

وزارت اوقاف و اسلامی امور، کویت

موسوعه فقہیہ

اردو ترجمہ

جلد - ۲۳

رُقَىٰ — زکاة الفطر

مجمع الفقہ الإسلامی الہند

© جملہ حقوق بحق وزارت اوقاف و اسلامی امور کویت محفوظ ہیں
پوسٹ بکس نمبر ۱۳، وزارت اوقاف و اسلامی امور، کویت

اردو ترجمہ

اسلامک فقہ اکیڈمی (انڈیا)

161-F، جوگابائی، پوسٹ بکس 9746، جامعہ نگر، نئی دہلی - 110025

فون: 91-11-26981779

Website: <http://www.ifa-india.org>

Email: fiqhacademy@gmail.com

موسوع فقهيہ

بِسْمِ اللَّهِ الرَّحْمَنِ الرَّحِيمِ

﴿وَمَا كَانَ الْمُؤْمِنُونَ لِيَنْفِرُوا كَافَّةً
فَلَوْلَا نَفَرَ مِنْ كُلِّ فِرْقَةٍ مِّنْهُمْ طَائِفَةٌ لِّيَتَفَقَّهُوا فِي
الدِّينِ وَلِيُنذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ﴾

(سورہ توبہ/۱۲۲)

”اور مومنوں کو نہ چاہئے کہ (آئندہ) سب کے سب نکل کھڑے ہوں، یہ کیوں نہ ہو کہ
ہر گروہ میں سے ایک حصہ نکل کھڑا ہوا کرے، تاکہ (یہ باقی لوگ) دین کی سمجھ بوجھ
حاصل کرتے رہیں اور تاکہ یہ اپنی قوم والوں کو جب وہ ان کے پاس واپس
آجائیں ڈراتے رہیں، عجب کیا کہ وہ محتاط رہیں!“۔

”من یرد اللہ بہ خیراً

یفقہہ فی الدین“

(بخاری و مسلم)

”اللہ تعالیٰ جس کے ساتھ خیر کا ارادہ کرتا ہے

اسے دین کی سمجھ عطا فرمادیتا ہے“۔

فہرست موسوعہ فقہیہ

جلد - ۲۳

صفحہ

عنوان

فقہہ

رقی

دیکھئے: ”رقیہ“۔

رقی

تعریف

۱

متعلقہ الفاظ

الف: عمری، ب: ہبہ، اعارہ اور منجھ

۳-۲

شرعی حکم

۴

رقبہ

۵-۱

تعریف

۱

اجمالی احکام

الف: وضو میں گردن کا مسح

۲

ب: رقبہ کی طرف طلاق کی نسبت

۳

ج: گردن کی طرف ظہار کی نسبت

۴

رقبہ، غلام انسان کے معنی میں

۵

رقص

تعریف

۱

متعلقہ الفاظ

الف: لعب

۲

ب: لہو

۳

رقص کا حکم	۴
رقص کرنے والے کی گواہی	۵
رقص کے لئے آدمی کو اجرت پر لینا	۶
رق	۱۴۸-۱
تعریف	۱
غلام کا مالک ہونے کے اسباب	۲
انسان میں اصل غلامی نہیں، بلکہ آزادی ہے	۳
اسلامی شریعت کا غلام بنانے کی متعدد قسموں کو باطل قرار دینا	۴
غلامی کا اثبات	۵
اقرار کی بنیاد پر غلامی کا ثبوت	۶
کون غلام کا مالک ہوتا ہے اور کون نہیں ہوتا	۷
اول: کافر	۸
دوم: قریبی رشتہ دار	۹
سوم: ممالیک (غلام)	۱۰
اہل عرب پر غلامی کا جاری ہونا	۱۱
غلامی کی اقسام	۱۲
پہلی قسم	۱۳
اس مکمل غلام کے احکام جو کسی ایک شخص کا مملوک ہو، اور آقا کے حقوق اور اس سے متعلق غلام کے فرائض	۱۶
مخارجہ	۲۲
غلام کا بھاگنا	۲۳
آقا کو اپنے غلام پر کن چیزوں کا حق نہیں ہے	۲۴
اپنے آقا پر غلام کے حقوق	۲۵
غلام کی بیوی اور بچے پر انفاق	۲۷

غلام کے ساتھ نرمی اور حسن سلوک کرنا	۲۸
الف: ان کے ساتھ ظلم اور بدسلوکی نہ کرنا	۲۹
ب: غلام کے ساتھ کھانے میں حسن سلوک	۳۰
ج: لباس میں غلام کے ساتھ حسن سلوک	۳۱
د: موافقت نہ ہونے کی صورت میں اسے فروخت کر دے	۳۲
ھ: اس کا اچھا نام رکھے	۳۳
و: اسے اچھی تربیت اور اچھی تعلیم دے	۳۴
غلام کی نگرانی اور بادشاہ	۳۵
اپنے غلام کے سلسلے میں مالک کے تصرفات	۳۶
اول: بیع	
آزادی کی شرط کے ساتھ غلام کو فروخت کرنا	۳۷
غلاموں کی بطور سلم خرید و فروخت	۳۸
بیع میں اقارب کو ایک دوسرے سے جدا کرنا	۳۹
اس بیع کا حکم جس کی وجہ سے جدائی واقع ہوئی ہے	۴۰
بیع میں عیب کی بنیاد پر غلام کو واپس کرنا	۴۱
غلام کو اگر فروخت کیا جائے تو اس کے مال کا حکم	۴۲
غلام کو رہن رکھنا	۴۳
غلام یا اس کے منافع کی وصیت کرنا	۴۴
جس غلام کی منفعت کی وصیت کی گئی ہے اس میں تصرف کا اختیار	۴۵
غلام، شرعی ذمہ داریاں اور تصرفات کے احکام	۴۸
پہلا اصول: غلام کی اہلیت	۴۸-م
دوسرا اصول: غلام مال کا مالک ہو سکتا ہے یا نہیں	۴۹
تیسرا اصول: غلام سے متعلق اموال	۵۱
غلام کے افعال کے احکام	
اول: غلام کی عبادات	

الف: نماز میں باندی کے جسم کا قابل ستر حصہ	۵۵
ب: اذان، اقامت اور امامت	۵۶
ج: جمعہ اور جماعت کی نماز	۵۸
د: غلام اور زکاۃ	۵۹
ھ: غلام میں صدقہ فطر	۶۱
و: غلام کی نفلی عبادات	۶۲
ز: غلام کا روزہ	۶۳
ح: غلام کا اعتکاف	۶۵
ط: غلام کا حج	۶۶
دوم: غلام اور خاندان کے احکام	
غلام اور استمتاع	۶۷
ملک یمین میں استمتاع	۶۸
آزاد مرد کا اپنی باندی سے وطی کرنا	۶۹
جماع کے لئے خاص کی گئی باندی کی طلاق، اس سے ظہار، اس کی تحریم اور اس سے ایلاء کا حکم	۷۰
باندی جب ملکیت میں آئے تو اس کا استبراء	۷۱
ملک یمین کی بنیاد پر باندی سے وطی کرنے کے نتائج	۷۲
غلام کا نکاح	۷۳
پہلی قسم: آزاد مرد کا نکاح باندی کے ساتھ	۷۴
باندی سے آزاد مرد کا نکاح مباح ہونے کی شرائط	۷۹-۷۵
بعض شرائط کے زائل ہو جانے کی صورت میں باندی کے نکاح کا برقرار رہنا	۸۰
باندی کا نکاح کرانے میں ولایت	۸۱
مہر، نفقہ اور خدمت لینا	۸۲
باندی سے آزاد مرد کی اولاد	۸۳
باندی کی موجودگی میں آزاد عورت سے نکاح	۸۴
معاشرت اور باری	۸۵

باندی بیوی کا استبراء	۸۶
دوسری قسم: غلام کا نکاح باندی کے ساتھ	۸۷
تیسری قسم: غلام کا آزاد عورت کے ساتھ نکاح	۸۸
غلام کا اپنی اولاد پر خرچ کرنا	۸۹
غلام کی بیویوں کی تعداد	۹۰
غلام کے نکاح کے احکام	۹۱
باندی بیوی سے ایلاء اور غلام کا اپنی بیوی سے ایلاء کرنا	۹۲
خلع	۹۳
ظہار اور کفارات	۹۴
طلاق	۹۵
آقا کا غلام کی بیوی کو طلاق دینا	۹۶
اگر شوہر اپنی بیوی کا مالک ہو جائے تو نکاح فسخ ہو جائے گا	۹۷
شادی شدہ باندی کو فروخت کرنا کیا اس کے نکاح کا فسخ شمار ہوگا	۹۸
باندی کی عدت	۹۹
باندی کا اپنے شوہر پر سوگ منانا اور عدت کی مدت میں اس کی رہائش	۱۰۰
لعان	۱۰۱
نسب	۱۰۲
حضانت (پرورش)	۱۰۳
رضاعت	۱۰۴
غلام اور وصیتیں	
الف: غلام کا وصیت کرنا	۱۰۵
ب: غلام کے لئے وصیت	۱۰۶
ج: غلام کو وصی بنانا	۱۰۷
غلام کی وراثت	م-۱۰۷
غلام اور تبرعات	۱۰۸

غلام کا تبرعات کو قبول کرنا	۱۰۹
غلام پر حجر	۱۱۰
اجازت یافتہ غلام	۱۱۱
غلام کا مباح چیزوں کے ذریعہ کمانا اور مباح چیزوں کا اٹھانا	۱۱۲
غلام اور جرائم	
آزاد اور غلام کے درمیان قصاص	۱۱۳
دیت اور تاوان	۱۱۶
عاقلہ اور غلام کی جنایت اور غلام پر جنایت	۱۱۷
باندی کے جنین پر جنایت	۱۱۹
غلام کی جنایات	۱۲۰
غلام کے قتل میں کفارہ	۱۲۱
غلام کو غصب کرنا	۱۲۲
غلام اور حدود	
حدزنا	۱۲۳
چوری	
چور غلام	۱۲۴
حد قذف	
الف: غلام اگر کسی محسن مرد یا عورت پر زنا کا الزام لگائے تو اس پر حدود واقع کرنا	۱۲۵
ب: غلام پر زنا کی تہمت لگانا	۱۲۶
نشہ آور چیز پینے کی حد	۱۲۷
غلام اور ولایتیں	۱۲۸
غلام کی گواہی	م-۱۲۸
غلام کی روایت اور اس کی خبر	۱۲۹
غلام اور جہاد	۱۳۰
مال فنی میں غلاموں کا حق	۱۳۱

غلام کا اپنی مالکہ کی طرف دیکھنا	۱۳۲
غلام کا ذبیحہ اور اس کی قربانی	۱۳۳
دوسری قسم	
مشترک غلام کے احکام	۱۳۴
تیسری قسم	
جزوی غلام	۱۳۹
جزوی غلام کے احکام	۱۴۰
جزوی غلام میں تصرف	۱۴۱
جزوی غلام کی کمائی	۱۴۲
جزوی غلام کے لحاظ سے حدود	۱۴۳
جزوی غلام کے جرائم	۱۴۴
دیتیں	۱۴۵
جزوی غلام کے مال میں دوسروں کی وراثت	۱۴۶
جزوی غلام کا دوسرے کے ترکہ کا وارث ہونا	۱۴۷
غلامی کا ختم ہونا	۱۴۸
رقم	۶-۱
تعریف	۱
متعلقہ الفاظ	
الف: برناج، ب: اُنموذج، ج: نقش	۴-۲
رقم سے متعلق احکام	
رقم کے ذریعہ فروخت کرنا	۵
رقم، نقش اور تصویر کے معنی میں	۶
رقیب	
دیکھئے: حراست، ربینہ	

صفحہ	عنوان	فقہ
	رقیہ	
	تعریف	۱
	شرعی حکم	۲
	جھاڑ پھونک پر اجرت لینا	۳
	رکاز	
	تعریف	۱
	متعلقہ الفاظ	
	الف: معدن، ب: کنز، ج: دفین	۲-۴
	رکاز کے احکام	۵
	زمانہ جاہلیت کا مال مدفون	۶
	جاہلیت سے مراد	۷
	رکاز میں دفن کرنے کی شرط لگانا	۸
	اہل اسلام کا دفینہ	۹
	رکاز میں واجب مقدار	۱۰
	خمیس کے حکم میں شامل چیزیں	۱۱
	مال نکالنے کے لئے قبر کو کھودنا	۱۲
	رکاز میں نصاب	۱۳
	رکاز میں سال	۱۴
	خمیس کس پر واجب ہے؟	۱۵
	رکاز کی جگہ	
	اول: دارالاسلام میں	
	الف: کسی کا اسے بنجر زمین میں یا ایسی جگہ میں پانا جس کا کوئی مالک معلوم نہ ہو	۱۶
	ب: رکاز کا اپنی ملکیت میں پانا	۱۷
	ج: کسی شخص کا دوسرے کی ملکیت میں رکاز پانا	۱۹

دوم: رکازدارالصلح میں پایا جائے	۲۰
سوم: رکازدارالحرب میں پایا جائے	۲۱
رکاز کے شمس کا مصرف	۲۲
رکن	۲۰-۱
تعریف	۱
متعلقہ الفاظ	
الف: شرط، ب: فرض	۳-۲
اجمالی حکم	۴
رکن اور واجب	۵
عبادات میں رکن	
الف: وضو کے ارکان	۶
ب: تیمم کے ارکان	۷
ج: نماز کے ارکان	۸
د: روزہ کے ارکان	۹
ھ: اعتکاف کے ارکان	۱۰
و: حج و عمرہ کے ارکان	۱۱
عقود میں رکن	۱۲
رکن کی اقسام	۱۳
رکن کی اقل مقدار اور اس کی کامل ترین مقدار	۱۴
رکن کا ترک اور اس کی تکرار	۱۵
عقود میں رکن کا ترک	۱۶
رکن محسوس ماہیت کے جز کے معنی میں	
طواف میں ارکان کو چومنا	۱۷
رکوب	۱۲-۱
تعریف	۱

شرعی حکم	
الف: نفل نماز سوار ہو کر پڑھنا	۲
سواری پر نفل نماز پڑھنے کے جواز کی شرائط	۳
سواری پر نفل نماز پڑھنے میں قبلہ رخ ہونا	۴
سوار کا قبلہ اور اس کا رخ	۵
سوار ہونے کی حالت میں فرض نماز کی ادائیگی	۶
سوار ہو کر جنازہ کے پیچھے چلنا	۷
مجاہد کی نماز سوار ہو کر	۸
سوار ہونے کی حالت میں حج	۹
سوار ہو کر طواف کرنا	۱۰
سوار پر چو پائیہ کی جنائیت کا ضمان	۱۱
سوار جب اپنے چو پائے پر سوار ہو تو کیا کہے؟	۱۲
رکوع	۱۴-۱
تعریف	
متعلقہ الفاظ	
الف: خضوع	۲
ب: سجود	۳
اول: نماز میں رکوع	
شرعی حکم	
رکوع میں اطمینان	۵
رکوع کی ہیئت	۶
رکوع کی تکبیر کے وقت رفع یدین کرنا	۷
ابتداء رکوع کے وقت تکبیر	۸
رکوع میں تسبیح	۹

صفحہ	عنوان	فقہ
	رکوع میں قرآن پڑھنا	۱۰
	رکوع میں دعا	۱۱
	امام کے ساتھ رکوع کے پالینے سے رکعت کا پالینا	۱۲
	رکوع کو اس مقصد سے لمبا کرنا کہ نماز میں داخل ہونے والا رکعت کو پالے	۱۳
	دوم: غیر اللہ کے لئے رکوع	۱۴
	رکون	۲-۱
	تعریف	۱
	شرعی حکم	۲
	رماد	۵-۱
	تعریف	۱
	متعلقہ الفاظ	
	تراب اور صعيد	۲
	راکھ سے متعلق احکام	
	راکھ کی طہارت	۳
	راکھ سے تیمم	۴
	راکھ کی مالیت اور اس کا قیمت والا ہونا	۵
	رمضان	۱۵-۱
	تعریف	۱
	ماہ رمضان کا ثبوت	۲
	رمضان کے چاند میں اختلاف مطالع	۳
	ماہ رمضان کی خصوصیات	
	پہلی خصوصیت: ماہ رمضان میں قرآن کا نزول	۵
	دوسری خصوصیت: روزہ کی فرضیت	۶
	تیسری خصوصیت: صدقہ کرنے کی افضلیت	۷

صفحہ	عنوان	فقہ
	چوٹی خصوصیت: رمضان میں شب قدر	۸
	پانچویں خصوصیت: نماز تراویح	۹
	چھٹی خصوصیت: اعتکاف	۱۰
	ساتویں خصوصیت: رمضان میں قرآن کریم کی تلاوت اور ذکر	۱۱
	آٹھویں خصوصیت: رمضان میں اعمال صالحہ کا ثواب دو چند ہو جاتا ہے	۱۲
	نویں خصوصیت: روزہ دار کو افطار کرانا	۱۳
	دسویں خصوصیت: رمضان میں عمرہ کی افضلیت	۱۴
	رمضان میں عبادت میں مشغول ہونے کی وجہ سے کمائی چھوڑ دینا	۱۵
	رمق	۵-۱
	تعریف	۱
	رمق سے متعلق احکام	
	الف: آخری رmq میں توبہ	۲
	ب: آخری رmq والے شخص کو قتل کرنے پر قصاص	۳
	ج: حرام چیز کو کھا کر زندگی بچانا	۴
	د: جو جانور آخری رmq تک پہنچ گیا ہو، اس کو ذبح کرنے کا حکم	۵
	رمل	۲-۱
	تعریف	۱
	شرعی حکم	۲
	رمی	۲۹-۱
	تعریف	۱
	رمی کا اصطلاحی معنی	۲
	اول: رمی جمار	۳
	رمی جمار کا شرعی حکم	۵
	رمی جمار کے صحیح ہونے کی شرائط	۶

رمی کا وقت اور اس کی تعداد	۷
الف: یوم النحر میں رمی	۸
ب: ایام تشریق کے پہلے اور دوسرے دن میں رمی	۹
ج: ایام تشریق کے تیسرے دن میں رمی	۱۰
رمی کی شرائط	۱۰-م
رمی کے واجبات	۱۱
رمی کی سنتیں	۱۲
رمی کے مکروہات	۱۳
رمی کا مستحب طریقہ	۱۴
رمی کے اثرات و نتائج	
الف: جمرہ عقبہ کی رمی کا اثر	۱۹
ب: تشریق کے دونوں ایام میں رمی جمار کا اثر: نفر اول	۲۰
ج: ایام تشریق کے تیسرے دن کی رمی کا اثر: نفر ثانی	۲۱
رمی ترک کرنے کا حکم	۲۲
رمی میں نیابت	۲۳
دوم: شکار میں رمی	
دھار دار آلہ کو پھینک کر شکار کرنا	۲۴
بھاری چیز پھینک کر شکار کرنا	۲۵
جانور کو نشانہ بنا کر اس کی طرف تیر مارنا	۲۶
سوم: جہاد میں تیر اندازی	
تیر اندازی سیکھنا	۲۷
مناضلہ تیر (اندازی میں مقابلہ کرنا)	۲۸
چہارم: تہمت لگانا	
زنا کا الزام لگانا	۲۹

رمی الجمار

دیکھئے: ’رمی‘۔

رہان

۶-۱

تعریف

۱

گھڑ دوڑ میں رہان کے جائز ہونے کی شرط

۶

رہبانیت

۴-۱

تعریف

۱

متعلقہ الفاظ

الف: عزلت، ب: سیاحت

۳-۲

شرعی حکم

۴

رہن

۲۴-۱

تعریف

۱

متعلقہ الفاظ: ضمان

۲

رہن کی مشروعیت

۳

شرعی حکم

۴

حضر میں رہن کا جواز

۵

رہن کے ارکان

الف: رہن جس چیز سے منعقد ہوتا ہے

۶

ب: عاقد

۷

ج: سامان رہن

۸

د: مرہون

۹

عاریت پر لی گئی شئی کو رہن رکھنا

۱۰

شئی مستعار کو رہن رکھنے کے صحیح ہونے کی شرائط

۱۱

شئی مستعار کا ضمان

۱۲

رہن کا لازم ہونا	۱۳
عین کو اس شخص کے پاس رہن رکھنا جس کے قبضے میں وہ ہے	۱۴
مال مرہون میں اضافے اور اس کی بڑھوتری	۱۵
مال رہن سے انتفاع	۱۶
شئی مرہون میں راہن کا تصرف	۱۷
شئی مرہون پر قبضہ	۱۸
شئی مرہون کا نفعہ	۱۹
واجب ہونے والی چیز کے خرچ کرنے سے باز رہنا	۲۰
عقد رہن لازم ہونے سے قبل جس چیز سے باطل ہو جاتا ہے	۲۱
عقد رہن کے لازم ہونے کے بعد رہن جس چیز سے باطل ہو جاتا ہے	۲۲
عقد رہن میں شرط	۲۳
شئی مرہون کے فروخت کرنے کا استحقاق	۲۴
رواتب	
دیکھئے: ”راتب“۔	
رواج	۳-۱
تعریف	۱
اجمالی حکم	۳-۲
روث	۷-۱
تعریف	۱
طہارت اور نجاست کے اعتبار سے روث کا حکم	۳-۲
لید سے استنجاء	۶-۴
لید کی بیج	۷
لہیہ	
تعریف	۱

شرعی حکم	۲
شک کے نتائج اور بحث کے مقامات	۳
رتخ	۹-۱
تعریف	۱
ہوا سے متعلق احکام	
ہوا چلنے کے وقت دعا کرنا	۲
سبیلین سے خارج ہونے والی ہوا	۳
ہوا کی وجہ سے استنجاء	۴
نجاست کی بدبو کو زائل کرنے کا وجوب	۵
مسجد میں ہوا خارج کرنا	۶
منہ سے شراب کی بو آنے کی وجہ سے شراب نوشی کی حد کا ثبوت	۷
ہوا چلنے کی رخ پر پیشاب کرنا	۸
تیز ہوا چلنے کی وجہ سے جمعہ اور جماعت سے پیچھے رہنا	۹
ریش	۹-۱
تعریف	۱
متعلقہ الفاظ: شعر، وبر اور صوف	۲
پر سے متعلق احکام	
پر کی طہارت	۳
زندہ جانور سے الگ کئے گئے عضو پر موجود پر کا حکم	۴
دباغت دیئے گئے چمڑے پر موجود پر کا حکم	۵
محرم کے لئے یا محرم میں شکار کے پر سے متعلق جنایت کا حکم	۶
پر سے استنجاء کرنا	۷
پر میں عقد سلم	۸
گرم پانی کے ذریعہ پر کو اکھاڑنا	۹

صفحہ	عنوان	فقہہ
	ربیع	۱۱-۱
	تعریف	۱
	متعلقہ الفاظ: ربح	۲
	ربیع سے متعلق احکام	۳
	الف: وقف	۴
	وقف کرنے والے کا اپنے لئے آمدنی کی شرط لگانا	۵
	کیا وقف کی آمدنی کی زکاۃ نکالی جائے گی اور اس کی زکاۃ کس پر واجب ہے؟	۶
	ب: وصیت	۷
	ج: مساقاۃ	۸
	د: مزارعت	۹
	آمدنی کا ضمان	۱۰
	پیداوار کی زکاۃ	۱۱
	ریق	
	دیکھئے: ”صوم“ اور ”سوز“۔	
	زاغ	
	دیکھئے: ”اطعمہ“۔	
	زبل	۵-۱
	تعریف	۱
	طہارت اور نجاست کے لحاظ سے گوبر کا حکم	
	گوبر پھینکنے کی جگہ میں نماز	۲
	گوبر لگے ہوئے کپڑے میں نماز	۳
	گوبر کا جمع کرنا اور اس کا استعمال کرنا	۴
	گوبر کی بیج	۵

صفحہ	عنوان	فقہ
	زبور	۳-۱
	تعریف	۱
	اجمالی حکم	
	اول: بے وضو زبور کو چھونا	۲
	دوم: زبور پر ایمان لانے کا وجوب	۳
	زخرفہ	۷-۱
	تعریف	۱
	متعلقہ الفاظ: تزویق	۲
	شرعی حکم	
	الف: مساجد کو آراستہ کرنا	۴-۳
	ب: قرآن کو مزین کرنا	۵
	ج: گھروں کو مزین کرنا	۷-۶
	زرافہ	
	دیکھئے: ”اطعمہ“۔	
	زرع	۸-۱
	تعریف	۱
	متعلقہ الفاظ: غرس	۲
	کاشت سے متعلق احکام	
	مردہ زمین کو آباد کرنا	۳
	کھیتیوں کی زکاۃ	۴
	کھیتیوں کی بیج	۵
	بیج محالہ	۶
	زمین میں پوشیدہ چیز کی بیج	۷
	کھیتی کو تلف کرنا	۸

زعامہ	
دیکھئے: ”امارت“، ”امامت“، ”خلافت“ اور ”کفالت“۔	
زعفران	۸-۱
تعریف	۱
زعفران کے استعمال کا اجمالی حکم	
الف: اس پانی کا حکم جس میں کوئی پاک چیز مل گئی ہو جیسے زعفران	۲
ب: زعفران کا خضاب استعمال کرنا	۳
ج: مرد کا زعفران استعمال کرنا	۴
د: زعفران کا کھانا	۵
ه: احرام کی حالت میں زعفران کا کھانا	۶
و: احرام کے دوران زعفران سے رنگے ہوئے کپڑے پہننے کا حکم	۷
ی: احرام کی حالت میں زعفران کے ذریعہ علاج	۸
زعیم	
دیکھئے: ”کفالت“، ”امامت“ اور ”امارت“۔	
زفاف	
دیکھئے: ”عرس“۔	
زکاۃ	۱۹۰-۱
تعریف	۱
متعلقہ الفاظ	
الف: صدقہ	۲
ب: عطیہ	۳
شرعی حکم	۴
زکاۃ کی فرضیت کب اور کیسے ہوئی	۵
زکاۃ دینے کی فضیلت	۶

زکاۃ کی مشروعیت کی حکمت	۷
زکاۃ نہ دینے والے کے احکام	
زکاۃ نہ دینے والے کا گناہ	۸
زکاۃ نہ دینے والے کی سزا	۹
کس کے مال میں زکاۃ واجب ہوتی ہے	۱۰
الف: نابالغ بچے اور مجنون کے مال میں زکاۃ	۱۱
ب: کافر کے مال میں زکاۃ	۱۲
ج: جس شخص کو زکاۃ کی فرضیت کا علم نہ ہو	۱۳
د: جو شخص زکاۃ ادا کرنے پر قادر نہ ہو	۱۴
عام مال (بیت المال کے اموال) میں زکاۃ	۱۴-م
مشترک اموال، مختلف اموال اور متفرق اموال میں زکاۃ	۱۵
جس مال میں زکاۃ واجب ہوتی ہے، اس کی شرائط	۱۶
پہلی شرط: مال کسی متعین شخص کی ملکیت ہو	۱۷
دوسری شرط: مال کی ملکیت مطلق ہو	۱۸
گرفتار اور قیدی وغیرہ کے مال میں زکاۃ	۱۹
دین کی زکاۃ	۲۰
دین مؤجل	۲۳
حفظیہ کے نزدیک دین کی اقسام	۲۴
پیشگی کرایہ پر زکاۃ	۲۵
غیر حوالہ کردہ سامان تجارت کی مقبوضہ قیمت پر زکاۃ	۲۶
تیسری شرط: بڑھوتری	۲۷
چوتھی شرط: بنیادی ضروریات سے زائد ہونا	۲۸
پانچویں شرط: سال کا گذرنا	۲۹
درمیان سال میں حاصل ہونے والا مال	۳۰

چھٹی شرط: مال کا نصاب کے برابر ہونا	۳۱
وہ وقت جس میں نصاب کا موجود ہونا معتبر ہے	۳۲
ساتویں شرط: دین سے فارغ ہونا	۳۳
دین کن اموال کی زکاۃ کے لئے مانع ہے اور کن کے لئے مانع نہیں ہے	۳۴
وہ دیون جو جو زکاۃ کے لئے مانع ہیں	۳۵
دین کی وجہ سے زکاۃ کے ساقط کرنے کی شرائط	۳۶
مال حرام کی زکاۃ	۳۷
دوسری قسم: وہ اقسام جن میں زکاۃ واجب ہوتی ہے اور ان کا نصاب	
اور ان میں سے ہر ایک میں زکاۃ کی مقدار	
اول: جانور کی زکاۃ	۳۸
جانور میں زکاۃ کے وجوب کی شرائط	۳۹-۴۲
اونٹ کی زکاۃ	۴۳
اونٹ کی زکاۃ میں واجب مقدار	۴۴
گائے بیل کی زکاۃ کا نصاب اور مقدار واجب	۵۱
بکری کی زکاۃ	۵۷
اونٹ، گائے، بیل اور بکری کی زکاۃ سے متعلق عام مسائل	۶۱
مویشی جانوروں کی زکاۃ میں لئے جانے والے جانور کی صفت	۶۴
گھوڑے کی زکاۃ	۶۵
جانور کی تمام اقسام کی زکاۃ	۶۶
دوم: سونا چاندی، دھات کے سکوں اور کاغذی نوٹوں کی زکاۃ	
الف: سونا اور چاندی کی زکاۃ	۶۷
کس سونا اور چاندی میں زکاۃ واجب ہوتی ہے	۶۸
سونا اور چاندی کی زکاۃ کا نصاب اور ان دونوں میں واجب مقدار	۶۹
چاندی کا نصاب	۷۰

صفحہ	عنوان	فقہ
	کھوٹے سونے اور چاندی کا نصاب	۷۱
	مقدار واجب	۷۲
	ب: فلوس میں زکاۃ	۷۳
	دوسری قیمتی اشیاء کی زکاۃ	۷۴
	ج: کاغذی نوٹوں کی زکاۃ	۷۵
	نصاب کی تکمیل میں سونے کو چاندی کے ساتھ ملانا	۷۶
	اور سامان تجارت کو ان دونوں کے ساتھ ملانا	
	سوم: سامان تجارت کی زکاۃ	۷۷
	سامان تجارت میں زکاۃ کا حکم	۷۸
	سامانوں میں زکاۃ کے وجوب کی شرائط	
	پہلی شرط: یہ کہ اس کی زکاۃ کا اس کے سامان تجارت ہونے کے علاوہ کوئی دوسرا سبب نہ ہو	۷۹
	دوسری شرط: معاوضہ دے کر سامان کا مالک ہونا	۸۲
	تیسری شرط: تجارت کی نیت	۸۳
	چوتھی شرط: نصاب کے برابر ہونا	۸۴
	تجارت کی قیمت کا سال میں نصاب سے کم ہو جانا	۸۵
	پانچویں شرط: سال	۸۶
	چھٹی شرط: سامان تجارت کی قیمت لگانا	۸۷
	تجارت کی زکاۃ میں حساب کرنے اور قیمت لگانے کا طریقہ	
	الف: کس سامان کی قیمت لگائی جائے گی اور کس کی نہیں لگائی جائے گی	۸۸
	ب: صنعت کی قیمت اس میں استعمال ہونے والے خام سامانوں کی بنیاد پر لگانا	۸۹
	سامانوں کی قیمت میں معتبر نرخ	۹۰
	مقررہ نرخ سے بیچ کے نرخ میں اضافہ	۹۱
	ناقابل فروخت سامانوں کی قیمت لگانا	۹۲
	ان خرید کردہ سامانوں کی قیمت لگانا جن کی قیمت تاجر نے ابھی ادا نہ کی ہو	۹۳

تاجر کے تجارت سے پیدا ہونے والے دین کی قیمت لگانا	۹۴
سامان تجارت کی زکاۃ نقد سے ادا کی جائے گی یا عین مال سے	۹۵
اس مال تجارت کی زکاۃ جو مضارب کے ہاتھ میں ہے	۹۶
چہارم: غلوں اور پھلوں کی زکاۃ	
وہ نباتات جن میں زکاۃ واجب ہوتی ہے	۹۷
زیتون میں زکاۃ	۹۹
غلوں اور پھلوں میں وجوب زکاۃ کی شرائط	۱۰۰
ناپی نہ جانے والی چیزوں کا نصاب	۱۰۱
الف: جو اشیاء تکمیل نصاب کے لئے ایک دوسرے کے ساتھ ملائی جائیں	۱۰۲
ایک سال کے غلہ میں سے ایک کو دوسرے کے ساتھ ملانا	۱۰۳
ب: چھلکے والے دانے کا نصاب اور ان پھلوں کا نصاب جو خشک ہونے سے کم ہو جاتے ہیں	۱۰۵
غلہ، اناج اور پھل میں زکاۃ کے وجوب کا وقت	۱۰۶
زمین کا مالک کوئی اور ہو اور پیداوار کا مالک کوئی دوسرا ہو تو زکاۃ کس پر لازم ہوگی	۱۰۷
الف: خراجی زمین	۱۰۸
ب: عاریت یا اجارہ پر لی گئی زمین	۱۰۹
ج: وہ اراضی جو آمدنی کے لئے بٹائی یا مساقات پر دی گئی ہو	۱۱۰
د: غصب کردہ زمین	۱۱۱
مباح زمین سے حاصل کردہ غلہ اور پھل کی زکاۃ	۱۱۲
قابل انتفاع ہو جانے کے بعد پھلوں کا اندازہ کرنا	۱۱۳
زکاۃ کو ساقط کرنے کے لئے حیلے	۱۱۴
غلوں اور پھلوں کی زکاۃ میں لی جانے والی مقدار	۱۱۵
عشر یا نصف عشر لینے سے قبل پیداوار میں سے کیا منہا کیا جائے گا	۱۱۶
واجب مقدار کے نکالنے سے قبل مالک پر کیا لازم ہے	۱۱۷
شہدا اور جانوروں سے پیدا شدہ چیزوں کی زکاۃ	۱۱۸

شہد کا نصاب	۱۱۸-م
نباتات کے علاوہ زمین سے نکلنے والی دوسری چیزوں کی زکاۃ	۱۱۹
سمندروں سے نکالی گئی اشیاء میں زکاۃ	۱۲۰
تیسری قسم: زکاۃ کا نکالنا	۱۲۱
زکاۃ کی ادائیگی کے وقت نیت	۱۲۲
بادشاہ کی زکاۃ لینے کے وقت نیت	۱۲۳
وجوب کے وقت سے قبل زکاۃ کی ادائیگی	۱۲۴
زکاۃ نکالنے کو اس کے وجوب کے وقت سے مؤخر کرنا	۱۲۵
اس شخص کا حکم جس نے زکاۃ نہیں نکالی اور مر گیا	۱۲۶
چند سالوں کی زکاۃ کا اکٹھا ہو جانا	۱۲۷
اگر کسی کو یہ شک ہو کہ اس نے زکاۃ ادا کی یا نہیں تو کیا کرے	۱۲۸
زکاۃ نکالنے کی صورتیں	۱۲۹
زکاۃ دینے والے کا زکاۃ نکالنے میں اس کے مستحق سے اپنے دین کو ساقط کر دینا	۱۳۱
ٹیکس وغیرہ کو زکاۃ میں شمار کرنا	۱۳۲
زکاۃ نکالنے والے کے لئے زکاۃ نکالنے میں کن چیزوں کی رعایت مناسب ہے	۱۳۳-۱۳۷
زکاۃ ادا کرنے میں وکیل بنانا	۱۳۸
زکاۃ کے واجب ہونے کے بعد پورے مال یا اس کے بعض حصہ کا تلف ہو جانا	۱۳۹
زکاۃ کو الگ کرنے کے بعد اس کا تلف ہو جانا	۱۴۰
چوتھی قسم: امام اور اس کے نائبین کا زکاۃ کو جمع کرنا	۱۴۱
امام عادل کو زکاۃ دینے کا حکم	۱۴۲
ظالم اماموں اور باغیوں کو زکاۃ دینا	۱۴۳
زکاۃ جمع کرنے اور اسے صرف کرنے کے لئے زکاۃ اور خراج کے محصلین کو بھیجنا	۱۴۴
محصلین کو بھیجنے کا وقت	۱۴۵
زکاۃ کے عاملین کے حقوق	۱۴۶

ساعی کا زکاۃ دینے والے کے لئے دعا کرنا	۱۴۷
زکاۃ کی ادائیگی سے باز رہنے والے کے ساتھ ساعی کا برتاؤ	۱۴۸
مالکان پر سال الگ الگ پورا ہوا تو ساعی کیا کرے گا	۱۴۹
زکاۃ کی حفاظت	۱۵۰
زکاۃ کا بیت المال	۱۵۱
زکاۃ میں ساعی کے تصرفات	۱۵۲
عشر وصول کرنے والوں کو مقرر کرنا	۱۵۵
پانچویں قسم: مصارف زکاۃ	۱۵۶
آٹھوں اصناف کا بیان	
پہلی اور دوسری قسم: فقراء اور مساکین	۱۵۷
وہ مالدار جو فقیر یا مسکنت کے وصف کے ساتھ زکاۃ لینے سے مانع ہو	۱۵۹
اس شخص کو زکاۃ دینا جو مال کا مالک نہیں، البتہ اس کے رزق کے لئے ذریعہ آمدنی ہے	۱۶۰
کمانے کی قدرت رکھنے والے فقیر اور مسکین کو زکاۃ دینا	۱۶۱
ایسے شخص کو زکاۃ دینا جس کے پاس مال یا کمائی ہو اور اس کا مال یا کمائی رکی ہوئی ہو	۱۶۲
زکاۃ کے استحقاق میں کون سی کفایت معتبر ہے	۱۶۳
زکاۃ کی وہ مقدار جو فقیر اور مسکین کو دی جائے گی	۱۶۴
فقر کا اثبات	۱۶۵
تیسری قسم: زکاۃ کے عاملین	۱۶۶
چوتھی قسم: مؤلفۃ القلوب (جن کو اسلام کی طرف راغب کرنا مقصود ہو)	۱۶۷
پانچویں قسم: غلام آزاد کرنا	۱۶۹
چھٹی قسم: مقروض لوگ	۱۷۱
میت پر دین	م-۱۷۱
ساتویں قسم: نبی سبیل اللہ	۱۷۲
آٹھویں قسم: مسافر	۱۷۵
وہ اصناف جنہیں زکاۃ دینا جائز نہیں ہے	۱۸۱-۱۷۷

صفحہ	عنوان	فقہ
	آٹھوں اقسام کے درمیان زکاۃ کی تقسیم میں کس چیز کی رعایت کی جائے گی	۱۸۲
	مصارف کے درمیان ترتیب	۱۸۴
	زکاۃ کو منتقل کرنا	۱۸۵
	اس شخص کا حکم جسے کسی وصف کی بنا پر زکاۃ دی گئی، پھر وہ صف زائل ہو گیا	۱۸۷
	جبکہ زکاۃ ابھی اس کے ہاتھ میں موجود ہے	
	اس شخص کا حکم جس نے زکاۃ لے لی جب کہ وہ اس کا مستحق نہیں ہے	۱۸۸
	مستحقین زکاۃ میں سے کون شخص زکاۃ مانگ سکتا ہے؟	۱۹۰
	زکاۃ الفطر	۱۷-۱
	تعریف	۱
	اس کی مشروعیت کی حکمت	۲
	شرعی حکم	۳
	صدقہ فطر کے وجوب ادا کی شرائط	۴
	کن لوگوں کی طرف سے صدقہ فطر ادا کیا جائے گا؟	۷
	وجوب کا سبب اور اس کا وقت	۸
	وجوب ادا کا وقت	۹
	اس کے وقت سے قبل اسے نکالنا	۱۰
	واجب کی مقدار	۱۱
	واجب کی نوعیت	۱۲
	صدقہ فطر کے مصارف	۱۴
	قیمت کی ادائیگی	۱۵
	صدقہ فطر کے دینے کی جگہ	۱۶
	صدقہ فطر کو منتقل کرنا	۱۷
	تراجم فقہاء	

موسوعه فقهيہ

سائے کرہ

وزارت اوقاف و اسلامی امور، کویت

رُقی

دیکھئے: ”رُقیہ“۔

رقیٰ

تعریف:

۱- رقی: لغت میں مراقبہ سے ماخوذ ہے، کہا جاتا ہے: رقیبتہ وأرقبتہ، وارتقبتہ: (میں نے اس کا انتظار کیا)، اور یہ کہ آدمی یوں کہے: ”أرقتک هذه الدار“ (یہ گھر میں نے تمہیں رقیٰ کے طور پر دے دیا)، یا یہ کہ یہ تیرے لئے تیری زندگی بھر کے لئے رقیٰ ہے، اس شرط کے ساتھ کہ اگر تو مجھ سے قبل مرجائے تو وہ میری طرف لوٹ آئے گا، اور اگر میں تجھ سے پہلے مرجاؤں تو یہ تیرے لئے اور تیرے پس ماندگان کے لئے ہوگا۔

اور اس کا نام رقیٰ اس لئے رکھا گیا کہ ان دونوں میں سے ہر ایک دوسرے کی موت کا انتظار کرتا ہے، اور مالکیہ فرماتے ہیں: رقیٰ یہ ہے کہ ایک آدمی دوسرے سے یوں کہے: اگر تو مجھ سے قبل مرجائے تو تیرا گھر میرا ہو جائے گا اور اگر میں تجھ سے قبل مرجاؤں تو میرا گھر تیرا ہو جائے گا^(۱)۔

متعلقہ الفاظ:

الف- عُمُرُی:

۲- عمری: یہ (عین کے پیش، میم کے سکون اور آخر میں الف مقصورہ

(۱) المصباح الممیر، الصحاح، نیل الاوطار ۲/۱۱۹، المغنی ۵/۶۸۶، الہدایہ ۳/۲۳۰، نہایۃ المحتاج ۵/۴۱۰، الوجیز ۱/۲۴۹، القوانین الفقہیہ ۷/۳۷۷۔

لوٹے گی اور شرط لغو ہو جائے گی۔ ان حضرات نے درج ذیل حدیث سے استدلال کیا ہے: ”من أعمار شینا فهو لمعمره محیاہ ومماتہ، ولا ترقبوا، فمن أرقب شینا فهو سبیلہ“^(۱) (جس شخص نے عمری کے طور پر کسی کو کوئی چیز دی تو وہ اس کے لئے ہے جسے دی گئی، اس کی زندگی میں بھی اور مرنے کے بعد بھی، اور تم لوگ انتظار مت کرو، پس جس شخص نے رقی کے طور پر کسی کو کوئی چیز دی تو وہ اس کا مصرف ہے) اور ایک دوسری حدیث میں ہے کہ نبی ﷺ نے ارشاد فرمایا: ”الرقیبی جائزۃ“^(۲) (رقی جائز ہے) اور ایک روایت میں اس طرح ہے: ”العمری جائزۃ لأهلها و الرقیبى جائزۃ لأهلها“^(۳) (عمری اہل عمری کے لئے اور رقیبى اہل رقیبى کے لئے جائز ہے) یہ حضرات فرماتے ہیں کہ ان نصوص سے معلوم ہوتا ہے کہ جسے عمری اور رقی کے طور پر کوئی چیز دی جائے وہ اس کی ملکیت ہو جائے گی اور رقی کے طور پر دینے والے کی طرف لوٹنے کی شرط باطل ہو جائے گی^(۴)۔

اور امام ابو یوسف فرماتے ہیں کہ رقی کرنے والے کا یہ کہنا: ”داري لك“ (میرا گھر تیرا ہے)، تملیک ہے، اور اس کا ”رقیبی“ کہنا ایک شرط فاسد ہے، لہذا وہ لغو ہو جائے گی۔

(۱) حدیث: ”من أعمار شینا فهو لمعمره محیاہ.....“ کی روایت ابوداؤد (۸۲۱/۳) تحقیق عزت عبید دعاس نے حضرت زید بن ثابتؓ سے کی ہے اور اس کی اسناد حسن لغیرہ ہے، بعد والی حدیث اس کی شاہد ہے۔

(۲) حدیث: ”الرقیبى جائزۃ“ کی روایت نسائی (۲۶۹/۶)، طبع المکتبۃ التجاریہ نے حضرت زید بن ثابتؓ سے کی ہے اور اس کی اسناد صحیح ہے۔

(۳) حدیث: ”العمری جائزہ لأهلها، و الرقیبى جائزۃ لأهلها“ کی روایت ترمذی (۶۲۵/۳) طبع المحلی نے کی ہے اور کہا کہ یہ حدیث حسن ہے۔

(۴) المغنی ۶۸۶/۵، نہایۃ المحتاج ۴۱۰/۵، الوجیز ۲۳۹/۱، کشاف القناع ۳۰۸/۳، نیل الأوطار ۱۱۹/۲۔

کے ساتھ) عمر سے ماخوذ ہے، جس کا معنی زندگی ہے، اور عمری کا معنی یہ ہے کہ آدمی یوں کہے: ”أعمر تک داری ہذہ“ (میں نے اپنا یہ گھر تجھے عمری کے طور پر دے دیا)، یا یہ کہ یہ گھر تیری زندگی بھر کے لئے تیرے لئے عمری ہے، پھر جب تو مر جائے تو تیرے پس ماندگان کے لئے ہے۔

ب- ہبہ، اعارہ اور منیجہ:

۳- ہبہ: بغیر کسی عوض کے عین (سامان) کا دوسرے کو مالک بنانا ہے، عاریت: بغیر کسی عوض کے دوسرے کو منفعت کا مالک بنانا ہے، اور منیجہ: وہ بکری یا اونٹنی ہے جسے اس کا مالک کسی آدمی کو اس مقصد کے لئے دے کہ وہ اس کا دودھ استعمال کرے، پھر جب دودھ ختم ہو جائے تو وہ اسے لوٹا دے۔

شرعی حکم:

۴- رقی ہبہ کی ایک قسم ہے، اہل عرب زمانہ جاہلیت میں باہم یہ معاملہ کرتے تھے، چنانچہ ان میں سے کوئی آدمی دوسرے سے کہتا تھا: میں نے اپنا گھر یا اپنی زمین تیری زندگی بھر کے لئے تجھے دے دیا، پس اگر تو مجھ سے پہلے مر گیا تو یہ میرے پاس لوٹ آئے گی، اور اگر میں تم سے پہلے مر گیا تو یہ تمہارے لئے برقرار رہ جائے گی، اور اس کا نام رقی اس لئے رکھا گیا کہ ان میں سے ہر ایک یہ انتظار کرتا ہے کہ دوسرا کب مر جائے، تاکہ وہ چیز اس کی طرف لوٹ آئے^(۱) اس کے جواز میں فقہاء کا اختلاف ہے، چنانچہ شافعیہ، حنابلہ اور امام ابو یوسف کا مذہب یہ ہے کہ یہ جائز ہے، اور وہ چیز اس کی ہوگی جسے اس نے رقی کے طور پر دی ہے اور دینے والے کی طرف نہیں

رقبۃ

اور امام ابوحنیفہؒ اور امام محمدؒ فرماتے ہیں کہ رقبی باطل ہے، اس لئے کہ رقبی کا معنی یہ ہے کہ اگر میں تجھ سے پہلے مرجاؤں تو وہ تیرا ہے اور اگر تو مجھ سے پہلے مرجائے تو وہ چیز میری طرف لوٹ آئے گی تو اس میں مالک بنانا ایسے امکان پر معلق ہے اور یہ تمہلیک کو خطرے پر معلق کرنا ہے جس کے وقوع اور عدم وقوع دونوں کا احتمال ہے، لہذا یہ باطل ہوگا۔

تعریف:

۱- لغت میں رقبۃ کا معنی: گردن ہے اور ایک قول یہ ہے کہ گردن کا بالائی حصہ رقبہ ہے، اور ایک قول یہ ہے کہ اصل گردن کا پچھلا حصہ رقبہ ہے۔ اس کی جمع رقب، رقاب، رقبات اور رقب آتی ہے اور وہ اصل میں ایک مشہور عضو (گردن) کا نام ہے، اور کنا یہ کے طور پر اس سے انسان کی پوری ذات مراد لی جاتی ہے جو کسی چیز کو اس کے بعض حصے کے ساتھ موسوم کرنے یا جز بول کر کل مراد لینے کے قبیل سے ہے، اور اس عضو کی اہمیت کی وجہ سے پورے جسم کو اس کے ساتھ موسوم کر دیا گیا اور رقبۃ کا معنی غلام بھی ہے اور ”أعتق رقبة“ کا معنی ہے: اس نے غلام کو آزاد کیا اور ”فک رقبة“ کا معنی ہے: اس نے قیدی کو رہا کیا۔ اور کہا جاتا ہے: ”أعتق الله رقبتہ“ (اللہ اس کو آزاد کرے) اور یہ نہیں کہا جاتا: ”أعتق الله عنقه“۔

اور غلام کے لئے رقبۃ کا نام اسی طرح استعمال کیا گیا ہے جس طرح سواری کے لئے ظہر (پیٹھ) کا استعمال کیا گیا ہے۔ اور حفاظت کرنے والے کو ”رقیب“ کا نام دیا گیا، یا تو اس لئے کہ وہ حفاظت کی جانے والی شئی کے رقبۃ کی نگرانی کرتا ہے یا اس لئے کہ وہ اپنا رقبۃ (گردن) اونچا رکھتا ہے^(۱)۔ اور اس کا اصطلاحی معنی لغوی معنی ہی کی طرح ہے۔

اور حدیث ہے کہ نبی ﷺ کی حدیث میں ہے: ”أجاز العمري ورد الرقبی“^(۱) (آپ نے عمری کو جائز قرار دیا اور رقبی کو رد کر دیا) اور مالکیہ کا بھی یہی مذہب ہے اور جب رقبی صحیح نہ ہو تو عین (سامان) عاریت ہوا، اس لئے کہ رقبی میں اس شئی سے مطلقاً انتفاع کا مفہوم شامل ہے^(۲)۔

(۱) حدیث: ”أن النبي ﷺ ”أجاز العمري ورد الرقبی“۔ زیلعی نصب الراية (۱۲۸/۳ طبع مجلس علمی) میں کہتے ہیں کہ یہ غریب ہے، یعنی یہ کہ اس کی کوئی اصل نہیں ہے، اور ابن قطلوبغا نے اس کا تعاقب کرتے ہوئے کہا کہ امام محمد بن الحسن نے اس کو اس لفظ سے روایت کیا ہے، ایسا ہی منیۃ اللامعی (ص ۶۳ طبع مجلس علمی) میں ہے۔

(۲) الہدایہ ۲۳۰/۳، رد المحتار علی الدر المختار ۵۲۰/۴، الزرقانی ۱۰۴/۷۔

(۱) لسان العرب، المصباح المسمیر، غریب القرآن للاصفہانی مادہ: ”رقب“۔

اجمالی احکام:

الف- وضو میں گردن کا مسح:

۲- حنفیہ کا مذہب اور امام احمدؒ کی ایک روایت یہ ہے کہ دونوں ہاتھوں کی پشت سے گردن کا مسح کرنا مستحب ہے، گلے کا مسح کرنا نہیں، اس لئے کہ وضو کے وقت حلق کے مسح کے سلسلے میں کوئی حدیث وارد نہیں ہے۔

اور یہاں پر حنفیہ کا ایک دوسرا قول یہ ہے کہ گردن کا مسح کرنا صرف مستحب نہیں، بلکہ سنت ہے۔

اور مالکیہ کا مذہب یہ ہے کہ وضو میں گردن کا مسح کرنا مکروہ ہے، اس لئے کہ نبی ﷺ کے وضو میں اس کا ذکر نہیں آیا ہے، اور دوسری وجہ یہ ہے کہ یہ دین میں غلو ہے، جس سے منع کیا گیا ہے۔

اور حنابلہ کا مذہب یہ ہے کہ وضو میں گردن کا مسح کرنا مستحب نہیں ہے، اس لئے کہ یہ ثابت نہیں ہے اور شافعیہ فرماتے ہیں کہ چہرہ کے ہر چہار جانب سے واجب مقدار سے زائد کو دھو کر غرہ کو بڑھانا وضو کی ایک سنت ہے اور اس کی انتہاء سر کے ابتدائی حصوں سے گردن کے ظاہری حصہ تک دھونا ہے، اس لئے کہ حدیث میں ہے: "إن أمتي يدعون يوم القيامة غرا محجلين من آثار الوضوء، فمن استطاع منكم أن يطيل غرته فليفعل" (۱) (قیامت کے دن میری امت کے لوگ بلائے جائیں گے تو وضو کے اثر سے ان کے چہرے، ہاتھ اور پاؤں روشن ہوں گے، پس تم میں سے جو کوئی اپنی وہ روشنی اور نورانیت بڑھا سکے تو ایسا ضرور کرے)

ب- رقبہ کی طرف طلاق کی نسبت:

۳- فقہاء کا اس بات پر اتفاق ہے کہ شوہر اگر طلاق کی نسبت اپنی بیوی کے رقبہ یا عنق (گردن) کی طرف کرے، مثلاً یوں کہے: میں نے اس کی گردن کو طلاق دی یا اسے مخاطب کر کے کہے کہ میں نے تمہاری گردن کو طلاق دی تو طلاق واقع ہو جائے گی، اس لئے کہ وہ ایسا جز ہے جو اس سے نکاح کرنے سے مباح ہو جاتا ہے، لہذا اس کے ذریعہ اس پر طلاق پڑ جائے گی (۱)۔

ج- گردن کی طرف ظہار کی نسبت:

۴- جمہور فقہاء کا مذہب یہ ہے کہ ظہار کرنے والا اگر اپنی بیوی کی گردن کو اپنی ماں کی پیٹھ کے ساتھ تشبیہ دے تو وہ ظہار کرنے والا ہو جائے گا۔

فقہاء مالکیہ، شافعیہ، نیز حنابلہ کا راجح مذہب یہ ہے کہ اگر وہ اپنی بیوی کے کسی عضو کو اپنی ماں کے رقبہ یا عنق (گردن) کے ساتھ تشبیہ دے تو وہ بھی ظہار کرنے والا ہوگا۔

ایک روایت کی رو سے امام احمد سے ایک روایت یہ ہے کہ وہ ظہار کرنے والا نہیں ہوگا، جب تک کہ وہ اپنی بیوی کے پورے بدن کو تشبیہ نہ دے، اس لئے کہ اگر وہ اللہ کی قسم کھا کر کہے کہ وہ اس کے فلاں عضو کو نہیں چھوئے گا تو اس قسم کا تعلق اس کے دیگر اعضاء سے نہیں ہوگا تو اسی طرح ظہار میں بھی ہوگا (۲)۔

حنفیہ کی رائے یہ ہے کہ اگر وہ اپنی بیوی کو ماں کے رقبہ یا عنق

(۱) حاشیہ ابن عابدین ۴۳۵/۲، تحفۃ المحتاج ۳۸/۷، مغنی المحتاج ۳۹۰/۳، المغنی لابن قدامہ ۲۴۲/۷، جواہر الإکلیل ۳۵۰/۱، الخرشی علی مختصر خلیل ۵۳/۴۔

(۲) حاشیہ ابن عابدین ۵۷۴/۲، الخرشی ۱۰۲/۴، مغنی المحتاج ۳۵۲/۳، المغنی لابن قدامہ ۳۴۶/۷، کشاف القناع ۳۶۹/۵۔

(۱) حدیث: "إن أمتي يدعون يوم القيامة غرا محجلين....." کی روایت بخاری (الف ۲۳۵/۱ طبع السلفیہ)، اور مسلم (۲۱۶/۱ طبع الخلیف) نے حضرت ابو ہریرہؓ سے کی ہے۔

نیز دیکھئے: حاشیہ ابن عابدین ۸۴/۱، مغنی المحتاج ۶۱/۱، جواہر الإکلیل ۱۶/۱، الخرشی علی مختصر سیدی خلیل ۱۴۰/۱، کشاف القناع ۱۰۰/۱۔

رقص

(گردن) کے ساتھ تشبیہ دے تو ظہار کرنے والا نہ ہوگا، اس لئے کہ اس نے اسے ماں کے ایسے عضو کے ساتھ تشبیہ دی ہے جس کی طرف دیکھنا حرام نہیں ہے، اور ان کے نزدیک اگر وہ بیوی کو ماں کے کسی ایسے عضو کے ساتھ تشبیہ دے جس کی طرف دیکھنا حرام ہے، مثلاً شرم گاہ، ران اور پیٹ وغیرہ تو وہ ظہار کرنے والا ہو جائے گا۔

رقبہ، غلام انسان کے معنی میں:

۵- عتق، مکاتبہ اور کفارات کے ابواب میں رقبہ (گردن) غلام انسان کے معنی میں آتا ہے، اور فقہاء نے اس غلام کے لئے متعدد شرطیں لگائی ہیں جو روزہ اور حج کو فاسد کرنے، اسی طرح ظہار، قتل، بیعت اور نذر کے کفارہ میں آزاد کیا جاتا ہے^(۱)۔

اس کی تفصیل مذکورہ ابواب اور: ”رق“ کی اصطلاح کے ذیل میں ہے۔

تعریف:

۱- رَقَصُ، رَقَصُ اور رَقَصَانُ مشہور لفظ ہے۔

اور وہ رقص یرقص رقصا کا مصدر ہے، اور رقص: ان مصادر میں سے ایک ہے جو فَعَلَ فَعَلًا کے وزن پر آئے ہیں، جیسے طَرَدَ طَرْدًا اور حَلَبَ حَلْبًا۔

کہا جاتا ہے: ”أَرَقَصَتِ الْمَرْأَةُ وَلِدَهَا وَرَقَصَتْهُ“ (عورت نے اپنے بچے کو نچایا)، اور فلان یرقص فی کلامہ یعنی فلاں شخص جلدی جلدی بولتا ہے اور ولہ رقص فی القول یعنی اس کی بات میں عجلت ہے^(۱)۔

پس اس لفظ کا مادہ لغوی طور پر جلدی کرنے کے معانی میں حرکت، اضطراب اور بلند ہونے اور پست ہونے میں استعمال ہوتا ہے۔

زفن کا معنی: رقص ہے اور حضرت فاطمہؓ کی حدیث میں ہے: ”أَنْهَا كَانَتْ تَزْفِنُ لِلْحَسَنِ أَي: تَرَقِصُهُ“^(۲) (وہ حضرت حسن کو نچاتی تھیں)۔

اصطلاحی معنی: ابن عابدین نے رقص کی تعریف اس طرح کی ہے کہ وہ جھومنا، مناسب اور موزوں حرکات کے ساتھ پست ہونا اور بلند ہونا ہے^(۳)۔

(۱) أساس البلاغہ ۱/۳۶۱، لسان العرب ۱/۱۲۰۶، القاموس المحیط ص ۸۰۱ مادہ: ”رقص“۔

(۲) لسان العرب مادہ: ”زفن“۔

(۳) حاشیہ ابن عابدین ص ۳۰۷۔

(۱) حاشیہ ابن عابدین ۲/۵۷۸، مغنی المحتاج ۳/۳۶۲، ۱۰۷/۴، القوانین الفقہیہ ص ۱۲۸، ۲۳۸، حاشیہ الحدوی ۲/۹۶، المغنی لابن قدامہ ۷/۳۵۹۔

رقص ۲-۴

متعلقہ الفاظ:

الف-لعب:

۲- وہ ایسی چیز کے ذریعہ خوشی طلب کرنا ہے جس کے ذریعہ خوشی طلب کرنا اچھا نہیں ہے (۱)۔

ب-لہو:

۳- یہ غم کو ایسی چیز سے دور کرنا ہے جس سے اسے دور کرنا مناسب نہیں، اور ایک قول یہ ہے کہ لہو دنیاوی لذات سے لطف اندوز ہونا ہے اور لعب بیکار کھیل ہے، اور ایک قول یہ ہے کہ لہو سنجیدگی سے مذاق کی طرف مائل ہونا ہے، اور لعب غیر نفع بخش چیز کے ذریعہ نفع بخش چیز کو چھوڑنا ہے (۲)۔

رقص کا حکم:

۴- حضرت انسؓ سے روایت ہے، وہ فرماتے ہیں: ”کانت الحبشة یزفنون بین یدی رسول اللہ ﷺ و یرقصون، یقولون: محمد عبد صالح، فقال رسول اللہ ﷺ: ما یقولون؟ قالوا: یقولون: محمد عبد صالح“ (۳) (حبشی لوگ رسول اللہ ﷺ کے سامنے رقص کرتے اور ناپتے تھے، وہ کہتے تھے کہ محمد ﷺ نیک بندے ہیں تو رسول اللہ ﷺ نے دریافت فرمایا کہ یہ لوگ کیا کہتے ہیں؟ تو انہوں نے کہا کہ وہ کہتے ہیں کہ محمد صالح بندے ہیں)۔

حضرت عائشہؓ سے روایت ہے، وہ فرماتی ہیں: ”کان رسول

(۱) الکلیات للکفوی ۱۷۴/۴

(۲) لسان العرب

(۳) حدیث انسؓ: ”کانت الحبشة یزفنون بین یدی رسول اللہ“ کی روایت احمد (۱۵۲/۳ طبع اللمینیہ) نے کی ہے، اور اس کی اسناد صحیح ہے۔

اللہ ﷺ جالسا فسمعنا لغطا وصوت صبيان فقام رسول اللہ ﷺ فإذا حبشية تنفن - أي ترقص و الصبيان حولها، فقال: يا عائشة تعالي فانظري“ (۱) (رسول اللہ ﷺ بیٹھے ہوئے تھے تو ہم نے شور اور بچوں کی آواز سنی، رسول اللہ ﷺ کھڑے ہو گئے تو دیکھا کہ ایک حبشی عورت رقص کر رہی ہے اور بچے اس کے ارد گرد ہیں تو آپ نے فرمایا: عائشہ! آؤ دیکھو)۔

پس حنفیہ، مالکیہ، حنابلہ، نیز شافعیہ میں سے فقال کا مذہب یہ ہے کہ رقص مکروہ ہے اور اس کی علت انہوں نے یہ بیان کی کہ اس عمل میں گھٹیا پن اور نادانی ہے اور یہ شرافت و مروت کو ختم کرنے والی چیز ہے اور یہ لہو ہے، ابی فرماتے ہیں کہ علماء نے اہل حبشہ کے رقص کرنے والی حدیث کو ان کے ہتھیار لے کر کوڈنے اور نیزہ سے کھیلنے پر محمول کیا ہے تاکہ یہ اس روایت کے موافق ہو جائے جس میں یہ آیا ہے: ”یلعبون عند رسول اللہ بحر ابہم“ (۲) (وہ رسول اللہ ﷺ کے پاس اپنے نیزہ سے کھیلتے تھے)۔

اور یہ سب اس صورت میں ہے جبکہ رقص کے ساتھ کوئی حرام چیز مثلاً شراب نوشی یا ستر کا کھولنا وغیرہ نہ ہو، ورنہ بالاتفاق حرام ہوگا۔ اور ابن تیمیہ کا مذہب یہ ہے کہ رقص کو ذکر یا عبادت بنا لینا بدعت اور معصیت ہے، نہ اللہ نے اس کا حکم دیا ہے، نہ اس کے رسول نے اور نہ کسی امام یا سلف نے (۳)۔

(۱) حدیث عائشہؓ: ”کان رسول اللہ ﷺ جالسا فسمعنا لغطا“ کی روایت ترمذی (۶۲۱/۵ طبع الکلی) نے کی ہے، اور کہا کہ یہ حدیث حسن صحیح غریب ہے۔

(۲) حدیث ابو ہریرہؓ: ”یلعبون عند رسول اللہ بحر ابہم“ کی روایت مسلم (۶۱۰/۲ طبع الکلی) نے کی ہے۔

(۳) المبدع ۲۲۶/۱۰، فتاویٰ ابن تیمیہ ۶۲/۵، ۸۳، ۵۹۹/۱۱، ۶۰۲، ۶۰۵، بلغۃ السالک ۱۳۸/۲، حاشیہ ابن عابدین ۳۰۷/۵، ۲۵۳/۵، نہایت المحتاج ۲۸۲/۸، حواشی تحتہ المحتاج ۲۲۱/۱۰، روض الطالب و شرحہ لآل انصاری ۳۲۶/۲، ۳۲۶/۲

رقص ۵-۶

رقص کرنے والے کی گواہی:

۵- رقص کرنے والے کی گواہی ناقابل قبول ہے، اس پر فقہاء کا اتفاق ہے، اس لئے کہ اس کی مروت ساقط ہے، جبکہ مروت گواہی کے صحیح ہونے کے لئے شرط ہے، شافیہ اور حنا بلہ نے صراحت کی ہے کہ مسلسل بکثرت رقص کرنے سے مروت کے ساقط ہونے میں اعتبار کثرت سے اور پابندی کے ساتھ رقص کرنے کا ہوگا، نیز شافیہ کے نزدیک قیدان لوگوں کے لئے ہے جن سے رقص متصور ہو، لیکن جن لوگوں کے شایان شان نہ ہو ان کی مروت ایک بار کے رقص سے ہی ساقط ہو جائے گی، مسلسل اور بکثرت رقص جس سے مروت ساقط ہو جاتی ہے، اس کا معیار کیا ہے؟ یہ عرف و عادت سے معلوم ہوگا اور الگ الگ علاقوں اور ممالک میں عرف و رواج الگ الگ ہوں گے، کبھی ایک شخص کے نزدیک ایک مقدار قبیح ہوگی، جبکہ دوسرے آدمی کے نزدیک وہ قبیح نہیں ہوگی، اور حنفیہ کے کلام کے ظاہر سے مستفاد ہوتا ہے کہ ان کے نزدیک بھی مداومت اور کثرت سے کرنے کا اعتبار ہے، اس لئے کہ انہوں نے اسے مبالغہ کے لفظ سے تعبیر کیا ہے، صاحب ”البنایہ“ فرماتے ہیں: طفیلی، شعبہ باز، رقا ص اور مسخرہ کی شہادت قبول نہیں کی جائے گی^(۱)۔ اس میں کوئی اختلاف نہیں ہے۔

رقص کے لئے آدمی کو اجرت پر لینا:

۶- رقص کے لئے آدمی کو اجرت پر لینے کا حکم خود رقص کے حکم کے تابع ہے، لہذا جس صورت میں رقص حرام یا مکروہ یا مباح ہے، اس کے لئے اجرت پر لینے کا حکم بھی ویسا ہی ہوگا۔

مالکیہ نے صراحت کی ہے کہ رقص جہاں حرام ہو اس کے لئے

(۱) فتح القدر مع شرح العنایہ ۶/۳۹، البنایہ ۷/۱۸۰، الشرح الصغیر ۳/۲۴۲، نہایۃ المحتاج ۸/۲۸۲، ۲۸۳، روضۃ الطالبین ۱۱/۲۳۰، کشف القناع ۶/۲۲۳، الفروع ۶/۵۷۳۔

شافیہ کا مذہب یہ ہے کہ رقص نہ حرام ہے نہ مکروہ، بلکہ مباح ہے اور انہوں نے حضرت عائشہؓ کی درج ذیل حدیث سے استدلال کیا ہے: ”قالت: جاء حبشة یزفنون فی یوم عید فی المسجد فدعانی النبی ﷺ فوضعت رأسی علی منکبہ فجعلت أنظر إلی لعبہم حتی کنت أنا الی أنصرف عن النظر إلیہم“^(۱) (وہ فرماتی ہیں کہ ایک عید کے دن حبشہ کے کچھ لوگ مسجد میں آ کر رقص کرنے لگے تو نبی ﷺ نے مجھے بلایا تو میں اپنا سر ان کے مونڈھے پر رکھ کر ان کے کھیل کو دیکھنے لگی، یہاں تک کہ میں نے خود ہی ان کو دیکھنا چھوڑ دیا) اس سے معلوم ہوتا ہے کہ نبی ﷺ نے ان حبشیوں کے فعل کو برقرار رکھا، لہذا وہ اس کے مباح ہونے کی دلیل ہے، اور ان کی عقلی دلیل یہ ہے کہ رقص سیدھا کھڑا ہونے اور کج ہونے کی محض کچھ حرکات ہیں۔

بلقینی کا مذہب یہ ہے کہ رقص اگر اتنا زیادہ ہو کہ وہ مروت و شرافت کو مجروح کر دے تو حرام ہوگا اور مذہب کا اظہار قول اس کے خلاف ہے۔

شافیہ نے اس کے مباح ہونے کے لئے یہ شرط لگائی ہے کہ اس میں مخنثوں کی طرح منکنا نہ ہو، ورنہ وہ مردوں اور عورتوں پر حرام ہوگا، لیکن جو شخص فطری طور پر کسی تکلف کے بغیر ایسا کرتا ہو تو اس کی وجہ سے گنہگار نہ ہوگا۔

صاحب ”الروض“ فرماتے ہیں: ممکنے کے ساتھ حرام ہے اگرچہ عورتوں کی طرف سے ہو^(۲)۔

= مغنی المحتاج ۴/۲۳۰، کشف القناع ۵/۱۸۳، شرح الأبی علی مسلم ۳/۳۳۔

(۱) حدیث عائشہؓ: ”جاء حبشة یزفنون“ کی روایت مسلم (۲/۶۰۹، ۶۱۰) طبع الحلی نے کی ہے۔

(۲) نہایۃ المحتاج ۸/۲۸۲، ۲۸۳، الجمل ۵/۳۸۱، حواشی التتبع ۱۰/۲۲۱۔

آدمی کو اجرت پر لینا اور رقص کرنے والے کو پیسے دینا جائز نہیں۔
فقہاء کے درمیان اس بات میں کوئی اختلاف نہیں ہے کہ ایسے
منافع کے لئے اجرت پر لینا جائز نہیں ہے جو حرام ہوں اور مالیت نہ
رکھتے ہوں، لہذا جہاں رقص حرام ہوگا وہاں اس کے لئے اجرت پر لینا
جائز نہ ہوگا^(۱)۔ اس کے لئے ”اجارۃ“ کی اصطلاح کی طرف رجوع
کیا جائے۔

رق (۱)

تعریف:

۱- رِق لغت میں ”رق العبد یرق“ کا مصدر ہے، یعنی غلام بن گیا،
یہ عتق (آزاد ہوا) کی ضد ہے، کہا جاتا ہے: استرق فلان

(۱) غلامی اسلام سے قبل کئی صدیوں سے متعارف تھی، اور اقتصادی زندگی عام طور
پر غلام کے کاندھوں پر قائم تھی، اور سماجی زندگی بھی ایسی ہی تھی اور سوسائٹی کا بڑا
حصہ غلاموں پر مشتمل تھا۔

جب دین حنیف اسلام آیا تو اس نے غلاموں کو آزاد کرنے کی ترغیب دی اور
قرآن کی جو ابتدائی سورتیں نازل ہوئیں، ان میں اس کی دعوت دی گئی، مثلاً
اللہ تعالیٰ کا ارشاد ہے: ”فَلَا أَفْسَحَ الْعَقَبَةَ وَمَا أَدْرَاكَ مَا الْعَقَبَةُ، فَكُفَّ
رَقَبَةً“ (سورہ بلدہ ۱۳) (مگر وہ (شخص) گھائی میں سے ہو کر نہ نکلا اور آپ
سمجھے کہ گھائی کیا ہے؟ وہ گردن کا چھڑانا ہے)، پھر مسلسل آیات اور احادیث
اس کی ترغیب میں وارد ہوئیں، اور غلاموں کے آزاد کرنے کو بہت سے
گناہوں کا کفارہ قرار دیا گیا، مثلاً کسی انسان کو قتل کرنا، ظہار، قسم توڑنا اور
رمضان کا روزہ توڑنا، جیسا کہ یہ احکام اپنی اپنی جگہوں میں معروف ہیں، اور
قرآن میں غلام بنانے کا ذکر نہیں آیا ہے، یہاں تک کہ جنگی قیدی بنائے
جانے کی صورت میں بھی جبکہ یہ غلام بنانے کا بنیادی ذریعہ ہے، اللہ تعالیٰ نے
فرمایا: ”حتیٰ إذا أنختنموهم فشدوا الوثاق فإما منا بعد و إما فداء
حتیٰ تضع الحرب أوزارها (سورہ محمد ۴) (یہاں تک کہ جب ان کی
خوب خون ریزی کر چکو تو خوب مضبوط باندھ لو، پھر اس کے بعد یا تو شخص
احسان رکھ کر (چھوڑ دو) اور یا معاوضہ لے کر (چھوڑ دو)، تا آنکہ لڑائی والے
اپنے ہتھیار رکھ دیں، اور جہاں تک حدیث کا تعلق ہے تو اس میں غلام بنانے
کا ثبوت ہے جیسا کہ بہت سے غزوات میں پیش آیا ہے۔

اور جب اخیر کی دو صدیوں میں غلامی ختم کرنے پر عالمی اتفاق ہو گیا تو اس میں
اس مقصد کی تکمیل تھی جو اسلامی شریعت کے پیش نظر تھا، یعنی غلامی کے نظام کو

دینداری میں کمزور ہے^(۱)۔

رق: فقہی اصطلاح میں لغوی معنی کے موافق ہے، پس وہ ایک انسان کا دوسرے انسان کے لئے غلام ہونا ہے، اور بعض اہل فرائض اور اہل فقہ نے اس کی تعریف اس طرح کی ہے کہ وہ ایسی حکمی عاجزی ہے جو انسان کے ساتھ قائم ہوتی ہے جس کا سبب کفر ہے^(۲) (یا یہ کہ وہ ایک شرعی عاجزی ہے جو قضا اور شہادت جیسی ولایتوں سے مانع ہے)^(۳)۔

اور غلام کی قسم اور اس کی حالت کے اعتبار سے اس کے دوسرے نام بھی ہیں، مثلاً قن: یعنی وہ غلام جس کا کوئی حصہ آزاد نہ ہو، اور اس کے مقابلے میں بعض ہے، یعنی وہ غلام جس کا بعض حصہ آزاد ہو اور باقی حصہ غلام ہو اور وہ غلام جس میں آزادی کا شائبہ ہو، یعنی یہ وہ غلام ہے جس کے لئے آزادی کا سبب منعقد ہو گیا ہو، جیسے مکاتب، مدبر، جس کی آزادی کی وصیت کی گئی ہو، وہ جس کی آزادی کا وقت مقرر کر دیا گیا ہو اور ام ولد (جس سے آقانے وطنی کی ہو اور اس سے بچہ پیدا ہوا ہو)۔

غلام کا مالک ہونے کے اسباب:

۲- درج ذیل طریقوں سے غلام، انسان کی ملکیت میں داخل ہوتا ہے:

اول: کافر دشمنوں کے قیدیوں کو غلام بنا لینا، حدیث ہے:

”استرق النبی ﷺ نساء بنی قریظہ و ذرارہیم“^(۴) (نبی

(۱) لسان العرب، شرح المنہاج، سہاحیہ القلیوبی، ۱۶۷/۳، القاہرہ، عیسیٰ الحلی۔

(۲) العذب الفانی، ۲۳۳/۱، القاہرہ، مصطفیٰ الحلی، ۱۳۷۲ھ۔

(۳) شرح مسلم الثبوت، ۱۷۱/۱، شائع کردہ بولاق، روضۃ الطالبین للنووی، ۱۲۲/۶، دمشق، المکتبہ الإسلامی۔

(۴) حدیث: ”استرق النبی ﷺ نساء بنی قریظہ و ذرارہیم“ کی روایت

مملوکہ و ارقہ (فلاں شخص غلام کا مالک ہوا) یہ ”اعتقہ“ (اسے آزاد کیا) کی ضد ہے اور ”رقیق“ مملوک ہے (غلام) خواہ وہ مرد ہو یا عورت اور عورت کو رقیقہ بھی کہا جاتا ہے، اس کی جمع: رقیق اور ارقاء آتی ہے، غلاموں کو رقیق اس لئے کہا جاتا ہے کہ وہ اپنے مالک کے لئے نرم ہوتے ہیں اور ذلیل ہوتے اور جھکتے ہیں، اور یہ ”رققہ“ سے ماخوذ ہے جو محسوس کی جانے والی چیزوں میں سختی اور موٹاپا کی ضد ہے، کہا جاتا ہے: ثوب رقیق (باریک کپڑا) اور ثياب رقاق (باریک کپڑے)، پھر اسے معنوی چیزوں میں استعمال کرتے ہوئے کہا گیا: فلان رقیق الدین، او رقیق القلب یعنی فلاں شخص

= محدود کرنا، خاص طور پر جبکہ بعد کی صدیوں میں اس کا غلط استعمال کیا گیا اور ظلماً ایسے بہت سے لوگوں کو غلام بنا لیا گیا، جن کو غلام بنانے کی اجازت اسلام نہیں دیتا ہے، جیسا کہ آگے آ رہا ہے۔

اسلام نے ایک کامل نظام پیش کیا ہے جس کی بنیاد پر غلام کے ساتھ معاملہ کیا جاتا ہے، قرآن کریم کی آیات اور نبی ﷺ کی احادیث اس پر مشتمل ہیں اور فقہاء نے اسے اپنی کتابوں میں ذکر کیا ہے، اور جو مسائل کتاب و سنت میں صراحتاً مذکور نہیں تھے، ان میں اجتہاد کیا ہے، چنانچہ اگر غلام پر ظلم کیا جائے اور اس کے جائز حقوق کو نظر انداز کیا جائے یا اس کے ساتھ کسی ناجائز فعل کا ارتکاب کیا جائے تو اسے یہ حق ہوگا کہ وہ معاملہ عدالت میں پیش کرے اور قاضی پر ضروری ہوگا کہ وہ اس کے ساتھ انصاف کرے۔

اس بحث میں شریعت میں غلام سے متعلق جو احکام ہیں انہیں پیش کیا گیا ہے، اور اگرچہ عصر حاضر میں اس کی کوئی عملی ضرورت نہیں ہے، اس لئے کہ غلامی ختم ہو چکی ہے، لیکن اس کے پیش کرنے میں اسلامی قانون کے ایک اہم پہلو کا بیان ہے، جس میں فقہاء کی کوششوں کا بڑا حصہ صرف ہوا ہے، اور اس سے غلام کے حالات سے متعلق جائز صورت کی واقفیت ہوتی ہے، خاص طور پر جبکہ تاریخ اور ادب کی کتابوں میں ان حالات کی تصویر بہت بگاڑ کر پیش کی گئی ہے، اور عام طور پر موسوعہ کی احکامات میں غلام کے مسائل کو اس وجہ سے ذکر نہیں کیا گیا ہے کہ عملی طور پر ان کی ضرورت پیش نہیں آتی ہے۔ یہاں وہ بحثیں اس لئے جمع کر دی گئی ہیں کہ انسانوں کے اس گروہ سے متعلق شرعی نظام کی مکمل تصویر سامنے آجائے۔

اور جس نے غلام فروخت کیا ہے یا اسے ہبہ کیا ہے، اگر وہ ذمی کافر ہو یا حربی کافر ہو تب بھی یہ صحیح ہو جائے گا اور (شاہ مصر) مقوقس نے نبی ﷺ کو دو باندیاں ہدیہ کی تھی تو آپ نے ان میں سے ایک (ماریہ قبطیہ) کو اپنے تصرف میں صحبت کے لئے رکھا اور دوسری کو حضرت حسان بن ثابتؓ کو ہبہ کر دیا (۱)۔

انسان میں اصل غلامی نہیں بلکہ آزادی ہے:

۳- انسان میں اصل آزادی ہے، غلامی نہیں، فقہاء کا اس پر اتفاق ہے کہ اگر کوئی بچہ کہیں گرا ہوا پایا جائے اور اس کا نسب معلوم نہ ہو تو وہ آزاد ہوگا، اگرچہ اس کا احتمال ہے کہ وہ غلام ہو، ابن المنذر کہتے ہیں کہ عام اہل علم کا اس پر اتفاق ہے کہ لقیط آزاد ہے اور ابن قدامہ کہتے ہیں: یہ اس لئے کہ آدمیوں میں اصل آزادی ہے، کیونکہ اللہ تعالیٰ نے آدم علیہ السلام اور ان کی ذریت کو آزاد پیدا کیا اور غلامی تو عارضی ہے، لہذا اگر یہ عارض معلوم نہ ہو تو اس کے لئے اصل کا حکم ہوگا (۲)۔

اور آزادی اللہ تعالیٰ کا ایک حق ہے، لہذا کوئی شخص اسے شریعت کے حکم کے بغیر باطل نہیں کر سکتا ہے، لہذا اس حق کو باطل کرنا جائز نہیں، اور اسی میں سے یہ ہے کہ آزاد کو غلام بنانا جائز نہیں، اگرچہ وہ آزاد اس پر راضی ہو (۳)۔

اور غلام میں آدمیت کی جو خصوصیات ہیں وہ اس کے غلام ہونے سے باطل نہ ہوں گی، بلکہ اصل آزادی پر باقی رہیں گی، مثلاً طلاق، اس لئے غلام کی بیوی کو طلاق دینے کا حق خود غلام کو ہوگا اور آقا کو یہ

ﷺ نے بنی قریظہ کی عورتوں اور ان کے بچوں کو غلام بنایا اور انہیں غلام بنانے میں تفصیل ہے جس کے لئے ”استرقاق“ کی اصطلاح کی طرف رجوع کیا جائے۔

ابتداءً مسلمان کو غلام بنانا جائز نہیں ہے، اس لئے کہ اسلام ابتداءً غلام بنانے کے منافی ہے، کیونکہ غلامی اللہ تعالیٰ کی بندگی سے کافر کے انکار کرنے کے بدلے میں واقع ہوتی ہے، پس اللہ تعالیٰ نے اسے اس طرح سزا دی کہ اسے اپنے بندوں کا غلام بنادیا (۱)۔

دوم: باندی کا بچہ جو اس کے آقا کے علاوہ کسی اور سے ہو، وہ غلامی میں اپنی ماں کے تابع ہوگا، خواہ اس کا باپ آزاد ہو یا غلام اور وہ اپنی ماں کے مالک کا غلام ہوگا، اس لئے کہ باندی کا بچہ اس کی پیداوار اور بڑھوتری ہے اور اس میں اضافہ اس کے مالک کی ملک ہے، اور دوسری وجہ یہ ہے کہ اس پر اجماع ہے اور اس اصول سے اس آدمی کا بچہ مستثنیٰ ہے، جسے دھوکہ دیا گیا ہو، یعنی وہ شخص جس نے کسی عورت سے اس شرط پر شادی کی کہ وہ آزاد ہے، لیکن وہ باندی نکلی، اسی طرح اگر باندی سے شادی کرنے والے نے یہ شرط لگادی کہ اس باندی سے ہونے والی اس کی اولاد آزاد ہوگی (تو وہ اولاد بھی مستثنیٰ ہوگی) جیسا کہ بعض فقہاء نے اس کی صراحت کی ہے (۲)۔

سوم: ایسے شخص سے خریدنا جو اس پر صحیح ملکیت رکھتا ہو اور شریعت اسے تسلیم کرتی ہو، اسی طرح ہبہ، وصیت، صدقہ، میراث اور ان کے علاوہ وہ صورتیں جن میں مال ایک مالک سے دوسرے مالک کی طرف منتقل ہوتا ہے۔

(۱) حدیث: ”إهداء المقوقس جارية للنبي ﷺ“ کی روایت ابن سعد

نے (الطبقات ۸/۲۱۴ طبع دار صادر) میں زہری سے مرسل کی ہے۔

(۲) المغنی ۵/۶۷۹، ۶۸۰، القاهرہ، دار المنار ۶/۱۳۶۷ طبع سوم، کشف القناع

۶/۳۹۲، فتح القدير ۶/۲۵۰۔

(۳) فتح القدير ۶/۲۳۷۔

= بخاری (الفتح ۷/۲۱۲ طبع السلفیہ) نے حضرت عائشہؓ سے کی ہے۔

(۱) العنایہ بہامش فتح القدير ۴/۳۱۶، القاهرہ، طبع بلاق ۱۳۱۸ھ۔

(۲) کشف القناع ۵/۹۹، الریاض، مکتبۃ النصر الحدیثیہ، الدر المختار مع حاشیہ ابن

عابدین ۳/۱۲، ۱۳۔

حق نہیں ہے کہ وہ اسے طلاق دے (۱)۔

خدمت لے (۱)۔

اسی طرح آزاد آدمی کو اچک کر یا اسے چرا کر یا اسے مجبور کر کے غلام بنا لینا یا کسی بھی ذریعہ سے اسے غلامی کی زنجیروں میں جکڑنے تک رسائی حاصل کرنا، یہ سب حرام ہیں، ان میں سے کچھ بھی صحیح نہیں ہے بلکہ چوری کر کے یا اچک کر لایا گیا یہ شخص اگر اپنے اسلام یا عہد ذمہ کی وجہ سے معصوم ہے تو وہ آزاد باقی رہے گا، اور جو شخص ان لوگوں کے ہاتھ سے اسے خرید کر غلام بنا لے یا دوسرے کے ہاتھ فروخت کر دے تو ایسا کرنا اس کے لئے حرام ہوگا، اور وہ ان لوگوں کے زمرے میں داخل ہو جائے گا جن کے بارے میں اللہ تعالیٰ نے فرمایا: ”ثلاثة أنا خصمهم يوم القيامة“ (تین آدمی ایسے ہیں کہ قیامت کے دن میں ان کا فریق مخالف ہوں گا) جیسا کہ اس حدیث میں آیا جو ابھی اوپر گزری، پس اگر وہ ان باندیوں میں سے کسی سے جو ان حرام طریقوں کے ذریعہ باندی بنائی گئی ہیں، وطی کرے گا تو یہ زنا ہوگا، اس کا حکم وہی ہے جو زنا کا ہے، یعنی وطی کرنے والے پر حد زنا قائم کی جائے گی اور جس عورت سے وطی کی گئی ہے اگر وہ اکراہ کی صورت ختم ہونے کے بعد بھی اپنی موجودہ حالت پر راضی ہو تو اس پر بھی حد زنا قائم کی جائے گی اور اس تعلق کے نتیجے میں جو بچہ پیدا ہوگا وہ ولد الزنا ہوگا اور وطی کرنے والے سے اس کا نسب ثابت نہ ہوگا (۲)۔

غلامی کا اثبات:

۵- مجہول النسب آدمی پر غلامی کا دعویٰ بینہ سے ثابت ہوگا، اگر بینہ نہ ہو تو امام ابوحنیفہؒ کے نزدیک اس میں قسم نہیں لی جائے گی، اور صاحبین کے نزدیک اس میں قسم لی جائے گی، اور اس معاملہ میں گواہ کے لئے

اسلامی شریعت کا غلام بنانے کی متعدد قسموں کو باطل قرار دینا:
۴- اسلامی شریعت نے آزاد آدمی کو ناحق غلام بنانے کو حرام قرار دیا ہے، نبی ﷺ نے ارشاد فرمایا ہے: ”قال الله تعالى: ثلاثة أنا خصمهم يوم القيامة: رجل أعطى بي ثم غدر، ورجل باع حراً فأكل ثمنه، ورجل استأجر أجبيراً فاستوفى منه ولم يعطه أجره“ (۲) (اللہ فرماتا ہے: تین آدمی ایسے ہیں کہ قیامت کے دن میں ان کا فریق مخالف ہوں گا، ایک وہ شخص جس نے میرے نام پر کوئی معاہدہ کیا پھر عہد شکنی کی، دوسرا وہ شخص جس نے کسی آزاد آدمی کو فروخت کیا اور اس کی قیمت کھائی، اور تیسرا وہ شخص جس نے کسی مزدور کو مزدوری پر رکھا اور اس سے پورا کام لیا اور اسے اس کی مزدوری نہیں دی) اس حدیث کی روایت بخاری نے کی ہے اور یہ الفاظ ان ہی کے ہیں، اور ابوداؤد نے حضرت عبداللہ بن عمرو کی حدیث سے روایت کی ہے: ”ثلاثة لا يقبل الله منهم صلاة.....“ (تین آدمی ایسے ہیں کہ اللہ تعالیٰ ان کی نماز کو قبول نہیں کرتا) اور انہیں میں سے ایک یہ ہے: ”ورجل اعتبد محرراً“ (۳) (وہ آدمی جو کسی آزاد آدمی کو غلام بنا لے) خطابی فرماتے ہیں کہ آزاد کو غلام بنانے کی دو صورتیں ہیں: اول یہ کہ اسے آزاد کر دے پھر اسے پوشیدہ رکھے، یا آزاد کرنے کا انکار کر بیٹھے، اور دوم یہ کہ آزادی کے بعد زبردستی اس سے

(۱) العنایہ، فتح القدیر ۳/۴۲۴۔

(۲) حدیث: ”قال الله: ثلاثة أنا خصمهم يوم القيامة“ کی روایت بخاری (الفتح ۴/۴۱۷ طبع السلفیہ) نے حضرت ابو ہریرہؓ سے کی ہے۔

(۳) حدیث: ”ثلاثة لا يقبل الله لهم صلاة“ کی روایت ابوداؤد (۱/۳۹۷ تحقیق عزت عبیدعاس) نے کی ہے، اور مناوی نے فیض القدیر (۱/۳۲۹ طبع المکتبۃ البخاریہ) میں نوی اور عراقی سے نقل کیا ہے کہ ان دونوں نے اس کو ضعیف قرار دیا ہے۔

(۱) فتح الباری ۴/۴۱۸، القاہرہ، المطبعۃ السلفیہ ۱۳۷۱ھ۔

(۲) تکملة فتح القدیر ۷/۳۹۲، فتح الباری ۴/۴۱۸، الأشباہ للمسیوطی ص ۱۱۱۔

یہ کافی نہیں ہے کہ کسی مرد یا عورت کو خدمت کرتے ہوئے دیکھ کر ان کی غلامی کی گواہی دے، بلکہ یہ ضروری ہے کہ وہ ان کی غلامی کو جاننا ہو، صرف قبضہ کافی نہیں ہے، جب تک وہ شخص جس کے بارے میں غلامی کی گواہی دی جا رہی ہے، اتنا چھوٹا نہ ہو جو خود اپنے بارے میں حقیقت نہ بتا سکے، اور ایک قول یہ ہے کہ ان کے نزدیک گواہی دینے والے کے لئے یہ جائز ہے کہ وہ محض قبضہ کی بنیاد پر بڑے آدمی کے خلاف بھی (غلامی کی) گواہی دے (۱)۔

نوویؒ فرماتے ہیں کہ اگر کسی شخص نے کسی بالغ آدمی کی غلامی کا دعویٰ کیا اور بالغ نے کہا کہ میں اصل کے لحاظ سے آزاد ہوں تو اسی کی بات معتبر ہوگی اور مدعی پر بینہ قائم کرنے کی ذمہ داری ہوگی، خواہ مدعی نے اس کے انکار سے قبل اس سے خدمت لی ہو اور اس پر قابض رہا ہو یا نہیں، اور خواہ اس پر بیع متعدد بار جاری ہوئی ہو اور یکے بعد دیگرے ہاتھوں نے اس کو لیا ہو یا نہیں، اور نوویؒ دوسری جگہ فرماتے ہیں: اگر لقیط نے غلامی کا اقرار نہیں کیا تو وہ آزاد ہے، الا یہ کہ کوئی شخص اس کی غلامی پر بینہ پیش کر دے، اور اگر وہ عاقل بالغ ہونے کی حالت میں اپنے آپ کے حق میں کسی شخص کا غلام ہونے کا اقرار کرے اور وہ شخص اس کی تصدیق کر دے تو اس کا اقرار قبول کیا جائے گا بشرطیکہ اس نے پہلے آزادی کا اقرار نہ کیا ہو، ورنہ قبول نہیں کیا جائے گا۔

امام نوویؒ مزید فرماتے ہیں کہ اگر کسی شخص نے کسی نابالغ لڑکے کے غلام ہونے کا دعویٰ کیا تو اگر وہ لڑکا اس کے قبضے میں نہ ہو تو بینہ کے بغیر اس کی بات نہیں قبول کی جائے گی اور اگر اس کے قبضے میں ہو تو اگر اس کا قبضہ اٹھانے کی وجہ سے ہو تو قول اظہر کی رو سے اس صورت میں بھی یہی حکم ہے اور اگر قبضہ کا تعلق اٹھانے سے معلوم نہ ہو تو اس کا دعویٰ قبول کیا جائے گا اور اس کے حق میں فیصلہ کر دیا جائے گا، جیسا

کہ اگر وہ کسی ایسے کپڑے کے بارے میں دعویٰ کرے جو اس کے قبضے میں ہے، پس اگر وہ عقل و تمیز والا لڑکا ہو تو واضح قول کی رو سے اس کے حق میں اس کی غلامی کا فیصلہ کیا جائے گا اور اس کے انکار کا کوئی اثر نہ ہوگا، اور دوسرا قول یہ ہے کہ وہ بالغ کی طرح ہے، پھر جب وہ لڑکا بالغ ہو جائے جس کے غلام ہونے کا فیصلہ کیا گیا تھا اور وہ غلامی کا انکار کرے تو واضح قول کی رو سے غلامی برقرار رہے گی، یہاں تک کہ اس کے خلاف بینہ قائم ہو جائے، اور دوسرا قول یہ ہے کہ غلامی کا انکار کرنے والے کی بات قبول کی جائے گی، الا یہ کہ اس کے بارے میں کوئی بینہ قائم ہو جائے (۱)۔

اور غلامی کے ثبوت کے لئے ایک مرد اور دو عورتوں کی گواہی کافی ہے (۲)۔

اور اگر کسی نے کسی پر یہ دعویٰ کیا کہ وہ اس کا غلام ہے اور مدعی علیہ نے کہا کہ نہیں میں آزاد ہوں اور ان دونوں میں سے ہر ایک نے بینہ قائم کر دیا تو دونوں بیٹے تعارض کی بنا پر ساقط ہو جائیں گے، بہوتی کہتے ہیں کہ اس کو چھوڑ دیا جائے گا، اس لئے کہ اصل آزادی ہے اور غلامی بعد میں پیش آنے والی چیز ہے اور اس کا ثبوت نہیں ہو سکا (۳)۔

اقرار کی بنیاد پر غلامی کا ثبوت:

۶- حنفیہ فرماتے ہیں: اگر کوئی مجہول النسب بچہ کسی آدمی کے قبضے میں ہو اور وہ اپنے مافی الضمیر کا اظہار کرتا ہو، یعنی اس کی زبان سے جو کچھ نکلتا ہو وہ اس کے مقصد کو سمجھتا ہو، اور وہ آدمی اس کے غلام ہونے کا دعویٰ کرے اور بچہ کہے کہ میں آزاد ہوں تو بچہ کے قول کا اعتبار کیا جائے گا، اس لئے کہ وہ اپنے قبضے میں ہے اور اگر وہ کہے کہ میں فلاں

(۱) روضۃ الطالبین ۱۲/۷۷، ۷۸۔

(۲) روضۃ الطالبین ۱۱/۲۵۵، المنہاج و شرحہ للعلی ۳/۱۲۸۔

(۳) کشاف القناع ۶/۳۹۷۔

(۱) فتح القدیر، العناویہ ۶/۱۲۲۔

رقے

مسلمان پر کافر کی ملکیت کی وجہ سے اس کی توہین ہے اور یہ ایسا ہی ہے جیسے کسی کافر کا کسی مسلم عورت سے نکاح کرنا حرام ہے، بلکہ اس سے بڑھ کر ہے۔

البتہ کبھی کبھی مسلمان غلام کچھ متعین صورتوں میں کافر کے ملک میں داخل ہو جاتا ہے، لیکن اسے مجبور کیا جائے گا کہ اس کو فروخت کر کے یا کسی مسلمان کو ہبہ کر کے یا آزاد کر کے اس کو اپنی ملکیت سے نکال دے، اور ان صورتوں کی چند مثالیں درج ذیل ہیں:

۱- یہ کہ کسی کافر کے قبضہ میں کوئی کافر غلام ہو، پھر وہ مسلمان ہو جائے تو حنفیہ نے صراحت کی ہے کہ اسلام قبول کرنے والے غلام کو کافر کی ملکیت میں باقی رہنے سے نجات دلانے کے لئے کافر کو اسے فروخت کرنے کا حکم دیا جائے گا۔

۲- دوسری صورت یہ ہے کہ وہ خریدنے کی وجہ سے اس کا مالک بن جائے۔ یہ امام مالک کی ایک روایت اور امام شافعی کا ایک قول ہے، پس یہ ملکیت صحیح ہو جائے گی اور اسے مجبور کیا جائے گا کہ وہ اس سے اپنی ملکیت ختم کرے، اور حنابلہ نے فرمایا اور امام مالک کی دوسری روایت اور امام شافعی کا دوسرا قول جو ان کے اصحاب کے نزدیک اظہر ہے، یہی ہے کہ کافر کا کسی مسلمان کو خریدنا سرے سے صحیح نہیں ہے۔

اور دونوں اقوال کی رو سے مسلمان کا اپنے مسلمان غلام کو کسی کافر کے ہاتھ فروخت کرنا حرام ہے، اس لئے کہ اختلاف بیع کے صحیح ہونے میں ہے، اس کے حرام ہونے میں نہیں، اور اس سے وہ صورت مستثنیٰ ہے جبکہ کافر کسی ایسے مسلمان کو خریدے جو قرابت کی وجہ سے آزاد ہو جائے یا فی الحال آزاد کرنے کی شرط پر خریدے تو یہ بدرجہ اولیٰ صحیح ہوگا، اسی بنا پر حنابلہ نے بھی ایک روایت میں اسے جائز قرار دیا ہے، اس لئے کہ ملکیت فی الحال خریدنے کے فوراً بعد ختم ہو جائے گی، اور یہ چیز شریعت کے حکم کی بنیاد پر حاصل ہوگی اور مالک کے تصرف پر

شخص کا غلام ہوں (یعنی جس کے قبضے میں ہے اس کے علاوہ کسی اور کی غلامی کا اقرار کرے) تو وہ اسی شخص کا غلام قرار دیا جائے گا جس کے قبضے میں ہے، اس لئے کہ اس نے غلامی کا اقرار کیا ہے اور اگر وہ اپنے مافی الضمیر کا اظہار نہ کر سکتا ہو تو وہ اس شخص کا غلام قرار دیا جائے گا جس کے قبضے میں ہے۔

اور جو بچہ اپنے بارے میں بتا سکتا ہو اگر وہ غلامی کا اقرار کرے اور وہ مجہول النسب ہو تو وہ غلام ہے اور جو شخص اپنے اقرار کے وقت بالغ ہو وہ بدرجہ اولیٰ غلام ہوگا^(۱)۔

حنابلہ کے نزدیک باشعور بچہ کے اقرار سے غلامی ثابت نہ ہوگی اور بالغ کے اقرار سے ثابت ہو جائے گی^(۲) لیکن جس شخص کی آزادی ثابت ہے اگر وہ غلامی کا اقرار کرے تو اس کا اقرار صحیح نہ ہوگا، پس اگر کسی آزاد عورت نے اپنے شوہر کے لئے یہ اقرار کیا کہ وہ اس کی باندی ہے، پھر اس کے شوہر نے بھوک اور گرانی کے باعث اسے بیچ دیا اور خریدار نے اس سے وطی کی تو مالک فرماتے ہیں کہ اس عورت پر نہ حد ہے اور نہ تعزیر، اس لئے کہ بھوک کی وجہ سے وہ معذور ہے اور خریدار اس کے شوہر سے قیمت واپس لے لے گا^(۳) یعنی اس لئے کہ وہ آزاد ہے، لہذا وہ اس کی وجہ سے باندی نہیں بنے گی۔

کون غلام کا مالک ہوتا ہے اور کون نہیں ہوتا:
اول: کافر:

۷- کافر کے لئے یہ بات بالاتفاق جائز نہیں کہ وہ کسی مسلمان غلام کا ہمیشہ کے لئے مالک بنا رہے، اور یہ حق اللہ تعالیٰ کا ہے، اس لئے کہ اسلام سر بلند رہتا ہے اور وہ مغلوب نہیں رہتا، اور دوسری وجہ یہ ہے کہ

(۱) الہدایہ، فتح القدیر ۶/۲۵۰۔

(۲) کشاف الفتاویٰ ۶/۳۹۲۔

(۳) الزرقانی ۷/۸۰۔

محرم کا شکار خریدنے میں وکیل بننا، اور کسی مسلمان عورت کے عقد نکاح میں کافر کا وکیل بننا اور کسی ذمی کے لئے شراب خریدنے میں مسلمان کا وکیل بننا^(۱)۔

اور اگر دارالاسلام میں کوئی کافر غلام کسی کافر شخص کی ملکیت میں ہو اور غلام اسلام قبول کر لے تو اس کے اسلام قبول کر لینے سے اس کے مالک کی ملکیت زائل نہ ہوگی، لیکن اس مسلم غلام کو اس کے ہاتھ میں باقی نہیں رکھا جائے گا، بلکہ اس کو حکم دیا جائے گا کہ بیع یا ہبہ یا آزاد کر کے یا ان کے علاوہ کسی اور طریقے سے اس سے اپنی ملکیت کو ختم کرے اور اسے رہن پر رکھنا یا شادی کر دینا یا ان دونوں کے درمیان رکاوٹ اور دوری قائم کر دینا کافی نہیں ہے^(۲)۔

لیکن اگر کسی کافر کا مملوک کافر غلام دارالحرب میں اسلام قبول کر لے تو وہ اس اسلام کی وجہ سے آزاد ہو جائے گا، خواہ وہ ہجرت کر کے ہمارے پاس آجائے یا مسلمانوں کے لشکر کے ساتھ مل جائے، اگر وہ مسلمان ہو کر ہمارے پاس آجائے یا مسلمان اسے قید کر لیں تو اسے غلام بنانا جائز نہ ہوگا، اس لئے کہ محض اس کے اسلام قبول کر لینے کی وجہ سے اس سے کافر کی ملکیت حکماً ختم ہو چکی ہے، خواہ وہ کافر کے قبضے میں رہ جائے، اس لئے کہ اسلام ابتداءً غلام بنانے کے منافی ہے^(۳)۔

دوم- قریبی رشتہ دار:

۸- اگر انسان اپنے والدین یا ان سے اوپر (مثلاً دادا، دادی، پردادا، پردادی وغیرہ) یا اپنی اولاد یا ان کی نیچے کی اولاد، خواہ وہ ذوی الارحام

موقوف نہ ہوگی اور اس سے آزادی کا وہ نفع حاصل ہوگا جو اس ذلت سے کہیں دو چند ہے جو ایک مختصر سے لمحے میں ملکیت کی وجہ سے پائی جاتی ہے، یہی حکم ہر اس خریداری کا ہے جس کے نتیجے میں آزادی حاصل ہو۔

اور مالکیہ کے نزدیک مسلمان غلام کی بیع کسی کافر کے ہاتھ ممنوع ہے، پس اگر واقع ہو جائے تو اس کی بیع نافذ ہوگی اور فسخ نہیں کی جائے گی اور اسے مذکورہ بالا صورتوں میں سے کسی ایک کے ذریعہ اپنے ملک کے ختم کرنے پر مجبور کیا جائے گا^(۱)۔

اور اگر کسی کافر نے کسی مسلمان کو کسی مسلمان غلام کے خریدنے کے لئے وکیل بنایا تو جن حضرات نے کافر کے کسی مسلمان غلام کے خریدنے کو ممنوع قرار دیا ہے ان کے نزدیک یہ خریدنا جائز نہ ہوگا، اس لئے کہ اس صورت میں ملکیت موکل کی ثابت ہوگی اور موکل اس کے خریدنے کا اہل نہیں ہے، جیسا کہ اگر کوئی مسلمان کسی ذمی کو شراب خریدنے کے لئے وکیل بنا دے۔

اور اگر مسلمان نے کسی کافر کو کوئی کافر غلام خریدنے کے لئے وکیل بنایا تو یہ صحیح ہے، لیکن اگر مسلمان نے کافر کو کسی مسلمان غلام خریدنے کے لئے وکیل بنایا تو حنا بلد کے نزدیک اس سلسلے میں دو اقوال ہیں:

اول: یہ کہ یہ صحیح ہے، اس لئے کہ یہ ممانعت اس بنا پر تھی کہ اس میں مسلمان پر کافر کی ملکیت ثابت ہوتی تھی اور یہاں پر ملکیت مسلمان کے لئے ثابت ہو رہی ہے، لہذا مانع نہیں پایا گیا۔

دوم: یہ کہ صحیح نہیں ہے، اس لئے کہ جس شخص کے لئے کسی شی کا خریدنا ممنوع ہے، اس کے لئے اس کا وکیل بننا بھی ممنوع ہے، مثلاً

(۱) المغنی ۲۶۵/۳۔

(۲) روضة الطالبین ۳/۳۴۷۔

(۳) البتانی علی الزرقانی ۸/۱۲۰، فتح القدر ۳/۳۱۶، کشاف القناع ۵/۴۹۱،

المدونہ للإمام مالک ۳/۳۵۷، بیروت دار صادر۔

(۱) حاشیہ ابن عابدین ۳/۴۰۳، المغنی ۲/۳۶۵، روضة الطالبین ۳/۳۴۷، ۳/۳۴۷،

جواہر الکلیل ۳/۲، مکتبہ المکتبہ، دارالباز، عکسی طبعہ القاہرہ ۱۳۳۲ھ۔

اہل عرب پر غلامی کا جاری ہونا:

۱۰- ابن حجر فرماتے ہیں کہ جمہور کا مذہب یہ ہے کہ عربی آدمی اگر قید کیا جائے تو اس کو غلام بنانا جائز ہے، اور اگر عربی کسی باندی سے نکاح کرے تو باندی کا بچہ غلام ہوگا، اس لئے کہ غلام بنانے پر دلالت کرنے والی احادیث مطلق ہیں، نیز اس لئے کہ نبی ﷺ نے ہوازن اور بنی المصطلق کے قیدیوں کو غلام بنایا حالانکہ وہ عرب تھے^(۱)، اور آپ ﷺ نے حضرت عائشہؓ کو بنی تمیم کے قیدیوں میں سے ایک غلام کے خریدنے اور اپنی نذر کی طرف سے اسے آزاد کرنے کا حکم دیا^(۲)، ابن حجر فرماتے ہیں: اور افضل یہ ہے کہ ان میں سے جو لوگ غلام بنائے جائیں انہیں آزاد کر دیا جائے، اسی بنا پر حضرت عمرؓ نے فرمایا: ”من العار أن يملك الرجل ابن عمه أو بنت عمه“ (یہ شرم کی بات ہے کہ آدمی اپنے چچا زاد بھائی یا چچا زاد بہن کا مالک بنے)۔

اوزاعی، ثوری اور ابو ثور کا مذہب یہ ہے کہ باندی کے آقا پر لازم ہے کہ وہ بچے کی قیمت لگائے اور بچے کے باپ پر یہ لازم ہوگا کہ وہ قیمت ادا کرے، اور لڑکے کو سرے سے غلام نہیں بنایا جائے گا^(۳)۔ امام شافعی کا قدیم مذہب اور ابو عبید کا مذہب یہ ہے کہ عرب کے مردوں کو غلام نہیں بنایا جائے گا۔

(۱) بنی المصطلق کے قید کئے جانے کی روایت بخاری (الفتح ۱۷۰/۵ طبع السلفیہ) نے حضرت ابن عمر سے کی ہے، اور ہوازن کے قید کئے جانے کا ذکر بخاری (۱۶۹/۵ طبع السلفیہ) نے حضرت مروان اور مسور بن مخرمہ سے کی ہے۔
(۲) اس غلام کے آزاد کئے جانے سے متعلق نص کی روایت بخاری (فتح الباری ۱۷۰/۵ طبع السلفیہ) نے حضرت ابو ہریرہؓ سے کی ہے، اور اس کی روایت کہ حضرت عائشہؓ کے ذمہ اس سلسلے میں نذر تھی، طبرانی نے الأوسط میں کی ہے، جیسا کہ فتح الباری (۱۷۲/۵ طبع السلفیہ) میں ہے۔
(۳) فتح الباری ۱۷۰/۵، ۱۷۱، ۱۷۲، القلیوبی ۲۴۹/۳۔

میں سے ہوں، میں سے کسی کا مالک ہو جائے تو محض ملک کی وجہ سے وہ آزاد ہو جائے گا، کسی حاکم کے فیصلے پر یا آزادی کے لفظ کے تلفظ پر یہ آزادی موقوف نہیں رہے گی، اور یہ اس لئے کہ نبی ﷺ کا فرمان ہے: ”من ملک ذا رحم محرم فهو حر“^(۱) (جو شخص کسی ذی رحم محرم کا مالک ہو تو وہ مملوک آزاد ہو جائے گا)۔

خواہ وہ اس کی ملکیت میں اس کے اختیار سے داخل ہو، مثلاً اس کو خریدے یا اس کے اختیار کے بغیر داخل ہو، مثلاً اس کو وراثت میں ملے^(۲)۔

اور ولادت کا رشتہ رکھنے والوں کے علاوہ دیگر ذی رحم محرم افراد کے بارے میں اختلاف ہے، اور اس مسئلے میں اختلاف اور تفصیل ہے جس کے لئے ”عتق“ کے عنوان کی طرف رجوع کیا جائے۔

سوم- ممالیک (غلام):

۹- غلام دوسرے غلام کی ملکیت میں اس وقت داخل ہوگا جبکہ دوسرا غلام مکاتب ہو، اسی طرح ان حضرات کے نزدیک حکم ہوگا جو اس کے قائل ہیں کہ غلام مالک ہوتا ہے، لیکن جو حضرات اس کے قائل ہیں کہ غلام سرے سے مالک ہی نہیں ہوتا ہے تو ان کے نزدیک اس کا تصور ہی نہیں کیا جاسکتا کہ غلام یا باندی کسی دوسرے غلام یا باندی کی ملکیت میں آئے اور باندی سے جماع وغیرہ سے متعلق مسائل میں اس قاعدے کے کچھ فروع ہیں۔

(۱) حدیث: ”من ملک ذا رحم محرم فهو حر“ کی روایت ترمذی (۴۳۷/۳ طبع الکلخی) نے حضرت حسن بن سرہ سے کی ہے، اور ترمذی نے اس کو معلول قرار دیا ہے، لیکن ابن ماجہ (۸۴۴/۲ طبع الکلخی) نے اس کی روایت حضرت عبداللہ بن عمر سے کی ہے، اور ابن حزم نے اسے صحیح قرار دیا ہے، جیسا کہ الجوهري في معجم الصحاح (۲۸۹/۱۰، دائرة المعارف العثمانیہ) میں ہے۔
(۲) شرح الزرقانی علی مختصر خليل ۱۲۸/۸، ۱۲۹، فتح القدير ۳۰۳۔

پر خرید لیا ہوتا وہ پوری رقم ادا کرتے ہی آزادی کا مستحق ہوگا۔

سوم: مدبر، اور تدبیر یہ ہے کہ مالک اپنے غلام کو اپنے بعد آزاد بنادے، یعنی محض مالک کی وفات سے آزاد ہو جائے اور اسی مفہوم میں وہ غلام بھی ہے جس کی آزادی کی وصیت کی گئی ہو اور وہ بھی ہے جس کی آزادی کسی صفت یا مدت پر معلق ہو۔

ان تینوں اقسام میں ملکیت کامل پائی جاتی ہے، لہذا اگر وہ باندی ہو تو مالک کے لئے اس سے وطی جائز ہوگی، لیکن غلامی ان میں ناقص ہے، اس لئے کہ اس میں آزادی کا سبب منعقد ہو چکا ہے، اسی بنا پر کفارہ کے طور پر اس کو آزاد کرنا کافی نہیں ہوگا (۱)۔

اور ذیل میں مکمل غلام کے احکام پھر مشترک اور بعض غلام کے احکام درج کئے جاتے ہیں:

ام ولد، مکاتب اور مدبر کے احکام ”استیلاء“، ”تدبیر“ اور ”مکاتبیہ“ کی اصطلاحات میں دیکھے جائیں۔

پہلی قسم:

اس مکمل غلام کے احکام جو کسی ایک شخص کا مملوک ہو، اور آقا کے حقوق اور اس سے متعلق غلام کے فرائض:

مالک خواہ مرد ہو یا عورت غلاموں اور باندیوں پر اس کے کچھ حقوق ہیں جن کی رعایت غلام پر واجب ہے، ان میں سے چند درج ذیل ہیں:

۱۲- اول: آقا کے تمام اوامرو نواہی میں غلام پر اس کی اطاعت واجب ہے، اطاعت کے واجب ہونے میں کوئی قید نہیں ہے، البتہ اگر شریعت نے کوئی قید لگا دی ہو تو اس کا اعتبار کیا جائے گا، اور ان میں چند درج ذیل ہیں۔

(۱) ابن عابدین ۱۲۳-۱۲

ابو عبید فرماتے ہیں: اس سلسلے میں رسول اللہ ﷺ کی سنت رہی ہے کہ آپ نے عربوں کے مردوں میں سے کسی کو غلام نہیں بنایا، وہ فرماتے ہیں: اور اسی طرح حضرت عمرؓ نے بھی ان کے بارے میں فیصلہ کیا، یہاں تک کہ آپ نے زمانہ جاہلیت کے قیدیوں اور ان کی باندیوں کی اولاد کو آزاد بنا کر ان کے خاندانوں کی طرف لوٹایا، اس شرط پر کہ وہ لوگ ان مسلمانوں کو فدیہ ادا کریں جن کے قبضہ میں وہ ہیں، وہ فرماتے ہیں کہ یہ حضرت عمر کی مشہور رائے ہے، اور ان سے شعی نے روایت کی کہ حضرت عمرؓ نے فرمایا: ”لیس علی عربی ملک و نقل عنه أنه قضی بفداء من كان في الرق منهم“ (۱) (کسی عربی شخص پر ملکیت نہیں ہوگی اور ان سے یہ منقول ہے کہ انہوں نے ان لوگوں کے فدیہ کا فیصلہ فرمایا جو غلامی میں تھے)۔

غلامی کی اقسام:

۱۱- غلام یا تو خالص ہوگا، اس میں آزادی کا کوئی شائبہ نہ ہوگا، یا اس میں آزادی کا کچھ شائبہ ہوگا، خالص غلام کو تن کہا جاتا ہے، یا تو وہ مکمل ایک مالک کا ہو یا مشترک ہو، یعنی جس کے دو یا دو سے زیادہ شریک مالک ہوں، جس غلام میں آزادی کا شائبہ ہو، یعنی اس غلام کا بعض حصہ، مثلاً نصف یا چوتھائی عملاً آزاد کر دیا گیا ہو اور باقی ماندہ حصہ غلام ہو، اس کو بعض کہا جاتا ہے، یا یہ کہ اس میں آزادی کا سبب منعقد ہو گیا ہو، اور اس کی تین قسمیں ہیں:

اول: ام ولد، یہ وہ باندی ہے جسے اس کے مالک کا بچہ پیدا ہوتا وہ باندی ولادت کی وجہ سے اپنے مالک کی وفات پر آزادی کی مستحق ہو جائے گی۔

دوم: مکاتب یعنی جس نے اپنے آپ کو اپنے مالک سے قسط وار مال

(۱) الأموال لابن عبیدر ۱۳۳، ۱۳۵، القاہرہ ۱۹۵۵ء۔

دور کرنے کے لئے اسلام پر مجبور کرنے کو جائز سمجھا ہے، انہوں نے اسے نجاست کو دور کرنے اور حیض کے غسل پر اسے مجبور کرنے کے جواز پر اسے قیاس کیا ہے، اور شافعیہ کے نزدیک صحیح قول اس کے خلاف ہے، اور شافعیہ نے صراحت کی ہے کہ آقا اگر اپنے غلام کو برائی پر آمادہ کرے تو اسے اس کے فروخت کرنے پر مجبور کیا جائے گا^(۱)۔

اس لئے کہ غلامی نے اس باندی کو قتل سے امان کا فائدہ دیا، لہذا اسے مجبور نہیں کیا جائے گا، جیسے کہ امان لے کر آنے والی عورت، شافعیہ نے فرمایا کہ اسلام پر مجبور کرنا غسل کی طرح نہیں ہے، اس لئے کہ غسل کا معاملہ اہم نہیں سمجھا جاتا ہے^(۲)۔

ج- آقا کو یہ حق نہیں ہے کہ وہ اپنے بالغ غلام کی کسی ایسی عورت سے شادی کرائے جسے وہ پسند نہیں کرتا ہے، خواہ وہ آزاد ہو یا باندی، اور اگر غلام نابالغ ہو تو ایسا کرنا جائز ہے، اور یہ امام احمد کا مذہب ہے اور امام شافعی کا ایک قول ہے، اور امام ابوحنیفہ اور امام مالک فرماتے ہیں کہ آقا اپنے غلام کو نکاح پر مجبور کر سکتا ہے۔

اور اگر غلام کے صحیح نکاح کو فسخ کرنا مقصود ہو تو غلام پر اپنے آقا کی اطاعت لازم نہیں ہے، خواہ نکاح اس کی اجازت سے ہو یا سابق مالک کی اجازت سے، اور اگر باندی شادی شدہ ہو تو آقا کو یہ حق نہیں ہے کہ وہ اسے طلاق طلب کرنے پر مجبور کرے، اسی طرح اسے یہ حق بھی نہیں ہے کہ وہ اسے اپنے شوہر کے ساتھ رات گزارنے سے روکے۔

اور شوہر اور آقا دونوں کے حقوق کی رعایت میں فقہاء کے یہاں تفصیل ہے جس کا بیان انشاء اللہ آگے آئے گا^(۳)۔

الف- یہ کہ اسے آقا کسی ایسے کام کا حکم دے جس میں اللہ تعالیٰ کی معصیت ہو، مثلاً شراب نوشی، چوری یا ناحق کسی آدمی کو ایذا پہنچانا اور یہ اس لئے کہ نبی ﷺ کا ارشاد ہے: "لا طاعة لأحد في معصية الله"^(۱) (اللہ کی نافرمانی میں کسی کی بات نہیں مانی جائے گی)، اللہ تعالیٰ نے فرمایا: "وَلَا تُكْرَهُوا فَتْيَاتِكُمْ عَلَى الْبِغَاءِ إِنْ أَرَدْنَ تَحَصُّنًا لِنَبْتُهُنَّ عَرَضَ الْحَيَاةِ الدُّنْيَا وَمَنْ يُكْرِهِنَّ فَإِنَّ اللَّهَ مِنْ بَعْدِ إِكْرَاهِهِنَّ غَفُورٌ رَحِيمٌ"^(۲) (اور اپنی باندیوں کو مت مجبور کرو زنا پر جبکہ وہ پاک دامن رہنا چاہیں محض اس لئے کہ دنیوی زندگی کا کچھ فائدہ تمہیں حاصل ہو جائے اور جو کوئی انہیں مجبور کرے گا سو اللہ تعالیٰ ان کے مجبور کئے جانے کے بعد بخشنے والا مہربان ہے)، یعنی ان باندیوں کو اللہ بخشنے والا ہے اور ان پر بڑا مہربان ہے، اس لئے کہ انہیں ایسے گناہ پر مجبور کیا گیا جو جائز نہیں ہے۔

اور اسی قبیل سے وہ صورت ہے جبکہ آقا اپنے مسلمان غلام کو شرعی فرائض یعنی نماز یا روزہ کے چھوڑنے پر مجبور کرے، البتہ اس کا لحاظ رکھا جائے گا کہ بعض وہ فرائض جو آزاد لوگوں پر لازم ہیں، وہ شرعاً غلاموں سے ساقط ہیں، مثلاً حج اور اس کی تفصیل آگے آئے گی۔

ب- یہ کہ غلام کافر ہو اور اس کا آقا اسے اسلام قبول کرنے پر مجبور کرے تو غلام پر اس سلسلے میں اس کی اطاعت واجب نہ ہوگی، اس لئے کہ دین میں زور زبردستی نہیں ہے، اور شافعیہ میں سے حلیمی نے اس صورت کو مستثنیٰ کیا ہے کہ اگر باندی کافرہ غیر کتابیہ ہو اور اس کا آقا اس سے استمتاع کا خواہش مند ہو تو وہ اسے اسلام پر مجبور کر سکتا ہے، تاکہ وہ اس کے لئے حلال ہو جائے تو حلیمی نے وطی کی رکاوٹ کو

(۱) حدیث: "لا طاعة لأحد في معصية الله" کی روایت احمد (۶۶/۵، طبع المہدیہ) نے حضرت حکم بن عمرو غفاریؓ سے کی ہے، اور ابن حجر نے فتح الباری (۱۳۳/۱۳۳ طبع السلفیہ) میں اسے قوی قرار دیا ہے۔

(۲) سورہ نور ۳۳۔

(۱) القلیوبی ۹۴/۴۔

(۲) روضة الطالبین ۱۳۶/۷۔

(۳) روضة الطالبین ۳۸۶/۷، کشف القناع ۴۸۹/۵، المغنی ۵۰۶/۶۔

یہ ممنوع ہے کہ وہ اپنے غلام کو ضرر پہنچائے^(۱)۔

امام مالک فرماتے ہیں کہ مجھے یہ خبر پہنچی کہ حضرت عمر بن الخطابؓ ہر سنیچر کو مدینے کے اطراف میں جاتے تھے اور اگر کسی غلام کو کسی ایسے کام میں مشغول پاتے جس کی وہ طاقت نہ رکھتا ہو تو اسے اس کام سے چھڑا دیتے تھے۔

امام مالک فرماتے ہیں کہ جس شخص کی آمدنی کم ہوتی حضرت عمرؓ اس کی آمدنی میں اضافہ فرماتے تھے، امام مالک فرماتے ہیں: اور لوگوں نے غلاموں کو پُر مشقت کام میں لگانے کی جو بدعت ایجاد کر لی ہے میں اسے ناپسند کرتا ہوں^(۲)۔

اور اگر غلام کو دن میں استعمال کرے تو رات میں اسے آرام کرنے دے، اسی طرح اس کے برعکس اور گرمی میں اسے قبولہ کے وقت میں آرام کا موقع دے اور سونے اور فرض نماز کے ادا کرنے کا موقع دے اور جاڑے میں دن کے ساتھ رات کے ایک حصے میں اسے کام لے، اور ان تمام چیزوں میں عام رواج کی پیروی کرے گا^(۳)۔

اور اگر غلاموں کے ساتھ سفر کرے تو آقا پر ضروری ہے کہ وہ انہیں سواری پر سوار کرے، خواہ مجبوری کی صورت میں باری باری بیٹھنے کی نوبت آئے^(۴)۔

۱۴-سوم: آقا کو یہ حق ہے کہ وہ غلام کو حاصل ہونے والا مال خواہ جس طریقہ سے بھی حاصل ہو اس سے لے لے، جیسے کہ اگر وہ اس کے کام کی مزدوری ہو یا باندی کا مہر ہو یا غلام پر زیادتی کرنے کا

د- اگر غلام ذمی ہو تو بعض فقہاء نے ذکر کیا ہے کہ اسے کنیسہ میں آنے یا شراب پینے یا خنزیر کا گوشت کھانے سے نہیں روکا جائے گا، اس لئے کہ یہ اس کا مذہب ہے، بنانی نے اسے ”المدونۃ“ میں مذکور امام مالک کے قول کے حوالہ سے نقل کیا ہے^(۱)۔

۱۳- دوم: آقا کو یہ حق ہے کہ وہ اپنے غلام کو گھر میں اور گھر سے باہر جس کام میں چاہے استعمال کرے، مثلاً کاشتکاری یا خدمت میں یا پیغام رسانی کے کام میں یا اس کے علاوہ کسی اور عمل میں، البتہ یہ ضروری ہے کہ کام ایسا ہو جس کی غلام طاقت رکھتا ہو، لہذا اسے کسی ایسے کام کا مکلف بنانا حرام ہوگا جس کی وہ طاقت نہیں رکھتا ہے یا جس کی وجہ سے اسے سخت مشقت کا سامنا کرنا پڑے، اس لئے کہ حضور ﷺ کا ارشاد ہے: ”إخوانکم خولکم، جعلہم اللہ تحت أیدیکم فمن کان أخوہ تحت یدہ فلیطعمہ مما یأکل، ولیلبسہ مما یلبس، ولا تکلفوہم ما یغلبہم، فإن کلفتہم وہم ما یغلبہم فأعینوہم“^(۲) (تمہارے بھائی تمہارے غلام ہیں، اللہ تعالیٰ نے انہیں تمہارے ماتحت کیا ہے تو جس شخص کا بھائی اس کے ماتحت ہو تو اسے چاہئے کہ جو خود کھائے اسے بھی کھلائے اور جو خود پہنے اسے بھی پہنائے اور تم انہیں ایسے کام کا مکلف نہ بناؤ جن کے کرنے سے وہ مغلوب اور عاجز ہو جائیں اور اگر تم انہیں ایسے مشکل کام کا مکلف بناؤ تو ان کی مدد کرو)، یعنی اسے چاہئے کہ خود سے یا کسی دوسرے کے ذریعہ اس کی مدد کرے، اس لئے کہ اس کام سے غلام کو ضرر لاحق ہوگا اور اذیت پہنچے گی، اور آقا کے لئے

(۱) فتح الباری ۵/۱۷۵، کشاف القناع ۵/۴۹۱، المغنی ۷/۶۳۱، روضة الطالین

(۲) الموطا بشرح الباجی ۷/۳۰۵

(۳) روضة الطالین ۱۱۹/۹، کشاف القناع ۵/۴۹۰

(۴) کشاف القناع ۵/۴۹۰، القلیونی ۴/۹۴

(۱) البنانی علی الزرقانی ۵/۳۰۴

(۲) حدیث: ”إخوانکم خولکم“ کی روایت بخاری (فتح الباری ۵/۴۷۵ طبع السلفیہ) اور مسلم (۳/۱۲۸۳ طبع لکھنوی) نے حضرت ابو ذر سے کی ہے۔

کوئی ہنر نہیں جانتی، حضرت عثمانؓ نے اپنے ایک خطبہ میں فرمایا: ”لاتكلفوا الأمة غير ذات الصنعة الكسب، فإنكم متى كلفتموها ذلك كسبت بفرجها ولا تكلفوا الصغير الكسب فإنه إذا لم يجد سرق“^(۱) (وہ باندی جو ہنر نہیں جانتی اسے کمائی پر مجبور مت کرو، اس لئے کہ اگر تم اسے اس پر مجبور کرو گے تو وہ عصمت فروشی کر کے کمائے گی اور بچے کو کمائی پر مجبور نہ کرو، اس لئے کہ اگر وہ کمائے گا تو چوری کرے گا) باجی کہتے ہیں: یعنی اگر اس پر کمائی کو لازم قرار دیا جائے جبکہ وہ ایسا ہنر نہیں جانتی ہو جس سے وہ آمدنی حاصل کر سکے تو وہ ہر ممکن طریقہ سے کمائی پر مجبور ہوگی اور جسم فروشی کے ذریعہ کمائے گی، اسی طرح اگر چھوٹے بچے کو اس پر مجبور کیا جائے کہ وہ آمدنی لائے جبکہ وہ اس کی طاقت نہیں رکھتا تو بسا اوقات یہ اسے اس بات پر مجبور کرے گا کہ اس کو جو آمدنی فراہم کرنی ہے چوری کر کے اس سے چھٹکا حاصل کرے۔

اور ”صحیح بخاری“ میں جو یہ وارد ہے: ”أن النبي ﷺ نهى عن كسب الأمة“^(۲) (نبی ﷺ نے باندی کی کمائی سے منع فرمایا) تو یہ حکم مطلق نہیں ہے، اس لئے کہ ابو داؤد نے حضرت رافع بن خدیج کی مرفوع حدیث نقل کی ہے: ”نهى عن كسب الأمة حتى يعلم من أين هو“^(۳) (آپ ﷺ نے باندی کی کمائی سے منع فرمایا یہاں تک کہ وہ جان لے کہ وہ کہاں سے ہے)۔

(۱) الموطا شرح الباجی ۷/۳۰۵۔

(۲) حدیث: ”نهى عن كسب الأمة“ کی روایت بخاری (الفتح ۴/۲۶۶ طبع السلفیہ) نے حضرت ابو حنیفہ سے کی ہے۔

(۳) حدیث: ”نهى عن كسب الأمة حتى يعلم من أين هو“ کی روایت ابو داؤد (۷/۱۰۳، تحقیق عزت عبیدعاس) نے کی ہے، اس کی سند میں جہالت ہے، جیسا کہ فیض القدر لئمانوی (۶/۳۳۸ طبع المكتبة التجارية) میں ہے، لیکن وہ حدیث اس کی شاہد ہے جو اس کے بعد ہے۔

تاوان ہو یا غلام کو اپنی بیوی سے حاصل ہونے والا بدل خلع ہو یا اس کے علاوہ کوئی اور صورت ہو، مثلاً غلام کو کوئی مال ہبہ کیا گیا یا جائز طریقے پر اس نے کمایا^(۱)۔

اور اس مسئلہ میں اختلاف ہے کہ غلام مالک ہوگا یا نہیں، جیسا کہ آگے آرہا ہے، لیکن جو لوگ اس بات کے قائل ہیں کہ وہ مالک ہوگا ان کے نزدیک اس کے آقا کو یہ حق ہے کہ وہ جب چاہے اس کے ہاتھ میں جو مال ہے اسے لے لے، اللہ تعالیٰ فرماتا ہے: ”ضَرَبَ اللَّهُ مَثَلًا عَبْدًا مَمْلُوكًا لَا يَقْدِرُ عَلَىٰ شَيْءٍ وَمَن رَّزَقْنَاهُ مِنَّا رِزْقًا حَسَنًا فَهُوَ يُنْفِقُ مِنْهُ سِرًّا وَجَهْرًا“^(۲) (اللہ ایک مثال بیان کرتا ہے کہ ایک تو غلام مملوک ہے کہ کسی چیز کا اختیار نہیں رکھتا، اور ایک وہ ہے جسے ہم نے اپنے پاس سے خوب روزی دے رکھی ہے تو وہ اس میں پوشیدہ اور علانیہ خرچ کرتا ہے)۔

۱۵- چہارم: آقا کو اپنے غلاموں کے ذریعہ آمدنی حاصل کرنے کا حق ہے، یعنی یہ کہ آقا اپنے غلام کو ایسے کاموں میں استعمال کرے جن سے اسے مال حاصل ہو، یعنی اس کو کسی مناسب کام میں مزدوری پر لگا دے اور آقا اس کی اجرت لے لے، یا اگر وہ کسی حرفت سے تعلق رکھتا ہو، مثلاً لوہاری یا سلائی کا کام کرتا ہو تو اسے مزدوری پر کام کرنے کی اجازت دے، اسی طرح اگر وہ اسے تجارت یا زراعت وغیرہ کی اجازت دے دے، اور باندی کی اگر شادی کر دی جائے اور بچہ حالت غلامی میں پیدا ہو تو اس کا بچہ آمدنی شمار ہوگا۔

اور آقا کو یہ حق ہے کہ وہ اپنے غلام یا باندی کو کمائی کا حکم دے یا اسے اس کی اجازت دے کہ وہ جس ذریعہ سے چاہے کمائے، لیکن اس کے لئے یہ مکروہ ہے کہ وہ ایسی باندی پر کمائی کو لازم قرار دے جو

(۱) روضة الطالبین ۶/۱۸۷، کشف القناع ۳/۵۶۸۔

(۲) سورہ نحل ۷۵۔

کے مالک نے اس پر مخارجہ کے طور پر (لازم کیا ہے اور اس کی کمائی مقرر کی ہوئی رقم سے زیادہ ہو تو وہ زائد کمائی اس کی ہوگی اور یہ آقا کی طرف سے اپنے غلام کے ساتھ بھلائی اور نرمی اور نفقہ کے سلسلے میں اس کے ساتھ توسع برتنا ہے، اور بعض ایام میں جو کمی رہ جائے بعض دوسرے دنوں میں اضافہ کر کے کمی کی تلافی کی جائے گی، اور اس پر جو رقم واجب الاداء تھی اس کی ادائیگی کے بعد اسے کام چھوڑنے کا اختیار ہے، اور مخارجہ فریقین کی طرف سے جائز ہے، یعنی غیر لازم ہے، لہذا ان میں سے ہر ایک کو اسے فسخ کرنے کا حق ہے (۱)۔

۱۷- پنجم: غلام کے قبضہ میں جو مال وغیرہ ہے اس کی حفاظت وصیانت بھی اس پر ضروری ہے، اور اسی مال میں سے اس کی ذات بھی ہے، اور نبی ﷺ نے ارشاد فرمایا ہے: ”کلکم راع و مسئول عن رعیتہ، فالإمام راع، وهو مسئول عن رعیتہ، والرجل فی أهله راع، وهو مسئول عن رعیتہ، والمرأة فی بیت زوجها راعیة، وهي مسئولة عن رعیتہا، والخادم فی مال سیدہ راع، وهو مسئول عن رعیتہ“ (۲) (تم میں سے ہر شخص ذمہ دار ہے اور اس کے ماتحت کے بارے میں اس سے پوچھا جائے گا، پس امام ذمہ دار ہے اور اس سے اس کی رعایا کے بارے میں پوچھا جائے گا، اور مرد اپنے گھر کا ذمہ دار ہے اور اس کے گھر والوں کے بارے میں اس سے پوچھا جائے گا اور عورت اپنے شوہر کے گھر کی ذمہ دار ہے اور اس سے اس کے ماتحت لوگوں کے بارے میں سوال کیا جائے گا اور ملازم اپنے مالک کے مال کا ذمہ دار ہے اور

اور ابوداؤد ہی نے حضرت رفاعہ بن رافع سے یہ روایت بیان کی ہے: ”نہی عن کسب الأمة إلا ما عملت بیدھا“ (۱) (آپ ﷺ نے باندی کی کمائی سے منع فرمایا سوائے اس کمائی کے جسے اس نے اپنے ہاتھ سے حاصل کیا ہو اور آپ ﷺ نے اپنے ہاتھ سے اشارہ کر کے اس طرح فرمایا، جیسے کہ سوت کا تنا اور روئی وغیرہ دھنا (۲)۔

مخارجہ:

۱۶- مخارجہ یہ ہے کہ آقا اپنے غلام یا باندی پر متعین مقدار میں مال مقرر کر دے جسے وہ اپنی کمائی سے مثلاً روزانہ یا ہفتہ وار ادا کرے، اور آقا کو یہ حق نہیں ہے کہ وہ غلام کو اس پر مجبور کرے اور نہ غلام کو یہ حق ہے کہ وہ اپنے آقا کو اس پر مجبور کرے، بلکہ یہ وہ عقد ہے جس میں فریقین کی طرف سے رضامندی کا اعتبار کیا گیا ہے، اور ایک قول یہ ہے کہ آقا کو اسے مجبور کرنے کا حق ہے، نووی فرماتے ہیں: اس قول کی کوئی حیثیت نہیں ہے، اور اگر وہ دونوں کسی متعین مقدار میں مال پر راضی ہو جاتے ہیں تو مناسب ہے کہ غلام کے لئے دائمی کمائی ہو جس سے وہ مقررہ مال ادا کرتا رہے اور وہ اس کے نفقہ اور کپڑے سے زائد ہو، اگر مالک نے اس کا نفقہ اور کپڑا اس کی کمائی میں شامل کر رکھا ہے، پس اگر مالک نے غلام پر جو مال مقرر کیا ہو وہ اس کے نفقہ کے منہا کرنے کے بعد اس کی باقی ماندہ کمائی سے زیادہ ہو تو یہ جائز نہ ہوگا، اسی طرح وہ غلام جس کی کمائی نہیں ہے اگر اسے مالک مخارجہ کا مکلف بنائے (تو یہ جائز نہ ہوگا) اور اگر وہ غلام اس رقم کو ادا کر دے (جو اس

(۱) روضة الطالبین ۱۱۸/۹، القلیوبی ۹۴/۴، کشاف القناع ۴۹۱/۵، المغنی ۶۳۱/۷۔

(۲) حدیث: ”کلکم راع و مسئول عن رعیتہ“ کی روایت بخاری (الفتح ۶۹/۵، طبع السلفیہ) اور مسلم (۱۴۵۹/۳، طبع الحلیمی) نے حضرت ابن عمرؓ سے کی ہے اور الفاظ بخاری کے ہیں۔

(۱) حدیث: ”نہی عن کسب الأمة إلا ما عملت بیدھا“ کی روایت ابوداؤد (۱۰/۳)، تحقیق عزت عبید دعاس) اور حاکم (۴۲/۲) طبع دائرة المعارف العثمانیہ) نے کی ہے، اور حاکم نے اس کو صحیح قرار دیا ہے اور ذہبی نے ان کی موافقت کی ہے۔

(۲) فتح الباری ۴/۲۷۔

ابن عبدالبر فرماتے ہیں: میرے نزدیک اس حدیث کا مطلب یہ ہے کہ غلام پر جب دو واجب امور اکٹھا ہو گئے، یعنی عبادت میں اپنے رب کی بندگی اور معروف میں اپنے آقا کی اطاعت اور اس نے دونوں کو اچھی طرح ادا کیا تو اسے اللہ کی اطاعت کرنے والے آزاد انسان کے مقابلے دوہرا اجر ملے گا^(۱)۔

۱۸- ششم: آقا کو یہ حق ہے کہ اللہ نے غلام پر جو کچھ واجب کیا ہے اس کے ترک پر یا جن چیزوں کو حرام قرار دیا ہے ان کے ارتکاب پر، یا آقا کی مخالفت پر یا بے ادبی وغیرہ کرنے پر ملامت یا مار پیٹ کے ذریعہ اس کی تادیب کرے جس طرح کہ وہ اپنے بچے اور نافرمان بیوی کی تادیب کرتا ہے۔

اور آقا کے اپنے غلام پر حد اور قصاص جاری کرنے کے سلسلے میں فقہاء کا اختلاف ہے^(۲)، انشاء اللہ اس کا بیان آگے آئے گا، اور مجملہ ان سزاؤں کے جن کا اختیار آقا کو ہے، ایک یہ ہے کہ غلام اگر عقل و تمیز رکھتا ہو اور دس سال کی عمر کو پہنچ گیا ہو تو نماز چھوڑنے پر وہ اسے مارے تاکہ نماز کے لئے اس کی تربیت ہو، یہاں تک کہ وہ نماز سے مانوس اور اس کا عادی ہو جائے^(۳)، اس لئے کہ حدیث ہے: ”واضربوہم علیہا وہم أبناء عشر“^(۴) (اور بچوں کو نماز چھوڑنے پر مارو جبکہ وہ دس سال کے ہو جائیں)۔

حجاوی اور بہوتی فرماتے ہیں: آقا کو یہ حق ہے کہ وہ تادیب کی

اس سے اس کی ذمہ داری کے بارے میں پوچھا جائے گا)۔

ابن حجر فرماتے ہیں: ذمہ دار ہونے سے مراد اپنے ماتحتوں کی حفاظت کرنا اور اس پر ان کی جو خدمت واجب ہے اسے انجام دینا ہے^(۱)۔

اور غلام پر بھی اپنے آقا کی خیر خواہی، اس کی بھرپور خدمت کرنا، اس کے احکام بجالانا اور اس میں کسی طرح کی سستی نہ کرنا ضروری ہے، اس لئے کہ حضرت ابوموسیٰ اشعری کی حدیث مرفوع ہے: ”ایما عبد أدى حق الله وحق موالیه فله اجران“^(۲) (جو غلام بھی اللہ کا حق ادا کرے اور اپنے آقاؤں کا حق ادا کرے تو اس کے لئے دوہرا اجر ہے)۔

اور ایک روایت میں ہے: ”للمملوک الذی یحسن عبادۃ ربہ، و یؤدی الی سیدہ الذی لہ علیہ من الحق والنصیحة و الطاعة اجران“^(۳) (جو غلام اچھی طرح اپنے رب کی عبادت کرے اور اس کے آقا کا جو حق، خیر خواہی اور اطاعت اس پر لازم ہے اسے ادا کرے تو اس کے لئے دو اجر ہے)۔

اور حضرت ابن عمرؓ کی حدیث مرفوع میں ہے: ”إذا نصح العبد لسیدہ و أحسن عبادۃ ربہ کان لہ أجرہ مرتین“^(۴) (اگر غلام اپنے آقا کے ساتھ خیر خواہی کرے اور اپنے رب کی عبادت اچھی طرح کرے تو اسے دوہرا ثواب ہے)۔

(۱) فتح الباری ۵/۱۷۲، ۱۷۳، القلیوبی ۴/۹۴۔

(۲) روضة الطالین ۱۰/۱۰۳، ۱۰۵، فتح الباری ۱۲/۱۶۳، ۱۶۵، ۱۷۴، کشف القناع ۶/۹۹۔

(۳) کشف القناع ۱/۲۲۵۔

(۴) حدیث: ”واضربوہم علیہا وہم أبناء عشر“ کی روایت ابوداؤد (۳۳۴/۱) تحقیق عزت عبید دعاس نے حضرت عبداللہ بن عمرو بن العاص سے کی ہے اور نووی نے (ریاض الصالحین ص ۱۷۱ طبع الرسالہ) میں اسے حسن قرار دیا ہے۔

(۱) فتح الباری ۱۳/۱۱۳۔

(۲) حدیث: ”ایما عبد أدى حق الله وحق موالیه فله اجران“ کی روایت بخاری (الفتح ۵/۱۷۵ طبع السلفیہ) نے کی ہے۔

(۳) حدیث: ”للمملوک الذی یحسن عبادۃ ربہ.....“ کی روایت بخاری (فتح الباری ۵/۱۷۲ طبع السلفیہ) نے کی ہے۔

(۴) حدیث: ”إذا نصح العبد لسیدہ و أحسن عبادۃ ربہ کان أجرہ مرتین“ کی روایت بخاری (الفتح ۵/۲۷۷ طبع السلفیہ) نے کی ہے۔

دیکھا جائے۔

باندی پر واجب ہے کہ وہ اپنے آقا کو استمتاع کے لئے اپنے نفس پر قدرت دے، اور اس سے باز رہنا اس کے لئے حرام ہے، اس لئے کہ یہ حق کو روکنا ہے، جب تک وہ اس پر حرام نہ ہو^(۱)۔

۲۰- ہشتم: آقا کو اپنے غلام میں بیع وغیرہ جیسے عقود اور دیگر تصرفات کا حق ہے، جیسا کہ عنقریب آ رہا ہے۔

۲۱- نهم: آقا کو یہ حق ہے کہ وہ اپنے غلام کو نکاح کرنے یا کسی کے ساتھ کوئی معاملہ کرنے یا اس کو اپنی مرضی کے مطابق تصرف کرنے سے روکے، پس غلام کو یہ حق نہیں ہے کہ وہ آقا کی اجازت کے بغیر خرید و فروخت کرے یا کسی کے ساتھ کوئی معاملہ کرے، اس کے علاوہ دیگر حقوق بھی آقا کا اپنے غلام پر ہیں، جیسا کہ اس بحث کے باقی حصے سے معلوم ہوگا۔

غلام کا بھاگنا:

۲۲- اِباق (بھاگنا): کا مطلب یہ ہے کہ غلام اپنے مالک کے پاس بھاگ جائے حالانکہ اسے نہ کوئی خوف ہو نہ اس پر کسی پر مشقت کام کا بوجھ ہو، لہذا اگر اس کا سرکشی کرتے ہوئے بھاگنا ان دونوں میں سے کسی وجہ کی بنا پر ہو تو اسے آبق (بھگوڑا) نہیں کہا جائے گا، بلکہ وہ ہارب (بھاگنے والا) یا راستہ بھٹکنے والا یا فرار اختیار کرنے والا کہلائے گا۔

اور اِباق (بھاگنا) حرام ہے، اس لئے کہ اس میں آقا کے حق کو باطل کرنا ہے اور یہ غلام کے اندر ایک عیب ہے^(۲)۔

خاطر اولاد اور بیوی سے زیادہ غلام کو مارے، اس لئے کہ نبی ﷺ کا ارشاد ہے: ”لا تضرب ظعنیتک کضربک أمیتک“^(۱) (اپنی بیوی کو اس طرح نہ مارو جس طرح اپنی باندی کو مارتے ہو) اور نبی ﷺ کا قول: ”لا یجلد أحدکم امرأته جلد العبد ثم یجامعها فی آخر الیوم“^(۲) (تم میں سے کوئی شخص اپنی بیوی کو اس طرح کوڑے سے نہ مارے جس طرح وہ غلام کو مارتا ہے، پھر دن کے آخری حصے میں اس سے جماع کرے) اور آقا کو یہ بھی حق ہے کہ اگر اسے غلام کے بھاگنے کا خطرہ ہو تو اسے باندھ دے^(۳)۔

۱۹- ہفتم: آقا کو اپنی باندی سے وطی کرنے کا حق ہے، جب تک کہ اس سے کوئی شرعی مانع نہ ہو، مثلاً یہ کہ وہ حیض یا نفاس کی حالت میں ہو یا شادی شدہ ہو، یا غیر کتابیہ کافر ہو یا مرتدہ وغیرہ ہو یا اس باندی میں آقا کے علاوہ دوسرا بھی شریک ہو، پس اگر اس سے وطی کی جائے تو وہ اس سے جماع کے لئے خاص ہو جائے گی، لیکن اگر وہ شادی شدہ تھی، پھر قید کئے جانے کی بنا پر کسی کی ملکیت میں آئی تو اس کے مالک کو یہ اختیار ہے کہ وہ اس کے نکاح کو فسخ کر دے، پھر استبراء کے بعد اس سے وطی کرے۔

اور باندیوں سے استمتاع کے کچھ احکام اور شرعی ضوابط ہیں جنہیں ذیل میں اپنی اپنی جگہ اور ”تسری“ کی اصطلاح کے ذیل میں

(۱) حدیث: ”لا تضرب ظعنیتک کضربک أمیتک“ کی روایت ابو داؤد (۹۹، ۹۸/۱) تحقیق عزت عبید دعاس نے حضرت لقیط بن صبرہ سے کی ہے اور ابن حجر نے امام احمد سے نقل کیا ہے کہ لقیط سے روایت کرنے والے نے ان سے نہیں سنا، اسی طرح انھیں الحمیر (۸۱/۱) طبع شرکتہ الطباعة الفنیة میں ہے۔

(۲) حدیث: ”لا یجلد أحدکم امرأته جلد العبد ثم یجامعها فی آخر الیوم“ کی روایت بخاری (فتح الباری ۳۰۲/۹، طبع السلفیة) اور مسلم (۲۱۹/۴) طبع الحلی نے حضرت عبداللہ بن زعمہ سے کی ہے، الفاظ بخاری کے ہیں۔

(۳) کشف القناع ۴۹۱/۵، ۴۹۲، فتح القدر ۱۳۳/۸۔

(۱) روضة الطالین ۲۰۷/۷۔

(۲) رد المحتار ۳۲۵/۳، حاشیة الدسوقی ۱۴۷/۲، مغنی المحتاج ۱۳/۲، المغنی

۶۳۴/۷، ۶۶۰/۷، کشف القناع ۳۳۳/۳۔

اور بھاگنے کے مختلف احکام ہیں جنہیں ”براق“ میں دیکھا جائے۔

آقا کو اپنے غلام پر کن چیزوں کا حق نہیں ہے:

۲۳- آقا کو یہ حق نہیں ہے کہ وہ اپنے غلام کو قتل کرے یا زخمی کرے یا اس کے اعضاء میں سے کسی عضو کو کاٹ کر مثلہ کرے، مثلاً اس کی ناک یا کان کو کاٹ دے، اس لئے کہ حدیث ہے: ”نہی النبی ﷺ عن المثلہ“^(۱) (نبی ﷺ نے مثلہ سے منع فرمایا ہے) اور آقا کو اپنے غلام کے خصی کرنے کا اختیار نہیں ہے۔

اور نہ اسے یہ حق ہے کہ وہ اس کی سخت پٹائی کرے، اِلَا یہ کہ کوئی بڑا گناہ کر بیٹھے۔

اور نہ اسے یہ حق ہے کہ وہ اس کے چہرے پر طمانچہ مارے، اس لئے کہ نبی ﷺ کا ارشاد ہے: ”اِذَا ضَرَبَ أَحَدُكُمْ فَلْيَجْتَنِبِ الْوَجْهَ“^(۲) (اگر تم میں سے کوئی مارے تو چہرہ بچا کر مارے) اور دوسری حدیث ہے: ”مَنْ لَطَمَ غَلَامَهُ فَكَفَّارَتُهُ عَتَقُهُ“^(۳) (جو شخص اپنے غلام کو طمانچہ مارے تو اس کا کفارہ اسے آزاد کرنا ہے)۔

اور نہ اسے یہ حق ہے کہ وہ اسے کسی گناہ کے ارتکاب کے بغیر مارے۔

اور آقا کو یہ حق نہیں ہے کہ وہ اپنے غلام کے والدین کو گالی دے،

(۱) حدیث: ”نہی النبی ﷺ عن المثلہ“ کی روایت بخاری (الفتح ۵/۱۱۹ طبع السلفیہ) نے حضرت عبداللہ بن یزید انصاریؓ سے کی ہے۔

(۲) حدیث: ”اِذَا ضَرَبَ أَحَدُكُمْ فَلْيَجْتَنِبِ الْوَجْهَ“ کی روایت احمد (۲/۲۳۴، طبع الیمینیہ) نے حضرت ابو ہریرہؓ سے کی ہے، اور اس کی اصل مسلم (۲/۲۰۱۶، طبع الجلی) میں ہے۔

(۳) حدیث: ”مَنْ لَطَمَ غَلَامَهُ فَكَفَّارَتُهُ عَتَقُهُ“ کی روایت مسلم (۳/۱۲۷۸، طبع الجلی) اور احمد (۲/۲۵۸، طبع الیمینیہ) نے حضرت ابن عمرؓ سے کی ہے، اور الفاظ احمد کے ہیں۔

خواہ وہ کافر ہوں^(۱) اور اگر آقا نے اپنے غلام کا مثلہ کیا، اس کا کان یا ناک یا کوئی اور عضو کاٹ دیا، یا اس کا ذکر کاٹ دیا، یا اس کو خصی کر دیا، یا اس کے کسی عضو کو توڑ دیا، یا جلادیا تو وہ کسی حاکم کے فیصلے کے بغیر بلکہ محض مثلہ کئے جانے کی وجہ سے آزاد ہو جائے گا، جیسا کہ مالکیہ اور حنابلہ نے اس کی صراحت کی ہے، اور ایک قول یہ ہے کہ حاکم کے فیصلے سے آزاد ہوگا، اس لئے کہ حدیث میں وارد ہے: ”أَنْ زِنَاعَا وَجَدَ غَلَامًا لَهُ مَعَ جَارِيَةٍ فَجَدَعَ أَنْفَهُ وَجَبَهُ، فَأَتَى النَّبِيَّ ﷺ فَقَالَ مِنْ فَعَلِ هَذَا بَكَ؟ فَقَالَ: زِنَاعٌ: فَدَعَاهُ النَّبِيُّ ﷺ فَقَالَ: مَا حَمَلَكَ عَلَى هَذَا؟ فَقَالَ كَانَ مِنْ أَمْرِهِ كَذَا وَكَذَا، فَقَالَ النَّبِيُّ ﷺ لِلْعَبْدِ: اذْهَبْ فَأَنْتَ حُرٌّ“^(۲)

(زنباعؓ نے اپنے ایک غلام کو ایک باندی کے ساتھ پایا تو اس نے اس کی ناک کاٹ لی اور اسے محبوب بنا دیا، تو وہ نبی ﷺ کے پاس آیا، آپ ﷺ نے اس سے پوچھا کہ کس نے تمہارے ساتھ یہ سلوک کیا ہے، اس نے کہا: زنباع نے، چنانچہ نبی ﷺ نے انہیں بلا کر پوچھا کہ تم نے ایسا کیوں کیا؟ انہوں نے کہا کہ اس کا معاملہ ایسا ایسا تھا، تب نبی ﷺ نے غلام سے فرمایا: جاؤ تم آزاد ہو۔)

اور اگر اس نے اپنے غلام کو لواطت جیسی بے حیائی پر مجبور کیا تو بھی وہ آزاد ہو جائے گا، اور اسی طرح اگر اس نے اپنی اس باندی سے وطی کی جو وطی کی طاقت نہیں رکھتی تھی، اور اس کے سبیلین کو ایک کر دیا (تو وہ آزاد ہو جائے گی) اس لئے کہ یہ مثلہ کرنے کے معنی میں ہے، اور غلام مالک کے نوچنے یا مارنے یا ملعون کہنے سے آزاد نہ

(۱) کشف القناع ۵/۴۹۲، المغنی ۷/۶۳۴۔

(۲) حدیث: ”أَنْ زِنَاعَا وَجَدَ غَلَامًا لَهُ مَعَ جَارِيَةٍ“ کی روایت احمد (۲/۱۸۲، طبع الیمینیہ) نے کی ہے، اور بیہقی نے الحجج (۶/۲۸۸، طبع القدسی) میں اسے ذکر کیا ہے، اور کہا ہے کہ اس کے رجال ثقہ ہیں۔

وہ اس کا سب سے زیادہ خاص آدمی ہے، لہذا اس پر اس کا نفقہ واجب ہوگا۔

اور نفقہ بقدر کفایت واجب ہے، اور غلام دین میں اپنے مالک کے موافق ہو یا مخالف دونوں صورتوں کا حکم ایک ہے۔

آقا کو اس کا اختیار ہے کہ غلام اگر کمانے والا ہو تو اس کا نفقہ اس کی کمائی میں مقرر کرے، اور اس کا بھی اختیار ہے کہ اس کی پوری کمائی لے لے یا اس کو ملازمت پر لگا کر اجرت لے اور آقا اس پر اپنے مال سے خرچ کرے، اس لئے کہ سب اس کا مال ہے۔

اور اگر غلام کی کمائی اس کے نفقہ سے زیادہ ہو اور آقا اس کا نفقہ اس کی کمائی میں مقرر کرے تو آقا کو اس کے نفقہ سے زائد کے لینے کا حق ہے اور اگر اس کی کمائی اس کے نفقہ کے لئے کافی نہ ہو تو اس کے آقا پر اسے مکمل کرنا ضروری ہے، اور زمانہ گزرنے سے نفقہ ساقط ہو جائے گا۔

اور اتنی مقدار میں کھانا کھلانا واجب ہے جو کفایت کر جائے اور وہ خوراک جو شہر میں رائج اور عام طور پر مستعمل ہو، اور معروف طریقے پر وہ سالن جو اس جیسے آدمی کے لئے مناسب ہو۔

اور وہ کپڑا واجب ہے جو اس شہر میں جس میں وہ مقیم ہے اس غلام جیسے لوگوں کے لئے معروف اور عام طور پر مستعمل ہو، اور اس کے لئے اوڑھنا بچھونا، مسکن اور عام استعمال کی چیزیں واجب ہیں اور کپڑے میں صرف اس مقدار پر اکتفا کرنا جائز نہیں جو جسم کے قابل ستر حصہ کو چھپائے، خواہ اسے گرمی یا سردی سے اذیت نہ پہنچتی ہو۔

اگر آقا اپنی تنگ دستی یا انکار کرنے کی وجہ سے اپنے اوپر واجب خرچ سے باز رہے اور غلام اپنے آپ کو فروخت کرنے کا مطالبہ کرے تو آقا کو اس پر مجبور کیا جائے گا، شافعی نے صراحت کی ہے کہ قاضی آقا کا مال اس کے غلام کے نفقہ کے لئے بیچ ڈالے گا، اور آقا پر

ہوگا^(۱) اور اس مسئلے میں تفصیل اور اختلاف ہے جو ”عتق“ کی اصطلاح کے ذیل میں ذکر کیا جائے گا، مالکیہ نے جان بوجھ کر معنوی عیب لاحق کرنے، مثلاً تاجر غلام کی داڑھی مونڈنے یا باوقار باندی کا بال مونڈنے کو بھی غلام کا مثلہ کرنے میں شامل کیا ہے اور انہوں نے اسی کے ساتھ اس صورت کو بھی شامل کیا ہے کہ آدمی دوسرے کے غلام کا مثلہ کر دے، ایسی صورت میں وہ اس کے مالک کو اس کی قیمت بطور تاوان دے گا، لیکن غلام اس کی وجہ سے آزادی کا مستحق نہ ہوگا، الا یہ کہ غلام کے تمام منافع یا اکثر منافع فوت ہو جائیں^(۲)۔

اپنے آقا پر غلام کے حقوق:

۲۴- اول: غلاموں کا نفقہ ان کے مالکوں پر بالاتفاق واجب ہے، اس لئے کہ اس سلسلے میں چند احادیث وارد ہیں، جن میں سے ایک نبی ﷺ کا یہ قول ہے: ”للمملوک طعامه و کسوته لا یکلف من العمل إلا ما یطیق“^(۳) (غلام کے لئے اس کا کھانا اور کپڑا ہے، اسے ایسے ہی کام کا مکلف بنایا جائے گا جس کی وہ طاقت رکھتا ہو)، نیز نبی ﷺ کا ارشاد ہے: ”کفی بالمرء إثمًا أن یحبس عن یملک قوته“^(۴) (آدمی کے گناہ گار ہونے کے لئے یہ بات کافی ہے کہ وہ اس شخص (پر خرچ کرنے) سے باز رہے جس کی روزی کی ذمہ داری اس پر ہو) اور اس لئے بھی کہ اس کے لئے نفقہ ضروری ہے، اور اس کے منافع اس کے آقا کے لئے ہیں اور

(۱) کشاف القناع ۴/۵۱۴، الزرقانی ۸/۱۳۰، ۱۳۱۔

(۲) الزرقانی، حاشیۃ البنانی ۸/۱۲۹، ۱۳۰۔

(۳) حدیث: ”للمملوک طعامه و کسوته“ کی روایت مسلم (۳/۱۲۸۳ طبع لکھنؤ) نے حضرت ابو ہریرہؓ سے کی ہے۔

(۴) حدیث: ”کفی بالمرء إثمًا أن یحبس عن یملک قوته“ کی روایت مسلم (۲/۶۹۲، طبع لکھنؤ) نے حضرت عبداللہ بن عمروؓ سے کی ہے۔

ان لوگوں کے نزدیک ہے جو کہتے ہیں کہ ختنہ واجب ہے^(۱) (دیکھئے: ”ختان“)

۲۵- دوم: حنا بلہ کا مذہب یہ ہے کہ مملوک خواہ مرد ہوں یا عورت (غلام یا باندی) انہیں پاک دامن رکھنا آقا پر واجب ہے اگر وہ اس کا مطالبہ کریں، اس لئے کہ اللہ تعالیٰ کا فرمان ہے: ”وَأَنْكِحُوا الْأَيَامَىٰ مِنْكُمْ وَالصَّالِحِينَ مِنْ عِبَادِكُمْ وَإِمَائِكُمْ“^(۲) (اور تم اپنے بے نکاحوں کا نکاح کرو اور تمہارے غلام اور باندیوں میں جو اس کے (یعنی نکاح) کے لائق ہوں ان کا بھی) اور حضرت ابن عباسؓ فرماتے ہیں: ”من كانت له جاربة فلم يزوجه ولم يصبها، أو عبد فلم يزوجه فما صنعنا من شيء كان على السيد“ (جس شخص کے پاس کوئی باندی ہو اور وہ اس کی شادی نہ کرائے اور نہ اس سے صحبت کرے، یا غلام ہو اور وہ اس کی شادی نہ کرائے تو وہ دونوں جو کچھ (گناہ) کریں گے اس کا وبال آقا پر ہوگا)، پس اگر ان دونوں کو پاک دامن رکھنا واجب نہ ہوتا تو ان کے فعل سے آقا کو کوئی گناہ لاحق نہ ہوتا، اور دوسری وجہ یہ ہے کہ اکثر نکاح کی ضرورت پیش آتی ہے اور اس کے نہ ہونے سے ضرر لاحق ہوتا ہے، اور اس سے روک دیئے جانے سے وہ فتنہ کا شکار ہوتا ہے، لہذا مالک کو نفقہ کی طرح اس پر بھی مجبور کیا جائے گا اور مرد اس طرح پاک دامن ہوگا کہ اس کا نکاح کر دیا جائے، یا اس کو کسی باندی کا مالک بنا دیا جائے جس سے وہ جماع کرے، البتہ اس کی تسری کے جواز کے سلسلے میں اختلاف ہے، جس کا بیان آگے آ رہا ہے، اور باندی اس طرح پاک دامن ہوگی کہ اس کا نکاح کر دیا جائے یا اس کا آقا اس کے ساتھ وطی کرے، تاکہ اس کو شادی کی ضرورت نہ رہے، اس لئے کہ مقصد اس

یہ واجب نہیں ہے کہ نفقہ میں اپنے غلاموں اور باندیوں کے درمیان مساوات برتتے اور یکساں سلوک کرے، البتہ یہ مستحب ہے، اور اگر کوئی باندی استمتاع کے لئے ہو تو اس میں کوئی حرج نہیں ہے کہ اس کے نفقہ میں اضافہ کر دے^(۱) اور یہ سب اس مسئلہ میں شافعیہ اور حنا بلہ کی تفصیل ہے۔

حنا بلہ نے اس کی صراحت کی ہے کہ غلام اگر بیمار ہو جائے یا لجا ہو جائے یا اندھا ہو جائے اور اس کی کمائی ختم ہو جائے تو اس کے آقا پر اس کا نفقہ اور اس کی دیکھ ریکھ کی ذمہ داری ہے، اس لئے کہ ملک کی بنیاد پر اس کا نفقہ واجب ہوتا ہے، کام کی بنیاد پر نہیں، اسی لئے بچہ کا نفقہ بھی واجب ہوتا ہے^(۲)۔

اور غلام کا نفقہ اس کے بھاگنے یا نافرمانی کرنے یا قید ہو جانے یا باندی کی نافرمانی کی وجہ سے ساقط نہیں ہوگا^(۳)۔

اور اگر آقا اس پر خرچ کرنے سے باز رہے اور غلام کو اپنے آقا کے مال سے اپنی کفایت کے بقدر نفقہ لینے پر قدرت حاصل ہو جائے تو اسے اس کا اختیار ہے^(۴)۔

اگر غلام مر جائے تو اس کے آقا پر اس کی تجہیز و تکفین اور تدفین کا خرچ لازم ہوگا^(۵)۔

اور غلام اگر بیمار ہو جائے تو اس کا علاج کرانا مستحب ہے اور ڈاکٹر کی جو فیس اور دوا کی جو قیمت ضروری ہو وہ آقا کے ذمہ ہوگی، اور ان میں سے جس غلام کا ختنہ نہ ہوا ہو اس کا ختنہ کرانا واجب ہے، اور یہ

(۱) المغنی ۷/۶۳۰، ۶۳۲، کشف القناع ۵/۸۸، ۸۸، اہلی علی المنہاج ۴/۹۳،

روضۃ الطالبین ۹/۱۱۵، ۱۱۸، الترغیب ۳/۲۵۹، ۲۶۰۔

(۲) المغنی ۷/۶۳۱۔

(۳) کشف القناع ۵/۲۸۸۔

(۴) کشف القناع ۵/۲۸۹۔

(۵) کشف القناع ۲/۱۰۴، ۱۰۵، ۲۸۹۔

(۱) کشف القناع ۵/۳۹۰۔

(۲) سورۃ نور ۳۲۔

نکاح کرانے کا مطالبہ کرے تو حاکم اس کا نکاح کرادے گا^(۱)۔
اور لڑکے پر اور اس کے علاوہ غلام کے دوسرے رشتہ داروں پر
اسے پاک دامن رکھنا واجب نہیں ہے، بلکہ حق آقا پر ہے، اور
شافیہ کا صحیح قول یہ ہے کہ آقا پر اپنے غلام کو پاک دامن رکھنا
واجب نہیں ہے۔

اور اس مسئلہ میں ہم نے حنفیہ اور مالکیہ کا کوئی کلام نہیں پایا اور
صاحب ”المغنی“ نے ان دونوں کی طرف عدم وجوب کا قول منسوب
کیا ہے، اس لئے کہ اس میں آقا کو مالی ضرر پہنچانا ہے اور دوسری وجہ
یہ ہے کہ نکاح کرانا ان امور میں سے نہیں ہے جن سے مینہ قائم ہوتا
ہے^(۲)۔

۲۶- سوم: اگر غلام آزادی طلب کرے تو اس کے آقا پر اسے آزاد
کرنا لازم نہیں ہے، لیکن اگر مکاتب کا مطالبہ کرے، یعنی اپنے آقا کو
مال دے کر آزادی طلب کرے تو بعض فقہاء کے نزدیک اس کے آقا
پر واجب ہے کہ وہ اس کے ساتھ یہ معاملہ کرے، ان فقہاء میں عکرمہ،
عطاء، مسروق، عمرو بن دینار اور ضحاک ہیں، اس لئے کہ اللہ تعالیٰ کا
فرمان ہے: ”وَالَّذِينَ يَبْتَغُونَ الْكِتَابَ مِمَّا مَلَكَتْ أَيْمَانُكُمْ
فَكَاتِبُوهُمْ إِنْ عَلِمْتُمْ فِيهِمْ خَيْرًا وَآتَوْهُمْ مِّنْ مَّالِ اللَّهِ
الَّذِي آتَاكُمْ“^(۳) (اور تمہارے مملوکوں میں سے جو مکاتب ہونے
کے خواہاں ہوں تو انہیں مکاتب بنا دیا کرو، اگر ان میں بہتری کے
آثار پاؤ، اور اللہ کے اس مال میں سے بھی انہیں دو جو اس نے تمہیں
عطا کیا ہے)۔

اور یہ مروی ہے کہ محمد بن سیرین کے والد سیرین نے حضرت انس
بن مالکؓ سے جو ان کے آقا تھے یہ درخواست کی کہ وہ انہیں مکاتب

کی ضرورت کی تکمیل اور اس کی شہوت کو دفع کرنا ہے، لہذا اس کا نکاح
کرانا متعین نہیں ہے۔

اگر غلام کی بیوی ہو تو اس کے آقا پر لازم ہے کہ وہ رات میں اس
کے ساتھ استمتاع کا اسے موقع دے، اس لئے کہ پاک دامن کی
وجوب کا تقاضا ہے کہ اس کو عام رواج کے مطابق استمتاع کی
اجازت دی جائے۔

اور اگر آقا واجب نفقہ کی ادائیگی سے یا (غلام اور باندی کو) پاک
دامن رکھنے کی مذکورہ بالا صورتوں کے اختیار کرنے سے جو اس پر
واجب ہے باز رہے، خواہ اپنی عاجزی کی وجہ سے یا انکار کرنے کی
وجہ سے اور غلام یا باندی فروخت کئے جانے کا مطالبہ کرے تو آقا پر
اس کا قبول کرنا واجب ہوگا، اس کے دلائل پہلے گزر چکے، نیز حدیث
میں ہے: ”تقول المرأة إما أن تطعمني أو تطلقني، ويقول
العبد: أطعمني و استعملني، و يقول الابن: أطعمني إلى
من تدعني“^(۱) (بیوی کہے گی کہ یا تو تم مجھے کھلاؤ یا مجھے طلاق دے دو اور
غلام کہے گا کہ مجھ کو کھلاؤ، اور مجھ سے کام لو، اور بیٹا کہے گا کہ مجھ کو کھلاؤ،
کس کے بھروسے مجھے چھوڑتے ہو) اور ایک روایت میں ہے کہ تیرا
غلام کہے گا کہ مجھے کھلاؤ ورنہ بیچ دو) پس اگر وہ ایسا نہ کرے تو حاکم اس
کا مال اس کے نفقہ کے لئے فروخت کر دے گا، اور اگر اس کا مال نہ
پائے تو اسے حکم دے گا اس کو فروخت کر دے یا مزدوری پر لگا دے یا
آزاد کر دے، اور اگر وہ ایسا نہ کرے تو حاکم اسے فروخت کر دے گا۔

اور اگر آقا اپنی باندی سے وطی کرتا ہو، پھر وہ اس طرح غائب ہو گیا
کہ اس کی غیبت کلفت اور مشقت کے بغیر ختم نہ ہو سکتی ہو اور وہ باندی

(۱) کشف القناع ۱/۲۸۹، ۲۹۰۔

(۲) القلیوبی ۱/۲۷۱۔

(۳) سورۃ نور ۳۳۔

(۱) المغنی ۲/۶۳۲، ۶۳۳، روضۃ الطالبین ۱/۱۱۹، فتح الباری ۹/۵۰۰، ۵۰۱۔

حدیث: ”تقول المرأة: إما أن تطعمني أو تطلقني“ کی روایت بخاری
(فتح ۹/۵۰۰، طبع السلفیہ) نے حضرت ابو ہریرہؓ سے کی ہے۔

کے ساتھ ہو اور جب وہ اپنے آقا کی خدمت کے لئے لوٹ کر اس کے پاس آجائے تو جب تک وہ اس کے پاس رہے گی اس کا آقا اس پر خرچ کرے گا۔

اور باندی کی اولاد کا نفقہ اس کے آقا پر ہوگا، خواہ ان کا باپ آزاد ہو، اس لئے کہ وہ اپنی ماں کے تابع ہو کر اس کے آقا کے غلام ہو جائیں گے، اور آزاد عورت کی اولاد جو کسی غلام سے ہوں ان کا نفقہ ان کے ان رشتہ داروں پر ہوگا جن کا ان پر نفقہ واجب ہوتا ہے، اس لئے کہ وہ لوگ آقا کے تابع نہیں ہوتے، بلکہ آزاد ہوتے ہیں، اور رشتہ داروں میں سے ماں ہے^(۱) اس میں تفصیل ہے جس کے لئے ”نفقہ“ کی بحث کی طرف رجوع کیا جائے۔

غلام کے ساتھ نرمی اور حسن سلوک کرنا:

۲۸- اللہ تعالیٰ نے غلام کے ساتھ حسن سلوک کا حکم دیا ہے، ارشاد باری ہے: ”وَاعْبُدُوا اللَّهَ وَلَا تُشْرِكُوا بِهِ شَيْئًا وَ بِالْوَالِدَيْنِ إِحْسَانًا وَبِذِي الْقُرْبَىٰ وَالْيَتَامَىٰ وَالْمَسَاكِينِ وَالْجَارِ ذِي الْقُرْبَىٰ وَالْجَارِ الْجُنُبِ وَالصَّاحِبِ بِالْجَنبِ وَابْنِ السَّبِيلِ وَمَا مَلَكَتْ أَيْمَانُكُمْ“^(۲) (اللہ کی عبادت کرو اور کسی چیز کو اس کا شریک نہ کرو اور حسن سلوک رکھو والدین کے ساتھ اور قرابت داروں کے ساتھ اور یتیموں اور مسکینوں اور پاس والے پڑوسی اور دور والے پڑوسی اور ہم مجلس اور راہ گیر کے ساتھ اور جو تمہاری ملک میں ہے)۔

قرطبی کہتے ہیں کہ ان کو اخلاق کریمانہ پر آمادہ کیا، احسان اور تواضع کے طریقے کی طرف ان کی رہنمائی کی تاکہ وہ اپنے غلاموں پر اپنی کوئی خصوصیت نہ سمجھیں، اس لئے کہ سب اللہ کے بندے ہیں اور

(۱) کشف القناع ۵/۴۸۸۔

(۲) سورۃ نساء ۳۶۔

بنادیں، حضرت انسؓ نے انکار کیا تو حضرت عمر بن الخطابؓ نے ان پر درہ اٹھایا اور اس آیت کی تلاوت کی: ”فَكَاتِبُوهُمْ إِنْ عَلِمْتُمْ فِيهِمْ خَيْرًا“ (تو انھیں مکاتب بنادیا کرو اگر ان میں بہتر (کے آثار) پاؤ) چنانچہ حضرت انسؓ نے انہیں مکاتب بنادیا۔

اور تمام ائمہ کا مذہب یہ ہے کہ یہ مستحب ہے، واجب نہیں ہے، وہ فرماتے ہیں کہ اس کی وجہ یہ ہے کہ یہ فریقین کی طرف سے معاوضہ کا معاملہ ہے، لہذا باہمی رضامندی کے بغیر جائز نہ ہوگا، اور اس لئے کہ نبی ﷺ کا قول ہے: ”لَا يَحِلُّ لِمَرْءٍ مِنْ مَالِ أَخِيهِ إِلَّا مَا طَابَتْ بِهِ نَفْسُهُ“^(۱) (کسی آدمی کے لئے اس کے بھائی کا مال حلال نہیں سوائے اس کے جسے وہ خوش دلی کے ساتھ دے) اور آیت میں خیر سے مراد کمانے اور ادا کرنے کی قوت ہے، اور ایک قول یہ ہے کہ اس سے مراد صلاح و تقویٰ، امانت اور دینداری ہے^(۲)۔

اور مکاتب سے متعلق تفصیلی کلام اور مکاتب کے احکام ”مکاتبہ“ کے عنوان کے تحت دیکھے جائیں۔

غلام کی بیوی اور بچے پر انفاق:

۲۷- آقا پر واجب ہے کہ وہ غلام کی بیوی کو نفقہ دے، خواہ وہ آزاد ہو یا باندی اور شادی شدہ باندی کا نفقہ اس کے شوہر پر ہے، اگر وہ آزاد ہو اور اگر غلام ہو تو اس کے آقا پر ہے، جب تک وہ اپنے شوہر

(۱) حدیث: ”لَا يَحِلُّ لِمَرْءٍ مِنْ مَالِ أَخِيهِ إِلَّا مَا طَابَتْ بِهِ نَفْسُهُ“ کی روایت احمد (۳/۴۳۳ طبع المینید) نے حضرت عمرو بن بیثری سے کی ہے، اور بیثری نے اسے (المج ۴/۱۷۱، ۱۷۲ طبع القدسی) میں نقل کیا ہے، اور کہا: ”اس روایت کو امام احمد نے اور ان کے بیٹے نے مسند امام پر اپنی زیادات میں بیان کیا ہے، اور بطرانی نے الکبیر اور الاوسط میں بیان کیا ہے اور احمد کے رجال ثقہ ہیں۔“

(۲) تفسیر القرطبی آیت ۳۳ سورۃ نور، القاہرہ دارالکتب المصریہ، الزرقانی

۱۴۸/۸، کشف القناع ۴/۵۴۔

جان لے کہ کون اس کا حق ادا کرتا ہے، اللہ تعالیٰ فرماتے ہیں: ”وَمَنْ لَّمْ يَسْتِطِعْ مِنْكُمْ طَوْلًا أَنْ يَنْكِحَ الْمُحْصَنَاتِ الْمُؤْمِنَاتِ فَمِنْ مَّا مَلَكَتْ أَيْمَانُكُمْ مَنْ فَتَيْتُكُمْ الْمُؤْمِنَاتِ وَاللَّهُ أَعْلَمُ بِأَيْمَانِكُمْ بَعْضُكُمْ مِّنْ بَعْضٍ“^(۱) (اور تم میں سے جو کوئی مقدرت نہ رکھتا ہو کہ آزاد مسلمان عورتوں سے نکاح کر سکے تو وہ تمہاری (آپس کی) مسلمان کنیزوں سے جو تمہاری ملک (شرعی) میں ہوں (نکاح کرے) اور اللہ تمہارے ایمان (کی حالت) سے خوب واقف ہے، تم (سب) آپس میں ایک (ہو) یعنی تم لوگ بنی آدم ہو^(۲) اور نبی ﷺ نے ارشاد فرمایا: ”إخوانكم خولكم جعلهم الله تحت أيدىكم“^(۳) (تمہارے بھائی تمہارے غلام ہیں، جنہیں اللہ تعالیٰ نے تمہارے ماتحت کر دیا ہے) اور روایت ہے کہ آپ ﷺ نے فرمایا: ”حسن الملكة يمن (وفى رواية: نماء) وسوء الخلق شؤم“^(۴) (ماتحتوں کے ساتھ اچھا برتاؤ سعادت مندی اور باعث برکت ہے) اور ایک روایت میں ہے: بڑھوتری ہے) اور بد خلقی نحوست ہے) یعنی جب غلاموں کے ساتھ اچھا برتاؤ اور سلوک کیا جاتا ہے تو وہ لوگ اس کی اچھی خدمت کرتے ہیں، اور یہ یمن اور برکت کا سبب ہوتا ہے، جیسا کہ بد خلقی نحوست اور ہلاکت کا سبب ہوتی ہے^(۵)۔

اور غلام کے ساتھ حسن سلوک کرنے میں اس کے واجب حقوق کی

(۱) سورة نساء / ۲۵۔

(۲) تفسیر القرطبی ۱۴۱/۵۔

(۳) حدیث: ”إخوانكم خولكم“ کی تخریج فقہ نمبر ۱۳ پر گزریگی۔

(۴) حدیث: ”حسن الملكة يمن، وسوء الخلق شؤم“ کی روایت احمد (۵۰۲/۳ طبع المیمنیہ)، ابوداؤد (۳۶۲/۵، تحقیق عزت عبیدعاس) نے کی ہے، اور مناوی نے (الفيض ۳۸۶/۳ طبع المکتبۃ التجاریہ) میں اسے معلول کہا ہے۔

(۵) عون المعبود ۱/۱۴، المدینۃ المنورہ، السلفیہ۔

مال اللہ کا مال ہے، البتہ اللہ تعالیٰ نے نعمت کو مکمل کرنے اور حکمت کو نافذ کرنے کی خاطر ان میں سے بعض کو بعض کے لئے مسخر کر دیا اور بعض کو بعض کا مالک بنا دیا^(۱)۔

اور نبی ﷺ نے فرمایا: ”إن الله كتب الإحسان على كل شيء“^(۲) (اللہ تعالیٰ نے ہر چیز کے سلسلہ میں حسن سلوک کو فرض کیا ہے) اور حجۃ الوداع کی حدیث میں آیا ہے کہ نبی ﷺ نے ان کے بارے میں وصیت کرتے ہوئے فرمایا: ”أرقاء کم أرقاء کم“^(۳) (اپنے غلاموں کا خیال رکھو، اپنے غلاموں کا خیال رکھو) اور ایک حدیث میں صحابی فرماتے ہیں کہ آخری بات جو نبی ﷺ نے ارشاد فرمائی، یہ ہے: ”الصلاة الصلاة، اتقوا الله فيما ملكت أيمانكم“^(۴) (نماز کا خیال رکھو، نماز کا خیال رکھو، اپنے غلاموں کے بارے میں اللہ سے ڈرو)۔

اور اسلامی شریعت نے یہ بات بیان کی کہ غلام اور آزاد دونوں بھائی بھائی ہیں اور آزادی اور غلامی کے فرق کا مطلب یہ نہیں ہے کہ یہ انخوت قائم نہیں ہے، اور جہاں تک غلام کو اس کے آقا کے ہاتھ میں کر دینے اور اسے اس کی گردن کا مالک بنا دینے کی بات ہے تو وہ اللہ تعالیٰ کی طرف سے ایک طرح کا امتحان اور آزمائش ہے، تاکہ وہ

(۱) تفسیر القرطبی ۱۹۰/۵۔

(۲) حدیث: ”إن الله كتب الإحسان على كل شيء“ کی روایت مسلم (۱۵۴۸/۳ طبع لکھنؤ) نے حضرت شداد بن اوس سے کی ہے۔

(۳) حدیث: ”أرقاء کم أرقاء کم“ کی روایت امام احمد (۳۶۰/۳ طبع المیمنیہ) نے حضرت یزید بن جاریہ سے کی ہے، اور بیہقی نے اسے (الجمع ۲۳۶/۳ طبع القدسی) میں ذکر کیا ہے، اور کہا کہ اسے امام احمد اور طبرانی نے روایت کیا ہے، اور اس کی سند میں عاصم بن عبید اللہ ہیں اور وہ ضعیف ہیں۔

(۴) حدیث: ”الصلاة الصلاة، اتقوا الله فيما ملكت أيمانكم“ کی روایت احمد (۸۱/۱ طبع المیمنیہ) نے حضرت علی بن ابی طالب سے کی ہے اور اس کی اسناد صحیح ہے۔

ادائیگی کے ساتھ ساتھ، جیسا کہ پہلے گذرا، مندرجہ ذیل چند امور داخل ہیں:

الف- ان کے ساتھ ظلم اور بدسلوکی نہ کرنا:

۲۹- خواہ یہ مارپیٹ یا گالی گلوچ اور تحقیر کے ذریعہ ہو، جیسا کہ پہلے گذرا، چنانچہ حضرت ابو مسعود انصاریؓ کے بارے میں آتا ہے، وہ فرماتے ہیں: ”كنت أضرب غلاما لي، فسمعت من خلفي صوتا: اعلم أبا مسعود- قال راوي الحديث: مرتين - لله أقدر منك عليه فالتفت فإذا هو رسول الله ﷺ، فقلت يا رسول الله: هو حر لوجه الله، قال: أما إنك لو لم تفعل للفحتك النار، أو: لمستك النار“^(۱) (میں اپنے ایک غلام کو مار رہا تھا تو میں نے اپنے پیچھے ایک آواز سنی: اے ابو مسعود! تم جان لو) حدیث کے راوی کہتے ہیں کہ یہ دو مرتبہ فرمایا کہ تم کو اس غلام پر جتنی قدرت ہے اللہ کو تم پر اس سے زیادہ قدرت ہے، میں نے مڑ کر دیکھا تو آپ ﷺ تھے تو میں نے کہا: اے اللہ کے رسول! وہ اللہ کی خوشنودی کے لئے آزاد ہے، رسول اللہ ﷺ نے فرمایا کہ اگر تم ایسا نہ کرتے تو (جہنم) کی آگ تمہیں جھلسا دیتی یا تمہیں پکڑ لیتی۔ اور رسول اللہ ﷺ نے فرمایا: ” لا يدخل الجنة سيء الملكة“^(۲) (بد اخلاق آدمی جنت میں داخل نہیں ہوگا)۔

ب- غلام کے ساتھ کھانے میں حسن سلوک:

۳۰- یعنی اگر وہ کھانا لے کر آئے تو اسے اپنے ساتھ بٹھائے، تاکہ وہ اس کھانے میں سے کھائے، اور اگر وہ اسے اپنے ساتھ نہ بٹھائے تو مستحب یہ ہے کہ اس میں سے کچھ اسے دے دے، اور اگر اسی نے کھانا بنایا ہو تو استیجاب بڑھ جائے گا، اور شافعیہ کا مذہب ایک قول کے مطابق یہ ہے کہ اس حال میں واجب ہے اور یہ اس لئے کہ نبی ﷺ کا ارشاد ہے: ”من كان أخوه تحت يده فليطعمه مما يطعم و ليلبسہ مما يلبس“^(۱) (جس شخص کا بھائی (غلام) اس کے ماتحت ہو تو اسے چاہئے کہ جو خود کھاتا ہے اسے کھلائے اور جو خود پہنتا ہے وہ اسے پہنائے)۔

اور نبی ﷺ کا ارشاد ہے: ”إذا أتى أحدكم خادمه بطعام فإن لم يجلسه معه فليناوله أكلة أو أكلتين، أو لقمة أو لقميتين، فإنه ولي حره علاجه“^(۲) (اگر تم میں سے کسی کے پاس اس کا خادم کوئی کھانا لائے اور وہ اس کو اپنے ساتھ نہ بٹھائے تو اسے ایک لقمہ یا دو لقمے کھلا دے، اس لئے کہ اس نے اس کی گرمی اور مشقت برداشت کی ہے)

اور ایک روایت میں ہے: ”إذا كفى أحدكم خادمه صنعة طعامه وكفاه حره ودخانہ فليجلسه معه فليأكل، فإن أبقى فليأخذ لقمه فليبر وغها ثم ليعطها إياه“^(۳) (اگر تم میں سے کسی کا خادم اس کا کھانا بنائے اور اس کی گرمی اور دھوئیں کو برداشت کرے تو اسے چاہئے کہ وہ اسے اپنے ساتھ بٹھالے اور کھائے، اور

(۱) حدیث: ”اعلم أبا مسعود لله أقدر منك عليه“ کی روایت مسلم (۱۲۸۱/۳ طبع اکلومی) نے کی ہے۔

(۲) حدیث: ”لا يدخل الجنة سيء الملكة“ کی روایت ترمذی (۳۳۳/۴ طبع اکلومی) نے حضرت ابو بکر صدیقؓ سے کی ہے اور کہا: یہ حدیث غریب ہے، اور فرقد سخی سے متعلق ان کے حفظ کے بارے میں ایوب سختیانی اور ایک سے زیادہ لوگوں نے کلام کیا ہے، اسی طرح مناوی نے (الفيض ۶/۲۹۹ طبع المکتبۃ التجاریہ) میں انہیں ضعیف قرار دیا ہے۔

(۱) حدیث: ”من كان أخوه تحت يده فليطعمه مما يطعم و ليلبسہ مما يلبس“ کی تخریج فقرہ نمبر ۱۳ پر گذر چکی۔

(۲) حدیث: ”إذا أتى أحدكم خادمه“ کی روایت بخاری (الفتح ۵۸۱/۹ طبع السلفیہ) نے حضرت ابو ہریرہؓ سے کی ہے۔

(۳) حدیث: ”إذا كفى أحدكم خادمه صنعة طعامه“ کی روایت احمد (۲۹۹/۲ طبع المبینیہ) نے حضرت ابو ہریرہؓ سے کی ہے اور اس کی اسناد صحیح ہے۔

میں سے ان کو پہناؤ، اور ان میں سے جو تمہارے موافق نہ ہوں ان کو فروخت کر دو، اور اللہ کی مخلوق کو عذاب مت دو۔

”المغنی“ میں ہے: اگر غلام بیع کا مطالبہ کرے اور آقا نے اس کے حقوق پورے طور پر ادا کئے ہوں تو آقا کو اس پر مجبور نہیں کیا جائے گا، امام احمد نے اس کی صراحت کی ہے، ابوداؤد فرماتے ہیں کہ امام احمد سے پوچھا گیا: اگر باندی آقا سے فروخت کئے جانے کا مطالبہ کرے حالانکہ وہ جو پہنتا ہے وہی اسے پہنتا ہے اور جو کھاتا ہے وہی اسے کھلاتا ہے؟ تو انہوں نے فرمایا کہ اسے فروخت نہیں کیا جائے گا، اگرچہ وہ کثرت سے اس کا مطالبہ کرے، اِلا یہ کہ اسے شوہر کی ضرورت ہو اور وہ کہے کہ میری شادی کر دو۔

ابن قدامہ فرماتے ہیں: یہی بات عطاء اور اسحاق نے اس غلام کے بارے میں کہی ہے جس کے ساتھ اس کا آقا حسن سلوک کرتا ہو اور وہ فروخت کرنے کا مطالبہ کرتا ہو، آقا سے فروخت نہیں کرے گا، اس لئے کہ ملکیت آقا کی ہے اور حق اسی کا ہے، لہذا غلام کے ساتھ کسی ضرر کے بغیر اس کے ختم کرنے پر اسے مجبور نہیں کیا جائے گا، جیسا کہ مرد اگر اپنی بیوی کے تمام واجب حقوق ادا کرے تو اسے اس کو طلاق دینے پر مجبور نہیں کیا جائے گا اور نہ اسے اپنے چوپائے کے فروخت کرنے پر مجبور کیا جائے گا، اگر وہ اس پر خرچ کرتا ہو^(۱)۔

ھ- اس کا اچھا نام رکھے:

۳۳- حدیث میں وارد ہے: ”نہانا النبی ﷺ أن نسمی رقیقنا بأربعة أسماء: أفلاح، ورباح، ویسار، ونافع“^(۲) (نبی ﷺ نے ہمیں منع فرمایا کہ ہم اپنے غلام کا یہ چار نام رکھیں:

(۱) المغنی ۶۳۳/۷

(۲) حدیث: ”نہانا النبی ﷺ أن نسمی رقیقنا بأربعة أسماء“ کی روایت مسلم (۱۶۸۵/۳ طبع الحلی) نے حضرت سمرہ بن جندب سے کی ہے۔

اگر انکار کرے تو اسے چاہئے کہ ایک لقمہ لے لے، پھر اسے گھی میں تر کر کے اسے دے دے۔

امام نووی فرماتے ہیں: ترویج یہ ہے کہ اسے گھی میں ڈبو دے، وہ فرماتے ہیں کہ اسے اتنا بڑا لقمہ دے جو اس کی خواہش مٹا دے، اتنا چھوٹا نہ دے کہ خواہش اور بھڑک جائے اور حرص نہ ختم ہو^(۱)۔

ج- لباس میں غلام کے ساتھ حسن سلوک:

۳۱- یعنی وہ اپنے غلام کا لباس خود اپنے لباس جیسا عمدہ بنائے، لہذا سابقہ حدیث کی بنیاد پر یہ مستحب ہے اور اس میں یہ ہے کہ جو خود پہنتا ہے وہ اسے پہنائے۔

د- موافقت نہ ہونے کی صورت میں اسے فروخت کر دے:

۳۲- اگر غلام اور اس کے آقا کے درمیان معاملہ بگڑ جائے تو آقا کے لئے مناسب یہ ہے کہ وہ اسے فروخت کر دے، تاکہ اس کی اذیت دائمی نہ رہے، ابن تیمیہ فرماتے ہیں: اگر غلام کے اخلاق اس کے آقا کے اخلاق کے مناسب نہ ہوں تو آقا پر لازم ہے کہ وہ اسے اپنی ملکیت سے نکال دے، اس لئے کہ حضرت ابوذر کی حدیث میں ہے، وہ فرماتے ہیں کہ رسول اللہ ﷺ نے فرمایا: ”من لاء مکم من مملوکیکم فأطعموه مما تأکلون، واکسوه مما تلبسون، ومن لم یلائمکم منہم فبیعوه، ولا تعذبوا خلق اللہ“^(۲) (تمہارے غلاموں میں سے جو تمہارے موافق ہوں تو تم جو کچھ کھاتے ہو ان میں سے ان کو کھلاؤ اور تم جو کچھ پہنتے ہو ان

(۱) روضة الطالبین ۱۱۶/۹، ۱۱۷، المغنی ۶۳۰/۷، کشف القناع ۳۸۹/۵

(۲) حدیث: ”من لاء مکم من مملوکیکم“ کی روایت ابوداؤد (۳۶۱/۵)، تحقیق عزت عبیدرعاس نے کی ہے، اور اس کی اسناد صحیح ہے، اور دیکھئے: عون المعبود ۶۷/۱۳، کشف القناع ۳۹۱/۵

فلح، رباح، یسار اور نافع)۔

و- اچھی تربیت اور اچھی تعلیم دے:

۳۴- حضرت ابو موسیٰ اشعریؓ سے روایت ہے کہ نبی ﷺ نے ارشاد فرمایا: ”ایما رجل کانت عنده ولیدة فعلمها فأحسن تعلیمها، و أدبها فأحسن تأدیبها، ثم أعتقها و تزوجها کان له أجران“^(۱) (جس مرد کے پاس بھی کوئی باندی ہو اور وہ اسے تعلیم دے اور اچھی تعلیم دے اور ادب سکھائے اور اچھا ادب سکھائے، پھر اسے آزاد کر کے اس سے نکاح کر لے تو اس کے لئے دو اجر ہوں گے)۔

غلام کی نگرانی اور بادشاہ:

۳۵- بادشاہ پر غلام کی نگرانی ضروری ہے، اور اسی میں سے ایک یہ ہے کہ اگر آقا اپنے غلام پر اتنی آمدنی حاصل کرنا لازم کرتا ہو جس کی وہ طاقت نہیں رکھتا ہے تو بادشاہ اسے روک دے گا^(۲) اور اسی طرح اگر وہ اسے کسی ایسے کام کا حکم دے جس کی وہ طاقت نہ رکھتا ہو (تو بادشاہ اسے روکے گا)۔

اور یہ بات پہلے گزر چکی کہ حضرت عمرؓ کے بارے میں منقول ہے کہ وہ ہر سینپر کو مدینہ کے اطراف میں نکلتے تھے اور اگر کسی غلام کو ایسا کام کرتے دیکھتے جس کی وہ طاقت نہ رکھتا تو اسے اس بوجھ سے سبکدوش فرمادیتے۔

اور اسی میں سے یہ ہے کہ اگر آقا اپنے غلام کو سزا دے یا اس کے حق میں کسی ایسے فعل کا ارتکاب کرے جو اس کے لئے جائز نہیں ہے، یعنی مثلہ یا زخمی کرنا یا کسی عضو کو کاٹنا تو جن زیادتیوں میں غلام آزادی کا مستحق ہو جاتا ہے، ان میں وہ اس پر آزادی کو لازم کرے گا یا اگر

اسے اچھی طرح خطاب کرے اور یہ حکم نہ دے کہ اسے ”ربی“ جیسے الفاظ کے ساتھ پکارے، بلکہ سیدی کے لفظ سے پکارے اور یہ مناسب نہیں کہ آقا اسے ”یاعبدی“ اور ”یا امتی“ کے لفظ سے پکارے، بلکہ یفتای اور یافتاتی (اے میرے خادم، اے میری خادمہ) کہے، اس لئے کہ حضرت ابو ہریرہؓ راوی ہیں کہ نبی ﷺ نے فرمایا: ”لا یقل أحدکم أطمع ربک و ضیء ربک و لیقل: سیدی مولای، و لا یقل أحدکم: عبدي، أمتی و لیقل: غلامی و فتای و فتاتی“^(۱) (تم میں سے کوئی شخص یہ نہ کہے کہ تم اپنے رب کو کھانا کھلاؤ اور اپنے رب کو وضو کراؤ، اسے یوں کہنا چاہئے: میرے آقا اور میرے مولیٰ، اور تم میں سے کوئی شخص میرا بندہ، بندی نہ کہے، بلکہ میرا غلام، میرا خادم، میری خادمہ کہے)، اسے امام بخاری نے روایت کیا ہے اور اس کے لئے عنوان قائم کیا ہے: ”باب کراهة التناول علی الرقیق“ (غلام پر تعلیٰ ظاہر کرنے کی کراہت کا باب)، اور مسلم نے اسے روایت کیا ہے اور اس کے آخر میں ”وجاریتی“ کا اضافہ فرمایا ہے، ابن حجر فرماتے ہیں کہ نبی ﷺ نے ایسے لفظ کی طرف رہنمائی فرمائی جو تعلیٰ اور تکبر سے حفاظت کے ساتھ مفہوم ادا کر دے، اس لئے کہ لفظ ”فتی“ (نوجوان) اور لفظ غلام اس طرح محض ملک پر دلالت نہیں کرتے، جس طرح کہ عبد کا لفظ دلالت کرتا ہے، اس لئے کہ لفظ فتی کا استعمال آزاد کے لئے عام ہے، اسی طرح غلام اور جاریتہ کا لفظ بھی^(۲)۔

(۱) حدیث: ”لا یقل أحدکم : أطمع ربک“ کی روایت بخاری (فتح ۱۱۷/۱ طبع السلفیہ) اور مسلم (۱۷۶۵/۳ طبع لٹلیمی) نے کی ہے، اور اس کو مسلم (۱۷۶۳/۳) نے دوسری روایت سے نقل کیا ہے۔

(۲) فتح الباری ۱۸۰/۵۔

(۱) حدیث: ”ایما رجل کانت عنده ولیدة“ کی روایت بخاری (فتح ۱۲۶/۹ طبع السلفیہ) اور مسلم (۱۳۵/۱ طبع لٹلیمی) نے کی ہے، اور الفاظ بخاری کے ہیں۔

(۲) روضة الطالبین ۱۱۹/۹۔

اول: بیع (۱)

آزادی کی شرط کے ساتھ غلام کو فروخت کرنا:

۳۷- قاعدہ ہے کہ جو شرط عقد بیع کے تقاضے اور اس کی مصلحت کے خلاف ہو وہ فاسد ہوتی ہے، یہ مسئلہ اس قاعدہ سے مستثنیٰ ہے، اس لئے اگر فروخت کرنے والا خریدار پر یہ شرط لگا دے کہ وہ اس غلام کو آزاد کر دے گا جسے وہ اس کے ہاتھ فروخت کر رہا ہے تو یہ شرط امام مالک اور شافعیہ کے نزدیک اور ایک روایت کی رو سے امام احمد کے نزدیک صحیح ہے، اور اس قول پر اس سے استدلال کیا گیا ہے: ”ان عائشة اشترت بريرة و شرط أهلها عليها عتقها و ولاءها فأنكر النبي ﷺ شرط الولاء دون شرط العتق“ (۲)

(حضرت عائشہ نے بریرہ کو خرید اور اس کے گھر والوں نے حضرت عائشہ پر اس کی آزادی اور ولاء کی شرط لگائی تو نبی ﷺ نے ولاء کی شرط پر نکیر فرمائی، آزادی کی شرط پر نہیں)۔

پھر اگر خریدار سے آزاد کرے تو وہ اس شرط کو پورا کرے گا جس کو اپنے اوپر لازم کر لیا تھا، اور اگر آزاد نہ کرے تو ایک قول یہ ہے کہ اسے اس پر مجبور کیا جائے گا، اور دوسرا قول یہ ہے کہ مجبور نہیں کیا جائے گا، لیکن فروخت کنندہ کو فسخ کا حق ہوگا، جیسا کہ اگر اس نے رہن کی شرط لگائی پھر اس کے سپرد نہیں کیا۔

امام ابوحنیفہ کا مذہب یہ ہے کہ بیع فاسد ہوگی، ان کے اس اصول کی بنیاد پر کہ شرط کی وجہ سے بیع فاسد ہو جاتی ہے، لیکن اگر خریدار نے

آزاد کرنا واجب نہ ہو تو اسے اس کی دعوت دے گا، جیسا کہ متعدد مقامات میں نبی ﷺ کا یہ عمل گزر چکا ہے۔

اور تعزیر کے قاعدہ کی رو سے اس حال میں بادشاہ کو قول یا فعل کے ذریعہ آقا کو تعزیر کرنے کا حق ہے۔

اور اگر آقا اپنے غلام پر زنا کا الزام لگائے تو غلام کو یہ حق ہوگا کہ وہ اسے حاکم کی عدالت میں پیش کرے تاکہ حاکم اس کی تعزیر کرے، نووی فرماتے ہیں: یہی صحیح ہے اور ایک قول یہ ہے کہ اسے اپنے آقا سے تعزیر طلب کرنے کا حق نہیں ہے (۱)۔

اور اگر آقا اپنے غلاموں پر خرچ نہ کرتا ہو یا انہیں اتنا نفقہ نہ دیتا ہو جو ان کے لئے کافی ہو تو بادشاہ اس پر اسے لازم کر دے گا اور اسی طرح اگر وہ ان کی شادی کرانے سے انکار کرے، جبکہ اس کی ضرورت ہو، اور اگر بادشاہ اسے ان کی شادی کرانے کا حکم دے اور وہ انکار کرے تو بادشاہ ان کی شادی کر دے گا (۲)۔

اپنے غلام کے سلسلے میں مالک کے تصرفات:

۳۶- غلام آقا کا ایک مال ہے، پس اسے ان میں خرید و فروخت، اجارہ، رہن، ہبہ اور اعارہ کے ذریعہ تصرف کرنے کا حق ہے، جس طرح اپنے دوسرے تمام اموال میں کرتا ہے، اور اسے یہ حق ہے کہ وہ غلام یا باندی کو بیع میں شمن یا اجارہ میں عوض یا اپنی بیوی کا مہر قرار دے، اس کے علاوہ تصرف کی دوسری صورتیں بھی اختیار کر سکتا ہے، البتہ غلام میں تصرف کے لئے کچھ خصوصیات ہیں جو اس کے انسان ہونے کا تقاضا ہیں، خواہ وہ مسلمان ہو یا کافر، ذیل میں ان خصوصیات میں سے کچھ کا تذکرہ کیا جا رہا ہے:

(۱) کتب قضا اور کتب شروط کے مصنفین ان امور کو ذکر کرتے ہیں جن کی رعایت غلام کے عقد بیع کو لکھنے کے وقت کی جاتی ہے، دیکھئے مثلاً: ادب القضاء لابن ابي الدم شافعي ص ۳۰۱، ۳۰۲، ۱۳۰ اور ۸۲، شائع کردہ جامعہ دمشق (تاریخ درج نہیں) اور کتاب جوہر العقود للمنہاجی الا سیوطی۔

(۲) حدیث عائشہ: ”انہا اشترت بريرة“ کی روایت بخاری (الف ۱۸۵/۵، طبع السلفیہ) نے کی ہے۔

(۱) روضة الطالبین ۸/۳۷۲۔

(۲) روضة الطالبین ۷/۱۰۲۔

حنابلہ کا مذہب یہ ہے کہ ذی رحم محرم لوگوں کے درمیان مذکورہ بالا
علاحدگی حرام ہے۔ دونوں فریق کا استدلال اس حدیث سے ہے،
جسے امام احمد نے حضرت علیؓ سے روایت کیا ہے، وہ فرماتے
ہیں: "أمرني النبي ﷺ أن أبيع غلامين أخوين، فبعتهما
ففرقت بينهما، فذكرت ذلك للنبي ﷺ فقال:
أدر كهما فارتجعهما ولا تبعهما إلا جميعاً" و في رواية:
"زده رده" (۱) (مجھے نبی ﷺ نے دو غلام بھائیوں کو بیچنے کا حکم
دیا، چنانچہ میں نے ان دونوں کو علاحدہ علاحدہ فروخت کر دیا اور
میں نے اس کا ذکر نبی ﷺ سے کیا تو آپ ﷺ نے فرمایا: جاؤ
ان دونوں کو واپس لے کر آؤ اور دونوں کو ایک ہی ساتھ فروخت کرو)
اور ایک روایت میں ہے (اسے لوٹالو، لوٹالو)۔

حضرت ابو موسیٰؓ سے مرفوعاً روایت ہے: "لعن الله من فرق
بين الوالدة وولدها و الأخ و أخيه" (۲) (اللہ کی لعنت ہو اس
شخص پر جس نے ماں اور اس کے بچے کے درمیان اور بھائی اور اس
کے بھائی کے درمیان علاحدگی کی)۔
یہ حضرات فرماتے ہیں کہ نص اگرچہ ماں اور بچے اور بھائی بھائی
کے بارے میں وارد ہے، لیکن دلالتاً قیاس کی رو سے ان دونوں پر تمام
ذی محرم رشتوں کو قیاس کیا جائے گا۔

اور دوسری وجہ یہ ہے کہ بچے اور بڑے سے انس محسوس کرتا ہے

(۱) حدیث: "أدر كهما فارتجعهما، ولا تبعهما إلا جميعاً" کی روایت
احمد (۱/۹۷۹، طبع المینہ) نے کی ہے، اور بیہقی نے اس کو الحجج (۳/۱۰۷
طبع القدسی) میں ذکر کیا ہے، اور کہا: اس کے رجال صحیح کے رجال ہیں، اور
دوسری روایت ترمذی (۳/۵۷۲، طبع المکتب) نے کی ہے۔

(۲) حدیث: "لعن الله من فرق بين الوالدة وولدها، والأخ و أخيه" کی
روایت ابن ماجہ (۲/۵۶۲، طبع المکتب) نے کی ہے، اور مناوی نے (الفيض
۵/۲۷۵، طبع المکتب) میں ذہبی سے نقل کیا ہے کہ انہوں نے کہا: اس میں
ابراہیم بن اسماعیل ہیں، جن کو محمد ثین نے ضعیف قرار دیا ہے۔

آزادی کی شرط کے ساتھ خریدنے کے بعد اسے آزاد کر دیا تو بیع صحیح
ہو جائے گی، یہاں تک کہ امام ابوحنیفہ کے نزدیک اس پر ثمن واجب
ہوگا اور صاحبین فرماتے ہیں کہ بیع فاسد ہی رہے گی، یہاں تک کہ اس
پر قیمت واجب ہوگی، اس لئے کہ بیع فاسد واقع ہوگئی ہے تو اب وہ
جائز میں تبدیل نہیں ہو سکتی۔

اور امام احمد کی ایک روایت کی رو سے بیع صحیح ہوگی اور شرط فاسد
ہو جائے گی اور ابن ابی لیلیٰ سے جو منقول ہے اس کا تقاضا بھی یہی
ہے (۱)۔

غلاموں کی بطور مسلم خرید و فروخت:

۳۸- جمہور کے نزدیک غلام کی بیع مسلم جائز ہے، اس لئے کہ مسلم
کے لئے جو اوصاف کی شرط ہوتی ہے ان کی تعیین کرنا ممکن ہے۔

اور حنفیہ اور ثوری کا مذہب اور امام احمد سے ایک روایت یہ ہے کہ
غلام میں عقد مسلم درست نہیں ہے، اس لئے کہ باطنی اوصاف کی بنیاد
پر ان میں بہت زیادہ فرق ہوتا ہے، لہذا ان اوصاف کا احاطہ کرنا ممکن
نہیں، پس وہ نزاع کا باعث بنے گا (۲)۔

بیع میں اقارب کو ایک دوسرے سے جدا کرنا:

۳۹- حنفیہ کا مذہب یہ ہے کہ بیع میں آقا کے لئے یہ مکروہ ہے کہ وہ
ذی رحم محرم کو ایک دوسرے سے علاحدہ کرے، مثلاً غلام اور اس کی
ماں یا بیٹی یا بیٹی یا چچا یا پھوپھی یا ماموں یا اس کی خالہ کو ایک دوسرے
سے الگ کرنا۔

(۱) المغنی ۴/۲۲۶، روضۃ الطالبین ۳/۴۰۱، جواہر الکلیل ۲/۲۵، الہدایہ مع فتح
القدیر ۵/۲۱۷، ۲۱۷۔

(۲) المغنی ۴/۲۸۲، فتح القدیر ۵/۳۲۷، شرح المخلیٰ علی المنہاج ۲/۲۵۲،
الشرح الکبیر وحاشیۃ الدسوقی ۳/۲۰۰، ۲۰۲، روضۃ الطالبین ۴/۱۹۔

اور بقیہ محارم کے درمیان جدائی کرنا حرام نہیں ہے۔

ایک قول کی رو سے جسے نووی نے ”الروضۃ“ میں باب الجہاد میں ذکر کیا ہے، بچے اور تمام محارم کے درمیان جدائی نہیں کی جائے گی (۱)۔

اسی کے ساتھ یہ بات بھی پیش نظر رہے کہ تفریق کا مذکورہ حکم حنفیہ، حنابلہ اور ایک قول کی رو سے شافعیہ کے نزدیک اس وقت تک باقی رہے گا جب تک کہ وہ دونوں یا ان میں سے کوئی ایک نابالغ ہو اور شافعیہ کے نزدیک قول اظہر کی رو سے تمیز کی عمر، مثلاً سات سال یا آٹھ سال تک رہے گا، اگر وہ دونوں اس سے زیادہ عمر کے ہوں تو پھر جائز ہوگا، اس لئے کہ حدیث میں ہے: ”أن سلمة بن الأكوع رضی اللہ عنہ أتی أبا بکر رضی اللہ عنہ بامرأة و ابنتها، فنفلہ أبو بکر ابنتها، فاستوهبها النبی ﷺ فوهبها له (۲) (سلمہ ابن اکوع حضرت ابوبکرؓ کے پاس ایک عورت اور اس کی بیٹی کو لے کر آئے، حضرت ابوبکر نے انہیں اس کی بیٹی کو بطور عطیہ کے دے دیا، پھر نبی ﷺ نے اس باندی کو ہبہ کے طور پر طلب کیا تو حضرت ابوبکر نے آپ ﷺ کو ہبہ کر دیا)۔

اور ایک روایت میں ہے: ”أهدى المقوقس إلى النبی ﷺ مارية و أختها سيرين، فأعطى سيرين لحسان بن ثابت، وترك مارية لنفسه“ (۳) (مقوقس نے نبی ﷺ کو (دو باندیاں) ماریہ اور ان کی بہن سیرین ہبہ کی تو آپ ﷺ نے

اور بڑا اس کی دیکھ رکھ کر تا ہے اور علاحدہ کرنے کی صورت میں بچوں پر قطع رحمی ہے اور زوجین کو الگ کرنا حرمت یا کراہت میں داخل نہیں ہے۔

مالکیہ کا مذہب یہ ہے کہ ان میں سے صرف ایک صورت ماں اور اس کے بچے کو الگ کرنا حرام ہے، اس لئے کہ حدیث ہے: ”من فرق بين الوالدة وولدها فرق الله بينه و بين أحبته يوم القيامة“ (۱) (جو شخص ماں اور اس کے بچے کو جدا کرے گا تو قیامت کے دن اللہ تعالیٰ اس کو اس کے دوستوں سے جدا کر دے گا) حدیث ہے: ”لا توله والدة عن ولدها“ (۲) (کسی ماں سے اس کے بچے کو جدا نہ کیا جائے)۔

مالکیہ کے نزدیک وہ جدائی حرام ہے جو معاوضہ کے ساتھ ہو، جیسے بیچنا، کسی ایک کو اجارہ اور بالعوض ہبہ میں عوض بنانا اور کوئی ایسا تصرف کرنا جو عوض کے معنی میں ہو، جیسے تقسیم، بغیر معاوضہ کی جدائی میں حرام نہیں ہے، جیسے صدقہ کرنا اور خالص ہبہ کرنا اور ان کا مشہور قول یہ ہے کہ حق ماں کا ہے، پس اگر وہ جدائی پر راضی ہو جائے تو جائز ہے، خواہ ماں اور اس کے بیٹے کا دین الگ الگ ہو یا ایک ہو، اور شافعیہ کا مذہب یہ ہے کہ ماں اور اس کے بچے کے درمیان بیچ، تقسیم اور ہبہ وغیرہ کے ذریعہ جدائی حرام ہے، آزادی اور وصیت کے ذریعہ جدائی حرام نہیں ہے، قلیوبی کہتے ہیں: ماں کے حکم میں باپ، دادا دادی اور ان سے اوپر تک شامل ہیں، خواہ وہ ماں کی طرف سے ہوں

(۱) المغنی ۲۶۶/۴، الہدایہ و شروحا ۲۴۱/۵، ۲۴۲، ۲۴۳، ۲۴۴، ۲۴۵، کفایۃ الطالب

الربانی، الروضۃ للنووی ۴/۱۵، ۱۰، ۲۵۸/۱۔

(۲) حدیث سلمہ بن الأكوع: ”أنه أتى أبا بکر بامرأة و ابنتها“ کی روایت

مسلم (۶۳/۳ طبع الحلبي) نے کی ہے۔

(۳) حدیث: ”أهدى المقوقس إلى النبی ﷺ مارية“ کا ذکر ابن سعد نے

الطبقات (۲۱۳/۸ طبع دارصادر) میں زہری سے مرسل کیا ہے۔

(۱) حدیث: ”من فرق بين الوالدة وولدها فرق الله بينه.....“ کی

روایت ترمذی (۵۱۱/۳ طبع الحلبي) نے حضرت ابویوب سے کی ہے اور اس کو حسن قرار دیا ہے۔

(۲) حدیث: ”لا توله والدة عن ولدها“ کی روایت بیہقی (۵/۸ طبع دائرة

المعارف العثمانیہ) نے حضرت ابوبکرؓ سے کی ہے، اور ابن حجر نے (التلخیص

۱۵/۸ طبع دائرة المعارف العثمانیہ) میں اس کو ضعیف قرار دیا ہے۔

جائے گا بشرطیکہ وہ عقد کے وقت معلوم نہ ہوں، اس کی تفصیل مفصل کتابوں میں دیکھی جائے^(۱)۔

غلام کو اگر فروخت کیا جائے تو اس کے مال کا حکم:

۴۲- جمہور فقہاء کا مذہب یہ ہے کہ اگر غلام کو فروخت کر دیا جائے اور اس کے پاس وہ مال ہو جس کا اس کے مالک نے اسے مالک بنایا تھا یا اسے اس کے ساتھ خاص کیا تھا اور عقد بیع میں یہ شرط نہیں لگائی گئی کہ مال خریدار کا ہوگا تو وہ مال فروخت کرنے والے کا ہوگا، اس لئے کہ نبی ﷺ کا قول ہے: ”من ابتاع عبداً وله مال فماله للذي باعه إلا أن يشترط المبتاع“^(۲) (جو شخص کسی غلام کو خریدے اور غلام کے پاس مال ہو تو اس کا مال اس کو بیچنے والے کے لئے ہوگا، الا یہ کہ خریدنے والا (اس کے اپنے لئے ہونے کی) شرط لگا دے) اور دوسری وجہ یہ ہے کہ غلام اور اس کا مال آقا کا ہے، پس اگر وہ غلام کو فروخت کر دے تو بیع اس کے ساتھ خاص ہوگی، مال کے ساتھ نہیں، جیسا کہ اگر اس کے پاس دو غلام ہوں اور وہ ان میں سے ایک کو فروخت کر دے تو بیع میں دوسرا غلام داخل نہ ہوگا۔

پھر ایک قول کے مطابق حنابلہ کا مذہب اور اظہر کے خلاف شافعیہ کا دوسرا قول یہ ہے کہ اگر خریدار نے غلام کے مال کی شرط لگائی تو یہ شرط صحیح ہوگی اور مال اس کا ہوگا، جیسا کہ مذکورہ بالا حدیث میں ہے اور یہ صرف اسی صورت میں صحیح ہے جبکہ اس کا مقصود غلام کی خریداری اور اس میں دلچسپی ہو اور مال ضمناً ہو اور اس کا مقصد صرف

سیرین کو حسان بن ثابت کو ہبہ کر دیا اور ماریہ کو اپنے لئے چھوڑ رکھا)۔ اور اس لئے کہ بلوغ کے بعد آدمی مستقل بالذات ہو جاتا ہے اور عادت یہ ہے کہ آزاد آدمیوں کے درمیان جدائی کی جاتی ہے، جیسے عورت اپنی بیٹی کی شادی کراتی ہے۔

اور مالکیہ کے نزدیک یہ حکم اس وقت تک برقرار رہے گا جب تک کہ بچے کے دودھ والے دانت ٹوٹ کر دوسرے دانت نہ نکل آئیں، اگر ایسا ہو جائے تو علاحدہ کرنا جائز ہے، اس لئے کہ وہ کھانے، پینے اور سونے اور جاگنے میں اپنی ماں سے مستغنی ہو چکا ہے^(۱)۔

اس بیع کا حکم جس کی وجہ سے جدائی واقع ہوئی ہے:

۴۰- وہ بیع جس کی وجہ سے ماں اور اس کے بچے یا اس کے علاوہ کے درمیان سابق اختلاف کے مطابق حرام جدائی ہو جائے اگر وہ پیش آئے تو جمہور کے نزدیک وہ فاسد ہوگی، اور نبی ﷺ نے اس موقع پر حضرت علیؓ سے فرمایا تھا جبکہ انہوں نے دو بھائیوں کے درمیان بیع کے ذریعہ جدائی کی تھی: ”اذھب فارتجعہما“ (جاؤ اور ان دونوں کو واپس لوٹاؤ) اور ظاہر ہے کہ لوٹانا بیع فاسد ہی میں واجب ہوتا ہے۔

حنفیہ فرماتے ہیں کہ بیع فاسد نہ ہوگی، اس لئے کہ ممانعت ایک ایسے معاملہ میں ہے جو عقد کی حقیقت اور اس کی شرائط سے خارج ہے، لہذا ان کے نزدیک عقد مکروہ ہوگا اور صحیح ہو جائے گا^(۲)۔

بیع میں عیب کی بنیاد پر غلام کو واپس کرنا:

۴۱- عیوب وہ نقائص ہیں جن کی وجہ سے تاجروں کے عرف میں مالیت میں کمی واقع ہوتی ہے اور جہاں شبہ ہو وہاں ان کے عرف کا اعتبار کیا جائے گا اور غلام کو کچھ متعین عیوب کی وجہ سے واپس کیا

(۱) المغنی ۴/۱۵۲، ۱۵۳، البرزقانی ۵/۱۲۷، ۱۳۰، روضة الطالبین ۳/۳۶۰، ۴۶۲، فتح القدر ۵/۱۵۲، ۱۵۷۔

(۲) حدیث: ”من ابتاع عبداً وله مال فماله للذي باعه إلا.....“ کی روایت بخاری (الفتح ۵/۳۹) طبع السلفیہ) اور مسلم (۱۱۷۳) طبع الحلیمی نے حضرت ابن عمرؓ سے کی ہے۔

(۱) المغنی ۴/۲۶۶، فتح القدر ۵/۲۳۵، کفایۃ الطالب وحافیۃ العدوی ۲/۱۳۷۔
(۲) فتح القدر ۶/۲۴۳، الروضہ ۱۰/۲۵۸۔

ہو تو اس کو اس کے بچے کے بغیر یا بچے کے ساتھ رہن رکھنا جائز ہے، اس لئے کہ رہن سے ملکیت ختم نہیں ہوتی ہے، پھر اگر رہن میں باندی کو بیچنے کی ضرورت پیش آجائے تو اس کے ساتھ اس کے بچے کو فروخت کیا جائے گا، اس لئے کہ ان دونوں کو جدا کرنا حرام ہے، جیسا کہ پہلے گزرا، پھر اگر ان دونوں کو فروخت کیا جائے تو مرتہن کا حق صرف اس ثمن کے ساتھ متعلق ہوگا جو ماں کے مقابلہ میں ہے^(۱)۔

راہن کو یہ حق نہیں ہے کہ وہ مرتہن کی اجازت کے بغیر مال رہن میں تصرف کرے، مثلاً بیع یا اجارہ یا ہبہ یا وقف یا رہن انجام دے، اور اگر وہ تصرف کرے گا تو اس کا تصرف باطل ہوگا، یہی حکم آزاد کرنے کا بھی ہے، لہذا راہن کو یہ حق نہیں ہے کہ وہ رہن میں رکھے غلام کو آزاد کرے، اس لئے کہ وہ اس کے وثیقہ کو باطل کر دے گا، لیکن اگر وہ اسے آزاد کر دے تو آزادی اس وقت نافذ ہوگی جب راہن خوش حال ہو، اور یہ عام علماء کا قول ہے اور عطاء، عتی، ابو ثور، نیز امام شافعی نے اپنے تین اقوال میں سے ایک میں اس سے اختلاف کیا ہے، انہوں نے فرمایا کہ پھر بھی آزادی نافذ نہ ہوگی اگرچہ راہن خوش حال ہو۔

اور جو لوگ آزادی کے نفاذ کے قائل ہیں ان کے نزدیک راہن سے اس غلام کی قیمت لی جائے گی اور وہ قیمت غلام کی جگہ پر رہن ہوگی۔

اور جہاں تک تنگ دست کی بات ہے تو حنفیہ کے نزدیک اس کا آزاد کرنا بھی نافذ ہوگا، امام شافعی کے ایک قول اور امام احمد کی ایک روایت یہی ہے، پھر امام شافعی اور امام احمد فرماتے ہیں کہ اگر وہ حق کی ادائیگی کا وقت آنے سے پہلے خوشحال ہو جائے تو اس سے قیمت لے کر اسے رہن بنا دیا جائے گا، اور اگر حق کی ادائیگی کا وقت آنے کے

یہ ہو کہ مال غلام کے پاس اور اس کے قبضہ میں باقی رہے اور اس وقت مال میں جہالت قابل معافی ہوگی اور اس کے ثمن کے جنس سے ہونے کو نظر انداز کیا جائے گا، خواہ وہ ثمن سے زیادہ ہو، اس لئے کہ ایک چیز کبھی تب صحیح ہو جاتی ہے اگرچہ وہ مستقلاً صحیح نہیں ہوتی، مثلاً گھر کی چھت جو سونے سے ملمع کی گئی ہو اور اسے سونے کے بدلے فروخت کیا گیا ہو، اور اگر مال مقصود ہو تو اس صورت میں اس کی جانکاری اور بیع کی تمام شرائط کا اعتبار ضروری ہوگا۔

اور اظہر قول کے مطابق شافعیہ کا مذہب یہ ہے کہ خریدار کے لئے یہ صحیح نہیں ہے کہ وہ غلام کے مال کی شرط لگائے، الا یہ کہ بیع کی شرائط متحقق ہوں، اس لئے کہ وہ دوسری بیع ہے، اس لئے اس میں وہ تمام شرائط ہوں گی جو فروخت کی جانے والی تمام چیزوں میں مشروط ہوتی ہیں^(۱)۔

اور یہ تمام اختلافات اور احکام اس باندی کے زیورات میں بھی جاری ہوں گے جنہیں وہ پہنے ہوئے ہو اور ان کپڑوں میں بھی ہوں گے جو مقصد حسن و جمال کے لئے باندی کو پہنائے گئے ہوں، لیکن وہ عام کپڑے جنہیں وہ فروخت کرنے والے کے یہاں کام اور خدمت کے وقت میں پہنتا تھا تو وہ حنا بلہ کے نزدیک خریدار کے لئے ہوں گے اور اصح قول کے مطابق شافعیہ فرماتے ہیں کہ بیع میں شرط کے بغیر کوئی کپڑا داخل نہ ہوگا^(۲)۔

غلام کو رہن رکھنا:

۴۳ - غلام کے آقا کے لئے یہ جائز ہے کہ وہ اسے اپنے اوپر واجب حق کے بدلے رہن رکھے، خواہ وہ غلام ہو یا باندی اور اگر باندی کو بچہ

(۱) المغنی ۴/۲۱۷، روضة الطالبین ۳/۵۴۶۔

(۲) المغنی ۴/۲۱۷، روضة الطالبین ۳/۵۴۷۔

(۱) المغنی ۴/۳۴۱، روضة الطالبین ۴/۴۰۲۔

بعد وہ خوشحال ہوا تو اس سے اصل دین کا مطالبہ کیا جائے گا۔

امام ابوحنیفہ فرماتے ہیں: آزاد ہونے والے غلام سے اس کی قیمت کے سلسلہ میں کوشش کرائی جائے گی اور جب وہ قیمت ادا کر دے گا تو اسے رہن بنا دیا جائے گا اور آزاد ہونے والا غلام راہن سے واپس لے گا۔

اور امام مالک فرماتے ہیں اور امام شافعی کا ایک قول یہی ہے (نووی کہتے ہیں کہ یہی قول اظہر ہے) اور امام احمد سے دوسری روایت بھی یہی ہے کہ تگ دست کا آزاد کرنا نافذ نہ ہوگا، اس لئے کہ آزادی کی وجہ سے مرتہن کا حق وثیقہ سے اور اس کے بدل سے ساقط ہو جائے گا، لہذا اس کا نفاذ نہیں ہوگا، اس لئے کہ اس میں مرتہن کو ضرر پہنچانا ہے^(۱) مالکیہ نے مزید کہا: اگر وہ مدت کے اندر خوشحال ہو جائے تو راہن سے دین لیا جائے گا اور آزادی نافذ ہو جائے گی، ورنہ غلام کی اتنی مقدار کو فروخت کیا جائے گا جس سے دین ادا ہو جائے، اور اگر اس کے بعض کو فروخت کرنا دشوار ہو تو کل کو فروخت کیا جائے گا اور (دین کے علاوہ) باقی ثمن راہن کا ہوگا۔

غلام کے رہن میں کچھ تفصیل اور فروعی مسائل ہیں جنہیں ان کے مقامات میں دیکھا جائے^(۲)۔

غلام یا اس کے منافع کی وصیت کرنا:

۴۴- غلام کی وصیت کرنا جائز ہے اور اس پر وصیت کے احکام جاری ہوں گے (دیکھئے: ”وصیت“)-

عام علماء کے نزدیک یہ جائز ہے کہ غلام کے منافع کی وصیت

(۱) المغنی ۳/۳۶۱، ۳۶۳، روضۃ الطالین ۶/۷۱، الہدایۃ مع کملہ فتح القدیر

۲۰۸/۸، الشرح الکبیر مع حاشیۃ الدسوقی ۳/۲۴۸-

(۲) المغنی ۳/۳۶۹، روضۃ الطالین ۴/۱۰۳، تکملۃ فتح القدیر علی الہدایۃ ۸/۲۳۷،

الدسوقی علی الشرح الکبیر ۳/۲۵۷-

کرے، خواہ مقررہ مدت میں اس کی وصیت کرے یا پورے زمانے میں اور یہ اس لئے کہ عقد معاوضہ کے ذریعہ منفعیت کا مالک بنانا صحیح ہے، لہذا وصیت کے ذریعہ بھی صحیح ہوگا، جیسا کہ اعیان میں۔

اور اگر غلام کے منافع کی وصیت کو مطلق رکھے تو یہ ہمیشہ کے لئے ہوگی اور اگر منافع کی کسی قسم کو خاص کر دے تو صرف اسی کے ساتھ خاص ہوگا، مثلاً خدمت یا کتابت۔

اور ابن ابی لیلیٰ سے اس کے ممنوع ہونے کا قول نقل کیا گیا ہے، اس لئے کہ وصیت کرنے کے وقت منفعیت موجود نہیں ہے، اور منفعیت کی وصیت موت کے بعد منافع کا مالک بنانا ہے، محض انتفاع کا مالک بنانا نہیں ہے، پس اگر وہ شخص مر جائے جس کے لئے وصیت کی گئی ہو تو منافع کا حق وارث کی طرف منتقل ہو جائے گا، اور منفعیت کا تہائی سے ہونا معتبر ہوگا۔

یہ جائز ہے کہ کسی شخص کے لئے غلام کی ذات کی وصیت کی جائے اور دوسرے کے لئے اس کے نفع کی^(۱) اور جس غلام کی منفعیت کی وصیت کی گئی ہے، اس کا نفقہ شافعیہ کے قول اظہر کے مطابق اور یہی قول حنابلہ کا ہے کہ غلام کے مالک پر ہوگا، جیسا کہ اس غلام کا نفقہ ہے جس میں کوئی منفعیت نہ ہو اور اس غلام کا نفقہ ہے جسے اجارہ پر لیا گیا ہو اور دوسری وجہ یہ ہے کہ اس کا صدقۃ الفطر اس کے مالک پر ہے، لہذا نفقہ بھی اسی پر ہوگا۔

حنابلہ کے نزدیک اصح قول اور شافعیہ کا بھی ایک قول یہی ہے کہ اس کا نفقہ منفعیت کے مالک پر ہوگا، جیسا کہ شادی شدہ باندی کا نفقہ شوہر پر ہوتا ہے، آقا پر نہیں، اور دوسری وجہ یہ ہے کہ نفع اس کا ہے، لہذا ضرر بھی اسی پر ہوگا، ورنہ نقصان پہنچانا لازم آئے گا اور

(۱) المغنی ۶/۵۹، روضۃ الطالین ۶/۱۱۷، ۱۸۶، ۱۸۸، الرقانی ۸/۱۹۵-

پس اسے اس حال میں فروخت کیا جائے گا کہ جس مدت کی وصیت کی گئی ہے اس کے ختم ہونے تک اس کی منفعت (خریدار کے حق میں) سلب ہوگی اور خریدار غلام کے حقوق و ذمہ داریوں میں فروخت کرنے والے کے قائم مقام ہوگا اور خواہ وہ مالک منفعت کے ہاتھ فروخت کیا جائے یا کسی اور کے ہاتھ، اس لئے کہ غلام کی ملکیت کا تقاضا ہے کہ اس کی بیع جائز ہو اور اس لئے بھی کہ ہو سکتا ہے کہ خریدار اسے آزاد کر دے اور اسے اس کا اجر و ثواب اور ولاء حاصل ہو۔

ایک قول یہ ہے کہ مالک منفعت کے ہاتھ اس کو فروخت کرنا جائز نہیں ہے، اس لئے کہ جس چیز میں نفع نہیں ہے اس کی بیع صحیح نہیں ہوتی، جیسے کیڑے مکوڑے اور ایک قول یہ ہے کہ مالک منفعت کے ہاتھ اس کی بیع درست ہے، کسی اور کے ہاتھ نہیں، اس لئے کہ مالک منفعت کے لئے ملکیت اور منفعت دونوں جمع ہو جائیں گے، پس وہ اس سے فائدہ اٹھائے گا، بخلاف دوسرے کے۔

۴۶- غلام کے مالک کو یہ اختیار ہے کہ جس غلام کی منفعت کی وصیت کی گئی ہے، اس کو آزاد کر دے اور منفعت اس شخص کے لئے باقی رہے گی جس کے لئے اس نے اس کی وصیت کی ہے اور غلام اپنے آزاد کرنے والے سے کسی چیز کا مطالبہ نہیں کرے گا اور شافیہ کے ایک قول کے مطابق وصیت باطل ہو جائے گی اور جس کے لئے وصیت کی گئی ہے وہ آزاد کرنے والے سے منافع کی قیمت وصول کر سکتا ہے یا نہیں؟ اس میں دو اقوال ہیں، نووی فرماتے ہیں کہ شاید ان دونوں میں سے صحیح قول یہ ہے کہ وصول کر سکتا ہے۔

شافعیہ نے صراحت کی ہے کہ جس غلام کی منفعت کی وصیت کی گئی ہے اس کو کفارہ کی طرف سے آزاد کرنا کافی نہیں ہوگا^(۱)۔

۴۷- جس غلام کی منفعت کی وصیت کی گئی ہے اس کی منفعت میں

حدیث میں ہے: ”الخروج بالضممان“^(۱) (منفعت ضمان کے بدلے ہے)۔

اور یہ سب شافیہ کے نزدیک اس غلام کے نفقہ کے بارے میں ہے جس کی منفعت کی وصیت ہمیشہ کے لئے کی گئی ہو، لیکن اگر کسی متعین مدت کے لئے ہو تو اس کا نفقہ وارث پر ہے (اس بارے میں) ایک ہی قول ہے، نووی فرماتے ہیں: یہ اجارہ پر لئے ہوئے غلام کے نفقہ پر قیاس ہے کہ وہ مالک پر ہوتا ہے حنفیہ کہتے ہیں: جس غلام کی منفعت کی وصیت کی گئی ہے، اگر وہ اپنی کم عمری یا مرض کی وجہ سے کام کی طاقت نہ رکھتا ہو تو اس کا نفقہ غلام کے مالک پر ہوگا، یہاں تک کہ وہ خدمت کے لائق ہو جائے، جب خدمت کے قابل ہو جائے گا تب اس کا نفقہ اس شخص پر ہوگا جس کے لئے خدمت کی وصیت کی گئی ہے^(۲)۔

جس غلام کی منفعت کی وصیت کی گئی ہے اس میں تصرف کا اختیار:

۴۵- جس غلام کی منفعت کی وصیت کی گئی ہے اس کے فروخت کرنے کے سلسلے میں شافیہ اور حنابلہ کا اختلاف ہے اور اس سلسلے میں دونوں مذاہب میں سے ہر ایک میں تین اقوال ہیں:

چنانچہ ایک قول یہ ہے کہ غلام کے مالک کو اس میں بیع کے ذریعہ تصرف کا حق ہے، اگر اسے فروخت کر دیا جائے تو جس شخص کے لئے منفعت کی وصیت کی گئی ہے اس کا حق باقی رہے گا۔

(۱) حدیث: ”الخروج بالضممان“ کی روایت ابو داؤد (۸۰/۳)، تحقیق عزت عبید عاس نے حضرت عائشہؓ سے کی ہے، اور ابن قنطن نے اس کو صحیح کہا، جیسا کہ تلخیص الحجیر لابن حجر (۲۲/۳) طبع شرکت الطباعة الفنیہ میں ہے۔

(۲) المغنی ۵۹/۶، روضۃ الطالبین ۱۸۹/۶، الدر المختار بہامش حاشیہ ابن عابدین ۵/۴۴۔

(۱) المغنی ۶۱/۶، روضۃ الطالبین ۱۸۹/۶۔

حنفیہ نے صراحت کی ہے کہ اگر وہ شخص جس کے لئے غلام کی منفعت کی وصیت کی گئی ہے وصیت کرنے والے کی زندگی میں مرجائے تو وصیت باطل ہو جائے گی، اور اگر اس کی وفات کے بعد مرے تو غلام وصیت کرنے والے کے وارثین کی طرف ان کے مالک ہونے کی وجہ سے لوٹ آئے گا۔

وہ فرماتے ہیں کہ اس کی وجہ یہ ہے کہ وصیت کرنے والے نے موصیٰ لہ کو اپنی ملکیت کے رہتے ہوئے منافع حاصل کرنے کا حق دیا ہے، اگر یہ حق موصیٰ لہ کے وارث کی طرف منتقل ہو تو وہ وصیت کرنے والے کی ملک سے اس کی رضامندی کے بغیر ابتداء اس کا مستحق ہو جائے گا، اور یہ جائز نہیں۔

مالکیہ دوسری حالت میں فرماتے ہیں: بلکہ اس کے منافع موصیٰ لہ کے وارثین کے لئے ہوں گے، اگر وصیت کسی محدود زمانے کے لئے نہ ہو اور اگر اس نے وصیت کسی محدود زمانے کے لئے کی ہو تو پھر وہ اجارہ پر دیئے گئے غلام کی طرح ہو جائے گا، اجارہ کا جو زمانہ باقی ہے اس میں وراثت جاری ہوگی اور اس میں اجرت کا معاملہ کیا جائے گا^(۱)۔

غلام، شرعی ذمہ داریاں اور تصرفات کے احکام:
۴۸- دراصل غلام جب عاقل بالغ ہو جائے تو تمام مکلفین کی طرح وہ بھی مکلف ہے، خواہ وہ مرد ہو یا عورت، اور اس بنا پر اسے آخرت میں اس کے اچھے اور برے اعمال کا بدلہ دیا جائے گا، اور اس کی وجہ سے دنیا میں اس کا مواخذہ ہوگا۔
شیخ عمیرہ برلسی فرماتے ہیں: غلام ذمہ داریوں میں اور بہت سے

تصرف کا حق اس شخص کو ہے جس کے لئے اس کی وصیت کی گئی ہے، لہذا اسے یہ حق ہے کہ وہ غلام کو اتنی مدت کے لئے اجارہ پر لگائے جس مدت میں اس کے لئے نفع اٹھانے کی وصیت کی گئی ہے، اور اسے یہ حق ہے کہ وہ اسے ہبہ کر دے اور یہ اس لئے کہ وہ صحیح طریقے پر منفعت کا پورا مالک ہے، لہذا اسے اس میں تصرف کرنے کا حق ہے، جیسا کہ اگر وہ اجارہ کے ذریعہ اس کا مالک ہوتا اور یہ شافیعیہ اور حنابلہ کا مذہب ہے۔

حنفیہ کا مذہب یہ ہے کہ موصیٰ لہ کے لئے اس منفعت کو اجارہ پر لگانا جائز نہیں ہے، اس لئے کہ حنفیہ کے اصول کی رو سے وہ مال نہیں ہے، لہذا اگر وہ عوض لے کر اس کا مالک بنائے گا تو وہ جتنے کا مالک ہے اس سے زیادہ کا مالک بنانے والا ہوگا اور یہ جائز نہیں ہے^(۱)۔

اور موصیٰ لہ کو یہ حق ہے کہ وہ اس غلام پر اپنا قبضہ ثابت رکھے جس کی منفعت کی وصیت اس کے لئے کی گئی ہے اور اس کے لئے اس کے منافع حسب رواج اس کی کمائی اور حرفت کی اجرت ہوگی۔

حنابلہ کا مذہب اور شافیعیہ کا ایک قول یہ ہے کہ نہ وارث کو وطی کرنے کا حق ہے اور نہ اس شخص کو جس کے لئے اس کی منفعت کی وصیت کی گئی ہے، اس لئے کہ وارث کو اس کے نفع کی پوری ملکیت حاصل نہیں ہے کہ جس کی بنا پر اس کے لئے وطی حلال ہو، اور موصیٰ لہ کے ملک یمین میں یہ نہیں ہے کہ اس کے لئے وطی حلال ہو۔

ان دونوں میں سے کسی ایک کو دوسرے کی رضامندی کے بغیر اس کے نکاح کرانے کا اختیار نہیں ہے، لیکن اگر اسے نکاح کی ضرورت ہو اور وہ اس کا مطالبہ کرے تو اس کا نکاح کرانا واجب ہے اور غلام کا مالک اس کے نکاح کرانے کا ذمہ دار ہوگا^(۲)۔

(۱) المغنی ۶/۶۰، الدر المختار ۵/۴۳۳۔

(۲) المغنی ۶/۶۲، ۶۳، روضۃ الطالین ۶/۱۸۷، ۱۹۰، الدر المختار ۵/۴۳۳، الدسوقی ۴/۴۸۸۔

(۱) الدر المختار و رد المحتار ۵/۴۳۳، ۴۳۴، جواہر الإکلیل ۲/۳۲۲، الدسوقی ۴/۴۸۸۔

ہے، جیسا کہ وہ بذات خود آقا کا مملوک ہے، پس تصرف کے سلسلے میں آقا کی اجازت سے رکاوٹ دور ہو جاتی ہے، اہلیت ثابت نہیں ہوتی۔

شافعیہ کے نزدیک غلام تصرف کا اہل نہیں ہے، البتہ اگر اس کا آقا سے اجازت دے دے تو اہلیت ثابت ہو جائے گی (۱)۔

اور غلامی ولایتوں کے لئے مانع ہے، لہذا کسی کے خلاف نہ تو اس کی شہادت صحیح ہوگی، نہ اس کا فیصلہ کرنا، نہ اس کی تکمیل (بخاشی) اور نہ اس کی امارت صحیح ہوگی، اور غلامی ذمہ کو کم کر دیتی ہے اور اسی بنا پر جنایات کے تاوان جیسی چیزوں میں اس کی ملکیت اس کے ذمہ کے ساتھ شامل کی جاتی ہے، چنانچہ اس کو ان میں فروخت کیا جاتا ہے، الا یہ کہ آقا اس کو فدیہ دے کر چھڑالے (۲)۔

دوسرا اصول: غلام مال کا مالک ہو سکتا ہے یا نہیں؟

۴۹- اگر آقا اپنے غلام کو مال کا مالک نہ بنائے تو بالاتفاق وہ مالک نہ ہوگا اور یہ اس لئے کہ اس کا آقا اس کی ذات اور اس کے منافع کا مالک ہے، لہذا اس کے سبب سے جو کچھ حاصل ہوگا اس کے آقا کا ہوگا، اس لئے کہ وہ اس کی ملکیت کا نتیجہ ہے، جیسے کہ اس کے درخت کا پھل، اور اگر اس کا آقا اس سے مال کا مالک بنا دے تو ائمہ کا اس میں اختلاف ہے۔

چنانچہ امام ابوحنیفہ، ثوری، اسحاق اور جدید قول کے مطابق امام شافعی اور امام احمد سے بھی ایک روایت یہی ہے کہ وہ کسی حال میں مال کا مالک نہ ہوگا، اس لئے کہ وہ مملوک ہے، لہذا وہ مالک نہیں ہو سکتا، نیز اس لئے کہ ایک مال میں دو حقیقی مکمل ملکیت کا تصور ممکن نہیں ہے۔

(۱) مسلم الثبوت ۱/۱۷۱، ۱۷۳، بلاق ۳۲۲ھ۔

(۲) شرح مسلم الثبوت ۱/۱۲۸۔

احکام میں آزاد کے مشابہ ہے، مثلاً قصاص، فطرہ، تحلیف (قسم لیا جانا) اور حدود کا واجب کرنا اور اس کے قتل میں کفارہ کا واجب ہونا (۱)۔

غلام کے افعال کے اکثر احکام درج ذیل اصول پر مبنی ہیں:

پہلا اصول: غلام کی اہلیت:

۴۸م- حنفیہ میں سے علماء اصول نے غلام کی اہلیت سے بحث کی ہے اور انہوں نے بیان کیا ہے کہ غلامی اہلیت پر طاری ہوتی ہے اور اسے ناقص بنا دیتی ہے، پس بعض لحاظ سے وہ آزاد کے حکم میں ہے، لہذا حدود و قصاص سے متعلق اس کا تمام اقرار صحیح ہے اور اسے اپنے آقا کی اجازت سے نکاح کرنے کا اختیار ہے، اور اسے اس میں اجازت کی ضرورت اس لئے ہے کہ اس کی وجہ سے ذمہ میں مال واجب ہوتا ہے اور وہ تصرف کا اہل ہے، اس لئے کہ تصرف عقل اور ذمہ کے صحیح ہونے سے ہوتا ہے اور جہاں تک عقل کی بات ہے تو وہ غلامی کی وجہ سے خراب نہیں ہوتی ہے، اسی بنا پر غلام کی روایت صحیح ہے اور اس پر عمل کرنا لازمی ہے، اگر اس کا کلام معتبر نہ ہوتا تو اس کی روایت کا بھی اعتبار نہ ہوتا، جہاں تک ذمہ کی بات ہے تو وہ اس پر واجب کرنے اور اس کے اپنے لئے واجب کر لینے کی اہلیت سے ہوتا ہے اور چونکہ یہ دونوں ہی چیزیں پائی جا رہی ہیں، اس لئے اس کو حقوق اللہ، یعنی نماز اور روزہ کے ادا کرنے اور محرّمات سے بچنے کا حکم دیا گیا ہے اور اس کے لئے اس کے آقا پر نفقہ واجب ہوتا ہے، اور صرف آقا کے حق کی حفاظت کے لئے اس کے تصرف کو ممنوع قرار دیا گیا ہے اور بعض واجبات، مثلاً جمعہ، عیدین، حج اور جہاد اس سے ساقط ہو گئے، تاکہ غلام کے منافع کے سلسلے میں آقا کے حق کی حفاظت ہو، اس لئے کہ غلامی کی وجہ سے غلام اپنے منافع کا مالک نہیں ہوتا

(۱) عمیرۃ علی شرح المنہاج ۳/۳۰، ۳۱۔

اپنے غلام کو بنایا تھا تو غلام کی ملکیت اس سے ختم ہو جائے گی اور وہ آقا کا ہو جائے گا اور مطالبہ کرنے کا حق اسی کو ہوگا، غلام کو نہیں^(۱)۔

ملکیت کے اس قاعدے پر غلام کے احکام کے بہت سے فروعی مسائل مبنی ہیں، ان میں سے چند یہ ہیں: کیا اس پر زکاۃ ہے؟ کیا وہ قربانی کرے گا، کیا وہ کھانا کھلانے کے ذریعہ کفارہ ادا کرے گا اور کیا وہ جماع کے لئے باندی کو خرید سکتا ہے؟ وغیرہ جن کا بیان آگے آئے گا۔

تیسرا اصول: غلام سے متعلق اموال:

شافعیہ میں سے سیوطی نے غلام سے متعلق اموال کو چار قسموں میں تقسیم کیا ہے۔

۵۱- پہلی قسم: وہ مال جو غلام کی ذات سے متعلق ہے، اس سلسلے میں اسے فروخت کیا جائے گا اور وہ اس کی جنایات کا تاوان اور اس کی تلف کردہ چیزوں کا بدل ہے، خواہ اس کا فعل آقا کی اجازت سے ہو یا بغیر اجازت ہو، اس لئے کہ وہ مستحق کی رضامندی کے بغیر واجب ہوتا ہے اور یہ حکم اس صورت میں ہے جبکہ اس کا فعل معتبر ہو، یعنی وہ عاقل اور ممیز ہو اور اگر وہ نابالغ غیر ممیز ہو یا مجنون ہو تو صحیح قول کے مطابق اس کی ذات کے ساتھ ضمان کا تعلق نہیں ہوگا۔

۵۲- دوسری قسم: وہ مال جو اس کے ذمہ سے متعلق ہو، تو اس کو اس سلسلے میں فروخت نہیں کیا جائے گا، اور نہ آقا پر اس کی ادائیگی لازم ہوگی، بلکہ جب وہ آزاد ہو جائے گا تو اس سے اس کا مطالبہ کیا جائے گا، اور یہ وہ مال ہے جو مستحق کی رضامندی سے واجب ہوتا ہے، مثلاً بیع کا بدل اور قرض، جبکہ ان دونوں کو وہ تلف کر دے اور اگر اس نے اپنے آقا کی اجازت کے بغیر نکاح کر لیا اور وطی کی تو مہر مثل اس کے ذمہ سے متعلق ہوگا، اس لئے کہ وہ مستحق کی رضامندی سے واجب ہوا ہے

اور امام مالک اور قول قدیم کے مطابق امام شافعی کا اور دوسری روایت کے مطابق امام احمد کا مذہب (جسے ابن قدامہ نے ترجیح دیا ہے) یہ ہے کہ جب اس کا آقا اسے مالک بنائے گا تو وہ مالک ہو جائے گا، اس لئے کہ وہ زندہ آدمی ہے اور اس کے آقا کے حق کی وجہ سے اس پر حجر نافذ کیا گیا ہے، لہذا اگر وہ اس کو مالک بننے کی اجازت دے تو مالک ہو جائے گا، اس لئے کہ ملکیت کا مقتضی ثابت ہے اور وہ زندگی کے ساتھ آدمی ہونا اور مانع کا دور ہونا ہے، جیسا کہ وہ اپنے آقا کی اجازت سے نکاح کا مالک ہوتا ہے، نیز اس لئے کہ وہ آدمی ہونے کی وجہ سے ملکیت کی صلاحیت رکھتا ہے، اس لئے کہ اللہ تعالیٰ نے مال کو بنی آدم کے لئے پیدا کیا ہے، تاکہ وہ اس کے ذریعہ عبادات کی ذمہ داریوں اور تکالیف کے احکام کو بہتر طور پر انجام دینے میں مدد حاصل کریں اور غلام آدمی ہے، لہذا وہ ملک کی قدرت رکھتا ہے، جیسا کہ وہ تکلیف اور عبادت کی قدرت رکھتا ہے^(۱)۔

شافعیہ نے صراحت کی ہے کہ اگر اس کے آقا کے علاوہ کوئی اور اسے کسی مال کا مالک بنائے تو مالک نہیں ہوگا اور اس قول کے مطابق کہ وہ مالک ہوتا ہے، آقا جب وہ چاہے اس مال کا مطالبہ کر سکتا ہے، جس کا اس نے اسے مالک بنایا ہے اور غلام کو آقا کی اجازت کے بغیر اس مال میں تصرف کرنے کا حق نہیں ہے جس کا آقا نے اسے مالک بنایا ہے^(۲)۔

۵۰- وہ غلام جسے مال کا مالک بنایا گیا اگر وہ مر جائے تو مال سے اس کی ملکیت ختم ہو جائے گی اور کوئی اس کا وارث نہیں ہوگا، بلکہ وہ مال اس کے آقا کا ہوگا۔

اور اگر کوئی انسان اس مال کو تلف کر دے جس کا مالک آقا نے

(۱) المغنی ۱/۴۳، ۲/۶۲۳، ۶۲۵، الجموی علی الأشباہ ۲/۱۵۳، الزرقانی

۱۲۶/۸، ۱۹۶/۳

(۲) روضۃ الطالین ۳/۵۷۴، ۲۶/۱۰، الزرقانی ۸/۱۲۶۔

(۱) روضۃ الطالین ۳/۲۶۔

حصہ ناف سے گھٹنے تک ہے اور ان حضرات کا استدلال ابوداؤد کی اس حدیث مرفوع سے ہے: "إذا زوج أحدكم خادمه عبده أو أجيبره فلا ينظر إلى مادون السرة و فوق الركبة" (۱) (جب تم میں سے کوئی شخص اپنے خادم، یعنی اپنے غلام یا مزدور کا نکاح کر دے تو وہ اس کے ناف سے نیچے اور گھٹنے سے اوپر کا حصہ نہ دیکھے)، اور حنفیہ پیٹ اور پیٹھ کا اضافہ کرتے ہیں، اور ان کے کلام سے یہ معلوم ہوتا ہے کہ اس کے سینہ کا بالائی حصہ ستر میں نہیں ہے، پھر مالکیہ فرماتے ہیں کہ باندی سے نماز میں اس کے سر ڈھانپنے کا مطالبہ نہیں کیا جائے گا، نہ بطور وجوب کے اور نہ بطور استحباب کے، بلکہ وہ جائز ہے، اور بظاہر ان کے کلام سے یہ معلوم ہوتا ہے کہ باندی اگر مذکورہ بالا قابل ستر اعضاء کے علاوہ جسم کے کسی حصہ کے کھلے ہونے کی حالت میں نماز پڑھے تو اس پر نماز کا اعادہ نہیں ہے، اور انہوں نے یہ صراحت کی ہے کہ اگر وہ ان کھلے ہونے کی حالت میں نماز پڑھے تو لوٹائے گی، اور حنابلہ کے نزدیک باندی کے لئے مستحب ہے کہ وہ نماز میں احتیاطاً آزاد عورت کی طرح پردہ کرے (۲)۔

ب- اذان، اقامت اور امامت:

۵۶- شافعیہ اور حنابلہ کے نزدیک یہ جائز ہے کہ اذان اور اقامت کہنے والا غلام ہو، پھر حنابلہ فرماتے ہیں: اس پر لازم ہے کہ وہ اپنے آقا سے اجازت حاصل کر لے اور ابن ہبیرہ نے ذکر کیا ہے کہ مؤذن کے لئے مستحب ہے کہ وہ آزاد ہو (۳)۔

(۱) حدیث: "إذا زوج أحدكم خادمه عبده أو أجيبره فلا....." کی روایت ابوداؤد (۳۳۴/۱ تحقیق عزت عبید دعاس) نے حضرت عبداللہ بن عمرو بن العاصؓ سے کی ہے اور اس کی اسناد حسن ہے۔

(۲) الزرقانی ۱/۱۷۵، ۱۷۷، روضۃ الطالبین ۱/۲۸۳، فتح القدیر ۱/۱۸۳، کشاف الفتاوح ۱/۲۶۶۔

(۳) کشاف الفتاوح ۱/۲۳۵، روضۃ الطالبین ۱/۲۰۲۔

اور ایک قول یہ ہے کہ اس کی ذات سے متعلق ہوگا، اس لئے کہ وہ اِتلاف ہے اور اگر باندی نے رمضان میں حمل یا رضاعت کی وجہ سے بچے کے نقصان کے اندیشہ سے افطار کر لیا تو فدیہ اس کے ذمہ میں ہوگا۔

۵۳- تیسری قسم: وہ مال جو غلام کی کمائی سے متعلق ہو اور یہ وہ مال ہے جو غلام اور آقا کی رضامندی سے ثابت ہوا ہے اور وہ مہر اور نفقہ ہے، اگر اسے اس کے آقا نے نکاح کی اجازت دی اور اس نے نکاح کر لیا اور وہ کمانے والا ہے یا اسے تجارت کی اجازت حاصل ہے یا آقا کی اجازت سے ضامن بنا، یا تجارت کا دین اس پر لازم ہو گیا اور اس میں سے وہ معتبر ہے جو اجازت کے بعد واقع ہوا ہو، نہ کہ اس سے قبل۔ اور اس صورت میں جہاں مکمل ادائیگی نہ ہو وہاں فاضل اس کے ذمہ سے متعلق ہو جائے گا، اس کی کمائی سے متعلق نہ ہوگا۔

اور ایک قول کی رو سے ضمان میں مال اس کے ذمہ سے متعلق ہے اور دوسرے قول کی رو سے: اس کی ذات (رقبہ) سے۔

۵۴- چوتھی قسم: وہ مال جو آقا سے متعلق ہو اور یہ وہ مال ہے جسے مجنون، غلام اور بے شعور بچہ تلف کر دے، جیسا کہ پہلے گزرا (۱)۔

غلام کے افعال کے احکام:

اول- غلام کی عبادات

غلام میں اصل یہ ہے کہ وہ عبادات میں آزاد کی طرح برابر ہے اور چند امور میں اس سے مختلف ہے، ان میں سے کچھ درج ذیل ہیں:

۵۵- الف- نماز میں (اور نماز سے باہر بھی) باندی کے جسم کا قابل ستر حصہ آزاد عورت کے قابل ستر حصے سے ہلکا ہے، پس مالکیہ کے نزدیک اور اصح قول کی رو سے شافعیہ کے نزدیک باندی کا قابل ستر

(۱) الأشباہ والنظائر للسیوطی ۱/۱۹۶۔

۵۷- غلام کی امامت بھی آزاد اور غلام دونوں کے لئے یکساں طور پر جائز ہے، اور یہ جمہور کا قول ہے۔

امام مالک فرماتے ہیں: غلام قبائل کی مسجدوں میں اور جماعت کی مسجدوں میں اور عیدین میں امام نہیں ہوگا، اور وہ قوم کو جمعہ کی نماز نہیں پڑھائے گا اور اگر وہ مسافروں کے درمیان سب سے اچھا قاری ہو تو سفر میں امامت کرنے میں کوئی حرج نہیں ہے، بغیر اس کے کہ اسے مستقل امام بنایا جائے اور اس میں کوئی حرج نہیں ہے کہ وہ رمضان کی نفل نماز میں امامت کرے۔

جمہور کا استدلال ابو اسید کے غلام سعید کی روایت سے ہے، وہ فرماتے ہیں: میں نے غلام ہونے کی حالت میں نکاح کیا، میں نے نبی ﷺ کے اصحاب میں سے کچھ حضرات کو مدعو کیا، انہوں نے میری دعوت قبول کی، ان میں حضرت ابو ذر، ابن مسعود اور حدیث تھے، تو نماز کا وقت آ گیا..... یہاں تک کہ انہوں نے فرمایا: اور ان حضرات نے مجھے آگے بڑھا دیا جبکہ میں غلام تھا، پس میں نے انہیں نماز پڑھائی۔

پھر حنفیہ فرماتے ہیں: غلام کو امامت کے لئے آگے بڑھانا مکروہ تنزیہی ہے، وہ فرماتے ہیں کہ اگر اصلی آزاد اور آزاد شدہ غلام جمع ہوں تو اصلی آزاد افضل ہے۔

پھر حنابلہ فرماتے ہیں: آزاد، غلام سے افضل ہے جب تک کہ غلام مسجد کا امام نہ ہو، کیونکہ اگر وہ امام ہے تو آگے بڑھنے کا حق اسے ہے، اسی طرح اگر نماز اس کے گھر میں ہو تو وہ اپنے آقا کے علاوہ دوسروں کے مقابلے میں امامت کا زیادہ مستحق ہے (۱)۔

ج- جمعہ اور جماعت کی نماز:

۵۸- آزاد لوگوں پر جمعہ کی نماز بالاتفاق واجب ہے اور جماعت کی نماز سنت موکدہ ہے، سوائے حنابلہ کے، چنانچہ ایک قول جو ان کے نزدیک اصح ہے، وہ یہ ہے کہ واجب ہے اور ایک قول یہ ہے کہ شرط ہے (۱)۔

جمہور حنفیہ، مالکیہ اور شافعیہ کے نزدیک غلاموں پر جمعہ واجب نہیں ہے، اور امام احمد سے بھی ایک روایت یہی ہے، اس لئے کہ نبی ﷺ کا ارشاد ہے، جسے طارق ابن شہاب نے روایت کیا ہے: ”الجمعة حق واجب علی کل مسلم إلا أربعة: عبد مملوک، أو امرأة، أو صبی، أو مریض“ (۲) (جمعہ ہر مسلمان پر حق اور واجب ہے، سوائے چار قسم کے لوگوں کے، غلام یا عورت یا بچہ یا مریض)، اسی طرح حضرت جابر اور تمیم دارمی سے مرفوعاً روایت کی گئی ہے اور دوسری وجہ یہ ہے کہ جمعہ کے لئے جانا واجب ہے، خواہ دوسرا مقام سے ہو، پس وہ غلام پر واجب نہیں ہے، جیسے کہ حج اور جہاد، اور اس لئے بھی کہ غلام کی منفعت آقا کی ملکیت اور اس کے لئے محبوب ہے، لہذا یہ اس شخص کے مشابہ ہو گیا جو قرض میں محبوب ہو، اور اس لئے بھی کہ اگر جمعہ اس پر واجب ہوتا تو اس کے لئے مالک کی اجازت کے بغیر جانا جائز ہوتا اور اس کے آقا کو تمام فرائض کی طرح اس سے اس کو روکنا جائز نہیں ہوتا۔

دوسری روایت کی رو سے حنابلہ کا مذہب یہ ہے کہ جمعہ غلام پر واجب ہے، لیکن وہ اپنے آقا کی اجازت کے بغیر اس کے لئے نہیں

(۱) المغنی ۱۷۶/۲، شرح المنہاج ۲۲۰/۱، شرح الأشباہ ۱۵۲/۲۔

(۲) حدیث: ”الجمعة حق واجب علی کل مسلم“ کی روایت ابو داؤد (۱/۶۳۴ تحقیق عزت عبیدعاس) نے کی ہے اور نووی نے شیخین کی شرط پر اسے صحیح قرار دیا ہے، ذیلیعی کی نصب الراية (۱۹۹۲ طبع المجلس العلمی) میں ایسا ہی ہے۔

(۱) کشف القناع ۱/۴۳۳، المغنی ۲/۲۰۶، ۱۹۳، المدونة للإمام مالک ۱/۸۴، الزرقانی ۲/۲۵، فتح القدر ۱/۲۴۷، ابن عابدین ۱/۳۶۱، روضة الطالبین ۱/۳۵۳۔

کا اختلاف نہیں ہے، صرف عطاء اور ابو ثور سے منقول ہے کہ غلام پر اس کے مال کی زکاۃ ہے^(۱)۔

۶۰۔ پھر فقہاء کا اس بات میں اختلاف ہے کہ کیا آقا پر غلام کے مال کی زکاۃ واجب ہے یا نہیں۔

تو حنفیہ اور ایک قول کے مطابق شافعیہ کا مذہب اور امام احمد سے ایک روایت یہ ہے اور اسی پر ان کا مذہب ہے، اور سفیان اور اسحاق کا مذہب بھی یہی ہے کہ آقا پر واجب ہے کہ وہ اس مال کی زکاۃ ادا کرے جو اس کے غلام کے قبضہ میں ہے۔

یہ حضرات فرماتے ہیں کہ وجہ یہ ہے کہ غلام مالک نہیں، خواہ اس کا آقا سے مالک بنا دے، لہذا اس کے ہاتھ میں جو مال ہے وہ حقیقت میں اور مکمل طور پر آقا کی ملکیت ہے، اس لئے اس پر اس کی زکاۃ واجب ہوگی۔

امام مالک اور ابو عبیدہ کا مذہب اور شافعیہ کا ایک قول اور امام احمد سے ایک روایت یہ ہے کہ نہ تو غلام کے مال میں زکاۃ ہے اور نہ اس کے آقا پر ہے، ابن المنذر فرماتے ہیں کہ یہ ابن عمر، جابر، زہری اور قتادہ سے بھی مروی ہے، اور اس کی وجہ یہ ہے کہ غلام آدمی ہے اور وہ مالک ہوتا ہے، جیسا کہ اوپر گذرا، لہذا اس کے مال کی زکاۃ آقا پر واجب نہ ہوگی، اس لئے کہ مال غلام کا ہے، آقا کا نہیں ہے اور غلام پر زکاۃ واجب نہیں ہوتی ہے، اس لئے کہ اس کے مال پر اس کی ملکیت ناقص ہے، کیونکہ آقا جب چاہے اپنے غلام کا مال لے سکتا ہے اور زکاۃ صرف اس مال میں واجب ہوتی ہے جس پر پوری ملکیت ہوتی ہے، اور اس لئے بھی کہ غلام اس مال میں مکمل تصرف کا مالک نہیں ہے^(۲)۔

(۱) المغنی ۶۲۱/۲، فتح القدر ۳۸۱/۲۔

(۲) المغنی ۶۲۵/۲، کشاف القناع ۱۶۸/۲، فتح القدر ۳۸۶/۱، الزرقانی ۱۴۴/۲، شرح المنہاج للکلی ۳۸۲/۲۔

جائے گا اور اگر اس کا آقا اسے روک دے تو اسے چھوڑ دے گا۔ اور حسن اور قتادہ سے نقل کیا گیا ہے کہ غلام پر اگر مقررہ ٹیکس ہو جسے وہ اپنے آقا کو ادا کرتا ہو تو پھر اس پر جمعہ واجب ہوگا، اس لئے کہ اس کے آقا کا جو حق اس پر ہے وہ مال کی طرف منتقل ہو گیا اور اگر ایسا نہ ہو تو پھر اس پر جمعہ واجب نہ ہوگا^(۱)۔

مالکیہ اور شافعیہ نے صراحت کی ہے کہ غلام کے لئے اپنے آقا کی اجازت سے جمعہ میں حاضر ہونا مستحب ہے^(۲)۔

حنفیہ کے اقوال مختلف ہیں، چنانچہ بعض حضرات فرماتے ہیں کہ اگر آقا سے اجازت دے دے تو اس پر حاضر ہونا واجب ہوگا اور ایک قول یہ ہے کہ نہیں ہوگا، اس لئے کہ جمعہ کا بدل ہے اور وہ ظہر ہے، بخلاف نماز عید کے کہ وہ واجب ہے، اس لئے کہ اس کا کوئی بدل نہیں ہے۔

شافعیہ نے صراحت کی ہے کہ غلام اگر آقا کی اجازت کے بغیر جمعہ میں حاضر ہو جائے تو وہ اس کی طرف سے کافی ہو جائے گا^(۳)۔ پھر شافعیہ فرماتے ہیں کہ غلام کے ذریعہ جمعہ منعقد نہ ہوگا، یعنی جمعہ کے منعقد ہونے کے لئے لازمی تعداد کی تکمیل میں غلام کا اعتبار نہ ہوگا^(۴)۔

د- غلام اور زکاۃ:

۵۹- غلام کے پاس جو مال ہے اس کی زکاۃ اس پر واجب نہیں ہے، اس لئے کہ اس کی ملکیت تام نہیں ہے۔

ابن قدامہ فرماتے ہیں کہ اس سلسلے میں ہمارے علم کے مطابق کسی

(۱) المغنی ۳۳۹/۲، شرح المحلی علی المنہاج ۲۶۸/۲۔

(۲) الزرقانی ۶۱۲/۲، روضۃ الطالبین ۳۴۲/۲۔

(۳) المجموع علی علی الشاہ ۱۵۲/۲، روضۃ الطالبین ۲۵۱/۱۔

(۴) الألبان والظاہر للسیوطی ص ۱۹۳، کشاف القناع ۴۸۹/۱، ابن عابدین ۳۸۴/۱، القلیوبی ۲۳۸/۱۔

ھ- غلام میں صدقہ فطر:

۶۱- غلام میں مجموعی لحاظ سے صدقہ فطر بالاتفاق واجب ہے، اس لئے کہ حضرت ابن عمرؓ کی حدیث ہے: ”أن رسول الله ﷺ فرض زكاة الفطر من رمضان على الناس، صاعا من تمر، أو صاعا من شعير، على كل حر أو عبد، ذكر وأنثى من المسلمين“ (۱) (رسول اللہ ﷺ نے رمضان کے صدقہ فطر کو لوگوں پر فرض کیا، ایک صاع کھجور یا ایک صاع جو مسلمانوں میں سے ہر آزاد یا غلام مرد یا عورت پر)۔

اور زکاۃ کا مطالبہ آقا سے ہوگا، خود غلام سے نہیں ہوگا، چنانچہ غلام پر خود اپنا فطرہ نہیں ہے، اور حنا بلہ نے صراحت کی ہے کہ غلام اگر اپنے آقا کی اجازت کے بغیر اپنی طرف سے صدقہ فطر نکالے تو اس کے لئے کافی نہ ہوگا، اس لئے کہ وہ آقا کی اجازت کے بغیر اس کے مال میں تصرف ہے (۲)۔

و- غلام کی نفلی عبادات:

۶۲- آقا کو یہ حق نہیں ہے کہ وہ اپنے غلام کو خدمت کے علاوہ دوسرے وقت میں نفل نماز اور سنن رواتب سے روکے یا نفلی روزے یا ذکر یا قرآن کی تلاوت سے روکے، اس لئے کہ اس میں آقا کو کوئی ضرر نہیں ہے، الا یہ کہ یہ عبادت اسے کام اور خدمت سے کمزور کر دیں۔ مالکیہ نے اس سے اس باندی کو مستثنیٰ کیا ہے جس کی ضرورت اس کے آقا کو ہے (۳)۔

(۱) حدیث: ”فرض رسول الله ﷺ زكاة الفطر.....“ کی روایت بخاری (الفتح ۳۶۷/۲ طبع السلفیہ) اور مسلم (۶۷۷/۲ طبع الحلبي) نے کی ہے، اور الفاظ مسلم کے ہیں۔

(۲) روضۃ الطالبین ۲۹۹/۲، کشف القناع ۲۵۱/۱، شرح الأشباہ ۱۵۳/۲۔

(۳) روضۃ الطالبین ۳۰۱/۸، ۲۵/۱۱، ۲۵۸/۲، الرزقانی ۲۱۹/۲، کشف القناع ۲۲۴/۱۔

ز- غلام کا روزہ:

۶۳- غلام پر آزاد لوگوں کی طرح بالاتفاق رمضان کا روزہ واجب ہے اور آقا کو اسے روکنے کا حق نہیں ہے، اس لئے کہ وہ فی الفور واجب ہوتا ہے، اور مالکیہ نے صراحت کی ہے کہ قضا رمضان کا یہی حکم ہے (۱)۔

لیکن وہ روزہ جو نذر کی وجہ سے واجب ہوا ہو تو حنفیہ فرماتے ہیں کہ غلام فرض کے علاوہ کوئی دوسرا روزہ آقا کی اجازت کے بغیر نہیں رکھے گا، اور نہ وہ فرض جو غلام کے اپنے اوپر واجب کر لینے سے واجب ہوا ہو (۲)۔

۶۴- لیکن نفلی روزہ اگر ایسے وقت میں ہو کہ آقا کو ضرر نہ پہنچے تو اسے روکنے کا حق نہیں ہے، اور اگر اسے نقصان پہنچتا ہو تو اسے روکنے کا حق ہے، مالکیہ نے اس سے اس باندی کو مستثنیٰ کیا ہے جس کی ضرورت اس کے آقا کو پڑتی ہو، پس وہ اس کی اجازت کے بغیر نفل روزہ نہیں رکھے گی، جیسا کہ بیوی (۳)۔

ح- غلام کا اعتکاف:

۶۵- غلام کا اعتکاف صحیح ہے اور جمہور (حنفیہ، شافعیہ اور حنا بلہ) کے نزدیک اس کا اعتکاف آقا کی اجازت کے بغیر جائز نہیں ہے، اس لئے کہ اس کے منافع آقا کی ملکیت ہیں اور اعتکاف انہیں فوت کر دے گا اور انہیں حاصل کرنے سے مانع بنے گا اور اعتکاف شریعت کی رو سے واجب نہیں ہے، پس اگر اس کی اجازت کے بغیر اعتکاف کرے تو شافعیہ اور حنا بلہ نے صراحت کی ہے کہ آقا کو اسے

(۱) روضۃ الطالبین ۳۰۰/۸، الرزقانی ۲۱۹/۲۔

(۲) شرح الأشباہ ۱۵۳/۲۔

(۳) روضۃ الطالبین ۳۰۰/۸، الرزقانی ۲۱۹/۲، لمغنی ۵۵۵/۸۔

سے فرق ہے:

اول: یہ کہ حج عام طور پر مال ہی سے ادا ہوتا ہے، بخلاف نماز اور روزہ کے، اور غلام کی ملکیت نہیں ہوتی، اس لئے وہ وجوب کا اہل نہیں ہے۔

دوم: یہ کہ آقا کا حق ایک طویل مدت تک فوت ہو جائے گا، اور شریعت کے حکم سے بندہ کا حق مقدم ہے، اس لئے کہ بندہ محتاج اور اللہ تعالیٰ غنی ہے، بخلاف نماز اور روزہ کے کہ ان دونوں کی مدت کو مستثنیٰ کر دینے سے آقا کو حرج نہ ہوگا^(۱)۔

اور غلام اپنے آقا کی اجازت کے بغیر حج کا احرام نہیں باندھے گا، لیکن اگر وہ ایسا کرے گا تو اس کا احرام صحیح منعقد ہو جائے گا، البتہ اس کے آقا کو اسے احرام سے حلال کرانے کا حق ہوگا۔ اس لئے کہ اس کے احرام پر باقی رہنے میں اس کے منافع سے متعلق آقا کے حق کو اس کی اجازت کے بغیر فوت کرنا ہے، پس اگر اس نے اسے احرام سے نکال دیا تو اس کا حکم محصر جیسا ہوگا۔

لیکن اگر اس نے اس کی اجازت سے احرام باندھا ہے تو امام مالک، امام شافعی اور امام احمد کے نزدیک اسے اس کو احرام سے نکلانے کا حق نہیں ہے، اور امام ابوحنیفہ فرماتے ہیں کہ اسے اس کا حق ہے، پس اگر غلام آزاد ہوا اور وہ عرفہ میں بغیر احرام کے تھا، پھر اس نے احرام باندھا اور حج کیا تو فرض حج کی طرف سے اس کے لئے کافی ہو جائے گا، ابن قدامہ کہتے ہیں کہ ہمارے علم کے مطابق اس میں کوئی اختلاف نہیں ہے۔

اور اگر اس نے اپنے آقا کی اجازت سے حج کا احرام باندھا، پھر وہ عرفہ میں یا اس سے قبل آزاد ہوا اور اس نے اس کے مناسک مکمل کئے تو یہ حج، حج فرض کی طرف سے اس کے لئے کافی ہو جائے گا، اس

اعتکاف سے نکالنے کا حق ہے، اور اگر اس نے اسے اجازت دے دی پھر اسے نکالنا چاہا تو اگر اعتکاف نفلی ہو تو اسے نکالنے کا حق ہے، اس لئے کہ وہ شروع کرنے سے لازم نہیں ہوتا ہے اور اگر واجب ہو تو اس کا حکم نذر کا حکم ہے، جیسا کہ آگے آ رہا ہے^(۱)۔

ط- غلام کا حج:

۶۶- غلام پر حج واجب نہیں ہے، پس اگر اس نے اپنی غلامی کی حالت میں حج کیا تو اس کا حج نفلی ہے، پس اگر وہ آزاد ہو جائے تو اس پر بالاتفاق حج فرض ادا کرنا لازم ہے، جبکہ وجوب کی شرائط پوری ہوں، اس لئے کہ حضرت ابن عباس کا قول ہے: اے لوگو! تم جو کچھ کہتے ہو مجھے سناؤ اور تم لوگ نکل کر یہ نہ کہنے لگو کہ ابن عباس نے کہا: ”ایما غلام حج بہ اہلہ فمات فقد قضی حجة الاسلام، فإن أدرک فعلیہ الحج، و ایما عبد حج بہ اہلہ فمات، فقد قضی حجة الاسلام، فإن أعتق فعلیہ الحج“^(۲) (جس لڑکے کو اس کے گھر والوں نے حج کرایا پھر وہ مر گیا تو اس نے حج فرض کو ادا کر دیا، پھر اگر وہ بالغ ہو گیا تو اس پر حج ہے، اور جس غلام کو بھی اس کے مالک نے حج کرایا پھر وہ مر گیا تو اس نے حج فرض کو ادا کر دیا، پھر اگر وہ آزاد ہو گیا تو اس پر حج فرض ہے)

ابن الہمام فرماتے ہیں: حج اور نماز و روزہ کے درمیان دو لحاظ

(۱) روضۃ الطالبین ۳۹۶/۲، کشاف القناع ۳۹۹/۲، شرح الأشباہ للحموی ۱۵۳/۲۔

(۲) قول حضرت ابن عباس: ”ایما غلام حج بہ اہلہ.....“ کی روایت طحاوی نے شرح معانی الآثار (۲/۲۵۷ طبع مطبعة الأنوار الحمدیہ) میں کی ہے اور ابن حجر نے الفتح (۱/۴۷ طبع السلفیہ) میں اس کی اسناد کو صحیح قرار دیا ہے، اور روایت کے الفاظ: ”ولا تخرجوا تقولون: قال ابن عباس“ اس سے محسوس ہوتا ہے کہ یہ مرفوع ہے۔

(۱) فتح القدیر ۲/۱۲۴، الزرقانی ۲/۳۳۲۔

ملک یمین میں استمتاع:

۶۸- مرد مالک کے لئے یہ جائز نہیں ہے کہ وہ اپنے مذکر غلام سے استمتاع کرے اور یہ اس اباحت میں داخل نہیں ہے، جسے سابقہ آیت نے مباح قرار دیا ہے، بلکہ وہ حرام لواطت ہے، قوم لوط کے عمل میں داخل ہے، جسے اللہ تعالیٰ نے حرام قرار دیا ہے، اور جس کی وجہ سے انہیں عذاب دیا گیا، جیسا کہ اللہ تعالیٰ نے اسے اپنی کتاب میں بیان فرمایا ہے۔

اسی طرح اگر مالک عورت ہو اور جس سے استمتاع کیا جائے وہ مملوکہ باندی ہو تو یہ بھی اس اباحت میں داخل نہیں، جسے مذکورہ آیت نے مباح قرار دیا ہے، بلکہ وہ ہم جنسی ہے جو حرام ہے۔

اسی طرح اگر مالک عورت ہو اور غلام مذکر ہو تو عورت کے لئے جائز نہیں کہ وہ اس غلام سے استمتاع کرے یا اسے اپنے ساتھ استمتاع پر قدرت دے اور نہ اس غلام کے لئے جائز ہے کہ ان میں سے کوئی عمل کرے، بلکہ غلام مالک عورت کے لئے حرام ہے اور یہ مالک عورت اس غلام پر حرام ہے، خواہ وہ عورت بغیر شوہر کے ہو یا شوہر والی ہو، قرطبی فرماتے ہیں کہ اس پر علماء کا اجماع ہے۔

اسی طرح اگر وہ مالکہ چاہے کہ وہ غلام اس سے نکاح کر لے تو مالکہ اس غلام پر وقتی طور پر حرام ہے، یعنی جب تک کہ وہ اس کا غلام رہے، پس اگر وہ اسے آزاد کر دے یا فروخت کر دے تو عورت کے لئے نکاح کرنا شرائط نکاح کے ساتھ جائز ہو جائے گا اور ابن المنذر نے اس بات پر اجماع نقل کیا ہے کہ عورت کا اپنے غلام سے نکاح کرنا باطل ہے۔

اور سابقہ ان تینوں قسموں میں وطی اور مقدمات وطی یعنی بوسہ لینا، مباشرت، چھونا اور شہوت کے ساتھ دیکھنا یہ سب عورت کے لحاظ سے حرام ہیں۔

لئے کہ اس نے حج کے تمام ارکان ادا کئے۔

یہ امام شافعی اور امام احمد کے نزدیک ہے، اور اگر اس نے طواف قدوم کے بعد سعی کی ہو تو اس پر سعی کا لوٹانا واجب ہے، اور امام ابوحنیفہ اور امام مالک فرماتے ہیں: یہ حج اس کے لئے فرض کی طرف سے کافی نہ ہوگا^(۱)۔

اور احرام کے ممنوعات میں سے کسی چیز کا ارتکاب کرنے کی حالت میں اس کا حکم کفارہ میں اس کے حکم کی طرح ہے، جیسا کہ پہلے گذرا، پس وہ روزہ کے ذریعہ فدیہ ادا کرے گا، کسی اور چیز کے ذریعہ نہیں اور وہ واجب ہدی کی طرف سے روزہ رکھے گا، اور احصار کے دم (قربانی) میں اختلاف ہے^(۲)۔

دوم- غلام اور خاندان سے متعلقہ احکام:

غلام اور استمتاع:

۶۷- باندیوں سے استمتاع جائز نہ ہوگا، مگر اس صورت میں جب ملک یمین یا نکاح صحیح کے اندر ہوں، اور ان کے علاوہ استمتاع حرام ہے، اس کا کرنے والا گنہگار ہوگا، اور وہ کبیرہ گناہ ہے، اس لئے کہ اللہ تعالیٰ کا قول ہے: "وَالَّذِينَ هُمْ لِفُرُوجِهِمْ حَافِظُونَ، اِلَّا عَلَىٰ اَزْوَاجِهِمْ اَوْ مَا مَلَكَتْ اَيْمَانُهُمْ فَاِنَّهُمْ غَيْرُ مَلُومِينَ، فَمَنْ اَبْتَغَىٰ وَّرَاءَ ذٰلِكَ فَاُولٰٓئِكَ هُمُ الْعٰدُوْنَ" (۳) (اور جو اپنی شرمگاہوں کی نگہداشت رکھنے والے ہیں، ہاں البتہ اپنی بیویوں اور باندیوں سے نہیں کہ (اس صورت میں) ان پر کوئی الزام نہیں، ہاں جو کوئی اس کے علاوہ کا طلب گار ہوگا، سو ایسے ہی لوگ تو حد سے نکل جانے والے ہیں)۔

(۱) المغنی ۲۳۸/۳، ۲۵۰، روضۃ الطالبین ۱۲۳/۳، الزرقانی ۲۳۱/۲۔

(۲) المغنی ۲۵۱/۳، روضۃ الطالبین ۱۷۶/۳، ۱۷۷۔

(۳) سورہ مؤمنون ۵/۷۷۔

ہے (۱)۔

پس ملک یمن کی بنیاد پر جو وطی جائز ہے، وہ صرف مرد مالک کے لئے اپنی باندی سے وطی کرنا ہے، اور سابقہ آیت اسی سلسلے میں آئی ہے۔

آزاد مرد کا اپنی باندی سے وطی کرنا:

۶۹- آزاد مرد کے لئے یہ حلال ہے کہ وہ وطی یا مقدمات وطی کے ذریعہ اپنی باندی سے استمتاع کرے، بشرطیکہ وہ اس کی مکمل مملوکہ ہو اور کامل ملکیت والی باندی وہ ہے جس میں اس کا کوئی شریک نہ ہو اور نہ کسی کے لئے اس میں کوئی شرط یا اختیار ہو، نیز یہ شرط ہے کہ اس میں کوئی ایسا مانع نہ ہو جس کی وجہ سے وہ باندی اس کے لئے حرام ہو، مثلاً وہ اس کی رضاعی بہن ہو یا اس کی بیوی کی بیٹی ہو یا اس کی فرج یا اصل کی موطوءہ ہو یا شادی شدہ ہو (یا شوہر والی ہو) یا مشترکہ ہو (۲)۔

اور وہ باندی جسے اس کا آقا وطی کے لئے خاص کر لیتا ہے اس کو ”سریہ“ کہتے ہیں، اور اسے اس طرح خاص کر لینے کو تسری کہا جاتا ہے۔

اور اس کے تفصیلی احکام ”سری“ کی اصطلاح میں دیکھے جائیں۔

البتہ ذیل میں کچھ ایسے احکام دیئے جا رہے ہیں جنہیں ”سری“ کی اصطلاح میں ذکر نہیں کیا گیا ہے یا انہیں اختصار کے ساتھ ذکر کیا گیا ہے، اس لئے کہ ”رق“ کی اصطلاح کے ساتھ اس کا تعلق زیادہ ظاہر ہے۔

اور یہ تیسری صورت (مالکہ عورت کا اپنے غلام سے استمتاع) آیت کی دلالت سے اس لئے خارج ہے کہ آیت نے مرد شوہروں کو خطاب کیا ہے، ابن العربی فرماتے ہیں: قرآن کے عجائبات میں سے ایک یہ ہے کہ ”سورۃ المؤمنون“ کی شروع کی یہ دس آیات مردوں اور عورتوں کے بارے میں عام ہیں، سوائے اللہ تعالیٰ کے اس قول کے: ”وَالَّذِينَ هُمْ لِغُرُوجِهِمْ حَافِظُونَ“ (۱) (اور جو اپنی شرمگاہوں کی نگہداشت رکھنے والے ہیں) کہ اس آیت میں صرف مردوں کو خطاب کیا گیا ہے، بیویوں کو نہیں: اس کی دلیل اللہ تعالیٰ کا یہ قول: ”إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ“ (۲) (ہاں) البتہ اپنی بیویوں اور باندیوں سے نہیں)، اور عورت کے لئے اپنی شرمگاہ کی حفاظت کا حکم دوسرے دلائل میں آیا ہے، جیسے کہ احصان کی عمومی اور خصوصی آیات اور اس کے علاوہ دوسرے دلائل (۳)۔

ابن کثیر نے ابن جریر سے جو قنادہ والی ان کی سند کے حوالہ سے نقل کیا ہے کہ ایک عورت نے اپنے غلام کو (استمتاع کے لئے) مقرر کر لیا اور اس نے کہا کہ میں نے اللہ کی کتاب کی ایک آیت ”أَوْ مَا مَلَكَتْ أَيْمَانُهُمْ“ کی تاویل کی ہے، قنادہ فرماتے ہیں کہ اس عورت کو حضرت عمرؓ کے پاس لایا گیا تو انہوں نے غلام کو مارا اور اس کا سر کاٹ دیا (۴)۔

اور ابن قدامہ نے حضرت جابرؓ سے نقل کیا ہے کہ ایک عورت مقام جابیہ میں حضرت عمرؓ کے پاس آئی اس حال میں کہ اس نے اپنے غلام سے نکاح کر لیا تھا تو حضرت عمرؓ نے اسے ڈانٹ ڈپٹ کیا اور اس کو رجم کرنے کا ارادہ کیا اور فرمایا: تیرے لئے وہ غلام حلال نہیں

(۱) سورۃ مؤمنون / ۵۔

(۲) سورۃ مؤمنون / ۶۔

(۳) القرطبی ۱۲ / ۱۰۵۔

(۴) تفسیر ابن کثیر ۳ / ۲۳۹۔

(۱) المغنی ۶ / ۶۱۰۔

(۲) الزرقانی ۳ / ۲۲۶، ۵ / ۱۳۰، روضۃ الطالین ۵ / ۱۳۰، ۸ / ۲۷۰، کشف

القناع ۵ / ۲۰۵۔

حسن اور اوزاعی سے یہ مروی ہے کہ اگر وہ اس سے وطی کرتا ہو تو ظہار ہوگا ورنہ نہیں۔

اور عطاء فرماتے ہیں کہ اس پر آزاد عورت کے کفارہ ظہار کا نصف ہے، اس لئے کہ باندی احکام میں آزاد عورت کا نصف ہے۔

اور اگر اس نے اپنی باندی سے ایلاء کیا تو ایلاء نہ ہوگا، لہذا اس سے رجوع کرنے یا طلاق دینے کا مطالبہ نہیں کیا جائے گا، اور اگر وہ حائض ہو تو اس پر کفارہ ہے۔

اسی طرح اگر وہ اپنی باندی کو اپنے اوپر حرام کر لے، یعنی کہے: ”ہی علی حرام (یہ مجھ پر حرام ہے) تو اس میں صرف کفارہ بیہین ہے، اس لئے کہ یہ کھانا حرام کر لینے کی طرح ہے، حدیث میں آیا ہے: ”أَنَّ النَّبِيَّ ﷺ حَرَّمَ عَلَيَّ نَفْسَهُ أُمَّتَهُ فَنَزَلَ (۱) قَوْلُهُ تَعَالَى: ”يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ.....“ إلی قولہ: ”فَدَفَرَضَ اللَّهُ لَكُمْ تَحِلَّةَ أَيْمَانِكُمْ“ (۲) (نبی ﷺ نے اپنی باندی کو اپنے اوپر حرام کر لیا تھا تو اللہ تعالیٰ کا یہ قول نازل ہوا) (اے نبی جس چیز کو اللہ تعالیٰ نے آپ کے لئے حلال کیا ہے، اسے آپ کیوں حرام کر رہے ہیں) اللہ تعالیٰ کے قول: اللہ نے تمہارے لئے قسموں کا توڑنا مقرر کر دیا ہے) تک۔

باندی جب ملکیت میں آئے تو اس کا استبراء:

۱۔ جس شخص نے کوئی باندی خریدی تو اگر وہ حاملہ ہو تو جب تک وہ بچہ نہ جنم دے اس وقت تک اس سے وطی کرنا بالاتفاق جائز نہیں ہے، اگر اس کا حمل ظاہر نہ ہو تو اس سے اس وقت تک وطی نہیں کرے گا

(۱) حدیث: ”أَنَّ النَّبِيَّ ﷺ حَرَّمَ عَلَيَّ نَفْسَهُ أُمَّتَهُ“ کی روایت حاکم (۲/۳۹۳) طبع دائرة المعارف العثمانیہ نے حضرت انسؓ سے کی ہے، اور حاکم نے اس کو صحیح قرار دیا ہے اور ذہبی نے اس سے اتفاق کیا ہے۔

(۲) سورہ تحریم، ۲۰۱۔

جماع کے لئے خاص کی گئی باندی کی طلاق، اس سے ظہار، اس کی تحریم اور اس سے ایلاء کا حکم:

۷۰۔ جماع کے لئے خاص کی گئی باندی پر طلاق واقع نہ ہوگی اور طلاق کا اس پر کوئی اثر نہیں پڑے گا، اس پر فقہاء کا اتفاق ہے، اور ظہار کے بارے میں جمہور علماء (حنفیہ، شافعیہ اور حنبلیہ) کا مذہب یہ ہے کہ آقا اگر اپنی باندی سے ظہار کرے تو وہ ظہار کرنے والا نہ ہوگا، لہذا اس پر کوئی کفارہ نہیں ہے، اور اس نے جو کچھ کہا ہے اس سے توبہ کرنا واجب ہے، اس لئے کہ وہ صریح جھوٹ ہے، اللہ تعالیٰ کا ارشاد ہے: ”الَّذِينَ يُظَاهِرُونَ مِنْكُمْ مِّنْ نِّسَائِهِمْ“ (۱) (تم میں سے جو لوگ اپنی بیویوں سے ظہار کرتے ہیں) پس یہ آیت بیویوں کے بارے میں ظاہر ہے اور باندی پر اگرچہ لفظ: ”نساءنا“ (ہماری عورتوں) کا اطلاق لغوی اعتبار سے صحیح ہے، لیکن اطلاق کا صحیح ہونا حقیقت کو مستلزم نہیں ہے، بلکہ کہا جائے گا کہ یہ سب اس کی باندیاں ہیں، اس کی بیویاں نہیں ہیں، اس لئے کہ باندی میں (وطی) کی حلت تابع ہے، عقد سے مقصود نہیں ہے، بلکہ وطی کے حلال نہ ہونے کے باوجود عقد صحیح ہو جاتا ہے اور ملکیت ثابت ہو جاتی ہے، جیسا کہ مجوسی باندی کے خریدنے کی صورت میں، اور یہ قول ابن عمر، عبداللہ بن عمرو، سعید بن المسیب، مجاہد اور اوزاعی سے بھی منقول ہے۔

مالکیہ کا مذہب یہ ہے کہ باندی سے اس کے آقا کا ظہار کرنا صحیح ہے، پس اگر اس نے اس سے ظہار کیا تو اس کے بعد اس کے لئے اس سے وطی کرنا جائز نہ ہوگا، جب تک کہ پورا کفارہ نہ ادا کرے، اس لئے کہ اصلی طور پر حلال ہے، لہذا بیوی کی طرح اس سے ظہار کرنا صحیح ہوگا، اور یہ حضرت حسن، عکرمہ، نخعی، عمرو بن دینار، زہری اور قتادہ سے بھی مروی ہے۔

(۱) سورہ مجادلہ، ۲۔

استبراء کی علت یہ ہے کہ اگر وہ اپنے آقا سے حاملہ ہوگی تو اس کی ولادت کے بعد ام ولد ہو جائے گی، اور اس کے لئے اسے فروخت کرنا جائز نہ ہوگا، اور بیع صحیح نہ ہوگی، اور وہ خریدار کے لئے حلال نہ ہوگی، نیز اس لئے کہ یہ اشتباہ نسب کا سبب نہ بنے۔
مذکورہ تفصیل وطی کے بارے میں ہے، اور جہاں تک دواعی وطی اور مقدمات وطی کا تعلق ہے تو ان میں اختلاف ہے^(۱)۔
استبراء اور اس کے احوال کے سلسلے میں تفصیلات ”استبراء“ کے عنوان کے تحت دیکھی جائیں۔

ملک بئین کی بنیاد پر باندی سے وطی کرنے کے نتائج:

۷۲- وطی کی وجہ سے لازم ہونے والے احکام یعنی غسل کا وجوب اور حرمت مصاہرت کا ثابت ہونا ملک بئین سے وطی کرنے پر بھی لازم ہوں گے، البتہ اس کا وطی کا حکم چند امور میں نکاح کی وطی سے مختلف ہے، ان میں سے ایک یہ ہے کہ نکاح میں آزاد عورت سے آزاد مرد کی وطی مرد اور عورت دونوں کو محض بنا دیتی ہے، اس طور پر کہ اگر ان میں سے کوئی زنا کرے تو اس کی حد رجم ہوگی، البتہ جس نے ملک بئین سے وطی کی پھر زنا کیا تو اس کی حد صرف کوڑے مارنا ہے، کچھ اور نہیں، ابن قدامہ فرماتے ہیں کہ اس میں ہمارے علم کے مطابق کوئی اختلاف نہیں ہے^(۲)۔

غلام کا نکاح:

۷۳- غلام خواہ مرد ہو یا عورت اس کے لئے نکاح کرنا جائز ہے

(۱) المغنی ۷/۵۰۶، ۵۱۰، ۵۱۱، الزرقانی ۴/۲۳۰، فتح الباری ۳/۲۲۳، روضۃ

الطالبین ۸/۴۳۱، القلیوبی ۶۱/۳، ابن عابدین ۳۰/۵، العنایۃ وکاملۃ فتح

القدری ۸/۱۱۵۔

(۲) المغنی ۸/۱۶۲۔

جب تک کہ اس کا استبراء نہ کر لے، یعنی اس کے پاس سے ایک حیض آجائے، تاکہ یقین ہو جائے کہ باندی کا رحم دوسرے کے حمل سے خالی ہے، اور یہی حکم ہر اس باندی کے بارے میں ہے جو کسی بھی سبب سے اس کی ملک میں داخل ہوئی ہو، جیسے کہ ہبہ یا میراث یا وصیت وغیرہ، اس لئے کہ او پاس کے قیدیوں کے بارے میں نبی ﷺ نے ارشاد فرمایا: ”لَا تَوَطُّا حَامِلَ حَتَّى تَضَع، وَلَا غَيْرَ ذَاتِ حَمْلٍ حَتَّى تَحِيضَ حَيْضَةً“^(۱) (کسی حاملہ باندی سے وطی نہ کی جائے یہاں تک کہ وہ بچہ جن دے اور نہ کسی غیر حمل والی سے یہاں تک کہ اسے ایک حیض آجائے)، اور آپ ﷺ نے ارشاد فرمایا: ”لَا يَحِلُّ لِمَرْأَى يُؤْمِنُ بِاللَّهِ وَالْيَوْمِ الْآخِرِ أَنْ يَسْقِيَ مَاءَهُ زَرْعًا غَيْرَهُ“^(۲) (جو شخص اللہ پر اور قیامت کے دن پر ایمان رکھتا ہو اس کے لئے یہ حلال نہیں کہ اس کا پانی دوسرے کی کھیتی کو سیراب کرے)۔

باندی کو جماع کے لئے خاص کرنے کا حکم اس سلسلے میں نکاح سے مختلف ہے، پس جو شخص کسی آزاد عورت سے نکاح کرے تو اس کے لئے بغیر استبراء کے اس سے وطی کرنا حلال ہے۔

اور بعض فقہاء کا مذہب یہ بھی ہے کہ اگر کوئی شخص اپنی اس باندی کو فروخت کرنا چاہے جس سے وہ وطی کرتا تھا یا اس کا نکاح کرنا چاہے تو اس سے قبل اس کا استبراء ضروری ہے۔

(۱) حدیث: ”لَا تَوَطُّا حَامِلَ حَتَّى تَضَع، وَلَا غَيْرَ ذَاتِ حَمْلٍ حَتَّى تَحِيضَ“ کی روایت ابوداؤد (۲/۶۱۳)، تحقیق عزت عبید دعاس نے حضرت ابوسعید خدریؓ سے کی ہے، اور ابن حجر نے تلخیص الحیثمی (۱/۱۷۲) طبع شرکتہ الطبائعتہ الفنیہ میں اس کی اسناد کو حسن قرار دیا ہے۔

(۲) حدیث: ”لَا يَحِلُّ لِمَرْأَى يُؤْمِنُ بِاللَّهِ وَالْيَوْمِ الْآخِرِ أَنْ يَسْقِيَ مَاءَهُ زَرْعًا غَيْرَهُ“ کی روایت ابوداؤد (۲/۶۱۳)، تحقیق عزت عبید دعاس نے حضرت روفیق بن ثابت کی حدیث سے کی ہے اور اس کی اسناد حسن ہے۔

ہے کہ وہ آقا کی اجازت کے بغیر نکاح کریں (۱)۔
غلام کے نکاح کی تین قسمیں ہیں، مجموعی لحاظ سے وہ سب جائز ہیں۔

اول: یہ کہ آزاد مرد کسی باندی سے نکاح کرے۔

دوم: یہ کہ غلام کسی باندی سے نکاح کرے۔

سوم: یہ کہ غلام کسی آزاد عورت سے نکاح کرے۔

اور اس کا بیان درج ذیل ہے:

پہلی قسم: آزاد مرد کا نکاح باندی کے ساتھ:

۷۴ - اللہ تعالیٰ نے باندی سے آزاد مردوں کے نکاح کرنے کا ذکر کیا ہے: ”وَمَنْ لَّمْ يَسْتِطِعْ مِنْكُمْ طَوْلًا أَنْ يَنْكَحِ الْمُحْصَنَاتِ الْمُؤْمِنَاتِ فَمِنْ مَّا مَلَكَتْ أَيْمَانُكُمْ مِّنْ فَتْيَتِكُمُ الْمُؤْمِنَاتِ وَاللَّهُ أَعْلَمُ بِأَيْمَانِكُمْ بَعْضُكُمْ مِّنْ بَعْضٍ فَانْكَحُوهُنَّ بِأَذْنِ أَهْلِهِنَّ وَأَتُوهُنَّ أَجُورَهُنَّ بِالْمَعْرُوفِ مُحْصَنَاتٍ غَيْرِ مُسْلِفَاتٍ وَلَا مُتَّخِذَاتِ أَخْدَانٍ فَإِذَا أُحْصِنَ فَإِنَّ أَتَيْنَ بِفَاحِشَةٍ فَعَلَيْهِنَّ نِصْفُ مَا عَلَى الْمُحْصَنَاتِ مِنَ الْعَذَابِ، ذَلِكَ لِمَنْ خَشِيَ الْعَنَتَ مِنْكُمْ، وَأَنْ تَصْبِرُوا خَيْرٌ لَّكُمْ، وَاللَّهُ غَفُورٌ رَّحِيمٌ“ (۲) (اور تم میں سے جو کوئی مقدرت نہ رکھتا ہو کہ آزاد مسلمان عورتوں سے نکاح کر سکے تو وہ تمہاری (آپس کی) مسلمان کنیزوں سے جو تمہاری ملک (شرعی) میں ہوں (نکاح کر لے) اور اللہ تمہارے ایمان (کی حالت) سے خوب واقف ہے، تم (سب) آپس میں ایک ہو، سو ان کے مالکوں کی اجازت سے ان سے نکاح کر لیا کرو اور ان کے مہران کو دے دیا کرو مقرر کے

اور یہ بالاتفاق آقا کی اجازت کے بغیر نہیں ہوگا، اس لئے کہ اس کا غلام اس کا مال ہے، اور اللہ تبارک و تعالیٰ نے آقاؤں کو غلاموں کے نکاح کرنے کی ترغیب دی ہے، اس لئے کہ اس میں حفاظت اور پاک دامن بنانا ہے، چنانچہ اللہ تعالیٰ نے فرمایا: ”وَأَنْكِحُوا الْأَيَامَى مِنْكُمْ وَالصَّالِحِينَ مِنْ عِبَادِكُمْ وَإِمَائِكُمْ إِنْ يَكُونُوا فُقَرَاءَ يُغْنِهِمُ اللَّهُ مِنْ فَضْلِهِ، وَاللَّهُ وَاسِعٌ عَلِيمٌ“ (۱) (اور تم اپنے بے نکاحوں کا نکاح کرو اور تمہارے غلام اور باندیوں میں جو اس کے (یعنی نکاح کے) لائق ہوں ان کا بھی، اگر یہ لوگ مفلس ہوں گے تو اللہ اپنے فضل سے انہیں غنی کر دے گا)، قرطبی فرماتے ہیں: یہاں پر صلاح کے معنی ایمان کے ہیں اور اس آیت میں صیغہ امر ترغیب اور استحباب کے لئے ہے (۲)۔

اور آقا کو یہ حق ہے کہ وہ جس کے ساتھ چاہے باندی کو نکاح کرنے پر مجبور کرے، اور حنا بلہ نے اس سے اس صورت کو مستثنیٰ کیا ہے کہ شوہر میں کوئی ایسا عیب ہو جس کی وجہ سے اسے نکاح میں رد کر دیا جائے تو ایسی صورت میں آقا سے نکاح پر مجبور نہیں کر سکتا ہے، اور جہاں تک غلام کو نکاح پر مجبور کرنے کا تعلق ہے تو امام ابوحنیفہ، امام مالک اور قول قدیم کی رو سے امام شافعی کا مذہب یہ ہے کہ مالک کو اس کا بھی اختیار ہے، اس لئے کہ اس کی مصلحت آقا کے سپرد ہے، اور قول جدید کے مطابق شافعیہ، اور حنا بلہ کا مذہب یہ ہے کہ وہ اسے مجبور نہیں کرے گا، اس لئے کہ وہ پوری طرح مکلف ہے اور آقا کے لئے اس کے بضع کی منفعت نہیں ہے (۳)، غلام اور باندی کو یہ حق نہیں

(۱) سورہ نور ۳۲۔

(۲) تفسیر القرطبی ۱۲/۲۳۰، ۲۳۱، ۲۳۲، المغنی ۶/۵۰۳، ۵۰۶، شرح الأشباہ ۲/۱۵۲۔

(۳) تفسیر القرطبی ۱۲/۲۳۱، ۲۳۲، فتح القدر ۲/۴۸۲، ۴۹۱، روضة الطالبین

۷/۱۰۲، ۱۰۳۔

(۱) فتح القدر ۲/۴۸۷، ۴۸۸، المغنی ۶/۵۰۳۔

(۲) سورہ نساء ۲۵۔

رق ۵۷

۲- اس کے بعد والی آیت میں اسی قسم کے نکاح کی طرف اشارہ کرتے ہوئے اللہ تعالیٰ کا ارشاد ہے: ”يُرِيدُ اللَّهُ أَنْ يُخَفِّفَ عَنْكُمْ وَخُلِقَ الْإِنْسَانُ ضَعِيفًا“^(۱) (اللہ کو منظور ہے کہ تمہارے ساتھ تخفیف برتے اور انسان تو کمزور پیدا کیا گیا ہے)۔
اس آیت سے معلوم ہوا کہ یہ نکاح رخصت ہے اور اصل حرمت ہے۔

پس اگر معتبر شرائط پائی جائیں تو باندی سے نکاح کرنا مذکورہ آیت کی بنیاد پر بالاتفاق جائز ہے^(۲)۔

باندی سے آزاد مرد کا نکاح مباح ہونے کی شرائط:

باندی سے آزاد مسلمان مرد کے نکاح کے جائز ہونے کے لئے درج ذیل شرائط ہیں:

پہلی شرط:

۷۵- اس کے پاس ایسی آزاد عورت بحیثیت بیوی نہ ہو جس کے ذریعہ اس کے لئے پاک دامن رہنا ممکن ہو، پس اگر ایسی بیوی موجود ہو تو اس کے لئے باندی سے نکاح کرنا جائز نہ ہوگا، اس لئے کہ آزاد عورت استطاعت کا مصداق ہے اور حدیث میں ہے: ”تنكح الحرة على الأمة ولاتنكح الأمة على الحرة“^(۳) (باندی کے رہتے ہوئے آزاد عورت سے نکاح کیا جائے گا اور آزاد عورت کے رہتے ہوئے باندی سے نکاح نہیں کیا جائے گا)، ابن قدامہ

(۱) سورة نساء ۲۸۔

(۲) المغنی ۶/۵۹۷۔

(۳) حدیث: ”لا تنكح الأمة على الحرة و تنكح الحرة على الأمة“ کی روایت بیہقی (۷/۱۷۵ طبع دائرة المعارف العثمانیہ) نے حضرت جابر بن عبد اللہ سے موقوفاً کی ہے اور انہوں نے فرمایا کہ یہ اسناد صحیح ہے، اسی طرح ابن حجر نے تلخیص الجیر (۱۷۱/۳) طبع شركة الطباعة الفنیة میں اسے صحیح قرار دیا ہے۔

موافق، اس طرح کہ وہ قید نکاح میں لائی جائیں نہ کہ مستی نکالنے والیاں ہوں اور نہ چوری چھپے آشنائی کرنے والیاں) اللہ کے اس قول تک (یہ اس کے لئے ہے جو تم میں سے بدکاری کا اندیشہ رکھتا ہو، اور اگر تم ضبط سے کام لو تو تمہارے حق میں کہیں بہتر ہے، اور اللہ بڑا بخشنے والا اور مہربان ہے)، ائمہ نے اس نکاح کے اکثر احکام کو اس آیت سے مستنبط کیا ہے۔

چنانچہ جمہور فقہاء کا مذہب یہ ہے کہ دراصل اس قسم کا نکاح حرام ہے، حلال نہیں ہے اور عقد فاسد ہے، جب تک کہ وہ متعین شرائط موجود نہ ہوں جو اس آیت سے سمجھی جاتی ہیں اور جب یہ شرائط پائی جائیں تو جواز رخصت کے باب سے ہے۔

جمہور فقہاء نے اس کے حرام ہونے کی حکمت یہ بتائی ہے کہ نکاح کی یہ قسم بچے کو غلام بنانے کا سبب ہوگی، اس لئے کہ بچہ آزادی اور غلامی میں اپنی ماں کے تابع ہوتا ہے اور اس لئے کہ اس میں آزاد مرد کے لئے گھٹیا پن ہے کہ اس کی بیوی ایسی باندی ہے جو اپنے آقا اور اس کے اہل و عیال کی خدمت اور کام میں لگی رہتی ہے اور اسی بنا پر حضرت عمرؓ نے فرمایا: ”ایما حو تزوج أمة فقد أرق نصفه“^(۱) (جس آزاد نے بھی کسی باندی سے نکاح کیا تو اس نے اپنے نصف کو غلام بنا لیا)۔

جمہور نے درج ذیل دلائل سے استدلال کیا ہے:

۱- اس آیت میں اس نکاح کو اس شخص کے لئے مباح قرار دیا گیا ہے جو کسی آزاد عورت سے نکاح کی استطاعت نہ رکھتا ہو، اور جس کو گناہ کا اندیشہ ہو، اس آیت کے مفہوم سے معلوم ہوتا ہے کہ جس شخص میں یہ دونوں شرطیں نہ پائی جائیں اس کے لئے یہ نکاح مباح نہ ہوگا۔

(۱) تفسیر القرطبی ۵/۱۳۶، ۱۳۷، فتح القدر ۲/۳۷۶۔

یا وہ آزاد عورت مجنونہ ہو یا اسے جذام یا برص کی بیماری ہو یا اس کی شرمگاہ اس طرح بند ہو کہ جماع نہ کیا جاسکتا ہو یا وہ اتنی کمزور ہو کہ جماع کو برداشت نہ کر سکتی ہو^(۱)۔

دوسری شرط:

۷۶- شافیہ اور حنابلہ کا مذہب یہ ہے کہ باندی سے نکاح کے جائز ہونے کی ایک شرط یہ ہے کہ اسے اس بات کا خوف ہو کہ اگر وہ نکاح نہ کرے تو زنا میں مبتلا ہو جائے گا اور جماع سے صبر کرنا اس پر شاق گزرے، اور اس کے سبب سے اسے تکلیف ہو، یعنی سخت مشقت میں پڑ جائے^(۲)۔

امام الحرمین فرماتے ہیں: خوف سے یہ مراد نہیں ہے کہ اسے زنا میں مبتلا ہونے کا غالب گمان ہو، بلکہ اسے اس کی توقع ہو صرف شاذ و نادر طریقے پر نہیں، نووی فرماتے ہیں کہ جس شخص پر اس کی شہوت غالب ہو اور اس کا تقویٰ کمزور ہو تو وہ خوف کرنے والا ہے^(۳)۔

حنفیہ کے نزدیک یہ شرط معتبر نہیں ہے، اس لئے کہ باندی سے نکاح کرنا ضرورت پر منحصر نہیں ہے، اس لئے کہ اللہ تعالیٰ کا ارشاد عام ہے: ”فَأَنْكِحُوا مَا طَابَ لَكُمْ مِنَ النِّسَاءِ“^(۴) (تو جو عورتیں تمہیں پسند ہوں ان سے نکاح کر لو)، ”وَأَجَلٌ لَّكُمْ مَا وَرَاءَ ذَٰلِكُمْ“^(۵) (اور جو ان کے علاوہ ہیں وہ تمہارے لئے حلال کر دی گئی ہیں)، اور کوئی ایسی دلیل وارد نہیں ہے جس سے اس کی تخصیص ہو، حنفیہ فرماتے ہیں کہ اللہ تعالیٰ کے قول: ”ذَٰلِكَ لِمَنْ خَشِيَ“

فرماتے ہیں کہ اس میں ہمیں کسی کا اختلاف معلوم نہیں ہے^(۱) لیکن اس سلسلے میں امام مالک سے اختلاف نقل کیا گیا ہے، قرطبی فرماتے ہیں: آزاد عورت کے بارے میں کہ وہ استطاعت کا مصداق ہے یا نہیں امام مالک کا قول مختلف ہے، چنانچہ انہوں نے ”المدونہ“ میں فرمایا کہ آزاد عورت استطاعت کا مصداق نہیں ہے جو باندی کے نکاح سے مانع ہو، جبکہ اس کو دوسری بیوی کے لئے استطاعت نہ ہو اور مشقت کا خوف ہو اور امام محمد کی کتاب میں ان کے قول کا تقاضا یہ ہے کہ آزاد عورت استطاعت کے درجہ میں ہے، قرطبی فرماتے ہیں: اس سے معلوم ہوتا ہے کہ جس کے پاس آزاد عورت ہے اس کے لئے باندی سے نکاح کرنا جائز نہیں ہے، اگرچہ اس کے پاس وسعت نہ ہو اور اسے مشقت کا خوف ہو^(۲)۔

اور جس کے پاس باندی ہو جس سے وہ وطی کرتا ہو تو اس کے لئے باندی سے نکاح کرنا جائز نہیں ہے، اسی طرح اگر وہ وطی کے قابل باندی کے خریدنے کی قدرت رکھتا ہو^(۳) (تو اس کے لئے باندی سے نکاح کرنا جائز نہیں)۔

حنابلہ کے نزدیک اور شافیہ کے اصح قول کی رو سے جس آزاد عورت کی وجہ سے اس کے لئے باندی سے نکاح کرنا جائز نہیں ہے، وہ ایسی ہو کہ اس سے پاک دامنی حاصل ہو جائے اور اگر وہ ایسی نہ ہو تو باندی کے نکاح سے مانع نہیں ہے، مثلاً وہ بچی ہو یا بوڑھی ہو یا غائب ہو یا ایسی بیمار ہو کہ اس سے وطی کرنا ممکن نہ ہو، اس لئے کہ وہ ایسی آزاد عورت سے عاجز ہے جو اسے پاک دامن رکھ سکے، لہذا وہ اس شخص کے مشابہ ہو گیا جس کے پاس کچھ نہ ہو، اور ”روضۃ الطالین“ میں ہے:

(۱) المغنی ۷/۶، ۵۹۷۔

(۲) تفسیر ابن کثیر ۸/۱، ۳۷۸، القاہرہ طبع عیسیٰ الخلیفی، الزرقانی ۳/۲۲۰۔

(۳) روضۃ الطالین ۷/۱۳۱۔

(۴) سورۃ نساء ۳۔

(۵) سورۃ نساء ۲۴۔

(۱) المغنی ۷/۶، ۵۹۷، فتح القدیر ۲/۶۳، ۳۷۷، روضۃ الطالین ۷/۱۲۹۔

(۲) تفسیر القرطبی ۵/۱۳۶، الزرقانی ۳/۲۲۰۔

(۳) روضۃ الطالین ۷/۱۳۱۔

اس سلسلے میں کوئی اختلاف نہیں ہے^(۱)۔

مرد کے لئے یہ جائز نہیں کہ وہ اپنے بیٹے یا بیٹی کی باندی سے نکاح کرے، اس لئے کہ اس کے لئے اس میں (ملکیت) شبہ ہے اور یہ جمہور کا قول ہے، اس لئے کہ نبی ﷺ کا ارشاد ہے: ”أنت ومالک لأبیک“^(۲) (تم اور تمہارا مال تیرے باپ کا ہے)۔

حنفیہ فرماتے ہیں کہ مرد کے لئے جائز ہے کہ وہ اپنے بیٹے یا بیٹی کی باندی سے نکاح کرے، اس لئے کہ وہ اس کی مملوکہ نہیں ہے اور نہ اس کے آزاد کرنے سے وہ آزاد ہوتی ہے^(۳)۔

پانچویں شرط:

۷۹- یہ ہے کہ وہ شخص جو اس سے نکاح کا خواہش مند ہے اگر آزاد اور مسلمان ہو تو باندی مسلمان ہو، اگر وہ کتابیہ ہوگی تو نکاح صحیح نہ ہوگا، اس لئے کہ اللہ تعالیٰ کا ارشاد ہے: ”فَمِنْ مَّا مَلَكَتْ أَيْمَانُكُمْ مِّنْ فَتَيَاتِكُمُ الْمَوْتَمَاتِ“^(۴) (تو وہ تمہاری آپس کی) مسلمان کنیزوں سے جو تمہاری ملک (شرعی) میں ہوں (نکاح کرے)۔

اور یہ شافعیہ کا قول اور مالکیہ کا ایک قول ہے اور حنابلہ کا یہی مذہب ہے، اس لئے کہ باندی سے نکاح ضرورت کی بنیاد پر ہے، اور مسلمان باندی سے نکاح کرنے سے ضرورت پوری ہو جاتی ہے، اور اس لئے بھی کہ اس میں کفر کا نقص اور غلامی کا نقص دونوں جمع ہو جاتے ہیں، اور حنفیہ کا مذہب اور حنابلہ کا ایک قول یہ ہے کہ یہ شرط

الْعَنْتَ مِنْكُمْ“^(۱) (یہ اس کے لئے ہے جو تم میں سے بدکاری کا اندیشہ رکھتا ہو)، کے مفہوم مخالف سے ممانعت معلوم ہوتی ہے، اور حنفیہ کے نزدیک یہ حجت نہیں ہے اور اگر تسلیم کر لیا جائے تو اسے کراہت پر محمول کرنا ممکن ہے اور اس سے صحیح ہونے کی نفی نہیں ہوتی ہے اور صاحب ”البدائع“ نے کراہت کی صراحت کی ہے^(۲)۔

تیسری شرط:

۷۷- یہ ہے کہ وہ آزاد عورت سے نکاح کرنے کی قدرت نہ رکھتا ہو، خواہ آزاد عورت موجود نہ ہو یا مہر ادا کرنے کی صلاحیت نہ ہو، اور ایک قول یہ ہے کہ مہر اور نفقہ کی صلاحیت نہ ہو اور یہ جمہور کا قول ہے^(۳)۔

چوتھی شرط:

۷۸- یہ ہے کہ باندی اس کی یا اس کے لڑکے کی مملوکہ نہ ہو، پس آقا اپنی اس باندی سے جس کا وہ مالک ہے نکاح نہیں کر سکتا ہے، صاحب ”ہدایہ“ فرماتے ہیں: نکاح صرف اس لئے مشروع ہوا ہے کہ زوجین کے درمیان مشترک منافع حاصل ہوں، اور مملوکیت مالکیت کے منافی ہے، لہذا فوائد میں شرکت نہ ہو سکے گی۔

ابن قدامہ فرماتے ہیں: اس لئے کہ ملک رقبہ سے منفعت کی ملکیت اور بضعہ کی اباحت حاصل ہو جاتی ہے، لہذا اس کے ساتھ ایسا عقد جمع نہیں ہو سکتا جو اس سے بھی کمزور ہو۔

اور اگر وہ اپنی بیوی کا اس حال میں مالک ہو کہ وہ باندی تھی تو اس کا نکاح فسخ ہو جائے گا، ابن قدامہ کہتے ہیں کہ ہمارے علم کے مطابق

(۱) فتح القدیر ۱/۲۳۷، المغنی ۶/۱۰۶، القلیوبی ۳/۲۳۷، الرزقانی ۳/۲۰۸۔

(۲) حدیث: ”أنت و مالک لأبیک“ کی روایت ابن ماجہ (۲/۶۹) طبع الحلی نے حضرت جابر بن عبد اللہ سے کی ہے اور بویری نے اس کی اسناد کو مصباح الزجاجة (۲/۲۵) طبع دارالبحران میں صحیح قرار دیا ہے۔

(۳) المغنی ۶/۱۰۶، القلیوبی ۳/۲۳۷۔

(۴) سورۃ نساء/۲۵۔

(۱) سورۃ نساء/۲۵۔

(۲) فتح القدیر ۲/۳۷۶۔

(۳) روضۃ الطالین ۷/۲۹، تفسیر القرطبی ۵/۱۳، المغنی ۶/۵۹۶، الرزقانی ۳/۲۲۰۔

ابتداء کی شرطیں ہیں، نکاح کے بقاء کی شرائط نہیں ہیں۔
 اور شافعیہ میں سے مزنی کے قول کے مطابق اس کی وجہ سے
 باندی کا نکاح فسخ ہو جائے گا اور حنا بلکہ کا ایک قول یہی ہے^(۱)۔
 اور اگر شوہر نے باندی کو طلاق دے دی تھی پھر بعض شرائط ختم
 ہو گئیں، مثلاً اس نے کسی آزاد عورت سے نکاح کر لیا تو شافعیہ نے
 صراحت کی ہے کہ اس کے لئے باندی کی عدت میں اس سے رجعت
 کرنا حرام نہ ہوگا^(۲)۔

باندی کا نکاح کرانے میں ولایت:

۸۱- باندی اپنا نکاح خود نہیں کر سکتی، بلکہ اس کا نکاح کرانے کی
 ولایت اس کے آقا کو ہے، اس لئے کہ وہ اس کا مال ہے، اور اللہ تعالیٰ
 نے فرمایا ہے: ”فَأَنْكِحُوهُنَّ بِإِذْنِ أَهْلِهِنَّ“^(۳) (سوان کے
 مالکوں کی اجازت سے ان سے نکاح کر لیا کرو)، یعنی ان کے آقا اور
 مالک کی ولایت میں ان سے نکاح کرو، اگر آقا بچہ یا سفیہ ہو تو اس
 کے مال کے ولی کو باندی کا نکاح کرانے کا حق ہے، اس لئے کہ اس
 میں کبھی بچہ کی مالی مصلحت ہو سکتی ہے، کیونکہ اس میں اس کا مہر اور اس
 کا بچہ حاصل ہوگا، اور اس کی خوراک کی بچت ہوگی اور زنا سے حفاظت
 ہوگی جس میں حدود واجب ہوتی ہے۔

اور اصح قول کے مطابق شافعیہ کا مذہب یہ ہے کہ بچہ کے ولی کو یہ
 حق ہے کہ وہ اس کی باندی کی شادی کرادے جبکہ مالی منفعت ظاہر ہو۔
 اور اگر باندی کی مالک عورت ہو تو امام شافعی کا مذہب اور امام احمد
 سے ایک روایت یہ ہے کہ جو شخص عورت کا نکاح کرانے کا
 ذمہ دار ہوگا وہی اس کی باندی کا نکاح کرانے کا بھی ذمہ دار ہوگا، اور

نہیں ہے، اس لئے کہ اللہ تعالیٰ کا ارشاد مطلق ہے: ”فَأَنْكِحُوا مَا
 طَابَ لَكُمْ مِنَ النِّسَاءِ“^(۱) (تو جو عورتیں تمہیں پسند ہوں ان سے
 نکاح کرلو)، ”وَأَحِلَّ لَكُمْ مَا وَرَاءَ ذَلِكَ“^(۲) (اور جو ان کے
 علاوہ ہیں وہ تمہارے لئے حلال کر دی گئی ہیں)۔

وہ فرماتے ہیں کہ اس سے کوئی چیز خارج نہیں ہو سکتی جب تک
 ایسی کوئی چیز نہ پائی جائے جس سے تخصیص ثابت ہو اور سابقہ آیت
 سے تخصیص ثابت نہیں ہے، اس لئے کہ اس کی دلالت مفہوم صفت کی
 بنیاد پر ہے اور وہ حنفیہ کے نزدیک حجت نہیں ہے، جیسا کہ اصول فقہ
 میں مذکور ہے، وہ فرماتے ہیں: اور اس لئے بھی کہ ملک یمین کی بنیاد پر
 اس سے وطی کرنا جائز ہے، لہذا نکاح کی وجہ سے بھی جائز ہوگا، اور وہ
 فرماتے ہیں: اس حال میں باندی سے نکاح کرنا مکروہ ہوگا، حرام نہیں
 ہوگا^(۳)۔

بعض شرائط کے زائل ہو جانے کی صورت میں باندی کے
 نکاح کا برقرار رہنا:

۸۰- باندی سے آزاد مرد کے نکاح کر لینے کے بعد اگر مذکورہ بالا
 شرائط میں سے بعض ختم ہو گئے تو عام علماء کے نزدیک اس کا نکاح فسخ
 نہ ہوگا اور اس پر طلاق لازم نہ ہوگی، جیسے کہ اگر اس نے باندی کے بعد
 آزاد عورت سے نکاح کر لیا یا آزاد عورت کے پائے جانے کی وجہ
 سے اس سے نکاح کرنا اس کے لئے ممکن ہو گیا، یا وہ تنگ دست تھا اس
 کے پاس مہر نہیں تھا پھر وہ خوش حال ہو گیا یا اس کو گناہ کا اندیشہ تھا پھر
 کسی وجہ سے وہ اندیشہ دور ہو گیا اور یہ اس لئے کہ مذکورہ بالا شرائط

(۱) الزرقانی علی مختصر غلیل ۲۲۰/۳۔

(۲) روضۃ الطالین ۷/۱۳۳، ۲۱۷، المغنی ۶/۵۹۹۔

(۳) سورۃ نساء ۲۵۔

(۱) سورۃ نساء ۳۔

(۲) سورۃ نساء ۲۳۔

(۳) فتح القدیر ۲/۳۷۶، المغنی ۶/۵۹۶، کشاف القناع ۵/۸۵۔

اور شافعیہ کا اصح قول یہی ہے۔

مالکیہ کا مذہب یہ ہے کہ شادی شدہ باندی کا نفقہ ہر حال میں اس کے شوہر پر ہے۔

بعض شافعیہ کا مذہب یہ ہے کہ باندی بیوی کا نفقہ ہر حال میں آقا پر ہے، اس لئے کہ نفقہ مکمل قدرت دینے بغیر واجب نہیں ہوتا ہے، اور وہ نہیں پایا گیا۔

اور حنفیہ کا مذہب یہ ہے کہ آقا اگر اپنی باندی کا نکاح کرادے تو اس پر یہ ضروری نہیں ہے کہ وہ اسے شوہر کے گھر رخصت کرے، بلکہ وہ آقا کی خدمت کرے گی اور شوہر سے کہا جائے گا کہ جب تم کو موقع ملے اس سے وطی کر لو، اور اگر آقا اسے شوہر کے ساتھ رہنے دے تو اس کے لئے نفقہ اور سکنی ہوگا، ورنہ نہیں^(۱)۔

باندی سے آزاد مرد کی اولاد:

۸۳- اگر آزاد مرد کسی باندی سے نکاح کرے تو اس سے اس کی اولاد اپنی ماں کے تابع ہو کر غلام ہوگی، پس وہ آقا کی ملکیت پر پیدا ہوگی، حنفیہ نے اس کی صراحت کی ہے کہ یہ اس صورت میں ہے جبکہ شوہر نے عقد نکاح میں اس باندی سے اپنی اولاد کی آزادی کی شرط نہ لگادی ہو، پس اگر اس نے آزادی کی شرط لگادی ہو، تو یہ شرط صحیح ہوگی اور اس نکاح سے اس باندی سے ہونے والی اس کی تمام اولاد آزاد ہوگی، اس لئے کہ یہ آزادی کو ولادت پر معلق کرنے کے معنی میں ہے، پھر اگر آقا مر جائے یا شادی شدہ باندی کو فروخت کر دے تو صحیح قول یہ ہے کہ شرط قائم رہے گی اور اس کے بعد بھی جو بچہ پیدا ہوگا وہ آزاد ہوگا۔

یہ شخص باندی کا نکاح اس کی مالکہ کی اجازت کے بغیر نہیں کرائے گا، اس لئے کہ باندی اس عورت کا مال ہے، لہذا اس میں کوئی اس کی اجازت کے بغیر تصرف نہیں کر سکتا^(۱)۔

مہر، نفقہ اور خدمت لینے کا حق:

۸۲- اگر آقا اپنی باندی کا نکاح کرادے تو اس کا مہر آقا کا ہوگا، اس لئے کہ باندی ذات اور منفعت کے لحاظ سے اس کی ملکیت ہے، یہ جمہور کا قول ہے اور امام مالک فرماتے ہیں: اس کا مہر اس کا ہوگا اور وہ آقا کے مقابلے میں اس کی زیادہ مستحق ہے، اس لئے کہ اللہ تعالیٰ کا ارشاد ہے: "فَأَنْكِحُوهُنَّ بِأَدْنِ أَهْلِهِنَّ وَأَتَوْهُنَّ أُجُورَهُنَّ"^(۲) (سوان کے مالکوں کی اجازت سے ان سے نکاح کر لیا کرو اور ان کے مہر ان کو دے دیا کرو)، یہ بات قرطبی نے امام مالک کے بارے میں ذکر کی ہے اور زرقانی میں یہ ہے کہ اس سلسلے میں امام مالک سے جو منقول ہے اس میں اختلاف ہے۔

اور اگر آقا اپنی باندی کا نکاح کر دے تو اس کے لئے اس سے استمتاع کرنا ممنوع ہو جائے گا، اور اس کے لئے اس سے خدمت لینے کی منفعت باقی رہے گی، پس جیسا کہ شافعیہ اور حنابلہ نے ذکر کیا ہے، وہ اس کے پاس دن میں رہے گی، اس لئے کہ وہ خدمت کا وقت ہے اور رات میں اپنے شوہر کے پاس رہے گی، اس لئے کہ وہ استمتاع کا وقت ہے اور اگر آقا اجازت دے دے کہ وہ رات و دن شوہر ہی کے پاس رہے تو اس کے پاس رہے گی، اور جب وہ آقا کے پاس رہے گی تو اس وقت آقا پر اس کا نفقہ ہوگا، اور جب شوہر کے پاس رہے گی تو اس وقت اس کا نفقہ شوہر پر ہوگا، یہ حنابلہ کا مذہب ہے

(۱) الہدایہ وفتح القدیر ۲/۴۹۱، حاشیہ ابن عابدین ۲/۴۶۲، المغنی ۶/۵۶۳، القیو بی ۳/۲۷۲، روضۃ الطالین ۵/۱۸۶، ۸/۴۰۹، اور ۹/۷۹، الزرقانی ۳/۲۲۱، کشف القناع ۳/۵۵۴، ۵/۱۸۷۔

(۱) المغنی ۶/۴۶۷، ۴۶۸، تفسیر القرطبی ۵/۱۴۱، روضۃ الطالین ۷/۱۰۵۔

(۲) تفسیر القرطبی ۵/۱۴۲، اور آیت سورۃ نساء کی ہے ۲۵۔

وہ حضرات فرماتے ہیں: اسی طرح اگر مرد نے آزاد عورت کے ہوتے ہوئے کسی باندی سے نکاح کر لیا تو آزاد عورت کو اختیار حاصل ہوگا^(۱)۔

معاشرت اور باری کی تقسیم:

۸۵- شوہر اپنی باندی بیوی سے اسی طرح استمتاع کرے گا جس طرح آزاد عورت سے استمتاع کرتا ہے، اور کچھلی شرم گاہ سے اور حیض کے دنوں میں علاحدہ رہے گا، لیکن آزاد عورت سے اس کی رضامندی کے بغیر عزل نہیں کرے گا، اور حنابلہ کے نزدیک اپنی باندی بیوی سے عزل نہیں کرے گا، اور یہی قول امام ابوحنیفہ کا بھی ہے، الایہ کہ اس کے آقا کی رضامندی ہو، اس لئے کہ اولاد کے سلسلے میں حق آقا کا ہے، اور صاحبین فرماتے ہیں کہ اجازت کا حق صرف باندی کو ہے، اس لئے کہ وطی اس کا حق ہے، کیونکہ وہ اس کا مطالبہ کر سکتی ہے، اور عزل میں اس کے حق کو کم کرنا ہے، اس لئے آزاد عورت کی طرح اس کی رضامندی شرط ہے۔

مالکیہ فرماتے ہیں کہ شوہر کو یہ حق نہیں ہے کہ وہ اپنی باندی بیوی سے اس کی اور آقا کی اجازت کے بغیر عزل کرے، اس لئے کہ عزل استمتاع کو ناقص کر دیتا ہے۔

شافعیہ فرماتے ہیں کہ آزاد عورت سے اور باندی سے عزل حرام نہیں ہے، خواہ وہ بیوی ہو یا جماع کے لئے خاص ہو، اجازت کے ساتھ ہو یا بغیر اجازت کے ہو^(۲)۔

اور استمتاع کا حق باندی کا ہے، نہ کہ اس کے آقا کا، پس اگر وہ باری میں اپنے حق سے دستبردار ہو جائے تو صحیح ہے، اور اگر وہ شوہر

فقہاء کا اس پر اتفاق ہے کہ اگر آقا اپنی باندی کی اولاد کو آزاد کر دے تو آزاد باپ پر اس کا نفقہ ہوگا، مالکیہ فرماتے ہیں: الایہ کہ اس کے پاس مال ختم ہو جائے یا مر جائے تو اس صورت میں نفقہ آقا پر ہوگا، اس لئے کہ جو شخص کسی بچے کو آزاد کرے اور اس کا کوئی ایسا ولی نہ ہو جو اس پر خرچ کرے تو اس کا نفقہ اس کے آزاد کرنے والے پر ہوگا، اس لئے کہ اس پر یہ تہمت عائد ہوگی کہ اس نے اسے اس لئے آزاد کیا ہے، تاکہ اپنی ذات سے اس کا نفقہ ساقط کرے^(۱)۔

اور اگر شوہر اپنی باندی بیوی کو خرید لے تو اس کا نکاح فسخ ہو جائے گا، جیسا کہ اوپر گذرا، پس اگر وہ اس سے حاملہ ہو تو حمل کی آزادی کا حکم لگایا جائے گا، اس لئے کہ وہ اس کی ام ولد ہوگی، اگرچہ استقرا حمل غلامی کے درمیان ہو، شافعیہ میں سے قلیوبی نے اس کی صراحت کی ہے^(۲)۔

باندی کی موجودگی میں آزاد عورت سے نکاح:

۸۴- کسی شخص نے کسی باندی سے اس کی شرائط کے ساتھ نکاح کیا، پھر آزاد عورت سے نکاح کرنا اس کے لئے ممکن ہوا تو اس نے اس سے نکاح کر لیا تو یہ بات گزر چکی ہے کہ باندی کا نکاح فسخ نہ ہوگا، اور مالکیہ آزاد عورت کو یہاں پر اپنے نکاح کے فسخ کرانے کا حق دیتے ہیں، بشرطیکہ اس عورت کو یہ معلوم نہ ہو کہ مرد نے باندی سے شادی کر رکھی ہے، مالکیہ فرماتے ہیں کہ یہ اس لئے کہ اسے ضرر لاحق ہوگا۔

مالکیہ فرماتے ہیں: اس کا فسخ ایک طلاق بانئن کے ذریعہ ہوگا، پس اگر وہ ایک سے زیادہ طلاق دے تو ایک سے زیادہ طلاق واقع نہ ہوگی۔

(۱) الزرقانی ۲۲۰/۳، ۲۵۳/۳، کشاف القناع ۶/۳۷، ۴، حاشیہ ابن عابدین

۲۷۶/۲

(۲) حاشیہ القلیوبی علی شرح المنہاج ۴/۵۴۳

(۱) الزرقانی ۲۲۱/۳

(۲) الزرقانی ۲۲۳/۳، کشاف القناع ۵/۱۸۹، روضۃ الطالبین ۷/۵، فتح

القدر ۲/۲۹۵، مکملۃ فتح القدر ۸/۱۱۰

کے عیب پر راضی ہو جائے تو فسخ نہیں ہوگا^(۱)۔

باندی بیوی کا استبراء:

۸۶- اگر کوئی شخص کوئی باندی خریدے تو استبراء کے بغیر اس سے وطی کرنا حلال نہ ہوگا اور یہ اس لئے تاکہ اس کے رحم کا خالی ہونا واضح ہو جائے (دیکھئے: ”استبراء“)

لیکن اگر کوئی شخص کسی باندی سے نکاح کرے تو اس کے بارے میں اختلاف ہے، امام ابوحنیفہ کا مذہب یہ ہے کہ شوہر پر اس کا استبراء کرنا ضروری نہیں ہے، خواہ نکاح سے قبل مولیٰ اس سے وطی کرتا رہا ہو، اور اس کی علت انہوں نے یہ بیان کی ہے کہ عقد نکاح جب صحیح ہو گیا تو اس سے شرعاً براءت رحم کا علم ہو گیا اور استبراء کا مقصد یہی ہے، اور مولیٰ پر لازم ہے کہ وہ اس کا نکاح کرانے سے قبل اس کا استبراء کرالے۔

مالکیہ کا قول اس سے قریب ہے، چنانچہ وہ فرماتے ہیں: آقا پر لازم ہے کہ اگر وہ اپنی موطوءہ باندی کا نکاح کرانا چاہے تو اس کا استبراء کرالے، اور آقا اگر یہ کہے کہ نکاح کرانے سے قبل اس نے اس کا استبراء کر لیا ہے تو اس کی تصدیق کی جائے گی۔

اور امام ابو یوسف کا مذہب یہ ہے کہ شوہر پر لازم ہے کہ وہ استحصاناً اس کا استبراء کرالے^(۱)۔

دوسری قسم: غلام کا نکاح باندی کے ساتھ:

۸۷- یہ جائز ہے کہ غلام کسی باندی سے نکاح کرے اور اس میں ان شرائط میں سے کوئی بھی شرط نہیں ہے جو باندی سے آزاد مرد کے نکاح کرنے کے سلسلے میں اوپر مذکور ہوئیں اور یہ غلام اور باندی کے مالک کی اجازت کے بغیر صحیح نہیں ہے، اس لئے کہ نبی ﷺ کا قول

اور باندی بیوی کا یہ حق ہے کہ اس کے لئے باری مقرر کی جائے بخلاف اس مملوکہ باندی کے جسے جماع کے لئے خاص کر رکھا ہے۔

حنفیہ، شافعیہ اور حنابلہ کے نزدیک باندی بیوی کے لئے اس باری کا نصف ہے جو آزاد عورت کے لئے مقرر کی جاتی ہے، پس باندی کے لئے آزاد عورت کی ہر دو رات کے مقابلے میں ایک رات ہے۔

اور اگر وہ سب باندی ہوں تو ان کے درمیان عدل واجب ہے، حنابلہ فرماتے ہیں (اور شافعیہ کے نزدیک بھی ایک قول یہی ہے) کہ ان کے لئے ایک ایک رات مقرر کرے گا، زیادہ نہیں، جیسا کہ اگر وہ سب کی سب آزاد ہوں، الا یہ کہ وہ زیادہ پر راضی ہو جائیں، حنابلہ فرماتے ہیں کہ باری کا حق باندی کا ہے نہ کہ اس کے آقا کا، لہذا اسے یہ حق ہے کہ وہ اپنی رات اپنی سو کن کو یا اپنے شوہر کو ہبہ کر دے، اور اس کے آقا کو اعتراض کا حق نہیں ہے، اور مالکیہ فرماتے ہیں کہ آزاد بیوی اور باندی کے درمیان باری میں مساوات واجب ہے، اور اگر کسی باکرہ باندی سے نکاح کیا تو اس کے پاس سات دنوں تک قیام کرے گا، پھر باری مقرر کرے گا، اور اگر وہ یتیمہ ہو تو اس کے پاس تین دنوں تک قیام کرے گا، پھر باری مقرر کرے گا، جیسا کہ آزاد عورت کے ساتھ کیا جاتا ہے^(۲)۔

اور اگر ظاہر ہو جائے کہ شوہر عنین ہے اور باندی اس پر راضی ہو جائے تو اس کے آقا کو امام ابوحنیفہ کے نزدیک فسخ کے مطالبہ کا حق ہوگا اور شافعیہ اور امام ابو یوسف فرماتے ہیں کہ فسخ کے مطالبہ کا حق بیوی کو ہے^(۳)۔ یہ مسئلہ عزل کے مسئلہ کی فرع ہے جس کا ذکر اوپر آچکا۔

(۱) روضة الطالین ۷/۳۵۳، ۹/۷۹۔

(۲) کشاف القناع ۲۰۷/۵، الزرقانی ۵۷/۴، المغنی ۳۵/۷، فتح القدر

۳۸۰/۲، الأشباہ والنظائر للسیوطی ص ۹۳۔

(۳) فتح القدر ۳/۲۶۴، روضة الطالین ۹/۷۹۔

(۱) حاشیہ ابن عابدین ۲۴۰/۵، الزرقانی ۲۳۳/۴۔

تعلق غلام سے اس کے آقا کی اجازت سے ہوا ہے، لہذا وہ اس کا ضامن ہوگا، پس اگر آقا غلام کو فروخت کر دے یا اسے آزاد کر دے تو آقا سے مہر ساقط نہ ہوگا^(۱)۔

اس قسم کے نکاح کے اکثر احکام مذکورہ باندی کے ساتھ آزاد مرد کے نکاح کی بحث میں دیکھے جائیں۔

تیسری قسم: غلام کا آزاد عورت کے ساتھ نکاح:

۸۸- شرعاً یہ ممنوع نہیں ہے کہ غلام کسی آزاد عورت سے نکاح کرے، اور اسے یہ بھی حق ہے کہ آزاد عورت اور باندی دونوں کو نکاح میں جمع کرے، لیکن اس کے لئے یہ جائز نہیں ہے کہ وہ اپنی مالکہ سے نکاح کرے، اس لئے کہ نکاح کے احکام ملک کے احکام کے منافی ہیں، کیونکہ ان دونوں میں سے ہر ایک کا تقاضا یہ ہے کہ دوسرے فریق پر اس کا حکم چلے، اس کے ہمراہ سفر کرے، اس کے ہمراہ اقامت اختیار کرے اور اس پر خرچ کرے، لہذا یہ ایک دوسرے کے منافی ہوں گے، اور اس لئے بھی کہ زوجیت کا تقاضا یہ ہے کہ مرد حفاظت و صیانت اور تادیب کے ذریعہ عورت کا نگہبان ہو، اور غلامی کا تقاضا یہ ہے کہ غلام اپنی مالک عورتوں کے زیر دست اور ماتحت رہیں، لہذا یہ دشوار ہے کہ ایک عورت اپنے غلام کی مالکہ ہو اور اس کی بیوی بھی ہو۔ اور اگر آزاد بیوی اپنے غلام شوہر کی مالکہ ہو جائے تو ان دونوں کا نکاح فسخ ہو جائے گا۔

اور آزاد عورت سے غلام کے نکاح کا صحیح ہونا اس حدیث سے معلوم ہوتا ہے جو حضرت بریرہ کے قصے میں منقول ہے کہ وہ ایک غلام کی بیوی تھیں جن کا نام مغیث تھا، پس جب وہ آزاد ہو گئیں تو نبی

ہے: ”ایما عبد تزوج بغير إذن سيده فهو عاهر“^(۱) (اگر کسی بھی غلام نے اپنے مولیٰ کی اجازت کے بغیر شادی کی تو وہ زانی ہے)، اور حنفیہ کے ایک قول کے مطابق اس کا نکاح آقا کی اجازت پر موقوف رہے گا۔

اور اگر مالک کے پاس غلام اور باندی ہوں تو اسے حق ہے کہ اپنے غلام کی شادی اپنی باندی سے کر دے، اور ان حضرات کے نزدیک غلام کی اجازت شرط ہے جو اسے نکاح پر مجبور کرنے کو جائز قرار نہیں دیتے اور وہ حنفیہ اور مالکیہ ہیں۔

اور اگر وہ اپنے غلام کا نکاح اپنی باندی سے کر دے تو جو حضرات اس کے قائل ہیں کہ باندی کا مہر اس کے آقا کا ہے، ان کے نزدیک کوئی مہر نہیں ہے^(۲)۔

اور اگر غلام کی کمائی ہو تو شافعیہ کے قول میں اور حنابلہ کی ایک روایت کی رو سے اس کی بیوی کا مہر اس کی کمائی میں ہے، اور اگر نفقہ کے لئے اس کے پاس کچھ نہ ہو تو بیوی کے مطالبہ پر ان دونوں کے درمیان تفریق کر دی جائے گی، اور آقا کو اسے کمائی سے منع کرنے کا حق نہیں ہے، پھر شافعیہ فرماتے ہیں کہ غلام کا مال اگر زیادہ ہو تو بھی اسے یہ حق نہیں ہے کہ وہ اپنی بیوی پر تنگ دست لوگوں کے نفقہ سے زیادہ خرچ کرے، اس لئے کہ اس کی ملکیت کمزور ہے۔

اور حنابلہ کے نزدیک معتد یہ ہے کہ نفقہ آقا پر ہے، خواہ وہ اس کا ضامن ہو یا نہ ہو، اور خواہ اس نے براہ راست عقد کو انجام دیا ہو یا غلام نے اس کی اجازت سے انجام دیا ہو اور خواہ اسے تجارت کی اجازت دی گئی ہو یا نہیں دی گئی ہو، اس لئے کہ وہ ایسا حق ہے جس کا

(۱) حدیث: ”ایما عبد تزوج بغير إذن سيده فهو عاهر“ کی روایت ترمذی (۳۱۰/۳، طبع الکلی) نے حضرت جابر بن عبد اللہ سے کی ہے، اور کہا حدیث حسن ہے۔

(۲) فتح القدیر ۲/۴۸۸، الرزقانی والبنانی ۲/۲۱۸، ۳/۱۹۶، ۱۹۷۔

(۱) المغنی ۶/۵۰۷، کشاف القناع ۵/۵۶، روضة الطالبین ۹/۴۰، ۴۱، ۷۹، شرح المنہاج ۳/۲۷۲۔

بات ظاہر ہے اور اس میں کوئی اختلاف نہیں ہے^(۱)۔
اور غلام کی اولاد جو اس کی آزاد بیوی سے ہوں وہ آزاد ہوں گی،
اس لئے کہ بچہ آزادی اور غلامی میں اپنی ماں کے تابع ہوتا ہے^(۲)۔

غلام کا اپنی اولاد پر خرچ کرنا:

۸۹- اگر غلام کی اولاد آزاد ہوں، مثلاً ان کی ماں آزاد ہو یا وہ کسی
باندی سے ہوں اور آقا انہیں آزاد کر دے تو ان کے غلام باپ پر ان کا
نفقہ لازم نہ ہوگا، اسی طرح غلام پر اولاد کے علاوہ دیگر رشتہ داروں
میں سے کسی کا نفقہ لازم نہ ہوگا، اس لئے کہ رشتہ داروں کا نفقہ
بھائی چارگی کے طور پر واجب ہوتا ہے اور غلام اس کا اہل نہیں ہے،
اور نفقہ اس شخص پر ہوگا جو ان کے رشتہ داروں میں سے باپ سے
قریب ہے، جیسا کہ ”باب النفقات“ میں ذکر کیا جائے گا، اور اگر ایسا
کوئی آدمی نہ ہو جس پر ان کا نفقہ لازم ہوتا ہو تو نفقہ بیت المال کے
ذمہ ہوگا۔

اور اگر وہ لوگ غلام ہوں تو ان کا نفقہ بھی ان کے غلام باپ پر نہیں
ہے، بلکہ ان کے آقا پر ان کا نفقہ ہے^(۳)۔

غلام کی بیویوں کی تعداد:

۹۰- عورتوں کی وہ تعداد جس کا غلام کے لئے جمع کرنا جائز ہے
اس میں اختلاف ہے، ایک قول یہ ہے کہ وہ دو عورتوں سے زیادہ سے
نکاح نہیں کرے گا، یہ حنفیہ اور حنابلہ کا مذہب ہے اور ان حضرات نے
اس روایت سے استدلال کیا ہے جو اس سلسلے میں حضرت عمرؓ، حضرت

ﷺ نے ان سے کہا: ”لو راجعتیہ: فقالت یا رسول اللہ
أتأمرني؟ قال: إنما أنا شفيع قالت: لا حاجة لي فيه“^(۱)
(کیا اچھا ہوتا کہ تم اپنے شوہر (مغیث) کی طرف لوٹ جاتیں تو
انہوں نے پوچھا کہ کیا آپ ﷺ مجھے حکم دے رہے ہیں؟ تو آپ
ﷺ نے فرمایا کہ میں تو صرف سفارش کر رہا ہوں، تو انہوں نے کہا
کہ مجھے ان کی کوئی ضرورت نہیں ہے)۔

پس نبی ﷺ ان سے ایک غلام کے ساتھ نکاح کرنے کی
سفارش جہی کر سکتے تھے جبکہ نکاح صحیح ہو^(۲)۔

لیکن چونکہ غلام آزاد عورت کا کفو نہیں ہے، اس لئے وہ اپنے
اولیاء کی رضامندی کے بغیر اس سے نکاح نہیں کر سکتی، پس اگر وہ اس
سے نکاح کر لے تو ان میں سے جو راضی نہ ہو انہیں فسخ کا حق ہے، یہ
امام مالک، امام شافعی اور امام احمد کا قول ہے اور یہی قول صاحبین کا
ہے، مگر یہ کہ ان دونوں حضرات سے یہ منقول ہے کہ یہ اختیار ایسے
اولیاء کے لئے ہے جو درجہ میں برابر ہوں۔

اور امام ابوحنیفہؒ فرماتے ہیں: اگر ان میں سے بعض راضی ہوں
اور عورت راضی ہو تو باقی اولیاء کو فسخ کا اختیار نہ ہوگا۔

اور علماء نے حضرت بریرہؓ کے واقعہ سے یہ اصول بھی اخذ کیا ہے
کہ باندی اگر کسی غلام کے نکاح میں ہو اور وہ آزاد ہو جائے تو اسے
اس کے ساتھ باقی رہنے اور نکاح فسخ کرنے کا اختیار ہوگا، اور حنفیہ
نے صراحت کی ہے کہ فسخ محض اس کے اختیار کر لینے سے واقع
ہو جائے گا اور قاضی کے فیصلے پر موقوف نہیں رہے گا، اس لئے کہ یہ

(۱) فتح القدیر والعتابہ ۲/۴۰۸، ۴۱۹، المغنی ۶/۴۸۱، ۴۸۳، کشاف القناع

۶۸/۵، روضة الطالبین ۷/۸۰، ۸۴۔

(۲) البنانی علی الزرقانی ۳/۲۳۵، الأشباہ للسیوطی ۷/۲۶۔

(۳) المغنی ۷/۵۹۹، روضة الطالبین ۹/۹۶، الزرقانی ۳/۱۹۷۔

(۱) حدیث: ”قصۃ بریرۃ و مغیث“ کی روایت بخاری (فتح الباری ۹/۲۰۸)

طبع السلفیہ نے حضرت ابن عباسؓ سے کی ہے۔

(۲) المغنی ۶/۴۸۳، ۶۱۰، ۶۱۱، العتایہ بہامش فتح القدیر ۲/۳۷۱، کشاف

القناع ۷/۸۹۷، القلیوبی ۳/۲۴۷۔

لہذا اگر وہ زنا کرے تو اسے رجم کیا جائے گا^(۱)۔

علیؑ اور حضرت عبدالرحمنؓ بن عوف سے مروی ہے اور اس روایت سے جسے لیث بن ابی سلیم نے حکم بن عتیبہ سے نقل کیا ہے، انہوں نے فرمایا کہ نبی ﷺ کے اصحاب کا اس پر اجماع ہے کہ غلام دو سے زیادہ عورتوں سے نکاح نہیں کرے گا، اور اس لئے بھی کہ غلام کے حقوق مجموعی لحاظ سے آزادوں کے حقوق سے نصف ہیں۔

باندی بیوی سے ایلاء اور غلام کا اپنی بیوی سے ایلاء کرنا:
۹۲- شافعیہ کا مذہب اور امام احمدؒ کا ظاہر مذہب یہ ہے کہ باندی بیوی سے ایلاء کا حکم آزاد بیوی سے ایلاء کی طرح ہے، خواہ شوہر غلام ہو یا آزاد ہو، اور باندی کو چار ماہ کے بعد وطی کے مطالبہ کا حق ہے، خواہ آقا معاف کر دے، اس لئے کہ استمتاع کا حق بیوی کا ہے، پس اگر وہ مطالبہ چھوڑ دے تو اس کے آقا کو مطالبہ کا حق نہ ہوگا۔

اور ایک قول یہ ہے کہ اسے چار عورتوں سے نکاح کرنے کا اختیار ہے، یہ مالکیہ کا مذہب ہے، وہ فرماتے ہیں کہ یہ اس لئے ہے کہ ”ورد باع“^(۱) (اور چار چار عورتوں سے) والی آیت عام ہے، اس لئے کہ نکاح ایک عبادت ہے، اور غلام اور آزاد اس میں برابر ہیں^(۲)۔

اور انہوں نے ایلاء کی آیت کے عموم سے چار ماہ پر استدلال کیا ہے۔

اور مالکیہ کا مذہب یہ ہے کہ اگر شوہر غلام ہو تو ایلاء کی مدت دو ماہ ہے، خواہ اس کی بیوی آزاد ہو، اور اگر ایلاء کرنے والا آزاد ہو تو مدت چار ماہ ہے، خواہ اس کی بیوی باندی ہو، اور انہوں نے عدت پر قیاس کرتے ہوئے قیاس سے استدلال کیا ہے^(۲)۔

غلام کے نکاح کے احکام:

۹۱- دراصل غلام کے نکاح کے احکام آزاد لوگوں کے نکاح کے احکام کی طرح ہیں، البتہ تھوڑے احکام اس سے مستثنیٰ ہیں، اور ان میں سے (مذکورہ بالا احکام کے علاوہ) ایک یہ ہے کہ غلام اگر نکاح کے اندر آزاد عورت سے وطی کرے تو یہ وطی اس عورت کو محسن نہیں بنائے گی، جیسا کہ باندی سے نکاح کرنا آزاد کو محسن نہیں بناتا ہے، پس اگر آزاد عورت کسی غلام سے نکاح کرے، پھر غلام اس سے وطی کرے پھر وہ عورت زنا کرے تو اس پر غیر شادی شدہ کی حد جاری ہوگی اور وہ سو کوڑے ہیں اور اسے رجم نہیں کیا جائے گا، اس لئے کہ وہ محسنہ نہیں ہے، اور یہ جمہور علماء کا قول ہے۔

خلع:

۹۳- اگر باندی آقا کی اجازت کے بغیر اپنے شوہر سے ایسے مال پر خلع کرے جو ذمہ میں ہو تو جمہور کے نزدیک خلع صحیح ہو جائے گا اور اس کے آقا پر مال کی ادائیگی لازم نہ ہوگی، بلکہ مال باندی کے ذمہ ہوگا، اگر وہ آزاد ہوگی تو ادا کرے گی، اور ایک قول یہ ہے کہ وہ مال اس کے رقبہ سے متعلق ہوگا اور اس میں اسے فروخت کیا جائے گا، اور اگر آقا کی اجازت سے ہو تو آقا پر لازم ہوگا اور اسی کے ذمہ سے متعلق ہوگا۔

امام مالک فرماتے ہیں: اگر زوجین میں سے ایک آزاد ہو اور دوسرا غلام اور وطی ہوگی تو ان دونوں میں سے جو آزاد ہے محسن ہوگا،

(۱) المغنی ۱۶۳/۸، الزرقانی ۸۲/۸۔

(۲) المغنی ۳۱۸/۷، ۳۲۳، فتح القدر ۱۹۵/۳، روضة الطالبین ۲۳۰/۸،

الزرقانی ۱۵۲/۳۔

(۱) سورة نساء/۳۔

(۲) الزرقانی ۲۰۷/۵، ۲۰۷/۵، فتح القدر ۳۸۰/۲۔

دی گئی ہو اس سے کفارہ ادا نہیں ہوگا، یہ امام مالک کا قول ہے اور شافعیہ کا ایک قول ہے، اس لئے کہ آزادی کا تقاضا ولاء، ولایت اور وراثت ہے، اور غلام کے لئے یہ حقوق نہیں ہیں۔

سوم: یہ کہ اگر اس کے آقا نے مال کے ذریعہ اسے کفارہ ادا کرنے کی اجازت دی تو جائز ہے، خواہ کھانا کھلانا ہو یا آزاد کرنا ہو، یہ شافعیہ کا دوسرا قول ہے اور امام احمد کی ایک روایت اور اوزاعی کا قول ہے، پھر شافعیہ فرماتے ہیں: اگر اس نے آزاد کیا تو ولاء موقوف رہے گا، پس اگر وہ آزاد ہو گیا تو ولاء اس کے لئے ہوگا، اور اگر اس کی غلامی ہمیشہ رہی تو ولاء اس کے آقا کا ہوگا۔

اور اگر اس کے آقا نے اسے آزاد کرنے یا کھانا کھلانے کی اجازت دی تو اس پر ان دونوں میں کوئی چیز واجب نہ ہوگی، یہاں تک کہ ان حضرات کے نزدیک بھی جوان دونوں کے درست ہونے کے قائل ہیں، اس لئے کہ روزہ رکھنا اس کا فرض ہے^(۱)۔

حنفیہ اور مالکیہ نے اور شافعیہ نے اپنے تیسرے قول میں یہ صراحت کی ہے کہ اس کے باوجود آقا کو حق ہے کہ اس کو روزہ سے روک دے، اگر اس کی خدمت میں روزہ سے ضرر پہنچے، حنفیہ فرماتے ہیں کہ یہ کفارہ ظہار کے علاوہ میں ہے، لیکن کفارہ ظہار میں آقا کو روزہ سے روکنے کا حق نہیں ہے، اس لئے کہ اس کفارہ سے بیوی کا حق متعلق ہے اور حنا بلہ فرماتے ہیں کہ اسے غلام کو روزہ سے روکنے کا حق نہیں ہے، اگرچہ یہ روزہ رکھنا اس کی خدمت کو ضرر پہنچائے، اس لئے کہ وہ فرض نماز اور رمضان کے روزہ کی طرح اللہ تعالیٰ کے حق کی بنا پر واجب ہے^(۲)۔

مذکورہ بالا بحث سے قسم یا قتل کے کفارہ ادا کرنے کا حکم معلوم

(۱) المغنی ۷/۳۸۰، الزرقانی ۱۷۹/۴، کشاف القناع ۶/۲۴۴، روضۃ الطالین ۱۱/۴۔

(۲) الزرقانی ۱۷۹/۴، المغنی ۸/۵۳، روضۃ الطالین ۸/۳۰۰۔

اور مالکیہ فرماتے ہیں: آقا کی اجازت کے بغیر اس کا خلع صحیح نہ ہوگا۔

اور اگر غلام اپنی بیوی سے خلع کرے تو خلع صحیح ہوگا، اس لئے کہ وہ بغیر مال کے طلاق کا مالک ہے، پس خلع کا بھی مالک ہوگا، جو مال کی شرط پر طلاق یا فسخ ہے، اور عوض کا حق دار آقا ہوگا۔ اور اگر باندی کو تجارت کی اجازت دی گئی ہو یا وہ کچھ مال کی مالک ہو، ان حضرات کے نزدیک جو اس کے قائل ہیں کہ وہ مال کی مالک ہو سکتی ہے تو اس پر مال لازم ہوگا^(۱)۔

ظہار اور کفارات:

۹۴- اگر ظہار کرنے والا غلام ہو تو اس پر صرف روزے کے ذریعہ کفارہ ادا کرنا واجب ہوگا، اس لئے کہ وہ نہ آزاد کرنے کی استطاعت رکھتا ہے اور نہ کھانا کھلانے کی، پس وہ تنگ دست آزادی کی طرح ہے بلکہ اس سے زیادہ بد حال ہے۔

لیکن اگر اس کا آقا غلام آزاد کرنے یا کھانا کھلانے کی اجازت دے دے تو اس کے درست ہونے میں دو اقوال ہیں:

اول: یہ کہ اگر وہ آزاد کرے تو اس کے لئے کافی نہ ہوگا، اگرچہ اس کے آقا نے آزاد کرنے کے ذریعہ کفارہ ادا کرنے کی اجازت دی ہو، اور یہ حنفیہ اور شافعیہ کا مذہب ہے اور امام احمد سے ایک روایت ہے، یہ اس لئے کہ وہ غلام ہے، مالک نہیں ہو سکتا، لہذا اس کا کفارہ ادا کرنا دوسرے کے مال سے پایا جائے گا تو وہ اس کے لئے درست نہ ہوگا۔

دوم: جس کھانے کی اجازت دی گئی ہو اس کے کھلانے سے تو

کفارہ ادا ہو جائے گا، لیکن جس عتق (غلام آزاد کرنے) کی اجازت

(۱) المغنی ۷/۸۱، ۸۲، ۸۶، کشاف القناع ۵/۱۲۵، روضۃ الطالین ۷/۳۸۴، فتح القدیر ۳/۲۱۷، ۲۰۵، الزرقانی ۴/۶۲۔

لہذا اس میں شوہر کا اعتبار ہوگا اور اس لئے بھی کہ طلاق خالص شوہر کا حق ہے اور وہ ان چیزوں میں سے ہے جو آزادی اور غلامی کی وجہ سے بالاتفاق مختلف ہوتی ہیں، لہذا اس اختلاف میں شوہر کا اعتبار ہوگا۔

حنفیہ کا مذہب یہ ہے کہ طلاق میں عورتوں کا اعتبار ہوگا، لہذا اگر بیوی آزاد ہوگی تو اس کی طلاق تین ہوگی، خواہ اس کا شوہر غلام ہو، اور اگر وہ باندی ہوگی تو اس کی طلاق دو ہوگی، اگرچہ اس کا شوہر آزاد ہو، اور یہ حضرت علیؑ، ابن مسعودؓ، حسن، ابن سیرین، عکرمہ، عبیدہ سلمانی، مسروق، زہری اور ثوری وغیرہ سے مروی ہے۔

ان حضرات کا استدلال اس حدیث سے ہے: ”طلاق الأمة اثنتان و عدتها حیضتان“^(۱) (باندی کی طلاق دو ہے اور اس کی عدت دو حیض ہے)، اور ان کی دوسری دلیل یہ ہے کہ طلاق عورت پر واقع ہوتی ہے، لہذا عدت کی طرح اس میں عورت کا اعتبار ہوگا۔

اور حضرت ابن عمرؓ کا مذہب یہ ہے کہ زوجین میں سے جو بھی غلام ہو اس کی غلامی سے طلاق ناقص ہو جائے گی^(۲)۔

اور فقہاء کا مذہب مجموعی لحاظ سے یہ ہے کہ غلام کی طلاق آزاد لوگوں کی طلاق کے مقابلے میں کم ہوگی، اسے حد پر قیاس کیا گیا ہے،

(۱) حدیث: ”طلاق الأمة اثنتان و عدتها حیضتان“ کی روایت دارقطنی (۳۸/۴ طبع دارالحاجن) نے حضرت ابن عمرؓ سے کی ہے اور اسے ضعیف قرار دیا ہے، لیکن ابن عمرؓ کے قول سے موقوفاً اسے صحیح قرار دیا ہے، پھر انہوں نے ان کی طرف اس کی اسناد ان الفاظ کے ساتھ کی ہے: ”طلاق العبد الحرة تطليقتان، و عدتها ثلاثة قروء، طلاق الحر الأمة تطليقتان و عدتها عدة الأمة حیضتان“ (آزاد عورت کے ساتھ غلام کی طلاق دو ہیں اور اس عورت کی عدت تین قروء ہیں اور باندی کے ساتھ آزاد مرد کی طلاق دو ہیں اور اس کی عدت باندی والی عدت دو حیض ہیں)۔

(۲) المغنی ۷/۲۶۲، کشف القناع ۵/۲۵۹، فتح القدیر ۳/۴۲، ۱۷۴، روضۃ الطالبین ۱/۸۷۔

ہو جاتا ہے، اس لئے ان دونوں پر ان دونوں کے بقدر سابقہ احکام منطبق ہوتے ہیں^(۱)۔

طلاق:

۹۵- غلام کے نکاح میں طلاق کی تعداد میں فقہاء کا اختلاف ہے۔ چنانچہ جمہور (مالکیہ، شافعیہ اور حنابلہ) کا مذہب ہے اور یہی حضرت عمر، ابن عباس، سعید بن المسیب، اسحاق اور ابن المنذر وغیرہ سے مروی ہے کہ طلاق کی تعداد میں شوہر کا اعتبار کیا جائے گا، لہذا اگر شوہر آزاد ہو تو اسے اپنی بیوی کو، خواہ وہ باندی ہو تین طلاق دینے کا اختیار ہوگا۔

اور اگر شوہر غلام ہو تو اسے صرف دو طلاق کا اختیار ہوگا، خواہ اس کی بیوی آزاد ہو، پس اگر وہ اسے دوسری طلاق دے گا تو وہ اس سے بائٹہ ہو جائے گی اور جب تک دوسرے شوہر سے نکاح نہ کر لے اس کے لئے حلال نہ ہوگی۔

اس سلسلے میں ان حضرات کا استدلال اس روایت سے ہے جسے دارقطنی نے اپنی سند کے ساتھ حضرت عائشہؓ سے نقل کیا ہے کہ نبی ﷺ نے فرمایا: ”طلاق العبد تطليقتان ولا تحل له حتى تنكح زوجاً“^(۲) (غلام کی طلاق دو ہیں اور (اس کے بعد) اس کی بیوی اس کے لئے حلال نہ ہوگی جب تک کہ وہ کسی شوہر سے نکاح نہ کر لے)، اور ان کی دوسری دلیل یہ ہے کہ طلاق کا مخاطب شوہر ہے،

(۱) المغنی ۸/۵۳، کشف القناع ۶/۶۶، ۲۴۴، شرح الأشباہ ۲/۱۵۳۔

(۲) حدیث: ”طلاق العبد تطليقتان ولا تحل له حتى تنكح زوجاً“ کی روایت دارقطنی (۳۹/۴ طبع دارالحاجن) نے قاسم بن محمد کے طریق سے حضرت عائشہؓ سے مرفوعاً کی ہے، پھر ابو عاصم (ضحاك بن مخلد) سے یہ نقل کیا ہے کہ انہوں نے اسے منکر کہا ہے، اور ابو بکر نسیا پوری سے منقول ہے کہ انہوں نے فرمایا: قاسم سے اس کے خلاف صحیح ہے۔

کی، اور حضرت ابن عباسؓ فرماتے ہیں: ”أتى النبي ﷺ رجل فقال: يا رسول الله، إن سيدي زوجني أمته، وهو يريد أن يفرق بيني وبينها، قال: فصعد النبي ﷺ المنبر فقال: يا أيها الناس، ما بال أحدكم يزوج عبده أمته ثم يريد أن يفرق بينهما! إنما الطلاق لمن أخذ بالساق“ (۱) (ایک شخص نبی ﷺ کے پاس آیا اور اس نے کہا: اے اللہ کے رسول! میرے آقا نے اپنی باندی سے میرا نکاح کر دیا ہے، اور اب وہ چاہتا ہے کہ میرے اور میری بیوی کے درمیان تفریق کر دے، وہ فرماتے ہیں کہ نبی ﷺ نے منبر پر چڑھ کر فرمایا کہ اے لوگو! یہ کیسی بات ہے کہ تم میں کا ایک شخص اپنے غلام کا نکاح اپنی باندی سے کر دیتا ہے، پھر ان دونوں کے درمیان تفریق کرنا چاہتا ہے، طلاق کا حق تو صرف اس کو ہے جس نے اس سے نکاح کیا۔)

اور طلاق رجعی میں رجعت کا حق غلام کو ہے، اس کے آقا کو نہیں، لہذا غلام کو رجعت کا حق ہوگا، اگرچہ آقا اجازت نہ دے، اور باندی پر بھی رجعت ثابت ہو جائے گی، اگرچہ اس کا آقا راضی نہ ہو (۲)۔

اگر شوہر اپنی بیوی کا مالک ہو جائے تو نکاح فسخ ہو جائے گا: ۹۷- حنا بلہ نے صراحت کی ہے کہ شوہر اگر اپنی باندی بیوی کا مالک ہو جائے تو اس کا نکاح اس سے فسخ ہو جائے گا، ملکیت خواہ کسی بھی وجہ سے ہو، خواہ خریدنے کی وجہ سے ہو یا اسے ہبہ میں یا وصیت میں قبول کر لینے کی وجہ سے، یا میراث کی وجہ سے یا اس کے علاوہ کسی اور وجہ سے ہو۔

(۱) فتح القدیر ۳/۴۳، الزرقانی ۳/۱۹۵، حدیث: ”یا أيها الناس.....“ کی روایت ابن ماجہ (۶۷۱/۱ طبع الحلی) نے کی ہے اور بوسیری نے مصباح

الزجاجہ (۳۵۸/۱ طبع دارالبحران) میں اسے ضعیف قرار دیا ہے۔

(۲) روضة الطالبین ۸/۲۱۵، ۲۱۷۔

جس کے بارے میں اللہ تعالیٰ نے فرمایا: ”فَإِذَا أَحْصَنَ فَإِنَّ أَتَيْنَ بِفَاحِشَةٍ فَعَلَيْهِنَّ نِصْفُ مَا عَلَى الْمُحْصَنَاتِ مِنَ الْعَذَابِ“ (۱) (پھر جب وہ (کنیزیں) قید نکاح میں آجائیں اور پھر اگر وہ (بڑی) بے حیائی کا ارتکاب کریں تو ان کے لئے اس سزا کا نصف ہے جو آزاد عورتوں کے لئے ہے) البتہ تنصیف کا تقاضا یہ تھا کہ طلاق ڈیڑھ ہوتی، لیکن طلاق کا نصف نہیں ہے، یہاں تک کہ اگر شوہر کہے کہ تجھے آدھی طلاق ہے تو بیوی کو پوری ایک طلاق واقع ہوتی ہے، اس اختلاف کے مطابق جو گذر چکا ہے کہ زوجین میں سے طلاق کے بارے میں کس کا اعتبار ہوگا۔

پھر اگر غلام نے اپنی بیوی کو سابق اختلاف کے مطابق دو یا تین مرتبہ طلاق دی تو بیوی اس کے لئے حلال نہ ہوگی جب تک کہ وہ اس کے علاوہ دوسرے شوہر سے نکاح نہ کر لے، پس اگر اس نے دوسرے شوہر سے نکاح نہیں کیا، لیکن اس کے آقا نے ملک یمین کی بنیاد پر اس سے وطی کی تو جیسا کہ آیت سے معلوم ہوتا ہے، اس وطی سے وہ اپنے طلاق دینے والے شوہر کے لئے حلال نہ ہوگی۔

اور اگر اس کے شوہر نے وہ تمام طلاق دے دینے کے بعد جس کا وہ مالک تھا، اسے خرید لیا تو ملک یمین کی بنیاد پر اس کے لئے اس سے وطی کرنا حلال نہ ہوگا، جب تک کہ وہ دوسرے شوہر سے نکاح نہ کر لے (۲)۔

آقا کا غلام کی بیوی کو طلاق دینا:

۹۶- اگر آقا اپنے غلام کی بیوی کو طلاق دے تو اس کی طلاق واقع نہ ہوگی، خواہ بیوی آزاد ہو یا باندی اور خواہ وہ آقا کی باندی ہو یا کسی اور

(۱) سورہ نساء، ۲۵۔

(۲) فتح القدیر ۳/۴۳، ۱۷۷، ۱۷۷۔

ہونا اس کی طلاق ہے، اور جمہور نے اجارہ پر دینے گئے عین کی بیع پر قیاس کرتے ہوئے استدلال کیا ہے کہ اجارہ بیع سے فسخ نہیں ہوتا ہے، پس اسی طرح یہاں بھی ہوگا اور حضرت بریرہؓ کے قصہ سے بھی استدلال کیا ہے کہ جب وہ آزاد ہو گئیں تو انہیں اختیار دیا گیا، یعنی ان کی آزادی طلاق نہیں ہوئی، اسی طرح اس کی بیع کا حکم ہے۔

اس کے برخلاف کافر عورت کا قید کیا جانا ہے، اس لئے کہ آیت اسی کے بارے میں نازل ہوئی ہے، پس وہ استبراء کے بعد اس شخص کے لئے حلال ہوگی جس کے حصے میں آئے گی (۱)۔

باندی کی عدت:

۹۹- باندی اگر حاملہ ہو تو آزاد عورت کی طرح اس کی عدت وضع حمل سے پوری ہوگی اور اگر حاملہ نہ ہو اور وفات کی عدت ہو تو اس کی عدت آزاد عورت کی عدت سے نصف ہوگی، پس اس کی عدت دو ماہ اور پانچ دن ہوں گے۔

اور اگر طلاق کی عدت ہو اور باندی کو حیض آتا ہو تو اس کی عدت دو ”قرء“ ہوگی، اور وہ دو حیض یا دو طہر ہیں، جیسا کہ ”قرء“ کی تفسیر میں مشہور اختلاف ہے، اس لئے کہ نبی ﷺ کا ارشاد ہے: ”طلاق الأئمة اثنتان وعدتها حیضتان“ (۲) (باندی کی طلاق دو ہے اور اس کی عدت دو حیض ہے)۔

اور یہ اس لئے کہ غلامی کی وجہ سے حقوق نصف ہو جاتے ہیں اور حیض کو دو حصوں میں تقسیم نہیں کیا جاسکتا، اس لئے وہ مکمل ہو کر دو ”قرء“ ہوگی اور حضرت عمر بن الخطابؓ نے اس کی طرف اشارہ فرمایا

اور اگر آقا نے اپنی باندی کے بارے میں اس کے آزاد شوہر کے لئے وصیت کی اور وہ مر گیا، پھر شوہر نے وصیت قبول کی تو نکاح فسخ ہو جائے گا، اس لئے کہ نکاح ملک کے ساتھ جمع نہیں ہوتا، پھر جن حضرات نے یہ کہا ہے کہ وصیت میں ملکیت قبول کرنے سے حاصل ہوتی ہے تو اس وقت نکاح فسخ ہوگا اور جن حضرات نے یہ کہا ہے کہ جب اس نے قبول کیا تو ظاہر ہو گیا کہ وہ موصی بہ کا موت کے وقت سے مالک ہوا، وہ فرماتے ہیں کہ فسخ کا حصول مدت کے وقت سے ہوگا (۱)۔

شادی شدہ باندی کو فروخت کرنا کیا اس کے نکاح کا فسخ شمار ہوگا؟:

۹۸- اگر آقا اپنی شادی شدہ باندی کو اس کے شوہر کے علاوہ کسی اور کے ہاتھ فروخت کر دے تو جمہور علماء کے نزدیک اس کا نکاح فسخ نہیں ہوگا۔

حضرات ابن مسعودؓ، ابی بن کعبؓ، جابرؓ اور انسؓ سے مروی ہے کہ باندی کی بیع اس کے لئے طلاق ہوگی، اللہ تعالیٰ کے ارشاد سے یہی ظاہر ہوتا ہے: ”وَالْمُحْصَنَاتُ مِنَ النِّسَاءِ إِلَّا مَا مَلَكَتْ أَيْمَانُكُمْ“ (۲) (اور وہ عورتیں بھی (حرام کی گئی ہیں) جو قید نکاح میں ہوں بجز ان کے جو تمہاری ملک میں آجائیں)۔

حضرت ابن عباس اور تابعین سے یہی مروی ہے، ابن حجر فرماتے ہیں کہ یہ صحیح سندوں کے ساتھ مروی ہے اور انہوں نے ان میں سے سعید بن المسیب، حسن، مجاہد، عکرمہ اور شعبی کا ذکر کیا ہے۔

قرطبی نے ابن عباس سے نقل کیا ہے کہ اس کی بیع اس کی طلاق ہے، اور اسے صدقہ کرنا اس کی طلاق ہے، اور اس کا وراثت میں منتقل

(۱) روضۃ الطالبین ۷/۲۲۰، فتح الباری ۹/۴۰۳، القرطبی ۵/۱۲۲۔

(۲) حدیث: ”طلاق الأئمة اثنتان وعدتها حیضتان“ کی تخریج فقرہ نمبر ۹۵ پر گذر چکی۔

(۱) المغنی ۶/۱۹۔

(۲) سورہ نساء ۲۴۔

حقوق کی مخاطب ہے جن میں اس کے آقا کے حق کو باطل کرنا نہیں ہے، اور سوگ منانے میں اس کے حق کو باطل کرنا نہیں ہے۔
حنفیہ نے صراحت کی ہے کہ اسے نکلنے سے روکا نہیں جائے گا، اس لئے کہ یہ اگر اس پر لازم ہو تو اس سے خدمت لینے میں آقا کا حق فوت ہو جائے گا۔

اور حنفیہ کے نزدیک طلاق بائن کی وجہ سے اس پر سوگ منانا واجب ہے، البتہ وہ آزاد عورت کے برخلاف عدت میں باہر نکلے گی۔
اور جب شادی شدہ باندی اپنے شوہر کی زندگی میں سکنی کی مستحق ہے تو وہ عدت کی مدت میں بھی اس کی مستحق ہوگی، جیسا کہ شافعیہ نے اس کی صراحت کی ہے^(۱)۔

لعان:

۱۰۱- اگر شوہر اپنی بیوی پر زنا کا الزام لگائے اور ان دونوں میں سے ایک یا دونوں غلام، باندی ہوں تو ان دونوں کے درمیان لعان کے صحیح ہونے کے بارے میں علماء کا اختلاف ہے۔
چنانچہ امام مالک کا مذہب اور امام احمد کا مذہب اس روایت کی رو سے جس کی ان سے صراحت منقول ہے اور جسے حنابلہ کی ایک جماعت نے نقل کیا ہے، یہ ہے کہ لعان ان دونوں کے درمیان صحیح ہے، خواہ شوہر آزاد ہو یا غلام اور خواہ بیوی آزاد ہو یا باندی۔

اور سعید بن المسیب، سلیمان بن یسار، حسن، ربیعہ اور اسحاق سے یہی منقول ہے اور اس قول کے لئے آیات لعان کے عموم سے استدلال کیا جاتا ہے، اور دوسری وجہ یہ ہے کہ لعان یقین ہے، لہذا اس میں آزادی کی شرط لگانے کی ضرورت نہیں ہوگی، اور اس لئے کہ

ہے، ان کا ارشاد ہے: ”لو استطعت أن أجعلها حیضة و نصفاً لفعلت“ (اگر میں ایسا کر سکتا کہ اسے ایک حیض اور نصف حیض بنا دیتا تو ایسا ضرور کرتا) اور اگر اس کو کم عمری یا درازی عمر کی وجہ سے حیض نہ آتا ہو، اسی طرح اگر وہ عمر کے ذریعہ بالغ ہوئی ہو اور اس کو حیض نہ آتا ہو، تو اس کی عدت حنفیہ کے نزدیک، اور امام شافعی کے قول اظہر اور امام احمد کے مطابق ڈیرھ ماہ ہے، یعنی آزاد عورت کی عدت سے نصف، اور دوسرے مہینے کو مکمل نہیں کیا گیا، اس لئے کہ مہینوں کی تقسیم ہو سکتی ہے، لہذا اسے دو حصوں میں بانٹنا ممکن ہے۔

اور ایک قول یہ ہے کہ اس کی عدت دو ماہ ہے، اور یہ امام شافعی کا دوسرا قول اور امام احمد سے دوسری روایت ہے اور یہی ان کا مذہب ہے اور یہی عطاء، زہری اور اسحاق سے مروی ہے، اس لئے کہ مہینے ”قروء“ کا بدل ہیں اور جس باندی کو حیض آتا ہو اس کی عدت دو قروء ہے، لہذا جسے حیض نہیں آتا اس کی عدت دو ماہ ہوگی۔

اور امام مالک اور ربیعہ فرماتے ہیں کہ آزاد عورت کی طرح اس کی عدت تین ماہ ہوگی، اس لئے کہ عدت رحم کی براءت کو جاننے کے لئے ہے اور یہ ایسی چیز ہے کہ اس میں باندی اور آزاد عورت میں کوئی فرق نہیں ہے، اور یہ بھی امام شافعی کا تیسرا قول ہے اور امام احمد سے تیسری روایت ہے اور یہی حسن، مجاہد، عمر بن عبدالعزیز اور نخعی سے مروی ہے^(۱)۔

باندی کا اپنے شوہر پر سوگ منانا اور عدت کی مدت میں اس کی رہائش:

۱۰۰- باندی پر واجب ہے کہ اپنے وفات پانے والے شوہر پر اپنی عدت کی مدت میں سوگ منائے، یہ اس لئے کہ وہ اللہ تعالیٰ کے ان

(۱) فتح القدر ۳/۲۹۵، شرح الأشیاء الحموی ۲/۱۵۵، روضة الطالبین ۸/۳۰۵، ۳۰۹۔

(۱) فتح القدر ۳/۲۷۲، المغنی ۷/۵۱۷، ۳۶۷، الأشیاء والنظار للسبوی ۱۹۳، روضة الطالبین ۸/۱۳۹، ۳۷۱۔

یہ آقا کے اعتراف یا کسی بھی طریقے سے ثابت ہو، نیز اس نے آقا کے وطی کرنے کے چھ ماہ کے بعد بچے کو جنا ہو تو جمہور علماء کے نزدیک آقا اس کو اپنی طرف منسوب نہ بھی کرے تو اس کا نسب اس سے ثابت ہو جائے گا اور وہ اس کی ام ولد ہو جائے گی، خواہ آقا نے اس کو اپنی طرف منسوب نہ کیا ہو اور خواہ وہ اس کی نفی کرے اور اس کا انکار کرے، جب تک کہ وہ وطی کا اقرار کرنے والا ہے یا اس کا وطی کرنا ثابت ہے، اور آقا کو اس بچے کی نفی کا حق نہیں ہے، اور اگر وہ نفی کرے تو اس سے اس کی نفی نہیں ہوگی، الایہ کہ وہ یہ دعویٰ کرے کہ اس نے ایک حیض کے ذریعہ اس کا استبراء کیا اور اس کے استبراء کرنے کے چھ ماہ سے زیادہ مدت کے بعد اس نے بچہ جنا، اور باندی اور اس کے آقا کے درمیان لعان نہیں ہے، اور ایک قول یہ ہے کہ (بچہ کی) نفی کے لئے آقا کو لعان کا حق ہے، اور ان حضرات کا استدلال نبی ﷺ کے اس قول سے ہے: ”الولد للفراش“^(۱) (بچہ صاحب فراش کا ہوگا) اور باندی وطی کی وجہ سے فراش بن گئی، اور ان حضرات کا استدلال اس روایت سے بھی ہے جو حضرت عمرؓ سے مروی ہے کہ انہوں نے فرمایا: ”حصنوا هذه الولائد فلا يظأ رجل وليدته ثم ينكرو ولدها إلا ألزمتها إياه“ وقال: ”مباہل رجال يظأون ولاندهم ثم يعزلونهن، لا تأتيني وليدة يعترف سیدھا أنه أتھا إلا ألحقت به ولدها فاعزلوا بعد ذلك أو اتركوا“ (ان باندیوں کا نکاح کر دو، اگر کوئی شخص اپنی باندی سے وطی کرے، پھر اس کے بچے کا انکار کر دے تو میں اس بچے کا نسب اسی سے ثابت کروں گا اور فرمایا: کچھ لوگوں کا یہ کیا حال ہے کہ وہ اپنی باندیوں سے وطی کرتے ہیں، پھر ان سے عزل کرتے ہیں، اگر کوئی باندی میرے

شوہر اگر غلام ہو تو اسے بچے کی نفی کی ضرورت پیش آئے گی، لہذا لعان مشروع ہوگا، تاکہ بچہ کی نفی کے سلسلے میں اس کے لئے راہ نکلے اور حنفیہ کا مذہب یہ ہے کہ اگر زوجین میں سے ایک یا دونوں مملوک ہوں تو لعان نہیں ہے، اور یہ زہری، ثوری، اوزاعی اور حماد سے بھی منقول ہے، یہ حضرات فرماتے ہیں کہ لعان شہادت ہے، جیسا کہ قرآن کریم نے صراحت کی ہے، اور غلام اس کا اہل نہیں ہے۔

اور حنابلہ میں سے قاضی کے ایک قول کی رو سے جس پر الزام زنا لگایا گیا ہے اگر وہ باندی ہو تو صرف بچے کی نفی کے لئے لعان صحیح ہے، اور قذف اور تعزیر کو ساقط کرنے کے لئے شوہر کے لئے اس سے لعان کرانے کا حق نہیں ہے، اس لئے کہ حد واجب نہیں ہوتی ہے اور لعان کی مشروعیت صرف حد کو ساقط کرنے یا بچہ کی نفی کے لئے ہے، پس اگر بچہ نہ ہو تو لعان ممنوع ہوگا^(۱)۔

نسب:

۱۰۲- آزاد عورت کا بچہ اس کے شوہر کی طرف منسوب ہوگا، اگرچہ وہ غلام ہو، بشرطیکہ شوہر کے عقد نکاح کے وقت اس سے حمل کی اقل مدت کے بعد اس نے اسے جنا ہو اور اقل مدت حمل چھ ماہ اور اس سے زیادہ ہے، اسی طرح اس نے شوہر کی جدائیگی کے وقت سے حمل کی اکثر مدت سے زیادہ پر نہ جنا ہو اور باندی اگر شوہر والی ہو تو اس کا بچہ اس کے شوہر کی طرف منسوب ہوگا، جیسا کہ آزاد عورت کے بارے میں ذکر کیا گیا۔

اور اگر باندی شوہر والی نہ ہو اور اس نے اس مدت میں بچہ جنا جس میں بچہ جنا ممکن ہو تو اگر اس کے آقا نے اس سے وطی کی ہو اور

(۱) حدیث: ”الولد للفراش“ کی روایت بخاری (فتح ۳/۲۹۲ طبع السلفیہ) نے حضرت عائشہؓ سے کی ہے۔

(۱) المغنی ۷/۳۹۲، روضۃ الطالبین ۸/۳۳۲، ۳۵۵، الزرقانی ۴/۱۸۷، فتح القدر ۲/۲۳۷۔

منافع کا مالک نہیں ہے، اور حق حضانت صرف ان منافع ہی کی وجہ سے ثابت ہوتا ہے، اور اس لئے بھی کہ حضانت ایک طرح کی ولایت ہے اور غلام کو ولایت حاصل نہیں ہے، اس لئے اگر بچے کی ماں مملوکہ ہو اور اس کا بچہ آزاد ہو تو حق حضانت اسے حاصل ہوگا جو حضانت کے استحقاق میں ماں سے قریب ہو، اگر وہ آزاد ہو، اسی طرح اگر باپ غلام ہو تو اسے حق حضانت حاصل نہ ہوگا، صاحب ”کشاف القناع“ فرماتے ہیں: اگر آقا اجازت دے دے تو جائز ہے، چونکہ مانع ختم ہو گیا۔

شافعیہ نے ایک صورت کو مستثنیٰ قرار دیا ہے اور وہ یہ ہے کہ کسی کافر کی باندی مسلمان ہو جائے جسے اس باندی سے بچہ ہو تو اس کی حضانت اس باندی کو حاصل ہوگی، اس لئے کہ وہ فارغ ہے، کیونکہ اس کے آقا کو اس کے ساتھ مقاربت کرنے سے روک دیا جائے گا۔ مالکیہ کا مذہب یہ ہے کہ باندی ماں اپنے آزاد بچے کی زیادہ مستحق ہے، اس لئے کہ وہ مشفق ماں ہے، لہذا وہ آزاد عورت کے مشابہ ہوگی۔

وہ فرماتے ہیں: اگر باندی کو فروخت کر دیا جائے اور وہ منتقل کر دی جائے تو باپ بچے کا زیادہ مستحق ہوگا، لیکن وہ فرماتے ہیں کہ اگر شوہر اسے طلاق دینے کے بعد لونڈی بنا لے تو اس کی حضانت ساقط ہو جائے گی، اس لئے کہ وہ اس صورت میں اس آزاد عورت کے درجے میں ہے جو شادی کر لے (۱)۔

لیکن اگر بچہ غلام ہو تو اس کا آقا اس کی ماں اور باپ کے مقابلے میں اس کی حضانت کا زیادہ مستحق ہے، خواہ اس کے والدین آزاد ہوں، اس لئے کہ وہ اس کا غلام ہے اور ماں کی آزادی کے باوجود اس کے غلام ہونے کی متعدد صورتیں ہیں، ان میں سے ایک یہ ہے کہ وہ

(۱) المغنی ۷/۶۱۳، الرقانی ۴/۲۶۳، کشاف القناع ۴/۲۳۵، القلیوبی ۳/۹۰۔

پاس آئے گی جس کا مالک اس سے وطی کرنے کا اعتراف کرتا ہو تو میں اس باندی کے بچہ کا نسب اس مالک سے ضرور ثابت کروں گا، اب اس کے بعد تمہیں اختیار ہے کہ عزل کرو یا نہ کرو۔

اسی طرح اگر اس نے بچہ کا اقرار کر لیا تو اس کے بعد اسے اس کی نفی کرنے کا حق نہیں ہے، اور اسی طرح اگر اسے اس کی مبارکباد دی گئی اور وہ خاموش رہا (تو پھر اسے نفی کرنے کا حق نہیں ہے)۔

اور امام ابوحنیفہ اور ثوری فرماتے ہیں: باندی وطی کی وجہ سے فراش نہیں ہوگی اور اس باندی کا بچہ آقا کی طرف منسوب نہ ہوگا اگر وہ اس کا اعتراف نہ کرے یا خاموش رہے، جب تک کہ وہ اس کے بچے کا واضح اقرار نہ کرے، پس اگر وہ اس کا اقرار کرے تو وہ بچہ اور اس کے بعد اس باندی کے تمام بچے اس کی طرف منسوب ہوں گے۔

اور اگر آقا نے باندی سے شرم گاہ میں وطی کی، پھر اس سے عزل کیا یا شرم گاہ کے علاوہ میں وطی کی تو وہ اس کی وجہ سے فراش نہیں ہوگی، اور اس کا بچہ اس کی طرف منسوب نہ ہوگا اور ایک قول یہ ہے کہ اس کی طرف منسوب ہوگا، اور اگر اس نے زنا کی وجہ سے کسی بچے کو جنا تو وہ آقا کی طرف منسوب نہ ہوگا۔

اور جہاں بچہ اس کے آقا کی طرف منسوب نہ ہوگا، وہ اس کا غلام ہو جائے گا، جب تک کہ وطی بالثبہ نہ ہو (۱)۔

حضانت (پرورش):

۱۰۳- جمہور فقہاء (حنفی، شافعیہ اور حنابلہ) کا مذہب یہ ہے کہ غلام کے لئے حق حضانت ثابت نہیں ہوتا، اس لئے کہ وہ اپنی ذات کے

(۱) المغنی ۹/۵۳۴، ۵۳۷، فتح القدر ۳/۲۶۱، ۳۱۲، ۳۱۳، ۲۵۷/۶، اور اس کے بعد کے صفحات، فتح الباری ۱۲/۳۶۶، ۳۲۲ (کفر انضاب ۱۷) الرقانی ۴/۱۹۷، ۱۰۶/۶، ۱۱۳، روضۃ الطالبین ۸/۴۲۰، ۱۲/۳۱۰، اور اس کے بعد کے صفحات۔

لیکن اگر وہ آزاد کیا گیا، پھر مر گیا اور اس نے اپنی وصیت کو نہیں بدلاتا تو وہ حنا بلہ کے نزدیک اور شافعیہ کے ایک قول کے مطابق صحیح ہوگی، اس لئے کہ اس کا قول صحیح اور اس کی اہلیت مکمل ہے، اور دوسری وجہ یہ ہے کہ وصیت کرنا ایسے شخص کی طرف سے بھی صحیح ہے جس کے پاس کوئی مال نہ ہو، جیسا کہ اگر کسی فقیر نے وصیت کی جس کے پاس مال نہیں تھا پھر وہ مالدار ہو گیا۔

مالکیہ اور اصح قول کے مطابق شافعیہ فرماتے ہیں کہ اس صورت میں بھی وصیت باطل ہوگی، خواہ آقا اجازت دے دے، اس لئے کہ اس میں مالک ہونے کی اہلیت نہیں ہے (۱)۔

ب- غلام کے لئے وصیت:

۱۰۶- اگر آقا نے اپنے غلام کی آزادی کی وصیت کی تو وصیت اپنی شرط کے ساتھ بالاتفاق صحیح ہو جائے گی اور یہ مدبر بنانا ہوگا (دیکھئے: ”تدبیر“) اور اگر آقا نے اپنے غلام کے لئے اپنے مال میں سے کسی غیر متعین جز کی وصیت کی تو اس کے صحیح ہونے میں فقہاء کا اختلاف ہے۔

حنفیہ، حنا بلہ اور ایک قول کے مطابق شافعیہ کا مذہب یہ ہے کہ اس کی وصیت صحیح ہے اور وہ پوری وصیت غلام کی آزادی کی طرف پھیری جائے گی، پس اگر غلام وصیت کی وجہ سے نکل گیا تو وہ آزاد ہو جائے گا اور اپنی قیمت کے بعد باقی وصیت کا مستحق ہوگا، اور اگر وہ نہیں نکلا تو وصیت کے بقدر اس سے آزاد ہو جائے گا، پھر حنفیہ فرماتے ہیں کہ اس کا جو حصہ غلام پر باقی رہا، اس کے بعد اس سے سعی کرائی جائے گی۔

کسی باندی سے پیدا ہوا اور باندی آزاد کر دی جائے، اس کا بچہ آزاد نہ کیا جائے، لیکن آقا کو یہ حق نہیں ہے کہ وہ بچہ کو اس کی ماں سے جدا کرے، اس لئے کہ ماں کو اس کے بچے سے جدا کرنے سے منع کیا گیا ہے (۱)۔

رضاعت:

۱۰۴- باندی کو اپنے بچے کو دودھ پلانے کا حق ہے، خواہ بچہ آزاد ہو یا غلام، اور آقا پر واجب ہے کہ وہ باندی کو اس کا موقع دے، اور اس پر لازم ہے کہ وہ باندی سے اس کے بچے کے علاوہ کسی اور کو دودھ نہ پلوائے، اس لئے کہ اس میں بچے کو ضرر پہنچانا ہے، کیونکہ جو دودھ اس کے لئے پیدا کیا گیا ہے، اسے دوسرے کی طرف پھیر کر اس کے حق کو کم کر دیا گیا ہے، لہذا یہ جائز نہ ہوگا، جیسے کہ بڑے آدمی کے حق کو کم کرنا۔

پس اگر اس کا دودھ اس کے بچے کی ضرورت سے زیادہ ہو تو اس کے آقا کو اس میں تصرف کا حق ہے کہ اسے دودھ پلانے کے لئے اجارہ پر لگائے، جیسا کہ اگر اس کا بچہ مر جائے اور اس کا دودھ باقی ہو (۲)۔

غلام اور وصیتیں:

الف- غلام کا وصیت کرنا:

۱۰۵- اگر غلام نے کسی مال کی وصیت کی پھر وہ غلامی کی حالت میں مر گیا تو اس کی وصیت باطل ہو جائے گی، اس لئے کہ اس کا کوئی مال نہیں ہے، بلکہ اس کے پاس جو کچھ ہے وہ اس کے آقا کا ہے۔

(۱) المغنی ۱۰۳/۶، کشف القناع ۳۳۶/۴، الزرقانی ۱۷۵/۸، العناہ شرح الہدایہ بہامش فتح القدر ۸/۳۳۴، روضۃ الطالبین ۹۸/۶، القلیوبی علی شرح المنہاج ۱۵۷/۳۔

(۱) فتح القدر ۳۱۷۔

(۲) کشف القناع ۹۱/۵، الزرقانی ۲۵۹/۴۔

میں ہے (۱)۔

ج۔ غلام کو وصی بنانا:

۱۰۔ غلام کو وصی بنانے کے سلسلے میں فقہاء کا اختلاف ہے، مالکیہ اور حنابلہ کا مذہب یہ ہے کہ غلام کو وصی بنانا صحیح ہے، خواہ وہ اس کا غلام ہو یا کسی اور کا، اور یہ اس لئے کہ زندگی میں اس کو نائب بنانا صحیح ہے، لہذا آزاد کی طرح اسے وصی بنانا بھی صحیح ہوگا پھر مالکیہ فرماتے ہیں کہ اگر وصیت دوسرے کے غلام کے لئے ہو، تو اگر قبول کرنے میں آقا کی اجازت ہو تو اس کے بعد اس کے لئے رجوع کرنے کا حق نہیں ہے۔

اور اگر آقا کی اجازت کے بغیر ہو تو غلام کو اس کی اجازت کے بغیر تصرف کا حق نہیں ہے۔

امام شافعی، امام ابو یوسف اور امام محمد فرماتے ہیں: غلام کو وصی بنانا کسی حال میں صحیح نہیں ہے، اس لئے کہ وہ اپنے نسبی بیٹے کا ولی نہیں ہو سکتا تو دوسرے کی اولاد کا وصی بھی نہیں ہو سکتا ہے، اور اس لئے کہ وصیت کرنے والے کے وارثین پر غلام کو وصی بنانے میں مالک پر مملوک کے لئے ولایت کو ثابت کرنا ہے، اور یہ حقیقت کو الٹ دینا ہے۔

اوزاعی، نخعی اور ابن شبرمہ فرماتے ہیں کہ اپنے غلام کو وصی بنانا صحیح ہے اور دوسرے کے غلام کو وصی بنانا صحیح نہیں ہے (۲)۔

اور امام ابو حنیفہ فرماتے ہیں کہ وصیت کرنے والے کی اولاد اگر نابالغ ہو اور ان میں کوئی صاحب عقل نہ ہو تو غلام کو ان کا وصی بنانا صحیح

اور صحیح ہونے کی وجہ یہ ہے کہ مشترک جز غلام کو شامل ہے، اس لئے کہ غلام پورے مشترک تہائی میں سے ہے، اور اس کے لئے خود اس کی ذات کی وصیت صحیح ہے اور وہ آزاد ہو جائے گا، اور جو زیادہ ہو جائے اس کا وہ مستحق ہوگا، اس لئے کہ اب وہ آزاد ہو جائے گا، لہذا وہ وصیت کی بنیاد پر مالک ہوگا، پس یہ ایسا ہو جائے گا کہ گویا اس نے یوں کہا: میرے غلام کو میرے تہائی مال سے آزاد کرو اور تہائی مال میں سے جو بچے وہ اسے دے دو۔

شافعیہ کے نزدیک صحیح قول یہ ہے کہ اس کے لئے اس کے رقبہ میں سے ہوگا اور پورے ترکہ میں سے اس جز کے تناسب سے ہوگا۔

اور اگر اس کے لئے کسی متعین چیز کی وصیت کی، مثلاً کپڑا یا گھریا مثلاً سودرہم تو جمہور کا مذہب یہ ہے کہ وصیت باطل ہوگی، اس لئے کہ غلام وارثین کی ملکیت ہو جائے گا، پس اس نے غلام کے لئے جس مال کی وصیت کی ہے، وہ بھی وارثین کی ملکیت ہو جائے گا تو گویا کہ میت نے وارثین کے لئے اس چیز کی وصیت کی جس کے وہ وارث ہو رہے ہیں۔

امام مالک اور ابو ثور فرماتے ہیں اور امام احمد سے بھی ایک روایت یہی ہے کہ وصیت صحیح ہے۔

اور شافعیہ کے ایک قول کے مطابق غلام کے لئے وصیت ہر حال میں باطل ہے، الا یہ کہ اس کی آزادی کی وصیت کرے۔

لیکن اگر اس نے دوسرے کے غلام کے لئے کسی مال کی وصیت کی تو بالاتفاق یہ وصیت صحیح ہوگی، پھر اگر وہ غلام آزاد ہو گیا تو مال اس کا ہوگا اور اگر غلام رہا تو آقا کا ہوگا، اور جمہور کے نزدیک قبول میں آقا کی اجازت شرط نہیں ہے، اس لئے کہ یہ کمائی ہے، جیسے کہ لکڑی کا ٹٹا، اور اصح کے خلاف شافعیہ کا ایک قول یہ ہے کہ اس کے آقا کی اجازت کی ضرورت ہے، جیسے کہ خرید و فروخت

(۱) المغنی ۶/۱۰۹، ۱۱۰، روضة الطالبین ۶/۱۰۱، ۱۰۳، العنایہ وحاشیہ سعدی چلبی

علی الہدایہ بہامش تکملہ فتح القدر ۸/۵۱، الزرقانی ۸/۱۸۳۔

(۲) المغنی ۶/۱۳۸، الزرقانی ۸/۲۰۰، شرح المنہاج وحاشیہ القلیوبی ۳/۱۷۷،

روضۃ الطالبین ۶/۳۱۱، ابن عابدین ۵/۲۸۸۔

غلام اور تبرعات:

۱۰۸- غلام کی طرف سے ہبہ اس کے آقا کی اجازت سے جائز ہے، اس لئے کہ اس پر پابندی اس کے آقا کے حق کی وجہ سے ہے، پس اگر وہ اسے ہبہ کی اجازت دے دے تو اس میں اس کا حشر ختم ہو جائے گا، اور اگر وہ اسے اجازت نہ دے تو جائز نہ ہوگا۔

اور امام ابوحنیفہ، ابن ابی لیلیٰ اور ثوری کا مذہب اور یہی مذہب حنابلہ کے نزدیک مقدم ہے، یہ ہے کہ غلام کو یہ حق نہیں ہے کہ وہ اپنے آقا کی اجازت کے بغیر کسی کا ضامن بنے، خواہ اس کی تجارت کی اجازت ہو، اس لئے کہ یہ ایسا عقد ہے جس میں مال واجب ہوتا ہے، لہذا نکاح کی طرح بغیر اجازت کے صحیح نہ ہوگا۔

شافعیہ کا مذہب ان کے اصح قول کے مطابق اور حنابلہ کا مذہب ایک احتمال کے مطابق یہ ہے کہ اس کا ضامن بننا صحیح ہے، اس لئے کہ وہ تصرف کا اہل ہے اور اس میں آقا کو کوئی ضرر نہیں ہے، کیونکہ آزادی کے بعد اس سے وصول کیا جائے گا۔

پس اگر آقا نے اسے ضامن بننے کی اجازت دے دی کہ ادائیگی اس مال سے ہو جو اس کے پاس ہے تو صحیح ہو جائے گا^(۱)۔

غلام کا تبرعات کو قبول کرنا:

۱۰۹- غلام کو یہ حق ہے کہ وہ تبرعات یعنی ہبہ یا ہدیہ یا عطیہ قبول کرے، خواہ آقا کی اجازت کے بغیر ہو، اس لئے کہ یہ منفعت حاصل کرنا ہے، جیسے کہ گھاس جمع کرنا اور شکار کرنا، البتہ اس کا آقا مالک ہوگا، خود وہ نہ ہوگا۔

اگر غلام ہدیہ قبول کرنے سے انکار کرے تو راجح قول کے مطابق مالکیہ کا مذہب یہ ہے کہ آقا کو یہ حق نہیں ہے کہ وہ اسے اس کے قبول

ہے، اور اگر ان میں کوئی بالغ ہو تو صحیح نہیں ہے، اس لئے کہ بالغ کو حق ہے کہ اس غلام کو یا اس میں سے اپنے حصے کو فروخت کر دے تو ایسی صورت میں وہ سرپرستی انجام دینے سے عاجز رہے گا، لیکن اگر ان میں سے کوئی بالغ نہ ہو تو اسے وصی بنانا صحیح ہے، اس لئے کہ وہ مکلف اور تصرف میں مستقل ہوگا اور کسی کو اس پر ولایت حاصل نہیں ہوگی، اس لئے کہ بچے اگرچہ اس کے مالک ہیں، لیکن جب ان کے باپ نے غلام کو اپنے قائم مقام کر دیا تو وہ اسی کی طرح تصرف میں مستقل ہو گیا اور ان بچوں کو اس پر ولایت حاصل نہیں ہوگی۔

نیز امام ابوحنیفہ فرماتے ہیں کہ دوسرے کے غلام کو وصی بنانا بالکل صحیح نہیں، پس اگر اسے وصی بنا دیا پھر وہ آزاد ہو گیا تو قاضی اسے سرپرستی سے نہیں نکالے گا، لیکن اگر وہ آزاد نہیں ہوا تو قاضی اسے سرپرستی سے نکال دے گا، اور اس کی جگہ پر دوسرے کو وصی مقرر کرے گا۔

غلام کی وراثت:

۱۰۷م- غلامی وراثت کے موانع میں سے ہے، لہذا غلام اپنے رشتہ داروں میں سے کسی کا وارث نہ ہوگا، اس لئے کہ وہ مملوک ہے، اس کے مالک کی طرف سے (دوسرے لوگ) اس کے وارث ہوتے ہیں، لہذا وہ خود وارث نہ ہوگا، اور یہ بالاتفاق ہے، البتہ حسن اور طاؤس سے مروی ہے کہ وہ وارث ہوگا، اور وہ جس چیز کا وارث ہوگا وہ اس کی دیگر تمام آمدنیوں کی طرح اس کے آقا کی ہوگی اور غلام کسی کو وارث نہیں بناتا ہے، کیونکہ اس کے پاس مال نہیں ہے۔ اور اس قول کی بنیاد پر بھی کہ وہ ملک ضعیف کے ساتھ مالک ہوتا ہے اس کا مال بالاتفاق اس کے آقا کی طرف لوٹے گا^(۱)۔

(۱) کشاف القناع ۴/۳۰۳، المغنی ۲/۵۴۲، روضۃ الطالبین ۲/۲۴۲۔

(۱) المغنی ۲/۲۶۶، روضۃ الطالبین ۲/۳۰۶، القلیوبی ۳/۱۳۸۔

کرنے پر مجبور کرے^(۱)۔

غلام پر حجر:

۱۱۰- غلام اپنے آقا کے حق کی وجہ سے شرعاً مجبور ہے، لہذا اسے یہ حق نہیں ہے کہ وہ آقا کی اجازت کے بغیر عین مال کی خرید و فروخت کرے یا تجارت کرے یا اجارہ پر لے یا اجارہ پر دے، خواہ اپنے آپ کو اجارہ پر لگائے، پس اگر وہ مذکورہ بالا کوئی کام اجازت کے بغیر کرے گا تو اس کا تصرف باطل ہوگا یا موقوف رہے گا، اس اختلاف کے مطابق جو مجبور لوگوں کے تصرف کے سلسلے میں ہے اور ایک قول یہ ہے کہ خریدنا صحیح ہوگا، اس لئے کہ ثمن ذمہ سے متعلق ہوتا ہے۔

اگر مجبور علیہ غلام پر اس کے مالک کی رضامندی کے بغیر کوئی دین لازم ہو جائے، مثلاً اس نے ذمہ میں خریدا یا قرض لیا تو شافیہ کا مذہب اور امام احمد سے ایک روایت یہ ہے کہ دین اس کے ذمہ سے متعلق ہوگا، جب وہ آزاد ہو جائے گا اور خوش حال ہو جائے گا تو قرض خواہ اس سے وصول کرے گا، جیسے کہ آزاد کا حکم ہے، یہی حکم اس باندی کا ہے جو آقا کی اجازت کے بغیر اپنے شوہر سے خلع لے۔

اور ایک روایت کے مطابق حنابلہ کے نزدیک دین کا تعلق اس کی ذات سے ہوگا، جیسے کہ اس کی جنایت کا تاوان ہے، پس اگر اس کا آقا چاہے تو فدیہ دے کر اسے چھڑالے، اور غلام کی قیمت سے زیادہ کا فدیہ اس پر لازم نہ ہوگا، اور اگر چاہے تو دین کے عوض غلام کو قرض خواہ کے سپرد کر دے^(۲)۔

اجازت یافتہ غلام:

۱۱۱- آقا کو حق ہے کہ وہ اپنے غلام کو تصرف اور تجارت کی اجازت

دے، ابن قدامہ فرماتے ہیں کہ ہمارے علم کے مطابق اس میں کوئی اختلاف نہیں ہے، اس لئے کہ اس پر حجر اس کے آقا کے حق کی بنا پر تھا، لہذا اس کی اجازت سے غلام کے لئے تصرف کرنا جائز ہے^(۱)۔

پھر شافیہ اور حنابلہ کا مذہب یہ ہے کہ اجازت اسی قدر رہے گی جتنی آقا نے اجازت دی ہے، اور اس پر پابندی اس حد تک نہیں رہے گی جس حد تک آقا نے اجازت دی ہے، اور جس مقدار میں اسے اجازت نہیں دی گئی ہے اس میں حجر برقرار رہے گا، پس اگر آقا نے اسے کوئی مال تجارت کرنے کے لئے دیا تو اسے اس کا حق ہوگا کہ وہ اس کے ذریعہ خرید و فروخت اور تجارت کرے اور اگر اسے اس کی اجازت دی کہ وہ اپنے ذمہ میں خریدے تو جائز ہوگا، اور اگر اس نے اس کی تجارت کے لئے کسی قسم کے مال کو متعین کر دیا تو جائز ہوگا، اور دوسرے مال میں اسے تجارت کرنے کا اختیار نہ ہوگا اور نہ اس کے لئے یہ جائز ہوگا کہ وہ اپنے آپ کو اجارہ پر لگائے، اور نہ یہ کسی شخص کا وکیل بنے گا، اس لئے کہ اجازت میں یہ سب داخل نہیں ہیں، اور جمہور اور حنفیہ میں سے امام زفر کے نزدیک اجازت یافتہ غلام اپنے آقا کی نیابت اور وکالت کے ذریعہ تصرف کرے گا۔

اور شافیہ کے نزدیک اسے اس کا حق نہیں ہے کہ وہ مال تجارت میں سے کسی چیز کا (خواہ وہ تھوڑی ہی کیوں نہ ہو) صدقہ کرے جب تک کہ اس بارے میں اپنے آقا کی رضامندی کا علم نہ ہو جائے اور اس سلسلے میں حنابلہ کا قول حنفیہ کی طرح ہے، جیسا کہ آگے آ رہا ہے۔

جمہور فرماتے ہیں کہ قول کے ذریعہ اجازت ضروری ہے، لہذا اگر آقا نے اپنے غلام کو تجارت کرتے ہوئے دیکھا اور اسے منع نہیں کیا تو

(۱) الزرقانی، ۲۴۲/۲، الزرقانی، ۳۰۲/۲۔

(۱) المغنی، ۷۷/۵۔

(۱) الزرقانی، ۲۱۸/۳، کشف القناع، ۳۰۳/۳۔

(۲) المغنی، ۲۴۷/۲، ۲۴۹، ۷۷/۵، المنہاج و شرح الحلی بجمہیۃ القلیوبی

وہ اس کی وجہ سے ماذون نہیں ہوگا^(۱)۔

حنفیہ کا مذہب یہ ہے کہ اجازت یافتہ غلام کا حجر (پابندی) اس چیز میں ختم ہو جائے گا جس کا تعلق تجارت سے ہے۔

وہ فرماتے ہیں: یہاں پر اجازت صرف اپنے حق کو ساقط کرنا ہے، وکیل یا نائب بنانا نہیں ہے، پھر غلام اپنی اہلیت کے تقاضے سے اپنے لئے تصرف کرتا ہے، لہذا اس کا تعلق نہ کسی خاص وقت سے ہوگا، نہ کسی خاص قسم کی تجارت سے ہوگا، پس اگر اس نے اپنے غلام کو ایک دن یا ایک مہینے کے لئے اجازت دی تو وہ مطلقاً ماذون ہو جائے گا، جب تک کہ وہ اس پر دوبارہ حجر عائد نہ کرے، اس لئے کہ ساقط کرنا کسی وقت کے ساتھ محدود نہیں ہوتا، اور اگر آقا نے اسے کسی خاص قسم کے سلسلے میں اجازت دی تو اس کی اجازت تمام اقسام کے لئے عام ہوگی، خواہ وہ اسے ان سے صراحتاً روک دے، مثلاً یوں کہے کہ کپڑا خریدو اور اس کے علاوہ کچھ اور مت خریدو تو اس کی طرف سے ہر تجارت صحیح ہوگی۔

حنفیہ فرماتے ہیں: غلام کے لئے تجارت کی اجازت دلالتاً بھی ثابت ہو جائے گی، پس اگر آقا اپنے غلام کو جو وہ چاہے خرید و فروخت کرتے ہوئے دیکھے اور خاموش رہے تو غلام اس کی وجہ سے ماذون ہو جائے گا، لیکن حنفیہ نے اس اجازت میں جس سے مولیٰ خدمت لینے کا ارادہ کرے اور اس اجازت میں جس سے حجر کا دور کرنا مقصود ہو، فرق کیا ہے، چنانچہ اگر وہ اپنے غلام سے اپنی ضرورت سے متعلق کسی چیز کے خریدنے کا مطالبہ کرے تو یہ تجارت کی اجازت نہیں شمار کی جائے گی۔

وہ حضرات فرماتے ہیں کہ ماذون غلام کو یہ حق ہے کہ وہ خریدو

فروخت کرے، اور خرید و فروخت کا وکیل بنائے، اور اپنا مال دوسرے کے پاس رہن رکھے اور دوسرے کے مال کو اپنے پاس رہن رکھے، اور کپڑا اور چوپائے کو عاریت پر دے، اس لئے کہ یہ تجارت کا طریقہ ہے، اور اسے یہ بھی حق ہے کہ وہ اس قصاص کی طرف سے صلح کرے جو اس کے غلام پر واجب ہوا ہو، اور ماذون غلام کے خلاف شہادت قبول کی جائے گی، اگرچہ اس کا آقا حاضر نہ ہو، اور اس کے لئے جائز ہے کہ وہ زمین کو اجارہ، مساقات یا بیٹائی پر لے اور شرکت عنان کا معاملہ کرے، شرکت مفروضہ اس کے لئے جائز نہیں، اور اس کے لئے جائز ہے کہ وہ اجارہ پر لے اور اجارہ پر دے، اور اسے یہ بھی حق ہے کہ وہ اپنے آپ کو اجارہ پر لگائے یا امانت یا غصب جیسی چیز کا اقرار کرے اور کھانے پینے کی معمولی اشیاء ہدیہ کرے، جسے فضول خرچی نہ شمار کیا جائے اور معمولی درجے کی مہمان نوازی کرے، اور اس کو یہ حق نہیں ہے کہ وہ اپنے غلام کو آزاد کرے، خواہ یہ آزادی مال کے عوض کیوں نہ ہو، اور نہ یہ جائز ہے کہ قرض دے یا ہبہ کرے، خواہ یہ ہبہ معاوضہ ہی کے ساتھ کیوں نہ ہو، اور نہ یہ جائز ہے کہ وہ کسی جان کا یا مال کا کفیل بنے، اور نہ یہ جائز ہے کہ وہ اس قصاص کی طرف سے مصالحت کرے جو اس پر واجب ہوا ہو^(۱) اور ”الہدایہ“ میں ہے: تاجر غلام کا ہدیہ قبول کرنے اور اس کی دعوت قبول کرنے اور اس کی سواری کو عاریت پر لینے میں کوئی حرج نہیں ہے استحساناً، بخلاف اس کے دراہم و دنانیر کے ہدیہ کرنے کے اور قیاس کا تقاضا یہ ہے کہ وہ باطل ہو، اس لئے کہ وہ تبرع ہے، اور غلام تبرع کا اہل نہیں ہے، اور استحسان کی وجہ یہ حدیث ہے: ”أن النبی ﷺ قبل ہدیة سلمان بن حنین کان عبداً“^(۲) (نبی ﷺ نے حضرت سلمانؓ کا

(۱) الدر المختار وابن عابدین ۵/۹۹، ۱۰۴۔

(۲) حدیث: ”أن النبی ﷺ قبل ہدیة سلمانؓ“ کی روایت امام احمد (۵/۲۴۳ طبع المیمیہ) نے حضرت سلمانؓ سے کی ہے، اور پیشی نے مجمع

(۱) المغنی ۳/۲۴۹، ۵/۷۷، ۷۸، ابن عابدین ۵/۹۹، شرح المنہاج بحاشیہ التعلیوی ۲/۲۴۲، اور اس کے بعد کے صفحات۔

لئے مطلقاً اجازت ہو جاتی ہے، اسی طرح حکمی اجازت سے بھی اجازت حاصل ہو جاتی ہے، جیسے وہ سامان خرید کر اسے کسی دوکان میں رکھے اور غلام کو خرید و فروخت کے لئے اس میں بٹھا دے۔

مالکیہ فرماتے ہیں: اجازت یافتہ غلام کو یہ حق ہے کہ وہ اس دین میں سے کچھ ساقط کر دے جو اس کا کسی شخص پر ہے، یا اپنے نواری قابل ادا دین کو قریبی مدت تک مؤخر کر دے، اگر قیمت کی کمی زیادہ نہ ہو اور اسے یہ بھی حق ہے کہ وہ تجارت کی ترغیب دینے کے لئے مہمان کی ضیافت کرے اور اسے ضیافت جیسی چیزوں کا بھی حق ہے، جیسے کہ وہ اپنے بچہ کے لئے عقیتہ کرے اگر مال میں گنجائش ہو اور اس کا آقا سے ناپسند نہ کرے اور اسے یہ حق بھی ہے کہ وہ دوسرے سے مال مضاربت کے طور پر لے، تاکہ اس میں کام کرے، اس لئے کہ وہ بھی تجارت کی ایک قسم ہے اور اسے یہ بھی حق ہے کہ باندی کو ہم خوابی کے لئے مقرر کرے اور امانت قبول کرے اور وکالت قبول نہ کرے گا، اور اسے یہ حق ہے کہ اسے جو چیز ہبہ کی جارہی ہے اس میں وہ خرید و فروخت کے ذریعہ تصرف کرے، البتہ صدقہ اور اس جیسی چیزیں اور ہبہ نہیں کر سکتا، الا یہ کہ معاوضہ والا ہبہ ہو، اور افلاس کی وجہ سے اس پر حجر نافذ کرنا جائز ہے اور وہ اس سلسلے میں آزاد کی طرح ہے^(۱)۔

غلام کا مباح چیزوں کے ذریعہ کمانا اور مباح چیزوں کا اٹھانا:

۱۱۲ - غلام کو یہ حق ہے کہ وہ مباح چیزوں کے ذریعہ کمائے، جیسے کہ شکار کرنا اور لکڑی کاٹنا اور وہ جو کچھ حاصل کرے گا وہ اس کے آقا کا ہوگا^(۲) اسی طرح اگر وہ کوئی رکاز (خزانہ) پائے^(۳)۔

ہدیہ قبول فرمایا جبکہ وہ غلام تھے، ”و قبل ہدیۃ بریرۃ“^(۱) (اور آپ ﷺ نے حضرت بریرہؓ کا ہدیہ قبول فرمایا)، اور بعض صحابہ نے ابواسید کے غلام کی دعوت قبول فرمائی، حالانکہ وہ غلام تھے اور اس لئے کہ ان چیزوں میں ایسی ضرورت ہے کہ تاجر ان سے کوئی چارہ نہیں پاتا، کپڑے جیسی چیزوں اور دینار کو ہدیہ کرنا اس کے برخلاف ہے، اس کی کوئی ضرورت نہیں ہے^(۲)۔

اور مالکیہ کی رائے حنفیہ کی رائے سے قریب ہے، چنانچہ وہ فرماتے ہیں کہ اگر آقا نے غلام کو کسی خاص نوع کی تجارت کی اجازت دی، مثلاً گندم کی تو اس کی حیثیت اس وکیل جیسی ہوگی جس کے سپرد وہ کام بھی ہو جس کی اسے اجازت دی گئی ہو اور اس کے علاوہ باقی قسم کے کام بھی ہوں، اس لئے کہ اس نے اسے لوگوں کے لئے بٹھا دیا ہے اور لوگ نہیں جانتے ہیں کہ اس نے اسے کس قسم کی تجارت کے لئے بٹھایا ہے، البتہ اس کے لئے اس کی گنجائش نہیں ہے کہ جس کام کے لئے اسے متعین کیا ہے اس کے علاوہ کام کرے، پس اگر آقا نے غلام کو اس خاص کام کے علاوہ کاموں سے صراحتاً منع کر دیا ہو تو اسے اس سے بھی روکا جائے گا، پھر اگر اس نے ممانعت کا اعلان کر دیا ہے تو جن چیزوں کے بارے میں اعلان کیا ہے ان میں غلام نے جو خرید و فروخت انجام دی ہے اسے وہ رد کر دے گا اور ممانعت کا اعلان نہیں کیا ہے تو نافذ کرے گا، رد نہیں کرے گا۔

مالکیہ فرماتے ہیں کہ اجازت جس طرح آقا کے اس طرح کہنے سے حاصل ہو جاتی ہے: ”میں نے تمہیں اجازت دی“ اور غلام کے

= الزوائد (۳۳۶/۹ طبع القدسی) میں فرمایا: اس کے رجال صحیح کے رجال ہیں، سوائے محمد بن اسحاق کے، اور انہوں نے سماع کی صراحت کی ہے۔

(۱) حدیث: ”قبولہ ہدیۃ بریرۃ“ کی روایت بخاری (فتح ۴۱۰/۹ طبع السلفیہ) نے حضرت عائشہؓ سے کی ہے۔

(۲) الہدایہ و شروہا ۸/۱۳۲۔

(۱) شرح الزرقانی ۵/۳۰۳۔

(۲) روضۃ الطالین ۵/۳۹۳، المغنی ۵/۶۶۶، شرح الأشباہ ۲/۱۵۶۔

(۳) کشاف الفتاویٰ ۲/۲۲۷۔

کے نزدیک اس سے قصاص نہیں لیا جائے گا، بلکہ اس کی تعزیر کی جائے گی، قاتل خواہ غلام کا آقا ہو یا کوئی اجنبی ہو، اس لئے کہ حضرت عمر بن الخطابؓ سے مروی ہے کہ نبی ﷺ نے فرمایا: ”لا یقاد مملوک من مالک“^(۱) (غلام کا قصاص مالک (آزاد) سے نہیں لیا جائے گا)، نیز حضرت ابن عباسؓ سے مروی ہے کہ نبی ﷺ نے فرمایا: ”لا یقتل حر بعد“^(۲) (کسی آزاد کو کسی غلام کے بدلے قتل نہیں کیا جائے گا)۔

اور آزاد اگر کسی غلام کو قتل کرے تو مالکیہ کے نزدیک اسے سو کوڑے لگائے جائیں گے، اس لئے کہ حضرت علیؓ سے مروی ہے: ”أن رجلا قتل عبده فجلده النبي ﷺ مائة جلدة و نفاه عاما و محاسمه من المسلمین أي من العطاء“^(۳) (ایک شخص نے اپنے غلام کو قتل کر دیا تو نبی ﷺ نے اسے سو کوڑے لگائے اور سال بھر کے لئے اسے جلاوطن کر دیا اور اس کا نام مسلمانوں سے یعنی وظیفہ کی فہرست سے کاٹ دیا)، اور اس لئے کہ اللہ تعالیٰ کے اس قول کا یہی مفہوم ہے: ”الْحُرُّ بِالْحُرِّ وَالْعَبْدُ بِالْعَبْدِ“^(۴)

(۱) حدیث: ”لا یقاد مملوک من مالک“ کی روایت حاکم (۳/۳۶۸ طبع دائرة المعارف العثمانیہ) نے حضرت عمر بن الخطابؓ سے کی ہے اور ذہبی نے اسے ضعیف قرار دیا ہے۔

(۲) حدیث: ”لا یقتل حر بعد“ کی روایت بیہقی (۸/۳۵ طبع دائرة المعارف العثمانیہ) نے حضرت ابن عباسؓ سے کی ہے، اور بیہقی نے کہا: اس اسناد میں ضعف ہے۔

(۳) حدیث: ”أن رجلا قتل عبده فجلده النبي ﷺ مائة جلدة“ کی روایت ابن قدامہ نے المغنی (۷/۶۵۹ طبع ریاض) میں کی ہے، اور کہا کہ اسے سعید اور خلیل نے روایت کیا، اور احمد نے کہا کہ یہ حدیث اسحاق ابن ابی فروہ کی (سند کی) جانب سے کسی درجہ کی نہیں ہے، اور حضرت ابوبکرؓ اور حضرت عمرؓ نے فرمایا کہ جو شخص اپنے غلام کو قتل کرے تو اسے سو کوڑے لگائے جائیں گے، اور مسلمانوں کے ساتھ اس کا جو حصہ تھا اس سے وہ محروم کر دیا جائے گا۔

(۴) سورۃ بقرہ/۱۷۸۔

اور اگر وہ لفظ پائے تو اسے اس کے لینے کا حق ہے، حالانکہ اس کے آقا کی اجازت کے بغیر ہے پھر بھی اس کا اٹھانا صحیح ہے اور اس پر لفظ کے احکام جاری ہوں گے، اور یہ حنفیہ، مالکیہ اور حنابلہ اور ایک قول کے مطابق شافعیہ کے نزدیک ہے، اس لئے کہ لفظ کے بارے میں جو احادیث وارد ہیں ان کا عام تقاضا یہی ہے، نیز اس بچے پر قیاس کیا گیا ہے جو اپنے ولی کی اجازت کے بغیر اٹھائے، اور اس لئے بھی کہ اٹھانا مال کو ہلاکت سے بچانا ہے، لہذا وہ آقا کی اجازت کے بغیر جائز ہوگا جیسے کہ ڈوبنے والے شخص اور غصب کئے گئے مال کو بچانا، اور اگر وہ اٹھالے تو لفظ اس کے ہاتھ میں امانت ہوگا، اور اگر وہ سال بھر اس کا اعلان کرے تو اس کا اعلان کرنا صحیح ہوگا، پھر جب سال پورا ہو جائے تو اس کا آقا اس کا مالک ہو جائے گا، اور آقا کو یہ حق ہے کہ وہ سال کے درمیان اس سے اس کو لے لے اور پورے سال اس کا اعلان کرے اور اگر سال کے درمیان غلام اس کا مالک ہو گیا یا اسے اس نے صدقہ کر دیا تو آقا غلام کے رقبہ میں اس کے مالک کے لئے ضامن ہوگا۔

شافعیہ کا دوسرا قول جو اظہر ہے، وہ یہ ہے کہ غلام کے لئے اٹھانا صحیح نہیں ہے، اس لئے کہ لفظ کی حیثیت سال کے دوران امانت اور ولایت کی ہے اور اس کے بعد وہ ملکیت میں آجاتا ہے، اور غلام نہ ولایت کا اہل ہے اور نہ ملکیت کا اہل ہے^(۱)۔

غلام اور جراثم:

آزاد اور غلام کے درمیان قصاص:

۱۱۳- الف- اگر آزاد مسلمان کسی غلام کو قتل کر دے تو جمہور علماء

(۱) ردۃ الطالبین ۵/۳۹۳-۳۹۷ المغنی ۵/۶۶۶، کشاف القناع ۴/۲۲۵،

جوہر الإکلیل ۱/۲۱۸، شرح الأشباہ ۲/۱۵۶۔

غلام کو قتل کرے گا ہم اسے قتل کریں گے)۔

اور جہاں تک اعضاء کی بات ہے تو آزاد اگر کسی غلام کا کوئی عضو کاٹ دے تو اس سے قصاص نہیں لیا جائے گا، اور ابن رشد نے اس سلسلے میں اختلاف نقل کیا ہے۔

اور جہاں قصاص واجب ہو تو حق آقا کا ہے، اسے قصاص طلب کرنے کا حق ہے اور اسے اس کو معاف کر دینے کا بھی حق ہے، اور جہاں قصاص واجب نہیں ہوگا، وہاں تعزیر واجب ہوگی، جیسا کہ گزشتہ حدیث میں ہے^(۱)۔

۱۱۴ب- اور اگر غلام کسی آزاد کو قتل کر دے خواہ مقتول اس کا آقا ہو یا کوئی اور ہو تو اسے اس کے بدلے میں بالاتفاق قتل کیا جائے گا، بشرطیکہ قصاص کی شرائط مکمل پائی جائیں اور یہ اس لئے کہ قصاص کی آیات عام ہیں اور اس لئے کہ غلام کو غلام کے بدلے قتل کیا جاتا ہے، اس لئے کہ اللہ تعالیٰ کا قول ہے: ”وَالْعَبْدُ بِالْعَبْدِ“^(۲) (اور غلام کے بدلے غلام)، لہذا اسے آزاد کے بدلے بدرجہ اولیٰ قتل کیا جائے گا، اس لئے کہ آزاد غلام سے کامل ہوتا ہے۔

اور اسی طرح حنا بلہ کے نزدیک غلام کا عضو آزاد کے عضو کے بدلے لکا جائے گا^(۳)۔

اور معتمد قول کے مطابق حنفیہ کا مذہب اور مالکیہ کا مذہب یہ ہے کہ زخم میں اور اعضاء میں آزاد کے لئے غلام سے قصاص نہیں لیا جائے گا، زرقانی کہتے ہیں: اس لئے کہ یہ ایسا ہے جیسے مفلوج ہاتھ والا

= نے حضرت حسن سے کی ہے، جو حضرت سمرہ سے مروی ہے، اور ابن حجر نے فرمایا کہ سمرہ سے حسن کی سماعت میں اختلاف ہے، انھیں (۵۳/۳) طبع شرکۃ الطباعة الفنیہ میں ایسا ہی ہے۔

(۱) المغنی ۷/۶۵۸، ۶۵۹، الزرقانی ۸/۳، جواہر الإکلیل ۲/۲۷۲، بدایۃ المجتہد

۲/۳۶۴، ۳۷۲، حاشیہ ابن عابدین ۵/۳۴۳، ۳۴۴۔

(۲) سورۃ بقرہ ۱۷۸۔

(۳) المغنی ۷/۶۵۹، الزرقانی ۸/۲۷۲۔

(آزاد کے بدلے میں آزاد اور غلام کے بدلے میں غلام) اور اس لئے بھی کہ غلام میں غلامی کی وجہ سے نقص واقع ہو گیا ہے، لہذا وہ آزاد کے برابر نہیں ہوگا۔

حنفیہ کا مذہب یہ ہے کہ آزاد کو غلام کے بدلے قتل کیا جائے گا (الا یہ کہ اپنا غلام ہو کہ اسے اس کے غلام کے بدلے قتل نہیں کیا جائے گا، اسی طرح اپنے لڑکے کے غلام کے بدلے نہیں قتل کیا جائے گا) اس لئے کہ قصاص کی آیات عام ہیں، جیسے کہ اللہ تعالیٰ کا قول ہے: ”كُتِبَ عَلَيْكُمُ الْقِصَاصُ فِي الْقَتْلِ“^(۱) (تم پر مقتولوں کے باب میں قصاص فرض کر دیا گیا ہے)، اور اللہ تعالیٰ کا قول ہے: ”وَكُتِبْنَا عَلَيْهِمْ فِيهَا أَنْ النَّفْسَ بِالنَّفْسِ“^(۲) (اور ہم نے ان پر اس میں یہ فرض کر دیا تھا کہ جان کے بدلے جان ہے)، اور اس لئے کہ احادیث عام ہیں، جیسے کہ نبی ﷺ کا قول ہے: ”المسلمون تتكافأ دماؤهم“^(۳) (مسلمانوں کے خون ایک دوسرے کے برابر ہیں)، اور آپ ﷺ کا ارشاد ہے: ”الْأَنْفُسُ بِالْأَنْفُسِ“^(۴) (جان کے بدلے جان)۔

اور ابن رشد نے نقل کیا ہے کہ نخعی کا مذہب یہ ہے کہ آزاد کو اپنے غلام اور دوسرے کے غلام کے بدلے قتل کیا جائے گا، اس لئے کہ نبی ﷺ کا ارشاد ہے: ”من قتل عبده قتلناه“^(۵) (جو شخص اپنے

(۱) سورۃ بقرہ ۱۷۸۔

(۲) سورۃ مائدہ ۴۵۔

(۳) حدیث: ”المسلمون تتكافأ دماؤهم“ کی روایت احمد (۱۹۲/۲) طبع السیمیہ نے حضرت عبداللہ بن عمرؓ سے کی ہے، اور اس کی اسناد حسن ہے۔

(۴) حدیث: ”النفوس بالنفس“ کی روایت بخاری (فتح ۲۰۱/۱۲) طبع السلفیہ نے حضرت ابن مسعودؓ سے کی ہے۔

(۵) المغنی ۷/۶۵۸، ۶۵۹، الزرقانی ۸/۳، جواہر الإکلیل ۲/۲۷۲، بدایۃ المجتہد ۲/۳۶۴، ۳۷۲، حاشیہ ابن عابدین ۵/۳۴۳، ۳۴۴۔

حدیث: ”من قتل عبده قتلناه“ کی روایت ترمذی (۲۶/۳) طبع الحلیمی

”وَكُنْبِنَا عَلَيْهِمْ فِيهَا أَنَّ النَّفْسَ بِالنَّفْسِ وَالْعَيْنَ بِالْعَيْنِ وَالْأَنْفَ بِالْأَنْفِ وَالْأُذُنَ بِالْأُذُنِ..... الْآيَةَ (۱) (اور ہم نے ان پر اس میں فرض کر دیا تھا کہ جان کے بدلہ جان ہے اور آنکھ کا آنکھ اور کان کا کان الخ)۔

اور حنفیہ کا مشہور قول اور امام احمد سے ایک دوسری روایت یہ ہے کہ جان سے کم میں ان کے درمیان قصاص جاری نہ ہوگا، یہی قول حضرت ابن مسعودؓ، شعبی، نخعی اور ثوری کا بھی ہے، اس لئے کہ غلاموں کے اعضاء مال ہیں، لہذا ان میں قصاص جاری نہ ہوگا، اور اس لئے بھی کہ اعضاء میں مساوات کا اعتبار کیا گیا ہے، اسی لئے کہ مفلوج عضو کے بدلے صحیح عضو نہیں کاٹا جائے گا اور مکمل انگلیوں والے ہاتھ کو ناقص انگلیوں والے ہاتھ کے بدلے نہیں کاٹا جائے گا، اور غلاموں کے اعضاء برابر نہیں ہیں اور جہاں غلام کے اعضاء میں قصاص جاری ہوتا ہے، وہاں اسے وصول کرنے کا حق اسی کو ہے اور اسے اس کو معاف کرنے کا بھی حق ہے (۲)۔

دیت اور تاوان:

۱۱۶- الف- اگر آزاد کسی غلام کو قتل کر دے یا اس کے برعکس غلام آزاد کو قتل کرے یا کسی عضو کو کاٹ دے یا یہ کام کوئی غلام کسی غلام کے ساتھ غلطی سے یا جان بوجھ کر کرے اور قصاص واجب نہ ہو تو مال ثابت ہوگا اور وہ آزاد میں جان یا عضو کی دیت ہے یا دو عادل کا فیصلہ ہے جیسا کہ دیت کے باب میں معلوم ہے۔

اور غلام اگر قتل کیا جائے تو اس میں اس کی قیمت ہے، خواہ وہ جتنی بھی ہو، کم ہو یا زیادہ یہاں تک کہ اگر آزاد کی دیت کو پہنچ جائے یا اس

صحیح ہاتھ والے پر زیادتی کرے، اور ابن رشد نے نقل کیا ہے کہ اس سلسلے میں امام مالک سے دو روایتیں ہیں (۱)۔

۱۱۵- ج- اسی طرح حنفیہ، مالکیہ اور شافعیہ کے نزدیک غلام کو غلام کے بدلے قتل کیا جائے گا، امام احمد سے بھی ایک روایت یہی ہے، خواہ قاتل اور مقتول دونوں کی قیمت یکساں ہو یا کم و بیش ہو، اور ان حضرات نے قصاص کی آیات کے عموم سے استدلال کیا ہے اور اللہ تعالیٰ کے ارشاد میں اس کی صراحت بھی ہے: ”وَالْعَبْدُ بِالْعَبْدِ“ (۲) (اور غلام کے بدلہ غلام) اور اس لئے بھی کہ غلام میں قیمت کے فرق کی حیثیت ایسی ہے جیسے آزاد لوگوں میں فضائل کے فرق کی ہوتی ہے، جیسے کہ علم، شرافت، مرد ہونا اور عورت ہونا تو جیسا کہ آزاد لوگوں کے درمیان اس فرق کو نظر انداز کیا گیا ہے کہ اس فرق کے باوجود قصاص واجب ہوتا ہے، اسی طرح غلام میں قیمتوں کے فرق کے باوجود (قصاص واجب ہوگا)۔

اور امام احمد سے ایک دوسری روایت میں یہ ہے کہ قصاص کی ایک شرط یہ ہے کہ قاتل کی قیمت مقتول کی قیمت سے زیادہ نہ ہو۔

اور حضرت ابن عباسؓ سے یہ مروی ہے کہ غلاموں کے درمیان نہ جان میں قصاص ہے اور نہ زخم میں، اس لئے کہ وہ مال ہیں، اور ابن رشد نے اسے حسن، ابن شبرمہ اور ایک جماعت سے نقل کیا ہے۔

اور مالکیہ اور شافعیہ کے نزدیک اور ایک روایت کے مطابق حنا بلہ کے نزدیک غلاموں کے درمیان اعضاء میں قصاص جاری ہوگا، یہ حضرت عمر بن الخطابؓ کا قول ہے (ابن رشد نے اس کو نقل کیا ہے)، نیز یہی حضرت عمر بن عبدالعزیز، زہری، قتادہ ابو ثور اور ابن المنذر کا قول ہے، اس لئے کہ اللہ تعالیٰ کا یہ ارشاد عام ہے:

(۱) الزرقانی ۱۲/۸، بدایۃ المجتہد ۳/۲۲، حاشیہ ابن عابدین ۳۵۶/۵،

الہدایۃ مع العنایہ ۳۵۵/۸

(۲) سورۃ بقرہ ۱۷۸۔

(۱) سورۃ مائدہ ۳۵۔

(۲) المغنی ۷/۶۶۰، ۷/۶۱، الزرقانی ۸/۷، بدایۃ المجتہد ۳/۲۲، شائع کردہ

المکتبۃ التجاریۃ الکبری، حاشیہ ابن عابدین ۳۵۶/۵۔

آزاد سے کم ہے، اور غصب کا ضامن مالیت کے مقابلے میں ہے، لہذا غصب کی صورت میں اس کے تلف ہو جانے کی حالت میں اس کی پوری قیمت کا ضامن ہوگا، اس لئے کہ غصب تو مال ہی میں ہوتا ہے۔ اور طرفین نے پہلی حالت میں ایک دینار یا دس درہم کے ذریعہ کی تحدید اس لئے کی ہے کہ حضرت ابن مسعودؓ سے مروی ہے اور ابن رشد نے نقل کیا ہے کہ اہل کوفہ کی ایک جماعت کا کہنا ہے کہ غلام کی جان میں آزاد کی طرح دیت ہے، لیکن اس سے کچھ کم کیا جائے گا^(۱)۔

عاقلہ اور غلام کی جنایت اور غلام پر جنایت:
۱۱- غلام کی جنایت کا بوجھ عاقلہ پر نہیں ڈالا جائے گا، اس لئے کہ غلام کا کوئی عاقلہ نہیں ہے اور جہاں تک غلام پر جنایت کی بات ہے تو جمہور مالکیہ اور حنابلہ کا مذہب اور شافعیہ کا ایک قول اور شعبی، ثوری، نخعی اور لیث کا قول یہ ہے کہ غلام کی قیمت کا ذمہ دار خود قاتل ہوگا اگر وہ آزاد ہو اور اس کی عاقلہ پر اس کا بوجھ نہیں ہے، خواہ خطا ہو، اس لئے کہ حدیث ہے: "لا تحمل العاقلة لا عمدا ولا صلحا ولا اعترافا ولا ماجنی المملوک"^(۲) (عاقلہ نہ قتل عمد کا بوجھ برداشت کریں گے نہ قتل عمد کی طرف سے صلح کا اور نہ اقرار کا اور نہ اس جنایت کا جو غلام سے سرزد ہو)، اور اس لئے بھی کہ واجب قیمت ہے دیت نہیں، اس لئے کہ غلام مال ہے۔

(۱) المغنی ۶۸۲/۷، کشاف القناع ۲۱۶/۶، بدایۃ المجتہد ۳۷۸/۲، الزرقانی ۳۱۱/۶، ۱۶۳/۶، الدرستی ۲۶۸/۳، روضة الطالبین ۲۵۷/۹، ۳۱۱، الہدایۃ مع العنایۃ و تکملة فتح القدر ۳۶۹/۸۔

(۲) حدیث: "لا تحمل العاقلة عمدا ولا صلحا ولا اعترافا ولا ماجنی المملوک" کی روایت بیہقی (۱۰۳/۸) طبع دائرہ المعارف العثمانیہ نے حضرت ابن عباسؓ سے متوفیٰ کی ہے اور اس کی اسناد حسن ہے۔

سے کئی گنا زیادہ ہو جائے تب بھی۔ اور یہ مالکیہ، شافعیہ اور حنفیہ میں سے امام ابو یوسف کا قول ہے اور یہ سعید، حسن، ابن سیرین، عمر بن عبدالعزیز، زہری، اوزاعی اور اسحاق سے مروی ہے، یہ حضرات فرماتے ہیں کہ یہ اس لئے کہ وہ مال منقوم ہے جسے قاتل نے ضائع کر دیا ہے (اس میں عمد اور خطا دونوں برابر ہیں) لہذا وہ اس کی پوری قیمت کا ضامن ہوگا۔

نووی فرماتے ہیں: غلام کی دیت میں تغلیظ کا کوئی موقع نہیں ہے۔

اور امام ابو حنیفہ اور امام محمد فرماتے ہیں: اگر وہ جنایت کی وجہ سے ضامن ہوگا تو اس کی قیمت کا ضامن ہوگا، لیکن اگر اس کی قیمت کسی آزاد کی دیت سے زیادہ ہو یا اس کے مثل ہو تو آزاد کی دیت سے ایک دینار یا دس درہم کم کر دیا جائے گا، اور یہی وہ مقدار ہے جس کی وجہ سے چور کا ہاتھ کاٹا جاتا ہے، اور اگر باندی ہو تو غلام کی دیت کا نصف واجب ہوگا، مزید نصف دینار کم کیا جائے گا۔

اور اگر قبضہ کی وجہ سے ضامن ہو یعنی اس نے غلام کو غصب کیا اور وہ اس کے قبضہ میں رہتے ہوئے مر گیا تو اس صورت میں اس کی قیمت واجب ہوگی اگرچہ وہ ایک دیت سے یا چند دیتوں سے بڑھ جائے۔

اور طرفین کے قول کی وجہ یہ ہے کہ غلام میں آدمیت اور مالیت دونوں ہیں اور ان دونوں میں اعلیٰ آدمیت ہے، لہذا اگر ان دونوں کو جمع کرنا دشوار ہو تو ادنیٰ کو نظر انداز کر کے اعلیٰ کا اعتبار کرنا واجب ہوگا، اور یہ اس حال میں جبکہ اس پر جنایت ہو، اس کی دلیل یہ ہے کہ عمد میں قصاص ثابت ہوتا ہے اور خطا میں کفارہ، اور قیمت رائے و انداز کے ذریعہ اس چیز میں دیت کا بدل ہے جو کم قیمت ہو، اور دیت سے زیادہ ہونے کی صورت میں قیمت اس لئے کم کی جاتی ہے کہ غلام کا مرتبہ

میں سے دیت کے تناسب سے ہوگا، پس اگر اس کی قیمت ہزار تھی اور اس کا ہاتھ کاٹ دیا تو اس میں پانچ سو ہوگا یا اس کی ناک کاٹ دی تو اس میں اس کی پوری قیمت ہوگی اور غلام اپنے مالک کی ملکیت پر باقی رہے گا، اور اگر اس کا ذکر کاٹا پھر اس کی خصی کر دی تو شافعیہ کے نزدیک اس میں اس کی دوہری قیمت واجب ہوگی اور ساتھ ساتھ وہ غلام اپنے آقا کی ملکیت میں باقی رہے گا، اور حنابلہ فرماتے ہیں کہ اخیر جیسی حالت میں اس کے لئے ذکر کاٹنے کی وجہ سے اس کی پوری قیمت ہوگی اور خصی کرنے کی وجہ سے محبوب ہونے کے بعد والی قیمت واجب ہوگی۔

اس کی دلیل وہ حدیث ہے جو حضرت علیؓ سے مروی ہے اور اسی طرح کی روایت سعید، ابن سیرین اور عمر بن عبدالعزیز سے مروی ہے اور اسی طرح آزاد میں اس کی مقدار پر قیاس کیا گیا ہے، اس لئے کہ غلام پورے طور پر مال نہیں ہے، اس لئے کہ اس کے قتل میں قصاص اور کفارہ ہے، بخلاف دوسرے اموال کے^(۱)۔

اور حنفیہ کا مذہب یہ ہے کہ تناسب کے لحاظ سے مقدار کا اعتبار کیا جائے گا، جیسا کہ دوسرے قول میں گذرا، لیکن انہوں نے فرمایا: آزاد کے اس جیسے عضو کی دیت سے زیادہ نہیں کیا جائے گا، پس اگر کسی غلام کا ہاتھ کاٹ دیا تو اس میں اس کی نصف قیمت ہے، اگر اس کی قیمت دو ہزار یا تین ہزار یا زیادہ ہو لیکن اگر اس کی قیمت دس ہزار درہم ہو جیسے کہ آزاد آدمی کی دیت ہے یا اس سے زیادہ ہو، خواہ کتنا ہی زیادہ ہو تو اس کے ہاتھ کاٹا تو ان پانچ درہم کو مستثنیٰ کر کے پانچ ہزار درہم ہوگا، اس سے زیادہ نہیں ہوگا۔

وہ فرماتے ہیں: اس کی وجہ یہ ہے کہ آدمی کا ہاتھ اس کا نصف

اور حنفیہ فرماتے ہیں اور امام شافعی کا بھی ایک قول یہی ہے اور عطاء، زہری، حکم اور حماد کا قول بھی یہ ہے کہ عاقلہ پر غلام کی جان کا بوجھ ہوگا، جیسا کہ آزاد کا بوجھ ہوتا ہے، حنفیہ فرماتے ہیں کہ غلام کی جان سے کم کا بوجھ عاقلہ پر نہیں ہوگا، اس لئے کہ اعضاء کے ساتھ مال جیسا معاملہ کیا جاتا ہے^(۱)۔

۱۱۸-ب- لیکن غلام کے زخم اور اس کے اعضاء کے تاوان کے سلسلے میں اختلاف ہے اور اس سلسلے میں فقہاء کے مختلف اقوال ہیں۔

چنانچہ ایک قول کے مطابق شافعیہ کا مذہب (جو امام شافعی کا قول قدیم ہے) اور ایک روایت کے مطابق حنابلہ کا مذہب جسے ابن قدامہ نے قوی قرار دیا ہے، یہ ہے کہ غلام کی قیمت میں جو کمی واقع ہوگی آقا جنایت کرنے والے سے وصول کرنے کا حق دار ہوگا، پس اگر غلام کی قیمت ایک ہزار ہو، پھر جب کسی نے اس کا ہاتھ کاٹ دیا یا اس کے سر کو اس طرح زخمی کیا کہ ہڈی ظاہر ہوگئی، یا ہلکا زخم لگایا اور اس کی قیمت آٹھ سو ہوگئی تو تاوان دو سو ہوگا، اور اگر اس کا ذکر کاٹ دیا اور اس کی خصی کر دی اور اس کی قیمت کم نہیں ہوئی یا بڑھ گئی تو آقا کو کچھ بھی نہیں ملے گا، اور ان حضرات کی دلیل یہ ہے کہ غلام مال ہے، لہذا اس میں تلف کرنے کے ضمان میں دوسرے اموال کے تلف کرنے کے قاعدہ پر عمل کیا جائے گا۔

شافعیہ کا مذہب ان کے اظہر قول کے مطابق اور حنابلہ کی وہ روایت جو ان کا مذہب ہے، یہ ہے کہ وہ جنایت جس کے لئے آزاد میں کوئی مقررہ تاوان نہیں ہے اس جنایت کا تاوان وہ مقدار ہوگی جو مقدار جنایت کے شکار غلام کی قیمت میں سے کم ہوگئی ہے، جیسا کہ پہلے گذرا اور اس سے فرق کرتے ہوئے اس کا تاوان غلام کی قیمت

(۱) المغنی ۶۰۸/۶، کشاف القناع ۲۲/۶، شرح المنہاج ۱۳۴/۳، ۱۳۵، روضۃ الطالبین ۳۱۲/۹

(۱) المغنی ۷/۷، روضۃ الطالبین ۳۵۹/۹، الزرقانی ۴۳/۸، تکملة فتح القدر مع الہدایہ ۸/۱۳۳

نقص واقع ہووہ واجب ہوگا^(۱) اور خلیل کے متن اور اس کے شارحین سے یہ بات سمجھ میں آتی ہے کہ اعضاء میں ضمان قیمت کے ساتھ اس کے تناسب سے ہوگا^(۲)۔

باندی کے جنین پر جنایت:

۱۱۹- اگر کسی نے کسی باندی پر زیادتی کی جس کی وجہ سے زندہ جنین ساقط ہو گیا، پھر وہ مر گیا اور وہ غلام کے حکم میں تھا تو اس میں اس کی قیمت ہے، جیسا کہ پہلے گذرا، لیکن جنین مردہ حالت میں ساقط ہو اور اس کے اعضاء مکمل تھے یا اس میں جان پڑ گئی تھی تو مالکیہ اور شافعیہ کے نزدیک اس میں اس کی ماں کی قیمت کا دسواں حصہ ہوگا، وہ جنین خواہ مذکر ہو یا مؤنث، اور باندی کی اس قیمت کا اعتبار کیا جائے گا جو جنایت کے دن ہو۔

اور امام ابوحنیفہ فرماتے ہیں کہ جنین اگر مؤنث ہو تو اس کے زندہ ہونے کی صورت میں اس کی جو قیمت ہوتی اس کا دسواں حصہ ہے، اور اگر مذکر ہو تو اس کے زندہ ہونے کی صورت میں اس کی جو قیمت ہوتی اس کا بیسواں حصہ ہے۔

اور امام ابو یوسف فرماتے ہیں کہ اس صورت میں اس جنایت کی وجہ سے اس کی ماں کی قیمت میں جو نقص واقع ہوا ہے جنایت پر اس کا تاوان ہے^(۳)۔

غلام کی جنایات:

۱۲۰- اگر قاتل غلام ہو تو اس کی جنایت سے جو مال واجب ہو، خواہ

ہے، لہذا اس کے کل کے لحاظ سے اس کا اعتبار کیا جائے گا اور پانچ درہم اس لئے کم کیا جائے گا، تاکہ آزاد کے مرتبہ سے اس کے مرتبہ کا کم ہونا ظاہر ہو اور آزادی کی جو مقدار لی جاتی ہے، وہی مقدار غلام کی قیمت سے بھی لی جائے گی، اس لئے کہ غلام کی قیمت آزادی کی دیت کی طرح ہے، کیونکہ وہ خون کا بدل ہے۔

حنفیہ فرماتے ہیں: اگر کسی شخص نے کسی غلام کی دونوں آنکھیں پھوڑ دیں تو اس نے مکمل منفعت کو ضائع کر دیا، پس اگر ولی چاہے تو اپنے غلام کو جنایت کرنے والے کے سپرد کر کے اس کی قیمت لے لے، اور اگر وہ چاہے تو اسے اپنے پاس رکھے اور امام ابوحنیفہ کے نزدیک اس کے لئے کمی کا کوئی معاوضہ نہیں ہوگا، اور صاحبین فرماتے ہیں کہ اگر وہ اسے اپنے پاس رکھے تو اس میں جو نقص واقع ہوا ہے اس کا تاوان لینے کا اسے حق ہوگا^(۱)۔

اور مالکیہ کا مذہب یہ ہے کہ ضمان میں غلام کے زخموں اور ہاتھ پیر یا کسی عضو کے کاٹنے کے درمیان فرق کیا جائے گا، پس ان زخموں میں جن میں آزاد کے اندر تاوان مقرر ہے اس کی پوری قیمت میں سے زخموں کے تناسب سے وہ ضامن ہوگا، پس پیٹ کے زخم اور سر کے زخم میں اس کی قیمت کا ایک تہائی ہے اور اس کی ہڈی کے ظاہر ہونے کی صورت میں اس کی قیمت کا بیسواں حصہ ہے اور ہڈی کی اپنی جگہ سے ہٹ جانے میں اس کی قیمت کا دسواں اور بیسواں حصہ ہے اور اس کے علاوہ دوسرے زخم میں جس میں کوئی تاوان مقرر نہیں ہے، غلام کی قیمت میں واقع ہونے والی کمی کا اندازہ لگایا جائے گا پھر وہ پوری کمی ادا کی جائے گی، خواہ وہ جتنی بھی ہو، اگر کسی عیب کے بغیر اچھا ہو گیا تو اس میں کچھ نہیں ہے، البتہ عمد کی صورت میں تادیبی کاروائی کی جائے گی۔

اسی طرح اعضاء کے کاٹنے کی صورت میں غلام کی قیمت میں جو

(۱) المدونہ ۶/۳۳۳، المغنی لابن قدامہ ۸/۶۰، الزرقانی ۸/۳۵، ۳۷، ۱۳۷۔

(۲) الدسوقی ۱۳/۲۷۱، الخطاب ۶/۲۶۱، الزرقانی ۸/۳۵، الفواکہ الدوانی

۲/۲۷۲، العردی علی کفایۃ الطالب ۲/۲۸۳۔

(۳) الدر المختار وحاشیۃ ابن عابدین ۵/۳۷۸، بدایۃ المجتہد ۲/۳۸۰، اور اس

(۱) الہدایۃ بکلمۃ فتح القدر ۸/۳۷۰، ۳۷۲۔

پر کچھ نہیں ہے، اور اختیار آقا کو ہے، لہذا اگر وہ تاوان ادا کر دے تو اس پر غلام کا سپرد کرنا لازم نہ ہوگا، اور اگر وہ غلام کو سپرد کر دے تو اس پر تاوان لازم نہ ہوگا۔

اور اگر جنایت غلام کی قیمت سے زیادہ ہو تو امام شافعی کے ایک قول اور امام احمد کی ایک روایت کے مطابق اس کے آقا کو اختیار دیا جائے گا کہ یا تو وہ اس کی قیمت دے کر اسے چھڑالے یا اسے سپرد کر دے، مالکیہ فرماتے ہیں، اور امام شافعی کا بھی دوسرا قول اور امام احمد سے بھی دوسری روایت یہی ہے کہ اس پر اس کا سپرد کرنا لازم ہے جب تک کہ اس کے فدیہ میں اس کی جنایت کا تاوان ادا نہ کر دے، خواہ تاوان جتنا ہو، اس لئے کہ ہو سکتا ہے کہ کوئی اس غلام کا خواہش مند ہو اور وہ اسے اس کی قیمت سے زیادہ میں خرید لے، لہذا اگر وہ اسے فروخت کرنے کے لئے سپرد نہیں کرے گا تو اس پر پورا تاوان لازم ہوگا، اس لئے کہ اس نے اس امکان کو ختم کر دیا^(۱)۔

حنفیہ فرماتے ہیں: اگر غلام غلطی سے کسی کو قتل کر دے تو اس کے آقا کو کہا جائے گا کہ یا تو تم اسے اس جنایت کا بدلہ دو یا غلام کا فدیہ دو، اس لئے کہ اس سلسلے میں حضرت ابن عباسؓ سے مروی ہے کہ انہوں نے فرمایا: ”إِذَا جُنِيَ الْعَبْدُ فَإِنْ شَاءَ دَفَعَهُ وَ إِنْ شَاءَ فِدَاهُ“ (اگر غلام جنایت کرے تو آقا اگر چاہے تو اسے سپرد کر دے اور اگر چاہے تو فدیہ دے کر اسے چھڑالے)، اس لئے کہ خطا کی حالت میں آدمی پر جنایت کی صورت میں اصل یہ ہے کہ جنایت، جنایت کرنے والے سے دور رہے، تاکہ وہ ہلاک و برباد ہونے سے محفوظ رہے، اس لئے کہ وہ اس سلسلے میں معذور ہے، کیونکہ اس نے جان بوجھ کر جنایت نہیں کی ہے، اور اگر جنایت کرنے والے کے

کسی آزاد آدمی کی جان یا اس کے ہاتھ پیر کی دیت ہو یا کسی غلام یا اس کے ہاتھ پیر کی قیمت ہو، اور جنایت خواہ جان بوجھ کر ہو اور قصاص واجب نہ ہو، یا جنایت خطا ہو اور کچھ مال کی شرط پر اسے معاف کیا گیا ہو تو یہ سب مال اس کے رقبہ میں واجب ہوگا اور اس کے ذمہ اور اس کے آقا کے ذمہ سے متعلق نہ ہوگا، اور اسی طرح وہ تمام دیون جو تلف کے سبب سے اس پر لازم ہوں، خواہ اسے تجارت کی اجازت دی گئی ہو یا نہ دی گئی ہو، یہ شافیہ اور حنابلہ کا قول ہے۔

یہ حضرات فرماتے ہیں: یہ دیون اس کے ذمہ سے متعلق نہیں ہوں گے، اس لئے کہ اس کے نتیجہ میں یہ دیون ضائع ہو جائیں گے یا مظلوم کے حق میں غیر معمولی تاخیر ہو جائے گی، اور یہ دیون آقا کے ذمہ سے بھی متعلق نہ ہوں گے، اس لئے کہ اس نے جنایت نہیں کی ہے، لہذا غلام کے رقبہ سے اس کا متعلق ہونا متعین ہو گیا، اس لئے کہ ضمان اس کی جنایت کے سبب ہے، لہذا وہ قصاص کی طرح غلام کے رقبہ سے متعلق ہوگا۔

اور شافیہ کے ایک قول کے مطابق غلام کے ذمہ سے بھی متعلق ہوگا۔

پھر اگر جنایت کا تاوان جنایت کرنے والے غلام کی قیمت کے بقدر ہو یا اس سے کم ہو تو آقا کو اختیار ہے کہ یا تو وہ جنایت کا تاوان ادا کرے یا غلام کو فروخت کرنے کے لئے جنایت کے ولی کے سپرد کر دے، اس لئے کہ اگر اس نے جنایت کا تاوان ادا کر دیا تو حق ادا ہو گیا، اور اگر غلام کو سپرد کر دیا تو اس نے اس محل کو ادا کر دیا جس سے حق متعلق تھا، اور جس پر جنایت ہوئی ہے اس کا حق رقبہ سے زیادہ سے متعلق نہیں ہے، اور اسے آقا نے ادا کر دیا، لہذا اس کے علاوہ اس

(۱) المغنی ۷/۸۱، ۲۴۸/۲، ۳۴۳/۳، ۴۷۳/۳، الزرقانی ۵/۸، روضۃ الطالبین ۹/۳۶۲، شرح المنہاج ۴/۱۵۸۔

= مسئلہ میں صاحب الدر المختار نے امام ابوحنیفہؒ سے جو کچھ ذکر کیا ہے اس میں کچھ اختلاف ہے۔

ہے، پس اگر آقا نے جنایت کے علم کے باوجود جنایت کرنے والے غلام کو آزاد کر دیا تو جنایت کا تاوان اس پر لازم ہوگا، اسی طرح ہر وہ عمل جو غلام کے سپرد کرنے کو مکمل یا جزوی طور پر روک دے، مثلاً غلام کو فروخت کر دے یا اسے ہبہ کر دے یا مدبر بنا دے یا ثیبہ باندی کو ام ولد بنالے یا اکرہ باندی سے وطی کر لے۔

لیکن اگر غلام کسی آزاد کو یا غلام کو قتل کر دے تو ان کے نزدیک قصاص واجب ہے جیسا کہ پہلے گذرا^(۱)۔

غلام کے قتل میں کفارہ:

۱۲۱- حنفیہ، شافعیہ اور حنابلہ کا مذہب یہ ہے کہ غلام کے قتل میں (اس کے آقا کے لئے واجب ہونے والی قیمت کے علاوہ) کفارہ ہے، اور اگر اپنے غلام کو قتل کیا تو بھی کفارہ واجب ہے، اس لئے کہ اللہ تعالیٰ کا ارشاد ہے: ”وَمَنْ قَتَلَ مُؤْمِنًا خَطَاً فَتَحْرِيرُ رَقَبَةٍ مُؤْمِنَةٍ“^(۲) (اور جو کوئی کسی مؤمن کو غلطی سے قتل کر ڈالے تو ایک مسلمان غلام کا آزاد کرنا (اس پر واجب ہے))، اور اس لئے بھی کہ وہ مؤمن ہے، لہذا آزاد کے مشابہ ہو گیا، اور اس کا کفارہ آزاد کے قتل کے کفارہ کی طرح برابر ہے، اس تفصیل اور اختلاف کے ساتھ جو اس سلسلے میں ہے، (دیکھئے: ”کفارہ“)

اور مالکیہ کا مذہب یہ ہے کہ غلام کے قتل میں کفارہ واجب نہیں ہوتا ہے، اس لئے کہ وہ مال ہے، اور قاتل قیمت کا ضامن ہوگا، اس لئے اس میں کفارہ نہیں ہے جس طرح کہ تمام مملوکہ چیزوں کے تلف کرنے میں کفارہ نہیں ہے، اور اس کے باوجود کفارہ ادا کرنا مستحب ہے، مالکیہ فرماتے ہیں: کفارہ ادا کرنے میں غلام کا حکم جبکہ وہ کسی

عاقلہ ہوں تو دیت اس کے عاقلہ پر واجب ہوتی ہے اور آقا اپنے غلام کا عاقلہ ہے، اس لئے کہ غلام اس سے مدد حاصل کرتا ہے (اور حنفیہ کے نزدیک عاقلہ میں اصل نصرت ہے) لہذا خون کو رائگاں ہونے سے بچانے کے لئے آقا کے ذمہ میں دیت واجب ہوگی۔

اور یہ حنفیہ کے نزدیک مال پر غلام کی جنایت کرنے کے برخلاف ہے، اس لئے کہ عاقلہ مال کا بوجھ برداشت نہیں کرتے، اور حنفیہ کے نزدیک دونوں معاملوں میں اصلی واجب جنایت کرنے والے غلام کو اس شخص کے سپرد کرنا ہے جس پر جنایت واقع ہوئی ہے، اور اسی بنا پر غلام کے مرجانے سے تاوان ساقط ہو جاتا ہے، اس لئے کہ واجب کا محل فوت ہو گیا، اگرچہ اسے یہ حق ہے کہ وہ دوسرے معاملے کی طرف منتقل کر دے اور وہ تاوان دے کر چھڑانا ہے۔

حنفیہ فرماتے ہیں: اگر اس کے مالک نے اسے دے دیا تو جنایت کا ولی اس کا مالک ہو جائے گا، اور اگر وہ اس کا فدیہ دے گا تو اس کے فدیہ میں جنایت کا تاوان دے گا اور دونوں معاملوں میں سے ہر ایک اس پر فوری واجب ہوگا، سپرد کرنا تو اس لئے کہ اعیان میں تاخیر باطل ہے، اور فدیہ دینا اس لئے کہ اسے بدل بنایا گیا ہے، لہذا وہ اس کے قائم مقام ہو جائے گا اور اسی کا حکم اختیار کر لے گا، اس لئے فوری واجب ہوگا اور وہ ان دونوں میں سے جسے اختیار کرے اور جس پر عمل کرے، جنایت کے ولی کے لئے اس کے علاوہ کچھ نہیں ہے۔

پس اگر آقا نے کسی چیز کو اختیار نہیں کیا یہاں تک کہ غلام مر گیا تو جس پر جنایت ہوئی ہے اس کا حق، حق کے محل کے فوت ہو جانے کی وجہ سے باطل ہو گیا، اور اگر آقا نے فدیہ کو اختیار کر لیا تھا اس کے بعد غلام مر گیا تو آقا بری نہ ہوگا، اس لئے کہ حق غلام کے رقبہ سے آقا کے ذمہ کی طرف منتقل ہو گیا۔

اور اختیار کرنا کبھی قول کے ذریعہ ہوتا ہے اور کبھی عمل کے ذریعہ ہوتا

(۱) الہدایہ بتکملة فتح القدیر ۸/۳۵۵، ۳۶۰۔

(۲) سورہ نساء ۹۲۔

اپنے غلام پر (غلط طور پر) زنا کی تہمت لگائی تو قیامت کے دن اس کی پیٹھ میں اللہ کے لئے حد ہوگی، ابن حجر فرماتے ہیں کہ حدیث کی دلالت اسی بات پر ہے، اس لئے کہ اگر آقا پر دنیا میں حد جاری ہوتی تو نبی ﷺ اس کا ذکر فرماتے، جیسا کہ آپ ﷺ نے آخرت میں حد کا ذکر فرمایا^(۱)۔

اور جہاں حد نہیں ہوگی وہاں تعزیر جائز ہوگی^(۲) اور غلام کو یہ حق پہنچتا ہے کہ اگر اس کے آقا نے یا کسی اور نے اس پر تہمت لگائی تو وہ اس معاملہ کو حاکم کی عدالت میں پیش کرے، تاکہ حاکم اس کی تعزیر کرے، اور معاف کرنے کا حق غلام کو ہے، آقا کو نہیں، لیکن اگر غلام مر جائے تو آقا کو مطالبہ کا حق ہے^(۳)۔

نشہ آور چیز پینے کی حد:

۱۲۷- غلام اگر نشہ آور چیز پی لے تو اس پر اس تفصیل کے ساتھ حد جاری ہوگی جس کا ذکر آزاد کی حد میں ہے، البتہ غلام کی حد آزاد کی حد سے نصف ہے، تو جو حضرات اس کے قائل ہیں کہ آزاد کو اسٹی کوڑے لگائے جائیں گے انہوں نے غلام کی حد چالیس کوڑے کو قرار دیا ہے، اور جو حضرات اس کے قائل ہیں کہ آزاد کی حد چالیس کوڑے ہے، وہ فرماتے ہیں کہ غلام کی حد بیس کوڑے ہوگی^(۴)۔

غلام اور ولایتیں:

۱۲۸- غلام مجموعی طور پر ولایتوں کا اہل نہیں ہے، اس لئے کہ غلامی

ب- غلام پر زنا کی تہمت لگانا:

۱۲۶- اگر کوئی شخص کسی غلام پر زنا کی تہمت لگائے تو اس پر بالاتفاق حد نہیں ہے، خواہ تہمت لگانے والا غلام کا آقا ہو یا کوئی اور ہو، اور امام مالک نے اس حکم سے اس شخص کو مستثنیٰ قرار دیا ہے جو کسی ایسی باندی کو جو اپنے آزاد آقا سے حاملہ ہو اس کے مرنے کے بعد یہ تہمت لگائے کہ وہ زنا کی وجہ سے حاملہ ہے، اور غلام پر زنا کی تہمت لگانے والے پر حد واجب نہ ہونے کی دلیل اللہ تعالیٰ کا یہ قول ہے: "وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَانِينَ جَلْدَةً"^(۱) (اور جو لوگ تہمت لگائیں پاک دامن عورتوں کو پھر چار گواہ نہ لاسکیں تو ایسے لوگوں کو اسی درے لگاؤ)، پس اس آیت نے محصنہ پر تہمت لگانے والے پر حد مقرر کی ہے اور احصان کی شرط آزاد ہونا ہے^(۲) اور ان حضرات کا استدلال اس روایت سے بھی ہے جسے بخاری نے حضرت ابو ہریرہ سے روایت نقل کی ہے، نبی ﷺ نے ارشاد فرمایا: "من قذف مملوكه وهو بريء مما قال جلد يوم القيامة إلا أن يكون كما قال"^(۳) (جس شخص نے اپنے غلام پر تہمت لگائی، حالانکہ وہ اس تہمت سے بری ہو، جو وہ اس پر لگا رہا ہے تو اسے قیامت کے دن کوڑے لگائے جائیں گے، الا یہ کہ وہ ویسا ہی ہو جیسا اس نے کہا)، اور حضرت ابن عمر کی روایت ہے کہ نبی ﷺ نے فرمایا: "من قذف مملوكه كان لله في ظهروه حد يوم القيامة"^(۴) (جس شخص نے

= مع حاشیہ ابن عابدین ۳/۱۶۷، الزرقانی ۸/۸۸۔

(۱) سورہ نور ۲۔

(۲) المغنی ۸/۲۱۶، الزرقانی ۸/۸۵، ۸۶۔

(۳) حدیث: "من قذف مملوكه وهو بريء مما قال جلد يوم القيامة إلا أن يكون كما قال" اور مسلم (۳/۱۲۸۲ طبع مجلسی) نے کی ہے، اور الفاظ بخاری کے ہیں۔

(۴) حدیث: "من قذف مملوكه كان لله في ظهروه حد يوم القيامة" کو ابن حجر نے الفتح (۱۲/۱۸۵، طبع السلفیہ) اور مسلم (۳/۱۲۸۲ طبع مجلسی) نے کی ہے، اور اس پر سکوت اختیار کیا ہے۔

(۱) فتح الباری ۱۲/۱۸۵، کتاب الحدود۔ باب ۳۵ "قذف العیة"۔

(۲) کشاف القناع ۶/۱۰۴، ۱۰۵، الدر المختار بہامش حاشیہ ابن عابدین ۳/۱۶۸۔

(۳) روضة الطالبین ۸/۳۲۷، ۱۰/۱۰۵۔

(۴) بدائع الصنائع ۷/۴۰، رد المحتار ۳/۱۶۳، الزرقانی ۸/۱۱۳، مغنی المحتاج

۳/۱۸۹، المغنی ۸/۳۱۶، کشاف القناع ۶/۱۱۸۔

لیکن وہ خود فیصلہ نہیں کرے گا^(۱)۔

شافعیہ نے صراحت کی ہے کہ غلام مال فنی کو مقرر کرنے اور اس کے مقرر کرنے کے بعد اس کے مال کو وصول کرنے کا ذمہ دار نہیں ہو سکتا۔

اور فقہاء یہ ذکر کرتے ہیں کہ شرعاً یہ جائز نہیں کہ غلام قاضی ہو، اس لئے کہ اس میں نقص ہے۔

حنفیہ اور شافعیہ فرماتے ہیں کہ غلام نہ قاضی ہو سکتا ہے، نہ بٹوارہ افسر، نہ قیمت لگانے والا، نہ قیافہ شناس، نہ مترجم اور نہ کسی حاکم کا سکرٹری اور نہ کسی حاکم کا معتمد اور نہ نکاح میں یا قصاص میں ولی، اور ابن نجیم اس پر اضافہ کرتے ہوئے کہتے ہیں: اور نہ علانیہ تزکیہ کرنے والا اور نہ عشر وصول کرنے والا ہو سکتا ہے، اور سیوطی اس پر اضافہ کرتے ہوئے کہتے ہیں: اور نہ بچلوں کا تخمینہ کرنے والا اور نہ زکاۃ کا عامل ہو سکتا ہے، الا یہ کہ امام اس کے لئے ایسی قوم کو مقرر کر دے جن سے وہ متعین مقدار لے لے^(۲)۔

غلام کی گواہی:

۱۲۸م۔ حنفیہ، مالکیہ اور شافعیہ کے نزدیک گواہ کے لئے شرط یہ ہے کہ وہ آزاد ہو، لہذا غلام کی گواہی قبول نہیں کی جائے گی، عمیرہ برلسی کہتے ہیں: اس لئے کہ آیت (یعنی آیت دین) کے مخاطب آزاد لوگ ہیں، اس کی دلیل اللہ تعالیٰ کا یہ قول ہے: "إِذَا تَدَايَنْتُمْ" (اور جب ادھار کا معاملہ کسی مدت معین تک کرنے لگو) اور اللہ تعالیٰ کا یہ

ایک حکمی عاجزی ہے جس کا سبب اصل میں کفر ہے، اور اس لئے کہ غلام دوسرے کی ولایت میں ہے اور اپنے آقا کے حقوق میں مشغول ہے اور اس پر اس کی اطاعت لازم ہے، لہذا وہ والی نہیں ہو سکتا۔

ابن بطل کہتے ہیں: امت کا اس بات پر اجماع ہے کہ امامت کبریٰ اگر انتخاب کے ذریعہ ہو تو وہ غلاموں میں نہیں ہو سکتی، ابن حجر اس کو نقل کرنے کے بعد فرماتے ہیں: لیکن اگر حقیقتاً کوئی غلام طاقت کے ذریعہ غالب آ جائے تو فتنہ کو فرو کرنے کے لئے اس کی اطاعت واجب ہوگی جب تک کہ وہ کسی معصیت کا حکم نہ دے۔

ابن حجر فرماتے ہیں: لیکن اگر کسی شہر میں کسی غلام کو حاکم بنا دیا جائے تو اس کی اطاعت واجب ہوگی۔

اور اسی معنی پر بخاری کی اس حدیث کو محمول کیا گیا ہے جو حضرت انسؓ کی سند سے مرفوعاً مروی ہے: "اسمعوا و اطیعوا و إن استعمل علیکم عبد حبشی کأن رأسه زبیبہ"^(۱) (تم سنو اور اطاعت کرو اگرچہ کسی ایسے حبشی غلام کو تمہارا حاکم بنا دیا جائے جس کا سر کشمش کی طرح (چھوٹا) ہو)۔

اور حدیث میں غلام کے حاکم ہونے کی تفسیر اس طرح کی گئی ہے کہ اسے حاکم بنایا جائے اور پھر اسے مثلاً کسی شہر کی عام امارت سپرد کر دی جائے یا اسے اس میں کوئی خاص ولایت، مثلاً نماز کی امامت، یا خراج کی وصولی یا جنگ کرنے کی ذمہ داری سپرد کی جائے^(۲)۔

اور حنفیہ فرماتے ہیں کہ غلام کسی عام معاملے کا ذمہ دار نہیں ہو سکتا، صرف امام اعظم کے نائب ہونے کی حیثیت سے ہو سکتا ہے، پس اسے حاکم کے نائب کی حیثیت سے قاضی مقرر کرنے کا اختیار ہے،

(۱) حدیث: "اسمعوا و اطیعوا و إن استعمل علیکم عبد حبشی" کی روایت بخاری (فتح ۱۲۱/۱۳ طبع السلفیہ) نے کی ہے۔

(۲) فتح الباری ۱۳/۱۲۲، کتاب الأحکام، باب ۴ "السمع و الطاعة للإمام"۔

(۱) شرح الأشباہ ۲/۱۵۳۔

(۲) شرح المنہاج وحاشیۃ القلیوبی ۲۹۶/۴، الأشباہ والنظائر للسیوطی ص ۱۹۳، ۱۹۵، جواہر الإطلیل ۲۲۱/۲، شرح الأشباہ ۲/۱۵۳، المغنی ۳۹۹/۹، الدر المختار وابن عابدین ۴۹۹/۴، أدب القضاء لابن أبی الدم ص ۲۱۔

مروت پر ہے، اور بعض غلام صاحب مروت ہوتے ہیں اور کبھی کبھی ان میں امراء، علماء، صلحاء اور اتقیاء ہوتے ہیں، اور اس لئے بھی کہ ان میں سے جو آزاد ہو جاتے ہیں ان کی گواہی بالاتفاق قبول کی جاتی ہے، اور آزادی نہ فطرت کو بدلتی ہے اور نہ علم و مروت کو پیدا کرتی ہے^(۱)۔

اور جہاں تک حدود میں غلام کی گواہی کی بات ہے تو حنا بلہ کے نزدیک ظاہر مذہب میں یہ جائز نہیں ہے، اس لئے کہ شبہات کی وجہ سے حدود ساقط ہو جاتی ہیں، اور اموال کے سلسلے میں اس کی روایت کے قبول کئے جانے میں اختلاف کا پایا جانا شبہ پیدا کرتا ہے۔

اور جہاں تک قصاص کا معاملہ ہے تو حنا بلہ کے نزدیک ایک قول کے مطابق اس کی گواہی قبول کی جائے گی، اس لئے کہ وہ آدمی کا حق ہے، لہذا وہ اموال کے مشابہ ہو گیا۔

یہ حضرات فرماتے ہیں کہ جن معاملات میں آزاد عورت کی گواہی قبول کی جاتی ہے، ان میں باندی کی گواہی بھی قبول کی جائے گی اور یہ مال میں ہوتا ہے^(۲)۔

اور یہ اس صورت میں ہے جبکہ غلام یا باندی اپنے آقا کے علاوہ دوسروں کے حق میں گواہی دیں، لیکن اگر وہ اپنے آقا کے حق میں گواہی دیں تو بالاتفاق ان کی گواہی قبول نہیں کی جائے گی، اس لئے کہ وہ اپنے آقا کے مال سے اپنی ضرورتیں پوری کرنے اور فائدہ اٹھانے میں آزاد ہوتا ہے اور وہ اس سے فائدہ اٹھاتا ہے اور اس میں تصرف کرتا ہے اور اس کا نفقہ اسی مال سے واجب ہوتا ہے اور اگر وہ اس میں سے چوری کرے تو اس کا ہاتھ نہیں کاٹا جاتا ہے، لہذا اس کے حق میں اس کی گواہی قبول نہیں کی جائے گی، جیسا کہ بیٹے کی گواہی

قول ہے: ”مِمَّنْ تَرُضُونَ مِنَ الشُّهَدَاءِ“^(۱) (اگر ان گواہوں میں جنہیں تمہیں پسند کرتے ہو)، اور پسند تو صرف آزاد لوگ کئے جاتے ہیں، وہ فرماتے ہیں: نیز دوسرے پر قول کا نافرمان ہونا ایک قسم کی ولایت ہے، ان کی مراد یہ ہے کہ غلام ولایت کا اہل نہیں ہے اور ابن الہمام کا میلان اس طرف ہے کہ اس کی گواہی قبول کی جائے گی، اس لئے کہ اس کی عدم ولایت آقا کے حق کی وجہ سے ہے، غلام میں کسی نقص کی وجہ سے نہیں ہے۔

اور حنا بلہ کا مذہب یہ ہے کہ غلام کی گواہی حدود و قصاص کے علاوہ دیگر امور میں آزاد اور غلام کے خلاف جائز ہے، اور ابن قدامہ اور ابن الہمام نے یہ بات حضرت انسؓ اور حضرت علیؓ سے نقل کی ہے، البتہ ابن الہمام نے کہا ہے کہ حضرت علیؓ فرماتے تھے کہ غلاموں کے خلاف اس کی گواہی قبول کی جائے، آزاد لوگوں کے خلاف نہیں۔

اور جن لوگوں سے غلاموں کی گواہی قبول کئے جانے کی بات منقول ہے، ان میں عروہ، شریح، ایاس، ابن سیرین، ابو ثور اور ابن المنذر ہیں۔

حضرت انسؓ فرماتے ہیں کہ میرے علم کے مطابق کسی نے غلام کی گواہی رد نہیں کی ہے اور ابن قدامہ نے اس کی وجہ یہ بیان کی ہے کہ غلام بھی ہمارے مردوں میں سے ہے، لہذا وہ بھی آیت کے عموم میں داخل ہے، اللہ تعالیٰ کا ارشاد ہے: ”وَاشْتَشْهَدُوا شَهِيدَيْنِ مِنْ رَجَالِكُمْ“^(۲) (اور اپنے مردوں میں سے دو گواہ کر لیا کرو)، اور دوسری وجہ یہ ہے کہ اگر وہ عادل اور غیر متمم ہو تو اس کی روایت، اس کا فتویٰ اور اس کی دینی خبریں قبول کی جاتی ہیں، لہذا آزاد کی طرح اس کی گواہی بھی قبول کی جائے گی، اور اس لئے بھی کہ گواہی کی بنیاد

(۱) الدر المختار وحاشیہ ابن عابدین ۳/۷۰۳، المغنی ۹/۱۹۵، شرح المنہاج بحاشیہ

العلیوبی وغیرہ ۳/۳۱۸، فتح القدر ۶/۲۸، جواہر الاکلیل ۲/۲۳۲۔

(۲) المغنی ۹/۱۹۶، فتح الباری ۵/۲۶۷، روضۃ الطالبین ۱۱/۲۳۳۔

(۱) سورۃ بقرہ/۲۸۲۔

(۲) سورۃ بقرہ/۲۸۲۔

روایت کا باب کشادہ ہے^(۱)، اور غلام اور باندی کا قول ہدیہ میں اور اجازت میں قبول کیا جائے گا، اس لئے کہ عام طور پر ہدیہ انہیں لوگوں کے ہاتھ سے بھیجے جاتے ہیں، تو اگر ان لوگوں کی بات قبول نہ کی جائے تو اس سے حرج لازم آئے گا، یہاں تک کہ حنفیہ نے فرمایا کہ اگر باندی نے کسی شخص سے کہا کہ میرے آقا نے مجھے آپ کے لئے بطور ہدیہ بھیجا ہے تو اس کے لئے اس کی گنجائش ہے کہ وہ اسے لے لے، اس لئے کہ ان دونوں صورتوں کے درمیان کوئی فرق نہیں ہے کہ وہ یہ خردے کہ آقا نے اس کے علاوہ کوئی دوسری باندی ہدیہ کے طور پر دی ہے یا خود اسے ہدیہ کے طور پر پیش کیا ہے^(۲)۔

اور امام نوویؒ ”التقریب“ میں فرماتے ہیں کہ جاننے والے غلام کا تزکیہ قبول کیا جائے گا اور سیوطی نے اسی کے مثل خطیب بغدادی، رازی اور قاضی ابوبکر باقلانی سے نقل کیا ہے^(۳)۔

غلام اور جہاد:

۱۳۰- غلام پر جہاد واجب نہیں ہے، اس لئے کہ روایت ہے: ”أن النبي ﷺ كان يبايع الحر على الإسلام والجهاد، ويبايع العبد على الإسلام دون الجهاد“،^(۴) (نبی ﷺ آزاد سے

اپنے باپ کے حق میں (قبول نہیں کی جاتی ہے)۔

اسی طرح آقا کی گواہی اپنے غلام کے حق میں بالاتفاق قبول نہیں کی جائے گی، جیسا کہ آقا کا فیصلہ غلام کے حق میں قبول نہیں کیا جاتا ہے، اس لئے کہ غلام کا مال اس کے آقا کا ہے، لہذا آقا کی گواہی اپنے غلام کے حق میں، اپنے لئے مال میں گواہی دینا ہے، اسی طرح آقا کی گواہی اپنے غلام کے لئے نکاح کے سلسلے میں بھی قبول نہیں کی جائے گی، اور نہ اپنی باندی کے لئے طلاق کے سلسلے میں اس کی گواہی قبول کی جائے گی، اس لئے کہ اپنی باندی کے طلاق میں اس کو اس کے شوہر سے چھڑانا ہے اور اسے آقا کے لئے مباح کرنا ہے، اور غلام کے نکاح میں اس کا نفع ہے^(۱)۔

اور بعض وہ فقہاء جنہوں نے غلام کی گواہی کو قبول نہیں کیا ہے انہوں نے رمضان کے چاند کی رویت کی گواہی کو مستثنیٰ کیا ہے، ان میں سے حنفیہ ہیں اور شافعیہ کا بھی ایک قول یہی ہے، چنانچہ وہ فرماتے ہیں کہ غلام اور باندی کی گواہی اس مسئلے میں آزاد لوگوں کی طرح قبول کی جائے گی، اس لئے کہ یہ ایک دینی معاملہ ہے، لہذا یہ احادیث کی روایت کے مشابہ ہو گیا، اور اسی بنا پر وہ لفظ شہادت (گواہی) کے ساتھ خاص نہیں ہے^(۲)۔

غلام کی روایت اور اس کی خبر:

۱۲۹- غلام اور باندی کا حدیث کی روایت کرنا اور ان دونوں کی خبریں بالاتفاق مقبول ہیں، یہاں تک کہ دینی امور میں بھی جیسے کہ قبلہ، اور طہارت یا نجاست اور جیسے کہ گوشت کی حلت اور حرمت، اگر وہ دونوں عادل ہوں، اور یہ اس لئے کہ گواہی کے برخلاف

(۱) المغنی ۱۹۳/۹، القلیوبی ۳/۳۰۳۔

(۲) فتح الباری ۵/۲۵۷، روضة الطالبین ۲/۳۵۲، فتح القدر ۲/۵۹۔

(۱) روضة الطالبین ۱۱/۲۹۴۔

(۲) الہدایہ وفتح القدر والعنایہ ۸/۸۴، ۸۶۔

(۳) تدریب الراوی ص ۲۱۳، ۲۱۴، طبع المکتبۃ العلمیہ محمد زکریا المدینۃ المنورہ،

۱۳۷۹ھ۔

(۴) حدیث: ”کان یبايع الحر على الإسلام و الجهاد و یبايع العبد على الإسلام دون الجهاد“ حضرت جابر بن عبد اللہ کی اس حدیث سے ماخوذ ہے: ”جاء عبد فبايع النبي ﷺ على الهجرة، ولم يشعر أنه عبد، فجاء سيده يريدہ، فقال له النبي ﷺ: بعنيه، فاشتراه بعبدین أسودین، ثم لم یبايع أحدا بعد حتی یسأله: أعبد هو“ (ایک غلام نے آکر نبی ﷺ سے ہجرت پر بیعت کی، آپ ﷺ کو

اور غلام اگر لڑائی میں حاضر ہو تو جمہور علماء کے نزدیک اسے حصہ نہیں دیا جائے گا، اس لئے کہ ابواللحم کے آزاد کردہ غلام عمیر سے مروی ہے کہ انہوں نے فرمایا: ”شہدت خیبر مع سادتی، فکلموا فی رسول اللہ ﷺ، فأمرنی، فقلدت سیفا، فإذا أنا أجره، فأخبر أني مملوك فأمر لي بشيء من خروثي^(۱) المتناع“^(۲) (میں اپنے آقا کے ساتھ خیبر میں شریک ہوا، پس ان لوگوں نے میرے بارے میں رسول اللہ ﷺ سے بات چیت کی تو آپ ﷺ نے مجھے حکم دیا، تو میں نے تلوار لٹکالی، جسے میں گھسیٹتے ہوئے چل رہا تھا کہ آپ ﷺ کو بتایا گیا کہ میں غلام ہوں، پس آپ ﷺ نے میرے لئے غنیمت کے سامان میں سے معمولی سامان دینے کا حکم فرمایا)، اور حضرت ابن عباسؓ نے فرمایا: ”المملوك و المرأة یحذیان من الغنیمة و لیس لهم سهم“ (غلام اور عورت کو غنیمت میں سے کچھ دیا جاتا ہے، اور ان کا کوئی حصہ نہیں ہے)۔

ابو ثور، عمر بن عبدالعزیز، حسن اور نخعی فرماتے ہیں کہ غلاموں کو آزاد لوگوں کی طرح حصہ دیا جائے گا، اس لئے کہ اسود بن یزید سے مروی ہے کہ قادیسیہ کی فتح میں کچھ غلام شریک ہوئے تو ان کے لئے ان کے حصے لگائے گئے، اور اس لئے کہ دین میں غلام کا احترام اسی طرح ہے جس طرح آزاد کا احترام ہے۔

اور نووی نے پہلے قول کی مطابقت کرتے ہوئے لکھا ہے کہ اگر مال غنیمت حاصل کرنے میں غلام تنہا ہوں تو پانچواں حصہ نکالنے کے

(۱) الخروثی: غنیمت کا معمولی سامان۔

(۲) حدیث عمیر مولیٰ ابی اللحم: ”شہدت خیبر مع سادتی.....“ کی روایت ابوداؤد (۱۷۱/۳)، تحقیق عزت عبید دعاس (اور ترمذی (۱۲۷/۳) طبع الحلی)

نے کی ہے، اور الفاظ ابوداؤد کے ہیں، اور ترمذی کی روایت مختصر ہے، اور کہا: حدیث حسن صحیح ہے۔

اسلام اور جہاد پر بیعت لیتے تھے اور غلام سے اسلام پر بیعت لیتے تھے، جہاد پر نہیں) اور اس لئے بھی کہ جہاد ایسی عبادت ہے جس میں مسافت طے کی جاتی ہے، لہذا وہ حج کی طرح غلام پر واجب نہیں ہوگا^(۱)۔

نووی فرماتے ہیں کہ غلام پر جہاد نہیں ہے، اگرچہ اس کا آقا سے اس کا حکم دے، اس لئے کہ جہاد اس خدمت میں سے نہیں ہے جس کا حق آقا کو حاصل ہے، اور اپنے آقا کی طرف سے دفاع کرنا اس پر اس وقت لازم نہیں ہے جبکہ اسے اپنی جان کا خوف ہو جبکہ ہم نے دوسرے کی طرف سے دفاع کرنے کو واجب نہیں کیا ہے، بلکہ آقا اس سلسلے میں اجنبی کی طرح ہے، اور آقا کو یہ حق ہے کہ وہ جہاد وغیرہ کے سفر میں اسے اپنے ساتھ رکھے، تاکہ وہ اس کی خدمت کرے اور اس کے چوپایوں کو چرائے^(۲)۔

لیکن اگر دشمن اچانک کسی شہر پر حملہ آور ہو جائے تو ہر وہ شخص جسے لڑائی کرنے کی طاقت ہے اس پر دشمن کو دفع کرنے کے لئے نکلنا لازم ہے، یہاں تک کہ عورت اور غلام پر بھی، اگرچہ شوہر یا آقا اجازت نہ دے، اسی طرح بچے اور لڑائی کرنے کی طاقت رکھنے والے کے لئے نکلنا لازم ہے، اسی بنا پر مالکیہ فرماتے ہیں کہ اس حال میں دشمن سے جو مال غنیمت حاصل ہو اس میں ان لوگوں کو حصہ دیا جائے گا، اس لئے کہ لڑائی کرنا ان پر واجب ہے^(۳)۔

= یہ محسوس نہیں ہو سکا کہ وہ غلام ہے، اس کا آقا یا اور اس کو لینا چاہا تو نبی ﷺ نے اس سے کہا: میرے ہاتھ اسے بیچ دو، چنانچہ آپ ﷺ نے دو سیاہ غلاموں کے عوض اسے خرید لیا پھر اس کے بعد آپ ﷺ جب بھی کسی سے بیعت کرتے تو یہ پوچھ لیتے کہ کیا یہ غلام تو نہیں ہے؟ اس کی روایت مسلم (۱۲۲۵/۳) طبع الحلی نے کی ہے۔

(۱) المغنی ۸/۳۷، روضۃ الطالین ۱۰/۲۱۴۔

(۲) روضۃ الطالین ۱۰/۲۱۰۔

(۳) الزرقانی والبنانی ۱۱۰/۳۔

اور اسی بنا پر نووی نے کہا کہ وظیفہ کے رجسٹر میں غلاموں کے نام درج نہیں کئے جائیں گے، بلکہ وہ جہاد کرنے والے شخص کے تابع ہوں گے، جو انہیں کچھ دے دے گا، اور یہ اس لئے کہ رجسٹر میں جن لوگوں کا نام لکھا جاتا ہے وہ ایسے مرد ہیں جو مکلف ہوں اور جہاد کے لئے تیار ہوں^(۱)۔

غلام کا اپنی مالکہ کی طرف دیکھنا:

۱۳۲- حنفیہ کا مذہب یہ ہے کہ آزاد عورت کے جن اعضاء کو دوسرے انجمنی مردوں سے چھپانا واجب ہے، انہیں اپنے غلام سے بھی چھپانا واجب ہے، دونوں میں کوئی فرق نہیں ہے، اور وہ چہرہ اور دونوں ہتھیلیوں کے علاوہ پورا جسم ہے، لیکن حنفیہ فرماتے ہیں کہ غلام بغیر اجازت کے اپنی مالکہ کے پاس جاسکتا ہے^(۲)۔

اور شافعیہ فرماتے ہیں کہ صحیح قول کے مطابق عورت کا غلام اس کا محرم ہے اور امام شافعیؒ سے اس کی صراحت منقول ہے، نووی فرماتے ہیں کہ کتاب و سنت سے یہی ظاہر ہے^(۳)، یعنی اللہ تعالیٰ کا یہ قول: ”لا جناح علیہن فی آبائہن ولا أبنائہن“، الی قولہ: ”ولاماملکت أیمانہن“^(۴) (ان (رسول کی ازواج) پر کوئی گناہ نہیں (سامنے آنے میں) اپنے باپوں کے، اپنے بیٹوں کے) اللہ کے اس قول تک (اور نہ اپنی باندیوں کے))، اور یہ حدیث ہے: ”إنما هو أبوک و غلامک“^(۵) (وہ تو تیرے باپ اور تیرے غلام ہیں)۔

بعد وہ ان پر تقسیم کیا جائے گا^(۱)۔

اور اگر غلام نے کسی کافر کو قتل کیا تو اس کو اس کا سامان ملے گا اور شافعیہ کا یہی مذہب ہے^(۲)۔

اور اگر حربی کفار کے غلاموں میں سے کوئی ان سے ناراض اور علاحدہ ہو کر اور مسلمان ہو کر ہمارے یہاں آجائے تو اگر اس نے ان سے جدا ہونے کے بعد اسلام قبول کیا ہے تو آزاد ہے اور اگر وہ باندی ہو تو اسے نہ اس کے آقا کے پاس لوٹایا جائے گا نہ اس کے شوہر کے پاس بلکہ وہ آزاد ہوگی، اس لئے کہ وہ اپنے اوپر غلبہ پانے کی وجہ سے اپنی ذات کی مالکہ ہوگی^(۳)۔

مال فی میں غلاموں کا حق:

۱۳۱- ابن قدامہ فرماتے ہیں کہ ہمارے علم کے مطابق آج اہل علم کے درمیان اس بات میں کوئی اختلاف نہیں ہے کہ غلاموں کا مال فی میں کوئی حق نہیں ہے، اور یہ اس سلسلے میں حضرت عمرؓ کے مذہب پر مبنی ہے، چنانچہ انہوں نے فرمایا کہ مسلمانوں میں سے کوئی ایسا نہیں ہے جس کا اس مال میں حصہ نہ ہو، سوائے غلاموں کے کہ ان کا اس میں کوئی حصہ نہیں ہے^(۴)۔

اور روایت ہے کہ حضرت ابو بکرؓ نے لوگوں کے درمیان داد و دہش میں برابری کا معاملہ کیا اور اس میں غلاموں کو داخل کیا، پھر جب حضرت عمرؓ خلیفہ ہوئے تو انہوں نے ان کے درمیان فرق مراتب کو ملحوظ رکھا اور غلاموں کو خارج کر دیا پھر جب حضرت علیؓ خلیفہ ہوئے تو ان کے درمیان برابری کا معاملہ کیا اور غلاموں کو خارج کر دیا^(۵)۔

(۱) روضة الطالبین ۶/۳۶۲۔

(۲) الفتاویٰ الخانیہ ۳/۳۰۷۔

(۳) روضة الطالبین ۷/۲۳۔

(۴) سورة احزاب/۵۵۔

(۵) حدیث: ”إنما هو أبوک و غلامک“ کی روایت ابوداؤد (۳/۳۵۹)۔

(۱) المغنی ۸/۴۱۱، روضة الطالبین ۶/۳۰۷، ۳/۳۶۲۔

(۲) روضة الطالبین ۶/۳۷۴۔

(۳) روضة الطالبین ۱۰/۳۲۲۔

(۴) المغنی ۶/۴۱۳۔

(۵) المغنی ۶/۴۱۶۔

بکری چرا رہی تھی، پس ایک بکری زخمی ہوگئی، تو اس نے اسے پکڑا اور پتھر سے ذبح کر دیا، پھر نبی ﷺ سے اس کے بارے میں پوچھا گیا تو آپ ﷺ نے فرمایا کہ اسے کھاؤ۔

حدیث کے راوی عبید اللہ کہتے ہیں: مجھے یہ بات اچھی لگی کہ باندی ہونے کے باوجود اس نے ذبح کیا۔

اور ابن حجر نے نقل کیا ہے کہ محمد بن عبدالحکم نے امام مالک سے اس کی کراہت نقل کی ہے، یعنی اس حیثیت سے کہ وہ عورت ہے، اور شافعیہ کے ایک قول کے مطابق عورت کے لئے قربانی کا جانور ذبح کرنا مکروہ ہے اور ”الممدونہ“ میں امام مالک سے اس کا جواز منقول ہے ^(۱) (دیکھئے: ”ذباح“)

نووی فرماتے ہیں کہ اگر ہم یہ کہیں کہ غلام مالک بنانے سے مالک نہیں ہوتا ہے تو غلام کے لئے قربانی جائز نہیں ہوگی اور اگر آقا کا اجازت دے گا تو قربانی آقا کی طرف سے ہوگی اور اگر ہم یہ کہیں کہ وہ مالک بنانے سے مالک بن جاتے ہیں اور آقا نے اجازت دے دی تو قربانی غلام کی طرف سے ہوگی ^(۲) اور یہ مسئلہ مالک بنانے سے غلام کے مالک بننے کے مسئلے کی فرع ہے، جو پہلے گذر چکا۔

دوسری قسم

مشترک غلام کے احکام

۱۳۴- غلام کبھی ایک شخص سے زیادہ افراد کی ملکیت ہوتا ہے اور دوسرے اموال کی طرح اس میں شرکت ہوتی ہے، جیسے یہ کہ دو اشخاص یا اس سے زیادہ افراد غلام کو خریدیں یا اس کے وارث ہوں یا اسے ہبہ یا وصیت وغیرہ کے طور پر قبول کریں یا آقا اپنے غلام یا باندی کے مشترک حصے کو فروخت کر دے۔

(۱) فتح الباری ۴/۸۲، ۹، ۶۳۲/۹، کشاف القناع ۶/۲۰۴۔

(۲) روضة الطالین ۳/۲۰۱۔

اور حنا بلہ فرماتے ہیں کہ غلام کے لئے جائز ہے کہ وہ اپنی مالکہ کے سر، گردن، کلائی اور پنڈلی کو دیکھے، اور غلام سفر میں اس کا محرم نہیں ہوگا ^(۱) اس لئے کہ حضرت ابن عمر کی مرفوع حدیث ہے: ”سفر المرأة مع عبدھا ضیعة“ ^(۲) (عورت کا سفر اپنے غلام کے ساتھ تباہی ہے)۔

اور مالکیہ نے تفصیل کی ہے، چنانچہ وہ فرماتے ہیں کہ اگر غلام خوب رو ہو تو اس کے لئے اپنی مالکہ کے چہرہ کے علاوہ کوئی عضو دیکھنا مکروہ ہے، اور اگر بد صورت ہو تو اس کے لئے اپنی مالکہ کے جسم کا وہ حصہ دیکھنا جائز ہے، جسے محرم دیکھ سکتا ہے، اور ان کا مشہور قول یہ ہے کہ غلام کے لئے اس کے ساتھ خلوت میں ہونا جائز ہے ^(۳)۔

غلام کا ذبیحہ اور اس کی قربانی:

۱۳۳- غلام کو ذبح کرنے کا اختیار ہے، اور اس کا ذبیحہ حلال ہے، اس لئے کہ صحیح بخاری میں یہ روایت مذکور ہے: ”ان جاریة لکعب بن مالک کانت ترعى غنما بسلع، فأصببت شاة منها، فأدرکتھا فذبحتھا بحجر، فسنل النبی ﷺ فقال: ”کلوها“ ^(۴) (حضرت کعب بن مالک کی ایک باندی سلع پہاڑ پر

= تحقیق عزت عبیدعاس نے حضرت انس بن مالک سے کی ہے اور اس کی اسناد صحیح ہے۔

(۱) کشاف القناع ۲/۳۹۵، ۵/۱۲۔

(۲) حدیث: ”سفر المرأة مع عبدھا ضیعة“ کا ذکر پیشی نے الجمع ۳/۲۱۴ طبع القدسی میں کیا ہے، اور انہوں نے فرمایا: اس کی روایت بزاز اور طبرانی نے الأوسط میں کی ہے اور اس کی سند میں بزنج بن عبد الرحمن ہیں اور ابو حاتم نے انہیں ضعیف قرار دیا ہے، البتہ اس کے باقی رجال ثقہ ہیں۔

(۳) الزرقانی والبناتی بہامش ۳/۲۲۱۔

(۴) حدیث: ”ان جاریة لکعب بن مالک کانت ترعى غنما.....“ کی روایت بخاری (فتح ۴/۸۲، ۹، ۶۳۲/۹، طبع السلفیہ) نے کی ہے۔

سے نکاح کرنا حلال نہیں ہے^(۱)۔

۱۳۶- مشترک غلام کا نفقہ تمام شرکاء پر غلام کی ملکیت میں ان کے حصوں کے لحاظ سے واجب ہے، اسی طرح اس کا فطرہ بھی ہے^(۲)۔

۱۳۷- مشترک غلام پر ولایت ہے اور وہ مالکوں کے درمیان مشترک ہے، پس اگر وہ باندی ہو تو دوسرے شرکاء کی اجازت کے بغیر کسی ایک کو اس کے نکاح کرانے کا اختیار نہیں ہے، اس لئے کہ وہ صرف اپنے حصہ کا نکاح نہیں کر سکتا ہے۔

پھر اگر اس کے نکاح کرانے میں مالکوں کے درمیان اختلاف ہو جائے تو بادشاہ کو اس کے نکاح کرانے کی ولایت حاصل نہیں ہوگی، اس لئے کہ وہ مکلف، باشعور، بالغ اور موجود آدمی کی مملوکہ باندی ہے اور اس مکلف پر کسی کو ولایت حاصل نہیں ہے، اور اس کا حکم اس صورت کے برخلاف ہے جس میں آزاد عورت کے اولیاء میں اختلاف ہو جائے^(۳)۔

اور مشترک غلام کے نکاح کرانے، یا اسے تجارت یا کسی عمل یا سفر وغیرہ کی اجازت دینے جیسے معاملات میں اختلاف اس کے لئے باعث مشقت ہو جانا ہے اور عام طور پر شرکاء اپنی خواہشات اور اپنے ارادوں کے فرق کی وجہ سے اس سے راضی نہیں رہتے، اسی لئے اللہ تعالیٰ نے شرک کرنے والوں کی مثال مشترک غلام سے دیتے ہوئے فرمایا ہے: "ضَرَبَ اللَّهُ مَثَلًا رَجُلًا فِيهِ شُرَكَاءُ مُتَشَاكِسُونَ وَرَجُلًا سَلَمًا لِرَجُلٍ، هَلْ يَسْتَوِينَ مَثَلًا، الْحَمْدُ لِلَّهِ بَلْ أَكْثَرُهُمْ لَا يَعْلَمُونَ"،^(۴) (اللہ مثال بیان کرتا ہے کہ ایک شخص ہے جس میں کئی ساجھی ہیں آپس میں باہم الجھنے

اور کبھی شرکاء شرکت عقود میں غلام کو تجارت کے لئے خریدتے ہیں تو بھی وہ مشترک ہو جاتا ہے، اور مشترک غلام کے احکام مجموعی طور پر غیر مشترک غلام کے احکام کی طرح ہیں، اس لئے کہ وہ اسی کے مثل غلام ہے البتہ شرکت کی وجہ سے مشترک غلام کے کچھ خاص احکام ہیں، ان میں سے کچھ درج ذیل ہیں:

۱۳۵- دو شرکاء یا چند شرکاء میں سے کسی ایک کو یہ حق نہیں ہے کہ وہ ملک یمین کی بنیاد پر مشترک باندی سے وطی کرے، اس لئے کہ وطی صرف اس صورت میں حلال ہے جبکہ وطی کرنے والا باندی کا مکمل طور پر مالک ہو (دیکھئے: تسری) لیکن اگر شرکاء میں سے کوئی ایک اس سے وطی کر لے تو اس کی تعزیر کی جائے گی اور ملک کے شبہ کی بنیاد پر بالاتفاق اس پر حد جاری نہیں کی جائے گی، اس سے صرف ابو ثور کا اختلاف منقول ہے، پس اگر باندی کو اس سے بچہ نہ ہو تو باندی میں شرکاء کے لئے ان کے حصوں کے بقدر مہر مثل اور اگر وہ باکرہ ہو تو بکارت کا تاوان ہوگا، اس اختلاف کے ساتھ جو پہلے گذرا، اور اگر اسے اس سے بچہ پیدا ہو گیا تو وہ اس کی ام ولد بن جائے گی اور وہ اپنے شرکاء کے لئے اس باندی میں ان کے حصوں کی قیمت کا ضامن ہوگا، اس لئے کہ اس نے اسے ان کی ملکیت سے نکال لیا ہے، لہذا اس پر اس کی قیمت واجب ہوگی، جیسا کہ اگر وہ اسے آزاد کر دے۔

اور اس کا بچہ آزاد ہوگا، اور اس مسئلے میں اختلاف ہے کہ کیا اس پر اپنے شرکاء کے لئے اس بچے میں ان کے حصے کی قیمت لازم ہوگی یا نہیں^(۱)۔

اور نظر اور ستر عورت کے مسئلے میں مالکیہ اور شافعیہ نے صراحت کی ہے کہ مشترک غلام اپنی مالکہ کے ساتھ اجنبی مرد کی طرح ہے اور مشترک باندی اپنے آقا کے ساتھ محرم کی طرح ہے، اس کے لئے اس

(۱) شرح المنہاج ۲۱۰/۳۔

(۲) کشاف القناع ۲۵۰/۲۔

(۳) کشاف القناع ۵۲/۵۔

(۴) سورۃ زمر ۲۹۔

(۱) المغنی ۳۵۲/۹، ۳۵۳، شرح المنہاج مع حاشیۃ القلیوبی ۲۱۰/۳۔

کس کے لئے ہوگا، وہ حضرات فرماتے ہیں کہ اگر دو آدمیوں کے درمیان دو غلام ہوں تو جائز ہے کہ وہ دونوں ان دونوں غلاموں کی خدمت کے سلسلے میں باری مقرر کر لیں، اس طرح کہ یہ غلام اس شریک کی خدمت کرے گا اور دوسرا غلام دوسرے شریک کی، اور قاضی کے لئے جائز ہے کہ اگر ان دونوں میں سے کوئی ایک اس کا مطالبہ کرے تو وہ ان دونوں کے درمیان بالجبر اس طرح باری کی تقسیم کر دے، اس لئے کہ اعیان کے برخلاف منافع میں بہت کم فرق ہوتا ہے، حنفیہ فرماتے ہیں کہ اگر دونوں مالکوں نے دونوں مشترک غلاموں کے سلسلے میں یہ باری مقرر کر لی کہ ہر غلام کا نفع اس شخص پر ہوگا جو اسے لے گا تو یہ استحساناً جائز ہوگا، اس لئے کہ غلاموں کے کھلانے میں توسع کا پہلو ہے، بخلاف کپڑے کی شرط کے کہ اس میں توسع نہیں ہے۔

اور جہاں تک ایک غلام کی آمدنی میں باری مقرر کرنے کی بات ہے تو حنفیہ نے اسے ممنوع قرار دیا ہے، بخلاف دوسری چیزوں، مثلاً گھر کی آمدنی میں باری مقرر کرنے کے، وہ فرماتے ہیں کہ آمدنی کا حصول تو استعمال کے ذریعہ ہوتا ہے اور یہ بات ظاہر ہے کہ ایک وقت میں غلام کا عمل دوسرے وقت میں اس کے عمل سے مختلف ہوگا، پس اگر دونوں مالک ایسا کر لیں اور ان دونوں میں سے ایک کی آمدنی دوسرے سے زیادہ ہو جائے تو زیادتی میں وہ دونوں شریک ہوں گے، تاکہ برابری پائی جائے، اور عدم جواز کی دوسری وجہ یہ ہے کہ آمدنی کی تقسیم ممکن ہے، لہذا اس میں باری کی ضرورت نہیں ہے، برخلاف خدمت کے، اور جہاں تک دو غلاموں کی آمدنی کا مسئلہ ہے تو یہ صاحبین کے نزدیک جائز ہے، اس لئے کہ اس میں علاحدہ کرنے اور ممتاز کرنے کے معنی پائے جاتے ہیں، بخلاف امام ابوحنیفہ کے جن کی رائے یہ ہے کہ دو غلاموں کی صورت میں ممانعت ایک غلام کی صورت

والے اور ایک شخص ہے کہ پورا ہی ایک شخص کی (ملک) ہے تو کیا دونوں کی حالت یکساں ہے)، ایک قرأت میں ”سالما لرجل“ ہے۔

اور باری مقرر کرنا مشترک غلام میں شرکاء کی نزاع کو کم کرنے کا ایک طریقہ ہے، جیسا کہ ذیل میں آ رہا ہے۔

۱۳۸- اور اس میں سے مشترک غلام سے نفع اٹھانا اور اس سے خدمت لینا ہے، اور اس کے چند طریقے ہیں، ان میں سے ایک خدمت لینے کے لئے زمانہ کے لحاظ سے باری مقرر کرنا ہے اور وہ اس طرح کہ یہ مالک اسے ایک دن استعمال کرے اور دوسرا ایک دن یا اسی طرح کی باری دو دن یا اس سے زیادہ کے لئے، غلام میں اپنے حصہ کے لحاظ سے لگائی جائے، پھر جب باری مقرر ہو جائے تو شرکاء میں سے ہر ایک اپنی باری کی مدت میں اس پر خرچ کرنے اور اس کی عام کمائی لینے کا ذمہ دار ہوگا، تاکہ تقسیم کا مقصد حاصل ہو۔

رہے وہ اخراجات جن کی کبھی کبھی ضرورت پیش آتی ہے، مثلاً نانائی کی اجرت اور ڈاکٹر کی فیس اور وہ کمائیاں جو کبھی کبھی حاصل ہوتی ہیں، جیسے کہ لفظ، ہبہ اور رکارڈ، یعنی جب غلام کو یہ چیزیں ملیں تو شافیہ کے قول اظہر کے مطابق اور حنا بلہ کے ایک قول کے مطابق یہ دونوں چیزیں اس مالک کے لئے خاص نہیں ہوں گی جس کی باری میں وہ اس وقت ہے اور ہر دو مسلک کے دوسرے قول میں یہ دونوں چیزیں بھی عام اخراجات اور عام کمائی کی طرح مشترک ہوں گی (۱)۔

اسی طرح حنفیہ کے نزدیک ضرورت کی بنیاد پر بالاتفاق ایک غلام کی خدمت کے معاملہ میں باری مقرر کرنا جائز ہے، اور وہ فرماتے ہیں کہ شروع میں قرعہ اندازی کی جائے گی، یعنی تہمت کو ختم کرنے کے لئے قرعہ اندازی کے ذریعہ متعین کیا جائے گا کہ خدمت کا پہلا دن

(۱) روضۃ الطالین ۲۱۹/۱۱، شرح المنہاج ۱۱۷/۳، کشف القناع ۶/۲۷۳۔

وہ ادا نہ کر دے اس وقت تک وہ جزوی غلام رہے گا، اور اگر ادا کر دے گا تو آزاد ہو جائے گا۔

اور جمہور کا مذہب جن میں امام ابوحنیفہ کے صاحبین بھی ہیں، یہ ہے کہ جو شخص اپنے غلام کے کسی متعین جز مثلاً اس کے ہاتھ کو یا اس کے غیر متعین جز مثلاً اس کی چوتھائی کو آزاد کرے تو آزادی اس کے باقی ماندہ حصے تک سرایت کر جائے گی، اور پورا غلام آزاد ہو جائے گا، جمہور فرماتے ہیں کہ یہ اس لئے کہ غلامی کا خاتمہ جز کی صورت میں نہیں ہوتا اور اسے اس پر قیاس کرتے ہوئے کہ اگر کسی شخص نے غلام میں اپنے حصے کو آزاد کر دیا تو آزادی پورے غلام میں سرایت کر جائے گی جیسا کہ آگے آرہا ہے۔ (دیکھئے: ”تبعیض“ فقہ ۴۰)۔

مالکیہ نے یہ شرط لگائی ہے کہ آزاد کرنے والا آقا سفیہ نہ ہو^(۱)۔
ب- یہ کہ غلام دو یا دو سے زیادہ مالکوں کے درمیان مشترک ہو اور ان میں سے ایک اپنا حصہ آزاد کر دے تو امام ابوحنیفہؒ کے نزدیک اس کا باقی حصہ غلام رہے گا اور آزاد کرنے والے کے شریک کو اس کا حق ہے کہ یا تو وہ اپنے حصہ کو آزاد کر دے یا اسے مدبر بنا دے یا آزاد کرنے والے کو ضامن بنائے، اگر آزادی اس کی اجازت کے بغیر ہو یا غلام سے باقی ماندہ حصے کی قیمت حاصل کرنے کے لئے کمائی کرائے، تاکہ وہ آزاد ہو جائے، پس اگر وہ بازرہ ہے تو اسے جبراً اجارہ پر لگائے گا۔

جمہور کا مذہب جن میں صاحبین بھی ہیں، یہ ہے کہ شریک اگر اپنے حصے کو آزاد کر دے اور وہ خوشحال ہو تو آزادی باقی ماندہ حصے کی طرف سرایت کر جائے گی اور پورا غلام آزاد ہو جائے گا، اور جس نے

میں ممانعت سے بڑھ کر ہوگی اور اس لئے بھی کہ آمدنی میں فرق زیادہ ہوگا اور اس لئے بھی کہ ظاہر یہ ہے کہ خدمت میں توسع برتا جاتا ہے اور آمدنی میں پورا حساب لیا جاتا ہے^(۱)۔

اسی طرح مالکیہ فرماتے ہیں کہ ایک غلام اور دو غلاموں میں انتفاع اور خدمت لینے میں باری مقرر کرنا (جیسا کہ حنفیہ کے نزدیک اس کیفیت کا بیان اوپر گزرا) جائز ہے، اور آمدنی حاصل کرنے میں ایک غلام اور دو غلاموں میں باری مقرر کرنا جائز نہیں ہے، اور جہاں جائز ہے وہاں انہوں نے یہ قید لگائی ہے کہ غلام دونوں شریکوں میں سے ایک کے پاس ایک دن یا اس سے زیادہ ایک ماہ تک رہے گا، اس سے زیادہ نہ رہے گا، پھر دوسرے کے پاس بھی اتنی ہی مدت رہے گا^(۲)۔

تیسری قسم

جزوی غلام

یہ وہ غلام ہے جس کا بعض حصہ غلام ہو اور بعض حصہ آزاد ہو، غلام کے اندر جزوی غلامی کی یہ کیفیت چند صورتوں میں پیدا ہوتی ہے، ان میں سے چند درج ذیل ہیں:

۱۳۹- الف- یہ کہ غلام کا مالک اس کے کسی جز کو آزاد کر دے، خواہ وہ جز غیر معین ہو، مثلاً اس کا چوتھائی حصہ، یا متعین ہو، جیسے کہ اس کا ہاتھ، تو امام ابوحنیفہؒ کا مذہب یہ ہے کہ مالک غلام کے جس حصے کو آزاد کر دے وہ آزاد ہوگا اور جس حصے کو آزاد نہ کرے وہ غلامی پر باقی رہے گا، اور غلام اپنے اس جز کی قیمت کے لئے کمائے گا جو آزاد نہیں ہوا ہے، جیسا کہ مکاتب کرتا ہے، البتہ اگر وہ ادا کرنے سے عاجز رہ جائے تو اسے دوبارہ غلامی کی طرف نہیں لوٹایا جائے گا، اور جب تک

(۱) ابن عابدین ۱۵۳، شرح المنہاج ۳/۳۵۱، روضۃ الطالین ۱۲/۱۱۰، الزرقانی ۱۳۲/۸۔

(۱) الہدایہ وشروحہا ۸/۲۹، ۳۲۔

(۲) الزرقانی والبنانی ۶/۱۹۳۔

آزاد ہو جائے گا، ورنہ اس کا اتنا حصہ آزاد ہوگا جتنا کیا گیا^(۱)
(دیکھئے: ”تبعیض“ فقرہ ۴۱)۔

یہی تفصیل اس صورت میں ہے جب شریعت کے حکم سے غلام
میں سے صرف اس کے مالک کا حصہ آزاد ہو جائے، مثلاً وہ شخص جو
اپنے اختیار سے ذی محرم غلام کے کسی حصہ کا مالک ہوا، لیکن اگر وہ
اپنے اختیار کے بغیر مالک ہوا، جیسے کہ وہ شخص جو اپنے بیٹے کے کسی جز
کا وارث ہوا تو وہ اس کی ملکیت سے آزاد ہو جائے گا اور یہ آزادی
اس کے باقی حصے تک بالاتفاق سرایت نہیں کرے گی، بلکہ وہ جزوی
غلام باقی رہے گا، اس لئے کہ اس نے کسی ایسی چیز کا ارادہ نہیں کیا ہے
جس کے ذریعہ وہ اپنے شریک کے حصے کو تلف کرے^(۲)۔

ج۔ یہ کہ جزوی باندی ہے، شوہر سے یا زنا کی وجہ سے کوئی بچہ
جنے تو چونکہ بچہ آزادی اور غلامی میں اپنی ماں کے تابع ہوتا ہے، اس کا
تقاضا یہ ہے کہ اس کا بچہ بھی اسی طرح جزوی غلام ہوگا^(۳)۔

د۔ شافیہ کے اصح قول کے مطابق اس مشترک باندی کا بچہ جزوی
غلام ہوگا جو تنگ دست شریک کے وطی کرنے سے پیدا ہوا ہو^(۴)۔

ه۔ یہ کہ امام قیدی کے بعض حصہ پر غلامی مقرر کرے اور اس کے
بعض حصے کو آزاد کر دے تو حنفیہ کے نزدیک اس کا بعض حصہ غلام
اور بعض آزاد ہوگا اور شافیہ کے اصح قول کے مطابق بھی ایسا ہی
ہوگا^(۵)۔

سیوطی نے ”الاشباہ والنظائر“ میں کچھ دوسری نادر صورتیں بھی ذکر

پہلے آزاد کیا ہے اس پر اس کے شرکاء کے حصوں کی قیمت واجب ہوگی
اور ولاء اسی کو ہوگا، دوسرے شرکاء کو نہیں ہوگا، پس اگر پہلے کے بعد
اور قیمت لینے سے پہلے دوسرے نے آزاد کر دیا تو حنا بلہ، امام
ابویوسف اور امام محمد کا مذہب اور امام شافعی کا ایک قول یہ ہے کہ
دوسرے کی آزادی ثابت نہ ہوگی، اس لئے کہ غلام پہلے شریک کے
آزاد کرنے سے آزاد ہو گیا اور امام مالک کا مذہب اور امام شافعی کا
دوسرا قول یہ ہے کہ پہلے کے آزاد کرنے سے غلام آزاد نہ ہوگا جب
تک کہ دوسرا قیمت نہ لے لے، اور قیمت لینے کے قبل باقی غلام اپنے
آقا کا مملوک رہے گا، اس حصہ میں مالک کے آزاد کرنے کا تصرف
نافذ ہوگا اور اس کے علاوہ دوسرا تصرف نافذ نہ ہوگا۔

اور امام شافعی کے تیسرے قول میں یہ ہے کہ آزادی موقوف
رہے گی، پس اگر وہ قیمت ادا کر دے تو ظاہر ہو جائے گا کہ وہ اسی
وقت آزاد ہو گیا تھا جس وقت کہ پہلے نے اپنے حصے کو آزاد کیا تھا،
اور اگر وہ قیمت نہ دے تو ظاہر ہوگا کہ وہ آزاد نہیں ہوا تھا، اور جس نے
اپنا حصہ آزاد کیا ہے اگر وہ تنگ دست ہو تو آزادی سرایت نہیں کرے گی،
اور غلام جزوی غلام رہے گا۔

جمہور نے صحیحین کی حدیث سے استدلال کیا ہے: ”من أعتق
شركا له في عبد فكان له مال يبلغ ثمن العبد قوم لعبد
عليه قيمة عدل فأعطي شركاءه حصصهم“^(۱) (جس شخص
نے کسی غلام میں اپنے حصہ کو آزاد کر دیا اور اس کے پاس اتنا مال ہو جو
غلام کی قیمت کو پہنچ جائے تو انصاف کے ساتھ غلام کی قیمت لگائی
جائے گی اور وہ اپنے شرکاء کو ان کے حصے دے دے گا، تو اس پر غلام

(۱) المغنی ۳۳۴، ۳۳۸، ابن عابدین ۱۵/۳، ۱۶، الزرقانی ۱۳۲/۸، شرح
المہاج ۳۵۲/۴۔

(۲) المغنی ۳۵۵/۳، شرح المہاج ۳۵۴/۴۔

(۳) الأشباہ والسیوطی ۱۹۹۔

(۴) الأشباہ والسیوطی ۱۹۹۔

(۵) الأشباہ والسیوطی ۲۰۰، الدر المختار ۱۵/۳۔

(۱) حدیث: ”من أعتق شركا له في عبد فكان له مال يبلغ ثمن العبد قوم لعبد
عليه قيمة عدل فأعطي شركاءه حصصهم“ اور مسلم (۱۱۳۹/۲ طبع لکھنؤ) نے حضرت ابن عمرؓ
سے ہے۔

کی ہیں۔ کے نزدیک جزوی غلام کو فروخت نہیں کیا جاسکتا ہے، لیکن اس کے آقا کو یہ حق ہے کہ وہ اسے مزدوری پر لگا دے، تاکہ وہ اس کی مزدوری سے اس کے باقی ماندہ حصے کی قیمت وصول کر لے^(۱)۔

جزوی غلام کے احکام:

۱۴۰- جب جزوی غلام کا بعض حصہ آزاد اور بعض حصہ غلام ہے تو وہ ایک اعتبار سے مشترک غلام کے مشابہ ہوگا، اس لئے کہ اس کا آقا اس کے کل کا مالک نہیں ہے، بلکہ اس کے ایک جز کا مالک ہے اور دوسرے اعتبار سے وہ آزاد کے مشابہ ہوگا، اس لئے کہ اس کے اس آزاد جز پر کسی کی ملکیت نہیں ہے۔

مالکیہ نے صراحت کی ہے کہ جزوی غلام کے احکام مکمل غلام کے احکام کی طرح ہیں، البتہ آقا کے لئے اپنی جزوی باندی سے وطی کرنا جائز نہیں ہے^(۱)۔

شافعیہ میں سے زکریا انصاری کی ”تحفۃ الطلاب“ میں ہے کہ جزوی غلام بعض احکام میں مکمل غلام کی طرح ہے اور بعض احکام میں آزاد کی طرح ہے اور بعض دوسرے احکام میں وہ آزاد اور غلام دو اعتبار سے دونوں کی طرح ہے^(۲)۔

اس مسئلہ کے فروع میں حنا بلہ کے کلام کے تتبع سے معلوم ہوتا ہے کہ اس سلسلے میں ان کا مسلک شافعیہ کی طرح ہے، اگرچہ وہ بعض فروع میں ان سے اختلاف کرتے ہیں۔

جزوی غلام کے لحاظ سے حدود:

۱۴۳- جزوی غلام کو زنا میں رجم نہیں کیا جائے گا، اس لئے کہ وہ مکمل طور پر محصن نہیں ہے اور جزوی غلام کی حد شافعیہ کے صحیح قول کے مطابق غلام کی حد کی طرح ہے، پس وہ زنا، قذف اور شراب نوشی میں آزاد کی حد سے نصف ہوگی، اور حنا بلہ فرماتے ہیں کہ اس کی آزادی

جزوی غلام میں تصرف:

۱۴۱- آقا کو یہ حق ہے کہ وہ غلام کے مملوک حصے میں مشترک غلام کی طرح بیع وغیرہ کا تصرف کرے، پس اسے یہ حق ہے کہ وہ اسے رہن پر رکھے یا اسے وقف کر دے، ان حضرات کے نزدیک جو مشاع (مشترک) کے رہن اور وقف کو جائز قرار دیتے ہیں، اور حنفیہ

(۱) حاشیۃ الشرفاوی علی تحفۃ الطلاب بشرح تحریر تنقیح اللباب ۲/۵۳۰، ۵۳۲۔

(۲) شرح المنہاج ۳/۱۱۷، روضۃ الطالبین ۱۱/۲۱۹، کشاف القناع ۶/۳۷۴۔

(۳) ابن عابدین ۱۵/۳۔

(۱) الزرقانی ۱۳۵/۸، ۲۶۰۔

(۲) شرح المنہاج بحاشیۃ العلیو بی ۲/۲۰۷، ابن عابدین ۱۵/۳۔

حنابلہ کا مذہب اور شافعیہ کا ایک قول یہ ہے کہ جزوی غلام کو دوسرے جزوی غلام کے بدلے قتل کیا جائے گا، بشرطیکہ قاتل کی آزادی مقتول کی آزادی سے زیادہ نہ ہو، بلکہ دونوں کی آزادی یکساں ہو یا قاتل کی آزادی کم ہو، اس لئے کہ اس صورت میں مقتول قاتل کے مساوی ہوگا یا آزادی میں اس سے بڑھا ہوا ہوگا، پس قاتل کو مقتول پر کچھ بھی برتری حاصل نہیں رہے گی، لہذا قصاص ممنوع نہ ہوگا۔

اور اگر آزادی نے کسی جزوی غلام کو قتل کر دیا تو آزادی کو اس کے بدلے میں ان حضرات کے نزدیک قتل نہیں کیا جائے گا جو آزادی کو غلام کے بدلے قتل کئے جانے کے قائل نہیں ہیں (اور وہ حنفیہ اور ان کے ہم خیال فقہاء کے علاوہ دیگر حضرات ہیں جیسا کہ اوپر گزرا) اس لئے کہ جزوی غلام کے بعض حصہ کے غلام ہونے کی وجہ سے اس میں نقص ہے، اسی طرح اگر جزوی غلام نے کسی پورے غلام کو قتل کر دیا تو قاتل کو اس کے بدلے قتل نہیں کیا جائے گا، اور اگر پورے غلام نے کسی جزوی غلام کو قتل کیا تو اسے جزوی غلام کے بدلے قتل کیا جائے گا^(۱)۔

لیکن حنفیہ کے نزدیک اگر جزوی غلام کو عمدتاً قتل کیا گیا تو اگر اس نے اتنا مال چھوڑا ہو جس سے باقی ماندہ حصے کی قیمت پوری ہو جائے تو وہ آزاد ہے اور قصاص ثابت ہوگا، اور اگر اتنا مال نہ چھوڑا ہو جس سے باقی حصے کی قیمت پوری ہو جائے تو قصاص نہیں ہے، اس لئے کہ اس میں اختلاف ہے کہ اس کو پورا آزاد ہوگا یا نہیں تو قصاص ثابت نہ ہونے کا سبب مستحق کا مجہول ہونا ہے کہ وہ آقا ہے یا رشتہ دار^(۲)۔

اور غلامی کے لحاظ سے اس پر حد جاری کی جائے گی، لہذا وہ شخص جس کا نصف آزاد ہو اور نصف غلام اسے زنا میں پکچتر کوڑے لگائے جائیں گے، اور شافعیہ کے نزدیک اصح قول کے مطابق جزوی غلام پر زنا کا الزام لگانے والے پر حد جاری نہیں کی جائے گی، جیسا کہ غلام پر زنا کا الزام لگانے والے پر حد جاری نہیں ہوتی ہے، بلکہ اس کی تعزیر کی جائے گی^(۱)۔

اور اگر وہ اپنے آقا کا مال چرالے تو اس کا ہاتھ نہیں کاٹا جائے گا، اسی طرح اگر آقا جزوی غلام کا مال چرالے تو اس کا ہاتھ نہیں کاٹا جائے گا، اگرچہ چرائی ہوئی چیز اس مال میں سے ہو جس کا مالک جزوی غلام اپنے آزاد حصے کے ذریعہ ہوا ہو، یہ شافعیہ کا ایک قول ہے۔

جزوی غلام کے جرائم:

۱۴۴- اگر جزوی غلام کسی آزاد کو قتل کر دے تو اگر قصاص کی شرائط پوری ہوں تو قصاص واجب ہوگا، اس لئے کہ آزاد کے بدلے وہ آزاد قتل کیا جاتا ہے جس کی آزادی مکمل ہو تو وہ جزوی غلام جس کی آزادی ناقص ہے اسے بدرجہ اولیٰ قتل کیا جائے گا۔

اور اگر جزوی غلام دوسرے جزوی غلام کو قتل کر دے تو شافعیہ کے معتمد قول کے مطابق قصاص نہیں ہے، اس لئے کہ غلام کے جز کو غلام کے جز کے بدلے نہیں قتل کیا جائے گا، بلکہ آزادی اور مشترک غلامی کے لحاظ سے اس کے پورے کو پورے کے بدلے قتل کیا جائے گا، پس اگر جزوی غلام کو دوسرے جزوی غلام کے بدلے قتل کیا جائے تو غلامی کے جز کے بدلے آزادی کے جز کو قتل کرنا لازم آئے گا اور یہ ممنوع ہے^(۲)۔

(۱) الشرحاوی علی شرح التخریر ۲/۵۳۰، القاہرہ مصطفیٰ الحکمی ۱۳۶۰ھ، الأشاہد ص

۱۹۸، کشف القناع ۶/۹۳۔

(۲) الأشاہد ص ۱۹۷۔

(۱) شرح المنہاج ۴/۱۰۶، شرح الشرحاوی علی شرح التخریر ۲/۵۳۱۔

(۲) ابن عابدین ۱۵/۳۔

دیتیں:

اور (قول جدید کے مطابق) شافعیہ کا مذہب جو اظہر ہے اور حنابلہ کا مذہب یہ ہے کہ اس نے اپنے آزاد حصے سے جو کمایا ہے اس میں اور دوسری کمائی میں فرق کیا جائے گا، اور اس نے اپنے آزاد حصے سے جو کمایا ہے اس کی مثال یہ ہے کہ وہ مثلاً اپنے کسی رشتہ دار (میت) سے کسی چیز کا وارث ہوا ہو، اس لئے کہ وہ اپنے آزاد جز سے ہی وارث ہو سکتا ہے، یا یہ کہ اس کے آقا نے اس کے ساتھ باری مقرر کر لی ہو اور اس نے وہ مال ان ایام میں کمایا جو اس کے لئے (یعنی جزوی غلام کے لئے) خاص تھے، یا اس کے آقا نے اس کی موت سے قبل مال کا ہٹا کر لیا ہو اور آقا نے اپنا حصہ لے لیا ہو تو باقی ماندہ مال اس کے آزاد جز کا ہوگا، یہ حضرات فرماتے ہیں کہ اس مال میں وراثت جاری ہوگی، اس کا رشتہ دار، اس کی بیوی اور اس کا آزاد کرنے والا اس کا وارث ہوگا، اور اگر اس نے اپنے آزاد حصے سے نہ کمایا ہو اور نہ اس کے آقا نے اس کی زندگی میں مال کا ہٹا کر لیا ہو تو اس صورت میں اس کا متروکہ مال اس کے وارثوں اور اس کے آقا کے درمیان تقسیم ہوگا، پس اس کے آقا کا حصہ اس کی ملکیت کے تناسب سے ہوگا اور باقی مال وارثوں کا ہوگا^(۱)۔

جزوی غلام کا دوسرے کے ترکہ کا وارث ہونا:

۱۴۷- امام ابوحنیفہ اور امام مالک کا مذہب یہ ہے کہ جزوی غلام اپنے تمام احکام میں مکمل غلام کی طرح ہے، لہذا وہ وارث نہ ہوگا، جیسا کہ اس کا کوئی وارث نہ ہوگا، حضرت زید بن ثابتؓ سے یہی مروی ہے۔

اسی طرح شافعیہ اس صحیح اور منصوص قول میں جس کی اصحاب

۱۴۵- شافعیہ اور حنابلہ کا مذہب یہ ہے کہ جزوی غلام کو اگر قتل کر دیا جائے اور اس کا ضمان واجب ہو تو اس میں اس کی آزادی کے تناسب سے آزاد کی دیت سے، اور اگر وہ مکمل غلام ہوتا تو اس کی قیمت میں سے اس کی غلامی کے تناسب سے واجب ہوگا، پس وہ جزوی غلام جس کا نصف آزاد ہے (اس کے قتل کی صورت میں قاتل کے) عاقلہ آزاد آدمی کی نصف دیت برداشت کریں گے، اور اس کے غلام ہونے کی صورت میں اس کی جو قیمت ہوتی اس کا نصف زیادتی کرنے والے کے مال میں واجب ہوگا، اور اگر کسی نے اس کے ایک ہاتھ کو کاٹ دیا تو چوتھائی دیت اور چوتھائی قیمت واجب ہوگی اور یہ سب جنایت کرنے والے کے مال میں واجب ہوگی^(۱) اور اگر کوئی ایسا زخم ہو جس کی کوئی دیت مقرر نہیں ہے تو ایک صحیح سالم غلام کی حیثیت سے جسے کوئی زخم نہ ہو اس کی قیمت لگائی جائے گی، پھر ایسے غلام کی حیثیت سے جسے زخم ہو، اور (زخم کی وجہ سے) جو کمی واقع ہوئی جنایت کرنے والا نقصان کا ضامن ہوگا، لیکن اس نقص کا نصف (یعنی نصف غلام میں) اس کے آزاد حصہ کی دیت (یعنی تاوان) ہوگی۔

اور دوسرا نصف اس نقص کی قیمت ہوگا جو اس کے غلام جز میں واقع ہوا ہے^(۲)۔

جزوی غلام کے مال میں دوسروں کی وراثت:

۱۴۶- امام ابوحنیفہ، امام مالک اور قول قدیم کے مطابق امام شافعی کا مذہب یہ ہے کہ جزوی غلام کے مال کا کوئی وارث نہ ہوگا، بلکہ اس کا پورا ترکہ اس شخص کا ہوگا جو اس کے غلام حصے کا مالک ہے، اور شافعیہ کے ایک دوسرے قول قدیم کے مطابق اس کا ترکہ بیت المال کا ہوگا۔

(۱) ابن عابدین ۴۸۹/۵، الزرقانی ۲۲۷/۸، ۱۳۵، شرح المنہاج ۳/۱۴۸،
الروضہ ۳۰۶/۱، المعنی ۲۶۹/۶، العذب الفانی ۲۴۱/۱۔

(۱) القلیوبی ۱۴۵/۳، الشریقاوی ۵۳۲/۲، کشاف القناع ۲۲۷/۶۔

(۲) القلیوبی ۱۴۵/۳۔

بیٹے کے لئے ہوتا اور وہ نصف اور چوتھائی ہے، اور بھائی کے لئے کچھ نہیں ہوتا، لہذا ان میں سے ہر ایک اس کا نصف لے گا، جسے وہ دونوں مسئلوں کے مجموعے میں لیتا۔

اور امام ابو یوسف، امام محمد، حسن، جابر، نخعی، شعبی اور ثوری فرماتے ہیں کہ وہ اپنے تمام احکام میں آزادی کی طرح ہے، لہذا وہ آزادی کی طرح وارث ہوگا اور (دوسروں کے لئے) حاجب بنے گا، ابن عباسؓ سے یہی مروی ہے، ابن عابدین فرماتے ہیں: وہ صاحبین کے نزدیک آزاد مدیون ہے (یعنی اس لئے کہ وہ اپنے باقی حصہ کو آزاد کرانے کے لئے کمائے گا)، لہذا وہ وارث ہوگا اور (دوسروں کے لئے) حاجب بنے گا^(۱)۔

غلامی کا ختم ہونا:

۱۳۸- غلام میں غلامی چند امور کی وجہ سے ختم ہوتی ہے:

اول: یہ کہ اس کا مالک اسے آزاد کر دے، خواہ وہ اس کے آزاد کرنے میں خود سے پہلے کرے یا وہ اسے نذر یا کفارہ یمین یا کفارہ ظہار یا کفارہ قتل وغیرہ میں آزاد کرے، اور خواہ اس کی آزادی کسی مال کے بدلے ہو جس کا التزام غلام کرے، جیسا کہ مکاتب بنانے کی صورت میں ہوتا ہے یا بغیر مال کے ہو (دیکھئے: ”عنتق“)

دوم: یہ کہ وہ شریعت کے حکم سے آزاد ہو جائے، جیسا کہ اگر آقا سے زخمی کر دے یا خصی کر دے یا بری طرح مارے، اس اختلاف اور تفصیل کے ساتھ جو اس مسئلے میں ہے اور جیسا کہ اگر باندی اپنے آقا سے بچے جنمے پھر آقا کا انتقال ہو جائے (دیکھئے: ”استیلاذ“) اور جیسا کہ اگر آدمی اپنے قریبی رشتہ دار کو خرید لے۔

(۱) شرح المنہاج ۳/۱۳۸، الروضہ ۶/۳۰۶، العذب الفانی ۲۳/۲۳، المغنی ۲۶۹/۶ اور اس کے بعد کے صفحات، الزرقانی ۱۳۵/۲۲، ابن عابدین ۴۸۹/۵، ۱۵/۳۔

شافعیہ نے قطعیت کے ساتھ صراحت کی ہے، فرماتے ہیں کہ جزوی غلام نہ اپنے رشتہ داروں سے کسی چیز کا وارث ہوگا اور نہ دوسروں سے اور وارثوں میں سے کسی کو محبوب نہیں بنائے گا^(۱)۔

امام احمد اور شافعیہ میں سے مزنی اور ابن سرتج فرماتے ہیں اور حضرت علیؓ اور ابن مسعودؓ سے بھی یہی مروی ہے کہ وہ وارث ہوگا اور اپنے آزاد جز کے بقدر (دوسروں کے لئے) حاجب بنے گا، پس اس کے آزاد جز کے ساتھ آزاد لوگوں جیسا معاملہ کیا جائے گا اور اس کے غلام جز کے ساتھ غلاموں جیسا برتاؤ کیا جائے گا، ان حضرات کا استدلال حضرت ابن عباسؓ کی اس روایت سے ہے کہ نبی ﷺ نے اس غلام کے بارے میں جس کا بعض حصہ آزاد کر دیا جائے، فرمایا: ”یورث و یورث بقدر ماعتق منہ“^(۲) (اس کا جتنا حصہ آزاد ہوا ہے اس کے بقدر وہ وارث بنے گا اور دوسرے لوگ اس کے وارث بنیں گے)۔

اور ”العذب الفانی“ میں اس کی مثال اس طرح دی گئی ہے کہ ایک عورت اپنے آزاد شوہر، آزاد حقیقی بھائی اور اپنے اس بیٹے کو چھوڑ کر مری جس کا نصف آزاد ہے تو اس کے بیٹے کے لئے چوتھائی اور آٹھواں حصہ ہوگا اور یہ اس حصے کا نصف ہے جسے وہ مکمل طور پر آزاد ہونے کی صورت میں لیتا اور شوہر کے لئے بھی چوتھائی اور آٹھواں حصہ ہوگا، اور بھائی کے لئے چوتھائی حصہ ہوگا، اس لئے کہ بیٹا اگر غلام ہوتا تو شوہر کے لئے نصف اور بھائی کے لئے نصف ہوتا اور بیٹے کو کچھ نہیں ملتا، اور اگر وہ مکمل آزاد ہوتا تو شوہر کے لئے چوتھائی اور باقی

(۱) صاحب العذب الفانی نے عمل کا طریقہ بیان کیا ہے اور دوسری مثالیں دی ہیں، لہذا جو شخص مزید معلومات چاہے وہ اس کی طرف رجوع کرے۔

(۲) حدیث ابن عباسؓ: ”فی العبد یعتق بعضہ“ کو ابن قدامہ نے المغنی (۲۷۰/۶ طبع ریاض) میں ذکر کیا ہے اور اس کی نسبت عبد اللہ بن احمد کی طرف کی ہے، اور اس کی سند میں انقطاع ہے۔

سوم: یہ کہ اس کی آزادی کی وصیت کی جائے اور وہ (ترکہ کے) تہائی میں نکل جائے، یہ مسئلہ اوپر گزر چکا ہے۔
 چہارم: یہ کہ آقا سے مدبر بنا دے، یعنی آقا غلام کی آزادی کو اپنی موت یعنی آقا کی موت پر معلق کرے، پس اگر آقا انتقال کر جائے تو غلام آزاد ہو جائے گا، اسی طرح اگر آقا سے مکاتب بنا دے اور وہ بدل کتابت ادا کر دے (تو آزاد ہو جائے گا) (دیکھئے: ”تدبیر“، ”عتق“۔)

رقم

تعریف:

۱- لغت کے اعتبار سے رقم اصل میں مصدر ہے، کہا جاتا ہے: ”رقمت الثوب رقما“ یعنی میں نے کپڑے میں نقش و نگار بنایا، ایسا کپڑا مرقوم کہلائے گا اور ”رقمت الکتاب“ میں نے کتاب لکھی، پس وہ لکھی ہوئی چیز مرقوم کہلائے گی۔
 اور رقم کے معنی: لکیر کھینچنا۔ لکھنا اور مہر کے ہیں اور رقم کا ایک معنی: نقش و نگار کیا ہواریشی کپڑا ہے اور ہر وہ کپڑا جس میں نقش و نگار کیا جائے وہ رقم ہے۔

اور ”رقمت الشيء“ کا معنی ہے: میں نے اس پر ایسی علامت ڈالی جو اسے دوسری چیزوں سے ممتاز کر دے، جیسے کہ تحریر وغیرہ (۱)۔

اصطلاح میں: وہ ایسی علامت ہے جس سے وہ مقدار معلوم ہوتی ہے جس پر بیع واقع ہو، یا وہ کپڑے پر لکھی ہوئی قیمت ہے (۲) اور حدیث میں ہے: ”کان یزید فی الرقم“ (۳) (وہ درج قیمت میں اضافہ کرتا تھا)۔ اس سے کپڑوں کی قیمتیں مراد ہیں جو اس پر لکھی جاتی

(۱) لسان العرب، المصباح المنیر، القاہن فی اللغہ ۲/۲۲۵۔

(۲) کشاف اصطلاحات الفنون ۳/۵۹۰، ابن عابدین ۳/۲۹۳، المغنی ۳/۲۰۷،

المجموع ۹/۳۲۳، ۳۲۴، تحقیق المطبعی، الموسوعہ ۷/۷۹، ۸/۷۹۔

(۳) حدیث: ”کان یزید فی الرقم“ کو ابن الاثیر نے النہایہ (۲/۳۵۲ طبع

الحلی) میں ذکر کیا ہے۔

تھیں، تاکہ ان پر عقد مراحہ ہو یا خریدار ان سے دھوکہ کھا جائے۔

رقم سے متعلق احکام:

رقم کے ذریعہ فروخت کرنا:

۵- بیع کی صحت کی شرائط میں سے ایک شرط قیمت کا علم ہے، لہذا اگر قیمت سامان پر لکھی ہو، اور درج شدہ قیمت پر خرید و فروخت ہو، اس طرح کہ فروخت کنندہ خریدار سے کہے: میں نے یہ سامان تمہارے ہاتھ اس پر درج شدہ قیمت کے بدلے فروخت کر دیا، یعنی اس قیمت کے بدلے جو اس پر لکھی ہوئی ہے تو اگر فروخت کنندہ اور خریدار دونوں اس کی مقدار سے واقف ہوں تو بالاتفاق بیع صحیح ہوگی۔ اور اگر وہ دونوں یا ان میں سے کوئی ایک اس سے ناواقف ہو اور اسی پر بیع مکمل ہو جائے اور دونوں جدا ہو جائیں تو جمہور (حنفیہ کے نزدیک اور شافعیہ کے اصح قول کے مطابق اور حنابلہ کے نزدیک اور مالکیہ کے مذہب سے بھی یہی بات سمجھ میں آتی ہے) کہ بیع فاسد ہو جائے گی، اس لئے کہ قیمت مجہول ہے اور قیمت کی جہالت بیع کی صحت سے مانع ہے۔

اور امام احمد کی ایک روایت یہ ہے کہ بیع صحیح ہے، ابن تیمیہ نے اس کی روایت کی ہے اور شافعیہ کا ایک قول یہی ہے، جسے رافعی نے نقل کیا ہے، اس لئے کہ قیمت کی جانکاری ممکن ہے، اس کی نظیر یہ ہے کہ اگر کسی نے کہا کہ میں نے اس ڈھیر کو ہر صاع ایک درہم کے بدلے فروخت کر دیا تو بیع صحیح ہوتی ہے، اگرچہ پوری قیمت فی الحال مجہول ہے، لیکن نووی نے اس قول کے متعلق جسے رافعی نے نقل کیا ہے کہا کہ یہ قول ضعیف اور شاذ ہے۔

اور اگر قیمت سے ناواقف فریق کو (درج شدہ قیمت کی مقدار) مجلس میں (یعنی جدا ہونے سے قبل) معلوم ہو جائے تو بیع صحیح ہے، اس لئے کہ بیع کی صحت میں رکاوٹ عقد کے وقت قیمت سے ناواقفیت ہے اور وہ مجلس میں ختم ہوگی، او یہ ایسا ہی ہے جیسے قبول

متعلقہ الفاظ:

الف- برنانج:

۲- برنانج: وہ کاغذ ہے جس میں مفصل حساب ہو اور وہ ”برنامہ“ کا معرب ہے، اور ”المغرب“ میں ہے: برنانج وہ بیچک ہے جس میں ایک آدمی کی طرف سے دوسرے آدمی کے پاس بھیجے گئے کپڑوں اور سامانوں کی تعداد اور ان کے اقسام درج ہوتے ہیں، پس وہ بیچک جس میں بھیجی گئی چیز کی مقدار درج ہو برنانج ہے (۱)۔

فقہاء مالکیہ نے صراحت کی ہے کہ برنانج وہ کاپی ہے جس میں بنڈل میں جو فروخت کئے گئے کپڑوں کے اوصاف لکھے ہوتے ہیں تاکہ بوقت ضرورت انہیں اسی حالت پر خریداجا سکے (۲)۔

ب- انموذج:

۳- انموذج: وہ ہے جو کسی چیز کی صفت پر دلالت کرے اور یہ معرب لفظ ہے اور ایک لغت میں انموذج ہے، صغانی کہتے ہیں: انموذج: کسی چیز کی وہ مثال ہے جس پر عمل کیا جائے (۳)۔

ج- نقش، وش، نممہ، تزویق:

۴- یہ الفاظ تقریباً ہم معنی ہیں، اور یہ سب رقم کے ساتھ خوبصورت بنانے اور تزئین کے معنی میں مشترک ہیں (۴)۔

(۱) تاج العروس، المغرب، مادہ: ”برنانج“۔

(۲) الدسوقی ۲۴/۳۔

(۳) المصباح الممیر۔

(۴) لسان العرب مادہ: ”زوق“، ”نقش“، ”نمم“، ”وشی“۔

فاطمہ فلم یدخل علیہا ، وجاء علی فذکرت له ذلک ، فذکره للنبي ﷺ ، قال : إني رأيت علی بابها سترا موشيا ، فقال : مالي وللدنيا ، فأناها علي فذکر ذلک لها فقالت : ليأمرني فيه بما شاء ، قال : ترسلي به إلی فلان ، أهل بيت فيهم حاجة“ (۱) (نبي ﷺ حضرت فاطمہ کے گھر تشریف لائے تو ان کے گھر میں داخل نہیں ہوئے ، جب حضرت علی تشریف لائے تو حضرت فاطمہ نے ان سے اس کا تذکرہ کیا تو حضرت علی نے نبی ﷺ سے اس کا ذکر کیا تو آپ ﷺ نے فرمایا کہ میں نے فاطمہ کے دروازے پر تصویر والا پردہ دیکھا ، پھر آپ ﷺ نے فرمایا: مجھے دنیا سے کیا مطلب ، پھر حضرت علی حضرت فاطمہ کے پاس آئے اور ان سے اس کا ذکر کیا تو حضرت فاطمہ نے فرمایا: وہ جو چاہیں اس کے بارے میں مجھے حکم فرمائیں ، حضرت علی نے فرمایا کہ اسے فلاں شخص کے پاس بھیج دو ، وہ گھر والے ضرورت مند ہیں۔)

ابن حجر فرماتے ہیں کہ نبی ﷺ کا فرمان ہے: ”مالي وللدنيا“ (مجھے دنیا سے کیا مطلب) ابن نمیر نے اس پر اضافہ نقل کیا ہے: ”مالي و للرقم“ (۲) (مجھے تصویر سے کیا مطلب)۔

اور دوسری روایت وہ ہے جسے مسلم نے بسر بن سعید سے انہوں نے زید بن خالد سے اور انہوں نے رسول اللہ ﷺ کے صحابی حضرت ابوطلمحہ سے روایت کیا کہ رسول اللہ ﷺ نے فرمایا: ”إن الملائكة لا تدخل بيتا فيه صورة“ (بے شک فرشتے اس گھر میں داخل نہیں ہوتے ہیں جس میں تصویر ہو) بسر فرماتے ہیں کہ

(۱) حدیث ابن عمر: ”أنتی النبي ﷺ بیت فاطمہ“ کی روایت بخاری (فتح ۲۲۸/۵ طبع السلفیہ) نے کی ہے۔

(۲) فتح الباری ۲۲۸/۵، ۲۲۹، اور دیکھئے: ۱۰/۳۸۲ اور اس کے بعد کے صفحات۔

کرنے میں مجلس کے آخر تک تاخیر کی جائے ، اور یہ حنابلہ اور بعض حنفیہ کے نزدیک ہے اور شافعیہ کا بھی ایک قول اصح کے مقابلے میں یہی ہے جسے نورانی اور صاحب البیان وغیرہ نے نقل کیا ہے اور مالکیہ کے مذہب سے بھی یہی سمجھ میں آتا ہے۔

بعض دوسرے حنفیہ فرماتے ہیں کہ بیع فاسد ہے ، اس لئے کہ اس میں اتنی زیادہ ناواقفیت ہے جو اصل عقد میں پائی گئی ہے اور وہ درج قیمت سے متعلق جہالت ہے ، اور یہ بیع اپنے اس امکان کی وجہ سے قمار (جو) کے درجہ میں ہوگی کہ قیمت کچھ بھی ہو سکتی ہے ، اس لئے کہ ہو سکتا ہے کہ فروخت کنندہ قیمت کی مقدار دس درہم بتائے یا زیادہ بتائے یا کم بتائے۔

لیکن اس کے باوجود اگر مجلس میں علم ہو جائے تو بیع جائز ہو جائے گی ، لیکن دوسرے عقد سے ہوگی ، یعنی بیع تعاطلی یا بیع تراضی (باہمی رضامندی) سے ہوگی اور اسی کے بارے میں شمس الاممہ حلوانی فرماتے ہیں: اگر مجلس میں قیمت کا علم ہو جائے تو وہ عقد جائز نہیں ہو جائے گا ، لیکن اگر فروخت کنندہ ہمیشہ رضامند ہو اور خریدار بھی اس پر راضی ہو جائے تو باہمی رضامندی کی وجہ سے ان دونوں کے درمیان نیا عقد منعقد ہو جائے گا (۱) اور اس کی تفصیل ثمن کی بحث جلد ۱۵/۳۵ میں ہے۔

رقم نقش اور تصویر کے معنی میں :

۶- اس سلسلے میں اصل وہ روایت ہے جسے بخاری نے حضرت ابن عمر سے روایت کیا ہے ، وہ فرماتے ہیں: ”أنتی النبي ﷺ بیت

(۱) ابن عابدین ۱۱/۳، ۱۲، ۲۹، فتح القدر مع الکفایہ والعنایہ ۲/۵، ۴۲، ۴۳،

۴۴، بدائع الصنائع ۱۵/۵، ۱۵۸، الدسوقی ۱۵/۳، ۱۶، المجموع ۲۳/۹،

۲۲۲، تحقیق المطیعی ، المغنی ۲/۴، ۲۰، ۲۱۱، والإیضاف ۳/۳۱۰،

الاختیارات الفقہیہ لابن تیمیہ ص ۱۲۱۔

رقیہ

تعریف:

۱- رقیہ لغت میں ”رقی“ کا اسم ہے، کہا جاتا ہے: ”رقی الراقی المریض یرقیہ“ جھاڑ پھونک کرنے والے نے مریض کی جھاڑ پھونک کی۔

ابن الاثیر کہتے ہیں: رقیہ وہ تعویذ گنڈا ہے جس سے بخار، مرگی اور بے ہوشی وغیرہ جیسی آفات والوں کو جھاڑ پھونک کیا جاتا ہے، اس لئے کہ اس کے ذریعہ پناہ چاہی جاتی ہے، اسی مفہوم میں اللہ تعالیٰ کا یہ قول ہے: ”وَقِيلَ مَنْ رَاقٍ“^(۱) (اور پکارا جانے لگتا ہے کہ ارے کوئی جھاڑ نے والا ہے بھی ہے)، یعنی کون ہے جو اس کو جھاڑ پھونک کرے، اس بات پر متنبہ کرتے ہوئے کہ کوئی جھاڑ پھونک کرنے والا نہیں ہے جو جھاڑ پھونک کر کے اسے بچالے، اور ”رقیتہ رقیہ“ کے معنی ہیں: میں نے اسے اللہ کی پناہ میں دیا، اور اسم رقیہ ہے، اور اسم مرہ رقیہ ہے اور جمع رُقی ہے^(۲)۔

فقہاء کی اصطلاح میں رقیہ کے وہی معنی ہیں جو لغت میں ہیں۔ جھاڑ پھونک کبھی کسی چیز کو لکھ کر اور اسے لٹکا کر ہوتی ہے اور کبھی قرآن کریم، معوذات اور ماثورہ دعاؤں میں سے کچھ کو پڑھ کر

پھر زید بن خالد بیمار ہو گئے تو ہم لوگوں نے ان کی عیادت کی تو دیکھا کہ ان کے دروازے پر ایک پردہ ہے جس میں تصویر ہے، بسر کہتے ہیں کہ میں نے ام المؤمنین حضرت میمونہ کے پروردہ عبید اللہ خولانی سے کہا: کیا پہلے دن زید نے ہمیں تصویر کے بارے میں (حدیث) نہیں بتایا تھا؟ تو عبید اللہ نے کہا: کیا تم نے نہیں سنا جبکہ انہوں نے کہا: ”إلا رقما فی ثوب“^(۱) (سوائے اس تصویر کے جو کسی کپڑے میں ہو)۔

تصویر اور استعمال سے متعلق فقہاء کی ذکر کردہ تفصیلات تصویر کی بحث میں (۱۲/۹۲) اور ”نقش“ کی اصطلاح میں دیکھی جائیں۔

رقیب

دیکھئے: ”حراست“ اور ”رپیہ“۔

(۱) سورہ قیامہ ۲۷۔

(۲) لسان العرب، المصباح المنیر، المفردات لغریب القرآن مادہ: ”رقی“، حاشیہ العدوی ۲/۲، ۴۵۳، الفواکہ الدروانی ۲/۳۳۹، ۴۴۲، حاشیہ ابن عابدین ۵/۲۳۲، دلیل القائلین ۳۰/۳۔

(۱) صحیح مسلم بشرح النووی ۱۳/۸۵، الابی ۵/۳۹۴۔

حدیث: ”إن الملائكة لا تدخل بيتا فيه صورة“ کی روایت مسلم (۱۶۶۵/۳ طبع الحلی) نے کی ہے۔

ہوتی ہے (۱)۔

العقرب و إنك نهيت عن الرقي، قال: فعرضوها عليه، فقال: ما أرى بأساً، من استطاع منكم أن ينفع أخاه فلينفعه، (۱) (رسول اللہ ﷺ نے جھاڑ پھونک سے منع فرمایا تو عمرو بن حزم کے خاندان کے لوگ آئے اور انہوں نے کہا: اے اللہ کے رسول! ہمارے پاس جھاڑ پھونک تھی جس سے ہم بچھو سے جھاڑ پھونک کرتے تھے اور آپ نے جھاڑ پھونک سے منع فرما دیا ہے، راوی کہتے ہیں کہ ان حضرات نے اپنا رقیہ آپ ﷺ کے سامنے پیش کیا تو آپ نے فرمایا کہ میں اس میں کوئی حرج نہیں سمجھتا، تم میں سے جو شخص اپنے بھائی کو نفع پہنچا سکتا ہو، وہ اسے نفع پہنچائے۔)

ربیع کہتے ہیں کہ میں نے امام شافعیؒ سے جھاڑ پھونک کے بارے میں پوچھا تو انہوں نے فرمایا کہ اگر اللہ کی کتاب یا اللہ کے ذکر سے جو معروف و مشہور ہے، جھاڑ پھونک کی جائے تو اس میں کوئی حرج نہیں ہے۔

امام مالک سے عجمی ناموں کے ذریعہ جھاڑ پھونک کے بارے میں سوال کیا گیا تو انہوں نے فرمایا کہ تمہیں کیا معلوم کہ کہیں کفر ہو؟ اور اس کا تقاضا یہ ہے کہ جس کے معنی معلوم نہ ہوں اس کے ذریعہ جھاڑ پھونک کرنا جائز نہیں ہے، اس لئے کہ اندیشہ ہے کہ اس میں کفر یا سحر وغیرہ ہو اور علماء کی ایک جماعت کہتی ہے کہ جھاڑ پھونک صرف نظر بد اور کسی جانور کے ڈسنے کی صورت میں جائز ہے، اس لئے کہ حضرت عمران بن حصین کی حدیث ہے: "لا رقية إلا من عين أو حمة" (۲) (جھاڑ پھونک نہیں ہے مگر نظر بد یا ڈنک سے)۔

اور بعض علماء کا مذہب یہ ہے کہ جھاڑ پھونک خواہ اللہ کی کتاب اور

(۱) حدیث جابرؓ: "نہی رسول اللہ ﷺ عن الرقي" کی روایت مسلم (۱۷۲۶/۳، ۱۷۲۷، ۱۷۲۸ طبع الکلی) نے کی ہے۔

(۲) حدیث: "لا رقية إلا من عين أو حمة....." کی روایت بخاری (الفتح ۱۵۵/۱۰، طبع السلفیہ) نے کی ہے۔

شرعی حکم:

۲- جھاڑ پھونک کے بارے میں فقہاء کا اختلاف ہے۔

جمہور کا مذہب یہ ہے کہ ہر وہ بیماری جو انسان کو لاحق ہو، اس میں تین شرائط کے ساتھ جھاڑ پھونک جائز ہے۔

اول: یہ کہ اللہ تعالیٰ کے کلام یا اس کے اسماء اور صفات کے ذریعہ ہو۔

دوم: یہ کہ عربی زبان میں ہو یا اس کے علاوہ کسی ایسی زبان میں ہو جس کے معنی معلوم ہوں۔

سوم: یہ کہ یہ اعتقاد رکھے کہ جھاڑ پھونک بذات خود مؤثر نہیں ہے، بلکہ اللہ تعالیٰ کے حکم اور اس کی قدرت سے مؤثر ہے، اس لئے کہ حضرت عوف بن مالکؓ سے مروی ہے، وہ فرماتے ہیں: "کننا نرقی في الجاهلية فقلنا: يا رسول الله كيف تری في ذلك؟ فقال ﷺ: اعرضوا علي رقاكم، لا بأس بالرقی ما لم یکن فیہ شرک (۲) (ہم لوگ زمانہ جاہلیت میں جھاڑ پھونک کرتے تھے، پس ہم نے عرض کیا یا رسول اللہ! اس میں آپ کی کیا رائے ہے؟ تو آپ ﷺ نے فرمایا: تم لوگ اپنی جھاڑ پھونک میرے سامنے پیش کرو، جھاڑ پھونک میں جب تک شرک نہ ہو کوئی حرج نہیں ہے)۔

اور حضرت جابرؓ سے روایت ہے کہ انہوں نے فرمایا: "نہی رسول اللہ ﷺ عن الرقي فجاء آل عمر و بن حزم فقالوا: يا رسول الله! إنه كانت عندنا رقية رقي بها من

(۱) قواعد الفقہ للمجددی۔

(۲) حدیث عوف بن مالکؓ: "کننا نرقی في الجاهلية" کی روایت مسلم (۱۷۲۷/۳، ۱۷۲۸ طبع الکلی) نے کی ہے۔

رکاز

تعریف:

۱- رکاز لغت میں مرکوز (گاڑا اور ثابت کیا ہوا) کے معنی میں ہے اور وہ رکز سے ماخوذ ہے، یعنی ثابت کرنا اور یہ وہ مال ہے جو زمین میں مدفون ہو جبکہ وہ پوشیدہ ہو، کہا جاتا ہے: رکز الرمح جبکہ کوئی شخص نیزہ کے نچلے حصے کو زمین میں گاڑ دے، اور شئی راكز کا معنی ہے: ثابت چیز۔

رکز آہستہ آواز کو کہا جاتا ہے^(۱)، اللہ تعالیٰ نے فرمایا: "أَوْ تَسْمَعُ لَهُمْ رِكْزًا"^(۲) (یا ان کی آہستہ آواز بھی سنتے ہیں)۔

اصطلاح میں: جمہور فقہاء (مالکیہ، شافعیہ اور حنابلہ) کا مذہب یہ ہے کہ رکاز وہ مال ہے جسے زمانہ جاہلیت میں لوگوں نے دفن کیا ہو۔

اور اس کا اطلاق ہر اس چیز پر ہوتا ہے جو مال ہو، خواہ اس کی جو بھی قسم ہو، البتہ شافعیہ نے خاص طور پر اس کا اطلاق سونے اور چاندی پر کیا ہے، دیگر اموال پر نہیں۔

لیکن حنفیہ کے نزدیک رکاز کا اطلاق عام ہے، خواہ اس کا دفن کرنے والا خالق ہو یا مخلوق، تو اس معنی کے اعتبار سے معادن اور خزانے اس میں شامل ہوں گے^(۳)۔ اس میں تفصیل ہے جو آگے آ رہی ہے۔

(۱) المصباح المنیر، المعرب، المفردات للراغب۔

(۲) سورۃ مریم/۹۸۔

(۳) ابن عابدین ۲/۴۳، ۴۴، المجموع ۶/۳۸، الخطاب ۲/۳۳۹، المغنی ۳/۱۸۳۔

اس کے اسماء اور صفات کے ذریعہ ہو، مکروہ ہے، اس لئے کہ یہ اللہ پر بھروسہ کرنے میں مخل ہے، اور ان حضرات کا استدلال نبی ﷺ کی اس حدیث سے ہے کہ آپ ﷺ نے ان لوگوں کا جو جنت میں بغیر حساب کتاب کے داخل ہوں گے، ذکر کرتے ہوئے فرمایا: "ہم الذین لا یتطیرون ولا یکتونون ولا یسترقون و علی ربہم یتوکلون"^(۱) (وہ وہ لوگ ہیں جو بدفالی نہیں لیتے اور داغنے نہیں اور جھاڑ پھونک نہیں کرتے ہیں اور اپنے رب پر بھروسہ کرتے ہیں)۔

اور انہیں حضرات میں سے حضرت سعید بن جبیر ہیں۔

اور دوسرے حضرات کا مذہب یہ ہے کہ معوذات کے ماسوا سے جھاڑ پھونک مکروہ ہے۔

اور علماء کی ایک جماعت نے مصیبت کے واقع ہونے سے قبل اور اس کے واقع ہونے کے بعد جھاڑ پھونک کے درمیان فرق کیا ہے، چنانچہ وہ فرماتے ہیں: وہ جھاڑ پھونک ممنوع ہے جو مصیبت کے واقع ہونے سے قبل ہو، اور اجازت اس جھاڑ پھونک کی ہے جو مصیبت کے واقع ہونے کے بعد ہو^(۲)۔

جھاڑ پھونک پر اجرت لینا:

۳- جمہور فقہاء کا مذہب یہ ہے کہ جھاڑ پھونک پر اجرت لینا جائز ہے، اس میں تفصیل ہے جو (موسوعہ جلد ۱۳/۳۴ میں تعویذ کی بحث میں گذر چکی)۔

(۱) حدیث: "ہم الذین لا یتطیرون" کی روایت بخاری (الفح ۲۱۱/۱۰ طبع السلفیہ) نے حضرت ابن عباس سے کی ہے۔

(۲) فتح الباری شرح صحیح بخاری ۱۰/۱۵۶، ۱۹۵، ۲۱۱، دلیل الفالحین ۳/۳۷۲، ۳، القوانین الفقہیہ ص ۴۵۳، الفواکہ الدروانی ۲/۴۲۲، حاشیۃ العدوی ۲/۴۵۳، مغنی المحتاج ۱/۳۷۱، المغنی لابن قدامہ ۲/۴۲۹، حاشیۃ ابن عابدین ۲/۲۳۲، الموسوعہ ۱۱/۱۲۳، ۱۲۴، فقرہ ۱۳، ۲۱/۱۳، اور اس کے بعد کے صفحات۔

متعلقہ الفاظ:

الف- معدن:

۲- معدن لغت میں دال کے فتح اور کسرہ کے ساتھ جگہ اور اس سے نکلنے والی چیز کا نام ہے، اور یہ عدن بالمكان یعدن سے مشتق ہے، اس کے معنی کسی جگہ اقامت کرنے کے ہیں، اور اسی سے جنت عدن نام رکھا گیا ہے، اس لئے کہ وہ اقامت اختیار کرنے اور ہمیشہ رہنے کا گھر ہے، اور اسی سے جو اہرات کے مخزن کو معدن کہتے ہیں (۱)۔

اور معدن کی اصل جگہ وہ ہے، جس میں کوئی چیز موجود ہو، پھر یہ لفظ ان موجود چیزوں کے لئے مشہور ہو گیا جنہیں اللہ تعالیٰ نے زمین کی تخلیق کے ساتھ ہی ودیعت فرما دیا تھا، یہاں تک کہ اس لفظ سے اس کی طرف ذہن بغیر کسی قرینہ کے اول وہلہ ہی میں منتقل ہونے لگا (۲)۔

اصطلاح میں معدن ہر وہ چیز ہے جو زمین سے نکلتی ہے، اور جو زمین کی جنس کے علاوہ سے ہوتی ہے، اور اسی میں پیدا کی جاتی ہے، اور جن کی قیمت ہوتی ہے، اور ان کے نکالنے میں تلاش و جستجو کی ضرورت پڑتی ہے۔

امام احمد فرماتے ہیں: معادن (کانیں) وہ ہیں جو نکالے جاتے ہیں، وہ ایسی چیز نہیں ہے جسے دفن کیا گیا ہو۔ اور معادن کی تین قسمیں ہیں:

۱- ایسی ٹھوس چیز جو پگھلتی ہے اور آگ کے ذریعہ ڈھلتی ہے، جیسے سونا، چاندی، لوہا، سیسہ، اور پیتل وغیرہ۔

۲- ایسی ٹھوس چیز جو آگ سے نہیں ڈھلتی ہے، جیسے گچ، چونا اور ہڑتال (ایک قسم کی زہریلی دھات) وغیرہ۔

۳- ایسی چیز جو ٹھوس نہیں ہے، جیسے پانی، تارکول، پٹرول اور پارہ، کچھلی بحث سے یہ بات واضح ہوگئی کہ جمہور فقہاء کے نزدیک رکاز معدن سے علاحدہ چیز ہے۔

لیکن حنفیہ کے نزدیک رکاز معدن سے عام ہے، اس لئے کہ اس کا اطلاق معدن اور خزانہ دونوں پر ہوتا ہے، تفصیل کے لئے دیکھئے: ”معدن“ کی اصطلاح۔

ب- کنز:

۳- کنز لغت میں وہ مال ہے جو جمع کر کے اور بچا کر محفوظ رکھا جائے، کہا جاتا ہے: ”کنزت المال کنزاً“ میں نے اسے جمع کیا اور محفوظ بنا کر رکھا، اور کنز زکاۃ کے باب میں مال مدفون کو کہتے ہیں، مصدر سے اسم مراد لیا گیا ہے اور اس کی جمع کنوز ہے (۱)۔

اصطلاح میں: ابن عابدین فرماتے ہیں: کنز اصل میں اس چیز کا نام ہے جسے انسانی فعل کے ذریعہ سے زمین میں رکھا گیا ہو، اور انسان میں مومن بھی داخل ہے، لیکن شارع نے اسے کافر کے ساتھ خاص کیا ہے، اس لئے کہ اسی کے خزانے کا خمس نکالا جاتا ہے، اور جہاں تک مسلمان کے خزانے کی بات ہے تو وہ لفظ ہے، اور یہ مسئلہ تمام فقہاء کے نزدیک اسی طرح ہے، (۲) اور اس میں اختلاف اور تفصیل ہے جو ”کنز“ کی اصطلاح میں مذکور ہے۔

کنز رکاز سے عام ہے، اس لئے کہ رکاز صرف وہ مال ہے جو زمانہ جاہلیت میں دفن کیا گیا ہو، اور کنز زمانہ جاہلیت اور اہل اسلام دونوں کے مال مدفون کو کہتے ہیں، اگرچہ دونوں کے احکام الگ الگ ہیں۔

(۱) المصباح المنیر مادہ: ”کنز“۔

(۲) ابن عابدین ۲/۲۴۲، الفواکہ الدوانی ۱/۳۳۹، المجموع ۶/۳۳، المغنی ۳/۱۹۔

(۱) المصباح المنیر، المفردات للراغب۔

(۲) ابن عابدین ۲/۳۳۔

ج- دفین:

۴- دفین لغت میں: وہ چیز ہے جسے مٹی کی تہوں میں چھپا دیا گیا ہو، اور اسی مفہوم میں مدفون^(۱) اور دفن کے الفاظ بھی ہیں۔

اصطلاحی معنی لغوی معنی سے علاحدہ نہیں ہے، پس دفین رکاز سے عام ہے۔

رکاز کے احکام:

۵- فقہاء کا اس بات پر اتفاق ہے کہ نبی ﷺ کے قول: ”وفی الرکاز الخمس“،^(۲) (اور رکاز میں پانچواں حصہ ہے) میں رکاز زمانہ جاہلیت میں دفن کئے گئے سونا چاندی کو شامل ہے، خواہ وہ ڈھالا ہوا ہو یا نہیں۔

اور سونا چاندی کے علاوہ زمانہ جاہلیت میں دفن کئے گئے دیگر اموال کے بارے میں فقہاء کا اختلاف ہے، چنانچہ حنفیہ، مالکیہ اور حنابلہ کا مذہب اور امام شافعی کا قول قدیم یہ ہے کہ رکاز میں ہر مال مدفون اپنی مختلف اقسام کے ساتھ داخل ہے، مثلاً لوہا، پیتل، سیدہ، تانبا، سنگ مرمر، کھنبے، برتن، سامان اور مشک وغیرہ۔

ان کا استدلال ہے کہ حدیث: ”وفی الرکاز الخمس“ عام ہے۔ اس لئے کہ حدیث کسی مخصوص چیز کو دفن کرنے کے ساتھ دوسرے سے خاص نہیں ہے، بلکہ وہ ہر اس چیز کے لئے عام ہے جسے اہل جاہلیت نے دفن کیا ہو۔

البتہ حنفیہ نے جمہور فقہاء سے اختلاف کیا ہے۔ چنانچہ انہوں نے قدرتی معادن کے لئے بھی رکاز کا لفظ استعمال کیا ہے۔ لیکن ایسے تمام

(۱) المصباح المبرور مادہ: ”دفن“۔

(۲) حدیث: ”وفی الرکاز الخمس“ کی روایت بخاری (الفتح ۳/۶۴ طبع السنن) نے حضرت ابو ہریرہؓ سے کی ہے۔

معادن کے لئے نہیں بلکہ انہوں نے اسے ہر اس ٹھوس معدن کے لئے محدود رکھا ہے جو آگ سے نرم ہو جائے جیسے سونا، چاندی، لوہا، پیتل اور سیدہ وغیرہ۔

اور انہوں نے بننے والے پارہ معدن کو بھی گذشتہ معدن میں شامل کیا ہے، یہ امام ابوحنیفہ اور امام محمد کا قول ہے۔ اس لئے کہ اسے بار بار گرم اور ٹھنڈا کر کے اس کے کان سے نکالا جاتا ہے، اور وہ دوسرے کے ساتھ نرم ہو جاتا ہے، لہذا وہ چاندی کی طرح ہو گیا۔ اس لئے کہ چاندی نرم نہیں ہوتی ہے جب تک کہ اس کے ساتھ کوئی چیز نہ ملے۔

ابن عابدین ”المنہر“ سے نقل کرتے ہوئے کہتے ہیں: اور اختلاف اس پارہ میں ہے جو اپنے معدن میں موجود ہو، لیکن جو کفار کے خزانوں میں موجود ہو اس میں بالاتفاق پانچواں حصہ واجب ہے اس لئے کہ وہ مال ہے۔

اور اس بنیاد پر رکاز حنفیہ کے نزدیک معدن اور کنز دونوں کے لئے عام ہے یعنی ان دونوں پر اس کا اطلاق ہوتا ہے۔

ان کا استدلال حدیث: ”وفی الرکاز الخمس“ (اور رکاز میں خمس ہے) کے عموم سے ہے، اس لئے کہ معدن اور کنز دونوں زمین میں گڑے ہوئے ہوتے ہیں، اگرچہ گاڑنے والے الگ الگ ہیں۔

اس کا ظاہر یہ ہے کہ رکاز کا لفظ دونوں معانی میں حقیقی ہے اور دونوں میں اشتراک ہے، اور وہ مدفون کے ساتھ خاص نہیں ہے^(۱)۔

لیکن شافعیہ نے رکاز کے استعمال کو صرف اس سونا اور چاندی کے ساتھ محدود رکھا ہے جو پایا جائے، ان کے علاوہ دیگر اموال اور معاون کے لئے نہیں، اس لئے کہ رکاز وہ مال ہے جو زمین سے حاصل ہو، پس

(۱) ابن عابدین ۲/۴۴، الشرح الصغیر ۱/۴۸۶، الدرر السنی ۱/۴۸۹، المغنی ۳/۲۱۳۔

کر دیا، اور رافعی کا یہ قول ان دونوں اقوال میں سے صحیح قول پر تفریح ہے کہ وہ کنز جس میں کوئی علامت نہ ہو وہ لفظ ہوگا، لیکن اگر وہ دوسرے قول کے قائل ہوں کہ وہ رکاز ہے تو حکم کا مدار زمانہ جاہلیت میں اس کے ڈھالے جانے پر ہوگا^(۱)۔

جاہلیت سے مراد؟:

۷- جاہلیت سے مراد اسلام سے قبل کا زمانہ ہے، یعنی نبی ﷺ کی بعثت سے قبل کا زمانہ، یہ نام لوگوں کی جہالتوں کی کثرت کی وجہ سے رکھا گیا، یا وہ لوگ اہل جاہلیت کہلائے جو نبی ﷺ کی بعثت کے بعد ہوئے اور انہیں دعوت نہ پہنچی۔

اور اس بنیاد پر جاہلیت کے لفظ کا اطلاق اس شخص پر ہوتا ہے جس کا اسلام سے قبل کوئی دین نہ ہو، یا اس کا کوئی دوسرا دین ہو جیسے اہل کتاب۔

شربینی کہتے ہیں: زمانہ جاہلیت کے مال مدفون کے رکاز ہونے میں جیسا کہ ابو اسحاق مروزی نے کہا، اس بات کا اعتبار کیا جائے گا کہ یہ معلوم نہ ہو کہ اس کے مالک کو دعوت پہنچی تھی، پس اگر یہ معلوم ہو جائے کہ اسے دعوت پہنچی تھی اور اس نے عناد سے کام لیا اور اس کی عمارت یا اس شہر میں جس کو اس نے تعمیر کیا تھا کنز پایا گیا تو وہ رکاز نہیں ہے، بلکہ فنی ہے، امام نووی نے ”المجموع“ میں اسے ایک جماعت سے نقل کیا ہے اور اسے ثابت قرار دیا ہے۔

مالکیہ کا اس میں اختلاف ہے کہ جو لوگ اہل کتاب ہوں، کیا انہیں جاہلی یا اہل جاہلیت کہا جائے گا؟۔

دسوقی کہتے ہیں: جاہلیت جیسا کہ ”التوضیح“ میں ہے، اسلام کے

وہ اس مقدار اور قسم کے ساتھ خاص ہو گیا جس میں زکاۃ واجب ہوتی ہے^(۱)۔

زمانہ جاہلیت کا مال مدفون:

۶- فقہاء کے درمیان اس بات میں کوئی اختلاف نہیں ہے کہ زمانہ جاہلیت کا مال مدفون رکاز ہے اور اس کا زمانہ جاہلیت کا دینہ ہونا اس طرح معلوم ہوگا کہ وہ ان کی قبروں یا خزانوں یا قلعوں میں پایا جائے، پس اگر کسی غیر آباد بنجر زمین میں پایا جائے تو اسے اس طرح پہچانا جائے گا کہ اس پر ان کی علامات نظر آئیں، مثلاً ان کے بادشاہوں کے نام، ان کی تصویریں، ان کی صلیب اور ان کے بتوں کی تصویریں وغیرہ۔

پس اگر ان میں بعض پر کفر کی علامت ہو اور بعض پر کوئی علامت نہ ہو تو وہ رکاز ہے، لیکن اگر کنز پر کوئی ایسی علامت نہ ہو جس سے یہ معلوم ہو سکے کہ یہ زمانہ جاہلیت کا دینہ ہے یا زمانہ اسلام کا، یا معاملہ مشتبہ ہو تو جمہور (حنفیہ، مالکیہ، حنابلہ اور بعض شافعیہ) کا مذہب یہ ہے کہ وہ رکاز ہے، اس لئے کہ مال مدفون میں غالب گمان یہ ہے کہ وہ زمانہ جاہلیت کے لوگوں کا ہوگا۔

اور شافعیہ کا مذہب (صحیح قول کے مطابق) یہ ہے کہ وہ رکاز نہیں ہے، بلکہ لفظ ہے، اور یہ اس لئے کہ وہ مال مملوک ہے، لہذا وہ یقین کے بغیر مباح نہیں ہوگا۔

”المجموع“ میں ہے: رافعی نے فرمایا: جان لو کہ حکم کا مدار اس کے زمانہ جاہلیت کے دینہ ہونے پر ہے، نہ کہ اس بات پر کہ وہ ان کا ڈھالا ہوا ہو، پس کبھی ایسا ہو سکتا ہے کہ وہ ان کا ڈھالا ہوا ہو، اور مسلمان نے اس کو پالیا، اس کا مالک بنا پھر اس کے بعد اسے دفن

(۱) ابن عابدین ۲/۴۷، الخرشنی ۲/۲۱۰، المجموع ۶/۴۴، القلیوبی ۲/۲۷، المغنی ۳/۱۹، شرح منتهی الإرادات ۱/۳۹۹، ۴۰۰۔

(۱) المجموع ۶/۴۷، المغنی ۱/۳۹۵، ۳۹۶۔

اور ”منتہی الارادات“ میں ہے: ذن شدہ کے حکم میں وہ مال بھی داخل ہے جو روئے زمین پر پایا جائے۔

اور اس کے رکاز ہونے کا کب اعتبار کیا جائے گا شافعیہ نے اس سلسلہ میں دو اقوال بیان کئے ہیں، ایک قول یہ ہے کہ وہ زمانہ جاہلیت میں ذن کیا گیا ہو اور دوسرا قول یہ ہے کہ اسے اہل جاہلیت نے ڈھالا ہو۔

سبکی کہتے ہیں: حق یہ ہے کہ اہل جاہلیت کا ذنیہ ہونے کا علم ضروری نہیں ہے، اس لئے کہ اس کی واقفیت کی کوئی صورت نہیں ہے، بلکہ ایسی علامت پر اکتفاء کیا جائے گا جس سے یہ معلوم ہو سکے، خواہ وہ ڈھالنا ہو یا کچھ اور ہو، اور یہ زیادہ بہتر ہے، اور اہل جاہلیت کے ذن کرنے کی شرط کا تقاضا یہ ہے کہ صحراؤں میں ان حریوں کے ذنیہ میں سے جو کچھ پایا جائے جنہوں نے اسلام کا زمانہ پایا ہو، رکاز نہیں ہوگا، بلکہ فنی ہوگا، اور اس کے رکاز ہونے میں بھی یہ شرط ہے کہ وہ مدفون ہو، لہذا اگر کسی نے اسے اوپر پایا تو اگر یہ معلوم ہو جائے کہ سیلاب نے اسے ظاہر کیا ہے تو وہ رکاز ہے، یا یہ معلوم ہو جائے کہ وہ ظاہر ہی تھا تو وہ لفظ ہے، اور اگر شک ہو تو اس کا حکم اس صورت کی طرح ہوگا جس میں شک ہو کہ وہ زمانہ جاہلیت کا ڈھالا ہوا ہے یا زمانہ اسلام کا، یہ بات ماوردی نے بیان کی ہے^(۱)۔

اس موضوع سے متعلق حنفیہ کی کوئی صراحت ہمیں نظر نہیں آئی۔

اہل اسلام کا ذنیہ:

۹- فقہاء کے درمیان اس بات میں کوئی اختلاف نہیں ہے کہ اہل اسلام کا ذنیہ لفظ ہے۔

اور اس کو اس طرح پہچانا جائے گا کہ اس پر اسلام کی علامت ہو یا

(۱) حاشیہ الصاوی علی الشرح الصغیر ۴۸۶/۱، مغنی المحتاج ۳۹۶/۱، شرح منتہی الارادات ۳۹۹/۱

علاوہ ہے، خواہ ان کے پاس کتاب ہو یا نہیں۔

اور ابوالحسن کہتے ہیں: اہل علم کی اصطلاح یہ ہے کہ جاہلیت وہ اہل فترہ (دونہوتوں کے درمیان کا عرصہ) ہیں جن کے پاس کوئی آسمانی کتاب نہ ہو، لہذا اسلام سے قبل کے اہل کتاب کو اہل جاہلیت نہیں کہا جائے گا، اور بہر صورت ان سب کا ذنیہ رکاز ہے^(۱)۔

اس کے ساتھ یہ بات بھی ملحوظ رہے کہ فقہاء نے رکاز سے اہل ذمہ کے ذنیہ کو خارج مانا ہے۔

چنانچہ ”الفواکہ الدوانی“ میں ہے: ذمی کا مال مسلمان کی طرح اس لئے ہے کہ وہ اسلام کی حرمت کی وجہ سے محترم ہے، اس لئے کہ وہ مسلمانوں کے زیر اقتدار ہے^(۲)۔

رکاز میں ذن کرنے کی شرط لگانا:

۸- فقہاء کے درمیان اس بات میں کوئی اختلاف نہیں ہے کہ اہل جاہلیت نے جو کچھ ذن کیا ہے وہ رکاز سمجھا جائے گا، لیکن رکاز میں ذن کی شرط لگانے میں ان کا اختلاف ہے۔

پس مالکیہ اور حنابلہ نے اس کی صراحت کی ہے کہ جاہلیت کے اموال میں سے جو کچھ روئے زمین پر پایا جائے اسے بھی رکاز قرار دیا جائے گا، ”المردونہ“ میں ہے: روئے زمین پر جو زمانہ جاہلیت کا مال پایا جائے یا سمندر کے ساحل پر سونے چاندی کی مورتیاں پائی جائیں تو ان کے پانے والے کے لئے پانچواں حصہ ہوگا، صاوی کہتے ہیں: ذن پر اس لئے اکتفا کیا گیا ہے کہ عام طور پر یہی ہوتا ہے، یہ اس صورت میں ہے جبکہ یہ ثابت ہو جائے کہ وہ اہل جاہلیت کا مال ہے،

(۱) ابن عابدین ۴۴۲/۲، ۴۶، الدسوقی ۴۸۹/۱، الشرح الصغیر ۴۸۶/۱، ۴۸۷، مغنی المحتاج ۳۹۶/۱، مغنی ۲۰، ۱۸/۳۔

(۲) ابن عابدین ۴۴۲/۲، ۴۶، الدسوقی ۴۸۹/۱، الشرح الصغیر ۴۸۶/۱، ۴۸۷، مغنی المحتاج ۳۹۶/۱، مغنی ۲۰، ۱۸/۳، الفواکہ الدوانی ۳۹۹/۱۔

خمس ہے)۔

ابن المنذر کہتے ہیں کہ ہمارے علم کے مطابق حسن کے علاوہ کسی نے اس حدیث کے مفہوم میں اختلاف نہیں کیا ہے، انہوں نے دارالحرب اور سرزمین عرب میں پائے جانے والے رکاز میں فرق کیا ہے، چنانچہ انہوں نے فرمایا کہ دارالحرب کی سرزمین میں جو پایا جائے اس میں پانچواں حصہ ہے اور جو عرب کی سرزمین میں پایا جائے اس میں زکاۃ ہے۔

مالکیہ فرماتے ہیں کہ اس وقت پانچواں حصہ نکالا جائے گا جب کسی بڑے خرچ کی ضرورت نہ پڑے، ورنہ اس کی زکاۃ نکالی جائے گی۔ امام مالک فرماتے ہیں کہ ہمارے نزدیک جس معاملے میں کوئی اختلاف نہیں ہے اور جسے ہم نے اہل علم کو کہتے ہوئے سنا ہے، وہ یہ ہے کہ رکاز زمانہ جاہلیت کا وہ دھینہ ہے جس کے حصول میں مال نہ خرچ کرنا پڑے، لہذا جس چیز کو بہت زیادہ مال کے ذریعہ حاصل کیا جائے وہ رکاز نہیں ہے، بلکہ اس میں زکاۃ کی شرائط پائے جانے کے بعد زکاۃ ہوگی، جبکہ اس نے کام کے لئے کسی کو اجارہ پر رکھا ہو، اگر خود سے کرے یا غلام کام کرے تو اس صورت میں وہ رکاز سے خارج نہ ہوگا۔

اور اس کے پانچ میں سے چار حصے اس کے پانے والے کے لئے ہوں گے (۲) اور وہ خمس (پانچواں حصہ) جس کا نکالنا واجب ہے، اس کے مصرف کا بیان آگے فقرہ ۲۲ میں آرہا ہے۔

خمس کے حکم میں شامل چیزیں:

۱۱- مالکیہ نے رکاز کے ساتھ ندرہ کو بھی شامل کیا ہے اور یہ وہ خالص

نبی ﷺ کا نام ہو یا مسلمان خلفاء میں سے کسی کا نام ہو یا کسی مسلم حاکم کا نام ہو یا قرآن کی کوئی آیت ہو یا اس طرح کی کوئی اور علامت ہو۔

لقطہ کے حکم کی تفصیل ”لقطہ“ کی اصطلاح میں ہے۔

”المغنی“ میں ہے: اگر ان میں سے بعض پر اسلام کی علامت ہو اور بعض پر کفر کی علامت ہو تو اس کا حکم ایسا ہی ہے (یعنی وہ لقطہ ہے)، ابن منصور کی روایت میں امام احمد نے اس کی صراحت کی ہے، اس لئے کہ ظاہر یہ ہے کہ وہ مسلمان کا ہو گیا اور مسلمانوں کی ملکیت سے اس کا زائل ہونا معلوم نہیں تو یہ ایسا ہو گیا جیسا کہ اگر ان سب پر مسلمانوں کی علامت ہوتی۔

اور بظاہر یہ صرف حنا بلہ کا قول نہیں ہے، بلکہ یہ دوسرے فقہاء کا قول بھی ہے، جیسا کہ زمانہ جاہلیت کے دھینہ کی پہچان کے سلسلے میں ان کے کلام سے ظاہر ہوتا ہے۔

ابن عابدین ملا علی قاری کی بات نقل کرتے ہوئے لکھتے ہیں: اگر مسلمانوں اور کفار کے سیکے ایک دوسرے کے ساتھ ملے ہوئے ہوں، جیسا کہ ہمارے زمانہ میں ہے تو اس کے اسلامی ہونے میں کوئی اختلاف نہیں ہونا چاہئے (۱)۔

رکاز میں واجب مقدار:

۱۰- فقہاء کا اس بات پر اتفاق ہے کہ رکاز میں پانچواں حصہ واجب ہے، اس لئے کہ نبی ﷺ کا ارشاد ہے: ”العجماء جبار وفي الركاز الخمس“ (۲) (چوپایہ کی جنایت رائگاں ہے، اور رکاز میں

(۱) سابقہ مراجع۔

(۲) حدیث: ”العجماء جبار، وفي الركاز الخمس“ کی روایت بخاری (فتح ۳۶۳ طبع السلفیہ) نے کی ہے۔

(۱) ابن عابدین ۴۶۲، الفواکہ الدوانی ۳۹۵، المجموع ۴۵۶، المغنی ۲۲، ۲۱۳۔

سودرہم دستیاب ہوں تو ان دونوں میں سے کسی میں بھی خمس واجب نہ ہوگا، بلکہ جس وقت نصاب مکمل ہو اس وقت سے ان دونوں پر سال شروع ہوگا، پس جب سال مکمل ہو جائے گا تو اس پر چالیسواں حصہ لازم ہوگا، جیسا کہ اس کی زیر ملکیت تمام نقد میں واجب ہوتا ہے، اور یہ رائج مذہب پر تفریح ہے، اور وہ رکاز میں نصاب کا شرط ہونا ہے۔

پھر آگے کہتے ہیں: اگر رکاز میں نصاب سے کم دستیاب ہو اور اس آدمی کا کسی پر کوئی دین ہو جس میں زکاۃ واجب ہوتی ہو اور اس دین کو رکاز کے ساتھ ملانے سے نصاب پورا ہو جاتا ہو تو رکاز کا خمس فی الفور واجب ہوگا، اور اگر اس کا مال غائب ہو یا مدفون ہو یا امانت ہو یا دین ہو (اور رکاز ناقص ہو) تو اس کا خمس نہیں نکالا جائے گا جب تک کہ اس کے مال کا محفوظ ہونا معلوم نہ ہو جائے، اور اس وقت اس رکاز کا خمس نکالا جائے گا جو نصاب سے کم ہو، خواہ مال باقی رہے یا تلف ہو جائے جبکہ رکاز کے حاصل ہونے کے دن اس کا پایا جانا معلوم ہو^(۱)۔

رکاز میں سال:

۱۴- فقہاء کا اس بات پر اتفاق ہے کہ رکاز میں سال کا گذرنا شرط نہیں ہے، اس لئے کہ سال گذرنے کا اعتبار بڑھوتری کے مکمل ہونے کے لئے کیا جاتا ہے، اور یہ بات رکاز میں متصور نہیں ہے۔
نووی کہتے ہیں: ماوردی نے اس پر اجماع نقل کیا ہے^(۲)۔

خمس کس پر واجب ہے؟

۱۵- جمہور فقہاء (حنفیہ، مالکیہ اور حنابلہ) کا مذہب یہ ہے کہ جو رکاز

سونا اور چاندی کا ٹکڑا ہے جسے صاف کرنے کی ضرورت نہ پڑے، جو زمین میں وہیں پیدا ہونے کی وجہ سے پایا جائے، زمین میں کسی رکھنے والے نے اسے نہ رکھا ہو، اس میں مشہور قول کے مطابق پانچواں حصہ ہے، اور ابن نافع نے امام مالک سے روایت کی ہے کہ اس میں صرف زکاۃ ہے اور خمس تو صرف رکاز میں ہے^(۱)۔

مال نکالنے کے لئے قبر کو کھودنا:

۱۲- مالکیہ نے صراحت کی ہے کہ زمانہ جاہلیت کے آدمی کی قبر میں جو مال پایا جائے وہ رکاز ہے، لیکن مسلمان کی قبر میں جو مال پایا جائے وہ لقطہ کے حکم میں ہے^(۲)۔
اس کی تفصیل ”قبر“ اور ”لقطہ“ کی اصطلاح میں ہے۔

رکاز میں نصاب:

۱۳- جمہور فقہاء (حنفیہ، مالکیہ، حنابلہ اور قول قدیم کے مطابق امام شافعی) کا مذہب یہ ہے کہ رکاز میں نصاب کی شرط نہیں ہے، بلکہ کم ہو یا زیادہ، اس میں خمس واجب ہے۔

ابن المنذر نے یہ بات اسحاق، ابو عبید اور اصحاب رائے سے نقل کی ہے اور انہوں نے کہا ہے کہ اکثر اہل علم اسی کے قائل ہیں، اور ظاہر حدیث کی رو سے یہی بہتر ہے۔

شافعیہ کا مذہب یہ ہے کہ نصاب شرط ہے، اس لئے کہ رکاز سے لیا جانے والا خمس زکاۃ ہے۔

نووی کہتے ہیں: امام شافعی اور ان کے اصحاب کی تصریحات اس مسئلے میں متفق ہیں کہ اگر رکاز میں سودرہم پائے جائیں، پھر دوسرے

(۱) ابن عابدین ۴۴/۲، اور اس کے بعد کے صفحات، الخرشی ۲/۲۱۰، المجموع مع المہذب ۳۳/۶، ۴۵، ۴۷، مغنی المحتاج ۱/۳۹۴، ۳۹۵، المغنی ۱۸/۳، ۱۹، شرح منہج الارادات ۱/۴۰۰۔

(۲) المجموع مع المہذب ۳۵/۶، سابقہ مراجع۔

(۱) الدسوقی ۱/۴۸۹، الخرشی مع حاشیہ العدوی ۲/۲۰۹۔

(۲) حاشیۃ الصاوی علی الشرح الصغیر ۱/۴۸۶، ۴۸۷۔

تفصیل کے لئے دیکھئے: ”حربی“، ”شُرکت“، ”إِجَارَة“ اور ”خمس“ کی اصطلاحات۔

رکاز کی جگہ:

اول: دارالاسلام میں:

۱۶- الف- یہ کہ کوئی اسے نجرز میں یا کسی ایسی جگہ پائے جس کا کوئی مسلمان یا ذمی مالک معلوم نہ ہو، جیسے کہ قدیم عمارتیں، ٹیلے، زمانہ جاہلیت کی دیواریں اور ان کی قبریں تو اس میں بغیر کسی اختلاف کے خمس ہے، سوائے ایک روایت کے جو حسن سے مروی ہے۔

حنفیہ کی عبارت یہ ہے: وہ خراجی یا عشری زمین میں ہو، اور یہ زمین خواہ کسی کی ملکیت میں ہو یا نہ ہو، کاشت کے قابل ہو یا نہ ہو، پس اس میں بیابان اور نجرز میں داخل ہیں کہ اگر انہیں کاشت کے قابل بنا لیا جائے تو وہ عشری یا خراجی ہوں گی (۱)۔

”المغنی“ میں ہے: اگر کسی نے اسے اس زمین میں زمین کے اوپر یا ایسے راستے میں پایا جو غیر مستعمل ہے، یا کسی ایسی بستی میں جو ویران ہے، تو اس کا بھی یہی حکم ہے، اس لئے کہ حضرت عمرو بن شعیب سے روایت ہے وہ اپنے باپ سے اور وہ ان کے دادا سے روایت کرتے ہیں کہ انہوں نے فرمایا: ”سئل رسول اللہ ﷺ عن اللقطة؟ فقال: ما كان في طريق مأتي أو قرية عامرة فعرفها سنة، فإن جاء صاحبها وإلا فلک، وما لم يكن في طريق مأتي ولا في قرية عامرة ففيه و في الركاز الخمس“ (۲) (رسول اللہ ﷺ سے لقطہ کے بارے میں پوچھا گیا تو آپ ﷺ نے

(۱) ابن عابدین ۲/۴۴۲، ۴۵۰۔

(۲) حدیث: ”ماکان في طريق مأتي أو في قرية عامرة.....“ کی روایت نسائی (۲/۴۴۵ طبع المکتبۃ التجاریہ) نے کی ہے اور اس کی اسناد حسن ہے۔

پائے اس پر خمس واجب ہے، خواہ وہ مسلمان ہو یا ذمی، نابالغ ہو یا بالغ، عاقل ہو یا مجنون، پس اگر پانے والا بچہ ہو یا مجنون ہو تو وہ دونوں اس کے مالک ہوں گے، اور ان دونوں کا ولی ان کی طرف سے خمس نکالے گا، اور یہ اکثر اہل علم کا قول ہے۔

ابن المنذر کہتے ہیں کہ جہاں تک ہمیں معلوم ہے، اہل علم کا اس پر اتفاق ہے کہ ذمی رکاز پائے تو اس پر خمس واجب ہے، اہل مدینہ، ثوری، اوزاعی، اہل عراق اور اصحاب رائے وغیرہ اس کے قائل ہیں، شافعیہ کا مذہب یہ ہے کہ خمس صرف انہیں لوگوں پر واجب ہے جن پر زکاۃ واجب ہے، خواہ وہ مرد ہو یا عورت، سمجھ دار ہو یا سفیہ، بچہ ہو یا مجنون۔

شافعیہ کے نزدیک دارالاسلام میں ذمی کو معدن اور رکاز کے لینے سے روکا جائے گا، اسی طرح اسے اس کے آباد کرنے سے روکا جائے گا، اس لئے کہ ملک مسلمانوں کا ہے اور وہ وہاں سے باہر سے آیا ہوا ہے (۱)۔

اور جہاں تک امان یافتہ حربی کی بات ہے تو حنفیہ میں سے صاحب الدر المختار نے ذکر کیا ہے کہ وہ جو کچھ لے، اس سے واپس لے لیا جائے گا، الا یہ کہ وہ امام کی اجازت سے کسی شرط پر کام کرے تو اس کے لئے وہ ہوگا جس کی شرط منظور کی گئی ہے۔

حنفیہ اور حنابلہ کے نزدیک بھی اگر رکاز کی تلاش میں دو آدمیوں نے کام کیا تو وہ پانے والے کا ہوگا، اور اگر اس کی تلاش کے لئے کسی نے انہیں مزدوری پر رکھا ہو تو وہ مزدوری پر رکھنے والے کا ہوگا، اس لئے کہ پانے والا اس میں مستاجر کا نائب ہے (۲)۔

(۱) مغنی المحتاج ۱/۳۹۵۔

(۲) ابن عابدین ۲/۴۴۲، ۴۷۰، الخرشى ۲/۲۱۰، المغنی ۳/۲۳۳، شرح منتهی الإرادات ۱/۴۰۰۔

رکاز ہے (۱)

فرمایا کہ جو لفظ چلنے والے راستے یا آباد گاؤں میں ہو تو ایک سال تک اس کا اعلان کرو، پس اگر اس کا مالک آجائے تو اسے دے دو ورنہ وہ تمہارا ہے، اور جو عام گذرگاہ میں یا آباد بستی میں نہ ہو تو اس میں اور رکاز میں خمس ہے۔

ب- رکاز کا اپنی ملکیت میں پانا:

۱- ملکیت یا تو کسی جگہ کو آباد کرنے سے حاصل ہوئی ہو یا ملکیت اس کی طرف منتقل ہوئی ہو۔

مالکیہ فرماتے ہیں کہ رکاز کا پانچواں حصہ نکالا جائے گا اور باقی اس کے پانے والے کا ہوگا جبکہ وہ ایسی سرزمین میں پائے جس کا کوئی مالک نہ ہو، مثلاً دارالاسلام کی مردہ زمین یا عرب کے جنگلات جنہیں بزور شمشیر فتح نہ کیا گیا ہو اور نہ ان کے باشندوں نے ان اراضی کے ساتھ اسلام قبول کیا ہو، لیکن اگر رکاز کسی مملوک زمین میں پائے تو اس میں جو کچھ ہو وہ زمین کے مالک کا ہوگا۔

۱- اگر اس جگہ کو اس کے مالک نے خود ہی آباد کیا ہو، پھر وہ اس میں رکاز پائے تو وہ اس کا ہوگا اور اس پر اس کا خمس نکالنا ضروری ہے، اور مالکیہ نے آباد کرنے پر وراثت کا اضافہ کیا ہے، اور شافعیہ نے بادشاہ کے جاگیر دینے کا اضافہ کیا ہے۔

شافعیہ نے یہ شرط لگائی ہے کہ وہ اسے ایسی سرزمین میں پائے جہاں دعوت نہ پہنچی ہو۔

حنفیہ زمین کے مالک سے یہ مراد لیتے ہیں کہ وہ فتح کے شروع میں اس کا مالک ہوا ہو، اور یہ وہ شخص ہے جسے امام نے شہر کے فتح کرتے وقت زمین کا خاص طور پر مالک بنا دیا ہو۔

نووی کہتے ہیں: اگر کوئی کافر کوئی عمارت بنائے اور اس میں خزانہ دفن کرے اور اسے دعوت پہنچ چکی ہو اور وہ معاندانہ رویہ اختیار کرے اور مسلمان نہ ہو، پھر وہ ہلاک ہو جائے اور اس کے اہل و عیال نیست و نابود ہو جائیں، پھر وہ کنز پایا جائے تو وہ فی ہوگا، رکاز نہیں ہوگا، اس لئے کہ رکاز تو صرف جنگجو اہل جاہلیت کے اموال ہیں جن کے بارے میں یہ معلوم نہیں کہ انہیں اسلام کی دعوت پہنچی ہے یا نہیں؟ پس جن لوگوں کو دعوت پہنچی ہو تو ان کا مال فی ہے، لہذا اس کا پانچواں حصہ خمس والوں کے لئے ہوگا اور اس کے بقیہ چار حصے اس کے پانے والے کے لئے ہوں گے (۱)۔

۲- رکاز اس زمین میں پایا جائے جس کی ملکیت اس کی طرف منتقل ہو کر آئی ہو۔

۱۸- اگر وراثت کے طریقے سے ملکیت منتقل ہو اور اس میں رکاز پائے تو فقہاء کے درمیان اس بات میں کوئی اختلاف نہیں ہے کہ وہ اس کے وارثوں کے لئے ہے۔

لیکن اگر رکاز کسی سڑک یا چلنے والے راستے میں پایا جائے تو وہ شافعیہ اور حنابلہ کے نزدیک لفظ ہے، اور مالکیہ کے نزدیک

لیکن اگر وہ اس کی طرف بیچ یا ہبہ کے ذریعہ منتقل ہو اور اس میں رکاز پائے تو فقہاء کا اس میں اختلاف ہے کہ رکاز کس کا ہوگا۔

جمہور فقہاء مالکیہ، شافعیہ، امام ابوحنیفہ اور امام محمد کا مذہب اور امام احمد سے ایک روایت یہ ہے کہ وہ پہلے مالک کا ہے یا اس کے وارث کا ہے اگر وہ زندہ ہو، اس لئے کہ گھر پر اس کا قبضہ تھا، لہذا گھر کی تمام چیزوں پر بھی اس کا قبضہ ہوا۔

(۱) الفواک الدوانی ۱/۳۹۵، القوائین الفقہیہ ص ۱۰۲، المجموع ۶/۳۸۸، ۳۸۹، المغنی ۱۹/۳، شرح منہج الارادات ۱/۴۰۰۔

(۱) المجموع ۶/۳۸۸، ۳۹۰، شرح منہج الارادات ۱/۴۰۰، الفواک الدوانی ۱/۳۸۹۔

پانے والے کا ہوگا جیسا کہ غیر مملوکہ زمین میں ہوتا ہے، اور اسی پر فتویٰ ہے، اور ابو ثور اسی کے قائل ہیں۔

حنابلہ کا مذہب یہ ہے کہ اگر وارثین میں اختلاف ہو جائے، پس ان میں سے بعض اس کے اپنے مورث کی ملکیت کے ہونے کا انکار کریں اور باقی وارثین اس کا انکار نہ کریں تو جو شخص انکار کرے اس کا حکم اس کے حصہ میں اس مالک جیسا ہے جو اس کا اعتراف نہ کرے، اور اعتراف کرنے والوں کا حکم اعتراف کرنے والے مالک جیسا ہے^(۱)۔

ج۔ کسی شخص کا دوسرے کی ملکیت میں رکاز پانا:

۱۹۔ حنفیہ، مالکیہ اور شافعیہ کا مذہب اور ایک روایت کے مطابق حنابلہ کا مذہب یہ ہے کہ کسی مملوک گھریا زمین میں موجود رکاز گھر والے کا ہوگا، اور امام احمد سے دوسری روایت یہ ہے کہ وہ اس کے پانے والے کا ہوگا۔

امام احمد سے ایسی بات منقول ہے جس سے پتہ چلتا ہے کہ وہ اس کے پانے والے کا ہوگا، اس لئے کہ انہوں نے فرمایا کہ کسی شخص نے کسی مزدور کو مزدوری پر رکھا کہ وہ اس کے گھر میں کھودنے کا کام کرے، پس اسے گھر میں خزانہ دستیاب ہو گیا تو وہ مزدور کا ہوگا۔ یہ بات ان سے محمد بن یحییٰ الکحال نے نقل کی ہے، قاضی فرماتے ہیں کہ یہی صحیح ہے، اور اس سے پتہ چلتا ہے کہ رکاز اس کے پانے والے کا ہوگا، اور یہ ابو ثور کا قول ہے، اور امام ابو یوسف نے اسے مستحسن کہا ہے، اور یہ اس لئے کہ گھر کے مالک ہو جانے سے کوئی شخص خزانہ کا مالک نہیں ہو جاتا، لہذا وہ اس کے پانے والے کا ہوگا، لیکن اگر مالک

ابن عابدین ”البحر الرائق“ سے نقل کرتے ہوئے لکھتے ہیں کہ خزانہ زمین میں ودیعت کیا ہوا ہے، پس جب پہلا شخص زمین کا مالک ہوا تو وہ اس کے اندر کی تمام چیزوں کا مالک ہوا، اور زمین کے فروخت کر دینے سے اس کے اندر کی چیزیں اس کی ملکیت سے نہیں نکلیں گی، جیسے کہ مچھلی جس کے پیٹ میں موتی ہو۔

امام ابو حنیفہ اور امام محمد کا مذہب یہ ہے کہ اگر پہلا مالک معلوم نہ ہو اور نہ اس کے وارثوں کا پتہ ہو تو راجح قول کے مطابق رکاز کو بیت المال میں رکھا جائے گا، اور یہی مالکیہ کا قول ہے۔

”الشرح الصغیر“ میں ہے: یہی ظاہر بلکہ متعین ہے، اور مالکیہ کا دوسرا قول یہ ہے کہ وہ لفظ ہے، اور ایک روایت کے مطابق امام احمد کا مذہب اور امام ابو یوسف اور بعض مالکیہ کا مذہب یہ ہے کہ خمس نکالنے کے بعد باقی ماندہ رکاز آخری مالک کا ہے، اس لئے کہ وہ کافر کا مال ہے جس پر دارالاسلام میں غلبہ پایا گیا ہے، لہذا وہ اس شخص کا ہوگا جو اس پر غالب آیا، جیسے کہ غنائم، اور دوسری وجہ یہ ہے کہ زمین کی ملکیت کی وجہ سے کوئی شخص رکاز کا مالک نہیں ہوتا ہے، اس لئے کہ وہ اس میں ودیعت کیا گیا ہے، بلکہ اس پر غلبہ پانے سے کوئی اس کا مالک بنتا ہے، اور اس شخص نے اس پر غلبہ پایا ہے، لہذا ضروری ہے کہ وہ اس کا مالک ہو۔

صاحب ”المغنی“ نے اس روایت کو صحیح قرار دیا ہے اور آگے فرمایا: اس لئے کہ گھر کے مالک ہونے سے کوئی رکاز کا مالک نہیں ہو جاتا ہے، کیونکہ رکاز گھر کے اجزاء میں سے نہیں ہے، بلکہ وہ اس میں ودیعت کیا گیا ہے، لہذا اسے مباح چیزوں یعنی گھاس، لکڑی اور شکار کے قائم مقام قرار دیا جائے گا جسے کوئی شخص کسی دوسرے کی زمین میں پائے اور لے لے تو وہ اس کا زیادہ حق دار ہوگا۔

اور ابن عابدین فرماتے ہیں کہ امام ابو یوسف نے فرمایا: باقی

(۱) ابن عابدین ۴۵۲، ۴۷، الخرشنی ۲۱۱/۲، الصاوی علی الشرح الصغیر

۴۸۷/۱، المجموع ۴۰۶، ۴۲، ۴۷، المغنی ۱۹۳، ۲۰، شرح منتهی

الارادات ۴۰۰/۱۔

لئے کہ ان کے صحرا میں جو کچھ ہے وہ خاص طور پر کسی ایک کے قبضہ میں نہیں ہے، لہذا یہ غدر شمار نہیں کیا جائے گا۔

شافعیہ نے مملوکہ زمین میں دو صورتوں کے درمیان فرق کیا ہے، ایک یہ کہ رکاز غلبہ اور لڑائی کے ذریعہ لیا جائے تو وہ غنیمت ہے جس طرح کہ ان کے اموال اور ان کی نقد رقموں کو ان کے گھر سے لیا جائے، تو اس کا خمس غنیمت کے خمس والوں کا ہوگا اور اس کے بقیہ چار حصے اس کے پانے والے کے لئے ہوں گے، اور دوسری صورت یہ ہے کہ رکاز بغیر لڑائی اور غلبہ کے لیا جائے تو اس صورت میں وہ فنی ہے، اور اہل فنی اس کے مستحق ہوں گے۔

شافعیہ کا مذہب یہ ہے کہ اگر اہل حرب اس کی طرف سے دفاع نہ کریں تو وہ دارالاسلام کی مردہ زمین کی طرح ہے (اس سلسلے میں ان کے درمیان کوئی اختلاف نہیں ہے) اور وہ رکاز ہے۔

یہ حنفیہ اور شافعیہ کے نزدیک اس صورت پر محمول ہے جب دارالحرب میں بغیر کسی امان کے داخل ہوا ہو، لیکن اگر امان لے کر داخل ہوا ہو تو پھر اس کے لئے خزانہ کا لینا جائز نہ ہوگا، نہ لڑائی کے ذریعہ اور نہ بغیر لڑائی کے۔

حنابلہ کا مذہب یہ ہے کہ اگر خود سے اس پر قادر ہو گیا ہو تو وہ اس کے پانے والے کا ہوگا، اس کا حکم اس صورت کی طرح ہے جس میں کوئی شخص اسے مسلمانوں کی مردہ زمین میں پائے، اور حنابلہ نے مردہ زمین میں ان دو صورتوں کے درمیان فرق نہیں کیا ہے کہ اس کی طرف سے دفاع کیا جائے یا نہ کیا جائے، اس لئے کہ اس کی جگہ کا کوئی قابل احترام مالک نہیں ہے، لہذا یہ اس صورت کے مشابہ ہو گیا جس کا مالک معلوم نہ ہو^(۱)۔

اس کا دعویٰ کرے تو اسی کا قول معتبر ہوگا، اور اگر وہ اس کا دعویٰ نہ کرے تو وہ اس کے پانے والے کا ہوگا^(۱)۔

دوم- رکاز دارالصلح میں پایا جائے:

۲۰- مالکیہ نے صراحت کی ہے کہ مصالحت کرنے والوں کا دینہ انہیں کا ہوگا، خواہ فتن کرنے والا ان کے علاوہ کوئی اور ہو۔ صلح کی سرزمین میں جو رکاز مدفون پایا جائے، خواہ اسے انہیں لوگوں نے فتن کیا ہو یا ان کے علاوہ کسی اور نے فتن کیا ہو، وہ ان لوگوں کا ہوگا جنہوں نے اس زمین پر صلح کی ہے، اور مشہور قول یہ ہے کہ اس کا خمس نہیں نکالا جائے گا۔ پس اگر اسے صلح کرنے والوں میں سے کسی نے اپنے گھر میں پایا تو وہ تنہا اسی کا ہوگا، خواہ اسے اس نے پایا ہو یا کسی دوسرے نے۔

شافعیہ کا مذہب یہ ہے کہ وہ رکاز جو معاہدہ قوم کے ملک کی غیر آباد زمین میں پایا جائے اس کا پانے والا اس کا اسی طرح مالک ہوگا جیسا کہ دارالاسلام کی خیمہ زمین میں پانے والا^(۲)۔

سوم- رکاز دارالحرب میں پایا جائے:

۲۱- دارالحرب میں پائے جانے والے رکاز کے سلسلے میں فقہاء کا اختلاف ہے:

چنانچہ حنفیہ کا مذہب یہ ہے کہ دارالحرب میں پایا جانے والا رکاز اگر کسی غیر امان یافتہ شخص کی مملوکہ اراضی میں ہو تو وہ سب کا سب پانے والے کا ہوگا، ورنہ اسے مالک کو لوٹانا واجب ہوگا، اور وہ رکاز جو اصلاً کسی مملوک زمین میں پایا جائے وہ مکمل پانے والے کا ہوگا، اس

(۱) سابقہ مراجع، المغنی ۲۰/۳، ۲۱۔

(۲) الخرش ۲۱۱/۲، ۲۱۲، المجموع ۲۱/۶، ۲۲۔

(۱) ابن عابدین ۲/۲۷، ۲۸، القوائین الفقہیہ ص ۱۰۲، المجموع ۲۰/۶، ۲۱، المغنی ۲۱/۳۔

رکاز کے خمس کا مصرف:

۲۲- جمہور فقہاء (حنفیہ، مالکیہ کا مذہب اور حنابلہ کا رائج مذہب اور شافعیہ میں سے مزنی بھی اسی کے قائل ہیں) یہ ہے کہ رکاز کا خمس غنیمت کے مصرف میں صرف کیا جائے گا، وہ زکاۃ نہیں ہے۔

اور اس بنا پر وہ مالداروں کے لئے حلال ہے، اور فقراء کے ساتھ خاص نہیں ہے، اور وہ مسلمانوں کے مصالح کے لئے ہے اور وہ آٹھ اقسام کے ساتھ خاص نہیں ہے۔

ابن قدامہ کہتے ہیں: اس کا مصرف فی مصرف ہے، اور امام احمد کے بارے میں یہ روایت آگے آنے والی روایت کے مقابلے میں زیادہ صحیح ہے، اور ان کے مذہب سے زیادہ مناسب ہے، اس لئے کہ ابو عبید نے شعبی سے روایت کی ہے کہ ایک شخص نے شہر سے باہر ہزار دینار کو مدفون پایا تو اسے لے کر حضرت عمر بن الخطابؓ کے پاس آیا تو حضرت عمرؓ نے اس سے دو سو دینار خمس لے لیا اور باقی اس شخص کو دے دیا، اور حضرت عمرؓ نے دو سو دینار کو ان مسلمانوں کے درمیان تقسیم کرنے لگے جو ان کے سامنے موجود تھے، یہاں تک کہ ان میں سے کچھ باقی رہ گیا تو فرمایا دینار والا کہاں ہے؟ چنانچہ وہ شخص اٹھ کر ان کے پاس آیا تو حضرت عمرؓ نے فرمایا کہ ان دیناروں کو لے لو، یہ تمہارے ہیں۔

اگر لیا ہوا حصہ زکاۃ ہوتا تو حضرت عمرؓ سے زکاۃ والوں ہی کے لئے خاص کرتے اور اس کے پانے والے کو اسے نہ واپس کرتے اور دوسری وجہ یہ ہے کہ وہ خمس میں لیا ہوا مال ہے جس سے کافر کا قبضہ ختم ہو گیا ہے، وہ غنیمت کے خمس کے مشابہ ہے۔

شافعیہ کا مذہب اور امام احمد سے ایک روایت یہ ہے کہ رکاز کے خمس کو زکاۃ کے مصرف میں صرف کرنا واجب ہے۔

نووی کہتے ہیں: یہی رائج مذہب ہے^(۱)۔
خمس کی تقسیم کی تفصیل کے لئے دیکھی جائے ”خمس“، ”غنیمت“ اور ”فی“ کی اصطلاحات۔

(۱) ابن عابدین ۲/۴۳، ۴۸، الخرشنی مع حاشیۃ العدوی ۲/۲۰۹، حاشیۃ الصاوی علی الشرح الصغیر ۱/۴۸۶، المجموع ۶/۴، مغنی المحتاج ۱/۳۹۵، المغنی ۳/۲۲، شرح منتهی الارادات ۱/۴۰۰۔

متعلقہ الفاظ:

الف- شرط:

۲- شرط کے معنی لغت میں کسی چیز کے لازم کرنے اور اس کا التزام کرنے کے ہیں، اور اسی طرح شریطہ کا معنی ہے، اس کی جمع شروط اور شرائط ہے، اور درمیانی حرف راء پر زیر کے ساتھ اس کے معنی علامت کے ہیں، اور اس کی جمع اشراط ہے^(۱)۔

ابن السبکی نے اس کی اصطلاحی تعریف اس طرح کی ہے: شرط وہ ہے جس کے معدوم ہونے سے شئی کا معدوم ہونا لازم آئے اور اس کے وجود سے نہ توشی کا بالذات موجود ہونا لازم آئے اور نہ معدوم ہونا۔

ابن الحاجب نے شرط کی یہ تعریف اختیار کی ہے: جس کی نفی سے کسی امر کی نفی لازم آئے اور وہ سبب نہ ہو۔
یہ تعریف ”التحریر“ کے شارح علامہ امیر بادشاہ کی اختیار کردہ ہے^(۲)۔

اور امام کا سانی رکن اور شرط کے درمیان فرق کرتے ہوئے کہتے ہیں: اصل یہ ہے کہ ہر وہ شئی جو چند متغائر معانی سے مرکب ہو، اور ان کے مجموعہ پر مرکب کے لفظ کا اطلاق ہو تو ان معانی میں سے ہر ایک معنی مرکب کا رکن ہوگا، جیسے کہ محسوس چیزوں میں گھر کے ارکان اور

رکن

تعریف:

۱- رکن کا معنی ہے: زیادہ طاقتور پہلو، بلند حیثیت معاملہ، ملک و لشکر وغیرہ جن سے قوت حاصل کی جائے اور عزت و طاقت۔

اور ارکان کے معنی اعضاء و جوارح کے ہیں، اور حساب والی حدیث میں ہے: ”یقال لأرکانہ: انطقی“^(۱) (اس کے اعضاء و جوارح سے کہا جائے گا کہ بولو) اور ہر چیز کے ارکان اس کے وہ پہلو ہیں جن پر اس کا اعتماد ہوتا ہے اور جن کے ذریعہ وہ چیز قائم ہوتی ہے^(۲)۔

اصطلاح میں کسی شئی کا رکن اس چیز کو کہا جاتا ہے جس کے بغیر اس کا وجود نہ ہو۔

یہ وہ بنیادی جز ہے کہ جس سے اور دوسرے اجزا سے مل کر کوئی ماہیت اس طرح وجود میں آتی ہے کہ اس کا قیام اس پر موقوف ہوتا ہے^(۳)۔

(۱) لسان العرب، القاموس المحیط، المصباح المنیر مادہ: ”شرط“۔

(۲) حاشیۃ البنانی علی جمع الجوامع ۲۰/۲، طبع مصطفیٰ البابی الحلی، الفروق ۱/۶۲، مطبوعہ دار احیاء الکتب العربیہ طبع اول ۱۳۳۴ھ، فتح الغفار شرح المنار ۳/۳، مصطفیٰ البابی الحلی، التلویح علی التوضیح ۱/۱۲۰، ۱۳۵، طبع محمد علی صبیح واولاد، حاشیۃ التفتازانی علی شرح مختصر المنہج ۲/۱۲ شائع کردہ جامعۃ السید محمد بن علی السنوسی الإسلامیہ، لیبیا ۱۹۶۸ء، تیسیر التحریر ۲/۱۲۰، ۱۳۸، مصطفیٰ البابی الحلی ۳۵۰ھ، حاشیۃ الجوی علی الأشباہ ۲/۲۲۳، المنہج فی القواعد ۱/۳۷۔

(۱) حدیث: ”الحساب : یقال :.....“ کی روایت مسلم (۳/۲۲۸۰، ۲۲۸۱، طبع الحلی) نے حضرت انس بن مالکؓ سے کی ہے۔

(۲) القاموس المحیط، لسان العرب مادہ: ”رکن“۔

(۳) التعریفات ۹۹، طبع مطبوعۃ مصطفیٰ البابی الحلی، الکلیات ۲/۳۹۵، منشورات وزارة الثقافة و الإرشاد القومي، دمشق دوسرا ایڈیشن، حاشیہ ابن عابدین ۱/۶۱، ۶۳، دار احیاء التراث العربی، الکفایۃ علی الہدایہ بذیل شرح فتح القدر ۱/۲۳۹، دار احیاء التراث العربی، حاشیۃ الجمل ۱/۳۲۸، دار احیاء التراث العربی، شرح روض الطالب ۱/۱۳۰، المکتبۃ الإسلامیہ۔

رکن ۳

کرنے کا حکم ہے جو بازرہنا نہ ہو، اور اس کے پورے وقت میں اس کا چھوڑنا سزا کا سبب بنتا ہو، اور واجب وہ فعل ہے جو ایجاب سے متعلق ہو، پس وہ ایسا فعل ہے جو رکنانہ ہو اور جس سے طلب کا حکم اس طرح متعلق ہو کہ اس کے پورے وقت میں اس کا ترک سزا کا سبب بنتا ہو۔ حنفیہ کے نزدیک فرض اور واجب میں ظنی اور قطعی ہونے کا فرق ہے، لہذا اگر مذکورہ شی کسی قطعی دلیل سے ثابت ہو تو وہ فرض ہے اور کسی ظنی دلیل سے ثابت ہو تو وہ واجب ہے (۱)۔

پھر کبھی فقہاء فرض کا اطلاق رکن پر کرتے ہیں، جیسا کہ ترمذی نے ”تنویر الابصار“ میں کیا ہے، چنانچہ انہوں نے ”باب صفة الصلاة“ میں فرمایا: نماز کے فرائض میں سے ایک تحریمہ ہے، اور خلیل نے اپنی مختصر میں ”باب الوضوء“ میں فرمایا: وضو کے فرائض اور ”کتاب الصلاة“ میں فرمایا: نماز کے فرائض، دردی نے کہا: یعنی اس کے ارکان اور اس کے وہ اجزا جن سے وہ مرکب ہے، اور نووی نے ”المنہاج“ میں ”باب الوضوء“ میں فرمایا: اس میں چھ فرض ہیں۔ اور شربنی خطیب فرماتے ہیں: فرض اور واجب کے ایک ہی معنی ہیں، اور یہاں پر مراد رکن ہے، وہ تعریف مراد نہیں ہے جو اصول فقہ کی کتابوں میں بیان کی گئی ہے۔

اور شیخ ابوالنجا الحجاوی نے ”الإقناع“ میں ”باب الوضوء“ میں فرمایا: اس میں چھ فرض ہیں (۲)، لیکن ان کے نزدیک فرض رکن سے عام ہے، اور حصکلی نے اس کی صراحت کی ہے، چنانچہ انہوں نے کہا:

(۱) حاشیہ البنانی علی جمع الجوامع ۸۶/۱، مصطفیٰ البابی الحلی، شرح العضد علی مختصر المنتہی بہامش حاشیہ التفنن زانی، ۲۳۲/۱، جامعۃ السنوی الاسلامیہ، لیبیا ۱۹۶۸ء، التلویح علی التوضیح ۲/۱۳۳ محمد علی صبیح وأولادہ، فتح الغفار شرح المنار ۲/۲۲، مصطفیٰ البابی الحلی ۱۹۳۶ء، المصنفی ۲۸/۱، دارصادر۔

(۲) حاشیہ ابن عابدین ۲۹۷/۱، دار احیاء التراث العربی، حاشیہ الدسوقی ۸۵/۱، ۲۳۱، دار الفکر، مفتی المحتاج ۴/۱، دار احیاء التراث العربی، کشف القناع ۸۳/۱ عالم الکتب۔

مشروع چیزوں میں بیع کے باب میں ایجاب اور قبول، اور ہر وہ چیز جس کی وجہ سے شی بدل جائے اور اس پر اس شی کے لفظ کا اطلاق نہ ہو، وہ شرط ہوگی، جیسے کہ نکاح کے باب میں گواہان (۱)۔

اس لئے کہ کسی ذات وجود کے لئے رکن اور شرط دونوں کا پایا جانا ضروری ہے، فرق یہ ہے کہ رکن ذات کی حقیقت میں داخل ہوتا ہے، لہذا وہ اس ذات کا جز ہے، بخلاف شرط کے کہ وہ ذات سے خارج ہوتی ہے۔

اور شیخ محب اللہ بن عبدالشکور نے اس کی صراحت کی ہے کہ ارکان توقیفی ہیں، وہ فرماتے ہیں: بعض امور کو رکن اور بعض کو شرط بنانا توقیفی ہے، عقل کے ذریعہ اس کا ادراک نہیں کیا جاسکتا (۲)۔

ب- فرض:

۳- لغت میں فرض کا معنی ہے: کاٹنا، وقت مقرر کرنا، کسی شی میں شکاف ڈالنا، وہ چیز جو اللہ نے واجب کی اور سنت، کہا جاتا ہے: ”فرض رسول اللہ ﷺ“، یعنی رسول اللہ ﷺ نے طریقہ جاری فرمایا (۳)۔

اور اصطلاح میں فرض اللہ کا وہ خطاب ہے جو فعل کا یقینی تقاضا کرے، اور واجب کی بھی یہی تعریف ہے، اس لئے کہ جمہور فرض اور واجب کے درمیان فرق نہیں کرتے ہیں، چنانچہ یہ دونوں ان کے نزدیک مترادف الفاظ ہیں۔

عضد نے ایجاب کی تعریف اس طرح کی ہے یہ ایسے فعل کو طلب

(۱) بدائع الصنائع ۱۰۵/۱، ادارۃ الکتب العربیہ۔

(۲) التلویح علی التوضیح ۲/۱۳۰، طبع محمد علی صبیح وأولادہ، فتح الغفار بشرح المنار ۳/۳، مصطفیٰ البابی الحلی، شرح المنار لابن ملک ص ۹۲۱، المطبعة العثمانیہ ۱۳۱۵ھ، نواتج الرحمت بذیل المصنفی ۴۰۰/۱، ۴۰۲، دارصادر۔

(۳) لسان العرب، القاموس المحیط مادہ: ”فرض“۔

رکن ۴-۵

حاصل ہوتی ہے (دیکھئے: ”حج“، فقرہ: ۱۲۳)۔

اور جو شخص کسی واجب کو چھوڑ دے اس پر دم ہے اور اس کا حج مکمل اور صحیح ہو جائے گا، لہذا واجب کی تلافی دم کے ذریعہ ممکن ہے بخلاف رکن کے (۱)۔

اور جہاں تک نماز کے باب کا تعلق ہے تو یہ صرف حنفیہ اور حنابلہ کے نزدیک ہے کہ وہ نماز کے لئے ارکان اور واجبات مقرر کرتے ہیں۔

اور ان دونوں کے درمیان بھی فرق کا نتیجہ ترک ہی میں ظاہر ہوگا۔ پس رکن کا ترک اگر قصد اہوتو اس کی نماز باطل ہو جائے گی، اور اگر بھولے سے یا ناواقفیت کی وجہ سے اسے چھوڑ دے تو اس کی نماز صحیح نہ ہوگی، الا یہ کہ تدارک اور تلافی ممکن ہو، اور اس کی کیفیت میں اختلاف اور تفصیل ہے جسے ”سجود السہو“ کی اصطلاح میں دیکھا جائے۔

اور جہاں تک واجب کے ترک کا مسئلہ ہے، تو اگر اس کا ترک سہواً ہو تو نماز باطل نہ ہوگی اور وہ اس کی تلافی کے لئے سجدہ سہو کرے گا، اور حنابلہ کے نزدیک اس کا قصد ترک کرنا نماز کو باطل کر دیتا ہے، اور حنفیہ فرماتے ہیں کہ اگر اس نے اسے قصد اچھوڑا ہے تو اس کے نقصان کی تلافی کے لئے اس پر نماز کا لوٹنا واجب ہے، اور یہی حکم اس وقت ہے جب وہ اسے بھولے سے چھوڑ دے اور سجدہ سہو نہ کرے (۲)۔

پھر رکن وہ ہے جو فرض ہو اور ماہیت اور حقیقت میں داخل ہو، اور شرط وہ ہے جو ماہیت سے خارج ہو، پس فرض اس سے عام ہے، اور یہ وہ ہے جس کا لازم ہونا قطعی ہو، یہاں تک کہ اس کے انکار کرنے والے کی تکفیر کی جائے گی (۱)۔

اجمالی حکم:

۴- رکن یا تو عبادات میں شرعی حقیقت کی ماہیت کا جز ہوگا، جیسے کہ نماز میں قیام اور روزہ میں رامساک اور عقود میں جیسے کہ عقد بیع میں ایجاب اور قبول، یا محسوس چیزوں کی ماہیت کا جز ہوگا، جیسے گھر کے اجزاء۔

رکن اور واجب:

۵- فقہاء حج و عمرہ اور نماز کے باب میں رکن اور واجب کے درمیان فرق بیان کرتے ہیں، جہاں تک حج و عمرہ کے باب کا تعلق ہے تو اس میں چاروں مذاہب کا اتفاق ہے، چنانچہ وہ اس کی صراحت کرتے ہیں کہ حج اور عمرہ کے ارکان ہیں اور واجبات ہیں، اور دونوں کے درمیان فرق کا نتیجہ ترک میں ظاہر ہوتا ہے، پس جو شخص حج یا عمرہ کے ارکان میں سے کوئی رکن چھوڑ دے تو اس کی عبادت اس کے بغیر پوری نہ ہوگی، پس اگر اس کے لئے اس کا ادا کرنا ممکن ہو تو وہ اسے ادا کرے گا، جیسے کہ طواف اور سعی، اور اگر اس کا ادا کرنا ممکن نہ ہو، جیسے کہ وہ شخص جس کا وقف عرفہ چھوٹ گیا یعنی (دسویں ذی الحجہ) کا فجر طلوع ہو گیا اور اس نے وقف عرفہ نہیں کیا، تو اس سال اس کا حج فوت ہو جائے گا اور وہ عمرہ کر کے حلال ہو جائے گا اور اگلے سال اس پر حج کرنا ضروری ہوگا، اور یہ اس لئے کہ ماہیت تمام ارکان کے ذریعہ ہی

(۱) الفتاویٰ الہندیہ ۲۱۹/۱، ۲۳۷، المطبوعہ الأ میریہ طبع دوم، الفتاویٰ الخانیہ بہامش الفتاویٰ الہندیہ ۲۹۸/۱، المطبوعہ الأ میریہ طبع دوم، حاشیہ الطحاوی علی مراتب الفلاح ص ۳۹، المطبوعہ العثمانیہ، حاشیہ الدسوقی ۲۱۲/۲ دار الفکر، مغنی المحتاج ۵۱۳/۱ دار احیاء التراث العربی، کشف القناع ۵۲۱/۲ عالم الکتب۔

(۲) حاشیہ ابن عابدین ۲۹۷، ۳۰۶ دار احیاء التراث العربی، الفتاویٰ الہندیہ ۱۲۶/۱، المطبوعہ الأ میریہ، طبع دوم، الفتاویٰ الہندیہ ۳۸۵، ۳۸۹، عالم الکتب۔

(۱) حاشیہ ابن عابدین ۲۹۷، ۶۴، ۲۹۷ دار احیاء التراث العربی۔

عبادات میں رکن:

عبادات کے ارکان عبادات کے لحاظ سے الگ الگ ہیں۔

الف- وضو کے ارکان:

۶- وضو کے ارکان میں فقہاء کا اختلاف ہے۔

حنفیہ کا مذہب یہ ہے کہ اس کے چار ارکان ہیں، چہرہ کا دھونا، دونوں ہاتھوں کا دھونا، چوتھائی سر کا مسح کرنا اور دونوں پیروں کا دھونا، اور شافیہ نے اس پر نیت اور ترتیب کا اضافہ کیا ہے، اور حنابلہ نے موالاتہ (پے در پے وضو کرنے) کا اضافہ کیا ہے، البتہ انہوں نے نیت کو شرط قرار دیا ہے، رکن نہیں، اور مالکیہ نے ملنے کا اضافہ کیا ہے (۱)۔

ب- تیمم کے ارکان:

تیمم کے ارکان میں فقہاء کا اختلاف ہے۔

۷- حنفیہ کا مذہب یہ ہے کہ تیمم کے دو رکن ہیں، دو ضرب (دو مرتبہ زمین پر دونوں ہتھیلیاں مارنا) اور ہاتھ پھیرنا، نیت ان کے نزدیک شرط ہے۔

مالکیہ فرماتے ہیں: اس کے ارکان پانچ ہیں: نیت، ایک مرتبہ ہاتھ مارنا، چہرہ اور دونوں ہاتھوں کا گٹوں تک پوری طرح مسح کرنا، پاک مٹی اور پے در پے کرنا۔

اسی طرح شافیہ کا مذہب یہ ہے کہ اس کے ارکان پانچ ہیں اور وہ ہیں: مٹی کو منتقل کرنا، نماز کے مباح کرنے کی نیت کرنا، چہرہ کا مسح کرنا، دونوں کہنیوں تک دونوں ہاتھوں کا مسح کرنا اور چہرہ اور دونوں

(۱) بدائع الصنائع ۱/۳، اور اس کے بعد کے صفحات، حاشیہ الدسوقی ۱/۸۵ اور اس کے بعد کے صفحات، مغنی المحتاج ۱/۴ اور اس کے بعد کے صفحات، کشف القناع ۱/۸۳۔

ہاتھوں کے درمیان ترتیب۔

حنابلہ فرماتے ہیں: اس کے ارکان چار ہیں: پورے چہرہ کا مسح کرنا، دونوں ہاتھوں کا گٹوں تک مسح کرنا، ترتیب اور حدیث اکبر کے علاوہ میں پے در پے تیمم کرنا، اور نیت ان کے نزدیک شرط ہے (۱)۔

ج- نماز کے ارکان:

۸- نماز کے ارکان میں فقہاء کا اختلاف ہے، پس جمہور فقہاء (مالکیہ، شافیہ اور حنابلہ) کا مذہب یہ ہے کہ نماز کے ارکان درج ذیل ہیں: نیت، اور حنابلہ نے اسے شرط قرار دیا ہے، تکبیر تحریمہ، قیام، ہر رکعت میں سورہ فاتحہ کا پڑھنا، رکوع، اس کے بعد اطمینان سے کھڑا ہونا، سجدہ، دونوں سجدوں کے درمیان بیٹھنا، آخری تشهد کے لئے بیٹھنا اور آخری تشهد (اور مالکیہ نے کہا: آخری تشهد رکن نہیں ہے، البتہ بیٹھنا رکن ہے، لیکن وہ سلام کے لئے ہے)، سلام، ترتیب، اطمینان اور مالکیہ نے رکوع سے اٹھنے اور سجدہ سے اٹھنے کا اضافہ کیا ہے، دردیہ فرماتے ہیں: نماز چند اقوال اور افعال سے مرکب ہے، پس اس کے تمام اقوال فرض نہیں ہیں، سوائے تین کے: تکبیر تحریمہ، فاتحہ اور سلام، اور اس کے تمام افعال فرض ہیں سوائے تین کے: تکبیر تحریمہ کے وقت رفع یدین، تشهد کے لئے بیٹھنا، اور دائیں جانب سے سلام پھیرنا۔

شافیہ اور حنابلہ نے آخری تشهد میں نبی ﷺ پر درود کا اضافہ کیا ہے، اسی طرح حنابلہ دونوں سلام کی رکعت کے قائل ہیں۔

اور حنفیہ کا مذہب یہ ہے کہ نماز کے ارکان درج ذیل ہیں: قیام، رکوع، سجدہ، قراءت، بقدر تشهد قعدہ اخیرہ، ارکان کی ترتیب، نماز کو

(۱) حاشیہ ابن عابدین ۱/۱۵۳، ۱۵۴، الشرح الصغیر ۱/۱۹۳ طبع دار المعارف مصر، مغنی المحتاج ۱/۹۷ اور اس کے بعد کے صفحات، کشف القناع ۱/۱۷۴۔

رکن ۹-۱۲

ہے، اور تکمیل کے اعتبار سے رکن ہے۔

مالکیہ کا مذہب یہ ہے کہ حج کے ارکان چار ہیں: احرام، وقوف عرفہ اور طواف، ان تینوں پر اتفاق ہے، اور مشہور قول کے مطابق سعی، اس میں ابن القصار کا اختلاف ہے، اور ابن المباشون نے ارکان میں مشعر حرام میں وقوف اور جمرہ عقبہ کی رمی کا اضافہ کیا ہے، اور ابن عبدالبر نے طواف قدم کی رکنیت کے بارے میں ایک قول نقل کیا ہے۔

دسوقی کہتے ہیں: مشہور یہ ہے کہ مشعر حرام میں وقوف اور جمرہ عقبہ کی رمی رکن نہیں ہیں، بلکہ پہلا مستحب ہے اور دوسرا واجب ہے جس کی تلافی دم کے ذریعہ ہو جاتی ہے، اور جہاں تک طواف قدم کی رکنیت کا قول ہے تو یہ مشہور نہیں ہے، بلکہ رائج مذہب یہ ہے کہ وہ واجب ہے، دم کے ذریعہ اس کی تلافی ہو جاتی ہے۔

شافعیہ فرماتے ہیں کہ حج کے ارکان چھ ہیں: احرام، وقوف عرفہ، طواف، سعی، سرمنڈانا یا بال چھوٹا کرنا، اور ارکان کے درمیان ترتیب۔ اسی طرح عمرہ کے ارکان کے سلسلے میں فقہاء کا اختلاف ہے، چنانچہ حنفیہ فرماتے ہیں کہ اس کا ایک ہی رکن ہے اور وہ طواف ہے۔ مالکیہ اور حنابلہ فرماتے ہیں: اس کے تین ارکان ہیں: احرام، طواف اور سعی۔

اور شافعیہ نے سرمنڈانے یا بال چھوٹا کرانے اور ترتیب کا اضافہ کیا ہے^(۱)۔

عقود میں رکن:

۱۲- عقود میں رکن کی تعیین میں دو نقطہ نظر ہیں۔

(۱) حاشیہ ابن عابدین ۱/۱۳۷، بدائع الصنائع ۲/۱۲۵، ۲۲۷، حاشیہ الدسوقی ۲۱/۲، مغنی المحتاج ۱/۵۱۳، کشف القناع ۲/۵۲۱۔

مکمل کرنا اور ایک رکن سے دوسرے رکن کی طرف منتقل ہونا، اور نیت ان کے نزدیک شرط ہے، رکن نہیں ہے، اسی طرح تحریمہ^(۱)۔

د- روزہ کے ارکان:

۹- حنفیہ اور حنابلہ کا مذہب یہ ہے کہ روزہ کا ایک ہی رکن ہے اور وہ مفطرات (کھانے پینے اور جماع) سے باز رہنا ہے، اور نیت ان کے نزدیک شرط ہے۔

مالکیہ اور شافعیہ نے نیت کو رکن قرار دیا ہے، پس مالکیہ کے نزدیک روزے کے دو رکن ہیں: نیت اور (مفطرات سے) امساک، اور شافعیہ نے تیسرے کا اضافہ کیا ہے، اور وہ روزہ دار ہے^(۲)۔

ھ- اعتکاف کے ارکان:

۱۰- حنفیہ کا مذہب یہ ہے کہ اعتکاف کا ایک ہی رکن ہے، اور وہ مسجد میں ٹھہرنا ہے۔ شافعیہ فرماتے ہیں کہ اس کے ارکان چار ہیں: نیت، معتکف، ٹھہرنا اور مسجد^(۳)۔

و- حج و عمرہ کے ارکان:

۱۱- حنفیہ کا مذہب یہ ہے کہ حج کے دو رکن ہیں، وقوف عرفہ اور طواف زیارت کا اکثر حصہ (چار چکر)، اور احرام ابتداء کے اعتبار سے شرط

(۱) حاشیہ ابن عابدین ۱/۲۷۷، ۲۹۷، بدائع الصنائع ۱/۱۰۵، حاشیہ الدسوقی ۲۳۱/۱، مغنی المحتاج ۱/۱۲۸، کشف القناع ۱/۳۸۵، ۳۱۳۔

(۲) حاشیہ ابن عابدین ۲/۸۰، ۸۱، حاشیہ الدسوقی ۱/۵۰۹، مغنی المحتاج ۱/۴۲۰، ۴۲۳، نیل المآرب ۱/۲۷۳، ۲۷۴، مکتبۃ الفلاح ۱۹۸۳ء۔

(۳) ابن عابدین ۲/۱۲۹، مغنی المحتاج ۱/۴۵۰۔

رکن کی اقل مقدار اور اس کی کامل ترین مقدار:

۱۴- کبھی رکن کی دو کیفیتیں ہوتی ہیں جن سے اس کا وجود ہوتا ہے، ان میں سے ایک کافی ہونے کی کیفیت ہے، اور بعض فقہاء مثلاً شافعیہ اس کو اقل رکن کہتے ہیں، اور دوسری کمال کی کیفیت ہے اور یہ وہ کیفیت ہے جو سنت کے موافق ہو۔

اور انہیں ارکان میں سے نماز کے باب میں رکوع اور سجدے ہیں، فقہاء اس کی صراحت کرتے ہیں کہ ان دونوں کی دو کیفیتیں ہیں، رکوع کی کم سے کم مقدار جو جمہور کے نزدیک کافی ہو جاتی ہے، یہ ہے کہ اتنا جھکے کہ اس کی دونوں اندرونی ہتھیلیاں اس کے دونوں گھٹنوں کے قریب ہو جائیں۔

حنفیہ فرماتے ہیں کہ وہ پیٹھ اور سر کو جھکانا ہے، اور یہ اس لئے کہ لغت کے موضوع سے یہی مفہوم سمجھ میں آتا ہے، پس اس پر اللہ تعالیٰ کا یہ قول: ”ارکعوا“ (رکوع کرو) صادق آتا ہے، اور شافعیہ نے صراحت کی ہے کہ اقل مقدار پر اکتفاء کرنا مکروہ ہے اور رکوع کا کامل ترین درجہ یہ ہے کہ نمازی اپنی پیٹھ اور گردن کو برابر کرے، اور اپنے دونوں ہاتھوں کو اپنے دونوں گھٹنوں پر اس طرح رکھے کہ اس کی انگلیاں کھلی ہوں اور دونوں گھٹنے کھڑے ہوں، اور سجدے کی اقل مقدار یہ ہے کہ پیشانی کے بعض حصے کو اپنی نماز پڑھنے کی جگہ سے ملادے، اور مذاہب کے درمیان باقی اعضاء کے بارے میں اختلاف ہے، اور اس کی تفصیل ”رکوع“ اور ”سجود“ کی اصطلاحات میں دیکھی جائیں۔

سجدہ کا سب سے کامل درجہ یہ ہے کہ پہلے اپنے دونوں گھٹنوں کو، پھر دونوں ہاتھوں کو، پھر اپنی پیشانی اور ناک کو رکھے، اور اپنے دونوں ہاتھوں کو دونوں مونڈھوں کے مقابل رکھے، اور اپنی انگلیوں کو باہم

= ۲۰۶/۱، دار احیاء التراث العربی۔

ملا کر قبلہ کی طرف پھیلائے، اور اپنے دونوں گھٹنوں کو علاحدہ رکھے، اور اپنے پیٹھ کو اپنے دونوں رانوں سے اور اپنی دونوں کہنیوں کو اپنے دونوں پہلوؤں سے علاحدہ رکھے، اور یہ مرد سے متعلق ہے، لیکن عورت اپنے بعض اعضاء کو بعض سے ملائے گی (۱)۔

حج کے باب میں وقوف عرفہ کی اقل مقدار یہ ہے کہ وہ عرفہ میں وقوف کے وقت میں موجود رہے، خواہ ایک لمحہ کے لئے ہو اور خواہ اس سے گزرتے ہوئے ہو یا سونے کی حالت میں ہو یا اس سے ناواقف ہونے کی حالت میں موجود ہو، تو جس شخص کو وقوف کے وقت میں یہ لمحہ حاصل ہو جائے تو اس نے حج کو پالیا، اس کے بعد اس کا حج فاسد نہ ہوگا۔

اور وقوف عرفہ کا وقت جمہور کے نزدیک یوم عرفہ کے زوال سے لے کر دسویں ذی الحجہ کے طلوع فجر تک ہے، اور امام مالک کے نزدیک (یوم عرفہ کے) غروب سے لے کر دسویں ذی الحجہ کے طلوع فجر تک ہے، پس مالکیہ کے نزدیک غروب کے بعد عرفہ میں ایک لمحہ ٹھہرنا رکن ہے، اور زوال کے بعد دن میں ٹھہرنا واجب ہے جس کی تلافی دم کے ذریعہ ہو جاتی ہے۔

اور اس کا سب سے کامل درجہ یہ ہے کہ وقوف رات اور دن دونوں میں کرے، اس لئے کہ نبی ﷺ نے ایسا ہی کہا اور کیا ہے، آپ ﷺ کا ارشاد ہے: ”لنأخذوا مناسککم“ (۲) (تم لوگ اپنے مناسک سیکھ لو)۔

(۱) حاشیہ ابن عابدین ۳۰۰/۱ دار احیاء التراث العربی، حاشیہ الدسوقی ۲۳۹/۱، دار الفکر، مواہب الجلیل ۵۱۹/۱، ۵۲۰، دار الفکر، مغنی المحتج ۱۶۳/۱، ۱۶۸، ۱۷۰، ۱۷۱، دار احیاء التراث العربی، شرح روض الطالب ۱۵۶/۱، ۱۶۰ اور اس کے بعد کے صفحات، المکتبۃ الاسلامیہ، کشف القناع ۳۴۷/۱، ۳۵۰ عالم الکتب۔

(۲) حدیث: ”لنأخذوا مناسککم“ کی روایت مسلم (۲/۹۳۳ طبع الحلی) نے حضرت جابر بن عبد اللہ سے کی ہے۔

کے بغیر خرید و فروخت کرے اور یہ بیع لین دین کے طور پر نہ ہو تو اس صورت میں اس کی بیع باطل ہوگی (۱)۔

پھر اگر عقود میں رکن نہ پایا جائے تو حنفیہ کے نزدیک وہ عقد باطل ہو جاتا ہے، اور یہ حضرات حالت بطلان اور حالت فساد کے درمیان فرق کرتے ہیں، اور اس کی تفصیل ”بطلان“ کی اصطلاح میں گذر چکی ہے (۲)۔

اور عقود کے بطلان پر جو احکام مرتب ہوتے ہیں، ان کی تفصیل ”بطلان“ کی اصطلاح میں دیکھی جائے (۳)۔

رکن محسوس ماہیت کے جز کے معنی میں:

طواف میں ارکان کو چومنا:

۱۷- فقہاء نے بیت اللہ کے ارکان میں سے دو رکن (رکن حجر اسود اور رکن یمانی) کے چومنے کو مستحب قرار دیا ہے۔

اول: حجر اسود، اس کا چومنا مسنون ہے، اس لئے کہ حضرت ابن عمرؓ کی حدیث ہے: ”استقبل النبي ﷺ الحجر، ثم وضع شفتيه عليه يبكي طويلاً، ثم التفت فاذا هو بعمربن الخطاب يبكي، فقال: يا عمر، ها هنا تسكب العبرات“ (۴) (نبی ﷺ حجر اسود کے سامنے ہوئے پھر اپنے دونوں ہونٹوں کو اس پر

(۱) حاشیہ ابن عابدین ۵/۹۹، حاشیہ الصاوی علی الشرح الصغير ۳/۲ طبع مصطفیٰ الحلی، شرح الحلی بہامش قلیوبی و عمیرہ ۲/۱۵۲ طبع عینی البانی الحلی، حاشیہ الجمل ۳/۵۳ طبع دار احیاء التراث العربی، کشف القناع ۳/۱۴۶ طبع عالم الکتب۔

(۲) الموسوعة الشفیه ۸/۱۱۰۔

(۳) الموسوعة الشفیه ۸/۱۱۹۔

(۴) حدیث: ”یا عمر، ها هنا تسكب العبرات“ کی روایت ابن ماجہ (۲/۹۸۲ طبع الحلی) نے کی ہے، اور بصیری نے اس کی اسناد کو ضعیف قرار دیا ہے، جیسا کہ مصباح الزجاجة (۲/۱۳۲ طبع دار الجمان) میں ہے۔

حنابلہ نے رات اور دن کے جمع کرنے کو واجب شمار کیا ہے، اس کے ترک کی صورت میں دم واجب ہوگا۔

اور حنفیہ کے نزدیک اگر دن میں وقوف کرے تو (دن اور رات کو) جمع کرنا واجب ہوگا۔ لیکن اگر رات میں وقوف کرے تو ایسا کرنا اس پر واجب نہیں ہے۔

اور شافعیہ نے ایسی صورت میں ان حضرات کے اختلاف سے نکلنے کے لئے جنہوں نے اسے واجب قرار دیا ہے، دم کو مستحب قرار دیا ہے (۱)۔

رکن کا ترک اور اس کا تکرار:

۱۵- عبادات اور معاملات میں رکن کے ترک کے کچھ اثرات اور کچھ صورتیں ہیں جو ترک کی کیفیت یعنی قصداً یا سہواً یا ناواقفیت میں ہونے کی وجہ سے الگ الگ ہیں، اور ہر حالت میں تفصیل اور اختلاف ہے، جسے موسوعہ کے اندران کے مقامات میں دیکھا جائے، اسی طرح رکن کے تکرار کی صورت میں وہی حکم جاری ہوتا ہے جو ترک کی صورت میں جاری ہوتا ہے، اس میں بھی کچھ ضوابط اور تفصیلات ہیں جنہیں ان کے مقامات میں دیکھا جائے۔

عقود میں رکن کا ترک:

۱۶- عقود رکن کے ترک سے باطل ہو جاتے ہیں، اس لئے کہ خارج میں عقد کے وجود کے لئے جو امور ضروری ہیں وہ نہیں پائے جاتے ہیں، تو جو شخص کسی بھی عقد میں ایجاب یا قبول کو ان کی تمام صورتوں میں چھوڑ دے تو اس کا عقد باطل ہوگا، مثلاً کوئی شخص ایجاب یا قبول

(۱) فتح القدر ۲/۳۷۳ دار احیاء التراث العربی، الفتاویٰ الہندیہ ۲۲۹/۱ المطبوعۃ الامیریہ بولاق طبع دوم، حاشیہ الدسوقی ۲/۳۶۲، دار الفکر، مغنی المحتاج ۲/۴۹۸ دار احیاء التراث العربی، کشف القناع ۲/۴۹۴، عالم الکتب۔

حنفیہ اور شافعیہ کے نزدیک مسنون یہ ہے کہ چومنا اور سجدہ کرنا تین مرتبہ ہو اور اگر اس کا چومنا ممکن نہ ہو تو اپنے ہاتھ سے اس کا استلام کرے گا، پھر اپنے ہاتھ کو چومے گا، اس لئے کہ حضرت ابن عمرؓ کی حدیث ہے: ”أن النبي ﷺ استلمه و قبل يده“،^(۱) (نبی ﷺ نے اس کا استلام کیا اور اپنے ہاتھ کا بوسہ لیا)، اور اس لئے کہ مسلم نے نافع سے روایت کیا ہے، وہ فرماتے ہیں: ”رأيت ابن عمر يستلم الحجر بيده ثم قبل يده وقال: ماتر كته منذ رأيت رسول الله ﷺ يفعل“،^(۲) (میں نے ابن عمرؓ کو دیکھا کہ انہوں نے حجر اسود کا اپنے ہاتھ سے استلام کیا، پھر اپنے ہاتھ کو چوما اور فرمایا کہ جب سے میں نے رسول اللہ ﷺ کو ایسا کرتے ہوئے دیکھا اسے نہیں چھوڑا)، اور یہ جمہور فقہاء حنفیہ، شافعیہ اور حنابلہ کا مذہب ہے، اور مالکیہ کا مذہب یہ ہے کہ وہ اپنے ہاتھ کو نہیں چومے گا، بلکہ ہاتھ کو اپنے منہ پر چومے بغیر رکھے گا، اور ان کے نزدیک ایک روایت یہ ہے کہ وہ جس طرح حجر اسود کو چومتا ہے، اسی طرح اپنے ہاتھ کو چومے گا، اور پہلا قول ہی مشہور ہے، ان کی دلیل یہ ہے کہ پتھر کا چومنا خلاف قیاس ہے اور ہاتھ پتھر نہیں ہے، شافعیہ اور حنابلہ فرماتے ہیں: مسنون یہ ہے کہ اس کا دایاں ہاتھ ہو، اور حنفیہ فرماتے ہیں کہ وہ اپنے دونوں ہاتھ پتھر پر رکھے گا پھر اس کو چومے گا یا صرف ایک ہاتھ رکھے گا، اور بہتر یہ ہے کہ دایاں ہاتھ ہو، اس لئے کہ شرف کے کام میں اسی کو استعمال کیا جاتا ہے۔

اور اگر وہ اپنے ہاتھ سے اس کا استلام نہ کر سکے تو لٹھی وغیرہ کسی چیز سے اس کا استلام کرے گا اور اس کا بوسہ لے گا، اس لئے کہ نبی

(۱) حدیث ابن عمر: ”أن النبي ﷺ استلم الحجر الأسود و قبل يده.....“ کی روایت مسلم (۲/۹۲۴ طبع کلخی) نے کی ہے۔

(۲) حدیث نافع: ”رأيت ابن عمر يستلم الحجر بيده“ کی روایت مسلم (۲/۹۲۴ طبع کلخی) نے کی ہے۔

رکھ کر دیر تک روتے رہے، پھر آپ متوجہ ہوئے تو دیکھا کہ عمر بن الخطابؓ رورہے ہیں، آپ ﷺ نے فرمایا: اے عمر! یہ وہ جگہ ہے جہاں پر آنسو بہائے جاتے ہیں۔

حضرت عابس بن ربیعہؓ سے روایت ہے، وہ حضرت عمرؓ کے بارے میں نقل کرتے ہیں: ”أنه جاء إلى الحجر الأسود فقبله، وقال: إني أعلم أنك حجر لا تضر ولا تنفع ولولا أني رأيت رسول الله ﷺ يقبلك ما قبلتك“،^(۱) (وہ حجر اسود کے پاس آئے اور اس کا بوسہ لیا اور فرمایا: میں جانتا ہوں کہ تو ایک پتھر ہے نہ نقصان پہنچا سکتا ہے نہ نفع، اور اگر میں رسول اللہ ﷺ کو تیرا بوسہ لیتے ہوئے نہ دیکھتا تو میں تیرا بوسہ نہ لیتا)۔

حنفیہ، شافعیہ اور حنابلہ نے صراحت کی ہے کہ چومنا آواز کے بغیر ہو، اور مالکیہ کے نزدیک آواز کے ساتھ بوسہ لینے کے سلسلے میں دو اقوال ہیں: کراہت کا اور اباحت کا، شیخ خطاب ”شرح الإرشاد“ میں شیخ زروق سے نقل کرتے ہوئے لکھتے ہیں: بہت سے حضرات نے جواز کو ترجیح دی ہے، اور شیخ دسوقی نے بھی خطاب سے یہی نقل کیا ہے، اور حنفیہ، شافعیہ اور حنابلہ نے اس پر یہ اضافہ کیا ہے کہ وہ اس پر سجدہ کرے گا۔

اور حنابلہ کہتے ہیں کہ ابن عمرؓ اور ابن عباسؓ نے ایسا کیا ہے، اور امام مالکؓ نے حجر اسود پر دونوں رخسار رکھنے کا انکار کیا ہے اور ”المدونۃ“ میں فرمایا ہے کہ وہ بدعت ہے، شیخ درریر ”الشرح الکبیر“ میں کہتے ہیں: امام مالک نے سجدہ کرنے اور اس پر چہرہ چپکانے کو مکروہ قرار دیا ہے، خطاب کہتے ہیں کہ ہمارے بعض شیوخ نے فرمایا کہ امام مالک جب تنہائی میں ہوتے تو ایسا کرتے تھے۔

(۱) حدیث عابس بن ربیعہ: ”فی تقبیل عمر للحجر“ کی روایت بخاری (الفتح ۳/۶۲۴ طبع السلفیہ) نے کی ہے۔

علی بعیر کلما أتى علی الرکن أشار إلیه بشیء عنده و کبر،^(۱) (نبی ﷺ نے اونٹ پر سوار ہو کر بیت اللہ کا طواف کیا، جب بھی رکن (حجر اسود) کے پاس آتے تو کسی چیز سے جو ان کے پاس ہوتی اس کی طرف اشارہ کرتے اور تکبیر کہتے)، حنفیہ فرماتے ہیں کہ اپنی دونوں ہتھیلیوں کے اندرونی حصے سے اس کی طرف اس طرح اشارہ کرے گا کہ گویا وہ اسے اس پر رکھے ہوئے ہے، اور اس کی صورت یہ ہے کہ وہ اپنے دونوں ہاتھوں کو اپنے دونوں کانوں کے برابر اٹھائے گا اور ہاتھوں کے اندرونی حصے کو پتھر کی طرف کر کے ان دونوں سے اس کی طرف اشارہ کرے گا اور ان دونوں کا اوپری حصہ اپنے چہرے کی طرف رکھے گا، اور ان حضرات نے صراحت کی ہے کہ دونوں ہتھیلیوں کو چومے گا، اور چومنے کے سلسلے میں شافیہ کا مذہب حنفیہ کے مذہب کی طرح ہے، اس لئے کہ ان حضرات نے اس کی صراحت کی ہے کہ جس چیز سے اشارہ کرے اسے چومے گا، خواہ اشارہ اس کے ہاتھ سے ہو یا کسی اور چیز سے، اور حنا بلہ کا مذہب یہ ہے کہ جس چیز سے اشارہ کرے اسے نہیں چومے گا، وہ فرماتے ہیں کہ یہ اس لئے کہ اس کا حکم نہیں دیا گیا ہے، اور مالکیہ کا مذہب یہ ہے کہ اگر اس کا چومنا مشکل ہو تو صرف تکبیر کہے گا جب وہ اس کے سامنے ہوگا، نہ اپنے ہاتھ سے اشارہ کرے گا، نہ ہاتھ اٹھائے گا، اور حنفیہ کے نزدیک استلام کا طریقہ یہ ہے کہ اپنی دونوں ہتھیلیوں کو حجر اسود پر رکھے اور اپنا منہ اپنی دونوں ہتھیلیوں کے درمیان رکھے اور اسے چوم لے، اور مالکیہ اور شافیہ کے نزدیک یہ ہے کہ اسے اپنے ہاتھ سے چھوئے، اور حنا بلہ کہتے ہیں کہ اپنے ہاتھ سے اس کا مسح کرے گا۔

ﷺ کا فرمان ہے: ”إذا أمرتکم بشیء فأتوا منه ما استطعتم“^(۱) (جب میں تم کو کسی چیز کا حکم دوں تو جہاں تک تمہیں استطاعت ہو اس پر عمل کرو)، یہ جمہور کا مذہب ہے اور مالکیہ کے نزدیک لاٹھی اپنے منہ پر رکھے گا، بوسہ نہیں لے گا۔

۱۸- پس اگر بھیڑ کی شدت کی وجہ سے ان سب سے عاجز رہ جائے تو اپنے ہاتھ یا کسی اور چیز سے دور سے اس کی طرف اشارہ کرے گا، اور لوگوں سے مزاحمت نہیں کرے گا کہ مسلمانوں کو ایذا پہنچے، اس لئے کہ روایت ہے کہ رسول اللہ ﷺ نے حضرت عمرؓ سے فرمایا: ”یا عمر إنک رجل قوی، لا تزاحم علی الحجر فتؤذی الضعیف، إن وجدت خلوة فاستلمه، و إلا فاستقبله فهلل و کبر“^(۲) (عمر! تم طاقتور آدمی ہو، حجر اسود پر مزاحمت مت کرو کہ کمزور کو ایذا پہنچ جائے، اگر تم خالی پاؤ تو اس کا استلام کر لو، ورنہ تو اس کی طرف رخ کر کے تہلیل (لا إله إلا الله) اور تکبیر پڑھ لو، اور اس لئے کہ چومنا سنت ہے اور مسلمانوں کو ایذا پہنچانا حرام ہے اور حرام کا چھوڑنا سنت پر عمل کرنے سے افضل ہے، اور حضرت ابن عباسؓ سے روایت ہے، فرماتے ہیں: ”طاف النبی ﷺ بالبيت

(۱) حدیث: ”إذا أمرتکم بشیء فأتوا منه ما استطعتم“ کی روایت بخاری (الفتح ۲۵۱/۱۳ طبع السلفیہ)، اور مسلم (۹۷۵/۲ طبع الحلبي) نے حضرت ابو ہریرہؓ سے کی ہے۔

(۲) حدیث: ”یا عمر إنک رجل قوی“ کی روایت احمد (۲۸۱ طبع المیمیہ) نے کی ہے اور پیشی نے اس کو مجمع الزوائد (۲۴۱/۳ طبع القدسی) میں نقل کیا ہے اور کہا کہ اسے امام احمد نے روایت کیا ہے، اور اس میں ایک راوی ہے جس کا نام مذکور نہیں ہے، اور امام شافعی نے اس حدیث کو روایت کرتے ہوئے بیان کیا کہ مبہم، عبدالرحمن بن نافع بن الحارث ہیں، اور انہوں نے عمر بن الخطاب سے نہیں سنا ہے، پس اس میں انقطاع ہے، لیکن بیہقی نے اسے دوسری سند سے سعید بن المسیب سے سرسار روایت کیا ہے، پس اس سے اس طریق کو تقویت حاصل ہوتی ہے، سنن البیہقی (۸۰/۵ طبع دائرة المعارف العثمانیہ) کی طرف رجوع کیا جائے۔

(۱) حدیث حضرت ابن عباسؓ: ”طاف النبی ﷺ بالبيت علی بعیر کلما أتى.....“ کی روایت بخاری (الفتح ۲۷۶/۳ طبع السلفیہ) نے کی ہے۔

رکن یمانی اور حجر اسود کا استلام کرنا نہیں چھوڑتے تھے، اس میں فقہاء کے درمیان کوئی اختلاف نہیں ہے، لیکن دوسرے دونوں ارکان (رکن شامی اور رکن عراقی) کا استلام فی الجملہ مشروع نہیں ہے، بہوتی فرماتے ہیں کہ دوسرے دونوں ارکان کا بوسہ نہیں لیا جائے گا، نہ استلام کیا جائے گا، اس لئے کہ حضرت ابن عمر کا قول ہے: ”لم أر النبي ﷺ يمسح من البيت إلا الركنين اليمانيين“ (۱) (میں نے نبی ﷺ کو بیت اللہ کے دونوں رکن یمانی (یعنی حجر اسود اور رکن یمانی) کے علاوہ کسی اور رکن کو چھوتے ہوئے نہیں دیکھا)۔

حنفیہ اور مالکیہ نے صراحت کی ہے کہ رکن عراقی اور رکن شامی کا استلام مکروہ ہے (اور وہ حنفیہ کے نزدیک مکروہ تہذیبی ہے) وہ فرماتے ہیں: اس لئے کہ وہ دونوں حقیقت میں رکن نہیں ہیں، بلکہ بیت اللہ کا درمیانی حصہ ہیں، اس لئے کہ حطیم کا بعض حصہ بیت اللہ کا جز ہے۔

اور شافعیہ فرماتے ہیں کہ دونوں ارکان (شامی اور عراقی) کا نہ استلام مسنون ہے اور نہ انہیں چومنا، شربینی خطیب فرماتے ہیں: تینوں ارکان کے نہ چومنے سے مراد اس کے سنت ہونے کی نفی کرنا ہے، پس اگر ان تینوں ارکان کو یا ان کے علاوہ بیت اللہ کے دوسرے حصے کو چوم لے تو نہ مکروہ ہوگا نہ خلاف اولیٰ بلکہ اچھا ہوگا، جیسا کہ ”الاستقصاء“ میں امام شافعی کی تصریح کے بارے میں نقل کیا گیا ہے کہ وہ فرماتے ہیں کہ بیت اللہ کے کسی بھی حصے کو چومے تو اچھا ہے، البتہ ہمیں اتباع کا حکم دیا گیا ہے، اسنوی کہتے ہیں: اسے اچھی طرح سمجھ لو، اس لئے کہ یہ ایک اہم معاملہ ہے۔

۲۰- ان احکام میں ارکان کے اختلاف کا سبب یہ ہے کہ جس رکن میں حجر اسود ہے اس میں دو فضیلتیں ہیں، ایک اس میں حجر اسود کا ہونا

(۱) حدیث حضرت ابن عمر: ”لم أر النبي ﷺ يمسح من البيت إلا الركنين اليمانيين“ کی روایت بخاری (فتح ۳/۳۷۳ طبع السلفیہ) اور مسلم (۹۲۳/۲ طبع مجلسی) نے کی ہے اور الفاظ مسلم کے ہیں۔

دوم: رکن یمانی ہے، طواف میں رکن یمانی کا استلام بوسہ لئے بغیر مسنون ہے، اس لئے کہ حضرت ابن عمر کی حدیث ہے: ”أنه صلى الله عليه وسلم كان لا يستلم إلا الحجر و الركن اليماني“ (۱) (نبی ﷺ صرف حجر اسود اور رکن یمانی کا بوسہ لیتے تھے)۔

محمد بن الحسن کا مذہب یہ ہے کہ اس کا بوسہ لینا مسنون ہے، اور مالکیہ فرماتے ہیں کہ جب اپنے ہاتھ سے رکن یمانی کو چھوئے گا تو چومے بغیر اسے اپنے منہ پر رکھے گا، اور شافعیہ کا مذہب یہ ہے کہ جس چیز سے رکن یمانی کا استلام کیا ہے اس کو چومے گا۔

شافعیہ اور حنابلہ کے نزدیک اگر اس کے استلام پر قادر نہ ہو تو اس کی طرف اپنے ہاتھ سے اشارہ کرے گا، شافعیہ فرماتے ہیں: اس لئے کہ اشارہ استلام کا بدل ہے، اس لئے کہ حجر اسود میں عاجزی کے وقت یہی کیا جاتا ہے تو اسی طرح یہاں پر بھی ہوگا، اور قیاس کا تقاضا یہ ہے کہ جس چیز سے اشارہ کیا ہے اس کو چومے گا، شربینی خطیب فرماتے ہیں: اور یہ ایسا ہی ہے، اور حنفیہ اور مالکیہ کا مذہب یہ ہے کہ وہ بھیڑ کے وقت اشارہ نہیں کرے گا، اور مالکیہ کے نزدیک یہ ہے کہ وہ جب اس کے مقابل ہوگا تو اللہ اکبر کہے گا۔

۱۹- اور دونوں ارکان کے استلام کے جو احکام ذکر کئے گئے ہر طواف میں ان کی رعایت کی جائے گی، اس لئے کہ حضرت ابن عمر کی حدیث ہے: ”أنه ﷺ كان لا يدع أن يستلم الركن اليماني والحجر الأسود في كل طوفة“، (۲) (نبی ﷺ ہر طواف میں

(۱) حدیث حضرت ابن عمر: ”أنه ﷺ كان لا يستلم إلا الحجر و الركن اليماني“ کی روایت مسلم (۹۲۳/۲ طبع مجلسی) نے کی ہے۔

(۲) حدیث حضرت ابن عمر: ”أنه ﷺ كان لا يدع أن يستلم الركن اليماني في كل طوفة“ کی روایت ابوداؤد (۴۳۰/۲، ۴۳۱، تحقیق عزت عبیدعاس) نے کی ہے۔

رکوب ۱-۲

اور دوسرے اس کا حضرت ابراہیم علیہ السلام کی بنیادوں پر ہونا ہے، اور یمانی میں صرف ایک فضیلت ہے اور وہ اس کا حضرت ابراہیم علیہ السلام کی بنیادوں پر ہونا ہے۔

رکوب

تعریف:

۱- رکوب لغت میں: ”رکب“ کا مصدر ہے، کہا جاتا ہے: رکب الدابة یرکبھا یعنی چوپائے پر چڑھا، سوار ہوا، اور ہر وہ شی جس پر کوئی چڑھ کر بلند ہو تو کہتے ہیں: رکب، اور ایک قول یہ ہے کہ یہ اونٹ پر سوار ہونے کے ساتھ خاص ہے^(۱)۔
اور اصطلاح میں بھی رکوب کے یہی معنی ہیں۔

شرعی حکم:

الف- نفل نماز سوار ہو کر پڑھنا:

۲- اس میں فقہاء کے درمیان کوئی اختلاف نہیں ہے کہ لمبے سفر میں (یعنی جس میں نماز قصر کرنا جائز ہے) سواری پر نفل نماز جائز ہے، اور ابن عبد البر فرماتے ہیں: علماء کا اس بات پر اتفاق ہے کہ جو شخص ایسا سفر کرے جس میں وہ قصر کرتا ہو، اس کے لئے یہ جائز ہے کہ اس کا چوپایہ جس رخ پر بھی ہو وہ اس پر نفل نماز پڑھ لے، اور مختصر سفر یعنی جس میں قصر کی اجازت نہیں ہوتی ہے اس میں جمہور کے نزدیک سواری پر نماز پڑھنا جائز ہے^(۲) ان حضرات نے اللہ تعالیٰ کے اس قول سے استدلال کیا ہے: ”فَأَيْنَمَا تُوَلُّوا فَثَمَّ وَجْهَ اللَّهِ“^(۳)

(۱) لسان العرب، متن اللغۃ۔

(۲) ابن عابدین ۴۰۷/۱، نہایۃ المحتاج ۴۲۹/۱، المغنی ۴۳۴/۱۔

(۳) سورۃ بقرہ ۱۱۵۔

لیکن دونوں شامی ارکان (یعنی رکن شامی اور رکن عراقی) کے لئے دونوں فضیلتوں میں سے کوئی نہیں ہے^(۱)، حضرت ابن عمر فرماتے ہیں: ”ما أراه - یعنی النبی ﷺ - ترک استلام الرکنین الذین یلیان الحجر إلا أن البیت لم یتیم علی قواعد إبراہیم ، ولا طاف الناس من وراء الحجر إلا لذلك“^(۲) (میں سمجھتا ہوں کہ آپ ﷺ نے ان دونوں ارکان کو جو حجر اسود سے متصل ہیں (یعنی رکن شامی اور رکن عراقی) کو چومنا صرف اس لئے چھوڑا کہ بیت اللہ کی تعمیر حضرت ابراہیم علیہ السلام کی بنیادوں پر مکمل نہیں ہوئی ہے اور اسی وجہ سے لوگ حجر اسود کے پیچھے سے طواف کرتے ہیں)۔

(۱) حاشیہ ابن عابدین ۱۶۶/۲، ۱۶۹، دار إحياء التراث العربی، بدائع الصنائع ۱۴۶/۲، دار الکتب العربی، حاشیہ الدسوقی ۴۰۷/۲، ۴۲، دار الفکر، مواہب الجلیل ۱۰۷۳، دار الفکر، حاشیہ العدوی علی الرسالہ ۴۶۵/۱، ۴۶۹، دار المعرفہ، معنی المحتاج ۴۸۷/۱، دار إحياء التراث العربی، شرح روض الطالب ۴۸۰/۱، المکتبۃ الإسلامیہ، کشاف القناع ۴۸۷/۲، ۴۷۹، ۴۸۵ عالم الکتب۔

(۲) اثر حضرت ابن عمرؓ ”ما أراه ﷺ ترک استلام الرکنین اللذین“ کی روایت بخاری (الفتح ۴۰۷/۳ طبع السلفیہ) نے کی ہے، سوائے ابن عمر کے قول ”ولا طاف الناس“ الخ کے کہ اس کی روایت ابو داؤد (۴۴۰/۲)، تحقیق عزت عبید دعاس نے کی ہے۔

رکوع ۳-۴

تاکہ سفر نوافل کو ترک کرنے یا کم کرنے کا سبب نہ بنے، اور اس میں لمبا سفر اور مختصر سفر دونوں برابر ہیں، اور مالکیہ فرماتے ہیں: شرط یہ ہے کہ قصر کا سفر ہو، لیکن اگر قصر والا سفر نہ ہو تو چوپایہ پر نفل نماز نہیں پڑھے گا^(۱)۔

سواری پر نفل نماز پڑھنے کے جواز کی شرائط:

۳- سواری پر نفل نماز پڑھنے کے جواز کے لئے درج ذیل شرائط ہیں:

۱- بلا عذر عمل کثیر مثلاً ایڑ لگانے کو چھوڑ دینا۔

۲- نماز کے ختم ہونے تک سفر جاری رہنا۔

لہذا اگر سواری پر نماز پڑھنے کے دوران مقیم ہو گیا تو زمین پر قبلہ رخ ہو کر اس کو مکمل کرنا واجب ہوگا، مالکیہ، شافعیہ، حنبلیہ اور حنفیہ میں سے امام ابو یوسف اور امام محمد کا یہی مذہب ہے۔

اور امام ابو حنیفہ فرماتے ہیں کہ اس کے لئے سواری پر نماز مکمل کرنا جائز ہے^(۲)۔

اس کی تفصیل ”الصلاة“ اور ”صلاة التطوع“ میں ہے۔

سواری پر نفل نماز پڑھنے میں قبلہ رخ ہونا:

۴- شافعیہ اور حنبلیہ فرماتے ہیں کہ اگر سواری پر قبلہ کی طرف رخ کرنا اور نماز کے ارکان مثلاً اس کے رکوع اور سجدہ کو مکمل کرنا ممکن ہو تو اس پر ایسا کرنا لازم ہوگا، اور اگر ممکن نہ ہو تو اس پر یہ لازم نہ ہوگا، اس لئے کہ حضرت انسؓ سے مروی ہے: ”أن رسول الله ﷺ كان

(سو جدھر کو بھی منہ پھیرو اللہ ہی کی ذات ہے)، اور آیت کی تفسیر سواری پر نماز پڑھنے سے کی گئی ہے، اور حضرت ابن عمرؓ فرماتے ہیں کہ یہ آیت خاص طور پر نفل نماز کے بارے میں نازل ہوئی ہے، یعنی اس بارے میں کہ تیرا اونٹ تجھے لے کر جدھر رخ کرے (وہی اللہ کا رخ ہے)، اور عبد اللہ بن دینار سے مروی ہے، وہ فرماتے ہیں: ”كان عبد الله بن عمر يصلي في السفر على راحلته أينما توجهت يومية، وذكر عبد الله أن النبي ﷺ كان يفعلها“^(۱) (حضرت عبد اللہ بن عمرؓ سفر میں اپنی سواری پر نماز پڑھتے تھے وہ جدھر بھی رخ کر لیتی، وہ اشارہ سے نماز پڑھتے تھے، اور عبد اللہ نے ذکر کیا کہ نبی ﷺ ایسا کرتے تھے)۔

اور بخاری نے حضرت ابن عمرؓ سے روایت کی ہے کہ انہوں نے فرمایا: ”كان النبي ﷺ يصلي في السفر على راحلته حيث توجهت به يومية إيماء صلاة الليل إلا الفرائض و يوتر على راحلته“^(۲) (نبی ﷺ سفر میں اپنی سواری پر فرائض کے علاوہ رات کی نماز پڑھتے تھے، وہ انہیں لے کر جدھر بھی رخ کر لیتی آپ اشارہ سے نماز پڑھتے تھے، اور اپنی سواری پر وتر کی نماز پڑھتے تھے)۔

اور مسلم شریف میں ہے: ”غير أنه لا يصلي عليها المكتوبة“ (البتہ آپ ﷺ فرض نماز سواری پر نہیں پڑھتے تھے)، اور انہوں نے مختصر سفر اور لمبے سفر کے درمیان کوئی فرق نہیں کیا ہے، اور اس لئے بھی کہ سواری پر نماز کا جواز نفل میں بطور تخفیف ہے،

(۱) حدیث: ”كان يصلي في السفر على راحلته أينما توجهت يومية“ کی روایت بخاری (الفتح ۵۷۴/۲ طبع السلفیہ) اور مسلم (۴۸۶/۱ طبع الحکمی) نے حضرت ابن عمرؓ سے کی ہے۔

(۲) حدیث: ”كان النبي ﷺ يصلي في السفر على راحلته حيث توجهت“ کی روایت بخاری (الفتح ۴۸۹/۲ طبع السلفیہ) نے کی ہے۔

(۱) ابن عابدین ۴۷۰/۱، مواہب الجلیل ۵۰۹/۱، نہایۃ المحتاج ۴۲۹/۱، المغنی ۴۳۳/۱۔

(۲) ابن عابدین ۴۷۰/۱، نہایۃ المحتاج ۴۳۳/۱، مواہب الجلیل ۵۰۹/۱، المغنی ۴۳۸/۱۔

رکوب ۵-۷

اور اگر قبلہ کی طرف پھرے گا تو اس کی نماز باطل نہ ہوگی، اس لئے کہ وہی اصل ہے، اور اس کا چھوڑنا صرف عذر کی وجہ سے جائز ہوا ہے^(۱)۔ اس کی تفصیل ”استقبال“ کی اصطلاح میں ہے۔

سوار ہونے کی حالت میں فرض نماز کی ادائیگی:

۶- کشتی اور اس طرح کی دوسری سواری مثلاً عورتوں کی پاکی اور عماریہ (ایک قسم کی کشتی) جس میں قبلہ رخ ہونا اور نماز کے ارکان کو مکمل کرنا ممکن ہے، ان پر سوار ہونے کی حالت میں فرض نماز کی ادائیگی جائز ہے، اور چوپائے کی سواری کے بارے میں فقہاء کا اختلاف ہے، چنانچہ جمہور فرماتے ہیں: چوپائے پر اس کی ادائیگی جائز نہیں ہے، خواہ وہ رکا ہوا ہو یا چل رہا ہو، البتہ عذر مثلاً خوف کے وقت جائز ہے^(۲)، پس اگر کسی عذر کی وجہ سے اپنی سواری پر نماز پڑھ لی تو لوٹانا اس پر واجب نہ ہوگا، اور شافعیہ فرماتے ہیں کہ اگر وہ رکا ہوا ہو اور نمازی قبلہ رو ہو جائے اور فرض کو مکمل کرے تو جائز ہے، اگرچہ وہ بندھا ہوا نہ ہو، اس لئے کہ وہ بذات خود ٹھہرا ہوا ہے، لیکن اگر چل رہا ہو یا قبلہ رخ نہ ہو یا نمازی اس کے ارکان کو مکمل نہ کرے تو بلا عذر فرض نماز جائز نہ ہوگی، اس لئے کہ سواری کا چلنا اس کی طرف منسوب ہے اور عذر کی حالت میں نماز کو لوٹائے گا^(۳)۔

سوار ہو کر جنازہ کے پیچھے چلنا:

۷- شافعیہ اور حنابلہ کا مذہب یہ ہے کہ جنازہ کے ساتھ چلنے والے کے لئے یہ مناسب نہیں ہے کہ سوار ہو کر جنازہ کے پیچھے چلے،

إذا سافر، فأراد أن يتطوع استقبال بناقته القبلة فكبّر ثم صلى حيث وجهه ركابه،^(۱) (رسول اللہ ﷺ جب سفر کرتے تھے اور نفل نماز پڑھنا چاہتے تھے تو آپ اپنی اونٹنی کے ذریعہ قبلہ کا رخ کر لیتے، پھر تکبیر (تحریمہ) کہتے، پھر جس رخ پر آپ کی اونٹنی رہتی آپ اس رخ پر نماز پڑھتے رہتے)۔

اور قبلہ رخ ہونے کا وجوب تکبیر تحریمہ کے ساتھ خاص ہے، لہذا وہ تکبیر تحریمہ کے علاوہ میں واجب نہیں ہوگا، اس لئے کہ نماز کا ابتدائی حصہ شرط کے ساتھ ادا ہو چکا، پھر اس کے بعد کا حصہ اس کے تابع قرار دیا جائے گا^(۲)۔

مالکیہ اور حنفیہ فرماتے ہیں کہ قبلہ رخ ہونا اس پر لازم نہیں ہے اگرچہ اس کے لئے یہ ممکن ہو، خواہ تکبیر تحریمہ ہی میں کیوں نہ ہو^(۳)۔ کشتی اور عماریہ جو کشتی کی ایک قسم ہے اور اس میں آدمی جدھر چاہے گھوم جاتا ہے اور قبلہ کی طرف نماز پڑھنے پر قادر ہوتا ہے، اس کے سوار پر اپنی نماز میں قبلہ رخ ہونا ضروری ہے^(۴)۔

سوار کا قبلہ اور اس کا رخ:

۵- سواری پر نمازی کا قبلہ وہ ہے جدھر سواری کا رخ ہے، لہذا اگر وہ اس رخ سے پھر کر سمت قبلہ کے علاوہ کسی اور طرف رخ کرے گا تو اس کی نماز فاسد ہو جائے گی، اس لئے کہ اس نے قصداً اپنا قبلہ چھوڑ دیا۔

(۱) حدیث حضرت انسؓ: ”کان إذا سافر فأراد أن يتطوع“ کی روایت ابوداؤد (۲/۲۱۲) تحقیق عزت عبید عاس نے کی ہے اور منذری نے اس کو حسن قرار دیا، جیسا کہ ان کے مختصر ابوداؤد (۲/۵۹) شائع کردہ دارالمعرفہ میں ہے۔

(۲) نہایۃ المحتاج ۱/۴۳۰، المغنی ۱/۴۳۶۔

(۳) ابن عابدین ۱/۴۶۹، مواہب الجلیل ۱/۵۰۹۔

(۴) سابقہ مراجع۔

(۱) سابقہ مراجع۔

(۲) ابن عابدین ۱/۴۷۰، مواہب الجلیل ۱/۵۰۹، کشاف القناع ۱/۳۰۴۔

(۳) الجمل علی شرح السنج ۱/۳۱۹، نہایۃ المحتاج ۱/۴۳۴۔

سوار ہونے کی حالت میں حج:

۹- چوپائے وغیرہ پر سوار ہو کر حج کرنا پیدل حج کرنے سے افضل ہے۔ اس لئے کہ یہ نبی ﷺ کا عمل ہے (۱)، اور اس لئے بھی کہ یہ شکر سے زیادہ قریب ہے، مالکیہ، حنفیہ اور شافعیہ کا یہی مذہب ہے (۲)، اور اس مسئلہ میں حنا بلہ کی کوئی صراحت ہمیں نہیں ملی۔

سوار ہو کر طواف کرنا:

۱۰- اس میں فقہاء کے درمیان کوئی اختلاف نہیں ہے کہ طواف کرنے والے کو اگر کوئی عذر ہو تو سوار ہو کر طواف کرنا صحیح ہے، اس لئے کہ حضرت ام سلمہؓ کی حدیث ہے: ”قالت: شکوت إلی رسول اللہ ﷺ أني اشتكي فقال: ”طوفي من وراء الناس و أنت راكبة“ (۳) (وہ فرماتی ہیں کہ میں نے رسول اللہ ﷺ سے شکایت کی کہ میں بیمار ہوں تو آپ ﷺ نے فرمایا: سوار ہو کر لوگوں کے پیچھے طواف کرو)۔

بغیر کسی عذر کے سوار ہو کر طواف کرنے کے حکم میں فقہاء کا اختلاف ہے، چنانچہ شافعیہ کا مذہب یہ ہے کہ اس پر دم واجب نہیں ہے (۴)، اس لئے کہ حضرت ابن عباسؓ کی حدیث ہے: ”أن النبي ﷺ طاف في حجة الوداع على بعير يستلم الركن بمحجن“ (۵) (نبی ﷺ نے حجۃ الوداع میں اونٹ پر طواف کیا،

سوائے اس کے کہ کوئی عذر مثلاً مرض یا ضعف ہو، چنانچہ روایت ہے: ”أن النبي ﷺ رأى أناسا ركباناً في جنازة فقال: ”ألا تستحيون؟ إن ملائكة الله يمشون على أقدامهم، و أنتم على ظهور الدواب“ (۱) (نبی ﷺ نے ایک جنازہ میں کچھ لوگوں کو سوار دیکھا تو آپ ﷺ نے فرمایا: کیا تم نہیں شرماتے؟ بے شک اللہ کے فرشتے پیدل چل رہے ہیں اور تم لوگ چوپایوں کی پیٹھ پر ہو) اور اگر کوئی سوار ہو کر جنازہ کے ساتھ چلے تو وہ جنازہ کے پیچھے رہے، البتہ واپسی میں سوار ہونے میں کوئی حرج نہیں ہے (۲)۔ حنفیہ کے نزدیک سوار ہو کر جنازہ کے ساتھ چلنے میں کوئی حرج نہیں ہے، لیکن پیدل چلنا اس سے افضل ہے، اس لئے کہ وہ خشوع سے زیادہ قریب ہے، اور یہ مکروہ ہے کہ سوار جنازہ سے آگے بڑھے، اس لئے کہ یہ لوگوں کو ضرر پہنچانے سے خالی نہیں ہے (۳)۔

مجاہد کی نماز سوار ہو کر:

۸- جب گھمسان کی جنگ ہو اور مجاہد اس کو روکنے پر قادر نہ ہو تو اس کے لئے سوار ہو کر نماز پڑھنا جائز ہے، اس لئے کہ اللہ تعالیٰ کا ارشاد ہے: ”فَإِنْ خِفْتُمْ فَرِجَالًا أَوْ رُكْبَانًا“ (۴) (لیکن اگر تمہیں اندیشہ ہو تو تم پیدل ہی (پڑھ لیا کرو) یا سواری پر)۔ تفصیل ”صلاة الخوف“ میں ہے۔

(۱) حدیث: ”ألا تستحيون؟ إن ملائكة الله يمشون على أقدامهم“ کی روایت ترمذی (۳۲۴/۳ طبع الحلبي) نے حضرت ثوبانؓ کی حدیث سے کی ہے، پھر بخاری سے نقل کیا گیا ہے کہ انہوں نے اس کے موقوف ہونے کو صحیح قرار دیا ہے۔
(۲) قلیوبی ۳۳۰/۱، المغنی ۴/۲، ۴۷۵، روضة الطالبین ۱۱۶/۲۔
(۳) بدائع الصنائع ۳۱۵/۱، آسنی المطالب ۱۳۴/۱، رد المحتار ۴۶۹/۱، الفروع ۳۸۰/۱۔
(۴) قلیوبی ۱۰۵/۲، نہایۃ المحتاج ۲۸۳/۳، آسنی المطالب ۳۸۰/۱۔
(۵) حدیث ابن عباسؓ: ”طاف في حجة الوداع على بعير يستلم الركن بمحجن“ کی روایت بخاری (الفتح ۳/۳، ۴۷۳، طبع السلفیہ) اور مسلم (الفتح ۳/۳، ۴۷۳، طبع السلفیہ) اور مسلم

(۱) حدیث: ”ألا تستحيون؟ إن ملائكة الله يمشون على أقدامهم“ کی روایت ترمذی (۳۲۴/۳ طبع الحلبي) نے حضرت ثوبانؓ کی حدیث سے کی ہے، پھر بخاری سے نقل کیا گیا ہے کہ انہوں نے اس کے موقوف ہونے کو صحیح قرار دیا ہے۔
(۲) قلیوبی ۳۳۰/۱، المغنی ۴/۲، ۴۷۵، روضة الطالبین ۱۱۶/۲۔
(۳) بدائع الصنائع ۳۱۵/۱، آسنی المطالب ۱۳۴/۱، رد المحتار ۴۶۹/۱، الفروع ۳۸۰/۱۔
(۴) قلیوبی ۱۰۵/۲، نہایۃ المحتاج ۲۸۳/۳، آسنی المطالب ۳۸۰/۱۔
(۵) حدیث ابن عباسؓ: ”طاف في حجة الوداع على بعير يستلم الركن بمحجن“ کی روایت بخاری (الفتح ۳/۳، ۴۷۳، طبع السلفیہ) اور مسلم

رکوب ۱۱

ضروری ہے، اور اگر وہ اپنے شہر لوٹ چکا ہے تو اس پر دم ہے۔
تفصیل ”طواف“ کی اصطلاح میں دیکھی جائے۔
لیکن سوار ہو کر سعی کرنا خواہ عذر کی وجہ سے ہو یا بلا عذر بالاتفاق جائز ہے^(۱)۔

سوار پر چوپایہ کی جنائیت کا ضامن:

۱۱- امام ابوحنیفہ، امام شافعی اور امام احمد کا مذہب یہ ہے کہ آدمی کے سوار ہونے کی حالت میں چوپایہ اپنے اگلے پیر سے جس مال یا جان کو تلف کر دے سوار اس کا ضامن ہوگا۔

لیکن وہ اپنے پچھلے پیر سے جو جنائیت کرے اس کے ضامن میں ان فقہاء کا اختلاف ہے، پس حنفیہ اور امام احمد سے منقول ایک روایت کی رو سے حنا بلہ یہ فرماتے ہیں کہ سوار اس جنائیت کا ضامن نہ ہوگا جو اس کا چوپایہ اپنے پچھلے پیر سے کرے، اس لئے کہ اس کے لئے جانور کے پچھلے پیر کو جنائیت سے محفوظ رکھنا ممکن نہیں ہے، لہذا وہ اس کا ضامن نہ ہوگا، جیسا کہ اس وقت حکم ہے جب جانور پر اس کا ہاتھ (گرفت) نہ ہو، شافعیہ فرماتے ہیں اور امام احمد سے بھی ایک روایت یہ ہے کہ آدمی کے سوار ہونے کی حالت میں چوپایہ جو بھی جنائیت کرے، سوار اس کا ضامن ہوگا، خواہ وہ اپنے اگلے پیر سے جنائیت کرے یا پچھلے پیر سے یا سر سے، اس لئے کہ وہ اس کے قبضہ (گرفت) میں ہے، اور اس کی نگرانی اور حفاظت اس پر لازم ہے^(۲)۔

مالکیہ فرماتے ہیں کہ چوپایہ اپنے اگلے یا پچھلے پیر یا دم سے جس چیز کو ہلاک کر دے سوار اس کا ضامن نہ ہوگا، الا یہ کہ یہ ہلاکت کسی

(۱) بدائع الصنائع ۱۲/۱۲۸، المغنی ۳/۳۹۷، مواہب الجلیل ۲/۵۴۰۔

(۲) مغنی المحتاج ۴/۲۰۴، ابن عابدین ۵/۳۸۶، المغنی لابن قدامہ

آپ ﷺ ٹیڑھے سروالے عصا سے رکن کا استلام فرماتے تھے)، حضرت جابرؓ فرماتے ہیں: ”طاف النبی ﷺ علی راحلته بالبيت و بين الصفا و المروة“^(۱) (نبی ﷺ نے اپنی سواری پر بیت اللہ کا طواف کیا اور صفا و مروہ کے درمیان سعی کی) اور اس لئے بھی کہ اللہ تعالیٰ نے طواف کا حکم مطلقاً دیا ہے، لہذا وہ جس طرح بھی اسے ادا کر دے کافی ہو جائے گا، اور بغیر کسی دلیل کے مطلق کو مقید کرنا جائز نہیں ہے، امام احمد سے ایک روایت یہی ہے۔ حنفیہ اور مالکیہ کا مذہب اور امام احمد کی ایک روایت یہ ہے کہ طواف میں پیدل چلنا طواف کے واجبات میں سے ہے، پس اگر بغیر کسی عذر کے سوار ہو کر طواف کرے گا جبکہ وہ چلنے پر قادر ہو تو اس پر دم واجب ہوگا، ان حضرات نے اس پر اس بات سے استدلال کیا ہے کہ نبی ﷺ نے فرمایا: ”الطواف بالبيت بمنزلة الصلاة“^(۲) (بیت اللہ کا طواف نماز کے درجہ میں ہے) اور اس لئے بھی کہ طواف ایک عبادت ہے جو بیت اللہ سے متعلق ہے، لہذا نماز کی طرح بغیر کسی عذر کے اسے سوار ہو کر ادا کرنا جائز نہیں ہے، اور اس لئے کہ اللہ تعالیٰ نے طواف کا حکم اپنے اس ارشاد کے ذریعہ دیا ہے: ”وَلْيَطُوفُوا بِالْبَيْتِ الْعَتِيقِ“^(۳) (اور چاہئے کہ (اس) قدیم گھر کا طواف کریں) اور سوار حقیقت میں طواف کرنے والا نہیں ہے، لہذا اس چیز نے طواف میں نقص پیدا کر دیا، پس دم کے ذریعہ اس کی تلافی واجب ہوگی، اور حنفیہ نے یہ اضافہ کیا ہے کہ اگر وہ مکہ میں موجود ہو تو اس پر اعادہ

= (۲۶/۲ طبع الجلی) نے کی ہے۔

(۱) حدیث: ”طاف النبی ﷺ علی راحلته بالبيت و بين الصفا و المروة“ کی روایت مسلم (۲/۹۲۷ طبع الجلی) نے کی ہے۔

(۲) حدیث: ”الطواف بالبيت بمنزلة الصلاة“ کی روایت حاکم (۲/۲۶۷ طبع دائرة المعارف العثمانیہ) نے حضرت ابن عباسؓ کی حدیث سے کی ہے اور حاکم نے اسے صحیح قرار دیا ہے اور ذہبی نے ان کی موافقت کی ہے۔

(۳) سورۃ حج ۲۹۔

امیر المؤمنین! آپ کیوں ہنسے؟ تو انہوں نے فرمایا: میں نے حضور ﷺ کو دیکھا کہ آپ نے وہی کیا جو میں نے کیا، پھر آپ ﷺ مسکرائے تو میں نے پوچھا اے اللہ کے رسول! آپ کیوں مسکرائے؟ تو آپ ﷺ نے فرمایا: ”إن ربك سبحانه يعجب من عبده إذا قال: اغفر لي ذنوبي، يعلم أنه لا يغفر الذنوب غيبي“^(۱) (بے شک تمہارا پاک پروردگار اپنے بندے کی اس بات کو پسند کرتا ہے جبکہ وہ کہتا ہے کہ میرے گناہوں کو بخش دے، وہ جانتا ہے کہ میرے سوا کوئی گناہوں کو معاف نہیں کر سکتا)۔

اور جب سفر کے لئے سوار ہو تو وہ دعا پڑھے جو صحیح مسلم میں آئی ہے کہ رسول اللہ ﷺ سفر میں نکلتے ہوئے جب اپنی اونٹنی کی پیٹھ پر پوری طرح بیٹھ جاتے تو تین مرتبہ اللہ اکبر کہتے پھر یہ دعا پڑھتے: ”سبحان الذي سخر لنا هذا وما كنا له مقرنين، وإنا إلى ربنا لمنقلبون، اللهم إنا نسألك في سفرنا هذا البر والتقوى، ومن العمل ما ترضى، اللهم هون علينا سفرنا هذا، واطوعنا بعده، اللهم أنت الصاحب في السفر، والخليفة في الأهل، اللهم إني أعوذ بك من وعشاء السفر و كآبة المنظر وسوء المنقلب في المال والأهل“^(۲) (اس کی ذات پاک ہے جس نے ہمارے تابع کر دیا اور ہم تو ایسے تھے نہیں کہ ان کو قابو میں کر لیتے اور ہم کو اپنے پروردگار ہی کی طرف لوٹنا ہے، اے اللہ! ہم درخواست کرتے ہیں تجھ سے اپنے اس سفر میں نیوکواری اور پرہیزگاری کی اور ان اعمال کی جو تجھے

ایسے عمل کی وجہ سے ہو جسے سوار نے اس چوپائے کے ذریعہ انجام دیا ہو^(۱)، اور تفصیل ”ضمان“ اور ”اتلاف“ میں ہے۔

سوار جب اپنے چوپائے پر سوار ہو تو کیا کہے؟

۱۲- سوار جب اپنی سواری پر پوری طرح بیٹھ جائے تو اس کے لئے مسنون ہے کہ تین مرتبہ اللہ اکبر کہے، پھر درج ذیل آیت پڑھے: ”سُبْحَانَ الَّذِي سَخَّرْنَا هَذَا وَمَا كُنَّا لَهُ مُقْرِنِينَ، وَإِنَّا إِلَىٰ رَبِّنَا لَمُنْقَلِبُونَ“^(۲) (اس کی ذات پاک ہے جس نے ہمارے تابع کر دیا (سواری) کو اور ہم تو ایسے تھے نہیں کہ ان کو قابو میں کر لیتے اور ہم تو اپنے پروردگار کی طرف لوٹنا ہے)۔

اور وہ دعا پڑھے جو نبی ﷺ سے منقول ہے، چنانچہ حضرت علی بن ربیعہ سے مروی ہے، وہ فرماتے ہیں کہ میں حضرت علیؓ کے پاس حاضر تھا کہ ان کے پاس ایک چوپایہ لایا گیا، تاکہ وہ اس پر سوار ہوں، جب انہوں نے اپنا پیر رکاب میں رکھا تو ”بسم اللہ“ کہا، پھر جب اس کی پیٹھ پر پوری طرح بیٹھ گئے تو فرمایا: ”سُبْحَانَ الَّذِي سَخَّرْنَا هَذَا وَمَا كُنَّا لَهُ مُقْرِنِينَ، وَإِنَّا إِلَىٰ رَبِّنَا لَمُنْقَلِبُونَ“ (اس کی ذات پاک ہے جس نے ہمارے تابع کر دیا (سواری) کو اور ہم تو ایسے تھے نہیں کہ ان کو قابو میں کر لیتے اور ہم کو اپنے پروردگار کی طرف لوٹنا ہے) پھر تین مرتبہ ”الحمد للہ“ کہا، پھر تین مرتبہ اللہ اکبر کہا، پھر یہ دعا پڑھی: ”سبحانك إني ظلمت نفسي فاغفر لي، إنه لا يغفر الذنوب إلا أنت“ (اے اللہ تو پاک ہے، بے شک میں نے اپنے نفس پر ظلم کیا، پس تو مجھے بخش دے، بے شک تیرے سوا کوئی گناہوں کو نہیں بخشتا)، پھر وہ ہنسے تو ان سے پوچھا گیا کہ اے

(۱) حدیث: ”علي بن أبي طالب مع علي بن ربيعة.....“ کی روایت ابو داؤد (۷۷/۳)، تحقیق عزت عبید دعات (اور ترمذی (۵۰۱/۵) طبع الحلی) نے کی ہے اور کہا ہے کہ یہ حدیث حسن صحیح ہے۔

(۲) حدیث: ”كان إذا استوى على بعيره خارجا إلى سفر“ کی روایت مسلم (۹۷۸/۲) طبع الحلی) نے حضرت عبداللہ بن عمرؓ سے کی ہے۔

(۱) حاشیۃ الدرستی ۳۵۷/۳، ۳۵۸-۳

(۲) سورۃ زخرف ۱۳، ۱۴

رکوع

تعریف:

۱- رکوع کا معنی لغت میں جھکنا ہے، کہا جاتا ہے: ”رکوع یرکع رکوعاً و رکوعاً“ جبکہ اپنے سر کو جھکائے یا اپنی پیٹھ کو جھکائے، اور بعض حضرات نے کہا: رکوع کے معنی جھکنے کے ہیں، کہا جاتا ہے: ”رکع الرجل“ جب کوئی شخص مال داری کے بعد فقیر ہو جائے اور اس کی حالت پست ہو جائے، اور ”رکع الشيخ“ کا معنی ہے: اس کی کمر بڑھانے کی وجہ سے ٹیڑھی ہو گئی۔

اور رکوع کا معنی ہے: جھکنے والا، اور ہر وہ چیز جو اپنے چہرے کے بل جھک جائے اور اس کا گھٹنا زمین کو چھولے یا نہ چھوئے، لیکن اس کا سر جھک جائے وہ رکوع ہے اور رکوع کی جمع: ”رُکُوعٌ“ اور رکوع ہے (۱)۔
اصطلاح میں نماز کا رکوع: سر کو جھکانا ہے، لیکن یہ نماز میں ایک خاص ہیئت پر پیٹھ میں جھکاؤ کے ساتھ ہوتا ہے، اور وہ یہ ہے کہ نمازی اس طرح جھکے کہ وہ اپنی دونوں ہتھیلیوں سے اپنے دونوں گھٹنوں کو پکڑے اور اس کا جسم معتدل حالت میں ہو اور اس کے دونوں ہاتھ اور دونوں گھٹنے سیدھے رہیں، اور یہ رکوع اس قیام کے بعد ہے جس میں قراءت ہوتی ہے (۲)۔

(۱) لسان العرب، المصباح المنیر، غریب القرآن لئلاً صفحہ ماہ: ”رکع“۔

(۲) حاشیہ ابن عابدین ۳۰۰/۱، الفواکہ الدوانی ۲۰۷/۱، حاشیہ العدوی ۲۳۱/۱، حاشیہ النمل علی شرح المنہاج ۳۷۰/۱، تحفۃ المحتاج ۵۸/۲، روضۃ الطالبین ۲۴۹/۱، مغنی المحتاج ۱۶۴/۱، نہایۃ المحتاج ۴۴۸/۱، المغنی لابن قدامہ ۴۹۹/۱، کشاف القناع ۳۴۶/۱۔

رکوع ۲-۴

نماز کے علاوہ میں رکوع کا معنی لغوی معنی سے علاحدہ نہیں ہے۔ رکھنے کا نام ہے^(۱)۔

پس رکوع اور سجود دونوں میں قیام کی حالت سے اترا ہوتا ہے، لیکن رکوع کی بہ نسبت سجدہ میں اترا زیادہ ہوتا ہے۔

متعلقہ الفاظ:

الف- خضوع:

اول- نماز میں رکوع:
شرعی حکم:

۴- امت کا اس پر اتفاق ہے کہ رکوع نماز کا ایک رکن ہے، اس لئے کہ اللہ تعالیٰ کا ارشاد ہے: ”يَا أَيُّهَا الَّذِينَ آمَنُوا ارْكَعُوا وَاسْجُدُوا“^(۲) (اے ایمان والو! رکوع کیا کرو اور سجدہ کیا کرو) اور اس لئے کہ ثابت احادیث ہیں، ان میں سے ایک نبی ﷺ کا ارشاد نماز میں غلطی کرنے والے کی حدیث میں ہے، حضرت ابو ہریرہؓ سے روایت ہے: ”أن رسول الله ﷺ دخل المسجد، فدخل رجل فصلى، فسلم على النبي ﷺ فرد، وقال: ارجع فصل، فإنك لم تصل، فارجع يصلي كما صلي، ثم جاء فسلم على النبي ﷺ، فقال: ارجع فصل فإنك لم تصل - ثلاثا- فقال: والذي بعثك بالحق ما أحسن غيره، فعلمني، فقال: إذا قمت إلى الصلاة فكبر، ثم اقرأ ما تيسر معك من القرآن، ثم اركع حتى تطمئن راكعا، ثم ارفع حتى تعدل قائما، ثم اسجد حتى تطمئن ساجدا، ثم ارفع حتى تطمئن جالسا، وافعل ذلك في صلاتك كلها“^(۳) (رسول اللہ ﷺ مسجد میں داخل ہوئے تو ایک شخص

۲- خضوع لغت میں: ذلت، عاجزی، فرماں برداری اور اطاعت کے معانی میں آتا ہے، کہا جاتا ہے: ”رجل أخضع و امرأة خضعاء (عاجزی کرنے والا مرد اور عاجزی کرنے والی عورت) اور یہ دونوں ہیں جو ذلت پر راضی ہوں۔

اور ”خضع الإنسان“ کے معنی یہ ہے کہ انسان نے اپنا سر زمین کی طرف جھکا یا اس سے قریب ہوا، اور وہ گردن کا پست ہونا اور سر کا زمین سے قریب ہونا ہے، اور خضوع کے معنی تواضع کرنے اور پست ہونے کے ہیں اور وہ خشوع سے قریب ہے جس کا استعمال آواز میں ہوتا ہے، اور خضوع گردنوں کے لئے استعمال کیا جاتا ہے^(۱)۔

خضوع رکوع سے عام ہے، اس لئے کہ رکوع ایک خاص ہیئت کا نام ہے۔

ب- سجود:

۳- سجود لغت میں ”سجد“ کا مصدر ہے اور سجود کی اصل پست ہونا اور خضوع اور تذلل ہے، کہا جاتا ہے: سجد البعير اونٹ جب سواری کے وقت اپنا سر جھکا دے اور سجد الرجل جب مرد اپنی پیشانی زمین پر رکھ دے^(۲)۔

سجود اصطلاح میں: پیشانی یا اس کے بعض حصے کو زمین یا اس سے جو چیز متصل ہو اور ثابت اور برقرار ہو اس پر نماز میں مخصوص ہیئت پر

(۱) رد المحتار ۳۰۰/۱، جواہر الإکلیل ۳۸۱۔

(۲) سورۃ حج ۷۷۔

(۳) حدیث: ”المسيء صلاته“ کی روایت بخاری (فتح ۲۳۷۲ طبع السلفیہ) اور مسلم (۲۹۸/۱ طبع الکنزی) نے کی ہے۔

(۱) لسان العرب، المصباح المنیر مادہ: ”خضع“۔

(۲) سابقہ مراجع۔

رکوع ۵

صلواتہ؟ قال: لا يتم ركوعها ولا سجودها“ (۱) (سب سے بدترین چور وہ ہے جو اپنی نماز میں چوری کرے، صحابہ نے دریافت کیا: اے اللہ کے رسول! آدمی اپنی نماز میں کیسے چوری کرتا ہے؟ تو آپ ﷺ نے فرمایا: وہ اپنے رکوع اور سجدہ کو مکمل طور پر ادا نہیں کرتا ہے)۔

آپ ﷺ کے بارے میں یہ منقول ہے: ”أنه كان إذا ركع استوى، فلو صب على ظهره الماء لاستقر، وذلك لاستواء ظهره ولاطمئنانه فيه“ (۲) (آپ ﷺ جب رکوع فرماتے تو پیٹھ سیدھی رکھتے اس طرح کہ اگر ان کی پیٹھ پر پانی بہایا جاتا تو ٹھہر جاتا، اور یہ اس لئے کہ آپ کی پیٹھ سیدھی رہتی اور آپ رکوع میں اطمینان کی حالت میں ہوتے)۔

اور حضرت ابو مسعود بدریؓ کی حدیث ہے، وہ فرماتے ہیں کہ نبی ﷺ نے فرمایا: ”لا تجزئ صلاة الرجل حتى يقيم ظهره في الركوع والسجود“ (آدمی کی نماز درست نہیں ہوتی ہے جب تک کہ وہ رکوع اور سجود میں اپنی پیٹھ سیدھی نہ کرے)۔

اور ایک روایت میں ہے: ”لا تجزئ صلاة لا يقيم الرجل فيها صلبه في الركوع والسجود“ (۳) (وہ نماز درست نہیں ہوگی

(۱) حدیث: ”أسوأ الناس سرقة الذي يسرق.....“ کی روایت احمد (۳۱۰/۵ طبع المہدیہ) اور حاکم (۲۲۹/۱ طبع دائرة المعارف العثمانیہ) نے حضرت ابوقنادہؓ سے کی ہے، اور اس کو حاکم نے صحیح قرار دیا ہے، اور ذہبی نے ان کی موافقت کی ہے۔

(۲) حدیث: ”كان النبي ﷺ إذا ركع استوى، فلو صب على ظهره الماء لاستقر“ کوئیٹھی نے مجمع الزوائد (۲/۱۲۳ طبع القدسی) میں روایت ہے اور کہا کہ طبرانی نے اسے الکبیر میں روایت کیا ہے اور ابویعلیٰ نے بھی روایت کیا ہے، اور اس کے رجال ثقہ ہیں۔

(۳) حدیث: ”لا تجزئ صلاة الرجل حتى يقيم ظهره في الركوع والسجود“ کی روایت ابوداؤد (۵۳۴/۱) تحقیق عزت عبیدعاس نے کی ہے۔

داخل ہوا اور اس نے نماز پڑھی، پھر نبی ﷺ کو سلام کیا تو آپ ﷺ نے اس کے سلام کا جواب دیا اور فرمایا: دوبارہ جاؤ اور نماز پڑھو، اس لئے کہ تم نے نماز نہیں پڑھی، وہ شخص لوٹا اور پہلے کی طرح دوبارہ نماز پڑھی، پھر آیا اور سلام کیا، آپ نے فرمایا: جاؤ نماز پڑھو، تم نے نماز نہیں پڑھی (ایسا تین مرتبہ ہوا) تو اس نے کہا: قسم ہے اس ذات کی جس نے آپ کو حق کے ساتھ بھیجا ہے میں اس سے اچھی نماز نہیں پڑھ سکتا ہوں، پس آپ مجھے سکھا دیجئے، آپ ﷺ نے فرمایا: جب تم نماز پڑھنے کے لئے کھڑے ہو تو تکبیر تحریمہ کہہ کے نماز شروع کرو پھر جو قرآن میں سے تمہیں یاد ہو اور تمہیں پڑھنا آسان ہو وہ پڑھو پھر رکوع کرو یہاں تک کہ رکوع میں مطمئن ہو جاؤ پھر رکوع سے اٹھو یہاں تک کہ سکون کے ساتھ کھڑے ہو جاؤ پھر سجدہ کرو، یہاں تک کہ تم مطمئن ہو جاؤ پھر اٹھو یہاں تک کہ مطمئن ہو کر بیٹھ جاؤ اور اپنی پوری نماز میں اسی طرح اطمینان کے ساتھ کرو)۔

رکوع میں اطمینان:

۵- جمہور فقہاء (مالکیہ، شافعیہ، حنابلہ اور حنفیہ میں سے امام ابو یوسف) کا مذہب یہ ہے کہ رکوع میں ایک تسبیح کے بقدر اطمینان فرض ہے، اس کے بغیر نماز صحیح نہیں ہوتی۔

اور اطمینان کے واجب ہونے پر جمہور کی ایک دلیل، غلط طریقے پر نماز پڑھنے والے کے قصے میں نبی ﷺ کا یہ ارشاد ہے: ”ثم اركع حتى تطمئن راکعاً“ (۱)..... الی آخرہ (پھر رکوع کرو یہاں تک کہ رکوع میں مطمئن ہو جاؤ)۔

اور نبی ﷺ کا ارشاد ہے: ”أسوأ الناس سرقة الذي يسرق من صلاته، قالوا: يا رسول الله، وكيف يسرق من صلاته؟“ (۱) اس حدیث کی تخریج فقرہ نمبر ۴ پر گزر چکی۔

رکوع ۶

کا تقاضا نہیں ہوتا ہے۔

اور اطمینانِ حنفیہ کے نزدیک نماز کے واجبات میں سے ہے، اس لئے قصداً اس کا چھوڑنا مکروہ ہے، اور اگر وہ اسے بھول کر چھوڑ دے تو اس پر سجدہ سہولاً لازم ہوگا، اور ابو عبد اللہ جرجانی نے ذکر کیا ہے کہ وہ امام ابو حنیفہ اور امام محمد کے نزدیک سنت ہے اور اس کے چھوڑنے سے سجدہ سہولاً لازم نہیں ہوگا، اور حسن نے امام ابو حنیفہ سے اس شخص کے بارے میں جو رکوع میں اپنی پیٹھ سیدھی نہ کرے، نقل کیا ہے کہ اگر رکوع کی تکمیل تک رکوع کے مقابلے میں قیام سے زیادہ قریب ہو تو اس کے لئے رکوع کافی نہ ہوگا، اور اگر رکوع کی تکمیل تک قیام کے مقابلے میں رکوع سے زیادہ قریب ہو تو اس کے لئے رکوع کافی ہوگا اس لئے کہ اکثر کل کے قائم مقام ہے^(۱)۔

رکوع کی ہیئت:

۶- رکوع میں کافی ہونے والی ہیئت یہ ہے کہ وہ خالص طور پر اتنی مقدار جھک جائے کہ اس کی دونوں ہتھیلیاں اس کے دونوں گھٹنوں پر پہنچ جائیں، اور یہ اس طرح اطمینان کے ساتھ ہو کہ رکوع سے اس کا اٹھنا اس کے جھکنے سے ممتاز ہو اور جھکنے سے اس کا مقصد رکوع رہا ہو، اور یہ ایسے لوگوں کے لئے ہے جن کی جسمانی ساخت معتدل ہو ان کے ہاتھ نہ لمبے ہوں اور نہ چھوٹے، لہذا اگر کسی شخص کے دونوں ہاتھ لمبے ہوں یا چھوٹے ہوں یا ان دونوں کا یا ان دونوں میں سے ایک کا کچھ حصہ کٹ گیا ہو تو اس کا اعتبار نہیں کیا جائے گا، اور وہ اپنی پیٹھ کے برابر کرنے پر اضافہ نہیں کرے گا، پس اگر اس کی دونوں ہتھیلیاں

(۱) البدائع ۱/۱۰۵، ۱۶۲، حاشیہ ابن عابدین ۱/۳۰۰، ۳۱۲، الفواکہ الدوانی ۱/۲۰۷، حاشیہ العدوی ۱/۲۳۱، ۲۳۳، روضۃ الطائبین ۱/۲۳۹، المجموع للإمام النووی ۳/۴۰۶، ۴۱۱، مغنی المحتاج ۱/۱۶۳، المغنی لابن قدامہ ۱/۴۹۷، کشاف القناع ۱/۳۴۶، الفروع ۱/۴۳۲، الانصاف ۲/۵۹۲۔

جس میں آدمی رکوع اور سجدہ میں اپنی پیٹھ سیدھی نہ کرے)۔

ترمذی کہتے ہیں: اس پر عمل نبی ﷺ کے اصحاب اور ان کے بعد کے اہل علم کے نزدیک ہے۔

حضرت ابو حنیفہؒ نے ایک شخص کو دیکھا کہ وہ رکوع اور سجدہ کو مکمل نہیں کر رہا ہے تو انہوں نے فرمایا: ”ماصلیت، ولو مت مت علی غیر الفطرة التي فطر اللہ علیہا محمد صلی اللہ علیہ وسلم“^(۱) (تم نے نماز نہیں پڑھی، اگر تم مرجاتے تو اس فطرت پر نہیں مرتے جس پر اللہ تعالیٰ نے محمد ﷺ کو پیدا کیا ہے) اور اگر رکوع سے اپنا سر اٹھالے پھر اسے شک ہو کہ اس نے کافی ہونے کے بقدر رکوع کیا یا نہیں تو اس کا اعتبار نہیں کیا جائے گا اور اس پر رکوع کا اعادہ لازم ہوگا، اس لئے کہ اصل اس چیز کا نہ ہونا ہے جس میں اسے شک ہو۔

حنفیہ کا مذہب یہ ہے کہ رکوع میں اطمینان فرض نہیں ہے، اور نماز اس کے بغیر بھی صحیح ہے، اس لئے کہ رکوع میں فرض یہ ہے کہ اصلاً جھکنا اور مائل ہونا پایا جائے، پس جبکہ اس نے جھکنے کی اصل کو ادا کر دیا تو حکم بجالایا، اس لئے کہ اس نے وہ عمل کیا جو اللہ تعالیٰ کے اس حکم کا مصداق ہے: ”يَا أَيُّهَا الَّذِينَ آمَنُوا ارْكَعُوا وَاسْجُدُوا وَاعْبُدُوا رَبَّكُمْ“^(۲) (اے ایمان والو! رکوع کیا کرو اور سجدہ کیا کرو)۔

اطمینان اصل فعل پر دوام کا نام ہے، اور فعل کے حکم میں دوام

= اور حدیث: ”لا تجزئ صلاة لا يقيم الرجل فيها صلبه في الركوع و السجود“ کی روایت ترمذی (۵۱/۲ طبع الخلیفہ) نے کی ہے اور کہا کہ یہ حدیث حسن صحیح ہے۔

(۱) حدیث حضرت حذیفہؓ: ”رأى رجلا لا يتم الركوع و السجود“ کی روایت بخاری (الفتح ۲/۲۷۲، ۲۷۵، طبع السلفیہ) نے کی ہے۔

(۲) سورہ حج ۷۷۔

رکوع ۶

ہتھیلی کو دوسری ہتھیلی پر رکھ کر ان دونوں کو اپنے دونوں گھٹنوں یا دونوں رانوں کے درمیان کر لے۔

تطبیق ابتدائے اسلام میں جائز تھی پھر منسوخ ہو گئی، حضرت مصعب بن سعد بن ابی وقاصؓ فرماتے ہیں: ”صلیت الی جنب ابي فطقت بين كفي، ثم وضعتهما بين فخذتي، فنهاني ابي وقال: كنانفعله فنهينا عنه، وأمرنا أن نضع أيدينا على المركب“^(۱) (میں نے اپنے والد کے پہلو میں نماز پڑھی تو میں نے اپنی دونوں ہتھیلیوں کو ملالیا پھر ان دونوں کو اپنی رانوں کے درمیان رکھ لیا تو میرے والد نے مجھ کو منع کیا اور فرمایا کہ ہم لوگ ایسا کرتے تھے پھر ہمیں اس سے روکا گیا اور یہ حکم دیا گیا کہ ہم اپنے ہاتھوں کو گھٹنوں پر رکھیں)۔

اور ابو حمید ساعدیؓ سے روایت ہے، وہ فرماتے ہیں: ”أنا أعلمكم بصلاة رسول الله ﷺ قالوا: فاعرض، فقال: كان رسول الله ﷺ إذا قام إلى الصلاة اعتدل قائماً و رفع يديه حتى يحاذي بهما منكبيه، فإذا أراد أن يركع رفع يديه حتى يحاذي بهما منكبيه، ثم قال: الله أكبر، وركع، ثم اعتدل، فلم يصوب رأسه ولم يقنع، ووضع يديه على ركبتيه“^(۲) الحديث۔ قالوا: أي الصحابة۔ صدقت، هكذا صلى النبي ﷺ، وذكر أبو حميد: أن النبي ﷺ وضع يديه على ركبتيه كأنه قابض عليهما“ (میں رسول اللہ ﷺ کی نماز کو تم

مذکورہ طریقہ پر اس کے دونوں گھٹنوں سے قریب نہ ہوں تو یہ رکوع نہ ہوگا، اور یہ قیام کی حالت سے نکل کر رکوع میں داخل ہونا نہیں ہوگا، اور یہی حکم اس وقت ہوگا جب وہ اپنے جھکنے سے رکوع کے علاوہ کسی اور چیز کا قصد کرے، اور جو شخص عاجز ہو وہ ممکن حد تک جھکے گا، اور اگر جھکنے سے بالکل ہی عاجز ہو تو اپنے سر سے اشارہ کرے گا پھر اپنی آنکھ سے، اور اگر وہ کھڑے ہونے پر قادر نہ ہو اور بیٹھ کر نماز پڑھے تو وہ اپنے رکوع کے لئے اس طرح جھکے گا کہ اس کی پیشانی زمین کے اس حصے کے برابر ہو جائے جو اس کے دونوں گھٹنوں کے آگے ہے، اور زیادہ مکمل صورت یہ ہے کہ اس کی پیشانی اس کے سجدہ کی جگہ کے مقابل ہو جائے۔

جمہور فقہاء کا مذہب یہ ہے کہ رکوع کی سب سے کامل ہیئت یہ ہے کہ نمازی اس طرح جھک جائے کہ اس کی پیٹھ اور اس کی گردن برابر ہو جائیں، اور ان دونوں کو صحیفہ کی طرح پھیلا لے اور اپنی پیٹھ کو اپنی گردن سے نہ پست کرے اور نہ اٹھائے اور اپنی دونوں پنڈلیوں کو کھٹکے تک کھڑا رکھے اور دونوں گھٹنوں کو نہ موڑے، اور اپنے دونوں ہاتھوں کو اپنے دونوں گھٹنوں پر رکھے، اور اپنے دونوں گھٹنوں کو اپنے دونوں ہاتھوں سے پکڑے اور اس وقت اپنی انگلیوں کو پھیلا کر رکھے، پس اگر اس کا ایک ہاتھ کٹا ہوا ہو یا معذور ہو تو وہ دوسرے ہاتھ سے مذکورہ بالا کام کرے، اور معذور ہاتھ سے جتنا ممکن ہو کرے، اور اگر اس کے لئے دونوں ہاتھوں کو دونوں گھٹنوں پر رکھنا ممکن نہ ہو تو ان دونوں کو چھوڑ دے، اور مرد اپنی دونوں کہنیوں کو اپنے دونوں پہلوؤں سے الگ رکھے، لیکن عورت اپنے بعض حصے کو بعض سے ملا لے، اور اگر کسی نے اپنے دونوں ہاتھوں کو اپنے دونوں گھٹنوں پر نہیں رکھا، لیکن اس مقدار کو پہنچ گیا تو اس کے لئے کافی ہو جائے گا، البتہ رکوع میں تطبیق مکروہ ہے اور وہ یہ ہے کہ نمازی رکوع کرتے وقت اپنی ایک

(۱) حدیث حضرت مصعب بن سعد: ”صلیت الی جنب ابي.....“ کی روایت بخاری (الفق ۲/۳۲ طبع السلفیہ) نے کی ہے۔

(۲) حدیث ابی حمید الساعدی کی روایت ترمذی (۲/۱۰۵، ۱۰۶ طبع الحلیمی) نے کی ہے اور کہا ہے کہ یہ حدیث حسن صحیح ہے، اس حدیث کا دوسرا حصہ ترمذی میں ہے (۳۶۲) اور اس کا بعض حصہ صحیح بخاری (الفق ۳/۵۲ طبع السلفیہ) میں ہے۔

رکوع

اٹھانا شروع کرے اور تکبیر کے ختم ہونے کے وقت رفع یدین ختم کر دے، اس لئے کہ اس سلسلے میں صحیح احادیث بکثرت وارد ہیں، ان میں سے ایک حدیث وہ ہے جسے محمد بن عمرو بن عطاء نے روایت کیا ہے کہ انہوں نے ابو حمید کو رسول اللہ ﷺ کے دس اصحاب جن میں سے ایک ابو قتادہؓ ہیں، یہ کہتے ہوئے سنا: ”أنا أعلمكم بصلاة رسول الله ﷺ، فذكر صفة صلاته، وفيه أنه رفع يديه عند الركوع“ (میں رسول اللہ ﷺ کی نماز کو تم لوگوں سے زیادہ جانتا ہوں، پھر انہوں نے آپ ﷺ کی نماز کی صفت بیان کی، اور اس میں یہ کہا کہ انہوں نے رکوع کے وقت رفع یدین کیا)۔

امام بخاری فرماتے ہیں: ”قال الحسن و حميد بن هلال: كان أصحاب رسول الله ﷺ يرفعون أيديهم، يعني عند الركوع“^(۱) (حسن اور حمید بن ہلال کہتے ہیں کہ رسول اللہ ﷺ کے صحابہ رکوع کے وقت اپنے ہاتھوں کو اٹھاتے تھے)۔

امام اوزاعی اور حجاز، شام اور بصرہ کے علماء کا یہی مذہب ہے۔ حنفیہ، ثوری، ابن ابی لیلیٰ اور ابراہیم نخعی فرماتے ہیں، اور امام مالک کا بھی مشہور قول یہی ہے کہ نمازی صرف تکبیر تحریمہ کے وقت اپنے دونوں ہاتھوں کو اٹھائے گا^(۲)۔ ان حضرات کے کچھ دلائل یہ ہیں: حضرت عبد اللہ بن مسعودؓ کا ارشاد ہے: ”لأصلين بكم صلاة رسول الله ﷺ، فلم يرفع يديه إلا في أول مرة“^(۳) (میں رسول اللہ ﷺ کے دو اصلین بکم صلاۃ رسول اللہ ﷺ، فلم يرفع يديه إلا في أول مرة)۔

سب سے زیادہ جانتا ہوں، لوگوں نے کہا تو پھر پیش فرمائیے تو فرمایا کہ رسول اللہ ﷺ جب نماز کے لئے کھڑے ہوتے تو سیدھے کھڑے ہو جاتے اور اپنے دونوں ہاتھوں کو اٹھاتے یہاں تک کہ انہیں اپنے دونوں مونڈھوں کے مقابل کر لیتے پھر جب رکوع کرنے کا ارادہ کرتے تو اپنے دونوں ہاتھوں کو اٹھاتے یہاں تک کہ انہیں اپنے دونوں مونڈھوں کے مقابل کر لیتے پھر اللہ اکبر کہتے اور رکوع کرتے پھر اعتدال کی حالت میں آجاتے، پس آپ ﷺ نہ اپنے سر کو پست کرتے اور نہ بلند کرتے اور اپنے دونوں ہاتھوں کو اپنے دونوں گھٹنوں پر رکھتے، الحدیث۔ صحابہؓ نے فرمایا کہ آپ نے سچ کہا۔ اسی طرح نبی ﷺ نماز پڑھتے تھے، اور ابو حمید نے ذکر کیا کہ نبی ﷺ نے اپنے دونوں ہاتھوں کو اپنے دونوں گھٹنوں پر اس طرح رکھا گویا کہ آپ ان دونوں کو پکڑے ہوئے ہیں)۔

سلف میں سے کچھ حضرات کا مذہب جن میں حضرت عبد اللہ بن مسعودؓ ہیں، یہ ہے کہ رکوع میں تطبیق سنت ہے، اس لئے کہ حدیث میں ہے: ”أنه رأى النبي ﷺ يفعلها“^(۱) (انہوں نے نبی ﷺ کو ایسا کرتے دیکھا)۔

رکوع کی تکبیر کے وقت رفع یدین کرنا:

۷۔ جمہور فقہاء شافعیہ اور حنابلہ کا مذہب اور امام مالک سے ایک روایت یہ ہے کہ رکوع کی تکبیر اور رکوع سے اٹھتے وقت رفع یدین کرنا ثابت شدہ سنت ہے، پس نمازی اپنے دونوں ہاتھوں کو اپنے دونوں مونڈھوں کے مقابل تک اٹھائے گا، جیسا کہ اس نے تکبیر تحریمہ کے وقت کیا تھا، یعنی رکوع کی تکبیر کی ابتداء میں اپنے دونوں ہاتھوں کو

(۱) جزء رفع الیدین للبخاری (ص ۲۶ طبع دائرة العلوم الاثریہ)۔

(۲) المجموع للإمام النووی ۳/۳۹۹، ۴۰۱، المغنی لابن قدامہ ۱/۴۹۷، حاشیہ ابن عابدین ۱/۳۲۲، البدائع ۱/۲۰۷، حاشیہ العدوی ۱/۲۲۸۔

(۳) حدیث حضرت ابن مسعودؓ: ”لأصلين بكم صلاة رسول الله ﷺ“ کی روایت ترمذی (۲/۴۰۲ طبع الحلبي) اور ابوداؤد (۱/۴۷۷، ۴۷۸، تحقیق عزت عید دعاس) نے کی ہے، اور انہوں نے کہا کہ یہ حدیث اس لفظ کے ساتھ صحیح نہیں

(۱) المغنی لابن قدامہ ۱/۴۹۹، المجموع للإمام النووی ۳/۴۰۷، ۴۱۱، کشف القناع ۱/۳۲۶، حاشیہ ابن عابدین ۱/۳۲۰، البدائع ۱/۲۰۸، الفواکہ الدوانی ۱/۲۰۸، حاشیہ العدوی ۱/۲۳۱، جواهر الإلکلیل ۱/۴۸۔

رکوع ۸

۱- حضرت ابو ہریرہؓ نے روایت کی ہے، وہ فرماتے ہیں: ”کان رسول اللہ ﷺ إذا قام إلى الصلاة يكبر حين يقوم ثم يكبر حين يركع، ثم يقول: سمع الله لمن حمده حين يرفع صلبه من الركعة“^(۱) (رسول اللہ ﷺ جب نماز کے لئے کھڑے ہوتے تھے تو جس وقت کھڑے ہوتے، تکبیر کہتے، پھر جب رکوع کرتے، تو تکبیر کہتے، پھر جب اپنی پیٹھ کو رکوع سے اٹھاتے، تو سمع اللہ لمن حمدہ کہتے تھے)۔

۲- حضرت ابو ہریرہؓ ہی سے مروی ہے: ”أنه كان يصلي بهم فكبر كلما خفض ورفع، فإذا انصرف قال: إني لأشبهكم صلاة برسول الله ﷺ“^(۲) (کہ وہ لوگوں کو نماز پڑھاتے تھے تو جب بھی جھکتے اور اٹھتے تکبیر کہتے پھر جب نماز سے فارغ ہوتے تو فرماتے کہ میں نماز میں تم سب سے زیادہ رسول اللہ ﷺ کے مشابہ ہوں)۔

۳- حضرت ابن مسعودؓ سے روایت ہے، وہ فرماتے ہیں: ”کان رسول الله ﷺ يكبر في كل خفض ورفع وقيام، وعود، وأبو بكر وعمر رضي الله عنهما“^(۳) (رسول اللہ ﷺ اور حضرت ابو بکر و عمرؓ ہر جھکنے، اٹھنے، کھڑے ہونے اور بیٹھنے کے وقت تکبیر کہتے تھے)۔

۴- اور اس لئے کہ وہ نماز کے ارکان میں سے ایک رکن کی ابتداء ہے، لہذا اس میں تکبیر مشروع ہوگی جس طرح نماز کی ابتدائی حالت

(۱) حدیث ابی ہریرہؓ: ”کان رسول اللہ ﷺ إذا قام إلى الصلاة.....“ کی روایت بخاری (فتح الباری ۲/۲۷۲ طبع السلفیہ) نے کی ہے۔

(۲) حدیث ابی ہریرہؓ: ”کان يصلي بهم.....“ کی روایت بخاری (فتح الباری ۲/۲۶۹ طبع السلفیہ) نے کی ہے۔

(۳) حدیث ابن مسعودؓ: ”کان رسول الله ﷺ يكبر في كل خفض وقيام، وعود، وأبو بكر وعمر رضي الله عنهما“ کی روایت طحاوی نے شرح معانی الآثار (۲۲۰/۱ طبع مطبعة الانوار الحمدیہ) میں کی ہے۔

تم لوگوں کو ضرور رسول اللہ ﷺ کی نماز پڑھاؤں گا، چنانچہ انہوں نے صرف پہلی دفعہ رفع یدین کیا) (یعنی تکبیر تحریمہ کے وقت)۔

حضرت براء بن عازبؓ کا ارشاد ہے: ”إن رسول الله ﷺ كان إذا افتتح الصلاة رفع يديه إلى قريب من أذنيه ثم لا يعود“^(۱) (رسول اللہ ﷺ جب نماز شروع فرماتے تو اپنے دونوں ہاتھوں کو اپنے دونوں کانوں سے قریب تک اٹھاتے، پھر دوبارہ ایسا نہیں کرتے)۔

حضرت ابن مسعودؓ کا ارشاد ہے: ”صليت خلف النبي ﷺ وأبي بكر وعمر فلم يرفعوا أيديهم إلا عند افتتاح الصلاة“^(۲) (میں نے نبی ﷺ اور حضرت ابو بکر و عمرؓ کے پیچھے نماز پڑھی تو انہوں نے صرف نماز شروع کرتے وقت رفع یدین کیا)۔

ابتداء رکوع کے وقت تکبیر:

۸- اکثر اہل علم اور جمہور فقہاء کے مذہب میں سنت یہ ہے کہ رکوع تکبیر کے ساتھ شروع کرے، اس لئے کہ نبی ﷺ کی احادیث اس سلسلے میں وارد ہیں، ان میں سے چند درج ذیل ہیں:

= ہے، اور ابن حجر نے المستفيض (۲۲۲/۱ طبع شركة الطباعة الفقيه) میں ابن المبارک، ابو حاتم اور بخاری وغیرہ سے اسے ضعیف قرار دینا نقل کیا ہے۔

(۱) حدیث حضرت البراءؓ: ”کان رسول الله ﷺ إذا افتتح الصلاة“ کی روایت ابوداؤد (۴/۷۸، ۴/۷۹، تحقیق عزت عابد دعاس) نے کی ہے اور کہا ہے کہ یہ حدیث صحیح نہیں ہے، اور ابن حجر نے المستفيض (۲۲۱/۱ طبع شركة الطباعة الفقيه) میں کہا کہ حفاظ حدیث کا اس بات پر اتفاق ہے کہ ”ثم لم يعد“ کا لفظ حدیث میں ”درج“ ہے۔

(۲) حدیث ابن مسعودؓ: ”صليت خلف النبي ﷺ“ کی روایت دارقطنی (۲۹۵/۱ طبع دارالحسن) نے کی ہے، اور کہا: محمد بن جابر نے اس حدیث کی تہار روایت کی ہے اور وہ ضعیف تھے۔

رکوع ۹

میں ہے۔ حنا بلہ کا مذہب یہ ہے کہ رکوع کی تکبیر دوسری تکبیرات انتقال کی طرح نماز کے ان واجبات میں سے ہے جنہیں قصداً چھوڑ دینے سے نماز باطل ہو جاتی ہے، اور اگر بھول یا ناواقفیت کی وجہ سے چھوٹ جائے تو ساقط ہو جاتی ہیں، لیکن سجدہ سہو کے ذریعہ اس کی تلافی کی جاتی ہے، اس لئے کہ نبی ﷺ کا ارشاد ہے: ”صلوا کما رأیتمونی أصلي“^(۱) (تم لوگ اس طرح نماز پڑھو جس طرح تم نے مجھے نماز پڑھتے دیکھا ہے)، اور یہ ثابت ہے کہ نبی ﷺ رکوع کو تکبیر کے ساتھ شروع کرتے تھے اور اسحاق بن راہویہ کا یہی مذہب ہے۔

اجعلوها في ركوعكم“^(۱) (جب ”فسیح باسم ربك العظيم“ نازل ہوئی تو رسول اللہ ﷺ نے فرمایا کہ اس تسبیح کو تم لوگ اپنے رکوع میں شامل کر لو)، اس کے علاوہ دیگر احکام میں فقہاء کا اختلاف ہے۔

حنفیہ کا مذہب یہ ہے کہ رکوع میں تسبیح سنت ہے اور اس کی کم سے کم مقدار تین ہے، اگر تسبیح کو چھوڑ دے یا تین سے کم کر دے تو مکروہ تنزیہی ہوگا، اور تنہا نماز پڑھنے والے کے لئے تین مرتبہ سے زیادہ تکبیر کہنا افضل ہے، جبکہ وہ طاق عدد پر ختم کرے، اور امام اتنی زائد تسبیح نہیں کہے گا جس سے لوگ اکتا جائیں۔

اور ایک قول یہ ہے کہ رکوع اور سجدہ کی تسبیحات واجب ہیں۔ مالکیہ کا مذہب یہ ہے کہ رکوع میں تسبیح مستحب ہے، خواہ جس لفظ کے ساتھ ہو، اور ”سبحان ربی العظیم و بحمدہ“ زیادہ بہتر ہے، اور ایک قول یہ ہے کہ وہ سنت ہے، اور تسبیح کی تحدید کسی ایسے عدد کے ساتھ نہیں ہے کہ اگر اس سے کم ہو تو ثواب فوت ہو جائے، بلکہ اگر ایک مرتبہ بھی تسبیح پڑھے گا تو اس کو ثواب حاصل ہو جائے گا، البتہ اس کی زیادتی سے ثواب میں اضافہ ہوگا۔

اور فرض نماز میں حد سے زیادہ لمبا کرنے سے منع کیا جائے گا، بخلاف نفل کے، اس لئے کہ امام کے حق میں تخفیف مطلوب ہے۔ شافعیہ فرماتے ہیں کہ رکوع میں تسبیح سنت ہے اور ایک تسبیح سے اصل سنت حاصل ہو جائے گی، اور اس کی کم سے کم مقدار ”سبحان اللہ“

جمہور اور حنا بلہ دونوں کے نزدیک امام کے لئے یہ مسنون ہے کہ وہ اس تکبیر کو بلند آواز سے کہے، تاکہ مقتدی اس کے منتقل ہونے کو جان لے، اور اگر وہ مرض وغیرہ کی وجہ سے تکبیر کو بلند نہ کر سکے تو مؤذن یا کوئی اور اس کی طرف سے آواز کو پہنچائے^(۲)۔

رکوع میں تسبیح:

۹- رکوع میں تسبیح مشروع ہے، اس پر فقہاء کا اتفاق ہے، اس لئے کہ حضرت عقبہ بن عامر کی حدیث ہے، وہ فرماتے ہیں: ”لما نزلت ”فسیح باسم ربك العظيم“^(۳) قال رسول اللہ ﷺ:

(۱) حدیث: ”صلوا کما رأیتمونی أصلي“ کی روایت بخاری (فتح ۱۱۱/۲ طبع السلفیہ) نے حضرت مالک بن حویرث سے کی ہے۔

(۲) حاشیہ ابن عابدین ۳۳۰/۱، حاشیہ العدوی ۲۳۰/۱، المجموع للإمام النووی ۳۹۷/۳، ۴۱۴، مفتی المحتاج ۱/۱۶۴، المغنی لابن قدامہ ۱/۴۹۵، ۵۰۲، کشف القناع ۳۲۶/۱، الفروع ۳۶۵/۱، روضۃ الطالبین ۲۵۰/۱، الفواکہ الدوانی ۳۵۸/۱، الإیضاف ۵۹/۲۔

(۳) سورہ واقعہ ۹۶۔

(۱) حدیث حضرت عقبہ بن عامرؓ: ”لما نزلت ”فسیح باسم ربك العظيم“.....“ کی روایت ابوداؤد (۵۲۲/۱ تحقیق عزت عبید دعاس) اور حاکم (۲۲۵/۱ طبع دائرة المعارف العثمانیہ) نے کی ہے اور ذہبی نے اس کے ایک راوی کے بارے میں کہا: میں کہتا ہوں کہ ایسا معروف نہیں ہیں، اور پھر کہا کہ وہ قوی نہیں ہیں، جیسا کہ تہذیب لابن حجر (۳۸۹/۱ طبع دائرة المعارف العثمانیہ) میں ہے۔

ہے^(۱)، اس لئے کہ حضرت علیؓ کی حدیث ہے، وہ فرماتے ہیں: ”نہانی رسول اللہ ﷺ عن قراءة القرآن و أنا راکع أو ساجد“^(۲) (مجھے رسول اللہ ﷺ نے رکوع یا سجدے کی حالت میں قرآن پڑھنے سے منع فرمایا)۔

اور حضرت ابن عباسؓ سے مروی ہے کہ رسول اللہ ﷺ نے فرمایا: ”ألا و إني نهيت أن أقرأ القرآن راکعاً أو ساجداً، فأما الركوع فعظموا فيه الرب، وأما السجود فاجتهدوا في الدعاء، فقمن أن يستجاب لكم“^(۳) (دیکھو! مجھے رکوع یا سجدے کی حالت میں قرآن پڑھنے سے منع کیا گیا ہے، رکوع میں تو پروردگار کی عظمت بیان کرو اور سجدہ میں خوب خوب دعا کرو، یہ تمہاری دعا کی قبولیت کے زیادہ شایاں ہے) اور اس لئے کہ رکوع اور سجدہ ذلت اور پستی کی حالت ہیں، اور قرآن سب سے اشرف کلام ہے۔

رکوع میں دعا:

۱۱- مالکیہ کا مذہب یہ ہے کہ رکوع میں دعا کرنا مکروہ ہے، اور شافعیہ کا مذہب یہ ہے کہ رکوع میں دعا کرنا مستحب ہے، اس لئے کہ نبی ﷺ اپنے رکوع اور سجدہ میں کثرت سے یہ کہتے تھے: ”سبحانک اللہم ربنا و بحمدک اللہم اغفر لی“^(۴) (اے اللہ تیری ذات

یا ”سبحان ربی“ ہے، اور کمال کا ادنیٰ درجہ تین مرتبہ ”سبحان ربی العظیم و بحمدہ“ ہے اور کمال کے بہت سے درجے ہیں، پس تین کے بعد پانچ ہے پھر سات پھر نو پھر گیارہ اور یہ سب سے کامل عدد ہے، اور امام تین پر اضافہ نہیں کرے گا، یعنی ایسا کرنا اس کے لئے مکروہ ہے، تاکہ مقتدیوں کو سہولت ہو۔

منفرد اور ایسا امام جس کے پیچھے محدود لوگ لمبا کرنے پر راضی ہوں، ان الفاظ کا اضافہ کریں گے ”اللہم لک رکعت، و بک آمنت، و لک أسلمت، خشع لک سمعی و بصری و مخی و عظمی، و ما استقلت به قدمی“ (اے اللہ میں نے تیرے لئے رکوع کیا، تجھ پر ایمان لایا، تیرا فرماں بردار ہوا، میرے کان، میری آنکھ، میرا بیجا، میری ہڈی اور وہ قوت جس کے سہارے میرے پاؤں کھڑے ہیں تیرے سامنے جھک گئے ہیں)۔

حنابلہ کا مذہب یہ ہے کہ نمازی کے لئے مشروع یہ ہے کہ وہ اپنے رکوع میں کہے: ”سبحان ربی العظیم“ اور یہ کمال کا ادنیٰ درجہ ہے، اور واجب ایک مرتبہ ہے اور سنت تین مرتبہ ہے اور یہ کمال کا ادنیٰ درجہ ہے، اور بحمدہ کے اضافہ کے بغیر صرف ”سبحان ربی العظیم“ زیادہ بہتر ہے۔

اور امام کے لئے لمبا کرنا مستحب نہیں ہے اور نہ تین پر اضافہ کرنا، تاکہ مقتدیوں پر شاق نہ گذرے۔

اور یہ اس صورت میں ہے جبکہ وہ لمبا کرنے پر راضی نہ ہوں^(۱)۔

رکوع میں قرآن پڑھنا:

۱۰- رکوع میں قرآن پڑھنا مکروہ ہے، اس پر فقہاء کا اتفاق

(۱) المجموع للإمام النووي ۳/۴۱۴، المعنی لابن قدامہ ۱/۵۰۳، مغنی المحتج ۱/۱۶۵، البدائع ۱/۲۱۸۔

(۲) حدیث حضرت علیؓ: ”نہانی رسول اللہ ﷺ عن قراءة القرآن و أنا راکع أو ساجد“ کی روایت مسلم (۳۳۹/۱ طبع الحلی) نے کی ہے۔

(۳) حدیث ابن عباسؓ: ”ألا و إني نهيت أن أقرأ القرآن راکعاً“ کی روایت مسلم (۳۳۸/۱ طبع الحلی) نے کی ہے۔

(۴) حدیث: ”کان یكثر أن یقول فی رکوعه و سجوده سبحانک اللہم ربنا و بحمدک“ کی روایت بخاری (فتح ۲/۲۸۱ طبع السلفیہ) اور مسلم (۳۵۰/۱ طبع الحلی) نے حضرت عائشہؓ سے کی ہے۔

(۱) الدر المختار ۱/۳۳۲، مراتی الفلاح و حاشیہ الطحاوی علیہ ۱۳۴، ۱۳۵، جوہر الإکلیل ۱/۵۱، الفواکہ الدوانی ۱/۲۰۹، مغنی المحتج ۱/۱۶۴، ۱۶۵، المجموع ۳/۴۱۴، کشف القناع ۱/۳۴۷، المعنی ۱/۵۰۳، ۵۰۴۔

رکوع ۱۲-۱۳

اٹھایا ہو۔

اور اس پر لازم ہے کہ وہ تکبیر تحریمہ کھڑے ہونے کی حالت میں کہے، لہذا اگر اس نے تکبیر تحریمہ اس وقت کہی جب وہ رکوع کی مقدار تک جھک چکا تھا یا تکبیر کے کچھ حصے کو اس حال میں ادا کیا تو تکبیر منعقد نہ ہوگی، اس لئے کہ اس نے تکبیر کو اس کی جگہ پر ادا نہیں کیا (بعض فقہاء فرماتے ہیں کہ اس میں نفل نماز کا استثناء ہے)، پھر رکوع کے لئے دوسری تکبیر اس کی طرف جھکتے ہوئے کہے، پس پہلی تکبیر رکن ہے جو کسی حال میں ساقط نہیں ہوتی، اور دوسری رکن نہیں ہے اور یہ اس جیسی حالت میں کبھی ساقط ہو جاتی ہے^(۱)۔

پاک ہے ہمارے پروردگار ہم تیری حمد کرتے ہیں، اے اللہ تو ہماری مغفرت فرما)۔

اور اس لئے کہ حضرت علیؓ سے روایت ہے کہ نبی ﷺ جب رکوع کرتے تو فرماتے: ”اللهم لک رکعت، ولک خشعت و بک آمنت، ولک أسلمت، خشع لک سمعی و بصری و مخی و عظمی و عصبی“^(۱) (اے اللہ میں نے تیرے لئے رکوع کیا، تیرے لئے جھکا، تجھ پر ایمان لایا، تیرا فرماں بردار ہوا، تیرے سامنے میرے کان، میری آنکھیں، میرا بھیجا، میری ہڈی اور میرے پٹھے جھک گئے)۔

رکوع کو اس مقصد سے لمبا کرنا کہ نماز میں داخل ہونے والا رکعت کو پالے:

۱۳- اگر رکوع کی حالت میں امام محسوس کرے کہ کوئی شخص اس کے ساتھ نماز میں شامل ہونا چاہتا ہے تو کیا اس کے لئے یہ جائز ہے کہ وہ رکوع کو لمبا کر کے انتظار کرے، تاکہ وہ اس کے ساتھ مل جائے یا ایسا کرنا جائز نہیں ہے؟۔

حنفیہ اور مالکیہ کا مذہب یہ ہے کہ وہ اس کا انتظار نہیں کرے گا، اس لئے کہ رکوع میں اس کا انتظار کرنا عبادت میں اللہ عزوجل کے ساتھ مخلوق کو شریک کرنا ہے، اللہ تعالیٰ فرماتے ہیں: ”وَلَا يَشْرِكُ بِعِبَادَةِ رَبِّهِ أَحَدًا“^(۲) (اور اپنے پروردگار کی عبادت میں کسی کو بھی شریک نہ کرے) اور اس لئے بھی کہ امام کو نمازیوں کے ساتھ نرمی کی خاطر ہلکی نماز پڑھانے کا حکم دیا گیا ہے، چنانچہ حضرت ابو ہریرہؓ سے روایت ہے، وہ فرماتے ہیں کہ نبی ﷺ نے فرمایا: ”إِذَا صَلَّى

امام کے ساتھ رکوع کے پالینے سے رکعت کا پالینا:

۱۲- اس بات پر فقہاء کا اتفاق ہے کہ جس شخص نے امام کو رکوع میں پالیا اس نے رکعت پالی۔ اس لئے کہ نبی ﷺ کا ارشاد ہے: ”مَنْ أَدْرَكَ الرُّكُوعَ فَقَدْ أَدْرَكَ الرُّكْعَةَ“^(۲) (جس نے رکوع پالیا تو اس نے رکعت پالی) اور اس لئے کہ قیام کے سوا اس کا کوئی رکن نہیں چھوٹا، اور وہ اسے تکبیر تحریمہ کے ساتھ ادا کرتا ہے پھر امام کے ساتھ باقی رکعت کو پاتا ہے، اور یہ اس صورت میں ہے جبکہ وہ اطمینان کی حالت میں رکوع میں شامل ہو جائے یا رکوع کی بقدر کفایت حالت کو اس وقت پالے جبکہ امام نے اس حالت سے سرکونہ

(۱) المجموع للإمام النووي ۳/۴۱۱، معنی المحتاج ۱/۱۶۵، البدائع ۱/۲۰۸،

حدیث حضرت علیؓ: ”أَنَّ النَّبِيَّ ﷺ كَانَ إِذَا رَكَعَ قَالَ: اللَّهُمَّ لَكَ رُكْعَةٌ، لَكَ سَمْعِي وَبَصْرِي وَمَخْيِي وَعَظْمِي وَعَصْبِي“ کی ہے۔

(۲) حدیث: ”مَنْ أَدْرَكَ الرُّكُوعَ فَقَدْ أَدْرَكَ الرُّكْعَةَ“ ان الفاظ کے ساتھ وارد ہوئی ہے: ”مَنْ أَدْرَكَ رُكْعَةً مِنَ الصَّلَاةِ فَقَدْ أَدْرَكَ الصَّلَاةَ“ (جس نے نماز کی ایک رکعت پالی اس نے نماز کو پالیا) اس کی روایت بخاری (الخ ۲/۵۷۲ طبع السلفیہ) نے حضرت ابو ہریرہؓ سے کی ہے اور الفاظ بخاری کے ہیں، اور مسلم (۱/۲۲۳ طبع الحلیمی) نے کی ہے۔

(۱) ابن عابدین ۱/۳۲۳، الفواکہ الدوانی ۱/۲۴۰، المجموع ۴/۲۲۹، المغنی ۱/۵۰۴

(۲) سورۃ کہف ۱۱۰۔

کے ساتھ انتظار مستحب ہے، اور وہ شرائط درج ذیل ہیں:

الف- یہ کہ مسبوق انتظار کے وقت مسجد کے اندر ہو۔

ب- یہ کہ انتظار بہت زیادہ لمبا نہ ہو۔

ج- یہ کہ اس سے اللہ کا تقرب مقصود ہونہ کہ شامل ہونے والے کی نظر میں محبوبیت یا اس کی خوشنودی۔

د- یہ کہ آنے والے کی حیثیت یا اس سے دوستی یا اس کے مرتبہ وغیرہ کی وجہ سے ایک دوسرے کے درمیان امتیاز نہ کرے، اس لئے کہ بغیر امتیاز کے انتظار کرنا رکعت پانے میں آنے والے کی اعانت کرنا ہے۔

لیکن اگر وہ محسوس کرے کہ نماز کے لئے آنے والا نماز کی جگہ سے باہر ہے یا انتظار میں مبالغہ کرے، مثلاً اتنا لمبا کر دے کہ اگر اسے پوری نماز پر تقسیم کر دیا جائے تو اس کا اثر ظاہر ہو جائے، یا اس کا انتظار اللہ تعالیٰ کے واسطے نہ ہو یا مذکورہ بالا اسباب کی بنیاد پر آنے والوں کے درمیان فرق کرے تو انتظار قطعاً پسندیدہ نہیں ہے بلکہ مکروہ ہے، پس اگر اس طرح انتظار کرے تو ان حضرات کے راجح قول کے مطابق اس کی نماز باطل نہ ہوگی، اور ان میں سے بعض حضرات سے نماز کا باطل ہونا منقول ہے، اور یہ قول ضعیف اور غریب ہے^(۱)۔

دوم: غیر اللہ کے لئے رکوع:

۱۴- علماء فرماتے ہیں کہ ملاقات کے وقت سر جھکانے اور اس حد تک جھک جانے کا رواج جو رکوع کے کم سے کم درجے کو نہ پہنچے اس کی

أحدكم للناس فليخفف فإن فيهم الضعيف و السقيم و الكبير، وإذا صلى أحدكم لنفسه فليطول ما شاء“^(۱) (جب تم میں سے کوئی شخص لوگوں کو نماز پڑھائے تو ہلکی نماز پڑھائے، اس لئے کہ ان میں کمزور، بیمار اور بوڑھے بھی ہوتے ہیں اور اگر تم میں سے کوئی شخص تنہا نماز پڑھے تو جتنا چاہے لمبی کرے)۔

اوزاعی کا یہی مذہب ہے اور ابن المنذر نے اسے مستحسن قرار دیا ہے، اور یہ حکم اس صورت میں ہے جبکہ امام شامل ہونے والے کو جانتا ہو، لیکن اگر نہ جانتا ہو تو پھر انتظار کرنے میں کوئی حرج نہیں ہے، ابن عابدین فرماتے ہیں کہ اگر وہ اللہ سے تقرب کا ارادہ کر لے، بغیر اس کے کہ اس کے دل میں اللہ کے سوا کسی اور چیز کا خیال آئے تو بالاتفاق مکروہ نہیں ہے، لیکن یہ نادر ہے، اور اس کا نام مسئلہ ”ریاء“ ہے، لہذا اس سے بچنا مناسب ہے۔

اور حنا بلہ کا مذہب اور شافعیہ کا بھی ایک قول یہ ہے کہ اگر مقتدیوں پر انتظار شاق گذرے تو ایسا کرنا مکروہ ہوگا، اس لئے کہ جو لوگ اس کے ساتھ ہیں ان کا احترام شامل ہونے والے کے مقابلے میں زیادہ ہے، اور اگر معمولی ہونے کی وجہ سے ان پر شاق نہ گزرے تو وہ اس کا انتظار کرے گا، اس لئے کہ اس میں شامل ہونے والے کے لئے فائدہ ہے اور یہ مقتدیوں پر گراں بھی نہیں۔

یہی مذہب ابو بکر، شعبی، نخعی، عبدالرحمن بن ابی لیلیٰ، اسحاق اور ابو ثور کا ہے۔

شافعیہ کا مذہب ان کے اصح قول کے مطابق یہ ہے کہ چند شرطوں

(۱) حدیث: ”إذا صلى أحدكم للناس فليخفف“ کی روایت بخاری (الفتح ۱۹۹/۲ طبع السلفیہ) اور مسلم (۳۴۱/۱، طبع لکھنؤ) نے کی ہے اور مسلم کی روایت میں ”وإذا صلى أحدكم.....“ الخ کا ٹکڑا نہیں ہے، اور اس میں ”ذا الحاجه“ (ضرورت مند) کا اضافہ ہے۔

(۱) حاشیہ ابن عابدین ۳۳۲/۱، البدائع ۲۱۸/۱، الفواکہ الدوانی ۲۳۰/۱، مغنی المحتاج ۲۳۳/۱، المجموع للإمام النوی ۲۲۹/۳، المغنی لابن قدامہ ۵۰۴/۱، ۲۳۶/۲۔

رکوع ۱۴

جس طرح اللہ تعالیٰ کی تعظیم کی جاتی ہے تو اس میں کوئی شک نہیں کہ ایسا کرنے والا اسلام سے مرتد ہو جائے گا اور اس کی وجہ سے کافر ہو جائے گا، جیسا کہ اگر وہ اس مخلوق کو سجدہ کرے (۱)۔

وجہ سے نہ کفر لازم آتا ہے اور نہ وہ حرام ہی ہے، لیکن اس کو مکروہ ہونا چاہئے، اس لئے کہ حدیث میں ہے کہ ایک شخص نے آپ ﷺ سے پوچھا: ”یا رسول اللہ، الرجل منا یلقى أخاه أو صديقه أينحنی له؟ قال: لا، قال: أفیلتزمه ویقبله؟ قال: لا، قال: أفیأخذ بیده ویصافحه؟ قال: نعم“ (۱) (اے اللہ کے رسول! ہم میں سے ایک آدمی اپنے بھائی یا دوست سے ملتا ہے تو کیا وہ اس کے لئے جھک جائے؟ آپ ﷺ نے فرمایا: نہیں، انہوں نے پوچھا: کیا وہ اس سے چمٹ جائے اور اس کا بوسہ لے؟ تو آپ ﷺ نے فرمایا: نہیں، انہوں نے دریافت کیا: کیا وہ اس کا ہاتھ پکڑے اور اس سے مصافحہ کرے؟ تو آپ ﷺ نے فرمایا: ہاں)۔

لیکن اگر جھک جائے اور اس کا جھکنارکوع کی حد کو پہنچ جائے تو بعض علماء کا مذہب یہ ہے کہ اگر اس نے اللہ کی تعظیم کی طرح اس غیر کی تعظیم کی نیت نہیں کی ہے تو ایسا کرنا نہ کفر ہوگا اور نہ حرام، لیکن اس میں شدید درجے کی کراہت ہے، اس لئے کہ اس کی صورت عموماً مخلوق کے لئے بہت زیادہ پیش آتی ہے۔

اور بعض علماء کا مذہب یہ ہے کہ ایسا کرنا حرام ہے، خواہ یہ عمل اس مخلوق کی تعظیم کے لئے نہ ہو، اس لئے کہ رکوع کی ہیئت کی صورت صرف اللہ سبحانہ کی عبادت کے لئے معروف ہے، ابن علان صدیقی فرماتے ہیں: حرام بدعات میں سے ایک ملاقات کے وقت رکوع کی ہیئت میں جھکنا ہے، لیکن اگر مخلوق کے لئے اس کا جھکنارکوع کی حد کو پہنچ جائے اور اس سے اس کا مقصد اس مخلوق کی اس طرح تعظیم کرنا ہو

(۱) حدیث: ”سؤال الصحابی: یا رسول اللہ الرجل منا یلقى أخاه أو صديقه“ کی روایت ترمذی (۵/۵۷ طبع لکھنؤ) نے حضرت انس بن مالک کی حدیث سے کی ہے اور کہا حدیث حسن ہے۔

(۱) الفواکہ الدروانی ۲/۴۲۵، دلیل الفالحین ۳/۵۶۳، تحفۃ المحتاج ۹/۹۰، نہایۃ المحتاج ۷/۳۹۶، معنی المحتاج ۳/۱۳۵، الجمل علی شرح المنہاج ۵/۱۲۴۔

لیکن کسی صحیح مقصد کے بغیر پیغام نکاح کی قبولیت سے رجوع کرنا مکروہ ہے، اس لئے کہ اس میں وعدہ خلافی اور قول سے رجوع کرنا ہے، لیکن حرام نہیں ہے، اس لئے کہ حق اب تک لازم نہیں ہوا ہے جیسے کہ کوئی شخص کسی سامان کے متعلق بھاؤ کرے پھر اسے فروخت نہ کرنے میں مصلحت نظر آئے۔

اور اس مسئلہ میں تفصیل ہے جسے اصطلاح ("خطبہ" ۱۹/۱۹۵) میں دیکھا جائے۔

رکون

تعریف:

۱- رکون لغت میں: "رَكَنَ إِلَى الشَّيْءِ يَرْكُنُ، وَيُرْكَنُ" سے ماخوذ ہے، اس کا معنی: کسی چیز کی طرف مائل ہونا، آرام پانا اور اطمینان حاصل کرنا ہے (۱)۔

اور فقہی اصطلاح میں یہ پیغام نکاح دینے والے کی طرف مائل ہونا اور عورت یا اس کے متعلقین کی طرف سے اس پر رضامندی کا اظہار کرنا ہے (۲)۔

رکون میں صریح موافقت بھی داخل ہے اور ایسے طریقے پر رضامندی کا ظاہر ہونا بھی جس سے یہ سمجھا جائے کہ فریقین میں سے ہر ایک دوسرے کی شرط اور عقد کے ارادے پر راضی ہے۔

شرعی حکم:

۲- ولی اور عورت کے لئے کسی صحیح مقصد کی خاطر پیغام نکاح پر رضامندی سے رجوع کرنا جائز ہے، اس لئے کہ یہ اس نکاح کا مقدمہ ہے جو عمر بھر کے لئے ہونے والا عقد ہے اور جس کا ضرر دائمی ہوگا، لہذا عورت کو اپنے بارے میں احتیاط کرنے اور اپنے فائدہ کو پیش نظر رکھنے کا حق ہے اور ولی اس سلسلے میں اس کے قائم مقام ہے۔

(۱) لسان العرب المحیط۔

(۲) مواہب الجلیل ۳/۳۱۰، ۳۱۱، الفواکہ الدوانی ۲/۳۱۲۔

اور رماد اصطلاح میں لغوی ہی معنی میں استعمال ہوتا ہے، یعنی کسی شے کے جلنے کے بعد باقی رہ جانے والی چیز^(۱)۔

متعلقہ الفاظ:

تراب اور صعید:

۲- تراب: روئے زمین کی نرم چیز (مٹی) ہے اور یہ اسم جنس ہے، اور اس کے ایک حصہ کو توبہ کہا جاتا ہے، اور یہ زمین کا ظاہری حصہ ہے، اور تراب کی جمع اتوبہ اور توبان آتی ہے^(۲)۔

اور صعید: روئے زمین کا نام ہے، خواہ وہ مٹی ہو یا کچھ اور، ازہری کہتے ہیں: اکثر علماء کا مذہب یہ ہے کہ اللہ تعالیٰ کے قول ”فَتَيْمَّمُوا صَعِيدًا طَيِّبًا“،^(۳) (تو تم پاک مٹی سے تیمم کر لیا کرو)، میں صعید سے مراد وہ پاک مٹی ہے جو روئے زمین پر ہو^(۴)۔

راکھ سے متعلق احکام:

راکھ کی طہارت:

۳- فقہاء کے درمیان اس مسئلے میں کوئی اختلاف نہیں ہے کہ پاک چیز کے جلنے سے جو راکھ حاصل ہو وہ پاک ہے، جب تک کہ اس پر نجاست طاری نہ ہو، کیونکہ کسی چیز کا جلنا اسے ناپاک نہیں بناتا ہے، بلکہ وہ بعض فقہاء کے نزدیک پاک کرنے کا سبب ہے اور حدیث میں ثابت ہے: ”لما جرح وجه النبي ﷺ يوم أحد، أخذت فاطمة^{رض} حصيرا فأحرقته حتى صار رمادا، ثم ألزقته

رماد

تعریف:

۱- لغت میں رماد: کونکہ کے برادہ کو کہتے ہیں جو آگ میں جلنے سے تیار ہو، اس کی جمع أرمدة اور أرمدا آتی ہے، اس مادہ کی اصل ہلاک ہونے اور مٹانے کا معنی رکھتی ہے، کہا جاتا ہے: ”رَمَدَ رَمْدًا وَرَمَادَةً وَرَمُودَةً“ (یعنی وہ چیز ہلاک ہوگئی اور اس کا کوئی حصہ باقی نہ رہا) اللہ تعالیٰ کا ارشاد ہے: ”مَثَلُ الَّذِينَ كَفَرُوا بَرَبِّهِمْ أَعْمَالُهُمْ كَرَمَادٍ اشْتَدَّتْ بِهِ الرِّيحُ فِي يَوْمٍ عَاصِفٍ“^(۱) (جو لوگ اپنے پروردگار کے ساتھ کفر کرتے رہتے ہیں ان کے اعمال کی حالت یہ ہے کہ جیسے راکھ جس کو تیز آندھی کے دن ہوا تیزی سے اڑا لے جائے)، اللہ تعالیٰ نے کفار کے اعمال کی مثال بیان کی ہے کہ وہ ان کے اعمال کو اس طرح مٹا دے گا جیسے سخت ہوا آندھی کے دن میں راکھ کو مٹا دیتی ہے^(۲)۔

اور کہا جاتا ہے: ”فلان عظيم الرماد“ (فلان شخص بہت راکھ والا ہے) یہ سخاوت اور فیاضی سے کنایہ ہے، جیسا کہ حدیث میں آیا ہے^(۳)۔

(۱) القرطبي ۹/۳۵۳۔

(۲) المصباح المنير، لسان العرب، المعجم الوسيط، مادہ: ”تراب“۔

(۳) سورة نساء/۴۳۔

(۴) المصباح المنير، لسان العرب، مادہ: ”صعد“، ابن عابدین ۱/۱۶۱، الدسوقي

(۱) سورة ابراهيم/۱۸

(۲) متن اللغة، لسان العرب، المعجم الوسيط، مادہ: ”رمد“، القرطبي ۹/۳۵۳۔

(۳) قولہ: ”عظيم الرماد“ حضرت عائشہؓ کی حدیث کے واسطے سے ”حدیث أم

زوع“ میں آیا ہے، اس کی روایت بخاری (الفتح ۹/۲۵۵ طبع السلفیہ) نے کی

ہے اور دیکھئے فتح الباری ۹/۲۶۵۔

جانے کے بعد پاک ہو جاتی ہے۔

اور اسی بنا پر ناپاک گوبر کے ذریعہ پکائی گئی روٹی پاک ہے، اگرچہ اس میں اس کی کچھ راکھ لگ گئی ہو، اور اس روٹی کو کھا کر منہ دھونے سے قبل نماز پڑھنا درست ہے، اور نماز میں اسے اپنے ساتھ لئے رہنا جائز ہے جیسا کہ دسوتی نے ذکر کیا ہے^(۱)۔

شافعیہ کا مذہب اور یہی حنابلہ کا ظاہر مذہب ہے اور مالکیہ کے نزدیک معتمد کے مقابلے میں دوسرا قول اور حنفیہ میں سے امام ابو یوسف کا قول ہے کہ ناپاک چیز کے جلنے سے حاصل ہونے والی راکھ ناپاک ہے، اس لئے کہ نجاست کے اجزاء موجود ہیں، اور جلانا باقی ماندہ چیز کو دوسری چیز میں تبدیل نہیں کرتا، لہذا عین نجس کے باقی رہنے کے ساتھ طہارت ثابت نہیں ہوگی^(۲)۔

بہوتی کہتے ہیں کہ نجاست نہ ایک حال سے دوسرے حال میں تبدیل ہو جانے سے پاک ہوتی ہے اور نہ آگ (میں جلنے) سے، اس لئے نجس گوبر کی راکھ بھی ناپاک ہے^(۳)۔

راکھ سے تیمم:

۴- تیمم کی مشروعیت کے سلسلے میں اصل اللہ تعالیٰ کا یہ ارشاد ہے: ”فَتَيَمَّمُوا صَعِيدًا طَيِّبًا“^(۴) (تو تم لوگ مٹی سے تیمم کر لیا کرو)، (امام ابو یوسف کے علاوہ) حنفیہ اور مالکیہ فرماتے ہیں کہ صعيد زمین کے وہ اجزاء ہیں جو ظاہر ہوں، پس صعيد زمین کا ظاہر ہے، لہذا ہر اس چیز سے تیمم جائز ہے جو زمین کی جنس سے ہو، جیسا کہ اس کی تائید درج ذیل حدیث سے ہوتی ہے: ”جعلت لي الأرض مسجدا

فاستمسك الدم“^(۱) (غزوہ احد کے دن جب نبی ﷺ کا چہرہ انور زخمی ہوا تو حضرت فاطمہؓ نے ایک چٹائی لے کر اسے جلایا یہاں تک کہ وہ راکھ ہو گئی، پھر اسے زخم پر چسپاں کر دیا تو خون رک گیا)، حالانکہ نبی ﷺ نے ناپاک اور حرام چیز کے ذریعہ علاج معالجہ کرنے سے منع فرمایا ہے۔

لیکن وہ راکھ جو کسی ناپاک چیز کے جلنے کے بعد حاصل ہو اس میں فقہاء کا اختلاف ہے۔

امام ابو حنیفہ اور امام محمد کا مذہب اور یہی حنفیہ کے نزدیک مفتی بہ قول ہے اور مالکیہ میں سے لحنی، تونسلی اور ابن رشد کے نزدیک پسندیدہ اور معتمد قول ہے اور حنابلہ کے نزدیک ظاہر کے خلاف قول ہے کہ کسی ناپاک چیز یا نجاست سے آلودہ چیز کے جلنے سے حاصل ہونے والی راکھ پاک ہے، اور جلنے سے اسی طرح طہارت حاصل ہو جاتی ہے جس طرح دھونے سے ہوتی ہے^(۲)، صاحب درمختار فرماتے ہیں: ورنہ تمام شہروں میں روٹی کا ناپاک ہونا لازم آئے گا یعنی اس لئے کہ روٹی ناپاک گوبر پر پکائی جاتی ہے، اور راکھ کا کچھ حصہ روٹی پر بھی لگ جایا کرتا ہے، اور اسی جیسی بات خطاب نے بھی ذکر کی ہے^(۳)۔

اور اس لئے کہ آگ اس شئی کے اندر کی نجاست کو کھا جاتی ہے یا اسے دوسری چیز میں تبدیل کر دیتی ہے، لہذا وہ حقیقت و ماہیت کے تبدیل ہو جانے کی وجہ سے پاک ہو جاتی ہے جیسے کہ شراب سرکہ بن

(۱) حدیث: ”لما جرح وجه النبي ﷺ“ کی روایت بخاری (الفتح ۶/۹۷ طبع السلفیہ) نے حضرت سہل بن سعدؓ سے کی ہے۔

(۲) حاشیہ ابن عابدین ۱/۲۱۷، بدائع الصنائع للکاسانی ۱/۸۵، حاشیہ الدسوتی ۱/۵۷، ۵۸، نہایۃ المحتاج ۱/۲۳۰، آسنی المطالب ۱/۱۹، المغنی ۱/۷۲، کشف القناع ۱/۱۸۷، ۱۸۷۔

(۳) الدر المختار ۱/۲۱۷، مواہب الجلیل للحطاب ۱/۱۰۷۔

(۱) سابقہ مراجع، حاشیہ ابن عابدین ۵/۲۶۹۔

(۲) سابقہ مراجع۔

(۳) کشف القناع ۱/۱۸۶۔

(۴) سورہ نساء ۳۳۔

و طهوراً^(۱) (زمین میرے لئے مسجد اور ذریعہ طہارت بنائی گئی) اور جو چیز آگ میں جل کر راکھ ہو جائے، جیسے درخت اور گھاس تو وہ زمین کی جنس سے نہیں ہے۔

شافعیہ اور حنابلہ فرماتے ہیں کہ صعید مٹی ہے، جیسا کہ حضرت ابن عباسؓ سے نقل کیا گیا ہے کہ انہوں نے فرمایا: ”صعید کھیتی کی مٹی ہے، اور طیب کا معنی پاک ہے“ اور کھیتی سے مراد زراعت کی زمین ہے، اور اس بنا پر راکھ سے تیمم جائز نہ ہوگا، اگرچہ وہ تمام فقہاء کے نزدیک پاک ہے اس لئے کہ وہ نہ مٹی ہے اور نہ زمین کی جنس سے ہے^(۲)۔

اور جمہور فقہاء (مالکیہ، شافعیہ اور حنابلہ) کا مذہب یہ ہے کہ اگر ٹھیکرے یا جلی ہوئی مٹی کو کوٹ دیا جائے تو اس سے بھی تیمم کرنا جائز نہ ہوگا، جیسا کہ جلی ہوئی زمین کے اجزاء سے تیمم کرنا جائز نہیں ہے، اس لئے کہ پکانے کی وجہ سے اب وہ مٹی کا مصداق نہیں رہا^(۳)۔

اور حنفیہ فرماتے ہیں: اگر زمین کی مٹی اس میں کچھ ملائے بغیر جلادی جائے یہاں تک کہ وہ سیاہ ہو جائے تو بھی اس سے تیمم جائز ہے، اس لئے کہ بدلنے والی چیز مٹی کا رنگ ہے، اس کی ذات نہیں بدلی ہے، اسی طرح انہوں نے یہ صراحت کی ہے کہ راکھ اگر لکڑی کی ہو تو اس سے تیمم جائز نہیں ہے، اور اگر پتھر کی ہو تو اس سے تیمم جائز ہے^(۴)۔

راکھ کی مالیت اور اس کا قیمت والا ہونا:

۵- مال وہ ہے جس کی طرف طبیعت مائل ہوتی ہے اور جسے خرچ کیا جاتا ہے اور روک کر رکھا جاتا ہے، اور منقوم وہ ہے جس سے شرعاً نفع اٹھانا مباح ہو^(۱)، اور جوشی پاک ہو، نفع بخش ہو اور شرعاً حرام نہ ہو، وہ فقہاء کے نزدیک مال ہے، اور حنفیہ کی تعبیر میں وہ منقوم ہے^(۲)، اس بنا پر پاک راکھ مال منقوم ہے، فقہاء کے نزدیک اس کی خرید و فروخت صحیح ہے، اس لئے کہ اس سے شرعاً نفع اٹھانا جائز ہے، اور فقرہ ۳ میں مذکور حضرت فاطمہؓ کی حدیث سے علاج معالجہ میں اس سے نفع اٹھانا ثابت ہے۔

عرف میں اسے تنہا استعمال کرنے کا بھی رواج ہے اور اسے زمین میں ڈال کر مخلوط شکل میں بھی تاکہ زراعت وغیرہ میں پیداوار بڑھائی جائے، اور اس کے استعمال کی ممانعت کے سلسلے میں نص وارد نہیں ہے، اس لئے وہ مالیت والی اور لوگوں کے لئے قابل انتفاع چیز ہے، جس کی خرید و فروخت جائز ہے۔

یہی حکم اس راکھ کا بھی ہے جو عین نجاست یا نجاست سے آلودہ چیز کے جلنے سے حاصل ہوتی ہے، ان حضرات کے نزدیک جو اس کی طہارت کے قائل ہیں یعنی حنفیہ اور بعض مالکیہ اور حنابلہ کے نزدیک بھی ایک روایت یہی ہے، اس لئے کہ نجس چیز کے جلنے سے حاصل ہونے والی راکھ ان کے نزدیک پاک ہے، اس سے نفع اٹھانا جائز ہے^(۳)۔

لیکن جو حضرات اس کے نجس ہی باقی رہنے کے قائل ہیں اور وہ شافعیہ اور ان کے ہم خیال فقہاء ہیں، ان کے نزدیک اس کا حکم راکھ

(۱) حدیث: ”جعلت لی الأرض مسجداً و طهوراً“ کی روایت بخاری (۵۳۳/۱ طبع السلفیہ) نے حضرت جابر بن عبد اللہ سے کی ہے۔

(۲) ابن عابدین ۱/۱۵۹، ۱/۱۶۱، الدرستی ۱/۱۵۵، مغنی المحتاج ۱/۹۶، المغنی لابن قدامہ ۲۳۹/۱، کشاف القناع ۱/۱۷۲۔

(۳) حافیہ الدرستی ۱/۱۵۶، المغنی لابن قدامہ ۲۳۹/۱، مغنی المحتاج ۱/۹۶۔

(۴) مراقی الفلاح ۱/۶۳، حاشیاء ابن عابدین ۱/۱۶۱۔

(۱) مجلۃ الأحکام العدلیہ، دفعہ ۱۲۶، ۱۲۷، ۱۲۸، ابن عابدین ۱/۱۰۰۔

(۲) الریعی ۲/۱۲۶، الدرستی ۱/۱۰۰، القلیوبی ۲/۱۵۷، کشاف القناع ۳/۱۵۲۔

(۳) سابقہ مراجع، البناہ علی الہدایہ ۲۸/۳۔

رمضان

تعریف:

۱- رمضان مشہور مہینے کا نام ہے، اس کے نام رکھنے کے بارے میں کہا گیا ہے کہ جب لوگوں نے قدیم لغت سے مہینوں کے نام نقل کئے تو انہیں انہی زمانوں کے ساتھ موسوم کر دیا جن میں وہ مہینے واقع ہوئے، چنانچہ یہ مہینہ شدید جھلسا دینے والی گرمی کے دنوں میں آیا تو اسی کے ساتھ موسوم کرتے ہوئے اس کا نام رمضان رکھا گیا^(۱)۔

ماہ رمضان کا ثبوت:

۲- ماہ رمضان کا ثبوت اس کا چاند دیکھنے سے ہوتا ہے، اور اگر دیکھنا دشوار ہو تو شعبان کے تیس دنوں کی گنتی پوری کرنے کے بعد رمضان شروع ہوتا ہے۔

اور کم از کم کتنے افراد کی شہادت سے رویت ثابت ہوگی، اس سلسلے میں فقہاء کا اختلاف ہے۔

چنانچہ حنفیہ، شافعیہ اور حنابلہ کا مذہب یہ ہے کہ ایک عادل آدمی کی رویت سے ماہ رمضان کا ثبوت ہوگا۔

اور حنفیہ نے ایک عادل آدمی کی رویت کا اعتبار کرنے میں یہ قید لگائی ہے کہ آسمان صاف نہ ہو یعنی وہ غبار آلود یا بروآلود ہو، لیکن اگر آسمان صاف ہو تو رویت کا ثبوت اتنے لوگوں کی گواہی سے ہوگا جن

کی اصل کے اعتبار سے الگ الگ ہوگا، لہذا اگر راکھ کی اصل جلنے سے قبل ناپاک تھی اس طور پر کہ شریعت میں اسے مال متقوم نہیں سمجھا جاتا تھا، مثلاً شراب، خنزیر، مردار، بہنے والا خون اور انسانی غلاظت وغیرہ، اور جیسے کتا اور کیڑے کلوڑے اکثر فقہاء کے نزدیک اور وہ درندے جن میں کوئی نفع نہیں ہے، بعض فقہاء کے نزدیک اس سلسلے میں کچھ تفصیل کے ساتھ، تو ان چیزوں کے جلنے سے جو راکھ باقی بچے وہ اپنی نجاست کی حالت پر باقی رہے گی، ان حضرات کے نزدیک وہ مال متقوم نہیں ہوگا، اس لئے کہ نجاست سے حاصل ہونے والی راکھ اس کا جز ہے، جلنے کی وجہ سے وہ دوسری چیز نہیں ہو جاتی ہے^(۱)۔

در دیر فرماتے ہیں: اگر نجاست کے اعراض (اوصاف) بدل جائیں، تو بھی استصحاب حال کے اعتبار سے اس کے سابق حکم میں تبدیلی واقع نہیں ہوگی^(۲) (دیکھئے: ”بیع منہی عنہ“ فقرہ ۷، ۱۲)۔

(۱) نہایۃ المحتاج ۲۳۰/۱، ابن عابدین ۱۰۳/۳، البدائع ۸۵/۱، ۱۳۰/۵، جواہر الإکلیل ۹/۱، الدرستی ۵۸/۵۸، حاشیۃ القلیوبی ۲/۲۵۷، المغنی لابن قدامہ ۲/۲، کشف القناع ۱۸۶/۱، ۱۵۶/۳۔

(۲) الشرح الکبیر مع الدرستی ۵۸/۵۸۔

(۱) المصباح الممیر، مختار الصحاح، مادہ: ”رمض“۔

کی خبر سے علم اور یقین حاصل ہو جائے۔

مالکیہ کا مذہب اور شافعیہ کا ایک قول یہ ہے کہ ماہ رمضان کا ثبوت دو عادل آدمیوں کی شہادت کے بغیر نہ ہوگا، ان کا استدلال حسین بن الحارث جدلی کی حدیث سے ہے، وہ فرماتے ہیں: ”إن أمير مكة -الحارث بن حاطب- قال: عهد إلينا رسول الله ﷺ أن ننسك للروية، فإن لم نره و شهد شاهدا عدل نسكنا بشهادتهما“^(۱) (مکہ کے امیر حارث بن حاطب نے کہا کہ رسول اللہ ﷺ نے ہمیں یہ حکم دیا کہ ہم چاند دیکھ کر روزہ رکھیں، اور اگر ہم اسے نہ دیکھ سکیں اور دو عادل شاہد اس کی شہادت دیں تو ان کی شہادت پر روزہ رکھیں)۔

رمضان کا چاند دیکھنے کی خبر دینا روایت ہے یا شہادت اس میں تردد ہے، جن حضرات نے اسے روایت قرار دیا ہے اور وہ حنفیہ اور حنابلہ ہیں اور شافعیہ کا بھی ایک قول یہی ہے، انہوں نے اس میں عورت کے قول کو قبول کیا ہے، اور جن حضرات نے اسے شہادت قرار دیا ہے اور وہ مالکیہ ہیں اور شافعیہ کا صحیح قول بھی یہی ہے، تو انہوں نے اس میں عورت کے قول کو قبول نہیں کیا ہے۔

اگر چاند کی روایت ممکن نہ ہو تو شعبان کے تیس دنوں کی تعداد کو مکمل کرنا ضروری ہے، اور یہ جمہور (حنفیہ، مالکیہ اور شافعیہ) کا قول ہے اور حنابلہ کے مذہب کی ایک روایت ہے، ان حضرات نے حضرت ابن عباسؓ کی حدیث سے استدلال کیا ہے کہ نبی ﷺ نے ارشاد فرمایا: ”صوموا لرؤيته، و أفطروا لرؤيته، فإن حال بينكم

وبينه سحابة، فأكملوا العدة، ولا تستقبلوا الشهر استقبالا“^(۲) (چاند دیکھ کر روزے رکھو اور چاند دیکھ کر روزے

(۱) حدیث حارث بن حاطبؓ کی روایت دارقطنی (۲/۱۶۷ طبع دارالحاجن) نے کی ہے اور اسے صحیح قرار دیا ہے۔

(۲) حدیث ابن عباسؓ: ”صوموا لرؤيته“ کی روایت نسائی (۳/۱۳۶ طبع المکتبۃ التجاریہ) اور حاکم (۱/۲۲۵ طبع دائرة المعارف العثمانیہ) نے کی ہے

ایک عادل آدمی کی روایت سے مہینے کے ثبوت کے قائلین نے حضرت عبد اللہ بن عمرؓ کی حدیث سے استدلال کیا ہے، وہ فرماتے ہیں: ”تراءى الناس الهلال، فأخبرت النبي ﷺ أني رأيتَه فصامه، و أمر الناس بصيامه“^(۱) (لوگوں نے چاند دیکھنے کی کوشش کی، پس میں نے نبی ﷺ کو بتلایا کہ میں نے چاند دیکھا ہے تو آپ ﷺ نے روزہ رکھا اور لوگوں کو اس کا روزہ رکھنے کا حکم دیا)۔

اسی طرح ان حضرات نے حضرت عبد اللہ بن عباسؓ کی حدیث سے استدلال کیا ہے، وہ فرماتے ہیں: ”جاء أعرابي إلى النبي ﷺ، فقال: إني رأيت الهلال -يعنى رمضان- قال: أتشهد أن لا إله إلا الله؟ أتشهد أن محمداً (رسول الله)؟ قال: نعم، قال: يا بلال، أذن في الناس أن يصوموا غداً“^(۲) (ایک اعرابی نبی ﷺ کے پاس آیا اور کہا کہ میں نے چاند دیکھا ہے، (یعنی رمضان کا) نبی ﷺ نے دریافت فرمایا: کیا تم اس بات کی شہادت دیتے ہو کہ اللہ کے سوا کوئی معبود نہیں؟ کیا تم گواہی دیتے ہو کہ محمد ﷺ اللہ کے رسول ہیں؟ اس نے کہا: ہاں، آپ ﷺ نے فرمایا: اے بلال! لوگوں میں اس کا اعلان کر دو کہ وہ کل سے روزہ رکھیں)۔

(۱) حدیث ابن عمرؓ: ”تراءى الناس الهلال“ کی روایت ابوداؤد (۲/۴۵۶، ۴۵۷ تحقیق عزت عبید دعاس) اور حاکم (۱/۲۲۳ طبع دائرة المعارف العثمانیہ) نے کی ہے اور اسے صحیح قرار دیا ہے اور ذہبی نے ان سے موافقت کی ہے۔

(۲) حدیث ابن عباسؓ: ”جاء أعرابي إلى النبي ﷺ“ کی روایت ترمذی (۳/۶۵ طبع اُلمحلی) اور نسائی (۳/۱۳۲ طبع المکتبۃ التجاریہ) نے کی ہے اور ان دونوں حضرات نے اس کے مرسل ہونے کو ترجیح دی ہے۔

جمہور فقہاء کی رائے یہ ہے کہ ماہ رمضان کے ثابت کرنے میں حساب کا اعتبار نہیں کیا جائے گا، اس بنا پر کہ ہم چاند دیکھ ہی کر عبادت کرتے ہیں۔

اس مسئلہ میں بعض شافعیہ نے اختلاف کیا ہے، اور تفصیل کے لئے دیکھئے: اصطلاح ”رویۃ الہلال“ اور ”تخیم“۔

رمضان کے چاند میں اختلاف مطالع:

۳- حنفیہ، مالکیہ اور حنابلہ کا مذہب اور شافعیہ کا ایک قول یہ ہے کہ ماہ رمضان کے ثابت کرنے میں اختلاف مطالع کا اعتبار نہیں کیا جائے گا، پس اگر کسی شہر میں رمضان کے چاند کی رویت ثابت ہو جائے تو تمام ممالک میں تمام مسلمانوں پر روزہ رکھنا لازم ہوگا، اس لئے کہ رسول اللہ ﷺ کا ارشاد ہے: ”صوموا لرؤیتہ“^(۱) (اسے دیکھ کر روزہ رکھو)، یہ پوری امت سے خطاب ہے۔

اور شافعیہ کا صحیح قول یہ ہے کہ اختلاف مطالع کا اعتبار کیا جائے گا، اس کی تفصیل: اصطلاح ”رویۃ الہلال“، اور ”مطالع“ میں ہے۔

۴- فقہاء کا اتفاق ہے کہ شوال کے چاند کی رویت میں دو عادل آدمیوں کی شہادت کا اعتبار کیا جائے گا، اور اسی سے رمضان ختم ہوگا، اور اس مسئلے میں ابو ثور کے علاوہ کسی نے اختلاف نہیں کیا ہے، وہ فرماتے ہیں کہ ایک آدمی کا قول قبول کیا جائے گا، اور دو آدمیوں کی شہادت کے اعتبار کی دلیل حضرت ابن عمرؓ کی حدیث ہے، وہ نبی ﷺ کے بارے میں نقل کرتے ہیں: ”أنه أجاز شهادة رجل واحد على رؤية الهلال، (هلال رمضان)، وكان لايجز على شهادة الإفطار إلا بشهادة رجلين“^(۲) (آپ

چھوڑ دو، پس اگر تمہارے اور چاند کے درمیان بادل حائل ہو جائے تو تیس دن کی گنتی پوری کرو، اور اس سے قبل مہینے شروع نہ کرو)۔

اور ایک روایت میں ہے: ”لاتصوموا قبل رمضان، صوموا للرؤية و أفطروا للرؤية، فإن حالت دونہ غیابة فأكملوا ثلاثین“^(۱) (رمضان سے قبل روزہ نہ رکھو، چاند دیکھ کر روزہ رکھو اور چاند دیکھ کر افطار کرو، پس اگر تمہارے اور اس کے درمیان کوئی چیز حائل ہو جائے تو تیس دن مکمل کر لو)۔

حنابلہ کی ایک دوسری روایت ہے اور وہی ان کا مذہب بھی ہے کہ جب آسمان صاف ہو اور تیس کی رات کو چاند نظر نہ آئے تو شعبان کے تیس دنوں کی گنتی مکمل کی جائے گی اور اگر آسمان میں غبار یا بادل ہو اور چاند نظر نہ آئے تو شعبان کے انتیس دن سمجھے جائیں گے، اور تیسویں دن (یعنی شک کے دن) رمضان کی نیت سے احتیاطاً روزہ رکھا جائے گا، اور ان حضرات نے حضرت ابن عمرؓ کی حدیث سے استدلال کیا ہے، وہ فرماتے ہیں کہ میں نے رسول اللہ ﷺ کو فرماتے ہوئے سنا: ”إذا رأیتموہ فصوموا، وإذا رأیتموہ فأفطروا، فإن غم علیکم فاقدروا له“^(۲) (جب تم لوگ چاند دیکھ لو تو روزہ رکھو اور جب تم لوگ چاند دیکھ لو تو افطار کرو، اور اگر چاند دکھائی نہ دے تو اس کا حساب پورا کرو)، ان حضرات نے رسول اللہ ﷺ کے قول ”فاقدروا له“ کی تفسیر اس طرح کی ہے کہ اسے تنگ کر دو اور وہ یہ ہے کہ شعبان کو انتیس دن کا مہینہ قرار دیا جائے۔

= اور الفاظ نسائی کے ہیں، حاکم نے اسے صحیح قرار دیا ہے اور ذہبی نے اس کی موافقت کی ہے۔

(۱) حدیث: ”لاتصوموا قبل رمضان، صوموا للرؤية.....“ کی روایت نسائی (۱۳۶/۴ طبع المکتبۃ التجاریہ) اور ترمذی (۶۳/۳ طبع الحلبي) نے کی ہے اور کہا: حدیث حسن صحیح ہے۔

(۲) حدیث: ”إذا رأیتموہ فصوموا“ کی روایت مسلم (۷۶۰/۲ طبع الحلبي) نے کی ہے۔

(۱) حدیث: ”صوموا لرؤیتہ“ کی تخریج فقرہ نمبر ۲ پر گزر چکی۔

(۲) حدیث ابن عمرؓ: ”أن النبي ﷺ أجاز شهادة رجل واحد“ کی روایت

رمضان ۵-۶

لوگوں کے لئے ہدایت ہے (اس میں) کھلے ہوئے (دلائل ہیں) ہدایت اور (حق و باطل میں) امتیاز کے۔

اور اللہ تعالیٰ کا قول ہے: ”إِنَّا أَنْزَلْنَاهُ فِي لَيْلَةِ الْقَدْرِ“^(۱) (بے شک ہم نے اسے (قرآن کو) شب قدر میں اتارا ہے۔)

اور اس کی تفسیر میں مجاہد سے ان کا یہ قول منقول ہے: شب قدر ہزار مہینوں سے بہتر ہے، یعنی ایسے ہزار مہینوں سے جن میں شب قدر نہ ہو، اور اسی طرح کی بات قتادہ اور امام شافعی وغیرہ سے منقول ہے اور ابن جریر اور ابن کثیر نے اسی کو اختیار کیا ہے^(۲)۔

دوسری خصوصیت: روزہ کی فرضیت:

۶- رمضان کا روزہ اسلام کے پانچ ارکان میں سے ایک رکن ہے، جیسا کہ حضرت ابن عمرؓ کی حدیث میں آیا ہے کہ نبی ﷺ نے فرمایا: ”بني الإسلام على خمس: شهادة أن لا إله إلا الله، و أن محمدا رسول الله، و إقام الصلاة، و إيتاء الزكاة، و حج البيت، و صوم رمضان“^(۳) (اسلام کی بنیاد پانچ چیزوں پر رکھی گئی ہے: اس بات کی گواہی دینا کہ اللہ کے سوا کوئی معبود نہیں اور محمد ﷺ اللہ کے رسول ہیں، نماز قائم کرنا، زکاۃ ادا کرنا، بیت اللہ کا حج کرنا اور رمضان کے روزے رکھنا)، اور قرآن کریم سے معلوم ہوتا ہے کہ اس کے روزے رکھنا فرض ہے، جیسا کہ اللہ تعالیٰ کا ارشاد ہے: ”يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ“^(۴) (اے ایمان والو! تم پر

(۱) سورہ قدر ۱۔

(۲) تفسیر ابن کثیر ۱/۳۸۰، ۷/۳۳۲ طبع دارالاندلسی، بیروت۔

(۳) حدیث: ”بني الإسلام على خمس: شهادة أن لا إله إلا الله.....“ کی روایت بخاری (الفتح ۴/۹۱ طبع السلفیہ) اور مسلم (۴/۵۱ ط الحلی) نے کی ہے۔

(۴) سورہ بقرہ ۱۸۳۔

نے چاند (یعنی رمضان کے چاند) کی رویت کے لئے ایک آدمی کی شہادت کو جائز قرار دیا اور آپ ﷺ افطار کی شہادت کے لئے دو افراد سے کم کی شہادت کو جائز قرار نہیں دیتے تھے)۔

اس کو ان باقی شہادتوں پر قیاس کیا گیا ہے جو مال نہیں ہیں اور جن سے مال مقصود نہیں ہوتا، جیسے کہ قصاص اور وہ امور جن سے عام طور پر مرد واقف ہوتے ہیں، اور اس لئے کہ وہ ایسے چاند کی شہادت دینا ہے جس سے عبادت میں داخل نہیں ہوا جاتا، لہذا اس میں دوسری شہادتوں کی طرح دو آدمیوں سے کم کی شہادت قبول نہیں کی جائے گی^(۱)۔

ماہ رمضان کی خصوصیات:

دوسرے مہینوں کے مقابلہ میں ماہ رمضان کے کچھ مخصوص احکام اور فضائل ہیں:

پہلی خصوصیت: ماہ رمضان میں قرآن کا نزول:

۵- قرآن ایک ساتھ ہی لوح محفوظ سے آسمان دنیا کے بیت العزت میں نازل ہوا، اور یہ رمضان میں اور اس میں متعین طور پر شب قدر میں نازل ہوا، پھر واقعات کے لحاظ سے تیس سالوں میں تھوڑا تھوڑا نازل ہوا، جیسا کہ قرآن کریم میں وارد ہے: ”شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ“^(۲) (ماہ رمضان وہ ہے جس میں قرآن مجید اتارا گیا ہے

دارقطنی (۱۵۶/۲ طبع دارالحاجن) نے کی ہے اور کہا کہ اس میں حفص بن عمر اُبلی ابواسامیل منفرد ہیں اور وہ حدیث میں ضعیف ہیں۔

(۱) الاختیار ۱/۱۴۹، ۱۳۰، کشاف القناع ۲/۳۰۵، المغنی ۳/۱۵۹، المجموع ۶/۲۷۳، ۲۷۷، ۲۸۰، حاشیہ ابن عابدین ۲/۹۲، حاشیہ الدسوقی ۵۰۹/۱، الخرش ۲/۲۳۴۔

(۲) سورہ بقرہ ۱۸۵۔

تک یہی معمول رہتا تھا اور نبی ﷺ ان کو قرآن سناتے تھے تو جب جبرئیل آپ سے ملتے تو آپ ﷺ خیر کے کاموں میں تیز ہواؤں سے بھی بڑھ جاتے تھے، ابن حجر فرماتے ہیں: جو دکامعنی شریعت میں مناسب آدمی کو مناسب چیز دینا ہے اور وہ صدقہ سے عام ہے، نیز رمضان نیکیوں کا موسم ہے، اس لئے کہ اس مہینے میں اللہ کی نعمتیں اس کے بندوں پر دوسرے مہینوں کے مقابلے میں زیادہ ہوتی ہیں، چنانچہ اللہ کی جو سنت اپنے بندوں کے ساتھ ہے، نبی ﷺ اس کی پیروی کو ترجیح دیتے تھے (۱)۔

چوتھی خصوصیت: رمضان میں شب قدر:

۸- اللہ تعالیٰ نے رمضان کو شب قدر کی وجہ سے فضیلت دی ہے، اور اس مبارک رات کے مقام کو بیان کرنے کے سلسلے میں سورۃ القدر نازل ہوئی ہے، اور بہت سی احادیث وارد ہوئی ہیں، چنانچہ حضرت ابو ہریرہؓ کی حدیث ہے، وہ فرماتے ہیں کہ رسول اللہ ﷺ نے فرمایا: ”أتاکم رمضان شہر مبارک فرض اللہ عزوجل علیکم صیامہ، تفتح فیہ أبواب السماء، و تغلق فیہ أبواب الجحیم، و تغل فیہ مردة الشیاطین، لله فیہ لیلة خیر من ألف شهر، من حرم خیرھا فقد حرم“ (۲) (تم پر ایک بابرکت مہینہ رمضان آ گیا، اللہ تعالیٰ نے اس کے روزے تم پر فرض کئے ہیں، اس میں آسمان کے دروازے کھول دیئے جاتے ہیں اور اس میں جہنم کے دروازے بند کر دیئے جاتے ہیں، سرکش شیاطین جکڑ دیئے جاتے ہیں، اللہ کے لئے اس میں ایک رات ہے جو ہزار مہینوں سے بہتر ہے،

روزے فرض کئے گئے، جیسا کہ ان لوگوں پر فرض کئے گئے تھے جو تم سے قبل ہوئے ہیں، عجب نہیں کہ تم منقی بن جاؤ، اور اللہ تعالیٰ کا ارشاد ہے: ”شَهْرُ رَمَضَانَ الَّذِي أُنزِلَ فِيهِ الْقُرْآنُ، هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ فَمَنْ شَهِدَ مِنْكُمُ الشَّهْرَ فَلْيَصُمْهُ“ (۱) (ماہ رمضان وہ ہے جس میں قرآن اتارا گیا ہے، وہ لوگ کے لئے ہدایت ہے، اور (اس میں) کھلے ہوئے (دلائل ہیں) ہدایت اور (حق و باطل میں) امتیاز کے، سو تم میں سے جو کوئی اس مہینہ کو پائے، لازم ہے کہ وہ (مہینہ بھر) روزہ رکھے) اور اس کے روزے کی فرضیت پر امت کا اجماع ہے۔

تفصیل ”صوم“ کی اصطلاح میں دیکھی جائے۔

تیسری خصوصیت: صدقہ کرنے کی افضلیت:

۷- حدیث سے معلوم ہوتا ہے کہ رمضان میں صدقہ کرنا دوسرے مہینوں میں صدقہ کرنے سے افضل ہے، چنانچہ حضرت ابن عباسؓ کی حدیث ہے، وہ فرماتے ہیں: ”كان النبي ﷺ أجود الناس بالخير وكان أجود ما يكون في رمضان حين يلقاه جبرئيل، وكان جبرئيل عليه السلام يلقاه كل ليلة في رمضان حتى ينسلخ، يعرض عليه النبي ﷺ القرآن، فإذا لقيه جبرئيل عليه السلام كان أجود بالخير من الريح المرسلة“ (۲) (نبی ﷺ جو دو سٹا میں لوگوں میں سب سے آگے تھے اور رمضان میں جب جبرئیل علیہ السلام آپ سے ملتے تھے تو آپ کی یہ کریمانہ صفت اور زیادہ نمایاں ہو جاتی تھی، اور جبرئیل رمضان کی ہر رات میں آپ سے ملتے تھے، رمضان کے ختم ہونے

(۱) سورۃ بقرہ ۱۸۵۔

(۲) حدیث: ”كان أجود الناس بالخير“ کی روایت بخاری (فتح ۱۱۶/۳ طبع السلفیہ) نے کی ہے۔

(۱) فتح الباری ۳۱/۱، ۱۱۶/۴۔

(۲) حدیث: ”أتاکم رمضان شہر مبارک“ کی روایت نسائی (۱۲۹/۴ طبع المکتبۃ التجاریہ) نے کی ہے، اور اس کی اسناد صحیح ہے۔

جو شخص اس کی خیر سے محروم رہا تو وہ حقیقتاً محروم ہے۔
 حضرت ابو ہریرہؓ کی ایک دوسری حدیث ہے، وہ فرماتے ہیں کہ
 رسول اللہ ﷺ نے فرمایا: ”من قام ليلة القدر إيماناً
 واحتساباً غفر له ما تقدم من ذنبه“^(۱) (جو شخص نے شب قدر
 میں ایمان اور ثواب کی امید کے ساتھ عبادت کی، اس کے تمام پچھلے
 گناہ بخش دیئے جاتے ہیں)۔
 تفصیل ”لیلیۃ القدر“ کی اصطلاح میں دیکھی جائے۔

کرنا سنت مؤکدہ ہے، اس لئے کہ نبی ﷺ نے اس کی پابندی
 فرمائی ہے، جیسا کہ حضرت عائشہؓ کی حدیث میں ہے: ”أن النبي
 ﷺ كان يعتكف العشر الأواخر من رمضان حتى توفاه
 الله تعالى، ثم اعتكف أزواجه من بعده“^(۱) (نبی ﷺ
 رمضان کے آخری عشرہ میں اعتکاف فرماتے تھے، وفات تک آپ
 ﷺ کا یہ معمول رہا، پھر آپ ﷺ کے بعد آپ ﷺ کی
 ازواج مطہرات نے اعتکاف کیا)۔
 حضرت ابوسعید خدریؓ کی حدیث ہے: ”أن رسول الله ﷺ
 كان يعتكف في العشر الأوسط من رمضان، فاعتكف
 عاماً حتى إذا كان ليلة إحدى وعشرين و هي الليلة التي
 يخرج من صبيحتها من اعتكافه قال: من كان اعتكف
 معي فليعتكف العشر الأواخر“^(۲) (رسول اللہ ﷺ رمضان
 کے درمیانی عشرہ کا اعتکاف کرتے تھے، پس ایک سال آپ ﷺ
 نے اعتکاف کیا، یہاں تک کہ جب اکیس کی شب ہوئی اور یہ وہی
 رات تھی جس کی صبح کو آپ اپنے اعتکاف سے نکلتے تھے تو آپ
 ﷺ نے فرمایا کہ جس نے بھی میرے ساتھ اعتکاف کیا ہو، اسے
 چاہئے کہ آخری عشرہ کا اعتکاف کرے)۔
 تفصیل کے لئے دیکھئے: اصطلاح ”اعتکاف“ ۲۰۷/۵۔

پانچویں خصوصیت: نماز تراویح:

۹- رمضان کی راتوں میں قیام سنت ہے، اس پر مسلمانوں کا اجماع
 ہے، اور نووی نے ذکر کیا ہے کہ رمضان کی راتوں میں قیام سے مراد
 تراویح کی نماز ہے، یعنی تراویح کی نماز سے قیام کا مقصود حاصل
 ہو جاتا ہے^(۲)، اور رمضان کی راتوں میں قیام کی فضیلت میں نبی
 ﷺ کی یہ حدیث آئی ہے: ”من قام رمضان إيماناً و احتساباً
 غفر له ما تقدم من ذنبه“^(۳) (جو شخص رمضان (کی راتوں) میں
 ایمان اور ثواب کی امید کے ساتھ قیام کرے تو اس کے تمام پچھلے گناہ
 بخش دیئے جائیں گے۔ تفصیل ”إحياء الليل“ اور ”صلاة التراویح“
 کی اصطلاح میں دیکھی جائے۔

چھٹی خصوصیت: اعتکاف:

۱۰- فقہاء کا مذہب یہ ہے کہ رمضان کے آخری عشرہ میں اعتکاف

ساتویں خصوصیت: رمضان میں قرآن کریم کی تلاوت

اور ذکر:

۱۱- رمضان میں قرآن کا دور کرنا اور کثرت سے اس کی تلاوت کرنا
 (۱) حدیث: ”كان يعتكف العشر الأواخر من رمضان“ کی روایت بخاری
 (الفتح ۲۷۱/۴ طبع السلفیہ) اور مسلم (۸۳۱/۲ طبع الحلیمی) نے کی ہے۔
 (۲) حدیث ابی سعیدؓ: ”أن رسول الله ﷺ كان يعتكف العشر الأوسط
 من رمضان“ کی روایت بخاری (الفتح ۲۷۱/۴ طبع السلفیہ) نے کی ہے۔

(۱) حدیث: ”من قام ليلة القدر إيماناً و احتساباً.....“ کی روایت
 بخاری (الفتح ۱۱۵/۴ طبع السلفیہ) نے کی ہے۔
 (۲) فتح الباری ۲۵۱/۴۔
 (۳) حدیث: ”من قام رمضان إيماناً و احتساباً.....“ کی روایت بخاری
 (الفتح ۲۵۰/۴ طبع السلفیہ) اور مسلم (۵۲۳/۱ طبع الحلیمی) نے کی ہے۔

رمضان ۱۲-۱۵

رسول اللہ ﷺ نے فرمایا: ”من فطر صائما كان له مثل أجره، غير أنه لا ينقص من أجر الصائم شيئاً“^(۱) (جس شخص نے کسی روزہ دار کو افطار کرایا تو اس کے لئے اسی کی طرح اجر ہوگا اور روزہ دار کے اجر میں کچھ بھی کمی نہ کی جائے گی۔

دسویں خصوصیت: رمضان میں عمرہ کی افضلیت:

۱۴- رمضان میں عمرہ کرنا دوسرے مہینوں میں عمرہ کرنے سے افضل ہے^(۱)، اس لئے کہ حضرت ابن عباسؓ کی حدیث ہے، وہ فرماتے ہیں کہ رسول اللہ ﷺ نے ارشاد فرمایا: ”عمرة في رمضان تعدل حجة“^(۳) (رمضان کا ایک عمرہ ایک حج کے برابر ہے)۔

رمضان میں عبادت میں مشغول ہونے کی وجہ سے کمائی چھوڑ دینا:

۱۵- جمہور فقہاء کا مذہب یہ ہے کہ ضرورت مند آدمی کے لئے بقدر ضرورت کمانا فرض ہے، اور فقہاء کا اختلاف ہے کہ ان دونوں میں سے کون افضل ہے، کمانے میں مشغول رہنا افضل ہے، یا عبادت کے لئے فارغ رہنا؟

چنانچہ بعض حضرات کا مذہب یہ ہے کہ کمانے میں مشغول رہنا افضل ہے، اس لئے کہ کمانے کی منفعت عام ہے، پس مثلاً جو شخص زراعت میں مشغول ہے اس کے عمل کا نفع مسلمانوں کی جماعت کے

تاکید کے ساتھ مستحب ہے، اور قرآن کا دور اس طرح ہوگا کہ وہ دوسرے کو پڑھ کر سنائے اور دوسرا اس کو پڑھ کر سنائے، اور استجاب کی دلیل یہ ہے: ”أن جبريل كان يلقي النبي ﷺ في كل ليلة من رمضان فيدارسه القرآن“^(۱) (جبریل علیہ السلام رمضان کی ہر رات میں نبی ﷺ سے ملاقات کرتے تھے اور آپ ان کے ساتھ قرآن کا دور فرماتے تھے)۔

قرآن کا پڑھنا مطلقاً مستحب ہے، لیکن رمضان میں اس کی تاکید زیادہ ہے^(۲)۔

آٹھویں خصوصیت: رمضان میں اعمال صالحہ کا ثواب دو چند ہو جاتا ہے:

۱۲- رمضان کے مہینے میں صدقہ کی تاکید ہے، جیسا کہ حضرت ابن عباسؓ کی سابقہ حدیث میں ہے، اس لئے کہ وہ تمام مہینوں سے افضل ہے، اور اس لئے بھی کہ لوگ اس میں طاعت میں مشغول رہتے ہیں، اپنی کمائی کے لئے فارغ نہیں ہوتے ہیں، اس لئے اس میں ضرورت زیادہ شدید ہوتی ہے اور اس لئے بھی کہ نیکیاں اس میں دو چند ہو جاتی ہیں۔

ابراہیم فرماتے ہیں: رمضان کی ایک تسبیح غیر رمضان کی ہزار تسبیح سے بہتر ہے^(۳)۔

نویں خصوصیت: روزہ دار کو افطار کرانا:

۱۳- حضرت زید بن خالد جہنیؓ کی حدیث ہے، وہ فرماتے ہیں کہ

(۱) حدیث: ”أن جبريل كان يلقي النبي ﷺ في كل ليلة من رمضان“ کی تخریج فقرہ نمبر ۷ پر گذر چکی۔

(۲) روضة الطالبین ۲/۳۶۸، آسنی المطالب ۱/۴۲۰، کشف القناع ۲/۳۳۲۔

(۳) کشف القناع ۲/۳۳۲، آسنی المطالب ۱/۴۰۶۔

(۱) حدیث: ”من فطر صائما.....“ کی روایت ترمذی (۱۶۲/۳ طبع الحلی)

نے حضرت زید بن خالد جہنیؓ سے کی ہے اور کہا: حسن صحیح ہے۔

(۲) کشف القناع ۲/۵۲۰، حاشیہ ابن عابدین ۱۵۱/۲، آسنی المطالب ۲/۴۵۸۔

(۳) حدیث: ”عمرة في رمضان تعدل حجة“ کی روایت احمد (۳۰۸/۱ طبع

المکتب الإسلامي) نے حضرت ابن عباسؓ سے کی ہے اور اس کی اصل صحیحین میں ہے۔

رمضان ۱۵

اور ان کے لئے اتنا مال چھوڑ کر آؤ جس سے ان کی غذائی ضرورت پوری ہو، اس لئے کہ میں نے رسول اللہ ﷺ کو یہ فرماتے ہوئے سنا ہے: ”کفی بالمرء إثمًا أن يضع من يقوت“^(۱) (انسان کے گنہگار ہونے کے لئے یہ کافی ہے کہ وہ ان لوگوں کو ضائع کر دے جن کی روزی اس کے ذمہ ہو) اور خطیب نے اپنی کتاب ”الجامع لآخلاق الراوی و آداب السامع“ میں اس حدیث کا عنوان ان الفاظ میں قائم کیا ہے: حدیث کے طالب علم پر اہل و عیال کے لئے پیشہ اختیار کرنے اور حلال کمانے کے وجوب کا بیان^(۲)۔

دیکھئے: اصطلاح ”اکتاب“۔

لئے عام ہے اور جو شخص عبادت میں مشغول ہے وہ صرف اپنے آپ کو نفع پہنچا رہا ہے۔

اور کمائی کے ذریعہ انسان طرح طرح کی طاعتوں کے ادا کرنے پر قادر ہوتا ہے، مثلاً جہاد، حج، صدقہ، والدین کے ساتھ احسان، صلہ رحمی اور رشتہ داروں اور غیر رشتہ داروں کے ساتھ حسن سلوک، اور عبادت میں مشغول رہنے میں صرف بعض اقسام کی عبادت کے ادا کرنے پر قادر ہوتا ہے، مثلاً روزہ اور نماز۔

اور جن حضرات کا مذہب یہ ہے کہ عبادت میں مشغول رہنا افضل ہے، ان کی دلیل یہ ہے کہ انبیاء و مرسلین علیہم الصلاۃ والسلام عام اوقات میں کمانے میں مشغول نہیں ہوتے تھے اور عبادت میں ان کی مشغولیت زیادہ تھی، لہذا یہ دلیل ہے کہ عبادت میں مشغول ہونا افضل ہے، اس لئے کہ انبیاء علیہم السلام اپنے لئے اعلیٰ درجے کو اختیار فرماتے تھے۔

اور اس بنا پر جو شخص اتنے مال کا مالک ہو جو رمضان میں اس کی ضرورت کے لئے کافی ہو جائے، اس کے حق میں اس مہینے کی فضیلت کو حاصل کرنے کے لئے عبادت میں مشغول رہنا افضل ہوگا، ورنہ کمانا اس کے حق میں افضل ہوگا، تا کہ جن ضروری چیزوں کو حاصل کرنا اس پر فرض ہے ان کو نہ چھوڑے۔

(۱) حدیث: ”کفی بالمرء إثمًا أن يضع من يقوت“ کی روایت احمد (۱۹۵/۲ طبع المہینی) اور خطیب البغدادی نے الجامع (۱/۹۷ طبع مکتبۃ المعارف) میں اور یہاں خطیب کے الفاظ نقل کئے گئے ہیں، اور ذہبی نے المیزان (۳/۳۵۰ طبع الحلیمی) میں ذکر کیا ہے کہ عبد اللہ بن عمرو سے جو اس کی روایت کرنے والے ہیں، ان میں جہالت ہے، لیکن حدیث اس لفظ کے ساتھ صحیح ہے: ”کفی بالمرء إثمًا أن يحبس عمن يملك قوته“ (انسان کے گنہگار ہونے کے لئے یہ کافی ہے کہ وہ ان لوگوں پر خرچ نہ کرے جن کی روزی اس کے ذمہ ہے) کی روایت مسلم (۲/۶۹۲ طبع الحلیمی) نے کی ہے۔

(۲) الجامع للخطیب البغدادی ۱/۹۷، الکلب للشیبانی ص ۴۴، ۴۸۔

رمق سے متعلق احکام:

الف- آخری رmq میں توبہ:

۲- جو شخص اپنی زندگی کی آخری رmq میں ہو اس کی توبہ کے حکم کے بارے میں فقہاء نے بحث کی ہے چنانچہ جمہور فقہاء کا مذہب یہ ہے کہ جس کی موت کا وقت قریب آ گیا ہو اور اس نے ان حالات کا مشاہدہ کر لیا ہو جن میں دنیا کی طرف لوٹنا ممکن نہیں اور ملک الموت کو دیکھ لیا ہو، اور جس کے باقی رہنے کی امید ختم ہوگئی ہو، اس کی توبہ قبول نہیں ہوتی، اس لئے کہ یہ حالت آخرت سے سب سے زیادہ مشابہہ حالت ہے۔

اور اس لئے بھی کہ توبہ کی ایک شرط یہ ہے کہ آدمی یہ عزم کرے کہ وہ دوبارہ اس گناہ کا ارتکاب نہیں کرے گا، اور یہ شرط اسی صورت میں متحقق ہو سکتی ہے جبکہ توبہ کرنے والا گناہ پر قادر ہو، اور اختیار کے اوقات باقی ہوں، اللہ تعالیٰ کا ارشاد ہے: "وَلَيْسَتِ التَّوْبَةُ لِلَّذِينَ يَعْمَلُونَ السَّيِّئَاتِ حَتَّىٰ إِذَا حَصَرَ أَحَدَهُمُ الْمَوْتُ قَالَ إِنِّي تُبْتُ الْآنَ وَلَا الَّذِينَ يَمُوتُونَ وَهُمْ كُفَّارٌ" (۱) (ایسے لوگوں کی توبہ نہیں ہے جو (برابر) گناہ کرتے رہیں، یہاں تک کہ موت ان میں سے کسی کے سامنے آ کھڑی ہو (اور تب) وہ کہنے لگے کہ اب میں توبہ کرتا ہوں اور نہ ان لوگوں (کی) جو اسی حال میں مرتے ہیں کہ وہ کافر ہیں)۔

اور رسول اللہ ﷺ نے ارشاد فرمایا: "إِنَّ اللَّهَ عَزَّ وَجَلَّ يَقْبَلُ تَوْبَةَ الْعَبْدِ مَا لَمْ يَغْرُ" (۲) (بے شک اللہ تعالیٰ بندے کی توبہ

(۱) سورۃ نساء ۱۸۔

(۲) حدیث: "إِنَّ اللَّهَ يَقْبَلُ تَوْبَةَ الْعَبْدِ مَا لَمْ يَغْرُ" کی روایت ترمذی (۵۳۷/۱۵ طبع لکھنؤ) نے حضرت ابن عمرؓ سے کی ہے اور کہا ہے کہ حدیث حسن غریب ہے۔

رمق

تعریف:

۱- رmq لغت میں روح کا باقی ماندہ حصہ ہے، اور بعض حضرات فرماتے ہیں کہ رmq کے معنی قوت کے ہیں، اور ایک قول یہ ہے کہ وہ آخری سانس ہے اور حدیث میں حضرت عبد اللہ بن مسعود سے روایت ہے: "أَتَيْتُ أَبَا جَهْلٍ وَبِهِ رَمَقٌ" (۱) (میں ابو جہل کے پاس اس حال میں آیا کہ اس میں رmq باقی تھی)۔

اور "رَمَقَهُ يَرْمُقُهُ رَمَقًا" کے معنی ہیں: کسی چیز کی طرف دیر تک دیکھتے رہنا، اور "الرمقة" کا معنی ہے: تھوڑا گزارہ جو زندگی کی رmq کو باقی رکھے، اور "عیش مرمق": تھوڑا گزارہ اور "أرمق العيش" گزارہ کم ہو گیا، اور اہل عرب کا ایک مقولہ ہے: "موت لايجر إلى عار خيبر من عيش في رماق" (وہ موت جو عار کا باعث نہ بنے، اس زندگی سے بہتر ہے جو تنگ ہو)، اور رmq کا اطلاق قوت پر بھی ہوتا ہے، اور اسی معنی میں ان کا قول ہے: "يَأْكُلُ الْمَضْطَرُ مِنَ لَحْمِ الْمَيْتَةِ مَا يَسُدُّ بِهِ رَمَقَهُ"، یعنی مضطر مردار کا گوشت اتنی مقدار میں کھائے گا جس سے وہ اپنی قوت کو بچا سکے اور اس کی حفاظت کر سکے، اور رmq: وہ ہے جس میں صرف آخری سانس باقی ہو (۲)۔

اور اس کا اصطلاحی معنی اس کے لغوی معنی سے علاحدہ نہیں ہے۔

(۱) حدیث: "أَتَيْتُ أَبَا جَهْلٍ وَبِهِ رَمَقٌ" کی روایت بخاری (الفتح ۷/۲۹۳ طبع السلفیہ) نے کی ہے۔

(۲) لسان العرب، المصباح الممیر مادہ: "رمق"۔

صلدا أبيض (أى ينصب) فعلم الطبيب أنه ميت فقال:
أعهد إلى الناس، فعهد إليهم و أوصى و جعل الخلافة
إلى أهل الشورى فقبل الصحابة عهدہ و أجمعوا على
قبول و صایاہ“ (۱) (حضرت عمرؓ جب زخمی کئے گئے تو طبیب ان
کے پاس آیا اور اس نے انہیں دودھ پلایا تو سفید چکنا نکل گیا تو طبیبکو
یقین ہو گیا کہ ان کی موت ہونے والی ہے تو انہوں نے حضرت عمرؓ
سے کہا کہ آپ لوگوں کو ذمہ داری دے دیجئے تو آپ نے انہیں
ذمہ داری دی اور وصیت فرمائی اور خلافت کو اہل شوری کے سپرد کر دیا،
تو صحابہ رضوان اللہ علیہم اجمعین نے آپ کی ذمہ داری کو قبول کیا، اور
ان کی وصیت کے قبول کرنے پر اتفاق کیا۔)

جس پر جنایت کی جائے اس کا آخری رتق تک پہنچنا اگر کسی مرض
کی وجہ سے ہو، جنایت کی وجہ سے نہ ہو یعنی وہ نزع کی حالت میں ہو
اور اس کی زندگی مذبوح کی زندگی کی طرح ہو، یا موت کی نشانیاں اس
پر ظاہر ہو جائیں، یا ایسے مرض کی حالت میں اسے قتل کیا گیا جس سے
شفایاب ہونے کی امید نہیں تھی تو قاتل پر قصاص واجب ہوگا، اس
لئے کہ یہ امور یقینی نہیں ہیں، اور کبھی ایسا گمان کیا جاتا ہے، پھر وہ
شفایاب ہو جاتا ہے اور اس لئے کہ مریض کے سلسلے میں پہلے کوئی ایسا
فعل صادر نہیں ہوا جس پر قتل اور اس کے احکام کو محمول کیا جائے یہاں
تک کہ دوسرے فعل کو باطل قرار دیا جائے (۲)۔

اور تفصیلات اصطلاح ”قصاص“، ”دیت“ اور ”قتل“ کے میں
ہیں۔

قبول کرتا ہے جب تک کہ وہ جاں کنی کی حالت میں نہ ہو) اور بعض
فقہاء فرماتے ہیں کہ اس وقت بھی اس کی توبہ صحیح ہے، اس لئے کہ امید
باقی ہے، اور اس کی طرف سے ندامت اور ترک فعل کا عزم صحیح
ہے (۱)، اس لئے کہ اللہ تعالیٰ کا ارشاد ہے: ”وَهُوَ الَّذِي يَقْبَلُ
التَّوْبَةَ عَنْ عِبَادِهِ“ (۲) (اور وہ وہی ہے جو اپنے بندوں کی توبہ قبول
کرتا ہے) اور تفصیلات اصطلاح ”توبہ“ اور ”ایاس“ میں ہیں۔

ب۔ آخری رتق والے شخص کو قتل کرنے پر قصاص:

۳۔ فقہاء کا اس بات پر اتفاق ہے کہ اگر کسی شخص کی جانب سے
جنایت پائی گئی اور اس نے کسی انسان کو مذبوحی حرکت تک پہنچا دیا یعنی
اس کا دیکھنا، بولنا اور اختیاری حرکت باقی نہیں رہی، پھر اس پر کسی
دوسرے شخص نے ایسی جنایت کی جو جان لیوا ثابت ہو تو قاتل
پہلا شخص ہوگا اور دوسرے کی تعزیر کی جائے گی، اس لئے کہ اس نے
میت کے احترام کی خلاف ورزی کی اور جس پر جنایت کی گئی ہے، اس
کے مذبوحی حرکت تک پہنچنے سے قبل اگر دوسرے نے کسی جان لیوا فعل
کے ذریعہ جنایت کی، مثلاً گردن کاٹ دی تو پھر قاتل دوسرا ہوگا اور
پہلے پر عضو کا قصاص ہوگا یا اس کی دیت ہوگی۔

اور اگر پہلے شخص کا زخم لامحالہ موت تک پہنچا دیتا، البتہ وہ آخری
رتق تک نہیں پہنچتا تھا اور مکمل زندگی سے نہیں نکلا تھا کہ دوسرے نے
اس کی گردن مار دی تو بھی دوسرا شخص ہی قاتل شمار کیا جائے گا، اس
لئے کہ اس نے ایک مکمل زندگی کو ختم کیا ہے، اس کی دلیل یہ واقعہ ہے:
”أن عمرؓ لما جرح دخل عليه الطبيب فسقاه لبنا فخرج

(۱) حدیث: ”مقتل عمرؓ“ کی روایت بخاری (الفتح ۷/۶۱ طبع السلفیہ) اور احمد

(۲۲/۱ طبع المہینی) نے کی ہے اور اس حدیث میں دونوں روایتوں کے

الفاظ ہیں۔

(۲) معنی الحجاج ۱۲/۴، المعنی لابن قدامہ ۷/۶۸۳۔

(۱) تفسیر القرطبی ۵/۹۳، ۷/۱۳۸، روح المعانی ۲/۲۳۹، ۳/۶۳، الفواکہ

الدوانی ۱/۸۸، دلیل الفالحین ۱/۸۸، معنی الحجاج ۱۲/۴۔

(۲) سورہ شوریٰ ۲۵۔

ج- حرام چیز کو کھا کر زندگی بچانا:

۴- فقہاء کا اس بات پر اتفاق ہے کہ مضطر کے لئے جائز ہے کہ وہ مردار اور خنزیر کے گوشت اور ان کے علاوہ دیگر حرام چیزوں میں سے اتنی مقدار میں کھائے جس سے وہ اپنی زندگی کو بچا سکے اور جس سے وہ اپنی قوت، صحت اور زندگی کی حفاظت کر سکے، اس لئے کہ اللہ تعالیٰ کا فرمان ہے: ”إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخِنْزِيرِ وَمَا أُهْلَ بِهِ لِغَيْرِ اللَّهِ فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ غَفُورٌ رَحِيمٌ“ (۱) (اس نے تو تم پر بس مردار اور خون اور خنزیر کے گوشت اور جو (جانور) غیر اللہ کے نامزد کیا گیا ہو، حرام کیا ہے، لیکن (اس میں بھی) جو شخص مضطر ہو جائے اور نہ بے حکمی کرنے والا ہو اور نہ حد سے نکل جانے والا ہو تو اس پر کوئی گناہ نہیں، بے شک اللہ تعالیٰ بڑا بخشنے والا ہے، برا رحمت والا ہے)، اور اللہ تعالیٰ کا ارشاد ہے: ”حُرِّمَتْ عَلَيْكُمُ الْمَيْتَةُ وَالدَّمَ وَلَحْمَ الْخِنْزِيرِ وَمَا أُهْلَ لِغَيْرِ اللَّهِ بِهِ وَالْمُنْخَبِقَةُ وَالْمُؤَفُّوْدَةُ وَالْمُتَرَدِّدَةُ وَالنَّطِيْحَةُ وَمَا أَكَلَ السَّبُعُ إِلَّا مَا ذَكَّيْتُمْ“ الی ان قال: ”وَمَا ذُبِحَ عَلَى النُّصْبِ وَأَنْ تَسْتَفْسِمُوا بِالْأَزْلَامِ ذَلِكُمْ فَسْقُ الْيَوْمِ يِنْسَ الَّذِينَ كَفَرُوا مِنْ دِينِكُمْ فَلَا تَحْشَوْهُمْ وَاخْشَوْنَ الْيَوْمَ أَكْمَلْتُ لَكُمْ دِينَكُمْ وَأَتَمَّمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا، فَمَنْ اضْطُرَّ فِي مَخْمَصَةٍ غَيْرٍ مُتَجَانِفٍ لِإِثْمٍ فَإِنَّ اللَّهَ غَفُورٌ رَحِيمٌ“ (۲) (تم پر حرام کئے گئے ہیں مردار اور خون اور خنزیر کا گوشت اور جو جانور غیر اللہ کے نام زد کر دیا گیا ہو، اور جو گلا گھٹنے سے مرجائے اور جو کسی ضرب سے مرجائے اور جو اونچے سے گر کر مرجائے، اور جو کسی کے سینگ سے مرجائے اور جس کو درندے کھانے لگیں، سو اس صورت

(۱) سورہ بقرہ/۱۲۳-

(۲) سورہ مائدہ/۳-

کے کہ تم اسے ذبح کر ڈالو) یہاں تک کہ اللہ نے فرمایا: (ہاں جو کوئی بھوک کی شدت سے بیقرار ہو جائے، گناہ کی طرف رغبت کئے بغیر، سو اللہ تعالیٰ بڑا مغفرت والا ہے، بڑا رحمت والا ہے)۔ اور جس شخص کو ان محرمات کے نہ کھانے کی صورت میں اپنی موت کا یا بڑے ضرر کا اندیشہ ہو اس پر ان محرمات کا کھانا واجب ہے یا نہیں، اس میں فقہاء کا اختلاف ہے، اسی طرح ان کا اس مسئلے میں بھی اختلاف ہے کہ اس کی کتنی مقدار کھائے، کیا وہ سدر مق پر اکتفا کرے یا آسودہ ہو کر کھائے، اور کیا مسافر اور مقیم کے درمیان اس مسئلے میں کوئی فرق ہے یا نہیں؟ (۱)۔

اس کی تفصیلات ”ضرورت“ کی اصطلاح میں ہیں۔

د- جو جانور آخری رمق تک پہنچ گیا ہو، اس کو ذبح کرنے کا حکم:

۵- ذبح شدہ جانور کے کھانے کی حلت کے لئے ذبح کے وقت برقرار رہنے والی زندگی کا ہونا شرط ہے، خواہ یہ زندگی حقیقی ہو یا کچھ علامات اور قرائن کے ذریعہ اس کا گمان ہو۔

پس اگر جانور بیمار ہو گیا یا اسے بھوک لگی اور اسے ذبح کر دیا گیا، حالانکہ وہ زندگی کی آخری رمق میں تھا تو اس کا کھانا حلال ہوگا، اس لئے کہ کوئی ایسا سبب نہیں پایا گیا جس پر ہلاکت کو محمول کیا جائے، اور اگر جانور کسی مضر پودے کو کھانے سے بیمار ہوا یہاں تک کہ وہ آخری رمق کو پہنچ گیا پھر کسی آدمی نے اسے ذبح کیا تو اس کا کھانا حلال نہ ہوگا، اس لئے کہ یہ ایسا سبب ہے جس پر ہلاکت کو محمول کیا جائے گا (۲)۔

اس کی تفصیلات ”ذباح“ کی اصطلاح میں ہیں۔

(۱) الفواکہ الدروانی ۲/۲۷۷، مغنی المحتاج ج ۳/۶۰۶، المغنی لابن قدامہ ۸/۵۹۵۔

(۲) البدائع ۵/۵۰، مغنی المحتاج ج ۳/۲۷۱۔

رمل

تعریف:

۱- رمل (میم کے زبر کے ساتھ) اس کے معنی: جھٹک کر تیز چلنے کے ہیں، ”رمل یرمل رملًا ورملاً“، جیسا کہ ”القاموس“ وغیرہ میں ہے۔
رمل کے معنی کا سب سے اچھا بیان صاحب ”النهاية“ کا یہ قول ہے: ”رمل یرمل رملًا ورملاً“ جبکہ تیز چلے اور اپنے دونوں مونڈھوں کو ہلائے^(۱)۔

شرعی حکم:

۲- رمل طواف کی ایک سنت ہے۔ جس طواف کے بعد سعی ہو، اس کے پہلے تین چکروں میں رمل کرنا سنت ہے، جمہور فقہاء کا یہی مذہب ہے اور رمل کی یہ سنت صرف مردوں کے ساتھ خاص ہے، عورتوں کے لئے نہیں ہے^(۲)۔

دیکھئے: ”طواف“ کی اصطلاح۔

رمی

تعریف:

۱- لغت میں رمی کا معنی پھینکنا اور ڈالنا ہے، کہا جاتا ہے: ”رمیت الشیء و بالشیء“ میں نے اس کو پھینکا، اور ”رمیت الشیء من یدی فارتمی“ میں نے اس کو اپنے ہاتھ سے پھینکا تو وہ پھینکا گیا اور ”رمی بالشیء“ کا معنی بھی پھینکنا ہے، جیسا کہ اُرمی کا معنی پھینکنا ہے، کہا جاتا ہے: اُرمی الفرس براکبہ: گھوڑے نے اپنے سوار کو گرا دیا۔

عربی میں کہا جاتا ہے: ”رمی السهم عن القوس“: یعنی اس نے تیر کو کمان سے پھینکا اور علی القوس بھی کہا جاتا ہے، بالقوس نہیں کہا جاتا ہے۔ مصدر ہے: ”رمیاً ورمایة“ اور ”رمیت بالقوس“ اس وقت کہا جاتا ہے جب کمان کو اپنے ہاتھ سے پھینک دے۔ اور بعض اہل لغت ”رمیت بالقوس“ کو رمیت عن القوس کے معنی میں استعمال کرتے ہیں، اور ”رمی فلان فلاناً“ کا معنی ہے فلاں نے فلاں پر بدکاری کا الزام لگایا^(۱)۔

جیسا کہ اللہ تعالیٰ کے اس قول میں ہے: ”وَالَّذِينَ يَرْمُونَ الْمُحْصَنَاتِ“^(۲) (اور جو لوگ تہمت لگائیں پاک دامن عورتوں کو)۔

(۱) تہذیب اللغة للازہری، الصحاح للجوہری، القاموس المحیط للفیروز آبادی، لسان العرب لابن منظور۔
(۲) سورۃ نور ۴۔

(۱) دیکھئے مادہ: ”رمل“ انہایہ فی غریب الحدیث لابن الأثیر الجزیری میں، المحیط للفیروز آبادی، مختار الصحاح للرازی وغیرہ۔

(۲) فقہی مراجع، المسک المہتظ للقراری، شرح لباب المناسک للسنی طبع مصر ۱۰۸، مختصر خلیل بشرح منہج الجلیل للشیخ محمد علیش تصویر بیروت ۱۳۸۳، معنی المحتاج شرح المنہاج للشریبی المخطیب تصویر بیروت ۱۳۸۷، المغنی لابن قدامطج دار المنار ۱۳۶۷ھ ۱۳۶۳/۳۷، ۳۷۶، ۳۷۷۔

رمی کا اصطلاحی معنی:

۲- فقہاء نے رمی کو سابقہ لغوی معانی میں استعمال کیا ہے اور ان میں سے وہ رمی جمار (پتھر پھینکنا) ہے جو مناسک حج میں واجب ہے اور تیر وغیرہ پھینکنے میں رمی ہے اور قذف (الزنا زنا لگانا) کے معنی میں رمی آتا ہے۔

رمی جمار کا شرعی حکم:

۵- فقہاء کا اس پر اتفاق ہے کہ رمی جمار حج میں واجب ہے، دیکھئے: ”حج“، فقرہ ۱۵۳-۱۶۵۔

اس پر انہوں نے سنت اور اجماع سے استدلال کیا ہے۔ جہاں تک سنت کی بات ہے تو احادیث بہت سی ہیں، مثلاً:

حضرت عبداللہ بن عمرو بن العاصؓ کی حدیث ہے: ”أن رسول الله ﷺ وقف في حجة الوداع بمنى للناس يسألونه، فجاءه رجل فقال: لم أشعر، فحلقت قبل أن أذبح؟ قال: ”اذبح ولا حرج“ فجاء آخر فقال: لم أشعر فنحرت قبل أن أرمي؟ قال: ارم ولا حرج“ الحديث (۱) (رسول الله ﷺ حجة الوداع کے موقع پر منی میں لوگوں کے لئے ٹھہرے، لوگ آپ ﷺ سے

(حج کے مسائل) دریافت کرتے رہے، چنانچہ ایک شخص آیا اور پوچھا کہ مجھے خیال نہیں رہا اور میں نے ذبح سے قبل حلق کر لیا تو آپ ﷺ نے فرمایا: ذبح کر لو کوئی حرج نہیں ہے، پھر ایک دوسرا آدمی آیا اور اس نے کہا: مجھے یاد نہیں رہا اور میں نے رمی سے قبل قربانی کر لی، آپ ﷺ نے فرمایا: رمی کر لو، کوئی حرج نہیں ہے، آپ ﷺ نے رمی کا امر فرمایا اور امر و وجوب کے لئے آتا ہے۔

اسی طرح نبی ﷺ کا عمل ہے، اور آپ ﷺ سے بہت سی صحیح احادیث میں ثابت ہے (۲) اور آپ ﷺ نے ارشاد فرمایا: ”خذوا عني مناسككم“ (۳) (تم لوگ مجھ سے اپنے مناسک

(۱) حدیث: ”إرم ولا حرج“ کی روایت بخاری (الفتح/۱۸۰ طبع السلفیہ) اور مسلم (۹۴۸/۲ طبع الحلی) نے کی ہے۔

(۲) انہی میں ایک حدیث جابر الطویل: ”في صفة حجة النبي ﷺ“ ہے، اس کی روایت مسلم نے کتاب الحج باب حجة النبي ﷺ (۸۸۶/۲، ۸۹۲، طبع الحلی) میں کی ہے، اور انہی میں سے حضرت ابن عمرؓ کی متفق علیہ حدیث ہے جو آگے آ رہی ہے۔

(۳) حدیث: ”خذوا عني مناسككم“ کی روایت مسلم (۹۴۳/۲ طبع الحلی)

اول:

رمی جمار:

۳- رمی جمار، متعین تعداد میں کنکر خاص جگہوں (جمرات) میں پھینکنا ہے۔

اور جمرہ اس ستون کا نام نہیں ہے جو رمی کی جگہ کے بیچ میں موجود ہے، بلکہ جمرہ اس ستون کے چاروں جانب وہ پوری جگہ ہے جہاں کنکری پھینکی جاتی ہے، لہذا اسے ملحوظ رکھنا چاہئے۔

۴- جن جمرات پر رمی کی جاتی ہے وہ تین ہیں، جو درج ذیل ہیں: الف- جمرہ اولیٰ اس کا نام جمرہ صغریٰ اور جمرہ دنیا بھی ہے، یہ منیٰ میں مسجد خیف کے بعد پہلا جمرہ ہے، اس کا نام دنیا لفظ ”دو“ (قریب) سے مشتق ہے، اس لئے کہ وہ تمام جمرات کے مقابلے میں مسجد خیف سے زیادہ قریب ہے۔

ب- جمرہ ثانیہ: اس کا نام جمرہ وسطیٰ ہے، یہ جمرہ اولیٰ کے بعد اور جمرہ عقبہ سے پہلے ہے۔

ج- جمرہ عقبہ: یہ تیسرا جمرہ ہے اور اس کا نام جمرہ کبریٰ بھی ہے۔ یہ منیٰ کے اخیر میں مکہ کی طرف واقع ہے اور یہ منیٰ کا حصہ نہیں ہے، (دیکھئے: ”منیٰ“)

ان تمام جمرات پر ہر چہار جانب سے رمی کی جاتی ہے۔

سیکھ لو۔

اس حال میں پتھر ہے، البتہ اس میں لوہا پوشیدہ ہے جسے کوشش کے ذریعہ نکالا جاتا ہے، اور جن چیزوں سے گننے بنائے جاتے ہیں، جیسے فیروزہ (ایک قسم کا قیمتی پتھر)، یاقوت (ایک بیش قیمتی پتھر)، عقیق (ایک سرخ رنگ کا قیمتی پتھر)، زمرد (ایک سبز رنگ کا بیش قیمت پتھر)، بلور (ایک قسم کا سفید و شفاف جوہر) اور زبرجد (زمرد کے مشابہ ایک قیمتی پتھر) ان سب کے بارے میں شافعیہ کے دواقوال ہیں، ان دونوں میں سے صحیح قول یہ ہے کہ ان سب سے رمی کافی ہو جائے گی، اس لئے کہ یہ سب پتھر ہیں^(۱)۔

حنفیہ کا مذہب یہ ہے کہ پھینکی جانے والی چیز کے بارے میں شرط یہ ہے کہ وہ زمین کی جنس سے ہو، پس ان کے نزدیک مٹی، گارا، گچ، سرمہ، گندھک، زبرجد، زمرد، بلور اور عقیق سے رمی کرنا جائز ہے اور معادن اور سونا، چاندی سے جائز نہیں ہے، اور فیروزہ اور یاقوت سے رمی کے جواز میں ان کا اختلاف ہے، شارحین وغیرہ نے اس کو ممنوع قرار دیا ہے، اس بنا پر کہ شرط یہ ہے کہ ایسی چیز پھینک کر رمی کی جائے جس سے توہین ہو۔

اور حنفیہ کے علاوہ دیگر فقہاء نے اسے جائز قرار دیا ہے، اس بنا پر کہ ان کے نزدیک یہ شرط نہیں ہے^(۲)۔

اور اجماع کے سلسلے میں علامہ کاسانی کا قول ہے: امت کا اس کے وجوب پر اجماع ہے، لہذا وہ واجب ہوگی^(۱)۔ اور زہری سے جو یہ منقول ہے کہ وہ حج کا ایک رکن ہے، تو وہ قول شاذ ہے اور ان کے پہلے کے لوگوں کے اجماع کے خلاف ہے، اور علماء نے اس کے باطل ہونے کو بیان کر دیا ہے۔

رمی جمار کے صحیح ہونے کی شرائط:

۶- رمی جمار کے صحیح ہونے کے لئے کچھ شرائط ہیں جو درج ذیل ہیں:

الف- پہلے سے حج کا احرام ہونا:

اس لئے کہ احرام حج کے تمام اعمال کے صحیح ہونے کے لئے شرط ہے۔

ب- پہلے وقوف عرفہ کا ہونا:

اس لئے کہ یہ ایسا رکن ہے کہ اگر یہ فوت ہو جائے تو حج فوت ہو جاتا ہے، اور رمی اسی پر مرتب ہوتی ہے۔

ج- پھینکی جانے والی چیز پتھر ہو:

لہذا جمہور (مالکیہ، شافعیہ اور حنابلہ) کے نزدیک گارے، معادن اور مٹی سے رمی کرنا صحیح نہیں ہے اور سنگ مرمر اور چونے کے پتھر یعنی گچ سے اس کے پکنے سے قبل رمی کرنا صحیح ہے، اور شافعیہ کے نزدیک صحیح قول کے مطابق لوہے کے پتھر سے رمی کافی ہو جائے گی، اس لئے کہ وہ

(۱) الإيضاح في مناسك الحج للنووي بحاشية أبي شيبي رص ۳۶۰ طبع داربنة للطباعة بمصر، المجموع شرح المہذب للنووي ۸/۱۳۳، طبع مطبعة العاصمة رص ۱۳۵، میں زیور بنے پتھر سے رمی کے مکروہ ہونے کی صراحت کی گئی ہے، نہایت المختار ۲/۳۳۳، ۳۳۴، الشرح الكبير وحاشیہ ۵۰۲، شرح الرسالة لأبي الحسن، حاشیہ العدوی ۱/۴۸، طبع دار إحياء الكتب العربية، مواہب الجلیل لشرح مختصر خليل للخطاب، التاج والإكليل للمواق بہامشہ ۱۳۳۳، ۱۳۳۴، المغنی لابن قدامہ ۳/۳۲۵، طبع دار المنار، الفروع لابن مفلح ۳/۵۱۰، ۵۱۱، تصویر عالم الكتب بیروت۔

(۲) الهدایہ ونحو القدر للکمال بن الہمام، العنایة للبارتقی ۲/۱۷۷، طبع مصطفیٰ محمد، الہدایة ۲/۱۵۷، ۱۵۸، شرح اللباب ۱/۱۶۶، الدر المختار وشروحه ۲/۲۳۶، ۲۳۷، طبع استانبول دار الطباعة العامرة۔ بعض حنفیہ نے یہ ذکر کیا ہے کہ

= نے اس لفظ (لتأخذوا مناسککم) کے ساتھ کی ہے۔

(۱) بدائع الصنائع فی ترتیب الشرائع لعلاء الدین الکاسانی ۲/۱۳۶، طبع شرکت المطبوعات العلمیہ سنہ ۱۳۲۷ھ۔

نبی ﷺ کا ارشاد ہے: ”ارم ولا حرج“^(۱) (رمی کرو، کوئی حرج نہیں ہے)۔

کاسانی کہتے ہیں کہ نبی ﷺ اور آپ ﷺ کے اصحاب کا کنکریوں سے رمی کرنا افضلیت پر محمول ہے، تاکہ دلائل کے درمیان تطبیق ہو سکے، اس لئے کہ ہمارے اصحاب کا صحیح مذہب یہ ہے کہ مطلق کو مقید پر محمول نہیں کیا جائے گا، بلکہ جہاں تک ممکن ہو مطلق کو اپنے اطلاق پر اور مقید کو اپنی قید پر باقی رکھا جائے گا، اور یہاں یہ ممکن ہے کہ مطلق کو جواز پر اور مقید کو افضلیت پر محمول کیا جائے^(۲)۔

حنفیہ یہ بھی فرماتے ہیں کہ مقصود فعل رمی ہے اور یہ جس طرح پتھر سے حاصل ہوتا ہے، اسی طرح مٹی سے بھی حاصل ہو جاتا ہے، بخلاف اس صورت کے جب سونا اور چاندی کے ذریعہ رمی کرے، اس لئے کہ اسے ”نثر“ (بکھیرنا) کہا جاتا ہے، رمی (مارنا) نہیں کہا جاتا^(۳)۔

اور یہ بات مخفی نہیں ہے کہ اس سلسلے میں زیادہ محتاط مذہب جمہور کا ہے، کمال بن الہمام فرماتے ہیں کہ اکثر محققین کی رائے یہ ہے کہ یہ سب تعبیری امور ہیں، ان میں معنی (یعنی علت) نہیں تلاش کی جائے گی اور حاصل یہ ہے کہ یا تو محض رمی کا لحاظ کیا جائے گا یا استہانت کے ساتھ یا خاص طور پر اس چیز کا جو نبی ﷺ سے واقع ہوئی ہے، پہلی صورت کا تقاضا ہے کہ جو اہرات سے رمی جائز ہو، اور دوسری صورت میں اس میں گنتی اور لکڑی سے رمی جائز ہو جس کی کوئی قیمت نہیں ہے، اور تیسری صورت میں صرف پتھر سے جائز ہو، پس مناسب یہ ہے کہ یہی افضل ہو، اس لئے کہ یہ زیادہ محفوظ طریقہ ہے اور اس لئے بھی کہ ان مقامات کے اعمال میں یہی اصل ہے، سوائے اس کے جس کی

جمہور کا استدلال اس حدیث سے ہے جو نبی ﷺ کے عمل سے ثابت ہے جیسا کہ حضرت جابرؓ کی حدیث میں ہے، وہ جمرہ عقبہ کی رمی کی کیفیت بیان کرتے ہیں: ”فرماھا بسبع حصیات۔ یکبر مع کل حصاة منها۔ مثل حصی الخذف“^(۱) (پس آپ ﷺ نے ٹھیکری کی کنگری جیسی سات کنکریوں سے اس کی رمی کی، نیز ان میں سے ہر کنکری کے ساتھ تکبیر کہتے تھے۔

نیز بہت سی احادیث میں نبی ﷺ کا ارشاد ہے: ”ارموا الجمار بمثل حصی الخذف“ (ٹھیکری کی کنکریوں جیسی کنکری سے رمی جمار کرو) اور ان میں سے متعدد احادیث میں ہے کہ آپ ﷺ نے یہ اس وقت فرمایا جب آپ ﷺ کی کیفیت یہ تھی: ”وہو واضع إصبعیه إحداهما علی الأخری“^(۲) (آپ ﷺ ایک انگلی کو دوسری انگلی پر رکھے ہوئے تھے)۔

امام نووی فرماتے ہیں کہ نبی ﷺ نے کنکریوں کا حکم دیا ہے، لہذا اس سے عدول کرنا جائز نہیں ہے اور جو احادیث مطلق ہیں وہ اسی معنی پر محمول ہیں^(۳)۔

حنفیہ نے ان احادیث سے استدلال کیا ہے جو رمی کے حکم کے بارے میں مطلق وارد ہیں، ان میں کسی صفت کی قید نہیں ہے، جیسے کہ = شیطان کی اہانت کے لئے میٹگی سے رمی کرنا جائز ہے لیکن یہ رائے مذہب کے خلاف ہے، جیسا کہ فقہاء نے اس کی وضاحت کی ہے، شرح اللباب، الدر بشرح، الحاشیہ ص ۲۴۷، پس یہ قول اجماع کے مخالف ہے، اسی طرح عام لوگ جو جوتے، کھڑاؤن اور اس طرح کی دوسری چیزوں سے مارتے ہیں وہ باطل اور اجماع کے خلاف ہے۔

(۱) حدیث جابرؓ: ”فی صفة رمی جمرة العقبة“ کی روایت مسلم (۸۹۲/۲) طبع کلخی نے کی ہے۔

(۲) حدیث جابرؓ: ”فی صفة رمی جمرة العقبة“ کی روایت امام احمد (۳۴۳/۴) طبع المینیہ نے سنن بن سنہ سے کی ہے اور ڈیٹھی نے کہا کہ اس کے رجال ثقہ ہیں (مجمع الزوائد ۲۵۸/۳ طبع القدسی)۔

(۳) المجموع ۱۵۱/۸۔

(۱) حدیث: ”ارم ولا حرج“ کی تخریج فقہ نمبر ۵ پر گزر چکی۔

(۲) بدائع الصنائع ۱۵۸/۲۔

(۳) الہدایہ ۱۷۷/۲۔

عدم تعیین پر کوئی دلیل قائم ہو^(۱)۔

سے ایک ساتھ یا سات کنکریوں سے ایک ساتھ رمی کی تو یہ ایک ہی کنکری شمار ہوگی، اور اس پر لازم ہوگا کہ وہ اس کے علاوہ چھ کنکریوں سے رمی کرے اور مذاہب میں یہی قول معتمد ہے۔

اس کی دلیل یہ ہے کہ نص میں الگ الگ مارنے کی صراحت کی گئی ہے، لہذا اس تفریق کی قید رہے گی جو سنت میں وارد ہے^(۱)۔

ھ۔ کنکریوں کا اس جمرہ میں گرنا جس میں کنکریاں جمع ہوتی ہیں:

یہ جمہور (مالکیہ، شافعیہ اور حنابلہ) کے نزدیک ہے، امام شافعی فرماتے ہیں کہ جمرہ وہ جگہ ہے جہاں کنکریاں جمع ہوں، وہ جگہ نہیں جہاں کچھ کنکریاں پھسل کر چلی جائیں تو جس شخص کی کنکری اس کے جمع ہونے کی جگہ پر پڑی تو اس کے لئے کافی ہوگی اور جس کی کنکری اس سے باہر جا پڑی اس کے لئے رمی کافی نہ ہوگی^(۲)۔

حنفیہ نے توسع اختیار کیا ہے، چنانچہ وہ فرماتے ہیں کہ اگر کنکری پھینکی اور وہ جمرہ سے قریب گری تو اس کے لئے کافی ہو جائے گی۔ اس لئے کہ اس مقدار سے احتراز ممکن نہیں ہے، اور اگر اس سے دور جا گری تو کافی نہ ہوگی، اس لئے کہ صرف مخصوص جگہ ہی میں وہ عبادت ہے، کاسانی کہتے ہیں: اس کی وجہ یہ ہے کہ اس جگہ سے جو قریب ہے وہ اسی کے حکم میں ہے، اس لئے کہ وہ اس کے تابع ہے^(۳)۔

اور جہاں تک پھینکی جانے والی چیز کی صفت کا تعلق ہے تو احادیث میں وارد ہے کہ وہ ٹھیکری کی کنکریوں کی طرح ہے، اور ٹھیکری کی کنکریاں وہ ہیں جن سے پرندوں اور گوریوں کو پھینک کر مارا جاتا ہے، کنکری کو شہادت اور ابہام کی دونوں انگلیوں کے درمیان رکھ کر پھینکا جاتا ہے۔

اور فقہاء کا اس پر اتفاق ہے کہ رمی میں سنت یہ ہے کہ ٹھیکرے کی کنکری جیسی چیز سے ہو، چنے سے جگم میں بڑی اور گولی سے چھوٹی ہو، اور بڑے پتھر سے رمی کو ان حضرات نے مکروہ قرار دیا ہے، اور شافعیہ نے (اور امام احمد سے بھی ایک روایت یہی ہے) اس چھوٹے پتھر سے جو چنے کے مثل ہو، رمی کو جائز قرار دیا ہے باوجودیکہ وہ سنت کے خلاف ہے، اس لئے کہ وہ پتھر سے رمی کرنا ہے، لہذا وہ اس کے لئے کافی ہو جائے گا، اور مالکیہ نے اسے جائز قرار نہیں دیا ہے، بلکہ ان کے نزدیک یہ ضروری ہے کہ پھینکی جانے والی چیز اس سے بڑی ہو۔

اور ایک قول یہ ہے کہ رمی صرف ایسی کنکری سے جائز ہے جو ٹھیکرے کی کنکری جیسی ہو، نہ اس سے چھوٹی ہو اور نہ بڑی، اور یہ قول امام احمد سے مروی ہے، اور اس کی وجہ یہ ہے کہ نبی ﷺ نے اسی مقدار کا حکم دیا ہے اور اس سے تجاوز کرنے سے منع فرمایا ہے اور امر کا تقاضا ہے کہ واجب ہو اور نہی کا تقاضا ہے کہ فاسد ہو^(۲)۔

د۔ سات کنکریوں سے علاحدہ علاحدہ جمرہ کی رمی کرنا:

ایک ایک کنکری سے الگ الگ رمی کرے، پس اگر دو کنکریوں

(۱) شرح الہدایہ ۱۷۶/۲، لباب المناسک و شرحہ ۱۶۳، رد المحتار ۲/۲۶۲، حافیۃ

الدسوقی ۵۰۲، شرح الرسالہ ۸/۱۴۷، المغنی ۳۰۳، فروع ۳/۵۱۲۔

(۲) المجموع ۸/۱۴۷، نہایۃ المحتاج ۲/۳۳۴، مغنی المحتاج ۱/۵۰۷، الشرح الکبیر

۵۰۲، مواہب الجلیل ۳/۱۳۳، المغنی ۳/۲۹۳، الفروع

۵۱۲/۳۔

(۳) الہدایہ ۱۷۶/۲، شرح اللباب ۱۶۳، الہدایۃ ۲/۱۳۸۔

(۱) فتح القدیر سابقہ صفحہ، اور اس میں رمی (مارنے) اور نچھاور کرنے کے مفہوم میں

توسع ہے۔

(۲) المغنی ۳/۲۲۵۔

بعض متاخرین شافعیہ نے کہا ہے^(۱) کہ اس کا ایک ہی طریقہ ہے، اور بہت سے لوگوں کا اس کے اوپر سے رمی کرنا باطل ہے، یہ خود امام شافعی کے کلام کے خلاف ہے اور ”کتاب الام“ میں انہوں نے اس طرح صراحت کی ہے: جمرہ عقبہ کی رمی بطن وادی سے کرے گا اور جہاں سے بھی اس کی رمی کرے اس کے لئے کافی ہو جائے گی^(۲)۔

اس کی دلیل یہ ہے کہ صحابہ کے زمانہ میں بہت سے لوگوں کا اس کے اوپر سے رمی کرنا ثابت ہے، اور ان حضرات نے انہیں اعادہ رمی کا حکم نہیں دیا، اور نہ انہوں نے لوگوں میں اس کی آواز لگانے کا اعلان کیا، گویا کہ وادی سے رسول اللہ ﷺ کے رمی کرنے کی وجہ یہ تھی کہ وہ یہ خطرہ محسوس کرتے تھے کہ اگر لوگ اس کے اوپر سے رمی کریں تو نیچے کے لوگوں کو اذیت پہنچے گی، اس لئے کہ نیچے والا حصہ، لوگوں سے خالی نہیں ہوتا ہے تو انہیں کنکریاں لگیں گی^(۳)۔

ز- ایام تشریق کی رمی میں جمرات کی ترتیب:

وہ یہ ہے کہ چھوٹے جمرہ سے شروع کرے جو مسجد خیف سے قریب ہے، پھر جمرہ وسطیٰ کی رمی کرے، پھر جمرہ عقبہ کی۔

یہ جمہور (مالکیہ، شافعیہ اور حنابلہ) کا مذہب ہے، پس یہ ترتیب رمی کے صحیح ہونے کے لئے شرط ہے، لہذا اگر ترتیب کو الٹ دے اور جمرہ عقبہ سے شروع کرے، پھر جمرہ وسطیٰ کی رمی کرے پھر جمرہ صغریٰ کی تو ان حضرات کے نزدیک اس پر جمرہ وسطیٰ اور جمرہ عقبہ کی رمی کا

اور قریبی مسافت کی مقدار کے سلسلے میں ایک قول یہ ہے کہ وہ تین ہاتھ اور اس سے کم ہے، اور ایک قول یہ ہے کہ وہ ایک ہاتھ اور اس سے کم ہے، محقق کمال الدین بن الہمام نے قریبی مسافت کی تفسیر اسی سے کی ہے، اور یہ قول زیادہ احتیاط پر مبنی ہے^(۱)۔

و- یہ کہ رمی (کرنے والا) جمرہ کا قصد کرے اور کنکری اس کے فعل سے اس میں گرے اس پر سب کا اتفاق ہے:

پس اگر کسی آدمی نے دوسرے آدمی کے ہاتھ پر مارا اور کنکری جمرہ کی طرف اڑ کر اس سے لگ گئی تو یہ رمی صحیح نہ ہوگی، اسی طرح اگر پتھر کو ہوا میں پھینکا اور وہ جمرہ میں گر گیا تو بھی رمی صحیح نہ ہوگی۔

ان حضرات نے صراحت کی ہے کہ اگر کنکری کو پھینکا اور وہ جمرہ کے باہر زمین سے ٹکرائی یا مثلاً راستے میں کسی ہودج سے یا کسی انسان کے کپڑے سے ٹکرا کر پھری اور جمرہ میں گر گئی تو اس کا اعتبار کیا جائے گا، اس لئے کہ وہ جمرہ میں اس کے فعل سے بغیر کسی دوسرے کی معاونت کے گری ہے، اور اگر ہودج والے نے یا کپڑے والے نے اسے حرکت دی اور اسے جھاڑا اور وہ جمرہ میں گر گئی تو اس کا اعتبار نہیں کیا جائے گا^(۲)۔

(۱) فتح القدیر ۲/۱۶۶، شرح اللباب، گذشتہ صفحہ۔

(۲) اس بنا پر اوپر کی منزل سے رمی کرنے میں بعض لوگوں کا حرج محسوس کرنا بے معنی ہے، بلکہ اس صورت کے مقابلہ میں جس کا انہوں نے ذکر کیا ہے اس کا جواز بدرجہ اولیٰ ہے۔

بہی حال جمرہ عقبہ میں ہے، چنانچہ حدیث کے حکم کی اتباع کرتے ہوئے بطن وادی کے اس حصے سے رمی کی جاتی تھی جو جمرہ کے آمنے سامنے ہے، اور بہت سے لوگ عقبہ کے اوپر سے یعنی اس اونچی چٹان پر سے رمی کرتے تھے جس کے سہارے جمرہ قائم ہے، اور یہی میں توسیع کے موقع پر اس کے ہٹانے سے قبل کی بات ہے، اور ان حضرات نے اس سلسلے میں یہ صراحت کی ہے کہ وہ جہاں سے اس کی رمی کرے گا اس کے لئے کافی ہوگا، شرح اللباب ۱/۱۶۳، الشرح

= اَلکلبی و حاشیہ ۵۰/۲، الإيضاح ۳۵۷، ۳۵۸، المجموع ۱/۱۳۶، المغنی ۳/۳۰، الفروع ۳/۵۱۱، ۵۱۲، الہدایہ ۱/۱۷۳، شرح الرسالہ ۱/۴۷۸۔
(۱) جیسا کہ ان حضرات سے نہایت المحتاج ۲/۲۳۳، اور مغنی المحتاج ۱/۵۰۸ میں منقول ہے۔

(۲) الام ۲۰/۲۱۳۔

(۳) فتح القدیر ۲/۱۷۵۔

رمی ۷

دونوں ہاتھوں کو اٹھاتے اور دیر تک کھڑے رہتے، پھر بطن وادی سے جمرہ عقبہ کی رمی کرتے اور اس کے پاس نہیں ٹھہرتے، پھر لوٹنے اور کہتے: میں نے نبی ﷺ کو ایسا ہی کرتے ہوئے دیکھا، پس جمہور نے اس سے جمرات کی ترتیب کے وجوب پر استدلال کیا ہے، جیسا کہ نبی ﷺ نے کیا۔

حنفیہ نے اس کی تفسیر اس طرح کی ہے کہ یہ بطور سنت ہے، بطور وجوب نہیں اور ان کا استدلال حضرت ابن عباسؓ کی اس حدیث سے ہے کہ نبی ﷺ نے فرمایا: ”من قدم من نسكہ شینا أو آخره فلا شیء علیہ“^(۱) (جو شخص اپنے مناسک میں سے کسی چیز کو مقدم یا مؤخر کرے اس پر کچھ واجب نہیں ہے)۔

ح- وقت:

رمی کے اوقات ہیں، جن کی رعایت ہر جمرے میں واجب تعداد کی رمی میں ضروری ہے، اس کی تفصیل درج ذیل ہے:

رمی کا وقت اور اس کی تعداد:

۷- رمی جمار کا وقت اس شخص کے لئے جو جلدی نہ کرے چار دن ہیں، وہ یوم النحر (دسویں ذی الحجہ) اور اس کے بعد کے تین دن ہیں اور ان کا نام ایام تشریق ہے، یہ نام اس لئے رکھا گیا ہے کہ قربانی کے جانوروں کے گوشت ان دنوں میں سکھانے کے لئے دھوپ میں ڈالے جاتے ہیں۔

(۱) حدیث: ”من قدم من نسكہ شینا“ کی روایت بیہقی نے السنن (۱۳۳/۱، ۱۳۴، طبع دائرة المعارف العثمانیہ) میں حضرت ابن عباسؓ سے کی ہے۔

اعادہ واجب ہوگا، تاکہ ترتیب قائم ہو جائے^(۱)۔

حنفیہ کا مذہب یہ ہے کہ یہ ترتیب سنت ہے، اگر اس میں خلل واقع ہو تو اس کا اعادہ مسنون ہے، اور یہی حسن اور عطاء کا قول ہے^(۲)۔

ان حضرات کا استدلال اس سے ہے کہ نبی ﷺ نے اسے اسی ترتیب سے کیا ہے، جیسا کہ حضرت ابن عمرؓ سے ثابت ہے: ”أنہ کان

یرمی الجمرۃ الدنیا بسبع حصیات یکبر علی إثر کل حصاة، ثم یتقدم حتی یُسہل،^(۳) فیقوم مستقبل القبلة،

فیقوم طویلا و یدعو و یرفع یدیه، ثم یرمی الوسطی، ثم یأخذ ذات الشمال فیستہل و یقوم مستقبل القبلة، فیقوم

طویلا، و یدعو، و یرفع یدیه و یقوم طویلا، ثم یرمی جمرۃ ذات العقبة من بطن الوادی ولا یقف عندها، ثم

ینصرف فیقول: هكذا رأیت النبی ﷺ یفعلہ“^(۴) (وہ جمرہ صغریٰ کی رمی سات کنکر یوں سے کرتے تھے اور ہر کنکری کے بعد

تکبیر کہتے، پھر آگے بڑھتے یہاں تک کہ وہ نرم زمین میں آتے، پھر قبلہ کی طرف رخ کر کے کھڑے ہوتے اور دیر تک کھڑے رہتے

اور دعا کرتے اور اپنے دونوں ہاتھوں کو اٹھاتے، پھر جمرہ وسطیٰ کی رمی کرتے پھر بائیں رخ کرتے اور نرم زمین میں آتے اور قبلہ

روکھڑے ہوتے، اور دیر تک کھڑے رہتے اور دعا کرتے اور اپنے

(۱) الشرح الکبیر وحاشیہ ۵۱/۲، مواہب الجلیل ۱۳۳/۳، الإيضاح ص ۴۰۵، نہایۃ المحتاج ۲/۲۳۳، المغنی ۳/۴۵۲، الفروع ۳/۵۱۸۔

(۲) جیسا کہ ان میں سے اکثر حضرات نے اور ان کے محققین نے اختیار کیا ہے، بدائع الصنائع ۲/۱۳۹، فتح القدر ۲/۱۸۳، شرح اللباب ۱۶۷، اور وجوب کے قول کی روایت کے لئے دیکھئے: المبسوط ۳/۶۵، ۶۶ اور المغنی ۳/۴۵۲ میں۔

(۳) ”یسہل“ اور اسی طرح یستہل کے معنی ہیں: نرم زمین میں آنا۔

(۴) حدیث حضرت ابن عمرؓ: ”فی صفة رمی الجمرۃ“ کی روایت بخاری (فتح ۵۸۲، ۵۸۳، طبع السنی) نے کی ہے۔

الف- یوم النحر میں رمی:

۸- یوم النحر (دسویں ذی الحجہ کے دن) میں صرف جمرہ عقبہ کی رمی واجب ہے، سات کنکریوں سے اس کی رمی کرے گا۔

اور یوم النحر میں رمی کا اول وقت حنفیہ، مالکیہ اور ایک روایت کے مطابق امام احمد کے نزدیک یوم النحر کے طلوع فجر سے شروع ہوتا ہے^(۱)۔

اور اس وقت کی ان کے نزدیک چند قسمیں ہیں: یوم النحر کو طلوع فجر کے بعد سے طلوع آفتاب تک یہ کراہت کے ساتھ جائز ہے، اور طلوع آفتاب کے بعد سے لے کر زوال تک وقت مسنون ہے اور زوال کے بعد سے لے کر غروب آفتاب تک بلا کراہت جائز ہے، صرف حنفیہ کے نزدیک رات میں کراہت کے ساتھ جائز ہے اور اس میں کوئی کفارہ نہیں ہے۔

مالکیہ کے نزدیک رمی کا وقت غروب آفتاب پر ختم ہو جاتا ہے اور اس کے بعد قضا ہے جس میں دم واجب ہے۔

اور وقت مسنون کی تحدید نبی ﷺ کے عمل سے ماخوذ ہے، اس لئے کہ آپ ﷺ نے اسی وقت میں رمی کی ہے۔

اور شافعیہ اور حنابلہ کا مذہب یہ ہے کہ یوم النحر میں رمی کے جواز کا اول وقت وہ ہے جب یوم النحر کی رات آدھی ہو جائے اس شخص کے لئے جو اس سے قبل وقوف عرفہ کر چکا ہو۔

اور اس وقت کی تین قسمیں ہیں: زوال تک افضل وقت ہے اور غروب تک پسندیدہ وقت ہے اور ایام تشریق کے آخر تک جائز وقت ہے^(۲)۔

(۱) الہدایہ ۱۸۵/۲، البدائع ۱۳۷/۲، شرح اللباب ۱۵۷، ۱۵۸، الشرح الکبیر ۴۸/۲، شرح الرسالہ بحاشیۃ العدوی ۴۷۷، ۴۸۰، المغنی ۴۲۹/۳، فروع ۵۱۳/۳۔

(۲) الإیضاح ۳۵۴/۳، النہایہ ۴۲۹/۲، المغنی، الفروع، نہایۃ المحتاج عن الرافعی

حنفیہ کا استدلال حضرت ابن عباس کی درج ذیل حدیث سے ہے: "أن النبی ﷺ بعثه فی الثقل وقال: لا ترموا الجمرة حتی تصبحوا"^(۱) (نبی ﷺ نے انہیں سامان کے ساتھ بھیجا اور فرمایا: صبح ہونے سے قبل جمرہ کی رمی نہ کرو)۔

چنانچہ ان حضرات نے اس حدیث سے فجر کی ابتدا سے رمی کے جواز کو ثابت کیا ہے۔

اور حضرت ابن عباسؓ سے روایت ہے کہ انہوں نے فرمایا: "کان رسول اللہ ﷺ یقدم ضعفاء اہلہ بغلس، و یأمرہم یعنی لا یرمون الجمرة حتی تطلع الشمس"^(۲) (رسول اللہ ﷺ اپنے گھر والوں میں سے کمزوروں کو اندھیرے میں (مٹی) بھیج دیا تھے اور انہیں یہ حکم دیا کہ وہ سورج طلوع ہونے سے قبل رمی جمار نہ کریں)۔

پس حنفیہ نے اس حدیث سے وقت مسنون کو ثابت کیا ہے۔

اور شافعیہ اور حنابلہ نے حضرت عائشہؓ کی اس حدیث سے استدلال کیا ہے: "أن النبی ﷺ أرسل أم سلمة لیلة النحر، فرمت قبل الفجر، ثم مضت فأفاضت"^(۳) (نبی ﷺ نے حضرت ام سلمہؓ کو یوم النحر کی رات میں بھیجا، تو انہوں نے فجر سے قبل

= ۴۳۰/۲، متن کے جملہ زوال تک سے مراد ہے یعنی طلوع آفتاب کے بعد سے زوال تک۔

(۱) حدیث: "لا ترموا الجمرة حتی تصبحوا" کی روایت طحاوی نے شرح معانی الآثار (۲/۲۱۷ طبع مطبعة الأنوار الحمدیہ) میں کی ہے۔

(۲) حدیث ابن عباسؓ: "کان رسول اللہ ﷺ یقدم ضعفاء....." کی روایت ابوداؤد (۲/۴۸۱، تحقیق عزت عبیدوعاس) اور ترمذی (۳/۲۳۱ طبع الحکمی) نے کی ہے، اور ترمذی نے کہا: حدیث حسن صحیح ہے۔

(۳) حدیث عائشہؓ: "أن النبی ﷺ أرسل أم سلمة لیلة النحر" کی روایت ابوداؤد (۲/۴۸۱، تحقیق عزت عبیدوعاس) نے کی ہے اور ابن حجر نے کہا کہ اس کی اسناد مسلم کی شرط پر ہے، جیسا کہ بلوغ المرام (۲/۴۱۷، شرحہ سبل السلام طبع دارالکتب العلمیہ) میں ہے۔

رمی کی پھر گئیں اور طواف افاضہ کیا۔
رخص للرعاة أن يرموا ليلاً،^(۱) (نبی ﷺ نے چرواہوں کو

یہ رخصت دی کہ وہ رات کو رمی کر لیں)۔

اس حدیث سے معلوم ہوا کہ رات میں رمی کرنا جائز ہے، اور رخصت کا فائدہ یہ ہے کہ سہولت کی خاطر اس میں کراہت باقی نہیں رہی، اور اگر مغرب سے قبل رمی واجب ہوتی تو آپ ﷺ اسے ان پر لازم کرتے، اس لئے کہ اپنے ہی میں سے بعض کو چرانے کے لئے نائب بنا سکتے تھے۔

ب۔ ایام تشریق کے پہلے اور دوسرے دن میں رمی:

۹۔ یہ دونوں ایام نحر میں سے دوسرے اور تیسرے دن (۱۱، ۱۲ ذی الحجہ) ہیں ان دونوں دنوں میں بالترتیب تینوں جمرات کی رمی واجب ہے، پہلے چھوٹے جمرہ کی رمی کرے گا جو مسجد خیف سے قریب ہے، پھر درمیانی جمرہ کی، پھر جمرہ عقبہ کی، ہر جمرہ کی سات کنکر یوں کے ذریعہ رمی کرے گا۔

۱۔ ایام تشریق میں سے پہلے اور دوسرے دن میں رمی کا وقت زوال کے بعد شروع ہوتا ہے اور جمہور علماء کے نزدیک ان دونوں دنوں میں زوال سے قبل رمی جائز نہیں، ان ہی میں ائمہ اربعہ بھی ہیں، امام ابوحنیفہ سے مشہور اور ظاہر روایت یہی ہے^(۲)۔

(۱) حدیث ابن عباس؟ ”رخص للرعاة أن يرموا ليلاً“ کو پیشی نے مجمع الزوائد (۲۶۰/۳ طبع القدسی) میں نقل کیا ہے اور کہا کہ طبرانی نے اسے الکبیر میں روایت کیا ہے اور اس (کی سند) میں اسحاق بن اسحاق بن عبد اللہ بن ابی فروہ ہیں اور وہ متروک ہیں۔

(۲) بدائع الصنائع ۲/۱۳۷، ۱۳۸، الہدایہ و شرجھا ۲/۱۸۳، اور ان دونوں کتابوں کے مصنفین حضرات نے ایام تشریق کے پہلے دن کے بارے میں اس کے علاوہ کوئی اور روایت ذکر نہیں کی ہے، شرح اللباب ۱۵۸، ۱۵۹ اور رد المحتار ۲/۲۵۳، ۲۵۴ سے تقابلی کیجئے، اور دیکھئے: الشرح الکبیر ۲/۴۸، ۵۰ اور شرح الرسائل ۱/۴۸۰، الايضاح ۲/۴۰۵، نہایۃ المحتاج ۲/۴۳۳،

استدلال اس طور پر ہے کہ رمی کو فجر کے قبل کے ساتھ معلق کیا گیا ہے اور یہ ایسی تعبیر ہے جس میں پوری رات کی گنجائش ہے، تو نصف رات کو اس کے لئے ضابطہ بنایا گیا، اس لئے کہ وہ نصف رات سے قبل کے مقابلہ میں حقیقت سے زیادہ قریب ہے۔

اور یوم النحر میں رمی کا آخری وقت حنفیہ کے نزدیک اگلے دن کی فجر تک ہے، پس اگر کوئی اسے اس وقت سے بغیر کسی عذر کے مؤخر کر دے تو اگلے دن اس پر اس کی قضا لازم ہوگی، اور تاخیر کی وجہ سے اس پر ایک دم واجب ہوگا، اور قضا کا وقت ایام تشریق کے آخر تک رہے گا^(۱)۔

مالکیہ کے نزدیک رمی کا آخری وقت مغرب تک ہے اور اس کے بعد قضا ہے اور اگر اسے مغرب تک مؤخر کرے تو ان کے مشہور قول کے مطابق اس پر دم واجب ہوگا^(۲)۔

شافعیہ و حنابلہ کے نزدیک رمی کا آخری وقت ادا ایام تشریق کے اخیر تک ہے، اس لئے کہ یہ سب رمی کے ایام ہیں^(۳)۔

اور امام ابوحنیفہ نے حضرت ابن عباس کی درج ذیل حدیث سے استدلال کیا ہے: ”أنه ﷺ سأله رجل قال: رميت بعد ما أمسيت؟ فقال: لا حرج“^(۴) (نبی ﷺ سے ایک شخص نے دریافت کیا کہ میں نے رات ہو جانے کے بعد رمی کی تو آپ ﷺ نے فرمایا: کوئی حرج نہیں ہے)۔

اور حضرت ابن عباس کی اس حدیث سے بھی: ”أن النبي ﷺ

(۱) بدائع الصنائع ۲/۱۳۷، شرح اللباب ۱۶۱۔

(۲) الشرح الکبیر ۲/۵۰، شرح الرسائل ۱/۴۷۷۔

(۳) شافعیہ اور حنابلہ کے سابقہ مراجع۔

(۴) حدیث ابن عباس؟ ”سأله رجل قال: رميت بعد ما أمسيت“ کی روایت بخاری (فتح ۳/۵۶۸ طبع السلفیہ) نے کی ہے۔

حضرت جابرؓ سے روایت ہے، وہ فرماتے ہیں: ”رأيت النبي ﷺ رمى الجمرة يوم النحر ضحى، و أما بعد ذلك فإذا زالت الشمس“^(۱) (میں نے نبی ﷺ کو یوم النحر میں چاشت کے وقت جمرہ کی رمی کرتے ہوئے دیکھا، اور اس کے بعد جب سورج ڈھل جاتا) اور یہ وہ مسئلہ ہے جو قیاس کے ذریعہ معلوم نہیں کیا جاسکتا، بلکہ شارع کی طرف سے وقت مقرر کرنے کے ذریعہ سے معلوم ہوتا ہے، لہذا اس سے عدول کرنا جائز نہیں ہے۔

اور زوال سے قبل رمی کے جواز والی روایت کے لئے استدلال ایام تشریق کو یوم النحر پر قیاس کرتے ہوئے کیا گیا ہے، اس لئے کہ یہ سب قربانی کے دن ہیں، اور رسول اللہ ﷺ کا عمل سنت ہونے پر محمول کیا جائے گا۔

اور جس شخص کا ارادہ (۱۲ ذی الحجہ کو) مکہ لوٹنے کا ہو اس کے لئے ایام تشریق کے دوسرے دن زوال سے قبل رمی کے جواز پر استدلال اس بات سے کیا گیا ہے جو فقہائے حنفیہ نے ذکر کیا کہ یہ اس سے حرج کو دفع کرنے کے لئے ہے، اس لئے کہ وہ مکہ رات ہی میں پہنچ سکے گا، اور بعض متاخرین حنفیہ نے امام ابوحنیفہ سے منقول متعدد روایات کے درمیان تطبیق پیدا کرنے کے لئے اس روایت کو قوی قرار دیا ہے۔

اور اس روایت پر عمل کرنا اس شخص کے لئے مناسب ہے جسے بھیڑ کا اندیشہ ہو اور ضرورت اس کی متقاضی ہو، خاص طور پر ہمارے اس زمانے میں^(۲)۔

(۱) حدیث جابرؓ: ”رأيت النبي ﷺ رمى الجمرة يوم النحر ضحى“ کی روایت مسلم (۹۴۵/۲ طبع اعلیٰ) نے کی ہے۔

(۲) صاحب البحر العمیق لکھتے ہیں: پس یہ پسندیدہ قول ہے، اس پر بغیر کسی شک کے عمل کیا جائے گا اور اسی پر لوگوں کا عمل ہے، اور بعض شافعیہ نے جزم و یقین کے ساتھ یہی کہا ہے، یہاں تک کہ الاسنوی نے اسی کو مذہب قرار دیا ہے،

اور امام ابوحنیفہؒ سے ایک روایت یہ بھی مروی ہے کہ ایام نحر میں سے دوسرے اور تیسرے دن میں زوال کے بعد رمی کرنا افضل ہے، اور اگر اس سے پہلے رمی کرے تو جائز ہے اور یہ بعض حنابلہ کا بھی قول ہے^(۱)۔

اور حسن نے امام ابوحنیفہ سے یہ روایت کی ہے کہ اگر وہ جلدی کرتے ہوئے نفاول میں ہی لوٹنے کا ارادہ رکھتا ہو تو اس کے لئے کوئی حرج نہیں ہے کہ تیسرے دن (۱۲ ذی الحجہ کو) زوال سے قبل رمی کر لے اور اگر زوال کے بعد رمی کرے تو یہ افضل ہے، اور اگر اس کا یہ ارادہ نہ ہو تو اس کے لئے زوال سے قبل رمی کرنا جائز نہیں ہے، اور یہ حرج کو دور کرنے کے لئے ہے، اس لئے کہ اگر وہ زوال کے بعد چلے گا تو مکہ مکرمہ رات میں پہنچ سکے گا، پس ٹھہرنے کی جگہ حاصل کرنے میں اسے حرج ہوگا^(۲)۔

اور امام احمد سے بھی ایک روایت یہی ہے، لیکن وہ فرماتے ہیں کہ زوال کے بعد منیٰ سے نکلے گا^(۳)۔

جمہور نے نبی ﷺ کے عمل سے استدلال کیا ہے جیسا کہ آپ ﷺ سے ثابت ہے، چنانچہ حضرت ابن عمرؓ سے روایت ہے، وہ فرماتے ہیں: ”كنا نتحين، فإذا زالت الشمس رمينا“^(۴) (ہم لوگ انتظار کرتے تھے پس جب سورج ڈھل جاتا تو ہم لوگ رمی کرتے)۔

= مغنی المحتاج ۱/۵۰، لغنی ۳/۵۲، الفروع ۳/۵۱۸۔

(۱) الہدایہ، شرح ج۲/۱۸۳، البدائع ۲/۱۳۷، ۱۳۸، شرح اللباب ص ۱۵۸، ۱۶۱، اس کتاب میں اور اس پر موجود تعلیق میں اس روایت سے متعلق لمبی تحقیق ہے، اور بعض حنابلہ سے منقول قول کو دیکھئے: الفروع ۳/۵۱۸ میں۔

(۲) فقہ حنفی کے سابقہ مراجع۔

(۳) الفروع ۳/۵۱۸، ۵۲۰۔

(۴) حدیث حضرت ابن عمرؓ: ”كنا نتحين فإذا زالت الشمس.....“ کی روایت بخاری (فتح ۳/۵۹۳ طبع السلفیہ) نے کی ہے۔

اس پر اس کی قضا ہے اور اس پر دم ہے (۱)۔
 اور ہر دن کی رمی مغرب کے بعد کرنے کے جواز کی دلیل وہ حدیث ہے جس میں چرواہوں کو رات میں رمی کرنے کی اجازت دی گئی ہے۔
 اور مالکیہ کا مذہب یہ ہے کہ ہر دن غروب کے ساتھ ادا کا وقت ختم ہو جائے گا اور اس کے بعد اس کی قضا ہے اور چوتھے دن کے غروب سے رمی فوت ہو جائے گی اور ایک کنکری کے ترک پر یا تمام کنکریوں کے ترک کی وجہ سے اس پر دم لازم ہوگا، اسی طرح اس پر دم لازم ہوگا اگر ان میں سے کسی کو رات تک مؤخر کرے (۲)۔

ج- ایام تشریق کے تیسرے دن میں رمی:
 ۱۰- جس شخص نے تاخیر کی اور ایام تشریق کے دوسرے دن کی رمی کے بعد منیٰ سے واپس نہیں لوٹا اس پر یہ رمی واجب ہو جائے گی، جیسا کہ ہم آگے اس کی تفصیل ذکر کریں گے اور یہ رمی منیٰ کے مناسک میں آخری ہے۔

علماء کا اس پر اتفاق ہے کہ اس دن زوال کے بعد رمی کرنا وقت پر رمی کرنا ہے، جیسا کہ اس نے اس سے پہلے دو دنوں میں رمی کی، یہ رسول اللہ ﷺ کے عمل کی اقتداء ہے۔

اور اس کے مقدم کرنے کے سلسلے میں علماء کا اختلاف ہے۔
 چنانچہ ائمہ ثلاثہ اور صاحبین کا مذہب یہ ہے کہ زوال سے قبل رمی صحیح نہیں ہے، ان کا استدلال نبی ﷺ کے عمل سے ہے اور اس دن کی رمی کو پہلے دو دنوں کی رمی پر قیاس کیا ہے، تو جیسا کہ ان دونوں دنوں میں زوال سے قبل رمی صحیح نہیں ہے، اسی طرح آخری دن کے

۲- جہاں تک ایام تشریق کے پہلے اور دوسرے دن رمی کے آخری وقت کا مسئلہ ہے تو شافعیہ اور حنابلہ کا مذہب یہ ہے کہ آخری وقت ایام نحر کے چوتھے دن کے آفتاب غروب ہونے تک ہے اور وہ ایام تشریق کے تین دنوں میں سے آخری دن ہے، لہذا جو شخص ایک دن یا دو دنوں کی رمی چھوڑ دے وہ اس کے قریب کے دنوں میں اس کی تلافی کرے گا، اور اس اصح قول کی رو سے جسے نووی نے اختیار کیا ہے اور جو شافعیہ کی صراحت کا تقاضا ہے یہ تلافی شدہ رمی شمار ہوگی۔

اسی طرح اگر عید الاضحیٰ کے دن کسی نے حجرہ عقبہ کی رمی چھوڑ دی تو اصح قول یہ ہے کہ وہ رات میں اور ایام تشریق میں اس کی تلافی کرے گا، اور اس میں ترتیب شرط ہے، پس وہ عید کے دن کی رمی کو ایام تشریق کی رمی پر مقدم کرے گا، اسی طرح مالکیہ اور حنابلہ نے قضا میں ترتیب کو واجب کیا ہے، اور حنابلہ نے قضا میں نیت کے ذریعہ اس کی ترتیب کے وجوب کی صراحت کی ہے۔

اور اگر رمی کی تلافی نہ کی جاسکی یہاں تک کہ چوتھے دن کا آفتاب غروب ہو گیا تو اس کی رمی فوت ہوگئی اور اس پر فدیہ ہے (۱)۔
 اور ان کی دلیل یہ ہے کہ ایام تشریق رمی کا وقت ہے، پس اگر اسے اس کے اول وقت سے اس کے آخر وقت تک مؤخر کر دیا تو اس پر کوئی چیز لازم نہیں آئی۔

حنفیہ اور مالکیہ نے ہر روز کی رمی کو اسی دن کے ساتھ مقید کیا ہے، پھر انہوں نے تفصیل بیان کی ہے، چنانچہ حنفیہ کا مذہب یہ ہے کہ ایام نحر کے دوسرے دن کی رمی تیسرے دن کے طلوع فجر پر ختم ہو جائے گی اور تیسرے دن کی رمی چوتھے دن کے طلوع فجر پر ختم ہو جائے گی، لہذا جو شخص رمی کو اس کے وقت کے بعد تک مؤخر کرے گا ان کے نزدیک

(۱) شرح اللباب رص ۱۶۱، اور دیکھئے: المبتوط ۲۸/۳، اور اس کے الفاظ یوں

ہیں: ”اس مسئلہ میں راتیں گزشتہ دنوں کے تابع ہیں۔“

(۲) الشرح الکبیر ۵۱/۲، شرح الرسالہ بحاشیہ ۱/۷۷، ۳۸۰، ۳۸۱۔

= ارشاد الساری رالی مناسک ملا علی قاری ۱۶۱ میں ایسا ہی ہے۔

(۱) الام ۲/۲۱۴، الإيضاح ۲/۴۳۵، نہایۃ المحتاج ۲/۴۳۶، مغنی المحتاج

۱/۵۰۸، ۵۰۹، المغنی ۳/۴۵۵، ۴۵۶، الفروع ۳/۵۱۸، ۵۱۹۔

زوال سے قبل بھی رمی صحیح نہیں ہے^(۱)۔

ہو، پس یہ پھینکنا جس طرح بھی حاصل ہو جائے اس کے لئے کافی ہوگا، یہاں تک کہ امام نووی نے فرمایا: رمی کرنے والے کا جمرہ سے باہر کھڑا ہونا شرط نہیں ہے، لہذا اگر وہ جمرہ کے ایک کنارے میں کھڑا ہو اور اس کے دوسرے کنارے کی طرف رمی کرے تو اس کے لئے کافی ہو جائے گا۔

اور امام ابوحنیفہ فرماتے ہیں کہ اس دن رمی کا مستحب وقت زوال کے بعد ہے اور اس دن رمی کو طلوع فجر کے بعد زوال سے مقدم کرنا جائز ہے۔

صاحب ”ہدایہ“ فرماتے ہیں: امام ابوحنیفہ کا مذہب حضرت ابن عباسؓ سے مروی ہے، اور دوسری وجہ یہ ہے کہ جب اس دن تخفیف کی غرض سے رمی کو چھوڑ دینا بھی جائز ہے تو تخفیف کے نقطہ نظر سے پورے اوقات میں اس کی اجازت دینا بدرجہ اولیٰ جائز ہوگا^(۲)۔
فقہاء کا اس پر اتفاق ہے کہ اس دن رمی کا آخری وقت غروب آفتاب ہے، اسی طرح ان کا اس پر بھی اتفاق ہے کہ اگر اس دن کی رمی کو اور گزشتہ دنوں کی رمی کو اگر مؤخر کر دیا یا اس کے کچھ حصے کو مؤخر کر دیا تو چوتھے دن کے آفتاب کے غروب ہونے کے ساتھ اس کا وقت نکل جائے گا، اس کے بعد اس کی قضا نہیں ہے اور اس کے ترک میں فدیہ واجب ہے، یہ اس لئے کہ اس دن کے آفتاب کے غروب ہونے سے مناسک کا وقت نکل گیا^(۳)۔

اور اگر اس نے کنکریوں کو ڈال دیا تو حنفیہ اور حنابلہ کے نزدیک کافی ہو جائے گا، اس لئے کہ اس ڈالنے سے بھی رمی پائی گئی، البتہ یہ ہلکے درجے کی رمی ہے، لہذا کراہت کے ساتھ کافی ہو جائے گی، مالکیہ اور شافعیہ کا مذہب یہ ہے کہ ڈالنا اس کے لئے بالکل ہی کافی نہ ہوگا، اور اگر اس نے کنکری کو صرف رکھ دیا تو بالاتفاق رمی صحیح نہ ہوگی، اس لئے کہ یہ رمی نہیں ہے۔

ب۔ مخصوص تعداد:

یہ ہر جمرہ کے لئے سات کنکریاں ہیں، یہاں تک کہ اگر ایک کنکری کی رمی کو ترک کرے تو مالکیہ کے نزدیک یہ ایسا ہے جیسے کہ اس نے ساتوں کو ترک کیا، اور جمہور کے نزدیک تخفیف ہے کہ کم کنکریوں کے چھوڑنے کی صورت میں صدقہ قبول کیا جائے گا، اس سلسلے میں ان کے اجتہادات مختلف ہیں (دیکھئے: ”حج“، فقرہ ۱۷۳/۲)۔

رمی کی شرائط:

۱۰-م۔ رمی جمار کے صحیح ہونے کے لئے درج ذیل شرائط ہیں:

الف۔ یہ کہ وہاں پر کنکری کا پھینکنا پایا جائے، خواہ ہلکے انداز میں

(۱) ایام تشریق کی رمی سے متعلق سابقہ مراجع۔

(۲) الہدایہ ۱۸۵/۲، اور اس سے زیادہ وسیع بیانیہ پر استدلال کے لئے دیکھئے: البدائع ۱۳۸/۲، مذہب حنفی میں فتویٰ امام اعظم کے قول پر ہے اور صاحب البدائع نے رمی کی صفت بیان کرنے میں اسی پر اکتفا کیا ہے ص ۱۵۹۔

(۳) جیسا کہ ربلی نے نہایت اجماع ۱۲/۳۳۳ میں کہا اور شرح الکنز للہروی ص ۷۴ میں اس کی تعبیر یوں آئی ہے: ”آفتاب طلوع ہونے کے بعد زوال سے قبل“ اس سے اس کے خلاف کا وہم ہوتا ہے جو مذہب حنفی میں مشہور ہے، یعنی یہ کہ آخر دن کی رمی فجر کے بعد شروع ہوتی ہے۔

رمی کے واجبات:

۱۱۔ یوم النحر کے اعمال کی ترتیب کے لحاظ سے یوم النحر کی رمی کی ترتیب واجب ہے اور وہ اس طرح ہے: جمرہ عقبہ کی رمی، پھر ذبح، پھر حلق، پھر طواف افاضہ۔ یہ جمہور کے نزدیک ہے، شافعیہ کا اس میں اختلاف ہے، ان اعمال کی ترتیب ان کے نزدیک سنت ہے، اور جمہور کے نزدیک اس ترتیب کی کیفیت میں اختلاف اور تفصیل ہے، (دیکھئے: ”حج“، کی اصطلاح فقرہ ۱۹۵، ۱۹۶)، اور نیتوں جمرات کی

رمی کی ترتیب سے متعلق حکم گذر چکا (فقہہ ۶)۔
یہ ہے کہ اگر اس پتھر سے رمی کی جو جمرہ سے لی گئی تھی تو اس کے لئے یہ رمی کافی نہ ہوگی^(۱)۔

رمی کی سنتیں:

۱۲- رمی میں درج ذیل چیزیں مسنون ہیں:

الف- یہ کہ رمی کرنے والے اور جمرہ کے درمیان پانچ ہاتھ یا اس سے زیادہ کی دوری ہو، جیسا کہ حنفیہ نے صراحت کی ہے، اس لئے کہ اس سے کم دوری میں ڈالنے کی کیفیت ہوگی، اور اگر اس نے کنکری کو ڈال دیا تو کافی ہو جائے گا مگر ایسا کرنا سنت کے خلاف ہے۔

ب- ساتوں رمی کے درمیان پے در پے اور تسلسل کا پایا جانا، اس طور پر کہ ان کے درمیان ذکر کی مقدار سے زیادہ فصل نہ ہو۔

ج- کنکریوں کو اٹھانا نہ کہ انہیں توڑنا، اور وہ اسے منی میں اپنے قیام کی جگہ سے بھی لے سکتا ہے۔

د- کنکریوں کا پاک ہونا، لہذا ناپاک کنکری سے رمی کرنا مکروہ ہے اور پاک کنکری سے اس کا اعادہ مستحب ہے، اور ایک قول کی رو سے جسے حنابلہ نے مختار کہا ہے: ناپاک کنکری سے رمی کافی نہ ہوگی اور پاک کنکری سے اس کا اعادہ واجب ہوگا، لیکن ان کے مذہب میں صحیح یہ ہے کہ کراہت کے ساتھ کافی ہو جائے گی^(۱)۔

ھ- یہ کہ کنکری رمی کی ہوئی نہ ہو، پس اگر کوئی اس کی خلاف ورزی کرے اور اسی سے رمی کرے تو مکروہ ہوگی، خواہ وہ کنکری اس کی رمی کی ہوئی ہو یا کسی اور کی، یہ جہور کا مذہب ہے۔

اور بعض مالکیہ^(۲) فرماتے ہیں کہ کافی نہ ہوگی اور حنابلہ کا مذہب

جمہور کا استدلال طریقہ رمی کے بارے میں نبی ﷺ کی ان احادیث سے ہے، جن میں کنکری کا لفظ عام استعمال ہوا ہے، ان سے معلوم ہوتا ہے کہ جس کنکری سے رمی کی جا چکی ہو اس سے رمی کرنا صحیح ہے، اگرچہ وہ جمرہ سے لی گئی ہو۔

اور حنابلہ کا استدلال اس بات سے ہے: ”أن النبي ﷺ أخذ من غير المرمي، وقال: خذوا عني مناسككم“^(۲) (نبی ﷺ نے جمرہ کے علاوہ سے کنکری لی اور فرمایا: تم لوگ مجھ سے اپنے مناسک سیکھ لو) اور اس لئے بھی کہ اگر رمی کی ہوئی کنکری سے رمی جائز ہوتی تو کسی کو کنکری دوسری جگہ سے لینے کی ضرورت نہ ہوتی اور نہ اس کے توڑنے کی ضرورت پڑتی، حالانکہ اجماع اس کے برخلاف ہے۔

و- ہر کنکری کے ساتھ تکبیر کہنا، اور جمہور کے نزدیک تلبیہ اس پہلی کنکری کے ساتھ ختم کرے گا جس سے وہ یوم النحر میں جمرہ عقبہ کی رمی کرے گا^(۳)۔

اختلاف اور تفصیل ”تلبیہ“ کی بحث میں دیکھی جائے۔

ز- دعا کے لئے ٹھہرنا اور یہ ہر اس رمی کے بعد ہوگا جس کے بعد رمی ہو، پس ہر دوری کے درمیان ایک مدت تک ٹھہرے گا اور دعا کرتے ہوئے دیر تک ٹھہرے گا اور اس کا اندازہ اتنے وقت سے لگایا گیا ہے جس میں قرآن کے ایک پارہ کے تین ربع کی تلاوت کی جائے اور اس کی کم از کم مقدار بیس آیات کے بقدر ہے، پس یہ

(۱) الفروع وحاشیہ الصحیح الفروع ۵۱۱/۳۔

(۲) اور وہ نچی ہیں، جیسا کہ خطاب نے ان سے نقل کیا ہے ۱۳۹/۳، اور کسان نے البدائع ۱۵۶/۲ میں اسے امام مالک کا قول قرار دیا ہے، اور وہ مصادر کتب کی اس صراحت کے خلاف ہے کہ ایسا کرنا مکروہ ہے، دیکھئے: الشرح الکیبیر ۵۴/۲۔

(۱) دیکھئے: المغنی ۴۲۶/۳، الفروع ۵۱۱/۳۔

(۲) حدیث: ”خذوا عني مناسككم.....“ کی تخریج فقہ نمبر ۵ پر گذر چکی۔

(۳) الہدایہ ۱۷۵/۲، البدائع ۱۵۶/۲، الأم ۲۰۵/۲، مغنی المحتاج ۵۰۱/۱، الفروع ۳۴۷/۳، المغنی ۴۳۰/۳۔

جائے گی۔

د- جمہور کے نزدیک ناپاک کنکری سے رمی کرنا، اور ایک قول یہ ہے کہ ناپاک کنکری سے رمی کافی نہ ہوگی۔

ھ- سات عدد پر اضافہ کرنا، یعنی جمرات میں سے ہر جمرہ کی رمی میں اضافہ کرنا^(۱)۔

رمی کا مستحب طریقہ:

۱۴- جمرات کی رمی کے لئے حاجی تیاری کرے، لہذا جمرہ تک پہنچنے سے قبل کنکری لے لے، اور مستحب یہ ہے کہ ٹھیکری کی کنکری کے مانند سات کنکریاں مزدلفہ سے اٹھالے جو چپنے سے بڑی اور گولی سے چھوٹی ہوں، تاکہ رمی کے ایام میں سے پہلے دن ان کے ذریعہ جمرہ عقبہ کی رمی کرے اور وہ عید الاضحیٰ کا دن ہے، اور اگر ستر کنکریاں مزدلفہ سے یا مزدلفہ کے راستے سے اٹھالے تو یہ جائز ہے، اور ایک قول یہ ہے کہ مستحب ہے اور یہ کنکری کی وہ تعداد ہے جن سے رمی کے تمام ایام میں وہ رمی کرے گا، اور ہر جگہ سے کنکریوں کا لینا بلا کراہت درست ہے، سوائے جمرہ کے پاس سے کہ یہ مکروہ ہے، اور مسجد خیف سے اس کا لینا مکروہ ہے، اس لئے کہ مسجد کی کنکری اس کے تابع ہے، لہذا وہ محترم ہو جائے گی اور کنکریوں کو مطلقاً دھولینا مستحب ہے، اگرچہ وہ ناپاک نہ ہوں۔ یہ حنفیہ کے نزدیک اور ایک روایت کی رو سے حنابلہ کے نزدیک ہے۔

پھر حاجی دسویں ذی الحجہ کو جو قربانی کا دن ہے، منی آئے گا، اور اس پر آج کے دن چار اعمال اس ترتیب سے ہیں: جمرہ عقبہ کی رمی، پھر ہدیٰ (قربانی کے جانور) کا ذبح کرنا، اور یہ متمتع اور قارن پر واجب ہے، پھر حلق یا قصر کرنا، پھر طواف زیارت کرنا، اور اگر اس

مسنون ہے کہ چھوٹے جمرہ اور درمیانی جمرہ کی رمی کے بعد ٹھہرے، اس لئے کہ وہ عبادت کے درمیان میں ہے، پس وہ اس میں دعا کرے، اور ہر وہ رمی جس کے بعد رمی نہیں ہے، اس میں دعا کے لئے نہیں ٹھہرے گا، اس لئے کہ عبادت ختم ہو چکی ہے، لہذا یوم النحر کو جمرہ عقبہ کی رمی کے بعد وقوف نہیں کرے گا اور نہ ایام تشریق میں جمرہ عقبہ کی رمی کے بعد وقوف کرے گا۔

اور اس سنت کی دلیل نبی ﷺ کا عمل ہے، جیسا کہ حضرت ابن عمرؓ کی گذشتہ حدیث میں آپ سے ثابت ہے^(۱)۔

رمی کے مکروہات:

۱۳- رمی میں درج ذیل امور مکروہ ہیں:

الف- حنفیہ کے نزدیک یوم النحر میں مغرب کے بعد رمی کرنا اور مالکیہ کے نزدیک یوم النحر میں زوال کے بعد، سرخسی فرماتے ہیں: پس ظاہر مذہب کی رو سے اس کا وقت غروب آفتاب تک ہے، لیکن اگر اس نے رات میں رمی کی تو اس پر کچھ لازم نہ ہوگا^(۲)۔

ب- بڑے پتھر سے رمی کرنا، خواہ بڑے ہونے کی حالت میں اس سے رمی کرے یا اسے توڑ کر رمی کرے۔

ج- مسجد کی کنکری سے رمی کرنا، لہذا وہ اسے مسجد خیف سے نہیں لے گا، اس لئے کہ کنکری مسجد کے تابع ہے، لہذا وہ اس سے نہیں نکالی

(۱) الہدایہ و شرحہ ج ۲/ ۱۷۶، ۱۸۳، ۱۸۵، شرح اللباب ر ۱۵۸، ۱۵۹، ۱۶۲، ۱۶۳، نہایۃ المحتاج ج ۲/ ۴۲۶، ۴۳۴، مغنی المحتاج ر ۵۰۰، ۵۰۱، ۵۰۶، ۵۰۸، شرح الرسالۃ بحاشیۃ العدوی ر ۴۷۸، اور مصنف نے ان امور کو شرائط کمال کہا ہے اور اس میں بعض مستحبات کو بھی شامل کیا ہے، دیکھئے: رص ۴۸۰، المغنی ج ۳/ ۴۲۶، ۴۵۰۔

(۲) المبسوط ج ۳/ ۶۴، شرح اللباب ر ۱۶۷، مواہب الجلیل ج ۳/ ۱۳۶، شلمی نے زلیحی پر اپنے حاشیہ ۳۱۸۲ میں فرمایا: اگر رمی کورات تک مؤخر کیا تو رات میں رمی کرے گا اور اس پر کچھ نہیں ہے۔

(۱) دیکھئے: مکروہات رمی کے لئے شرح اللباب رص ۱۶۷، دیکھئے: الام ۲۱۳، ۲۱۴۔

لہذا کسی بھی لفظ کے ساتھ تکبیر جائز ہے۔

اور علماء نے اس جیسے الفاظ کو اختیار کیا ہے: ”بِسْمِ اللّٰهِ وَ اللّٰهِ اَكْبَرُ، رَغْمًا لِلشَّيْطَانِ وَرِضًا لِلرَّحْمَنِ، اللّٰهُمَّ اجْعَلْهُ حِجَا مَبْرُورًا وَ سَعِيًا مَشْكُورًا، وَ ذَنْبًا مَغْفُورًا“ (اللہ کے نام سے شروع کرتا ہوں، اللہ سب سے بڑا ہے، شیطان کو ذلیل کرتے ہوئے اور رحمان کو راضی کرنے کے لئے، اے اللہ! تو اس حج کو حج مقبول بنا دے اور کوشش کو قبول کر لے، اور گناہ کی مغفرت فرما دے) اور اس سلسلے میں دلیل بہت سے وہ آثار ہیں جو صحابہ کرام رضوان اللہ علیہم اجمعین سے منقول ہیں^(۱)۔

اور اگر کسی نے رمی کی اور ذکر کو ترک کر دیا، پس نہ تکبیر کہی اور نہ کوئی اور ذکر کیا تو جائز ہے، لیکن اس نے ترک سنت کی وجہ سے برا کیا۔

اور وہ پہلی کنکری کے ساتھ جسے وہ پھینکے گا تلبیہ کو ختم کرے گا اور تکبیر کہنے میں مشغول ہوگا اور رمی سے یہ کہتے ہوئے لوٹے گا: ”اللّٰهُمَّ اجْعَلْهُ حِجَا مَبْرُورًا وَ سَعِيًا مَشْكُورًا وَ ذَنْبًا مَغْفُورًا“ (اے اللہ! اس حج کو حج مبرور بنا دے اور کوشش کو قبول کر لے اور گناہ کی مغفرت فرما دے)۔

ان ایام میں رمی کا وقت زوال کے بعد ہے، اور تینوں مذاہب میں ظہر کی نماز سے قبل رمی کو مقدم کرنا مستحب ہے اور حنفیہ کے نزدیک ظہر کی نماز کو رمی پر مقدم کرے گا^(۲)۔

(۱) ان میں سے کچھ حصہ المغنی ۳/۴۲۷، ۴۲۸، ۴۲۸ میں ہے، اور حنفیہ فرماتے ہیں کہ اگر تکبیر کے بجائے تسبیح پڑھے یا اللہ تعالیٰ کا ذکر کرے یا اس کی تعریف کرے یا اس کی توحید بیان کرے تو کافی ہے، اس لئے کہ رسول اللہ ﷺ کی تکبیر کا مقصد ذکر ہے، الہدایہ ۲/۵۲، المجموع ۸/۱۷۹ (اور مغنی المحتاج ۱/۵۰۷ کے ساتھ ان کا تبصرہ ان کی شرح فتح القدر میں دیکھئے۔

(۲) الشرح الکبیر ۲/۵۲، المجموع ۸/۱۷۹ (اور مغنی المحتاج ۱/۵۰۷ کے ساتھ تقابلی کیجئے)، الفروع ۸/۵۱۸، لباب المناسک بشرح ص ۱۶۲۔

نے طواف قدم کے وقت سے پہلے سعی نہ کی ہو تو طواف زیارت کے بعد سعی کرے گا اور حاجی منی پہنچنے کے فوراً بعد جمرہ عقبہ کے پاس جائے گا اور وہ منی کے آخر میں مکہ کی طرف واقع ہے، اس کی رمی سے قبل کسی دوسری چیز میں مشغول نہ ہوگا، پس وہ اس کا وقت ہو جانے کے بعد سات کنکریوں سے اس کی رمی کرے گا، خواہ جس طرف سے بھی اس کی رمی کرے، ایک ایک کنکری سے رمی کرے گا اور ہر کنکری کے ساتھ اللہ اکبر کہے گا اور دعا کرے گا، اور کنکری کو جس طرح بھی پکڑے اور پھینکے صحیح ہے، کسی ہیئت کی قید نہیں ہے، لیکن جمرہ میں کنکری کا صرف رکھ دینا جائز نہیں ہے، اور مسنون یہ ہے کہ آفتاب طلوع ہونے کے بعد رمی کرے اور سنت کا وقت زوال تک ہے، اور اس کے بعد مغرب تک مباح ہے۔

۱۵- رمی کی کیفیت یہ ہے کہ اس جمرہ سے جس میں کنکری جمع ہوتی ہے، پانچ ہاتھ یا اس سے زیادہ دور کھڑا ہو، جیسا کہ حنفیہ نے اختیار کیا ہے، اور کنکری کو اپنے دائیں ہاتھ کے انگوٹھے اور شہادت کی انگلی کے کناروں سے پکڑے اور اپنے ہاتھ کو اتنا اٹھائے کہ اس کے بغل کی سفیدی نظر آ جائے اور اسے پھینکے اور تکبیر کہے، اور ایک قول یہ ہے کہ وہ کنکری کو اپنے دائیں ہاتھ کے انگوٹھے کی پشت پر رکھے اور شہادت کی انگلی سے مدد حاصل کرے، اور ایک قول یہ ہے کہ مستحب یہ ہے کہ کنکری کو اپنے دائیں اور بائیں دونوں ہاتھوں کی شہادت کی انگلیوں کے درمیان رکھے اور اس کو پھینکے^(۱)۔

۱۶- جہاں تک تکبیر کے الفاظ کا تعلق ہے تو حدیث میں مطلق آیا ہے: ”يَكْبِرُ مَعَ كُلِّ حِصَاةٍ“^(۲) (ہر کنکری کے ساتھ تکبیر کہے)۔

(۱) کنکری کہاں سے اٹھائی جائے گی، اس کی تفصیل الموسوع الفقیہیہ ۵/۲۱۸ میں دیکھی جائے۔

(۲) حدیث: ”يَكْبِرُ مَعَ كُلِّ حِصَاةٍ“ کی تخریج فقہ نمبر ۶ پر گذر چکی، اور دیکھئے: فتح القدر ۲/۱۷۴۔

پھر عید کے دوسرے دن جو ایام تشریق کا پہلا دن ہے جب رمی سے فارغ ہو جائے گا تو منیٰ میں اپنی منزل کی طرف لوٹے گا اور وہ رات وہیں گزارے گا، پھر جب دوسرا دن ہوگا جو بارہ ذی الحجہ اور ایام نحر کا تیسرا دن اور ایام تشریق کا دوسرا دن ہے تو زوال کے بعد گذشتہ دن کی رمی کی طرح تینوں جمرات کی رمی کرے گا۔

پھر جب اس دن کی رمی کر لے گا تو اسے بلا کسی کراہت کے واپس ہونے کا اختیار ہے، اس لئے کہ اللہ تعالیٰ کا قول ہے: ”فَمَنْ تَعَجَّلَ فِي يَوْمَيْنِ فَلَا إِثْمَ عَلَيْهِ“^(۱) (جو شخص (ان) دو دنوں میں جلدی کرے اس پر (بھی) کوئی گناہ نہیں)۔

اور اس سے چوتھے دن کی رمی ساقط ہو جائے گی، اسی بنا پر اس دن کا نام نفر اول کا دن ہے۔

۱۸- اور اگر وہ واپس نہیں ہوا تو چوتھے دن کی رمی اس پر لازم ہو جائے گی اور وہ تیرہویں ذی الحجہ اور ایام تشریق کا تیسرا دن ہے، اس میں وہ تینوں جمرات کی رمی ایام تشریق کے دوسرے دن کی ہی طرح کرے گا، لیکن امام ابوحنیفہ کے نزدیک اس دن فجر کے وقت سے کراہت کے ساتھ رمی کرنا صحیح ہے، کراہت کی وجہ سنت کی خلاف ورزی ہے اور اس دن رمی کا وقت آفتاب کے غروب ہونے پر ختم ہو جائے گا، خواہ ادا ہو یا قضا، پس اگر رمی نہیں کی یہاں تک کہ اس دن کا آفتاب غروب ہو گیا تو رمی فوت ہوگی اور چھوڑے ہوئے واجب کی طرف سے فدیہ کے طور پر دم متعین ہو گیا، اور رمی کے بعد واپس ہوگا اور اس کے بعد منیٰ میں ٹھہرنا مسنون نہیں ہے، اور اس واپسی کا نام نفر ثانی ہے، اور یہ دن نفر ثانی کا دن ہے، اور افضل یہ ہے کہ منیٰ میں تاخیر کرے اور چوتھے دن کی رمی کرے، اس لئے کہ اللہ تعالیٰ کا ارشاد ہے: ”وَمَنْ تَأَخَّرَ فَلَا إِثْمَ عَلَيْهِ لِمَنِ اتَّقَى“^(۲) (اور جو تاخیر کرے

۱۷- حنفیہ نے یہ بحث کی ہے کہ رمی جمار میں سوار ہونا افضل ہے یا پیدل چلنا، اس سلسلے میں ان کا اختلاف ہے، اور ان کی سواری جانوروں پر ہوتی تھی لہذا سوار شخص کے لئے رمی ممکن تھی۔

پس امام ابو یوسف کا مذہب جو حنفیہ کے نزدیک قول مختار ہے، یہ ہے کہ رمی کے تمام ایام میں جمرہ عقبہ کی رمی سوار ہو کر کرے گا اور اس کے علاوہ دیگر جمرات کی رمی پیدل چل کر کرے گا اور امام ابوحنیفہ اور امام محمد فرماتے ہیں کہ تمام رمی سوار ہو کر کرنا افضل ہے^(۱)۔

مالکیہ کے نزدیک یوم النحر کو جمرہ عقبہ کی رمی جس طرح بھی ہو، کرے گا اور اس کے علاوہ جمرات کی رمی پیدل چل کر کرے گا۔

امام شافعی فرماتے ہیں کہ یوم النحر کو جمرہ عقبہ کی رمی سوار ہو کر کرے گا، اسی طرح چلنے کے دن اس کی رمی سوار ہونے کی حالت میں کرے گا، اور دوسرے دو دنوں میں پیدل چل کر کرے گا۔ یہ میرے نزدیک پسندیدہ ہے، اور صاحب ”فتاویٰ ظہیریہ“ حنفی نے یہ اختیار کیا ہے کہ جمرات کی طرف پیدل چلنا مطلقاً مستحب ہے، اور یہی حنا بلہ میں سے اکثر کی رائے ہے۔

حضرت ابن عمرؓ کے بارے میں منقول ہے: ”أنه كان يأتي الجمار في الأيام الثلاثة بعد يوم النحر ماشياً ذاهباً وراجعاً، و يخبر أن النبي ﷺ كان يفعل ذلك“^(۲) (وہ یوم النحر کے بعد تینوں دنوں میں جمرات کے پاس پیدل چل کر آتے اور جاتے تھے، اور بتاتے تھے کہ نبی ﷺ ایسا ہی کرتے تھے)۔

(۱) شرح اللباب ص ۱۶۳، الام ۲/۲۱۳ اور دیکھئے: المجموع ۸/۱۸۳، الفروع ۳/۵۱۲، المغنی ۳/۲۲۸ کے ساتھ موازنہ کیجئے۔

(۲) حدیث ابن عمرؓ: ”كان يأتي الجمار في الأيام الثلاث“ کی روایت ابو داؤد (۳۹۵/۲)، تحقیق عزت عبید دعاس نے کی ہے اور المنذری نے کہا: اس کی اسناد میں عبداللہ بن عمر بن حفص العمری ہیں اور ان پر کلام کیا گیا ہے (مختصر السنن ۲/۱۶۲، شائع کردہ دار المعرفہ)۔

(۱) سورہ بقرہ ۲۰۳۔

(۲) سورہ بقرہ ۲۰۳۔

منیٰ سے لوٹنے میں جلدی کرنا چاہے، یہی نفل اول ہے اور اس روانگی سے اخیر دن کی رمی ساقط ہو جائے گی، اور یہ عام علماء کا قول ہے، اس لئے کہ اللہ تعالیٰ کا ارشاد ہے: ”فَمَنْ تَعَجَّلَ فِي يَوْمَيْنِ فَلَا إِثْمَ عَلَيْهِ وَمَنْ تَأَخَّرَ فَلَا إِثْمَ عَلَيْهِ لِمَنِ اتَّقَىٰ“^(۱) (جو شخص (ان) دو دنوں میں جلدی کرے، اس پر (بھی) کوئی گناہ نہیں، اور جو تاخیر کرے اس پر بھی کوئی گناہ نہیں (یہ) اس کے لئے جو ڈرتا رہتا ہے)۔

اور حضرت عبدالرحمن بن عمر دیلمیؓ کی صحیح حدیث میں ہے کہ رسول اللہ ﷺ نے فرمایا: ”ایام منیٰ ثلاثہ: فمن تعجل فی یومین فلا إثم علیہ و من تأخر فلا إثم علیہ“^(۲) (منیٰ کے تین دن ہیں، پھر جو شخص دو دنوں میں تعجل کرے اس پر بھی کچھ گناہ نہیں اور جو تاخیر کرے اس پر بھی کچھ گناہ نہیں)۔

ج- ایام تشریق کے تیسرے دن کی رمی کا اثر: نفل ثانی:

۲۱- حاجی جب ایام تشریق کے تیسرے دن کی رمی کرے گا تو منیٰ سے مکہ واپس ہوگا اور اس دن رمی کے بعد وہ منیٰ میں قیام نہیں کرے گا، اور اس روانگی کا نام نفل ثانی ہے، اور نفل ثانی کا دن ایام تشریق کا آخری دن ہے، اور اس سے رمی جمار کا وقت ختم ہو جاتا ہے، اور جو شخص اس دن کے آفتاب غروب ہونے سے قبل رمی کی تلافی نہ کر سکے اس کی رمی فوت ہو جائے گی، اور اس دن پر منیٰ کے مناسک ختم ہو جاتے ہیں۔

رمی ترک کرنے کا حکم:

۲۲- جو شخص بغیر کسی عذر کے رمی چھوڑ دے اس پر گناہ اور دم کا

اس پر بھی کوئی گناہ نہیں (یہ) اس کے لئے جو ڈرتا رہتا ہے)، اور اس میں نبی ﷺ کی اتباع ہے، اور عبادت کی تکمیل بھی ہے۔

لیکن رمی میں نبی ﷺ کے سوار ہونے کے سلسلے میں جو روایت وارد ہے اس کا جواب یہ دیا گیا ہے کہ وہ ایسی رمی پر محمول ہے جس کے بعد کوئی رمی نہیں ہے یا تعلیم پر محمول ہے، تاکہ لوگ آپ کو دیکھ کر آپ ﷺ سے حج کے مناسک سیکھیں، اور یہ دوسرا جواب زیادہ بہتر اور زیادہ قوی ہے، جس پر سوار ہونے کی حالت میں پہلے دن رسول اللہ ﷺ کا یہ قول دلالت کرتا ہے: ”لنأخذوا عني مناسككم“ (چاہئے کہ تم لوگ مجھ سے اپنے مناسک سیکھ لو)۔

رمی کے اثرات و نتائج:

رمی جمار پر حج میں اس کے وجوب سے بری الذمہ ہونے کے علاوہ دیگر بہت سے اہم احکام مرتب ہوتے ہیں۔ یہ اثرات درج ذیل ہیں۔

الف- جمرہ عقبہ کی رمی کا اثر:

۱۹- مالکیہ کے نزدیک یوم النحر میں جمرہ عقبہ کی رمی کے ذریعہ حج کے احرام سے پہلا حلال ہونا پالیجا جاتا ہے اور یہ حنابلہ کا ایک قول ہے، برخلاف ان حنفیہ کے جو کہتے ہیں کہ پہلا حلال ہونا حلق کے ذریعہ ہوتا ہے اور شافعیہ اور حنابلہ کے نزدیک اس سلسلے میں کچھ تفصیل ہے۔ (دیکھئے: ”احرام“ کی اصطلاح فقرہ ۱۲۲، ۱۲۵)۔

ب- تشریق کے دنوں ایام میں رمی جمار کا اثر: نفل اول:

۲۰- حاجی جب ایام تشریق کے پہلے اور دوسرے دن میں رمی جمار کر لے گا تو اس کے لئے منیٰ سے واپس ہونا جائز ہو جائے گا، اگر وہ

(۱) سورہ بقرہ ۲۰۳۔

(۲) حدیث: ”ایام منیٰ ثلاثہ“ کی روایت امام احمد (۳۰۹/۴ طبع المیمیہ) اور حاکم (۳۶۳/۱) طبع دائرة المعارف العثمانیہ نے کی ہے اور ذہبی نے اس کو صحیح قرار دیا ہے۔

اور شافیہ کے نزدیک ایک قول یہ ہے وہ ہر جمرہ کی کنکریوں کو پہلے اپنی طرف سے پھینکے گا پھر اس مریض کی طرف سے پھینکے گا جس نے اسے نائب بنایا ہے، یہاں تک کہ رمی سے فارغ ہو جائے اور جس شخص کو بھیڑ کے خطرے کا اندیشہ ہو اس کے لئے یہ چھٹکارا پانے کا اچھا ذریعہ ہے۔

ب۔ جو شخص نائب بنانے سے عاجز ہو، جیسے کہ چھوٹا بچہ اور وہ شخص جس پر بے ہوشی طاری ہو تو بچے کی طرف سے بالاتفاق اس کا ولی رمی کرے گا اور حنفیہ کے نزدیک بے ہوش کی طرف سے اس کے رفقاء رمی کریں گے، اور حنفیہ کے نزدیک اگرچہ رمی نہ کرے اس پر کوئی فدیہ نہیں ہے۔

اور مالکیہ فرماتے ہیں کہ نائب بنانے کا فائدہ یہ ہے کہ اگر اس نے ادائیگی کے وقت نائب بنایا ہے تو اس سے گناہ ساقط ہو جائے گا، ورنہ اس پر دم ہے، خواہ اس نے نائب بنایا ہو یا نہیں، سوائے بچے اور اس شخص کے جو اس کے ساتھ لاحق ہے اور اس پر دم واجب ہے، بچے پر نہیں اور اس شخص پر نہیں جو اس کے ساتھ لاحق ہے، جیسے کہ بیہوش، اس لئے کہ وہ تمام ارکان کا مخاطب ہے (۱)۔

واجب ہونا لازم ہوتا ہے، اور اگر کسی عذر کی بنا پر چھوڑے تو گنہگار نہ ہوگا، لیکن اس سے دم ساقط نہ ہوگا، اور یہی حکم مالکیہ کے نزدیک ایک کنکری چھوڑنے پر بھی ہے، اور تمام رمی کے ترک پر یا کسی ایک دن کی رمی کے ترک پر ایک بھری کافی ہوگی۔

شافیہ اور حنابلہ نے ایک کنکری اور دو کنکریوں کے ترک کرنے کو نظر انداز کیا ہے اور اس میں صدقہ مقرر کیا ہے، اور حنفیہ نے اکثر کوکل کے قائم مقام قرار دیا ہے اور اقل پر فدیہ واجب کیا ہے۔ (رمی ترک کرنے کے احوال کی تفصیل ”حج“ کی اصطلاح کے ذیل میں فقرہ ۲۷۳ کے تحت دیکھئے)۔

رمی میں نیابت:

۲۳۔ یہ معذور کے ساتھ خاص رخصت ہے، جس کے حکم کی تفصیل درج ذیل ہے:

الف۔ وہ معذور جو خود سے رمی نہ کر سکتا ہو، جیسے کہ مریض تو اس پر واجب ہے کہ وہ کسی شخص کو اپنی طرف سے رمی کرنے کے لئے نائب بنا دے، اور مناسب یہ ہے کہ نائب نے اپنی طرف سے رمی کر لی ہو، پس اگر اس نے اپنی طرف سے رمی نہیں کی ہے تو اسے چاہئے کہ پہلے اپنی طرف سے پوری رمی کر لے پھر اس کی طرف سے رمی کرے جس نے اسے نائب بنایا ہے، اور یہ رمی حنفیہ، شافیہ اور حنابلہ کے نزدیک اصیل کی طرف سے کافی ہو جائے گی، البتہ حنفیہ اور مالکیہ فرماتے ہیں کہ اگر ایک کنکری اپنی طرف سے اور دوسری دوسرے کی طرف سے پھینکے تو جائز ہے لیکن مکروہ ہے۔

شافیہ فرماتے ہیں کہ نائب بنانا اس شخص کے ساتھ خاص ہے جسے کوئی ایسی بیماری اور علت ہو جس کے ختم ہونے کی امید یا م تشریق کے ختم ہونے سے قبل نہ ہو، جیسے مریض اور قیدی۔

(۱) حنفیہ کا مذہب دیکھئے: المبسوط ۶۹/۴ میں، بدائع الصنائع ۱۳۲/۲، حافیہ شملی علی شرح الکنز ۳۴/۴، المسلك المنقذ شرح اللباب ص ۱۶۶، الفتاویٰ الہندیہ ۲۲۱/۱ میں، اور شافیہ کا مذہب: کتاب الام ۲۱۳/۲، المجموع ۱۸۳/۸، ۱۸۶، شرح المنہاج مع حافیہ القلوبی ۱۲۲/۲، ۱۲۳، نہایۃ المحتاج ۲/۳۵، مغنی المحتاج ۱/۵۰۸ میں اور مسلک حنابلہ کے لئے دیکھئے: المغنی ۳/۴۹۱، شرح الزرقانی علی مختصر خليل، حافیہ البنانی ۳/۲۸۲، الشرح الکبیر بحاشیہ ۲/۴۷۷، ۴۸، ۵۲۔

(دوم)

شکار میں رمی

دھاردار آلہ کو پھینک کر شکار کرنا:

۲۴- دھاردار تیروں کو پھینک کر شکار کرنا صحیح احادیث اور اجماع کی وجہ سے جائز ہے، پس اگر کسی ایسے مسلمان کا کتابی نے شکار کو نشانہ بنایا جو ذبح کرنے کا اہل ہے اور اپنے پھینکنے ہوئے آلہ کی دھار سے قتل کر دیا، جیسے کہ وہ تیر جس میں دھاردار پھل ہے، تلوار، چاقو، نیزہ، دھاردار پتھر اور دھاردار لکڑی اور اس کے علاوہ دوسری دھاردار چیزیں تو کچھ شرائط کے ساتھ اس کا کھانا حلال ہوگا، جنہیں فقہاء نے تیر اندازی کے ذریعہ شکار کئے جانے والے جانور کے حلال ہونے کے لئے ذکر کیا ہے^(۱)۔

بھاری چیز پھینک کر شکار کرنا:

۲۵- جمہور فقہاء کی رائے یہ ہے کہ جو جانور بھاری چیز کے ذریعہ شکار کیا گیا ہو، وہ حلال نہ ہوگا اور اسے چوٹ کھا کر ہلاک ہونے والا جانور سمجھا جائے گا^(۲)، لہذا وہ جانور حلال نہ ہوگا جسے مارنے والے نے کسی ایسی چیز سے شکار کیا ہو جس میں دھار نہ ہو، جیسے پتھر اور بغیر دھار کی لکڑی، یا جسے کسی دھاردار چیز سے پھینک کر مارا ہو لیکن اس کی دھار سے نہیں، بلکہ اس کی چوڑائی سے قتل کیا ہو، اس لئے کہ

(۱) تبیین الحقائق ۵۶۶/۶، ابن عابدین ۳۰۱/۵ اور اس کے بعد کے صفحات، المُنْتَهَى ۱۱۸/۳، المجموع ۱۱۰/۹، المغنی ۵۵۹/۸، حنفیہ نے تیر اندازی کے ذریعہ شکار کے حلال ہونے کے لئے بسم اللہ پڑھنے، زخمی کرنے اور شکار غائب ہو جانے تو اس کی تلاش چھوڑ کر بیٹھے نہ رہنے کی قید لگائی ہے (ابن عابدین ۳۰۱/۵، ۳۰۲)۔

(۲) ابن عابدین ۳۰۲/۵، الربیع ۵۸/۶، المغنی ۵۵۸/۸، المجموع ۵۶۹، ۵۵۹، المُنْتَهَى ۱۱۸/۳، بل السلام ۱۳۰/۳، ۱۳۱، شائع کردہ المکتبۃ النجاریہ۔

حضرت عدی بن حاتم نے روایت کی ہے، وہ فرماتے ہیں: ”سألت رسول الله ﷺ عن صيد المعراض قال: إذا أصبت بحده فكل، فإذا أصاب بعرضه فقتل فلا تأكل فإنه وقيد“^(۱) (میں نے رسول اللہ ﷺ سے چوڑے تیر سے شکار کے بارے میں دریافت کیا، تو آپ ﷺ نے ارشاد فرمایا کہ اگر اسے آلہ کی دھار سے شکار کر تو کھاؤ، لیکن اگر اس کی چوڑائی سے شکار ہو تو مت کھاؤ، اس لئے کہ وہ چوٹ کھا کر مرنے والا جانور ہے)۔ اور اس لئے کہ یہ حدیث وارد ہے: ”أنه عليه الصلاة والسلام نهى عن الخذف وقال: إنه لا يصاد به صيد ولا ينكأ به عدو، ولكنها قد تكسر السن وتفقد العين“^(۲) (رسول اللہ ﷺ نے ٹھیکرے سے منع فرمایا اور کہا کہ اس سے نہ کوئی شکار ہوتا ہے اور نہ کوئی دشمن قتل ہوتا ہے، لیکن اس سے کبھی دانت ٹوٹ جاتا ہے اور آنکھ پھوٹ جاتی ہے)۔ اور خذف کا مفہوم: چھوٹی کنکریوں کو مخصوص طریقے پر انگلیوں کے درمیان رکھ کر پھینکنا ہے، اس کی تفصیل ”خذف“ کی بحث میں دیکھی جائے۔

حنفیہ اور شافعیہ نے اس کی صراحت کی ہے کہ اگر شکار کو ایسی چیز سے شکار کیا جس میں دھار نہیں ہے تو خواہ اسے زخمی کر دے مگر وہ حلال نہ ہوگا^(۳)۔

اور اوزاعی، مکحول اور ان کے علاوہ شام کے دیگر علماء کا مذہب یہ ہے کہ تیر کی چوڑائی سے ہونے والا شکار مطلقاً حلال ہوگا، لہذا جسے

(۱) حدیث: ”إذا أصبت بحده فكل“ کی روایت بخاری (فتح ۶۰۳/۹ طبع السلفیہ) نے کی ہے۔

(۲) حدیث: ”نهى عن الخذف“ کی روایت بخاری (فتح ۶۰۷/۹ طبع السلفیہ) اور مسلم (۱۵۴/۳، ۱۵۴/۸ طبع الکلی) نے حضرت عبد اللہ بن مغفلؓ سے کی ہے، اور الفاظ بخاری کے ہیں۔

(۳) ابن عابدین ۳۰۲/۵، المجموع ۱۱۱/۹، الربیع ۵۸/۶، ۵۹۔

کے پاس سے گذرے جو ایک مرغی کو نصب کر کے اس پر تیر اندازی کر رہے تھے، جب انہوں نے حضرت ابن عمرؓ کو دیکھا تو اسے چھوڑ کر بھاگ گئے، حضرت ابن عمرؓ نے پوچھا کہ کس نے ایسا کیا ہے؟ بے شک رسول اللہ ﷺ نے اس شخص کو ملعون قرار دیا ہے جو ایسا کرے۔

اور مسلم نے ہشام بن زید بن انس بن مالک سے یہ روایت بیان کی ہے کہ انہوں نے فرمایا: میں اپنے دادا انس بن مالک کے ساتھ حکم بن ایوب کے گھر میں داخل ہوا تو اچانک دیکھا کہ کچھ لوگ ایک مرغی کو نصب کر کے اس پر تیر اندازی کر رہے ہیں، تو حضرت انسؓ نے فرمایا: ”نہی رسول اللہ أن تصبر البہائم“ (۱) (رسول اللہ ﷺ نے اس بات سے منع فرمایا ہے کہ جانوروں کو اذیت پہنچائی جائے)۔

علماء فرماتے ہیں: جانوروں کا صبر یہ ہے کہ زندہ حالت میں انہیں قید کر کے رکھا جائے، تاکہ تیر اندازی وغیرہ کے ذریعہ انہیں قتل کیا جائے۔

صنعتی وغیرہ ممانعت کی حکمت کی وجہ کے بارے میں فرماتے ہیں کہ اس میں جانور کو تکلیف پہنچانا ہے اور اس کی مالیت کو ضائع کرنا ہے، اور اگر وہ ذبیحہ جانوروں میں سے ہے تو اس کے ذبح شرعی کا موقع گنونا ہے اور اگر حلال جانوروں میں سے نہیں ہے تو اس کی منفعت کو فوت کرنا ہے (۲)۔

دیکھئے: ”تعذیب“ کی بحث۔

اس تیر کی دھارا اور اس کی چوڑائی سے جس کو قتل کرے وہ حلال ہوگا۔ نووی فرماتے ہیں کہ اگر بندوق سے اور ٹھیکرے (یعنی بھاری چیز سے) سے مارا جائے تو اس کا مقصود شکار کو پکڑنا ہے، اور عام طور پر اس میں شکار قتل نہیں ہوتا ہے، لہذا اگر شکاری اسے پکڑ کر ذبح کر دے تو وہ جائز ہوگا، جیسا کہ بڑے پرندوں کو بندوق سے مارا جاتا ہے (۱)۔

تفصیل کے لئے (دیکھئے: ”صيد“) اور نووی اور ان کے معاصر علماء کے کلام میں بندوق سے مراد مٹی کے گولے ہیں جو بندوق درخت کے دانہ کے برابر ہوتے ہیں (۲)۔

جانور کو نشانہ بنا کر اس کی طرف تیر مارنا:

۲۶- کسی جاندار کو نشانہ بنانا حرام ہے (۳)، چنانچہ رسول اللہ ﷺ نے فرمایا: ”لاتتخذوا شیئا فیہ الروح غرضاً“ (۴) (کسی ایسی چیز کو نشانہ نہ بناؤ جس میں جان ہو)، یعنی زندہ جانور کو نشانہ نہ بناؤ جس پر تیر اندازی کرو جیسا کہ چمڑے وغیرہ کو نشانہ بنایا جاتا ہے۔ یہ ممانعت تحریم کے لئے ہے، اس لئے کہ ممانعت اصلاً تحریم کے لئے ہوتی ہے، اور حضرت ابن عمرؓ کی حدیث سے اس کی تائید ہوتی ہے: ”أنہ مر بنفر قد نصبوا دجاجة یترا مونہا، فلما رأوا ابن عمر تفرقوا عنہا۔ فقال ابن عمر: من فعل ہذا؟ إن رسول اللہ ﷺ لعن من فعل ہذا“ (۵) (وہ کچھ ایسے لوگوں

(۱) سبل السلام ۱۳۱/۴ طبع المکتبۃ التجاریہ، المغنی ۵۵۹/۸۔

(۲) سبل السلام ۱۳۳/۴ صحیح مسلم بشرح النووی ۱۰۶/۱۳۔

(۳) الغرض (راء پر زبر کے ساتھ) وہ ہے جسے تیر اندازی کے لئے نصب کیا جاتا ہے اور اس کا نام ہدف (نشانہ) بھی رکھا جاتا ہے۔

(۴) حدیث: ”لا تتخذوا شیئا فیہ الروح غرضاً“ کی روایت مسلم (۱۵۴۹/۲ طبع الکلی) نے حضرت ابن عباسؓ سے کی ہے۔

(۵) حدیث ابن عمرؓ: ”أنہ مر بنفر قد نصبوا دجاجة یترا مونہا، فلما رأوا ابن عمر تفرقوا عنہا، فقال ابن عمر: من فعل ہذا؟ إن رسول

= اللہ ﷺ لعن من فعل ہذا“ کی روایت مسلم (۱۵۵۰/۳ طبع الکلی) نے کی ہے۔

(۱) حدیث: ”نہی أن تصبر البہائم“ کی روایت مسلم (۱۵۴۹/۳ طبع الکلی) نے کی ہے۔

(۲) صحیح مسلم بشرح النووی ۱۰۷/۱۰۸، سبل السلام ۱۳۳/۴، نیل الأوطار ۲۴۹/۸، شائع کردہ دارالکلیل، عمدۃ القاری ۱۲۴/۲۱۔

(سوم)

جہاد میں تیر اندازی

تیر اندازی سیکھنا:

۲۷- نبی ﷺ نے اپنے اصحاب کو تیر اندازی پر ابھارا ہے اور اس کی مسلسل مشق کرنے پر انہیں آمادہ کیا ہے، اور آپ ﷺ نے تیر اندازی سیکھنے پھر اسے چھوڑ دینے سے ڈرایا اور منع فرمایا ہے، حضرت سلمہ بن الاکوعؓ روایت کرتے ہیں: ”أن النبي ﷺ مر على نفر من أسلم ينتصلون فقال النبي ﷺ: ”ارموا بني إسماعيل فإن أباكم كان راميا، ارموا، وأنا مع بني فلان، قال: فأمسك أحد الفريقين بأيديهم، فقال رسول الله ﷺ: مالكم لاترمون؟ قالوا: كيف نرمي و أنت معهم؟ فقال النبي ﷺ: ”ارموا فأنا معكم كلكم“،^(۱) (نبی ﷺ قبیلہ اسلم کے کچھ افراد کے پاس سے گزرے جو تیر اندازی میں مقابلہ کر رہے تھے، تو آپ ﷺ نے فرمایا: اے اسماعیل کی اولاد! تیر اندازی کرو، اس لئے کہ تمہارے باپ تیر انداز تھے، تیر اندازی کرو، اور میں فلاں کی اولاد کے ساتھ ہوں، راوی کہتے ہیں کہ ایک فریق نے اپنا ہاتھ روک لیا تو رسول اللہ ﷺ نے فرمایا: تمہیں کیا ہو گیا کہ تم تیر نہیں پھینک رہے ہو؟ ان لوگوں نے کہا کہ ہم کیسے تیر پھینکیں جبکہ آپ ان کے ساتھ ہیں؟ تو نبی ﷺ نے فرمایا: تم لوگ تیر اندازی کرو، میں تم سب کے ساتھ ہوں۔

نبی ﷺ نے اس قوت کی تفسیر تیر اندازی سے کی ہے جس کا اللہ تعالیٰ نے اپنے اس ارشاد میں حکم دیا ہے ”وَأَعِدُّوا لَهُمْ مَّا اسْتَطَعْتُمْ مِّنْ قُوَّةٍ“،^(۲) (اور ان سے مقابلہ کے لئے جس قدر بھی

(۱) حدیث: ”ارموا بني إسماعيل“ کی روایت بخاری (الحج ۹۱/۶، طبع السلفیہ) نے کی ہے۔

(۲) سورۃ الأ نفال ۶۰۔

تم سے ہو سکے سامان درست رکھو قوت سے)، جیسا کہ حضرت عقبہ بن عامرؓ کی حدیث میں ہے، وہ فرماتے ہیں: ”سمعت رسول الله ﷺ وهو على المنبر يقول: وأعدوا لهم ما استطعتم من قوة، ألا إن القوة الرمي، ألا إن القوة الرمي ألا إن القوة الرمي“،^(۱) (میں نے رسول اللہ ﷺ کو منبر پر یہ کہتے ہوئے سنا کہ ان کافروں سے مقابلہ کرنے کے لئے جس قدر تم سے ہو سکے قوت تیار رکھو، آگاہ ہو جاؤ کہ قوت تیر اندازی ہے، آگاہ ہو جاؤ کہ قوت تیر اندازی ہے، آگاہ ہو جاؤ کہ قوت تیر اندازی ہے)۔

اور حضرت خالد بن زید سے روایت ہے، وہ فرماتے ہیں کہ میں تیر انداز تھا، عقبہ بن عامر جنہی کے ساتھ تیر اندازی کرتا تھا، چنانچہ وہ ایک دن گزرے تو فرمایا: اے خالد! ہمارے ساتھ چلو تا کہ ہم تیر اندازی کریں، میں نے تاخیر کی تو انہوں نے فرمایا: خالد! آؤ میں تمہیں وہ حدیث سناؤں جو رسول اللہ ﷺ نے مجھے سنائی ہے اور میں تم سے وہ کہوں جو رسول اللہ ﷺ نے فرمایا: ”إن الله يدخل بالسهم الواحد ثلاثة نفر الجنة: صانعه الذي احتسب في صنعته الخير، و متنبله، والرامي به، ارموا واركبوا، وأن ترموا أحب إلي من أن تركبوا، وليس من اللهو إلا ثلاثة: تأديب الرجل فرسه، وملاعبته زوجته، ورميه بنبله عن قوسه، ومن علم الرمي ثم تركه فهي نعمة كفرها“^(۲) (بے شک اللہ تعالیٰ ایک تیر کی وجہ سے تین آدمیوں کو جنت میں داخل کرتا ہے: اس کے بنانے والے کو جس نے اس کے بنانے میں ثواب

(۱) حدیث: ”ألا إن القوة الرمي“ کی روایت مسلم (۱۵۲۲/۳ طبع الحلی) نے کی ہے۔

(۲) حدیث: ”إن الله يدخل بالسهم الواحد“ کی روایت حاکم (۹۵/۲، طبع دائرة المعارف العثمانیہ) نے کی ہے اور حاکم نے اسے صحیح قرار دیا ہے اور ذہبی نے اس سے موافقت کی ہے۔

مسلمانوں کے لئے اس کی منفعت بہت بڑی ہے اور کافروں کے لئے اس کا نقصان سخت ہے۔ رسول اللہ ﷺ نے فرمایا: ”یا بنی اسماعیل ارموا فإن اباکم کان رامیا“^(۱) (اے اسماعیل کی اولاد! تیراندازی کرو، اس لئے کہ تمہارے باپ تیرانداز تھے)، گھڑسواری اور اسلحہ کے استعمال کا سیکھنا فرض کفایہ ہے اور کبھی فرض عین ہو جاتا ہے^(۲)۔

مناضلہ (تیراندازی میں مقابلہ کرنا):

۲۸- مناضلة کا معنی: تیراندازی میں مقابلہ کرنا ہے اور مناضلة: ناضلته نضالا و مناضلة کا مصدر ہے اور تیراندازی کو ”نضال“ اس لئے کہا گیا کہ مکمل تیر کو ”نضال“ کہتے ہیں، لہذا اس کے ذریعہ تیراندازی کرنا مکمل تیر سے کام کرنا ہے، لہذا اس کو ”نضال“ اور ”مناضلة“ کہا گیا^(۳)۔

تیراندازی میں مقابلہ کرنا بالاتفاق صحیح ہے^(۴)، اور شافیعیہ نے (گزشتہ شی کے ساتھ) نیزہ بازی میں اور گوپھیا کے ذریعہ یا ہاتھ کے ذریعہ پتھر پھینکنے میں اور گوپھن کے ذریعہ پھینکنے میں مقابلہ کرنے کو جائز قرار دیا ہے، اور ہر ایسے عمل کو جو لڑائی میں فائدہ پہنچائے اور اس کے مشابہ ہو، مثلاً سوا اور سوئیوں سے پھینکنے کی مشق کرنا اور تلواروں اور نیزوں کے ذریعہ مشق کرنا۔

اور کبھی تیراندازی میں مقابلہ واجب ہو جاتا ہے جبکہ وہ کفار سے جنگ کے لئے متعین طریقہ رہ جائے، اور مذاہب کے اختلاف کے

کی امید کی، تیر دینے والے کو اور اس کے چلانے والے کو، تیراندازی کرو اور سواری کرو، اور تمہارا تیراندازی کرنا میرے نزدیک سواری کرنے سے زیادہ پسندیدہ ہے، اور کھیل تو صرف تین ہی ہیں، آدمی کا اپنے گھوڑے کو سدھانا، اس کا اپنی بیوی کے ساتھ کھیلنا، اور اس کا اپنے تیر کو اپنے کمان سے پھینکنا، اور جس شخص نے تیراندازی سیکھی پھر اسے چھوڑ دیا تو یہ ایک نعمت ہے جس کی اس نے ناشکری کی)۔

اس سلسلہ میں کچھ دوسری احادیث بھی ہیں جو تیراندازی کی فضیلت اور اس پر ابھارنے پر دلالت کرتی ہیں^(۱)، ان میں سے ایک وہ ہے جسے ابوحنیفہ نے روایت کیا ہے کہ رسول اللہ ﷺ نے فرمایا: ”من رمی بسهم في سبيل الله فهو له عدل محور“^(۲) (رسول اللہ ﷺ نے فرمایا: جس نے اللہ کے راستے میں ایک تیر چلایا وہ اس کے لئے ایک آزاد کردہ غلام کے ثواب کے برابر ہے)۔

تیراندازی کی فضیلت اور اس پر ابھارنے کے سلسلے میں امام مسلم نے جو احادیث ذکر کی ہیں ان پر اپنی تعلیق میں امام نووی فرماتے ہیں: ان احادیث میں تیراندازی اور مقابلہ کرنے کی فضیلت ہے اور اللہ کے راستے میں جہاد کی نیت سے اس کا اہتمام کرنے کی فضیلت ہے، اسی طرح دلیری میں مقابلہ کرنا اور ہتھیار کے استعمال کے تمام طریقے اور اسی طرح گھوڑے وغیرہ کے ذریعہ مسابقت کی فضیلت ہے، اور ان سب کا مقصد قتال کی مشق کرنا اور تربیت پانا اور اس میں مہارت حاصل کرنا اور اس کے ذریعہ اعضاء کی ورزش ہے^(۳)۔

قرطبی فرماتے ہیں: تیراندازی کی فضیلت بہت زیادہ ہے، اور

(۱) حدیث: ”یا بنی اسماعیل ارموا.....“ کی تخریج فقہ نمبر ۲۶ پر گزر چکی۔

(۲) تفسیر القرطبی ۳۶۸/۸۔

(۳) المغنی ۶۶۱/۸۔

(۴) ابن عابدین ۲۵۷/۵، بدائع الصنائع ۲۰۶/۶، المغنی ۶۵۲/۸، ۶۵۳۔

الإقناع ۲۴۷/۲، جواہر الإکلیل ۲۷۱/۱۔

(۱) المغنی ۶۵۲/۸، عمدۃ القاری ۱۸۲/۱۳۔

(۲) حدیث: ”من رمی بسهم في سبيل الله فهو له عدل محور“ کی روایت ترمذی (۳۷۳/۳ طبع لکھنؤ) نے کی ہے اور کہا: حدیث حسن صحیح ہے۔

(۳) صحیح مسلم بشرح النووی ۶۳/۱۳۔

ان میں سے ایک فاسق ہو (تو حد واجب نہیں ہوتی ہے) (۱)۔
تفصیل کے لئے دیکھئے: ”قذف“۔

اعتبار سے کبھی مکروہ یا حرام ہو جاتا ہے جبکہ وہ کسی کا فرشتہ دار سے
جنگ کرنے کا سبب ہو جو اللہ اور اس کے رسول کو برا بھلا نہ کہتا ہو اور
اس طرح مناضلہ پر پانچوں شرعی احکام جاری ہوتے ہیں (۱)۔

(چہارم)

تہمت لگانا

رمی الجمار

زنا کا الزام لگانا:

۲۹- زنا کا الزام لگانے سے جو گواہی دینے میں نہ ہو، حد قذف
واجب ہوتی ہے، اللہ تعالیٰ کا ارشاد ہے: ”وَالَّذِينَ يَرْمُونَ
الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَانِينَ
جَلْدَةً“ (۲) (اور جو لوگ تہمت لگائیں پاک دامن عورتوں کو، پھر چار
گواہ نہ لاسکیں تو اسی کوڑے لگاؤ)، علماء کا اس پر اتفاق ہے کہ اس سے
مراد زنا کا الزام لگانا ہے۔

دیکھئے: ”رمی“۔

لیکن وہ الزام زنا جو شہادت پیش کرنے کے سلسلے میں ہو تو دیکھا
جائے گا، اگر گواہوں کی تعداد چار مکمل ہو جائے اور وہ سب اپنی
شہادت پر قائم رہیں تو جس پر تہمت لگائی گئی ہے اس پر حد زنا قائم کی
جائے گی اور الزام لگانے والے گواہوں پر کچھ نہیں ہوگا، اور اگر تعداد
پوری نہ ہو یعنی دو یا تین افراد نے گواہی دی تو اکثر فقہاء کے نزدیک
ان پر حد قذف ہوگی۔

اور قول اظہر کے مقابلہ میں دوسرے قول کی رو سے شافعیہ کی
رائے اور ایک روایت کی رو سے حنابلہ کی رائے یہ ہے کہ (تعداد مکمل
نہ ہونے کی صورت میں) گواہوں پر حد قذف نہیں ہوگی، اس لئے کہ
وہ گواہ ہیں، لہذا ان پر حد واجب نہ ہوگی، جیسا کہ اگر گواہ چار ہوں اور

(۱) البیہقیہ ۴/۳۳۳، روضہ الطالبین ۱۰/۱۰۷، المغنی مع الشرح الکبیر

۱۰/۱۷۹، الشرح الصغیر ۴/۲۶۵۔

(۱) الإقناع، حاشیۃ الباجوری ۲/۲۳۷، الموسوعۃ الفقہیۃ ۱۶/۱۵۰۔

(۲) سورۃ نور ۳۔

دیکھئے: ”میسر“، ”ربا“۔

امام ابوحنیفہ فرماتے ہیں کہ احکام اسلام کی پابندی کرنے والے اور حربی کے درمیان رہان جائز ہے، اس لئے کہ حربیوں کا مال دارالحرب میں مباح ہے، لہذا مسلمان اسے جس طریقے سے بھی لے لے تو وہ مال مباح کو لے گا جبکہ وہ لینا بطور دھوکہ کے نہ ہو، اور انہوں نے حضرت ابوبکرؓ کے اس قصے سے استدلال کیا ہے جو ہجرت سے قبل مکہ میں قریش کے ساتھ پیش آیا تھا، جب سورہ روم کی درج ذیل آیت نازل ہوئی: ”الْم، غُلِبَتِ الرُّومُ، فِي اٰذْنِي الْاَرْضِ وَهُمْ مِّنْ بَعْدِ غَلَبِهِمْ سَيَغْلِبُوْنَ، فِي بَضْعِ سِنِيْنَ لِلّٰهِ الْاَمْرُ مِنْ قَبْلُ وَمِنْ بَعْدُ، وَيَوْمَئِذٍ يَفْرَحُ الْمُؤْمِنُوْنَ، بِنَصْرِ اللّٰهِ يَنْصُرُ مَنْ يَّشَاءُ وَهُوَ الْعَزِيْزُ الرَّحِيْمُ“^(۱) (الف لام ميم، اہل روم ایک قریب کی زمین میں مغلوب ہو گئے اور وہ اپنی اس مغلوبیت کے بعد عنقریب چند سال میں غالب آجائیں گے، اختیار اللہ کو پہلے بھی تھا اور پیچھے بھی ہے، اور اس روز اہل ایمان اللہ کی امداد پر خوش ہوں گے، وہ جس کو چاہے غالب کر دیتا ہے اور وہ زبردست رحیم ہے)۔

قریش نے حضرت ابوبکرؓ سے کہا کہ تم لوگوں کا خیال یہ ہے کہ اہل روم اہل فارس پر غالب آئیں گے؟ حضرت ابوبکر نے فرمایا: ہاں، تو ان لوگوں نے کہا: کیا تم اس بات پر ہم سے شرط لگاتے ہو؟ تو حضرت ابوبکر نے ان لوگوں سے شرط لگائی، پھر نبی ﷺ کو اس سے مطلع کیا تو نبی ﷺ نے فرمایا: ”اذهب إليهم فرد في الخطر ففعل وغلبت الروم فارسا، فأخذ أبو بكر خطره، فأجاز النبي ﷺ ذلك“^(۲) (تم ان کے پاس جاؤ اور شرط میں اضافہ کر دو،

(۱) سورہ روم، ۱، ۵۔

(۲) حدیث: ”نزول آية الروم و دهان أبي بكر مع قریش“ کی روایت ترمذی (۳۴۴/۵ طبع لکھنؤ) نے قریب قریب الفاظ کے ساتھ کی ہے اور کہا حدیث حسن صحیح ہے۔

ربان

تعریف:

ربان کے چند معانی ہیں، ان میں سے کچھ درج ذیل ہیں:

۱- مخاطرہ (شرط لگانا): لسان العرب میں ہے: ”الرهان والمرهنة“ شرط لگانا، کہا جاتا ہے: ”راهنه في كذا“ (ایک نے دوسرے کے ساتھ کسی معاملے میں شرط لگائی) ”وهم يتراهنون“ (وہ لوگ آپس میں شرط لگاتے ہیں) اور ”أرهنوا بينهم خطرا“ (انہوں نے آپس میں شرط لگائی)، اور رہان کے معانی میں سے اس معنی کی صورت یہ ہے کہ دو شخص یا دو جماعتیں کسی ایسی چیز پر باہم شرط لگائیں جس کا حاصل ہونا ممکن ہو، جیسا کہ اس کے بغیر اس کا عدم حصول بھی ممکن ہو، جیسے کہ مثلاً وہ دونوں یوں کہیں کہ کل اگر آسمان نے بارش نہیں برسائی تو تیرے لئے مجھ پر اتنا مال ہے، ورنہ تجھ پر میرے لئے اتنا مال ہے، اور اس معنی کے لحاظ سے رہان بہ اتفاق فقہاء ان لوگوں کے لئے حرام ہے جو اسلامی احکام کے پابند ہیں یعنی مسلمان اور ذمی، اس لئے کہ ان میں سے ہر ایک کے لئے نفع اٹھانے یا نقصان ہوجانے کا امکان ہوتا ہے اور یہ قمار کی صورت ہے جو حرام ہے^(۱)۔

جہاں تک احکام اسلام کی پابندی کرنے والے اور حربی کے درمیان رہان کا مسئلہ ہے تو اس کے حرام ہونے میں فقہاء کا اختلاف ہے، جمہور کا مذہب یہ ہے کہ وہ حرام ہے، اس لئے کہ دلائل عام ہیں،

(۱) القلیوبی ۲/۲۶۶، نہایت المحتاج ۸/۱۶۸، المغنی ۸/۶۵۴، فتح القدیر ۶/۱۷۸۔

اس جگہ کا علم ہو جہاں سے وہ دونوں دوڑیں گے اور اس انتہاء کا جہاں تک وہ دوڑ کر جائیں گے، اور ان دونوں میں دونوں مقابلہ کرنے والوں کا برابر ہونا، اور مال مشروط کا علم ہونا اور دونوں گھوڑوں وغیرہ کا متعین کرنا، اور ان میں سے ہر ایک کے سبقت کرنے کا ممکن ہونا شرط ہے، اور مال کا ان دونوں کے علاوہ کسی اور کی طرف سے ہونا اور دو میں سے کسی ایک کی طرف سے ہونا جائز ہے، پس وہ یوں کہے: اگر تم مجھ سے آگے بڑھ گئے تو تمہارے لئے مجھ پر اتنا مال ہے، اور اگر میں تم سے آگے بڑھ گیا تو میرے لئے تم پر کوئی مال نہیں ہے، اور اگر یہ شرط لگائی کہ ان دونوں میں سے جو آگے بڑھ جائے تو اس کے لئے دوسرے پر اتنا مال ہوگا تو یہ صحیح نہ ہوگا، اس لئے کہ اس صورت میں ان دونوں میں سے ہر ایک کو نفع حاصل کرنے اور نقصان اٹھانے کے درمیان ترد، ہے اور یہ جو اس کی صورت ہے جو حرام ہے، الا یہ کہ وہاں کوئی تیسرا شخص اس عقد کو حلال بنانے والا ہو اور جس کا گھوڑا ان دونوں کے گھوڑوں کے برابر ہو، اگر وہ آگے بڑھ جائے گا تو ان دونوں کا مال لے لے گا، اور اگر پیچھے رہ جائے گا تو وہ کچھ تاوان نہیں دے گا^(۱)۔

تفصیلات اور فقہاء کے اقوال کے لئے دیکھئے: اصطلاح ”مسابقہ“۔

چنانچہ انہوں نے ایسا ہی کیا، اور اہل روم اہل فارس پر غالب آگئے اور حضرت ابو بکرؓ نے (قریش سے) اپنی شرط (کے مطابق اونٹ) وصول کر لیا تو نبی ﷺ نے اسے جائز قرار دیا، ابن الہمام فرماتے ہیں: یہ بعینہ قمار ہے^(۱)۔

اور تفصیل ”میسر“ میں دیکھی جائے۔

۲- رہان گھڑ دوڑ یا تیر اندازی میں مقابلہ کرنے کے معنی میں آتا ہے، اور یہ اپنی شرائط کے ساتھ جائز ہے (دیکھئے: ”مسابقہ“)

۳- رہان رہن کے معنی میں آتا ہے، اور رہان اس کی جمع ہے، اور یہ کسی مال کو کسی دین کا وثیقہ قرار دینا ہے، تاکہ دین کی وصولی کے دشوار ہو جانے کی صورت میں اسے اس مال سے وصول کیا جاسکے (دیکھئے: ”رہن“)

۴- اور رہان کا اطلاق اس مال پر ہوتا ہے جس کی شرط گھڑ دوڑ وغیرہ میں لگائی جائے، لسان العرب میں ہے: ”السبق“ (باء کے زبر کے ساتھ) وہ شرط ہے جو گھڑ دوڑ اور تیر اندازی میں لگائی جائے اور رہان اس معنی کے اعتبار سے بہ اتفاق فقہاء جائز ہے، بلکہ وہ مستحب ہے اگر اس کا مقصد جہاد کی تیاری ہو۔

۵- فقہاء کا اس میں اختلاف ہے کہ کن جانوروں میں رہان جائز ہے، شافعیہ فرماتے ہیں: گھوڑے، اونٹ، ہاتھی، خچر اور گدھے میں ہے، ان کے نزدیک قول اظہر یہی ہے، اور مالکیہ فرماتے ہیں کہ صرف گھوڑے اور اونٹ میں جائز ہے۔ حنفیہ فرماتے ہیں کہ گھوڑے اور اونٹ میں جائز ہے اور پیدل جائز ہے۔

گھڑ دوڑ میں رہان کے جائز ہونے کی شرط:

۶- مذکورہ چیزوں میں رہان کے جائز ہونے کے لئے یہ شرط ہے کہ

(۱) التعلیوی ۴/۲۶۵، ۲۶۶، مواہب الجلیل ۳/۳۹۰، ابن عابدین ۵/۴۷۹۔

(۱) فتح القدیر ۶/۱۷۸۔

متعلقہ الفاظ:

الف- عزلت:

۲- لغت میں عزلت کا معنی ہے: کنارہ کشی اختیار کرنا، اور یہ اسم مصدر ہے، یہ مخالطت (باہمی میل جول) کی ضد ہے، اور اس کے اصطلاحی معنی بھی یہی ہیں۔

اس کے اور رہبانیت کے درمیان فرق یہ ہے کہ عزلت رہبانیت کا ایک ذریعہ ہے اور یہ خلاف فطرت ہے، اور عزلت کبھی زمانہ کے بگاڑ کے وقت راہب بنے بغیر پائی جاتی ہے، اور یہ حرام نہیں ہے۔

ب- سیاحت:

۳- لغت میں سیاحت کا ایک معنی ہے: عبادت کرنے اور راہب بننے کے لئے سفر کرنا، اور اس کے اصطلاحی معنی بھی یہی ہیں۔

اس طرح کی سیاحت ان چیزوں میں سے تھی جسے اپنا کر نصاریٰ کے راہب لوگ عبادت کرتے تھے، اسی بنا پر حدیث میں آیا ہے: ”سیاحة أمتي الجهاد“^(۱) (میری امت کی سیاحت جہاد ہے)، سیاحت ہمیشہ روزہ رکھنے کے معنی میں بھی آتا ہے۔

پس پہلے معنی کے اعتبار سے سیاحت رہبانیت سے قریب ہے، اور دیکھی جائے ”سیاحت“ کی اصطلاح۔

شرعی حکم:

۴- شریعت نے اس معنی میں رہبانیت سے منع کیا ہے جسے نصاریٰ کے راہب لوگ اپناتے تھے یعنی عبادات میں غلو اور دنیا کے مشاغل

(۱) حدیث: ”سیاحة أمتي الجهاد“ کی روایت ابوداؤد (۱۲/۳)، تہذیب عزت عبید دعاس) اور حاکم (۳/۲) طبع دائرة المعارف العثمانیہ) نے حضرت ابوامامہؓ سے کی ہے اور اس کو حاکم نے صحیح قرار دیا ہے اور ذہبی نے اس کی تائید کی ہے۔

رہبانیت

تعریف:

۱- رہبانیت لغت میں رہبۃ سے ماخوذ ہے، جس کا معنی اضطراب اور احتراز کے ساتھ ڈرنا اور گھبرانا ہے، اور اسی سے راہب ہے یعنی وہ جو نصاریٰ کے گرجا میں دنیا کی مشغولیات اور لذتوں سے یکسو اور کنارہ کش ہو کر اور اپنے اہل و عیال سے الگ تھلگ ہو کر عبادت میں مصروف ہو، اس کی جمع ”رہبان“ ہے، اور کبھی رہبان واحد ہوتا ہے اور جمع رہباہین آتی ہے۔

اور ”توہب الرجل“ اس وقت کہتے ہیں جب کوئی شخص راہب بن جائے۔

رہبانیۃ (راء کے زبر کے ساتھ) رہبان کی طرف منسوب ہے اور جس کا معنی ڈرنے والا ہے، یہ فعل ”رہب“ سے ”فعلان“ کے وزن پر ہے، جیسے خشی سے خشیان، اور یہ (راء پر پیش کے ساتھ) بھی آتا ہے، رہبان کی طرف نسبت کرتے ہوئے، اور وہ راہب کی جمع ہے، جیسے کہ راکب کی جمع راکبان ہے^(۱)۔

اور اس کے اصطلاحی معنی بھی لغوی معنی ہی کی طرح ہیں۔

(۱) لسان العرب، المصباح المنیر، غریب القرآن للاصفہانی مادہ: ”رہب“، روح المعانی ۱۹۰/۹، احکام القرآن لابن العربی ۴/۱۷۳۲، التفسیر الکبیر ۲۴۴/۲۹، تفسیر المومنین ۲۴۴/۲۹۔

رہبانیت ۴

ہے: ”من رغب عن سنتي فليس مني“^(۱) (جو شخص میری سنت سے منہ موڑے وہ میرے طریقہ پر نہیں ہے)۔

علماء کا اس بات پر اتفاق ہے کہ مسلمان کے لئے افضل یہ ہے کہ لوگوں کے ساتھ میل جول رکھے، ان کی جماعتوں میں، خیر کے مواقع اور علم کی مجلسوں میں شریک ہو، ان کے مریض کی عیادت کرے، ان کے جنازوں میں شریک ہو، ان میں سے محتاج کے ساتھ ہمدردی کرے، ان کے جاہل کی رہنمائی کرے، بھلائی کا حکم دے، برائی سے روکے، خیر کی دعوت دے، حق اور فضیلت کی باتوں کو پھیلانے، اللہ کے کلمہ کو بلند کرنے اور اس کے دین کو غالب کرنے کے لئے اللہ کے راستے میں جہاد کرے، نیز ان کاموں کے ساتھ، اپنے آپ کو مسلمانوں کی ایذا رسانی سے روکے اور ان کی اذیت پر صبر کرے۔

امام نووی فرماتے ہیں کہ اس طرح لوگوں سے ملنا پسندیدہ بات ہے، رسول اللہ ﷺ اور دیگر تمام انبیاء علیہم الصلوٰۃ والسلام کا یہی طریقہ کار تھا، اسی طرح خلفاء راشدین اور ان کے بعد صحابہ و تابعین اور ان کے بعد مسلم علماء اور ان کے اچھے لوگ تھے، اس لئے کہ اللہ تعالیٰ کا ارشاد ہے: ”وَتَعَاوَنُوا عَلَى الْبِرِّ وَ التَّقْوَىٰ“^(۲) (ایک دوسرے کی مدد نیکی اور تقویٰ میں کرتے رہو)، اور اللہ تعالیٰ کا ارشاد ہے: ”كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ“^(۳) (تم لوگ بہترین جماعت ہو جو لوگوں کے لئے پیدا کی گئی ہے، تم بھلائی کا حکم دیتے ہو اور برائی سے روکتے ہو)، اور اللہ تعالیٰ کا ارشاد ہے: ”إِنَّ اللَّهَ يُحِبُّ الَّذِينَ يُقَاتِلُونَ فِيهِ“

سے کنارہ کش ہونا، اس کی لذتوں کو چھوڑنا، عورتوں سے علاحدہ رہنا، لوگوں کے ساتھ اختلاط سے دور رہنا، گرجا گھروں اور عبادت گاہوں میں بیٹھے رہنا، یا غاروں اور کھوہوں میں عبادت کرنا، زمین میں بے مقصد سفر کرتے ہوئے جنگوں اور پہاڑوں میں چلے جانا، کھانے پینے، پہننے، اوڑھنے اور شادی بیاہ سے باز رہنا، اپنے کو مشقت میں ڈالنا اور عبادت کے پر مشقت اعمال کے ذریعہ جسم کو تکلیف دینا ہے، جیسے کہ اپنی خصی کرانا یا اپنی گردن میں کوئی زنجیر ڈال لینا۔

اس کی دلیل اللہ تعالیٰ کا یہ ارشاد ہے: ”قُلْ يَا هَلَلِ الْكِنْتِ لَا تَغْلُوا فِي دِينِكُمْ غَيْرَ الْحَقِّ وَلَا تَتَّبِعُوا أَهْوَاءَ قَوْمٍ قَدْ ضَلُّوا مِنْ قَبْلُ وَأَضَلُّوا كَثِيرًا وَضَلُّوا عَنْ سَوَاءِ السَّبِيلِ“^(۱) (آپ کہہ دیجئے کہ اے اہل کتاب اپنے دین میں ناحق غلو نہ کرو، اور ان لوگوں کی من مانی باتوں پر نہ چلو، جو پہلے (خود بھی) گمراہ ہو چکے ہیں اور بہتوں کو گمراہ کر چکے ہیں اور راہ راست سے بہت بھٹک چکے ہیں)۔

اور نبی ﷺ کا ارشاد ہے: ”علیک بالجہاد، فإنہ رهبانیتہ الإسلام“^(۲) (تم جہاد کو اختیار کر لو، اس لئے کہ وہ اسلام کی رهبانیت ہے)، اور نبی ﷺ کا یہ ارشاد ہے: ”ولن یشاد الدین أحد إلا غلبہ“^(۳) (دین پر عمل کرنے کے معاملہ میں جو شخص شدت پسندی سے کام لے گا وہ مغلوب ہو کر رہے گا)، اور نبی ﷺ کا یہ ارشاد

(۱) سورۃ مائدہ ۷۷۔

(۲) حدیث: ”علیک بالجہاد فإنہ رهبانیتہ الإسلام“ کی روایت احمد (۸۲/۳ طبع المینیہ) نے حضرت ابو سعید خدریؓ سے کی ہے، اور بیہقی نے مجمع الزوائد (۲/۳ طبع القدسی) میں نقل کیا ہے اور کہا ہے کہ اسے امام احمد اور ابویعلیٰ نے روایت کیا ہے، اور امام احمد کے رجال ثقہ ہیں۔

(۳) حدیث: ”ولن یشاد الدین أحد إلا غلبہ“ کی روایت بخاری (الفتح ۹۳/۱ طبع السلفیہ) نے حضرت ابو ہریرہؓ سے کی ہے۔

(۱) حدیث: ”من رغب عن سنتي فليس مني“ کی روایت بخاری (الفتح ۱۰۴/۲ طبع السلفیہ) اور مسلم (۱۰۲۰/۲ طبع الحلبي) نے حضرت انسؓ سے کی ہے۔

(۲) سورۃ مائدہ ۷۷۔

(۳) سورۃ آل عمران ۱۱۰۔

رہبانیت ۴

یعبد ربہ ویدع الناس من شرہ“^(۱) (سب سے اچھا آدمی وہ ہے جو اپنی جان اور مال کے ساتھ جہاد کرے، اور وہ شخص ہے جو کسی گھائی میں (بیٹھ کر) اپنے رب کی عبادت کرے اور لوگوں کو اپنے شر سے بچائے)۔

اور رسول اللہ ﷺ کا ارشاد ہے: ”یوشک أن یکون خیر مال المسلم غنم یتبع بها شغف الجبال و مواقع القطر یفر بدینہ من الفتن“^(۲) (قریب ہے کہ مسلمان کا بہتر مال بکریاں ہوں جن کو وہ لے کر پہاڑوں کی چوٹیوں اور بارش کی جگہوں میں رہے اور اپنے دین کو بچا کر فتنوں سے بھاگ جائے)۔

سَبِيلُهُ صَفًا كَأَنَّهُمْ بُنْيَانٌ مَّرْصُومٌ“^(۱) (اللہ تو ایسے لوگوں کو پسند کرتا ہے جو اس کی راہ میں اس طرح مل کر لڑتے ہیں کہ گویا وہ ایک سیسہ پلائی ہوئی عمارت ہیں)۔

اور رسول اللہ ﷺ کا ارشاد ہے: ”العبادة في الهرج كهجرة إلي“^(۲) (افراقی کی حالت میں عبادت کرنا میری طرف ہجرت کرنے کی طرح ہے)، اور رسول اللہ ﷺ کا ارشاد ہے: ”المؤمن الذي يخالط الناس و يصبر على أذاهم أعظم أجرا من الذي لا يخالطهم و لا يصبر على أذاهم“^(۳) (وہ مومن جو لوگوں کے ساتھ میل جول رکھتا ہے اور ان کی اذیت پر صبر کرتا ہے، اس کا اجر اس مومن سے زیادہ ہے جو ان کے ساتھ میل جول نہیں رکھتا اور ان کی اذیت پر صبر نہیں کرتا)۔

یہ اس صورت میں ہے جبکہ وہاں کوئی عام فتنہ اور پھیلا ہوا بگاڑ نہ ہو جس کی وہ اصلاح نہ کر سکتا ہو یا باہمی میل جول کی وجہ سے حرام میں واقع ہونے کا غالب گمان ہو تو اس حال میں اس کے لئے گوشہ نشینی بہتر ہے، اس لئے کہ اللہ تعالیٰ کا ارشاد ہے: ”وَ اتَّقُوا فِتْنَةً لِّاتَّصِبَنَّ الَّذِينَ ظَلَمُوا مِنْكُمْ خَاصَّةً“^(۴) (اور تم ایسے وبال سے بچو کہ جو خاص ان ہی لوگوں پر واقع نہ ہوگا جو تم میں ان گناہوں کے مرتکب ہوئے ہیں)۔

اور اس لئے کہ رسول اللہ ﷺ کا ارشاد ہے: ”خیر الناس رجل جاهد بنفسه و ماله، و رجل فی شعب من الشعاب

(۱) حدیث: ”خیر الناس رجل جاهد بنفسه و ماله.....“ کی روایت بخاری (الفتح ۳۳۱/۱ طبع السلفیہ) نے حضرت ابوسعید خدریؓ سے کی ہے۔
(۲) تفسیر القرطبی ۱۷/۲۶۳، احکام القرآن لابن العربی ۴/۱۷۳۲، الاعتصام للشاطبی ص ۲۳۳، دلیل الفالحین ۳/۳۷، ۳۵، ۴۵، حدیث: ”یوشک أن یکون خیر مال المسلم“ کی روایت بخاری (الفتح ۴۰/۱۳ طبع السلفیہ) نے حضرت ابوسعید خدریؓ سے کی ہے۔

(۱) سورہ صف ۴۔
(۲) حدیث: ”العبادة في الهرج كهجرة إلي“ کی روایت مسلم (۴/۲۶۸ طبع الحلی) نے حضرت معقل بن یسارؓ سے کی ہے۔
(۳) حدیث: ”المؤمن الذي يخالط الناس.....“ کی روایت احمد (۲/۴۳ طبع لمینیہ) نے حضرت ابو ہریرہؓ سے کی ہے اور اس کی اسناد صحیح ہے۔
(۴) سورہ انفال ۲۵۔

متعلقہ الفاظ:

ضمان:

۲- اس کا معنی لغت میں کسی چیز کو لازم کرنا ہے^(۱)۔

شریعت کی اصطلاح میں ضمان دوسرے کے ذمہ ثابت شدہ حق کو اپنے اوپر لازم کر لینا یا جس شخص پر حق ہے اسے حاضر کرنے کا التزام کرنا ہے، اور التزام کرنے والے کو ضامن اور کفیل کہا جاتا ہے، ماوردی کہتے ہیں: عرف یہ ہے کہ اموال کے بارے میں لفظ ضمان اور جان کے بارے میں لفظ کفالت استعمال ہوتا ہے^(۲)۔

ان دونوں کے درمیان فرق یہ ہے کہ رہن اور ضمان میں سے ہر ایک دین کا عقد وثیقہ ہے، لیکن ضمان مطالبہ میں ایک ذمہ کو دوسرے ذمہ کے ساتھ ملانا ہے، جبکہ رہن میں کسی مالی عین کو پیش کرنا ضروری ہے، تاکہ دین کی ادائیگی پر قدرت نہ ہونے کی صورت میں اس سے دین وصول کیا جاسکے۔

رہن کی مشروعیت:

۳- رہن کی مشروعیت میں اصل اللہ تعالیٰ کا یہ ارشاد ہے: ”وَإِنْ كُنْتُمْ عَلَىٰ سَفَرٍ وَلَمْ تَجِدُوا كَاتِبًا فَرِهَانٌ مَّقْبُوضَةٌ“^(۳) (اور اگر تم سفر میں ہو اور کوئی کاتب نہ پاؤ، سورہن رکھنے کی چیزیں ہی جو قبضہ میں دے دی جائیں) اور معنی یہ ہے کہ پس رہن رکھو اور قبضہ کرو، جیسے کہ اللہ تعالیٰ کا ارشاد ہے: ”فَتَّحْرِيرُ رَقَبَةٍ“^(۴) (تو ایک مسلم غلام کا آزاد کرنا (واجب ہے))، اور حدیث میں ہے: ”أَنْ النَّبِيَّ ﷺ اشترى طعاما من يهودي إلى أجل و رهنه“

(۱) المصباح المنير -

(۲) أَسْنَى الْمَطَالِبِ ۲/۲۳۵ -

(۳) سُوْرَةُ بَقَرَةَ ۲۸۳ -

(۴) سُوْرَةُ نَسَاءِ ۹۲ -

رہن

تعریف:

۱- رہن لغت میں: ثابت ہونے اور ہمیشہ رہنے کے معنی میں ہے، کہا جاتا ہے: ”ماء راہن“ ٹھہرا ہوا اور ہمیشہ رہنے والا پانی، ”نعمة راہنة“ یعنی برقرار اور دائمی نعمت۔

اور جس (قید) کے معنی میں بھی آتا ہے^(۱)، اور اسی معنی میں اللہ تعالیٰ کا یہ ارشاد ہے: ”كُلُّ امْرِئٍ بِمَا كَسَبَ رَهِيْنٌ“^(۲) (ہر شخص اپنے اعمال میں مجبوس رہے گا)، اور یہ حدیث بھی اسی معنی میں ہے: ”نفس المؤمن مرهونة، أي محبوسة، بدينه حتى يقضى عنه دينه“^(۳) (مومن کی جان اپنے قرض کے بدلے مقید رہتی ہے، یہاں تک کہ اس کی طرف سے اس کا دین ادا کیا جائے)۔

شرعی اصطلاح میں: کسی مالی عین (سامان) کو کسی دین کا وثیقہ قرار دینا ہے، تاکہ اگر دین کی ادائیگی دشوار ہو جائے تو سامان سے یا اس کی قیمت سے اس دین کو وصول کیا جاسکے^(۴)۔

(۱) لسان العرب، أَسْنَى الْمَطَالِبِ ۲/۱۴۴، ابن عابدین ۳۰۷/۵، حاشیۃ الدسوقی ۲۳۱/۳، المغنی ۳۶۱/۴، نہایت المحتاج ۲/۲۳۳ -

(۲) سُوْرَةُ طُورِ ۲۱ -

(۳) حدیث: ”نفس المؤمن مرهونة بدينه حتى يقضى عنه دينه“ ”مرهونة“ کے بجائے ”معلقة“ کے لفظ کے ساتھ وارد ہوئی ہے، اس کی روایت ترمذی (۳۸۰/۳ طبع کلخی) نے کی ہے، اور کہا: یہ حدیث حسن ہے۔

(۴) سابقہ مراجع ان کی تعریفات کے درمیان پائے جانے والے لفظی فرق کے ساتھ۔

اور صاحب المغنی نے ابن المنذر سے نقل کیا ہے کہ انہوں نے فرمایا: ہمارے علم کے مطابق مجاہد کے سوا کسی نے اس سے اختلاف نہیں کیا ہے، اور قرطبی نے کہا: ضحاک نے بھی اس میں اختلاف کیا ہے (۱)۔

علماء کا استدلال اس حدیث سے ہے: "أَنَّ النَّبِيَّ صَلَّى اللَّهُ عَلَيْهِ وَسَلَّمَ تُوْفِي وَدَرَعَهُ مَرْهُونَةً عِنْدَ يَهُودِيٍّ بِثَلَاثِينَ صَاعًا مِنْ شَعِيرٍ" (۲) (نبی ﷺ کی وفات اس حال میں ہوئی کہ آپ ﷺ کی زرہ ایک یہودی کے پاس تیس صاع جو کے بدلے رہن پر رکھی ہوئی تھی)، اور اس لئے بھی کہ وہ ایسا وثیقہ ہے جو سفر میں جائز ہے، لہذا حضر میں بھی جائز ہوگا، جیسے کہ ضمان، اور کبھی حضر میں بھی اعذار پیش آتے ہیں، لہذا اسے سفر پر قیاس کیا جائے گا۔

اور آیت میں رہن کو سفر کے ساتھ مقید کرنا اکثر حالات کے اعتبار سے استعمال ہوا ہے، لہذا اس کا کوئی مفہوم نہیں ہے، اس لئے کہ احادیث سے حضر میں اس کا مشروع ہونا معلوم ہوتا ہے، نیز یہ کہ سفر میں کاتب کے نہ ملنے کا غالب امکان ہوتا ہے، لہذا عام طور پر رہن کی ضرورت سفر ہی میں پیش آتی ہے (۳)۔

رہن کے ارکان:

الف- رہن جس چیز سے منعقد ہوتا ہے:

۶- رہن ایجاب اور قبول سے منعقد ہو جاتا ہے، اور اس پر فقہاء کا اتفاق ہے، اور لین دین کے طور پر اس کے منعقد ہونے میں فقہاء کا اختلاف ہے، پس معتمد قول کی رو سے شافعیہ کا مذہب یہ ہے کہ رہن بیع کی طرح زبانی ایجاب و قبول کے بغیر منعقد نہیں ہوتا ہے، وہ فرماتے

درعا من حديد، (۱) (آپ ﷺ نے ایک یہودی سے ایک متعینہ مدت تک کے لئے ادھار غلہ خریدا اور لوہے کی ایک زرہ اس کے پاس رہن رکھی)۔

رہن کی مشروعیت پر امت کا اجماع ہے، اور نبی ﷺ کے زمانے سے لے کر آج تک امت کا اس پر تعامل ہے، اور کسی نے اس پر تکیہ نہیں کی ہے (۲)۔

شرعی حکم:

۴- رہن جائز ہے، واجب نہیں ہے، اور صاحب المغنی فرماتے ہیں: ہمارے علم کے مطابق اس میں کسی کا اختلاف نہیں ہے، اس لئے کہ وہ دین کا وثیقہ ہے، لہذا ضمان اور کفالت کی طرح یہ بھی واجب نہ ہوگا، اور اس سلسلے میں جو امر ہے وہ رہنمائی کے لئے ہے، واجب کرنے والا امر نہیں ہے، اس کی دلیل اللہ تعالیٰ کا یہ ارشاد ہے: "فَإِنْ أَمِنَ بَعْضُكُم بَعْضًا فَلْيُؤَدِّ الَّذِي أُؤْتِمِنَ أَمَانَتَهُ" (۳) (اور اگر تم میں سے کوئی کسی اور پر اعتبار رکھتا ہے تو جس کا اعتبار کیا گیا ہے اسے چاہئے کہ دوسرے کی امانت (کا حق) ادا کر دے)، اور اس لئے کہ یہ امر تحریر و شوار ہونے کے بعد ہے، اور تحریر واجب نہیں ہے تو اسی طرح اس کا بدل بھی واجب نہ ہوگا (۴)۔

حضر میں رہن کا جواز:

۵- رہن جس طرح سفر میں جائز ہے اسی طرح حضر میں بھی جائز ہے،

(۱) حدیث: "أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ اشْتَرَى طَعَامًا مِنْ يَهُودِيٍّ... كِي" روايت بخاری (الفق ۵۳/۵ طبع السلفیہ) نے حضرت عائشہؓ سے کی ہے۔

(۲) المغنی ۴/۳۶۲، المجموع ۱۳/۱۷۷، نیل الأوطار ۵/۳۵۲۔

(۳) سورہ بقرہ/۲۸۳۔

(۴) سابقہ مراجع۔

(۱) المغنی ۴/۳۶۲، نیل الأوطار ۵/۳۵۲، المجموع ۱۳/۱۷۷۔

(۲) حدیث: "أَنَّ النَّبِيَّ صَلَّى اللَّهُ عَلَيْهِ وَسَلَّمَ تُوْفِي وَدَرَعَهُ مَرْهُونَةً عِنْدَ يَهُودِيٍّ... كِي" روايت بخاری (الفق ۹۹/۶ طبع السلفیہ) نے کی ہے۔

(۳) سابقہ مراجع۔

اور رہن ایک قسم کا تبرع ہے، اس لئے کہ وہ بغیر کسی عوض کے مال کو روکنا ہے، لہذا وہ تبرع کی اہلیت رکھنے والوں ہی کی طرف سے صحیح ہوگا، پس بالغ، عاقل اور باشعور شخص کا اپنے مال کو رہن پر دینا صحیح ہے، اسی طرح اپنے زیر ولایت شخص کے مال کو رہن پر دینا صحیح ہے، بشرطیکہ رہن رکھنے میں واضح فائدہ ہو، اس کی وجہ سے اس کو اپنے زیر ولایت شخص کے مال میں تصرف کا حق ہوگا، بایں طور کہ اس کو رہن رکھنے میں ظاہری فائدہ ہو یا کوئی ضرورت ہو^(۱)۔

حنفیہ نے صراحت کی ہے کہ وہ بچہ جسے تصرف کی اجازت دی گئی ہو اس کے لئے مال کو رہن پر دینا اور رہن پر لینا جائز ہے، اس لئے کہ رہن تجارت کے ضمنی امور میں سے ہے، لہذا جو شخص تجارت کا اختیار رکھتا ہو اسے رہن کا اختیار حاصل ہوگا۔

اور مالکیہ نے صراحت کی ہے کہ باشعور بچہ اور سفیہ کا اپنے مال کو رہن پر دینا صحیح ہے، اور وہ ولی کی اجازت پر موقوف ہوگا^(۲)۔

ج- سامان رہن:

۸- فقہاء کا اس پر اتفاق ہے کہ ہر ایسے حق کے بدلے رہن لینا جائز ہے جو ذمہ میں لازم ہو یا لازم ہونے والا ہو، پھر بعض تفصیلات میں فقہاء کا اختلاف ہے۔

چنانچہ شافعیہ فرماتے ہیں کہ جس چیز کے بدلے رہن لینا جائز ہے، اس کے لئے تین شرطیں ہیں:

۱- یہ کہ وہ دین ہو، لہذا اعیان (سامانوں) کے بدلے رہن لینا صحیح نہیں ہے، خواہ وہ قابل ضمان ہوں یا بطور امانت ہوں اور خواہ سامان کا ضمان عقد کی وجہ سے ہو یا قبضہ کی وجہ سے، جیسے کہ عاریت

ہیں: یہ اس لئے کہ یہ عقد مالی ہے، لہذا اس میں یہ دونوں ضروری ہیں۔ اور اس لئے بھی کہ رضا مندی ایک مخفی امر ہے جس کی ہمیں اطلاع نہیں ہے، لہذا الفاظ کو رضا مندی کی علامت قرار دیا گیا، پس لین دین وغیرہ سے رہن منعقد نہیں ہوگا^(۱)۔

مالکیہ اور حنابلہ فرماتے ہیں: رہن ہر اس چیز سے منعقد ہو جاتا ہے جس سے عرف میں رضا مندی سمجھی جائے، لہذا دلائل کے عموم کی وجہ سے لین دین سمجھ میں آنے والے اشارے اور تحریر سے منعقد ہو جائے گا، جس طرح کہ تمام عقود میں ہے، اور اس لئے بھی کہ نبی ﷺ سے اور صحابہ میں سے کسی سے اپنے معاملات میں ایجاب و قبول کا استعمال منقول نہیں ہے، اور اگر وہ اس کا استعمال کرتے تو شہرت کے ساتھ ہم تک منقول ہوتا، اور مسلمان اپنے عقود میں لین دین کے ذریعہ معاملہ کرتے رہے ہیں^(۲)۔

رہن کے الفاظ میں وہی شرائط ہیں جو بیع کے الفاظ میں ہیں (دیکھئے: ”بیع“)

ب- عاقد:

۷- راہن اور مرتہن میں سے ہر ایک میں یہ شرط ہے کہ اسے مال میں تصرف کی آزادی حاصل ہو، یعنی یہ کہ وہ عاقل، بالغ اور باشعور ہو، تصرف سے اسے روکا نہ گیا ہو، لہذا بچہ اور مجنون اور وہ شخص جسے مالی تصرف سے روک دیا گیا ہو اس کی طرف سے نہ رہن پر دینا صحیح ہے اور نہ رہن پر لینا، اس لئے کہ یہ مالی عقد ہے، لہذا ان لوگوں کی طرف سے صحیح نہ ہوگا^(۳)۔

(۱) نہایۃ المحتاج ۳/۵۷۳، ۴/۲۳۲، حاشیہ ابن عابدین ۵/۳۰۷۔

(۲) شرح الزرقانی ۳/۵۷۳، ۴/۲۳۲، الإیضاف ۵/۱۳۷، کشف القناع

۳۲۲، ۱۲۸/۳

(۳) المجموع ۱۳/۱۷۹، الإیضاف ۵/۱۳۹، الزرقانی ۵/۲۳۳۔

(۱) نہایۃ المحتاج ۳/۲۳۶، المغنی ۴/۳۶۴، کشف القناع ۳/۳۲۲۔

(۲) البدائع ۵/۱۳۵، الخرشی ۶/۲۳۶۔

جائز ہے، اس لئے کہ بیع صرف میں اور بیع سلم کے راس المال میں مجلس کے اندر دو طرفہ قبضہ ضروری ہے، اور دین سلم، قرض، مال مغضوب، تلف کردہ چیزوں کی قیمتوں، اموال میں جنائتوں کے تاوان، قصداً ایسے زخم میں جس میں قصاص نہیں ہے، جیسے کہ سر کا زخم اور پیٹ کا زخم، ان سب کے بدلے رہن کا لینا جائز ہے، اور قرض یا بیع کے دین سے قبل رہن لینا اور مستاجر پر مزدور کے عمل کی وجہ سے جو اجرت لازم ہوتی ہے اس سے پہلے رہن لینا خواہ اجیر خود کام کرے یا اس کا جانور کام کرے، اور جو ٹھیکہ کی وجہ سے لازم ہو اور جو اس عاریت کی وجہ سے لازم ہو جس کا ضمان واجب ہوتا ہے۔

اور حنفیہ فرماتے ہیں: قرض کے عوض میں رہن لینا جائز ہے اگرچہ قرض ثابت ہونے سے پہلے ہو، اس طور پر کہ وہ اس کے پاس رہن رکھ دے، تاکہ وہ اسے اگلے مہینے میں نقد کی کچھ مقدار بطور قرض دے دے، لہذا اگر اس صورت میں رہن مرتہن کے قبضہ میں ہلاک ہو جائے تو وہ اس دین کے بدلے قابل ضمان ہوگا جس کا اس نے وعدہ کیا ہے، اسی طرح سلم کے راس المال، بیع صرف کے ثمن اور مسلم فیہ کے بدلے رہن لینا جائز ہے، پس اگر رہن مجلس میں ہلاک ہو جائے تو صرف اور سلم مکمل ہو جائے گا اور مرتہن کا حق حکماً ادا ہو جائے گا، اور اگر وہ دونوں قبضہ یا ہلاک ہونے سے قبل جدا ہو گئے تو یہ دونوں عقد باطل ہو جائیں گے۔

اور ان سامانوں کے بدلے رہن جائز ہے جو بعینہ قابل ضمان ہیں، مثلاً غصب کردہ سامان، بدل خلع، مہر اور قتل عمد کے دم کی طرف سے صلح کا بدل، اس لئے کہ ضمان ثابت ہے، کیونکہ اگر وہ موجود ہو تو اس کا سپرد کرنا ضروری ہے، اور اگر وہ ہلاک ہو گیا ہو تو اس کی قیمت واجب ہے، پس وہ اس چیز کے بدلے رہن ہوا جو قابل ضمان ہے۔

رہے وہ سامان جو اپنی ذات کے سوا دوسری چیزوں کے ذریعہ

پر لی ہوئی چیز اور بھاؤ کے ذریعہ لی ہوئی چیز اور غصب کردہ چیز اور شرعی امانتیں مثلاً ودیعت وغیرہ۔

شافعیہ فرماتے ہیں: یہ اس لئے کہ اللہ تعالیٰ نے رہن کا ذکر باہم دین کا معاملہ کرنے کے سلسلے میں کیا ہے، لہذا وہ اس کے علاوہ میں ثابت نہ ہوگا، اور دوسری وجہ یہ ہے کہ سامان کو رہن کی قیمت سے وصول نہیں کیا جاسکتا ہے، اور یہ رہن کی فروختگی کے وقت رہن کے قرض کے مخالف ہے۔

۲- یہ کہ دین ثابت ہو، لہذا ایسی چیز جو ثابت نہیں ہے، اس کے بدلے رہن لینا صحیح نہیں ہے، اگرچہ اس کے وجوب کا سبب پایا جائے، پس ایسی چیز کے بدلے رہن لینا صحیح نہیں ہے جسے وہ کل قرض دے گا، یا بیوی کے کل کے نفقہ کے بدلے (بیوی کا رہن لینا)، اس لئے کہ رہن حق کا وثیقہ ہے، لہذا وہ حق پر مقدم نہیں ہو سکتا، اور یہی حنا بلہ کی رائے بھی ہے۔

۳- یہ کہ دین لازم ہو یا لازم ہونے والا ہو، لہذا کام سے فارغ ہونے سے قبل مقرر کی گئی مزدوری کے بدلے رہن صحیح نہیں ہے، اس لئے کہ اس وثیقے میں کوئی فائدہ نہیں ہے جس کے ساقط کرنے پر مقروض قادر ہو۔

پس ان کے نزدیک ہر ایسے حق کے بدلے رہن لینا صحیح ہے جو ذمہ میں لازم ہو اور ثابت ہو اور رہن کی طرف سے ساقط کرنے کا محل نہ بنتا ہو، جیسے کہ سلم کا دین، قرض کا عوض، فروخت کردہ اشیاء کا ثمن، تلف کردہ اشیاء کی قیمتیں، غیر متعین مہر، خلع کا غیر متعین عوض، دیت جو عاقلہ پر ہو سال گذر جانے کے بعد، اور عین کے اجارہ کی صورت میں اجرت^(۱)۔

مالکیہ فرماتے ہیں کہ بیع صرف اور بیع سلم کے راس المال کے علاوہ تمام بیوع میں واقع ہونے والے تمام ثمن کے بدلے رہن کا لینا

(۱) روضۃ الطالبین ۴/۵۳، اسنی المطلب ۲/۱۵۰، نہایت المحتاج ۴/۲۴۸۔

ہوں گے، اور عمل کے بعد ان دونوں میں رہن لینا جائز ہے^(۱)۔

اور ایسے عوض کے بدلے رہن لینا جائز نہیں ہے جو ذمہ میں ثابت نہ ہو، جیسے کہ متعین قیمت مثلاً سونے کا ایک ٹکڑا جسے بعینہ قیمت بنا دیا گیا ہو، وہ مزدوری جو اجارہ میں متعین ہو، اور وہ متعین منفعت جس پر اجارہ میں معاملہ کیا گیا ہو، جیسے کہ متعین گھر، اور کسی متعین شئی کو کسی متعین جگہ تک اٹھا کر لے جانے کے لئے متعین چوپایہ، اس لئے کہ ان صورتوں میں ذمہ میں نہ کوئی واجب حق متعلق ہے، نہ ایسا حق ہے جو بالآخر واجب ہونے والا ہو، اور اس لئے بھی کہ ان چیزوں کے عین کے ساتھ حق متعلق ہے^(۲)۔

د- مرہون:

۹- فقہاء کے درمیان اس مسئلے میں کوئی اختلاف نہیں ہے کہ ہر ایسے مال کو رہن رکھنا جائز ہے کہ رہن کے ذمہ سے دین کی ادائیگی کے دشوار ہونے کی صورت میں اس مال سے یا اس کی قیمت سے دین کا لینا ممکن ہو۔

پھر بعض تفصیلات میں ان کے درمیان اختلاف ہے، چنانچہ شافیہ اور حنابلہ فرماتے ہیں کہ ہر وہ سامان جسے فروخت کرنا جائز ہے اسے رہن رکھنا بھی جائز ہے، اس لئے کہ رہن کا مقصد یہ ہے کہ اگر رہن کے ذمہ سے حق کا وصول کرنا مشکل ہو تو اسے فروخت کر کے اس سے حق وصول کر لیا جائے، اور یہ مقصد ہر اس سامان سے پورا ہو جائے گا جسے فروخت کرنا جائز ہو، اور اس لئے کہ جو چیز بیع کا محل ہو سکتی ہے وہ رہن کے مقصود کا محل بھی ہو سکتی ہے، لہذا ان کے نزدیک مشاع (مشترک) چیز کی بیع صحیح ہے، خواہ اسے اپنے شریک کے پاس رہن رکھے یا کسی اور کے پاس، اور خواہ وہ قابل تقسیم ہو یا نہ ہو، اور

(۱) حاشیہ الطحاوی ۲/۲۴۰، الہدایہ ۴/۱۳۳۔

(۲) کشاف القناع ۳/۳۲۴، الإصناف ۵/۱۳۸، ۱۳۷۔

قابل ضمان ہیں جیسے وہ فروخت شدہ سامان جو فروخت کرنے والے کے قبضہ میں ہو، شرعی امانتیں جیسے ودیعتیں اور عاریت پر دی گئی چیزیں، مضاربت پر دیئے گئے اموال اور مال شرکت، تو ان سب کے بدلے رہن کا لینا جائز نہیں ہے^(۱)۔

اور حنابلہ فرماتے ہیں کہ رہن ہر ایسے دین کے بدلے صحیح ہے جو واجب ہو یا جو واجب ہونے والا ہو، جیسے کہ قرض اور تلف کردہ شئی کی قیمت اور خیار کی مدت میں ثمن، اور ایسے عین پر جو قابل ضمان ہو، جیسے غصب کردہ شئی، عاریت پر لی گئی چیزیں، بھاؤ کر کے قبضہ کی گئی چیز اور عقد فاسد کی بنیاد پر قبضہ کی گئی چیز۔

اس لئے کہ رہن کا مقصد حق کے سلسلے میں اعتماد حاصل کرنا ہے اور وہ حاصل ہے، اس لئے کہ ان سامانوں کے بدلے رہن رکھنا رہن کو ان کی ادائیگی پر آمادہ کرے گا، اور اگر ان کی ادائیگی دشوار ہوگی تو ان کا بدل رہن کی قیمت سے وصول کیا جائے گا، لہذا یہ سامان اس دین کے مشابہ ہو گئے جو ذمہ میں ہوں۔

اجارہ کی اس منفعت پر جو ذمہ میں ہو رہن لینا جائز ہے، جیسے کہ وہ شخص جسے کسی گھر کی تعمیر کے لئے اور کسی معلوم شئی کو کسی متعین جگہ اٹھا کر لے جانے کے لئے مزدوری پر رکھا گیا، پس اگر مزدور کام نہ کرے تو رہن کو فروخت کر کے ایسے شخص کو مزدوری پر رکھا جائے گا جو وہ کام کرے، اور اس دیت کے بدلے جو عاقلہ پر ہو سال گذرنے کے بعد رہن لینا جائز ہے، اس لئے کہ وہ واجب ہے، لیکن سال گذرنے سے قبل رہن لینا صحیح نہیں ہے، اس لئے کہ وہ واجب نہیں ہے، اور کام سے قبل متعین مزدوری کے مقرر کرنے پر اور کام سے قبل مسابقت کے عوض پر رہن لینا جائز نہیں ہے، اس لئے کہ یہ واجب ہی نہیں ہوئے ہیں، اور یہ بات یقینی نہیں ہے کہ بالآخر وہ واجب ہی

(۱) بدایۃ المجتہد ۲/۲۴۴، بلغۃ السالک ۲/۱۱۶۔

ہو، لہذا فقہاء کا اتفاق ہے کہ شیء مستعار کو عاریت پر دینے والے کی اجازت سے رہن رکھنا صحیح ہے، اور صاحب المغنی نے ابن المنذر سے اہل علم کا اس بات پر اجماع نقل کیا ہے کہ رہن رکھنے کے لئے عاریت پر لینا جائز ہے، اس لئے کہ وہ وثوق اور اعتماد کے لئے ہوتا ہے اور وہ اس چیز سے بھی حاصل ہو جاتا ہے جس کا راہن مالک نہیں ہے، اس لئے کہ گواہ بنانا اور کفالت صحیح ہے، اور اس لئے کہ عاریت پر دینے والے شخص کو یہ اختیار ہے کہ وہ دوسرے شخص کے دین کو اپنے ذمہ لازم کر لے، لہذا اسے اس کا بھی اختیار ہوگا کہ وہ اپنے عین مال پر (دوسرے کے دین کو) لازم کر لے، اس لئے کہ ان دونوں میں سے ہر ایک اس کے حق اور تصرف کا محل ہے^(۱)۔

شیء مستعار کو رہن رکھنے کے صحیح ہونے کی شرائط:

۱۱- رہن رکھنے کے لئے جو عقد عاریت ہو اس میں یہ شرط ہے کہ دین کی مقدار، اس کی جنس، صفت، اس کا فوراً واجب الادا ہونا، اس میں مہلت کا ہونا، وہ شخص جس کے پاس رہن رکھا جائے گا اور رہن کی مدت کا تذکرہ کیا جائے، اس لئے کہ ان چیزوں کی وجہ سے غرر بدلتا رہتا ہے، لہذا ان کو بیان کرنے کی ضرورت ہے، شافعیہ کا یہی مذہب ہے اور حنابلہ کا ایک قول یہی ہے^(۲)، اور حنفیہ اور حنابلہ فرماتے ہیں اور مالکیہ کے کلام کا تقاضا بھی یہی ہے کہ عقد کے اندر ان میں سے کسی چیز کا تذکرہ کرنا ضروری نہیں ہے، پس اگر عقد عاریت کو مطلق رکھا اور کوئی قید نہیں لگائی تو عقد صحیح ہو جائے گا، اور راہن کو یہ حق ہوگا کہ جس کے بدلہ میں چاہے رہن رکھے، اس لئے کہ اطلاق کا اعتبار

جس چیز کی بیع درست نہیں، اس کا رہن بھی درست نہیں پس مسلمان کا کتے یا خنزیر یا شراب کو رہن پر دینا یا لینا صحیح نہیں ہے۔

اور مالکیہ فرماتے ہیں کہ جس چیز میں معمولی غرر ہو اس کا رہن پر لگانا جائز ہے جیسے کہ بھاگا ہوا اونٹ، اور وہ پھل جو استعمال کے قابل نہ ہو، اس لئے کہ مرہن کو اس کا اختیار ہے کہ وہ بغیر کسی وثیقہ کے اپنا مال دے دے، لہذا اس کے لئے اس کی بھی گنجائش ہوگی کہ وہ اسے ایسی چیز کے بدلے میں لے جس میں غرر ہو، اس لئے کہ وہ فی الجملہ ایک چیز ہے اور وہ نہ ہونے سے بہتر ہے، بخلاف اس چیز کے جس میں بہت زیادہ غرر ہو، مثلاً جنین اور وہ کھتی جو پیدا نہ ہوئی ہو^(۱)۔

اور حنفیہ نے شیء مرہون میں درج ذیل شرطیں لگائی ہیں:

۱- یہ کہ وہ تقسیم شدہ ہو، لہذا غیر منقسم شیء کا رہن پر دینا جائز نہیں ہے۔

۲- یہ کہ وہ راہن کی ملکیت سے خالی ہو، لہذا ایسی چیز کا رہن پر دینا جائز نہیں ہے جس میں راہن کا حق شامل ہو، مثلاً وہ گھر جس میں راہن کا سامان ہو۔

۳- یہ کہ وہ الگ تھلک ہو، لہذا ایسی چیز کا رہن پر دینا جائز نہیں ہے جو دوسری چیز کے ساتھ پیدائشی طور پر متصل ہو، مثلاً درخت پر لگے ہوئے پھل کو درخت کے بغیر رہن پر دینا، اس لئے کہ رہن پر دی گئی چیز غیر مرہون شیء کے ساتھ پیدائشی طور پر متصل ہے، لہذا وہ مشترک کی طرح ہوگی^(۲)۔

عاریت پر لی گئی شیء کو رہن رکھنا:

۱۰- یہ ضروری نہیں ہے کہ رہن رکھی جانے والی چیز راہن کی ملکیت

(۱) المغنی ۳۸۰/۲، روضة الطالبین ۵۰/۲، ابن عابدین ۳۳۰/۵، شرح الزرقانی ۲۴۰/۵۔

(۲) نہایۃ المحتاج ۲۳۵/۲، القلیوبی ۲۶۵/۲۔

(۱) المغنی ۲۴۲/۲، المجموع ۱۹۸/۱۳، نہایۃ المحتاج ۲۳۸/۲، بلغة السالک ۱۰۹/۲، شرح الزرقانی ۲۳۷/۲۔

(۲) حاشیۃ الطحاوی ۲۳۵/۲، الہدایۃ ۱۲۶/۲، الفتح ۶۹/۹۔

ہوگا، اس لئے کہ وہ عاریت پر لینے والا ہے، اور عاریت کا ضمان واجب ہوتا ہے، اور اگر وہ مرتہن کے قبضہ کرنے کے بعد کسی تعدی اور کوتاہی کے بغیر تلف ہو جائے تو ان دونوں پر ضمان نہیں ہے، اور راہن کے ذمہ سے حق ساقط نہ ہوگا، اس لئے کہ مرتہن امین ہے، اور اس لئے کہ عقد عقد ضمان ہے، یعنی اس دین کا ضمان جو مرتہن کی گردن پر ہے، لہذا مرتہن کا قبضہ رہن کے بعد قبضہ امانت ہوگا، پس تعدی کے بغیر ضمان نہ ہوگا^(۱)۔

اور حنا بلہ فرماتے ہیں کہ رہن رکھنے کے لئے عاریت پر لینا عقد ضمان ہے، لہذا شی مرتہن اگر کسی کوتاہی یا بغیر کسی کوتاہی کے ہلاک ہو جائے تو راہن اس کا ضامن ہوگا، اس لئے کہ یہ عقد عقد عاریت ہونے سے خارج نہ ہوگا، اور عاریت کا ضمان واجب ہوتا ہے، لہذا عاریت پر لینے والا جو راہن ہے وہ ضامن ہوگا^(۲)۔

اور حنفیہ فرماتے ہیں کہ رہن رکھنے کے لئے عاریت پر لینے والے کا قبضہ قبضہ امانت ہے، لہذا رہن رکھنے کے لئے عاریت پر لیا ہوا سامان اگر رہن رکھنے سے قبل یا اسے رہن سے چھڑا لینے کے بعد ہلاک ہو جائے تو عاریت پر لینے والا ضامن نہ ہوگا اگرچہ اس نے اس سے قبل اسے استعمال کیا ہو یا اس پر سوار ہوا ہو، اس لئے کہ وہ ایسا امین ہے جس نے خلاف ورزی کی پھر پابندی کی طرف لوٹ آیا، لیکن مرتہن کا قبضہ قبضہ ضمان ہے، لہذا رہن کے لئے عاریت پر لیا ہوا سامان اگر اس کے قبضہ میں رہتے ہوئے ہلاک ہو جائے تو وہ اپنا حق وصول کرنے والا ہو جائے گا، اور عاریت پر لینے والے راہن پر عاریت پر دینے والے کے لئے دین کا مثل واجب ہو جائے گا^(۳)۔

کرنا واجب ہے، خاص طور پر عارہ میں، اس لئے کہ اس میں جہالت جھگڑے کا سبب نہیں ہے، کیونکہ عاریت میں چشم پوشی سے کام لیا جاتا ہے، اور مالک اس بات پر راضی ہو گیا ہے کہ عاریت پر لینے والے کا دین اس کے مال کے ساتھ متعلق ہو اور اس کو اس کا حق ہے، جیسا کہ مالک کو اس بات کا حق ہے کہ کفالت کے ذریعہ اس کے دین کو اپنے ذمہ سے متعلق کر لے^(۱)۔

اور اگر مذکورہ بالا امور میں سے کسی چیز کی شرط لگائی اور عاریت پر لینے والے نے اس کی خلاف ورزی کی تو رہن صحیح نہ ہوگا، اس پر فقہاء کا اتفاق ہے، اس لئے کہ اسے اس رہن کی اجازت نہیں دی گئی ہے، لہذا یہ اس شخص کے مشابہ ہو گیا جسے اصل رہن کی اجازت نہ دی گئی ہو۔

إلا یہ کہ وہ خلاف ورزی اس سے بہتر کی طرف کرے، مثلاً یہ کہ اسے ایک خاص مقدار کے بدلہ میں رہن کی اجازت دی جائے اور وہ اس سے کم کے بدلے میں رہن رکھے تو یہ صحیح ہوگا، اس لئے کہ جو شخص ایک مقدار پر راضی ہے وہ اس سے کم مقدار پر بھی راضی ہوگا^(۲)۔

شیء مستعار کا ضمان:

۱۲- رہن کے لئے عاریت پر لئے گئے سامان کے ضمان کے سلسلے میں اور کون شخص اس کا ضامن ہوگا اس کے بارے میں فقہاء کا اختلاف ہے۔

چنانچہ شافعیہ اور حنا بلہ کا مذہب اور مالکیہ کے کلام کا تقاضا یہ ہے کہ رہن کے لئے عاریت پر لئے گئے سامان کے سلسلے میں اصل ضمان ہے، پھر شافعیہ فرماتے ہیں کہ اگر شیء مستعار رہن رکھنے سے قبل عاریت پر لینے والے کے قبضہ میں ہلاک ہو جائے تو وہ اس کا ضامن

(۱) نہایۃ المحتاج ۴/۲۴۵، آسنی المطالب ۲/۲۴۹، حاشیۃ الدرستی ۳/۲۳۹،

جواہر الإلکیل ۲/۷۹۔

(۲) المغنی ۴/۳۸۳۔

(۳) حاشیۃ ابن عابدین ۵/۳۳۱، حاشیۃ الطحاوی ۴/۲۵۰۔

(۱) المغنی ۴/۳۸۰، ابن عابدین ۵/۳۳۰، بلغۃ السالک ۲/۱۱۱۔

(۲) سابقہ مراجع۔

رہن کا لازم ہونا:

دوسرے کو فسخ کرنے کا اختیار ہے۔

۱۳- رہن کس چیز سے لازم ہوتا ہے، اس میں فقہاء کا اختلاف ہے، حنفیہ، شافعیہ اور حنابلہ کا مذہب یہ ہے کہ عقد رہن لازم نہیں ہوتا ہے مگر قبضہ کرنے سے اور ایسے شخص کے قبضہ کرانے سے جس کا تصرف جائز ہو اور رہن کو قبضہ سے قبل اس سے رجوع کرنے کا حق ہے، اس لئے کہ اللہ تعالیٰ کا ارشاد ہے: ”فَرِهَانٌ مَّقْبُوضَةٌ“^(۱) (سورہن رکھنے کی چیزیں ہی جو قبضہ میں دے دی جائیں)۔

عین کو اس شخص کے پاس رہن رکھنا جس کے قبضے میں وہ ہے:

۱۴- اگر رہن پر رکھا ہوا عین مرتہن کے قبضہ میں بطور عاریت یا امانت یا مال مغضوب کی حیثیت سے ہو اور مالک اسے اسی کے پاس رہن رکھ دے تو رہن صحیح ہو جائے گا، اس پر فقہاء کا اتفاق ہے، اس لئے کہ وہ اس کا مال ہے، اسے اس کو لینے کا حق ہے، لہذا اس کا رہن پر رکھنا صحیح ہوگا، جیسا کہ اس وقت ہے جب وہ اس کے ہاتھ میں ہوتا^(۱)۔

پس اگر قبضہ کے بغیر عقد رہن لازم ہو جائے تو اس قید کا کوئی فائدہ نہ ہوگا، اور اس لئے کہ وہ عقد انتفاع ہے جو قبول کا محتاج ہے، لہذا قبضہ کی ضرورت ہے^(۲)۔

اور سابقہ صورتوں میں رہن عقد کی وجہ سے لازم ہو جائے گا کسی مزید معاملہ کی ضرورت نہیں پڑے گی، اس لئے کہ سامان اس کے پاس ہے اور قبضہ حاصل ہے، لہذا قبضہ کرانے کی ضرورت نہیں ہے، حنفیہ اور حنابلہ کا یہی مذہب ہے^(۲)، اور شافعیہ فرماتے ہیں کہ اگر مال مرہون موجود ہو تو اس میں قبضہ کرانا یا اس کی اجازت دینا شرط ہے، اور اگر مال مرہون مجلس عقد سے غائب ہو تو قبضہ کی اجازت کے ساتھ اتنی مدت کا گذر جانا شرط ہے جس مدت میں قبضہ کرنا ممکن ہو، اور یہ حضرات فرماتے ہیں: یہ اس لئے ہے کہ سامان اس کے پاس رہن کے طور پر نہیں تھا، لہذا اس موجودگی سے قبضہ حاصل نہ ہوا^(۳)۔

اور امام احمد کے بعض اصحاب فرماتے ہیں: اگر مرہون ناپی جانے والی یا وزن کی جانے والی چیز ہو تو اس کا رہن قبضہ کے بغیر لازم نہ ہوگا، اور ان دونوں کے علاوہ چیزوں میں امام احمد سے دو روایتیں ہیں: ایک یہ ہے کہ قبضہ کے بغیر لازم نہ ہوگا، اور دوسری روایت یہ ہے کہ بیع کی طرح محض عقد سے لازم ہو جائے گا^(۳)۔

پھر جمہور کے اس قول کی بنا پر کہ نئے سرے سے قبضہ کی ضرورت نہیں ہے، رہن کی وجہ سے ضمان ختم ہو جائے گا، اس لئے کہ اسے اس سامان کو رہن کے طور پر روکنے کی اجازت حاصل ہوگئی اور اس کی

اور مالکیہ فرماتے ہیں کہ عقد رہن عقد سے لازم ہو جائے گا پھر رہن کو مال مرہون مرتہن کے سپرد کرنے پر مجبور کیا جائے گا، اس لئے کہ وہ ایسا عقد ہے جو قبضہ سے لازم ہو جاتا ہے، پس وہ بیع کی طرح قبضہ سے قبل عقد سے بھی لازم ہو جائے گا^(۴)۔

اسی کے ساتھ یہ بات بھی پیش نظر رہے کہ اگر رہن یا کفیل کسی عقد میں شرط لگا دے پھر التزام کرنے والا شرط پوری نہ کرے تو

(۱) سورہ بقرہ/۲۸۳۔

(۲) ائسی المطالب ۱۵۵/۲، نہایۃ المحتاج ۲۵۳/۴، المغنی ۳۶۴/۴، حاشیہ ابن عابدین ۳۰۸/۵۔

(۳) سابقہ مراجع۔

(۴) المغنی ۳۶۴/۴۔

(۱) المغنی ۳۰۷/۴، حاشیۃ الدرستی ۲۳۶/۳، حاشیۃ الطحاوی ۲۳۵/۴، ائسی المطالب ۱۵۵/۲، نہایۃ المحتاج ۲۵۰/۴۔

(۲) ائسی المطالب ۲۴۵/۲، حاشیۃ البنانی علی شرح الزرقانی ۲۳۳/۵۔

چنانچہ شافعیہ کا مذہب یہ ہے کہ وہ زیادتی جو اصل سے جدا ہو اس کے تمام اقسام پر رہن جاری نہ ہوگا، اس لئے کہ رہن ملک کو زائل نہیں کرتا ہے، لہذا زیادتی پر رہن جاری نہ ہوگا، جیسے کہ اجارہ میں ہے^(۱)۔ اور حنفیہ فرماتے ہیں کہ مال مرہون کی بڑھوتری مثلاً بچہ، پھل، دودھ، اون اور اس طرح کی دوسری چیزیں وہ اصل کے ساتھ رہن ہوں گی، بخلاف اس کے جو منفعت کا بدل ہو، جیسے کہ اجرت اور صدقہ اور ہبہ کہ وہ رہن میں داخل نہ ہوں گے، بلکہ وہ راہن کے لئے ہیں^(۲)۔

اور مالکیہ فرماتے ہیں کہ رہن سے جو نسل ہو یا اس سے جو پیدا ہو جیسے کہ بچہ، وہ رہن میں داخل ہوگا، اور اس کے علاوہ دوسرے اضافے مثلاً اون، دودھ، درختوں کے پھل اور تمام غلے، ان پر رہن جاری نہ ہوگا^(۳)۔

اور حنابلہ کا مذہب یہ ہے کہ عین مرہون کے وہ اضافے جو اصل سے علاحدہ ہوں وہ اصل کی طرح رہن ہیں، اس میں کوئی فرق نہیں ہے کہ وہ اس کی نسل سے ہو اور اس سے پیدا ہو جیسے کہ بچہ، یا اس کے علاوہ ہو جیسے کہ اجرت، پھل، دودھ اور اون، وہ فرماتے ہیں: یہ اس لئے کہ یہ وہ حکم ہے جو مالک کے عقد کی وجہ سے سامان میں ثابت ہوا ہے، لہذا اس میں بڑھوتری اور منافع اپنے تمام اقسام کے ساتھ داخل ہوں گے، جیسے کہ بیع وغیرہ کے ذریعہ حاصل ہونے والی ملکیت، اور اس لئے کہ بڑھوتری سامان رہن سے پیدا ہوئی ہے، لہذا وہ سامان میں داخل ہوگی، جیسے کہ وہ زیادتی جو متصل ہو، اور یہ حضرات بچے میں رہن کے جاری ہونے کے سلسلے میں فرماتے ہیں کہ وہ ایسا حکم ہے جو ماں میں موجود ہے اور مالک کی رضامندی سے ثابت ہوا ہے، لہذا وہ

طرف سے کوئی نئی زیادتی نہیں پائی گئی، لہذا وہ اس کا ضامن نہ ہوگا، جیسا کہ اگر راہن اسے اس سے لے لیتا پھر قبضہ کرتا یا اسے اس کے ضمان سے بری کر دیتا، اور اس لئے بھی کہ ضمان کا سبب غصب اور عاریت پر دینا ہے، اور مرتہن دوبارہ غاصب یا عاریت پر لینے والا قرار نہیں پایا^(۱)۔

اور شافعیہ فرماتے ہیں کہ غصب کرنے والا مرتہن اور عاریت پر لینے والا ضمان سے بری نہ ہوگا، اگرچہ عقد لازم ہو، اس لئے کہ رہن اگرچہ عقد امانت ہے، اس کا مقصد اعتماد حاصل کرنا ہے (اور وہ ضمان کے منافی نہیں ہے)، پس اگر مرتہن سامان رہن میں زیادتی کرے تو رہن کے باقی رہنے کے باوجود وہ ضامن ہوگا، پس جبکہ رہن ضمان کو ختم نہیں کرتا ہے تو ابتداءً اسے بدرجہ اولیٰ ختم نہیں کرے گا، اور غاصب کو یہ حق ہے کہ وہ راہن کو سامان رہن اپنے قبضہ میں کرنے پر مجبور کرے، تاکہ وہ ضمان سے بری ہو جائے، پھر وہ رہن کے حکم کی بنیاد پر اسے اس سے واپس لے گا، پس اگر راہن اسے قبول نہ کرے تو مرتہن معاملہ کو حاکم کے پاس پیش کرے گا تاکہ وہ اسے اس پر قبضہ کرنے کا حکم دے، اور اگر وہ قبضہ کرنے سے باز رہے تو حاکم یا اس کا اجازت یافتہ شخص اس پر قبضہ کرے گا، اور اسے مرتہن کی طرف لوٹا دے گا^(۲)۔

مال مرہون میں اضافے اور اس کی بڑھوتری:

۱۵- فقہاء کے درمیان اس سلسلے میں کوئی اختلاف نہیں ہے کہ مال مرہون میں وہ زیادتی جو اس سے متصل ہو جیسے موٹا پا اور درخت کا بڑھنا وہ اصل کے تابع ہے، البتہ وہ زیادتی جو اصل سے علاحدہ ہو تو اس کے حکم میں فقہاء کا اختلاف ہے۔

(۱) نہایۃ المحتاج ۲/۲۸۹، آسنی المطالب ۲/۱۷۳۔

(۲) ابن عابدین ۵/۳۳۵، فتح القدیر ۹/۱۲۹۔

(۳) بدایۃ المجتہد ۲/۲۴۶، القوائین الفقہیہ ص ۳۱۹۔

(۱) المغنی ۳/۱۷۳، حاشیۃ الدوقی ۳/۲۳۶، حاشیۃ الطحاوی ۳/۲۳۵۔

(۲) نہایۃ المحتاج ۳/۲۵۵، روضۃ الطالبین ۳/۶۸، آسنی المطالب ۲/۱۵۶۔

بچے تک سرایت کرے گا، جیسے کہ مدبر اور ام ولد بنانے میں^(۱)۔

مال رہن سے انتفاع:

۱۶- مال رہن سے انتفاع کے جواز کے سلسلے میں اور اس سلسلے میں

کہ یہ حق کسے حاصل ہے، فقہاء کا اختلاف ہے۔

حنفیہ کا مذہب یہ ہے کہ مال رہن سے انتفاع کا حق مطلقاً نہ رہن

کو ہے اور نہ مرتہن کو، نہ رہنے کا حق ہے، نہ سوار ہونے کا، اور نہ ان

کے علاوہ کوئی اور حق، مگر دوسرے کی اجازت سے، اور ان کے ایک

قول کی رو سے مرتہن کے لئے انتفاع جائز نہیں، خواہ راہن کی

اجازت ہی سے کیوں نہ ہو، اس لئے کہ وہ سود ہے، اور ایک قول کی رو

سے اگر عقد میں اس کی شرط مرتہن نے لگا دی تو یہ سود ہوگا، ورنہ راہن

کی اجازت سے اس کا نفع اٹھانا جائز ہوگا^(۲)۔

اور مالکیہ فرماتے ہیں کہ مال رہن کے منافع راہن کے لئے ہیں

اور ان کے حاصل کرنے میں مرتہن نائب ہوگا، تاکہ سامان رہن

میں راہن کا تصرف نہ پایا جائے، اور مرتہن کے لئے مال رہن سے

انتفاع درج ذیل شرائط کے ساتھ جائز ہے:

۱- یہ ہے کہ صلہ عقد میں وہ اس کی شرط لگا دے۔

۲- یہ کہ مدت متعین ہو۔

۳- یہ کہ جس دین کے بدلے مال رہن کو رکھا ہے وہ دین

قرض نہ ہو۔

پس اگر مرتہن نے عقد میں شرط نہیں لگائی اور راہن نے اس کے

لئے اس سے انتفاع کو مفت میں مباح کر دیا تو جائز نہ ہوگا، اس لئے

کہ یہ مدیون کا ہدیہ ہے اور وہ ناجائز ہے، اسی طرح اگر مطلقاً شرط

لگائی اور مدت کو متعین نہیں کیا تو جہالت کی وجہ سے یہ بھی ناجائز ہوگا،

یا جس چیز کے بدلے رہن رکھا ہے، وہ دین قرض ہو، اس لئے کہ یہ

قرض کے ذریعہ نفع حاصل کرنا ہے^(۱)۔

اور حنابلہ نے اس سامان رہن میں جو سواری یا دودھ کے لئے ہو

اور دوسرے سامان رہن میں فرق کیا ہے، اور فرمایا کہ اگر سامان رہن نہ

سواری کے لئے ہو، نہ دودھ کے لئے ہو تو مرتہن اور راہن میں سے کسی

کے لئے دوسرے کی اجازت کے بغیر اس سے انتفاع درست نہیں۔

مرتہن کے لئے تو اس لئے درست نہیں کہ مال رہن اور اس کی

بڑھوتری اور اس کے منافع راہن کی ملکیت ہیں، لہذا اس کی اجازت

کے بغیر کسی دوسرے کو اسے لینے کا حق نہیں ہے اور راہن کے لئے اس

لئے درست نہیں کہ اس حق میں وہ منفرد نہیں ہے، لہذا مرتہن کی

اجازت کے بغیر اس کے لئے انتفاع جائز نہیں۔

پس اگر مرتہن راہن کو مال رہن سے انتفاع کی اجازت دے

دے تو اس کے لئے انتفاع جائز ہو جائے گا، اور اسی طرح (جائز ہوگا)

اگر راہن مرتہن کو درج ذیل شرط کے ساتھ اجازت دے:

۱- یہ کہ جس چیز کے بدلے رہن رکھا ہے وہ دین قرض نہ ہو۔

۲- اور یہ کہ راہن مرتہن کو بغیر کسی عوض کے اجازت نہ دے، پس

اگر راہن مرتہن کو بغیر کسی عوض کے انتفاع کی اجازت دیدے اور جس

چیز کے بدلے قرض رکھا ہے وہ دین قرض ہو تو پھر مرتہن کے لئے اس

سے انتفاع جائز نہ ہوگا، اس لئے کہ اس میں قرض کے ذریعہ نفع

حاصل کیا جا رہا ہے اور وہ حرام ہے، اور اگر کسی مہون کسی فروخت

کردہ شے کے ثمن کے بدلے میں ہو یا گھر کے کرایہ کے بدلے میں ہو

یا قرض کے علاوہ کسی اور دین کے بدلے میں ہو تو راہن کی اجازت

سے مرتہن کے لئے انتفاع جائز ہے، اسی طرح اگر انتفاع کسی عوض

(۱) بلغۃ السالک علی الشرح الصغیر ۱۱۲/۲، حاشیۃ الدرر السنی ۲۴۶/۳، القوانین

الفقیہہ ص ۳۱۹۔

(۱) المغنی ۴/۴۳۰، الإیضاف ۱۵۸/۵، کشف القناع ۳۳۸/۳۔

(۲) حاشیۃ الطحاوی ۲۳۶/۲، ابن عابدین ۳۱۰/۵۔

ہوں تو اس سے انتفاع جائز نہ ہوگا، پس اگر وہ سامان رہن گھر ہو تو اسے بند کر دیا جائے گا، اور اگر حیوان ہو تو اس کے منافع معطل ہو جائیں گے جب تک کہ رہن چھڑانہ لیا جائے^(۱)۔

اور شافعیہ فرماتے ہیں: مرتہن کے لئے مال رہن میں وثیقہ لینے کے سوا کوئی اور حق نہیں ہے، لہذا اسے سامان رہن سے انتفاع یا اس میں کسی بھی تصرف سے روکا جائے گا، لیکن رہن کو اس سے ہر ایسے انتفاع کا حق ہے جس سے اس کی قیمت میں نقص واقع نہ ہو، مثلاً سوار ہونا اور دودھ نکالنا اور سکونت اختیار کرنا اور خدمت لینا، اس لئے کہ حدیث ہے: ”الظہر یرکب بنفقته إذا کان مرہونا“ (سواری جب رہن پر رکھی ہوئی ہو تو اس کے نفقہ کے بدلے اس پر سواری کی جائے گی)، اور دوسری حدیث ہے: ”الرہن مرکوب و محلوب“^(۲) (رہن پر سواری کی جائے گی اور اس کا دودھ دوہا جائے گا)۔

اور اسی پر اس کے مشابہ دوسرے انتفاعات کو قیاس کیا گیا ہے، لیکن ایسی چیز جو اس کی قیمت کو کم کر دے، مثلاً رہن رکھی ہوئی زمین پر عمارت تعمیر کرنا اور درخت لگانا، تو یہ مرتہن کی اجازت کے بغیر رہن کے لئے جائز نہیں، اس لئے کہ فروخت کرنے کے وقت اس کی وجہ سے رغبت کم ہو جائے گی^(۳)۔

شیمر ہون میں رہن کا تصرف:

۱- اس بات میں فقہاء کے درمیان کوئی اختلاف نہیں ہے کہ عقد رہن کے لازم ہو جانے کے بعد رہن کے لئے شیمر ہون میں کوئی ایسا

(۱) المغنی ۴/۲۶۶، ۳۳۲۔

(۲) حدیث: ”الرہن مرکوب و محلوب“ کی روایت بیہقی (۳۸/۶ طبع دارۃ المعارف العثمانیہ) نے حضرت ابو ہریرہؓ سے کی ہے، اور بیہقی نے حضرت ابو ہریرہؓ پر اس حدیث کے موقوف ہونے کو ترجیح دی ہے، لیکن اوپر والی حدیث اس کی شاہد ہے۔

(۳) روضۃ الطالبین ۴/۹۹، ۷۹، ۹۹، آسنی المطالب ۲/۱۶۱۔

کے بدلے ہو تو جائز ہے، مثلاً یہ کہ وہ رہن پر رکھے گئے گھر کو رہن سے اس کے مثل کرایہ کے بدلے بغیر کسی جانب داری کے کرایہ پر لے، اس لئے کہ اس صورت میں اس نے قرض سے نفع نہیں اٹھایا بلکہ اجارہ سے نفع اٹھایا، اور اگر اس نے صلب عقد میں یہ شرط لگا دی کہ مرتہن اس سے نفع اٹھائے گا تو یہ شرط فاسد ہے، اس لئے کہ یہ مقتضاء عقد کے خلاف ہے۔

رہے وہ جانور جو سواری کے لئے ہیں اور وہ جانور جنہیں دوہا جاتا ہے تو مرتہن کو اس کی اجازت ہے کہ اس پر خرچ کرے، اور اپنے خرچ کے بقدر اس پر سوار ہو، اور اس کا دودھ دوہے عدل و انصاف کی رعایت کرتے ہوئے رہن سے خرچ کرنے یا فائدہ اٹھانے کی اجازت حاصل کئے بغیر، خواہ رہن کا خرچ کرنا دشوار ہو یا نہ ہو، ان حضرات کا استدلال اس حدیث سے ہے: ”الظہر یرکب بنفقته إذا کان مرہونا و لبن الدر یشرب بنفقته إذا کان مرہونا، و علی الذی یرکب و یشرب النفقة“^(۱) (سواری اگر رہن ہو تو اس کے نفقہ کے بدلے اس پر سواری کی جائے گی، اور دودھ والا جانور اگر رہن ہو تو اس کے نفقہ کے بدلے اس کا دودھ پیا جائے گا، اور جو سوار ہوگا اور دودھ پئے گا اس پر نفقہ ہوگا)۔

اور یہ حضرات فرماتے ہیں کہ نبی ﷺ کا قول: ”بنفقته“ اس بات کی طرف اشارہ کر رہا ہے کہ انتفاع نفقہ کے عوض ہے، اور یہ مرتہن کے حق میں ہوگا، لیکن رہن کا خرچ کرنا اور اس کا نفع اٹھانا سوار ہونے اور دودھ استعمال کرنے کے سبب سے نہیں ہے، بلکہ ملکیت کے سبب سے ہے، پس اگر رہن اور مرتہن رہن پر رکھے ہوئے سامان سے سواری اور دودھ کے علاوہ کسی دوسرے انتفاع پر متفق نہ

(۱) حدیث: ”الظہر یرکب بنفقته إذا کان مرہونا“ کی روایت بخاری (فتح ۵/۱۴۳ طبع السلفیہ) نے حضرت ابو ہریرہؓ سے کی ہے۔

وصول کیا جائے، اور (اس صورت میں) رہن باطل نہ ہوگا، پس راہن پر دین کی ادائیگی تک شیئ مرہون کے ثمن کے سلسلے میں حجر نافذ ہوگا^(۱)، اور اگر مرتہن نے اجازت دیتے ہوئے یہ شرط لگا دی کہ وہ شیئ مرہون کے ثمن سے دین ادا کرے تو اجازت کی وجہ سے بیع صحیح ہو جائے گی، اور شرط لغو ہو جائے گی، اس لئے کہ تاجیل ثمن کا ایک حصہ بن گئی اور یہ جائز نہیں ہے، اور شیئ مرہون کے بجائے ثمن رہن ہو جائے گا، اس لئے کہ مرتہن نے بیع کی اجازت اس امید پر دی ہے کہ اس کے ثمن سے دین کی ادائیگی ہوگی، لہذا اس سے اس کا حق مطلقاً ساقط نہ ہوگا، اور حنا بلہ کا یہی مذہب ہے^(۲)۔

اور شافعیہ فرماتے ہیں: اگر بیع کی اجازت میں یہ شرط لگائی کہ ثمن رہن رہے گا تو بیع صحیح نہ ہوگی، خواہ دین کی ادائیگی فوری طور پر ضروری ہو یا وہ مؤجل ہو، اس لئے کہ شرط کے فساد کی وجہ سے اجازت فاسد ہوگئی^(۳)۔

اور حنفیہ فرماتے ہیں: اگر راہن فروخت کرے اور مرتہن بیع کو جائز قرار دے تو بیع جائز ہو جائے گی، اس لئے کہ بیع کو موقوف رکھنا اس کے حق کی وجہ سے ہے اور وہ اپنے حق کے ساقط ہونے پر راضی ہو گیا ہے، اور اگر مرتہن کی اجازت سے بیع نافذ ہوگی تو اس کا حق اس کے بدل کی طرف منتقل ہو جائے گا، اس لئے کہ اس کا حق مالیت سے متعلق ہے اور بدل کے لئے مبدل کا حکم ہوتا ہے، اور اگر مرتہن نے بیع کی اجازت نہیں دی تو مذہب کی زیادہ صحیح روایت کی رو سے بیع موقوف رہے گی، اور خریدار کو اس بات کا اختیار ہوگا کہ وہ صبر کرے یہاں تک کہ راہن شیئ مرہون کو چھڑالے یا حاکم کے پاس مقدمہ پیش کر کے بیع کو فسخ کر دے، اس لئے کہ بیع کو سپرد کرنے کی قدرت نہیں

تصرف کرنا جائز نہیں ہے جو ملک کو زائل کر دے، مثلاً بیع، ہبہ اور وقف، یا رہن کے مقصد میں مرتہن کے لئے مزاحم ہو، مثلاً دوسرے شخص کے پاس اسے رہن رکھنا، یا ایسا تصرف جو شیئ مرہون میں رغبت کو کم کر دے، البتہ مرتہن کی اجازت سے ایسا تصرف کر سکتا ہے^(۱)۔

پس اگر راہن نے مذکورہ بالا تصرفات میں سے کوئی تصرف کیا تو اس کا تصرف مرتہن کی اجازت پر موقوف رہے گا، اس لئے کہ وہ ایسا تصرف ہے جو وثیقہ میں مرتہن کے حق کو باطل کر دیتا ہے، لہذا وہ اس کی اجازت کے بغیر صحیح نہ ہوگا، پس اگر مرتہن اسے اس کی اجازت دے دے تو تصرف صحیح ہو جائے گا، اور اگر وہ ایسا تصرف ہو جس میں شیئ مرہون کا کوئی بدل نہ ہو مثلاً وقف اور ہبہ، تو رہن باطل ہو جائے گا، اور شیئ مرہون کو روکنے سے متعلق مرتہن کا حق ساقط ہو جائے گا، اس لئے کہ ممانعت مرتہن کے حق کی وجہ سے تھی جو اس کی اجازت سے زائل ہوگئی^(۲)۔

اور اگر شیئ مرہون کا بدل موجود ہو مثلاً بیع، تو اس میں تفصیل ہے، اگر اجازت مطلق ہو اور دین مؤجل ہو تو بیع صحیح ہو جائے گی اور رہن باطل ہو جائے گا، اس لئے کہ شیئ مرہون مرتہن کی اجازت سے راہن کی ملکیت سے نکل گئی اور عین مرہون کا ثمن اس عین کی جگہ نہیں لے گا، کیونکہ دین فوری واجب الادا نہیں ہے۔

لیکن اگر اجازت کے وقت (مرتہن کے) دین کی ادائیگی کا وقت آ گیا ہو تو شیئ مرہون کے ثمن سے مرتہن کا حق ادا کیا جائے گا، اور یہ سمجھا جائے گا کہ مرتہن نے اسی غرض سے بیع کی اجازت دی ہے، اس لئے کہ اس کے دین کی ادائیگی کا وقت آ گیا ہے، اور اس لئے بھی کہ رہن کا تقاضا یہی ہے کہ اسے فروخت کیا جائے اور اس سے دین

(۱) کشاف القناع ۳/۳۳۷، نہایۃ المحتاج ۴/۲۶۹، المجموع ۳/۲۴۰۔

(۲) کشاف القناع ۳/۳۳۸۔

(۳) ائسنی المطالب ۲/۱۶۳، نہایۃ المحتاج ۴/۲۶۹۔

(۱) المغنی ۴/۴۰۱، ائسنی المطالب ۲/۱۵۸، کشاف القناع ۳/۳۳۴، القوانین

الغنیہ ص ۳۱۹، حاشیۃ الطحاوی ۴/۲۴۷۔

(۲) کشاف القناع ۳/۳۳۵، نہایۃ المحتاج ۴/۲۵۹، ۲۶۸۔

شافعیہ اور حنابلہ کا مذہب یہ ہے کہ عین مرہونہ پر مرہن کا قبضہ، قبضہ امانت ہے، لہذا اگر وہ اس کی جانب سے کسی زیادتی کے بغیر تلف ہو جائے تو وہ ضامن نہ ہوگا، اس لئے کہ حدیث ہے: ”لا یغلق الرهن لصاحبه غنمه وعلیه غرمه“^(۱) (رہن کو روکا نہیں جائے گا، اس کے مالک کے لئے اس کا نفع ہے اور اسی پر اس کا خرچ ہے)، اس لئے کہ اگر ہم اسے ضامن قرار دیں تو لوگ ضمان کے خوف سے ایسا کرنے سے باز رہیں گے، اور باہم قرض کا معاملہ کرنا اور ادھار لین دین کے معاملات معطل ہو جائیں گے اور اس میں نقصان عظیم ہے، اور اس لئے بھی کہ یہ دین کا وثیقہ ہے، لہذا تعدی یا کوتاہی کے بغیر اسے ضامن قرار نہیں دیا جائے گا، جیسا کہ دین پر اضافہ کی صورت میں^(۲)۔

اور حنفیہ فرماتے ہیں: یہ قبضہ ضمان ہے، لہذا اگر وہ اس کے ہاتھ میں ہلاک ہو جائے تو مرہن اس کی قیمت اور دین میں سے کم کا ضامن ہوگا، اور اگر دونوں کی مالیت برابر ہو تو مرہن اپنے حق کو پورا پورا وصول کرنے والا ہو جائے گا، اور اگر شئی مرہون کی قیمت زیادہ ہو تو فاضل حصہ اس کے ہاتھ میں امانت ہوگا، اور اگر اس کی قیمت دین سے کم ہو تو اسی کے بقدر دین سے ساقط ہو جائے گا، اور مرہن زائد حصہ کو راہن سے وصول کر لے گا۔

حنفیہ کا استدلال اس روایت سے ہے جو حضرت عطاء بن ابی رباح کے بارے میں وارد ہے، وہ فرماتے ہیں: ”أن رجلا رهن فرسا،
(۱) حدیث: ”لا یغلق الرهن لصاحبه غنمه“ کی روایت بیہقی (۳۹/۶) طبع دائرة المعارف العثمانیہ نے حضرت ابو ہریرہؓ سے کی ہے، اور حضرت سعید بن المسیب سے اس کے ارسال ہونے کو ترجیح دیا ہے، اسی طرح ابن حجر نے الخلیص (۳۶/۳) طبع شركة الطباعة الفنیة میں ابو داؤد، بزار اور دارقطنی وغیرہ سے نقل کیا ہے کہ ان حضرات نے اس کے مرسل ہونے کو ترجیح دی ہے۔
(۲) القلیوبی ۲/۲۵۷، کشاف القناع ۳/۳۱۱، الإیضاف ۵/۱۵۵، نہایت الخیاب ۳/۱۸۱۔

ہے، اور ایک روایت کی رو سے مرہن کو بیع فسخ کرنے کا اختیار ہے، اس لئے کہ مرہن کے لئے جو حق ثابت ہے وہ بمنزلہ ملک کے ہے، پس وہ مالک کی طرح ہو گیا جسے فسخ کرنے یا اجازت دینے کا حق حاصل ہوتا ہے۔

اور امام ابو یوسف سے یہ منقول ہے کہ اگر مرہن نے اجازت میں یہ شرط لگائی کہ ثمن رہن رہے گا تو وہ رہن ہے، اس لئے کہ جب اس نے اس شرط کے ساتھ اجازت دی تو وہ عین سے اپنے حق کے ساقط کرنے پر راضی نہیں ہوا، الا یہ کہ اس کا حق بدل کے ساتھ متعلق ہو، اور اگر اس نے اس کی شرط نہیں لگائی تو شئی مرہون سے اس کا حق ساقط ہو گیا، اور ثمن مرہون نہیں ہوگا یہاں تک کہ اس سے حق متعلق ہو^(۱)۔

اور مالکیہ فرماتے ہیں: اگر مرہن نے راہن کو بیع کی اجازت دے دی تو عین مرہونہ سے رہن باطل ہو جائے گا، اور اگر راہن پہلے کی طرح رہن نہ لائے تو اس کی جگہ ثمن رہن ہو جائے گا^(۲)۔

شئی مرہون پر قبضہ:

۱۸- عقد کے لازم ہونے کے بعد شئی مرہون پر قبضہ مرہن کا ہوگا، اس لئے کہ رہن اعتماد حاصل کرنے کا سب سے بڑا رکن ہے، اور راہن کو مرہن کی رضامندی یا دین کی ادائیگی کے بغیر اسے واپس لینے کا حق نہیں ہے، اور اگر وہ دونوں اس بات پر متفق ہو جائیں کہ اسے کسی تیسرے آدمی کے قبضہ میں کر دیں تو جائز ہے، اور وہ تیسرا اس پر قبضہ کرنے میں مرہن کا وکیل ہو جائے گا، اس لئے کہ ہو سکتا ہے کہ دونوں ایک دوسرے پر اعتماد نہ کریں۔ اس پر فقہاء کا اتفاق ہے^(۳)۔

(۱) تکملة فتح القدير، حاشیہ سعدی چلپی ۱۱۱/۹، ابن عابدین ۵/۳۲۷۔

(۲) حاشیہ الدوسقی ۳/۲۴۳، شرح الزرقانی ۵/۲۴۳۔

(۳) القلیوبی ۲/۲۵۷، الإیضاف ۵/۱۳۹، أَسْنَى الْمَطْلَب ۲/۱۶۲، ۱۶۵، بلغة

السالک ۲/۱۵۱، الهدایہ ۴/۱۴۱، حاشیہ الطحاوی ۴/۲۴۵۔

شئی مرہون کا نفعہ:

۱۹- جمہور فقہاء کا مذہب یہ ہے کہ شئی مرہون کا خرچ راہن پر ہوگا جیسے جانور کا چارہ، درختوں کی سیچائی، پھلوں کو توڑنا، انہیں خشک کرنا، حفاظت کی جگہ اور محافظ کی اجرت، چوپایہ کو چرانا، اور چرواہے کی اجرت وغیرہ، اس لئے کہ رسول اللہ ﷺ کا ارشاد ہے: ”لا یغلق الرهن من راہنه الذی رہنه، علیہ غرمہ، ولہ غنمہ“^(۱) (شئی مرہون کو اس کے راہن سے جس نے اسے راہن رکھا ہے نہ روکا جائے، اس پر اس کا خرچ ہے اور اسی کے لئے اس کا فائدہ ہے۔)

اور اس لئے کہ وہ اس کی ملکیت ہے، لہذا اس پر اس چیز کی فراہمی واجب ہوگی جس کی ضرورت راہن کے باقی رہنے کے لئے پیش آئے^(۲)۔

اور حنفیہ فرماتے ہیں: خود شئی مرہون کی یا اس کے مددگار کی مصلحت کے لئے جس چیز کی ضرورت پیش آئے جیسے چوپایہ کا چارہ اور چرواہے کی اجرت اور باغیچے کی سیچائی، تو وہ راہن پر واجب ہے اور شئی مرہون کی حفاظت کے لئے جس چیز کی ضرورت پیش آئے مثلاً چوپایہ کی جائے پناہ اور حفاظت کی اجرت، تو وہ مرہون پر ہے، اس لئے کہ شئی مرہون کا روکنا اس کے لئے ہے^(۳)۔

واجب ہونے والی چیز کے خرچ کرنے سے باز رہنا:

۲۰- جس شخص پر شئی مرہون کا خرچ واجب ہے اگر وہ اس سے باز رہے تو حاکم اسے اس پر مجبور کرے گا، پس اگر وہ اصرار کرے تو حاکم

فنفق فی یدہ ، فقال رسول اللہ ﷺ للمرتہن: ذہب حقک“^(۱) (ایک شخص نے ایک گھوڑا راہن پر رکھا جو اس کے قبضے میں ہلاک ہو گیا تو رسول اللہ ﷺ نے مرتہن سے فرمایا کہ تیرا حق ختم ہو گیا)۔

وہ یہ بھی فرماتے ہیں: صحابہ رضی اللہ عنہم کا اس بات پر اتفاق ہے کہ راہن قابل ضمان ہوتا ہے، اگرچہ اس کی کیفیت میں ان کا اختلاف ہے۔ اور ان کے نزدیک اس میں کوئی فرق نہیں ہے کہ شئی مرہون ظاہری مال ہو، جیسے کہ حیوان اور جائیداد غیر منقولہ یا اموال باطنہ میں سے ہو جن کا چھپانا ممکن ہو، مثلاً زیورات اور سامان، اور خواہ بغیر کسی کوتاہی کے اس کے ہلاک ہونے پر شہادت قائم کرے یا اس پر کوئی شہادت نہ قائم کرے۔

لیکن اگر شئی مرہون اس کی طرف سے کسی تعدی کی وجہ سے ہلاک ہو جائے تو وہ غصب کے ضمان کی طرح ضامن ہوگا^(۲)، اور مالکیہ نے کہا کہ جس کا چھپانا ممکن ہے جیسے کہ زیورات اور سامان، اور جس کا چھپانا ممکن نہیں ہے جیسے کہ جانور اور جائیداد غیر منقولہ، ان دونوں میں فرق ہے، پس مرتہن پہلی قسم کا ضامن ہوگا بشرطیکہ شئی مرہون کسی امین کے پاس نہ ہو، یا وہ اپنی طرف سے کسی کوتاہی کے بغیر اس کے ہلاک ہو جانے پر کوئی بینہ قائم نہ کر سکے، اور وہ دوسری قسم کے مال (یعنی اموال ظاہرہ) کا ضامن نہ ہوگا، الا یہ کہ اس کی طرف سے کوئی کوتاہی سرزد ہو^(۳)۔

(۱) حدیث: ”ذہب حقک“ کی روایت ابو داؤد نے مراہیل (ص ۱۷۲) طبع (الرسالہ) میں حضرت عطاء بن ابی رباح سے مرسلہ کی ہے، اور زیلعی نے نصب الراہیہ (۳۲۱/۴) طبع مجلس العلمی میں اسی طرح ابن قنّان سے نقل کیا ہے کہ انہوں نے عطاء سے روایت کرنے والے راوی کو ضعیف قرار دیا ہے اور وہ حضرت مصعب ابن ثابت بن عبد اللہ ہیں۔

(۲) حاشیہ الطحاوی ۲/۲۳۵، فتح القدر ۹/۷۰۔

(۳) بدایۃ المجتہد ۲/۲۴۷، حاشیہ الدسوقی ۳/۲۵۳۔

(۱) حدیث: ”لا یغلق الرهن من راہنه الذی رہنه.....“ کی تخریج فقہرہ نمبر ۱۸ میں گزر چکی۔

(۲) کشاف القناع ۳/۳۳۳، نہایۃ المحتاج ۲/۲۷۹، القلیوبی ۲/۲۷۵، حاشیہ الدسوقی ۳/۲۵۱، بلغۃ السالک ۲/۱۲۰۔

(۳) الطحاوی ۲/۲۳۸، ابن عابدین ۵/۳۱۶۔

مدت میں بیچ، لہذا راہن کا وارث قبضہ کرانے میں اس کے قائم مقام ہو جائے گا، اور مرتہن کا وارث قبضہ کرنے میں اس کے قائم مقام ہوگا، جہاں تک مجنون وغیرہ کا تعلق ہے تو ان کا حکم موت کی طرح ہے، بلکہ بدرجہ اولیٰ ایسا ہے، لہذا اولیٰ وہ کام کرے گا جس میں اس کی مصلحت ہو، یعنی اگر اجازت دینے میں مصلحت نظر آئے تو اجازت دے گا یا فسخ میں مصلحت دیکھے تو فسخ کرے گا اور عقد سے رجوع کر لے گا^(۱)۔

اور مالکیہ فرماتے ہیں: عقد رہن سامان رہن پر قبضہ سے پہلے راہن کی موت سے، اس کے مفلس ہو جانے سے اور اس کے ایسے مرض اور جنون میں مبتلا ہو جانے سے جو موت سے متصل ہو، باطل ہو جائے گا، اور گھر میں رہنے سے متعلق اس کی اجازت سے یا عین مرہونہ کو اجارہ پر لگا دینے سے باطل ہو جائے گا، خواہ وہ اس گھر میں نہ رہے^(۲)۔

عقد رہن کے لازم ہونے کے بعد رہن جس چیز سے باطل ہو جاتا ہے:

۲۲- عقد رہن کے لازم ہونے کے بعد کسی مہون کسی آسانی آفت سے یا ایسے شخص کے فعل سے تلف ہو جائے جو ضامن نہیں ہوتا جیسے حربی شخص، تو رہن باطل ہو جائے گا، اس لئے کہ اس کا فوت ہونا بغیر کسی بدل کے ہے، اور مرتہن کے فسخ کر دینے سے باطل ہو جاتا ہے، اس لئے کہ حق اسی کا ہے اور اس کی طرف سے عقد جائز ہے، اگر راہن دین سے بری ہو جائے، یہ براءت دین کے ادا کر دینے سے ہو یا صاحب حق کے بری کر دینے سے یا دین کو محول کر دینے سے، یا

بقدر ضرورت اس کے مال سے اسے ادا کرے گا، اور اگر مرتہن حاکم کی اجازت کے بغیر خرچ کو ادا کرے تو وہ اس سلسلے میں رضا کارانہ عمل کرنے والا ہوگا اور راہن سے کچھ وصول نہیں کرے گا، اور اگر اس نے حاکم کی اجازت سے خرچ برداشت کیا ہے یا حاکم کے موجود نہ ہونے کی صورت میں خرچ کرنے پر اور جس پر خرچ واجب تھا اس کے باز رہنے پر گواہ بنا لیا ہے یا وہ شخص شہر سے غائب تھا تو اس صورت میں اس نے مرہون پر جو خرچ کیا ہے اسے وصول کر لے گا^(۱)۔

اور مالکیہ فرماتے ہیں: مرتہن نے جو کچھ خرچ کیا ہے اگرچہ اسے حاکم نے یا راہن نے اجازت نہ دی ہو وہ راہن سے اسے وصول کر لے گا^(۲)۔

عقد رہن لازم ہونے سے قبل جس چیز سے باطل ہو جاتا ہے:

۲۱- اگر راہن نے قبضہ سے پہلے قول کے ذریعہ رہن سے رجوع کر لیا یا ایسا تصرف کیا جس سے ملکیت ختم ہو جاتی ہے، مثلاً فروخت کر دے، مہر میں دے دے یا اس کو اجرت بنا دے، یا کسی دوسرے کے پاس رہن رکھ کر قبضہ کرادے، یا ہبہ کر دے یا وقف کر دے تو رہن باطل ہو جائے گا، اس لئے کہ اس طرح کے تصرف کے بعد اس کے ثمن سے دین کا وصول کرنا ممکن نہیں رہا، لیکن اگر قبضہ سے قبل متعاقدین میں سے کوئی ایک مر جائے اور مجنون ہو جائے اور اس (عقد رہن کے) لازم ہونے سے قبل نچوڑا ہو اور شراب بن جائے اور عین مرہونہ عقد کے لازم ہونے سے قبل بدک کر بھاگ جائے تو رہن باطل نہ ہوگا، موت کی صورت میں اس لئے کہ رہن انجام کار لازم ہونا ہے، لہذا وہ اس کی موت سے متاثر نہ ہوگا، جیسے کہ خیار کی

(۱) ابن عابدین ۳۰۸/۵، الہدایہ ۱۲۶/۲، المغنی ۳۶۶/۲، روضۃ الطالبین

۶۹/۴، نہایۃ المحتاج ۱۵۶/۴

(۲) شرح الزرقانی ۲۴۲/۵، ۲۴۳، بلغۃ السالک ۱۱۳/۲

(۱) حاشیہ ابن عابدین ۳۱۳/۵، آسنی المطالب ۱۶۹/۲، المغنی ۳۳۸/۴

(۲) بلغۃ السالک ۱۲۰/۲

آ گیا ہے، لہذا اس کا ادا کرنا لازم ہے، اس دین کی طرح جس کے بدلے کوئی رہن نہ ہو، پس اگر اس نے پورے دین کو شعی مرہون کے علاوہ اپنے دوسرے مال سے ادا کر دیا تو شعی مرہون رہن سے چھوٹ جائے گی، اور اگر اس نے پورے دین یا اس کے بعض کو ادا نہیں کیا تو مرہون کی اجازت سے خود یا اپنے وکیل کے ذریعہ شعی مرہون کو فروخت کرنا اس پر واجب ہوگا، اس لئے کہ اس کا اس میں حق ہے اور اس کے ثمن میں مرہون کو تمام قرض خواہوں پر مقدم رکھا جائے گا، اور اس پر تمام فقہاء کا اتفاق ہے^(۱)، پس اگر وہ دین کے ادا کرنے سے اور دین کی ادائیگی کے لئے شعی مرہون کو فروخت کرنے سے باز رہے تو حاکم اسے اپنے مال سے دین کے ادا کرنے یا شعی مرہون کو فروخت کر کے اس کے ثمن سے رہن کے ادا کرنے کا حکم دے گا، اور اگر وہ دونوں حکم سے باز رہے پر اصرار کرے تو حاکم قید کے ذریعہ یا مار کے ذریعہ اس کی تعزیر کرے گا، تاکہ وہ شعی مرہون کو فروخت کرے، اور اگر وہ ایسا نہ کرے تو حاکم شعی مرہون کو فروخت کر کے اس کے ثمن سے دین ادا کرے گا، اس لئے کہ واجب کو ادا کرنے کا یہی طریقہ متعین ہو گیا، شافعیہ اور حنابلہ کا یہی مذہب ہے^(۲)۔

اور مالکیہ فرماتے ہیں کہ نہ اسے مارا جائے گا اور نہ قید کیا جائے گا اور نہ اسے مارا اور قید کی دھمکی دی جائے گی، بلکہ حاکم صرف شعی مرہون کو فروخت کر کے اس کے ثمن سے دین ادا کرے گا^(۳)۔

اور حنفیہ فرماتے ہیں کہ اگرچہ رہن مرہون کے ہاتھ میں ہو اسے رہن سے اپنے دین کا مطالبہ کرنے کا حق ہے، اور یہ بھی حق ہے کہ وہ

مرہون کی اجازت سے رہن ایسا تصرف کرے جو ملک کو زائل کر دے، جیسے ہبہ، وقف، بیع، یا ایسا اجارہ جس کی مدت کے گزرنے سے قبل دین کی ادائیگی کا وقت آجائے، یا مرہون کی اجازت سے مرہون کے علاوہ کسی اور کے پاس اس کو رہن رکھ دے، ان تمام صورتوں میں رہن باطل ہو جاتا ہے^(۱)۔

عقد رہن میں شرط:

۲۳- عقد رہن میں شرط کا حکم وہی ہے جو عقد بیع میں شرط کا ہے، پس اگر اس میں ایسی شرط لگائی جو مقتضاء عقد کے مطابق ہے، مثلاً قرض خواہوں کے باہم متزاحم ہونے کی صورت میں مرہون کا شعی مرہون میں مقدم ہونا اور شعی مرہون کا مرہون کے ہاتھ میں ہونا، تو عقد صحیح ہو جائے گا، اور اگر اس میں ایسی شرط لگائی جو مقتضاء عقد کے منافی ہے، مثلاً یہ کہ فروخت کرنے کی ضرورت کے وقت اسے فروخت نہ کیا جائے یا یہ کہ اسے ثمن مثل سے زیادہ ہی میں فروخت کیا جائے یا یہ کہ شعی مرہون رہن کے قبضہ میں رہے اور اس طرح کی دوسری شرطیں جو مرہون یا رہن کے لئے مضر ہوں، تو شرط باطل ہو جائے گی، اس لئے کہ وہ رہن کے مقصود اور اس کے مقتضاء کے منافی ہے، اور شرط کے فاسد ہونے کی وجہ سے عقد باطل ہو جائے گا^(۲)۔

شعی مرہون کے فروخت کرنے کا استحقاق:

۲۴- اگر دین کی ادائیگی کا وقت آجائے تو مرہون کے مطالبے پر دین کا ادا کرنا رہن پر لازم ہوگا، اس لئے کہ اس کی ادائیگی کا وقت

(۱) الہدایہ ۱۲۸/۲، کشف القناع ۳۴۲/۳، المغنی ۴۴۷/۲، نہایۃ المحتاج

۲۷۴/۲، روضۃ الطالبین ۸۸/۲

(۲) حاشیۃ الجبیری ۳۸۰/۲، نہایۃ المحتاج ۲۷۴/۲، القلیوبی ۲۷۴/۲،

کشف القناع ۳۴۲/۳، المغنی ۴۴۷/۲۔

(۳) شرح الزرقانی ۱۵۳/۵۔

(۱) نہایۃ المحتاج ۳۶۶/۲، ۲۵۵، ۲۶۸، ۲۶۹، روضۃ الطالبین ۸۲/۲، ۸۳،

المغنی ۳۶۶/۲، الہدایہ ۱۴۷/۲، ۱۵۷، بلغۃ السالک ۱۱۳/۲۔

(۲) شرح الزرقانی ۲۴۱/۵، آسنی المطالب ۱۵۳/۲، المغنی ۴۲۱/۲، ۴۲۳،

نہایۃ المحتاج ۲۳۵/۲۔

رواج

تعریف:

۱- رواج، ”راج یروج روجاً و رواجاً“ کا اسم ہے، اس کا معنی ہے: اس نے جلدی کی، اور کہا جاتا ہے: ”راج المشی“ یعنی یہ چیز کم ہوگئی اور اس کو طلب کرنے والے بہت ہو گئے، اور ”راجت الدرہم رواجاً“ کا معنی ہے: درہم نے رواج پکڑ لیا اور لوگوں میں اس کا رواج زیادہ ہو گیا^(۱)۔

اس کا اصطلاحی معنی لغوی معنی سے الگ نہیں ہے^(۲)۔

اجمالی حکم:

۲- عقود میں شمن اور سکوں کی تعیین میں رواج کا اثر ہے، اور بیوع میں شمن کو مطلق رکھنے کی صورت میں یہ اس بات پر دلالت کرنے والا قرینہ ہے کہ فریقین نے اسی کا ارادہ کیا ہے، چنانچہ فقہاء نے ذکر کیا ہے کہ بیع کے صحیح ہونے کے لئے یہ شرط ہے کہ شمن معلوم ہو، ورنہ عقد فاسد ہو جائے گا، اس لئے کہ شمن کی جہالت باہمی نزاع کا سبب بنتی ہے، لہذا باہمی رضامندی پر مبنی عقد کی مشروعیت کا مقصد حاصل نہ ہوگا۔

اور اگر فروخت کنندہ نے شمن کی مقدار ذکر کر دی اور اس کی نوعیت اور صفت بیان نہیں کی، مثلاً یوں کہا: میں نے اس سامان کو تمہارے

(۱) المصباح المنیر، متن اللغدادہ: ”روج“۔

(۲) الریعی ۴/۵، الزرقانی ۵/۲۴، مغنی المحتاج ۲/۱۷، کشاف القناع ۳/۱۷۴۔

اپنے دین کی خاطر راہن کے قید کئے جانے کا مطالبہ کرے، اس لئے کہ راہن کے بعد بھی اس کا حق باقی ہے، اور راہن زیادہ اعتماد اور حفاظت کے لئے ہے، لہذا اس کی وجہ سے مطالبہ ختم نہ ہوگا اور قید ظلم کی سزا ہے، اور اگر اس کا ٹال مٹول کرنا ظاہر ہو تو قاضی اسے قید کرے گا اور قاضی شی مرہون کو فروخت نہیں کرے گا، اس لئے کہ وہ ایک قسم کا حجر ہے، اور حجر میں اس کی اہلیت کو باطل کرنا ہے، لہذا یہ جائز نہ ہوگا، لیکن قاضی ظلم کو دفع کرنے کے لئے اسے ہمیشہ قید میں رکھے گا، یہاں تک کہ وہ اسے فروخت کر دے^(۱) (دیکھئے: ”حجر“)

رواتب

دیکھئے: ”راتب“۔

(۱) الہدایہ ۴/۱۲۸، ۳/۲۸۵، ابن عابدین ۵/۹۵، ۳۱۰۔

سب سے گھٹیا سکہ دینا چاہے گا، اور فروخت کنندہ سب سے اعلیٰ وارفع سکہ طلب کرے گا، اور اس لئے کہ ان میں سے کسی ایک کو چھوڑ کر دوسرا سکہ مراد لینا ممکن نہیں ہے، کیونکہ اس میں برابر برابر رواج ہونے کی وجہ سے ترجیح بلا دلیل ہوگی، اور جب کسی ایک سکہ کو مراد لینا ممکن نہ ہو اور صورت حال یہ ہو کہ ان سکوں کی مالیت مختلف ہو تو ایسی جہالت پائی جائے گی جو باہمی نزاع کا سبب ہے، لہذا بیع فاسد ہو جائے گی، اور یہ سب کے نزدیک ہے، پھر حنفیہ فرماتے ہیں: اگر مجلس میں کسی ایک سکہ کو بیان کر دیا جائے اور دوسرا فریق اس پر رضامند ہو جائے تو جہالت ختم ہو جائے گی اور بیع صحیح ہو جائے گی، اس لئے کہ فساد پیدا کرنے والا سبب ہونے سے قبل ختم ہو گیا (۱)۔

ان مسائل کی تفصیل ”نقود“ کی اصطلاح میں دیکھئے۔

باتھ ہزار دینار میں فروخت کیا تو جس شہر میں یہ عقد ہو رہا ہے اگر وہاں ایک ہی سکہ ہو جس سے لوگ باہم معاملہ کرتے ہوں تو عقد صحیح ہوگا، اور وہی سکہ مراد ہوگا جو شہر میں رائج ہے، اس لئے کہ وہ اپنے تنہا ہونے اور اس کے ساتھ دوسرے سکے کے شریک نہ ہونے کی وجہ سے متعین ہو گیا، لہذا اس میں کوئی جہالت نہیں ہے۔

اسی طرح اگر شہر میں متعدد سکے ہوں خواہ ان کی مالیت مختلف ہو یا مساوی درجہ کی ہو، لیکن ان میں سے ایک زیادہ رائج ہو تو بیع صحیح ہو جائے گی، اور مطلق نقد سے مراد رائج سکہ ہوگا، اس لئے کہ قرینہ حال اس بات پر دلالت کر رہا ہے کہ اس کا ارادہ کیا گیا ہے تو گویا کہ وہ متعین ہے، اس لئے کہ جو چیز عرف کے ذریعہ معلوم ہو اس کا حکم نص کے ذریعہ معلوم ہونے والی شئی کا ہے (۱)۔

۳- اسی طرح بیع اس صورت میں بھی صحیح ہوگی جبکہ فروخت کنندہ نے ثمن کو مطلق رکھا اور شہر میں مالی قیمت کے لحاظ سے مساوی درجہ کے متعدد سکے یکساں طور پر رائج ہوں، اور اس صورت میں خریدار کو یہ اختیار ہوگا کہ وہ جو سکہ چاہے ادا کرے، اور وہ ان میں سے جو سکہ اسے ادا کرے گا فروخت کنندہ کو اس کے قبول کرنے پر مجبور کیا جائے گا، اس لئے کہ اس صورت میں جہالت باہمی نزاع کا سبب نہیں بن سکتی (۲)۔

لیکن اگر ثمن کو مطلق رکھا اور اس کی نوعیت اور صفت بیان نہیں کی اور شہر میں مختلف قیمت اور مالیت کے سکے یکساں طور پر رائج ہوں تو اس صورت میں بیع بالاتفاق فاسد ہو جائے گی، اس لئے کہ اس حالت میں ثمن کے وصف کی جہالت باہمی نزاع کا سبب بنے گی، خریدار

(۱) فتح القدیر علی الہدایہ ۴۶۹/۵، شرح المجملۃ للائتاسی ۷۹/۱، ابن عابدین ۲۶۶/۴، الزرقانی ۲۴۴/۴، البیہقی علی الختمۃ ۱۱/۲، مغنی المحتاج ۱۷۲/۲، کشاف القناع ۱۷۲/۲، القلیوبی ۱۶۲/۲۔

(۱) الزیلیعی ۵/۴، فتح القدیر ۴۶۹/۵، الزرقانی ۲۴۴/۵، کشاف القناع ۱۷۲/۳، مغنی المحتاج ۱۷۲/۲۔
(۲) سابقہ مراجع۔

روث

تعریف:

۱- روٹ لغت میں: کھر والے جانور کے پاخانہ (فضلہ) کو کہتے ہیں، اس کا واحد روث اور جمع ارواث ہے (۱)۔

فقہاء اس لفظ کو اس سے زیادہ وسیع مفہوم میں استعمال کرتے ہیں، چنانچہ ان کے نزدیک اس کا اطلاق کھر والے جانور کے پاخانہ پر بھی ہوتا ہے اور بغیر کھر والے جانور کے پاخانہ پر بھی جیسے اونٹ اور بکری (۲)۔

اور اس سے قریب خشی کا لفظ ہے، اور خشی گائے بیل کے گوہر کو کہتے ہیں، اور ”بعور“ اونٹ اور بکری کی میٹنی کو، اور ذرق پرندوں کی بیٹ کو (۳)۔

اور عذرہ آدمی کے پاخانہ کو (۴) اور ”خوہ“ پرندہ کی بیٹ کتے، جنگلی چوہے اور انسان کے پاخانہ کو کہتے ہیں۔

اور سر جین یا سر قین انسان کے علاوہ کے پاخانہ کو کہتے ہیں (۵)۔

طہارت اور نجاست کے اعتبار سے روٹ کا حکم:

۲- مالکیہ اور حنابلہ کی رائے اور شافعیہ کا ایک قول یہ ہے کہ جن

جانوروں کا گوشت کھایا جاتا ہے ان کی لیدر پاک ہے۔
عطاء، نخعی اور ثوری اسی کے قائل ہیں، ان حضرات کا استدلال اس روایت سے ہے کہ نبی ﷺ بکریوں کے بیٹھنے کی جگہوں میں نماز پڑھتے تھے، آپ ﷺ نے فرمایا: ”صلوا فی مرائب الغنم“ (۱) (تم لوگ بکریوں کے باندھنے کی جگہوں میں نماز پڑھو)، اور حضرت ابو موسیٰ اشعری نے ایسی جگہ میں نماز پڑھی جس میں بکری کی میٹنیاں تھیں تو ان سے کہا گیا: کیا اچھا ہوتا کہ آپ آگے بڑھ کے یہاں آجاتے، تو انہوں نے فرمایا کہ یہ اور وہ برابر ہیں۔

اور نبی ﷺ اور آپ ﷺ کے اصحاب کے لئے فرش اور جانمازیں نہیں تھیں جن پر وہ نماز پڑھتے، وہ تو صرف زمین پر نماز پڑھتے تھے، اور بکریوں کے باندھنے کی جگہیں ان کی میٹنیوں اور پیشاب سے خالی نہیں ہوتی ہیں، اور اس لئے کہ وہ ایسے جانور کی خوراک کا تحلیل شدہ معمول کے مطابق خارج ہونے والا حصہ ہے، جس کا گوشت کھایا جاتا ہے، اس لئے وہ پاک ہوگا (۲)۔

لیکن وہ جانور جن کا گوشت نہیں کھایا جاتا ہے، ان کی لیدر ان فقہاء کے نزدیک ناپاک ہے، اور مالکیہ نے صراحت کی ہے کہ وہ جانور جس کا گوشت کھانا مکروہ ہے اس کا گوہر ان جانوروں کی طرح ناپاک ہے جن کا گوشت حرام ہے، اگرچہ وہ نجاستوں کا استعمال نہ کرے (۳)۔

حنفیہ اور شافعیہ کا قول (رانج مذہب کی رو سے) یہ ہے کہ تمام جانور خواہ ان کا گوشت کھایا جاتا ہو یا نہ کھایا جاتا ہو ان کا گوہر ناپاک ہے (۴)۔

(۱) حدیث: ”صلوا فی مرائب الغنم“ کی روایت ترمذی (۲/۱۸۱) طبع الحلی نے حضرت ابو ہریرہ سے کی ہے، اور کہا: حدیث حسن صحیح ہے۔

(۲) الشرح الصغیر مع حاشیۃ الصاوی ۴۶۱/۱، جواہر الاکلیل ۹/۱۔

(۳) سابقہ مراجع، الشرح الصغیر ۱/۵۳، ۵۴۔

(۴) روضۃ الطالین ۱۶/۱، بدائع الصنائع ۸۰/۱، الفتاویٰ الحانیہ بہمش البندیہ

۱۹/۱، الفتاویٰ البندیہ ۱/۲۶۔

(۱) متن اللغۃ القاموس المحیط مادہ: ”روث“۔

(۲) البنایہ ۱/۴۱۳، الشرح الصغیر ۱/۸۸۔

(۳) الکلیات لأبی البقاء ۲/۳۹۵۔

(۴) ابن عابدین ۲۴۶/۵۔

(۵) القاموس المحیط، تاج العروس، ابن عابدین ۲۴۶/۵۔

اور صاحبین کے قول کی بنیاد پر جن جانوروں کا گوشت کھایا جاتا ہے ان کی لید کی نجاست نجاست خفیفہ ہے، اس لئے کہ اس کے بارے میں علماء کا اختلاف ہے۔

اسی طرح لید میں ضرورت اور عموم بلوی ہے، اس لئے کہ وہ راستوں پر بکثرت ہوتی ہے، اس لئے اس سے جوتوں اور موزوں کا بچانا مشکل ہوتا ہے، اور جس چیز میں ابتلاء عام ہو اس میں تخفیف ہو جاتی ہے۔

اور دونوں اصولوں کے اختلاف سے یہ مسئلہ متفرع ہوتا ہے کہ اگر کپڑے پر ایک درہم سے زیادہ لید لگ جائے تو امام ابوحنیفہ کے نزدیک اس میں نماز جائز نہ ہوگی۔

اور صاحبین فرماتے ہیں کہ نماز جائز ہو جائے گی بشرطیکہ وہ بہت زیادہ نہ ہو، اور صاحبین کے نزدیک ماکول اللحم اور غیر ماکول اللحم جانوروں کے درمیان کوئی فرق نہیں ہے۔

اور ہر چیز میں زیادہ ہونے کا اعتبار اس کے چوتھائی حصہ سے کیا گیا ہے۔ یہ امام محمد کا قول اور امام ابوحنیفہ سے ایک روایت ہے، اور امام ابو یوسف فرماتے ہیں کہ یہ مقدار ایک بالشت لمبی اور ایک بالشت چوڑی ہے، اور ایک روایت میں ہے کہ یہ ایک ذراع لمبی اور ایک ذراع چوڑی ہے^(۱)۔

اور امام محمد سے لید کے بارے میں ایک روایت یہ ہے کہ خواہ وہ بکثرت اور زیادہ ہو، نماز کے جواز سے مانع نہیں ہے، کہا جاتا ہے کہ یہ ان کا آخری اور اس وقت کا قول ہے جس وقت وہ ”رے“ کے مقام پر تھے اور وہاں کے راستے اور گلیاں گوبر اور لید سے بھری ہوئی تھیں اور اس میں لوگوں کے لئے سخت آزمائش تھی^(۲)۔

اور مالکیہ کے نزدیک راستوں اور ان مقامات میں جہاں چوپائے

(۱) بدائع الصنائع ۸۰/۱، الفتاویٰ الخانیہ ۱۹/۱، عمدۃ القاری ۲/۳۰۴۔

(۲) حدیث: ”إن النبی ﷺ طلب منه أحجار الاستنجاء“ کی روایت بخاری (فتح ۲۵۶/۱ طبع السلفیہ) نے کی ہے۔

پھر فقہاء کا لید کی نجاست کی صفت کے سلسلے میں اختلاف ہے: چنانچہ امام ابوحنیفہ کے نزدیک وہ نجاست غلیظہ ہے، اور امام ابو یوسف اور امام محمد کے نزدیک نجاست خفیفہ ہے، اور کرنی نے ذکر کیا ہے کہ امام ابوحنیفہ کے نزدیک نجاست غلیظہ وہ ہے جس کے بارے میں نص وارد ہو جو اس کی نجاست پر دلالت کرتی ہو اور اس کے معارض کوئی ایسی نص وارد نہ ہو جو اس کی طہارت کو بتلائے، خواہ نجاست والی دلیل میں علماء کا اختلاف ہو، اور نجاست خفیفہ وہ ہے جس کی طہارت اور نجاست دونوں کے سلسلے میں دو متعارض نصوص پائے جائیں۔

امام ابو یوسف اور امام محمد کے نزدیک غلیظہ وہ ہے جس کی نجاست پر فقہاء کا اتفاق ہو، اور خفیفہ وہ ہے جس کی نجاست اور طہارت کے سلسلے میں علماء کا اختلاف ہو^(۱)۔

۳- اس اصول کی بنیاد پر امام ابوحنیفہ کے نزدیک تمام لید نجاست غلیظہ ہیں، اس لئے کہ اس کی نجاست پر دلالت کرنے والی نص موجود ہے اور وہ حضرت ابن مسعودؓ کی حدیث ہے، وہ فرماتے ہیں: ”إن النبی ﷺ طلب منه أحجار الاستنجاء فأتی بحجرین و روثة فأخذ الحجرین ورمی بالروثة و قال: هذا ركس“^(۲) (نبی ﷺ نے ان سے استنجاء کے لئے پتھر مانگے، وہ دو پتھر اور ایک لید لے کر آئے تو آپ ﷺ نے دونوں پتھروں کو لے لیا اور لید کو پھینک دیا اور فرمایا کہ یہ ناپاک ہے)، اور کوئی اور نص اس کے معارض نہیں ہے، اور بعض علماء نے محض رائے اور اجتہاد کی بنیاد پر اسے پاک کہا ہے، اور اجتہاد نص کے خلاف نہیں کیا جاسکتا ہے، اس لئے اس کی نجاست نجاست غلیظہ ہوگی۔

پاک ہو یا ناپاک^(۱)۔
فقہاء کی اس جماعت نے اپنے مذہب پر درج ذیل احادیث
سے استدلال کیا ہے:

۱۔ حضرت ابو ہریرہؓ کی حدیث ہے، وہ فرماتے ہیں: "اتبعت
النبي ﷺ و خرج لحاجته فقال: أبغني أحجاراً أستنفض
بها أو نحوها ولا تأتني بعظم ولا روث"^(۲) (میں نبی ﷺ
کے پیچھے چلا اور آپ قضاء حاجت کے لئے نکلے تو آپ ﷺ نے
فرمایا کہ مجھے کچھ پتھر تلاش کر کے دو جن سے میں استنجاء کروں یا اسی
طرح کی کوئی اور چیز لیکن ہڈی اور لید مت لانا)۔

۲۔ حضرت سلمانؓ کی حدیث ہے، وہ فرماتے ہیں: "نہی
رسول الله ﷺ عن الروث والعظام"^(۳) (رسول اللہ
ﷺ نے لید اور ہڈی سے منع فرمایا ہے)۔

اور اس لئے بھی کہ جو لوگ لید کی نجاست کے قائل ہیں ان کے
نزدیک وہ خود ناپاک ہے اور ناپاک چیز نجاست کو زائل نہیں کرتی^(۴)۔
مالکیہ فرماتے ہیں کہ ناپاک لید سے استنجاء کرنا جائز نہیں ہے اور
پاک لید سے کراہت کے ساتھ جائز ہے، اس لئے کہ لید جنوں کے
چوپایوں کا کھانا ہے، وہ دوبارہ چارہ ہو جاتی ہے جیسا کہ پہلے تھی^(۵)۔

اور حنفیہ کی رائے یہ ہے کہ لید سے استنجاء کرنا مکروہ ہے، اس لئے

کثرت سے آتے جاتے ہیں وہاں کرنے والی لید اور پیشاب اگر
خف اور جوتے چپل پر لگ جائیں تو وہ معاف ہوں گے، اس لئے کہ
اس سے بچنا بہت مشکل ہے، خف اور جوتے کے برخلاف اگر کپڑے
اور بدن پر لگیں تو وہ معاف نہیں ہیں^(۱)۔

لیکن شافعیہ کے نزدیک لید کی نجاست معاف نہیں، الایہ کہ وہ اتنی
کم مقدار میں ہو کہ آنکھ سے نظر نہ آسکے تو ایک قول کی رو سے وہ
معاف ہے^(۲)۔

اور امام احمد کے نزدیک درندے جانوروں، شکاری پرندوں، خچر
اور گدھے کے پاخانوں میں سے تھوڑی سی مقدار معاف ہے۔

اور امام احمد کا ظاہر مذہب یہ ہے کہ تھوڑی مقدار وہ ہے جس کے
زیادہ ہونے کا خیال دل میں نہ آئے، اور یہ حضرت ابن عباس کا قول
ہے^(۳)۔

اور ابن ابی لیلیٰ فرماتے ہیں کہ انسان کے علاوہ دوسری چیزوں کا
پاخانہ کچھ بھی نہیں ہے، اس کی قلیل اور کثیر مقدار نماز سے مانع نہیں
ہے، اس لئے کہ وہ حرمین والوں کا ایندھن ہے، اور اگر وہ ناپاک ہوتا
تو وہ اسے استعمال نہیں کرتے، جیسا کہ وہ آدمی کے پاخانہ کو استعمال
نہیں کرتے ہیں^(۴)۔

اس کی تفصیل کے لئے دیکھئے: "نجاستہ" کی اصطلاح۔

لید سے استنجاء:

۴۔ شافعیہ اور حنابلہ کا مذہب اور مالکیہ کا ایک قول اور ثوری اور
اسحاق کا مذہب یہ ہے کہ لید سے استنجاء کرنا جائز نہیں ہے، خواہ وہ

(۱) المجموع ۲/۱۱۴، ۱۱۵، المغنی ۱/۱۵۷، عمدۃ القاری ۲/۳۰۱۔

(۲) حدیث ابی ہریرہؓ: "أبغني أحجاراً أستنفض بها" کی روایت بخاری (الفتح
۱/۲۵۵ طبع السلفیہ) نے کی ہے۔

(۳) حدیث سلمانؓ: "نہی رسول الله ﷺ عن الروث والعظام" کی
روایت مسلم (۱/۲۲۴ طبع الکلی) نے کی ہے۔

(۴) بدائع الصنائع ۱/۱۸، المجموع ۲/۱۱۳، ۱۱۶، الخطاب ۱/۲۸۸، المغنی
۱/۱۵۷، نیل الأوطار ۱/۱۱۸ شائع کردہ دار الجلیل۔

(۵) حاشیۃ العدوی علی شرح الرسالہ ۱/۱۵۵، شائع کردہ دار المعرفہ، الدسوقی
۱/۱۱۴، شائع کردہ دار الفکر، الشرح الصغیر ۱/۱۰۱، الخطاب ۱/۲۸۸۔

(۱) الشرح الصغیر ۱/۷۸، ۷۹۔

(۲) المہذب ۱/۶۷، شائع کردہ دار المعرفہ۔

(۳) المغنی ۲/۹۰، ۹۱۔

(۴) البیانہ ۲/۴۲۔

و عرضہ (۱) (جو شخص شبہات سے بچا اس نے اپنے دین اور اپنی آبرو کو محفوظ کر لیا)۔

لہذا جس شخص کو کسی چیز کے بارے میں شک اور اشتباہ ہو اور یہ پتہ نہ چلے کہ وہ کس قبیل سے ہے تو اسے چاہئے کہ اس پر غور کرے، پس اگر وہ ایسی چیز پائے جس سے اس کے دل کو سکون، اس کے قلب کو اطمینان اور اسے شرح صدر حاصل ہو تو اسے اختیار کر لے ورنہ اسے چھوڑ دے، اور ایسی چیز کو اختیار کر لے جس میں شک و شبہ نہ ہو، اور اگر وہ مقلد ہو تو کسی مجتہد سے دریافت کر لے، یہی ورع و تقویٰ اور احتیاط کا طریقہ ہے (۲)۔

اور امام کو چاہئے کہ وہ رعایا کے بارے میں شک کرنے سے گریز کرے اور خفیہ باتوں کے پیچھے نہ پڑے، کیونکہ اگر وہ ایسا کرے گا تو انہیں بگاڑ دے گا، اس لئے کہ رسول اللہ ﷺ کا ارشاد ہے: ”إن الأمير إذا ابتغى الريبة في الناس أفسد هم“ (۳) (یاد رکھو!) کہ اگر امیر لوگوں کے بارے میں شبہ کرنے اور ٹوہ میں پڑنے لگے تو ان کو خراب کر دے گا)۔

حدیث کا مقصد امام کو چشم پوشی کرنے اور عیوب کی تلاش میں نہ پڑنے پر ابھارنا ہے، اس لئے کہ اسی کے ذریعہ نظام قائم ہوتا اور نظم و ضبط وجود میں آتا ہے، اور انسان عیب سے کم ہی محفوظ ہوتا ہے، لہذا اگر امام لوگوں کی ہر بات اور ہر عمل پر باز پرس کرے تو ان کی تکلیف

ریبہ

تعریف:

۱- ریبۃ اسم ہے جو ریب سے ماخوذ ہے، اس کا معنی لغت میں شک اور تہمت ہے، اور اس کی جمع ریب ہے، جیسے کہ سدرۃ کی جمع سدر ہے (۱)۔

اور ریبہ کا اصطلاحی معنی بھی لغوی معنی ہی کی طرح ہے۔

شرعی حکم:

۲- شک و شبہ میں ڈالنے والی چیز کو ترک کرنا اور جو شک میں نہ ڈالے اس کو اختیار کرنا مستحب ہے، اس لئے کہ حضرت حسن بن علیؑ نے روایت کیا ہے کہ رسول اللہ ﷺ نے فرمایا: ”دع ما یریبک إلی ما لا یریبک“ (۲) (جس میں تمہیں شبہ ہو اسے چھوڑ کر اسے اختیار کرو جس میں شبہ نہ ہو)، امر اس میں استتباب کے لئے ہے، اس لئے کہ شبہات سے بچنا صحیح قول کی رو سے مستحب ہے، واجب نہیں ہے، اور حدیث کا مطلب یہ ہے کہ تم ان شبہات کو چھوڑ دو جن میں تم کو شک ہے اور اس حلال کو اختیار کر لو جس میں تمہیں شک نہیں ہے، اس لئے کہ حدیث میں ہے: ”من اتقى الشبهات استبرأ لدينه“

(۱) الصحاح، القاموس، المصباح مادہ: ”ریب“۔

(۲) حدیث: ”دع ما یریبک إلی ما لا یریبک“ کی روایت ترمذی (۲۶۸/۳ طبع اکلہی) اور حاکم (۹۹/۳ طبع دائرۃ المعارف العثمانیہ) نے کی ہے، اور ذہبی نے کہا: اس کی سند قوی ہے۔

(۱) حدیث: ”من اتقى الشبهات استبرأ لدينه و عرضہ“ کی روایت بخاری (الفتح ۱۲۶/۱ طبع السلفیہ) اور مسلم (۱۲۲۰/۳ طبع اکلہی) نے حضرت نعمان بن بشیر سے کی ہے، اور الفاظ مسلم کے ہیں۔

(۲) فیض القدير ۳/۵۲۸ طبع اول۔

(۳) حدیث: ”إن الأمير إذا ابتغى الريبة في الناس أفسد هم“ کی روایت ابوداؤد (۲۰۰/۵ تحقیق عزت عبیدعاس) نے کی ہے، اور اس کی اسناد صحیح ہے۔

(کیوں کہ بعض گمان گناہ ہوتے ہیں)، اور اللہ تعالیٰ کے اس ارشاد سے ہے: ”لَوْلَا إِذْ سَمِعْتُمُوهُ ظَنَّ الْمُؤْمِنُونَ وَالْمُؤْمِنَاتُ بِأَنفُسِهِمْ خَيْرًا“^(۱) (جب تم لوگوں نے یہ (افواہ) سنی تھی تو کیوں نہ مسلمان مردوں اور مسلمان عورتوں نے اپنوں کے حق میں نیک گمان کیا)، اور اللہ تعالیٰ کے اس ارشاد سے ہے: ”وَوَظَنَنْتُمْ ظَنَّ السَّوْءِ وَكُنْتُمْ قَوْمًا بُورًا“^(۲) (اور تم نے برے برے گمان قائم کئے اور تم برباد ہونے والے لوگ ہو گئے)۔

نبی ﷺ نے فرمایا: ”إِذَا كَانَ أَحَدُكُمْ مَادِحًا لَا مَحَالَةَ فَلْيَقُلْ أَحْسَبُ كَذَا وَكَذَا إِنْ كَانَ يَرَى أَنَّهُ كَذَلِكَ، وَاللَّهُ حَسِيْبُهُ، وَلَا يَزُكِي عَلَيَّ اللَّهُ أَحَدًا“^(۳) (اگر تم میں سے کوئی شخص کسی کی تعریف کرنا ہی چاہے تو اسے چاہئے کہ کہے کہ میں ایسا ایسا سمجھتا ہوں، اگر وہ یہ سمجھتا ہو کہ وہ ویسا ہی ہے، اور اللہ اس کا حساب لینے والا ہے، اور اللہ کے مقابلہ میں کسی کی پاکبازی کی دہائی نہ دے)، اور آپ ﷺ نے ارشاد فرمایا: ”إِذَا حَسَدْتَ فَاسْتَغْفِرْ وَإِذَا ظَنَنْتَ فَلَا تَحْقُقْ، وَإِذَا تَطَيَّرْتَ فَامْضُ“^(۴) (اگر تم کسی سے حسد کرنے لگو تو استغفار کیا کرو، اور جب تمہیں کوئی گمان ہو تو اس کو یقینی نہ سمجھو، اور بدشگونی ہو (اس کا لحاظ کئے بغیر) تو کر گزرو)۔

مہدوی کہتے ہیں: کہ اکثر علماء کی رائے ہے کہ جس شخص کا ظاہر

بڑھ جائے گی اور بات بڑھ جائے گی بلکہ وہ ان کے عیوب کی پردہ پوشی کرے، ان سے چشم پوشی کرے اور عفو و درگزر سے کام لے، ان کے عیوب کے پیچھے نہ پڑے اور ان کی ٹوہ میں نہ رہے^(۱)۔

ایسے شخص کے بارے میں برائی اور خیانت کا گمان کرنا شرعاً حرام ہے جس کی صالحیت اور پاکبازی ظاہر ہو، لیکن اس شخص کے بارے میں یہ حکم نہیں جو لوگوں کے درمیان مشتہر اعمال اور اعلانیہ برائی کرنے میں مشہور ہو، اس لئے کہ اللہ تعالیٰ کا فرمان ہے: ”يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ“^(۲) (اے ایمان والو! بہت سے گمانوں سے بچو، کیونکہ بعض گمان گناہ ہوتے ہیں)، اور اس لئے کہ رسول اللہ ﷺ کا فرمان ہے: ”يَا كُمْ وَالظَّنِّ فَإِنَّ الظَّنَّ أَكْذَبُ الْحَدِيثِ“^(۳) (بدگمانی سے بچو، اس لئے کہ بدگمانی سب سے بڑا جھوٹ ہے)، اور اس لئے کہ نبی ﷺ سے روایت ہے: ”كُلُّ الْمُسْلِمِ عَلَى الْمُسْلِمِ حَرَامٌ: دَمُهُ، وَمَالُهُ، وَعَرَضُهُ“^(۴) (ہر ایک مسلمان یعنی اس کا خون، اس کا مال اور اس کی آبرو دوسرے مسلمان پر حرام ہے)۔

اور شریعت میں گمان کی دو قسمیں ہیں: ایک محمود اور دوسرا مذموم، پس محمود گمان وہ ہے جس کے ساتھ گمان کرنے والے کا دین محفوظ رہے، اور جس کے بارے میں گمان کیا جائے اسے جب اس گمان کا علم ہو تو وہ بھی محفوظ رہے، اور مذموم اس کے برعکس ہے، اس پر استدلال اللہ تعالیٰ کے اس ارشاد سے ہے: ”إِنَّ بَعْضَ الظَّنِّ إِثْمٌ“

(۱) سورہ نور ۱۲۔

(۲) سورہ فتح ۱۲۔

(۳) حدیث: ”إِذَا كَانَ أَحَدُكُمْ مَادِحًا لَا مَحَالَةَ فَلْيَقُلْ.....“ کی روایت بخاری (الفتح ۶۱۰/۴ طبع السلفیہ) نے حضرت ابی بکرؓ سے کی ہے۔

(۴) حدیث: ”إِذَا حَسَدْتَ فَاسْتَغْفِرْ، وَإِذَا ظَنَنْتَ.....“ کا ذکر بیہقی نے مجمع (۸/۸ طبع القدسی) میں کیا ہے، اور فرمایا: اسے طبرانی نے روایت کیا ہے، اور اس کی سند میں اسماعیل بن قیس انصاری ہیں اور وہ ضعیف ہیں۔

(۱) فیض القدر ۲/۲۳۳ طبع الأول۔

(۲) سورہ حجرات ۱۲۔

(۳) حدیث: ”يَا كُمْ وَالظَّنِّ فَإِنَّ الظَّنَّ أَكْذَبُ الْحَدِيثِ“ کی روایت مسلم (۴/۱۹۸۵ طبع الحلبي) نے حضرت ابو ہریرہؓ سے کی ہے۔

(۴) حدیث: ”كُلُّ الْمُسْلِمِ عَلَى الْمُسْلِمِ حَرَامٌ: دَمُهُ.....“ کی روایت مسلم (۴/۱۹۸۶ طبع الحلبي) نے حضرت ابو ہریرہؓ سے کی ہے۔

بارے میں فرماتے ہیں کہ اگر اسے حمل کے بارے میں شک ہو تو وہ حمل کی اکثر مدت کے اخیر تک انتظار کرے گی، اور کیا وہ چار سال انتظار کرے گی یا پانچ سال اس سلسلے میں اختلاف ہے۔

اور شافعیہ نے ذکر کیا ہے (جیسا کہ المنہاج میں آیا ہے) کہ اگر طہر یا مہینوں کے ذریعہ عدت گزارنے میں شوہر کا حمل ظاہر ہو گیا تو وہ وضع حمل کے ذریعہ عدت گزارے گی، اور طہر یا مہینوں میں سے جو مدت گذر چکی ہے اس کا اعتبار نہ ہوگا، اس لئے کہ حمل موجود ہے، اور اگر اسے مذکورہ عدت میں بچے کے بوجھ یا حرکت کی وجہ سے جسے وہ محسوس کر رہی ہے، عدت میں شک ہو جائے تو وہ عدت کے مکمل ہونے کے بعد بھی دوسرے مرد سے اس وقت تک نکاح نہیں کرے گی جب تک کہ شک دور نہ ہو جائے۔

اور حنابلہ نے ذکر کیا ہے کہ معتدہ کو اگر شک ہو جائے یعنی وہ حمل کی علامتیں حرکت یا پیٹ کا پھولنا وغیرہ دیکھے اور اسے شک ہو کہ یہ حمل ہے یا نہیں؟ تو اس کے تین احوال ہوں گے:

اول: یہ کہ اس کی عدت گزرنے سے قبل اسے شک ہو جائے، اور اس حال میں وہ عدت کے حکم میں باقی رہے گی یہاں تک کہ شک دور ہو جائے، پس اگر حمل ظاہر ہو جائے تو اس کی عدت وضع حمل سے پوری ہوگی، اور اگر شک دور ہو جائے اور یہ ظاہر ہو جائے کہ وہ حمل نہیں ہے تو یہ بات متحقق ہوگی کہ اس کی عدت طہر یا مہینوں کے ذریعہ گذر چکی، اور اگر اس کا نکاح شک کے دور ہونے سے قبل کر دیا گیا تو نکاح باطل ہے، اس لئے کہ اس نے اس حال میں نکاح کیا ہے کہ بظاہر وہ عدت گزارنے والی عورتوں کے حکم میں ہے، اور اس میں اس کا احتمال ہے کہ اگر حمل کا نہ ہونا ظاہر ہو جائے تو نکاح صحیح ہو جائے، اس لئے کہ ہمیں اس کی تحقیق ہوگی کہ اس نے عدت گزارنے کے بعد شادی کی ہے۔

اچھا ہو اس کے بارے میں براگمان جائز نہیں ہے، اور جس شخص کا ظاہر برا ہو اس کے بارے میں براگمان رکھنے میں کوئی حرج نہیں ہے^(۱)۔

شک کے نتائج اور بحث کے مقامات:

۳- فقہ کے بہت سے مسائل میں شک کا اثر ظاہر ہوتا ہے، فقر و مسکنت میں اس کا اثر ظاہر ہوتا ہے، جیسے کہ اگر کوئی شخص فقر و مسکنت کا دعویٰ کرے اور اس کا ظاہر حال اس دعویٰ کے خلاف ہو تو یہ شک ہے جو فقر و مسکنت سے متعلق اس کے دعویٰ کی تکذیب کرتا ہے، لہذا اس کا دعویٰ بینہ کے بغیر قبول نہیں کیا جائے گا۔

اور شک کا اثر وصیت یعنی وصی بنانے میں بھی ظاہر ہوتا ہے، جیسے کہ حاکم کے سامنے وصی کے بارے میں شک ظاہر ہو جائے تو اس کے لئے جائز ہے کہ محض شک کی بنیاد پر اس کے ساتھ ایک معاون کو شامل کر دے، جیسا کہ سبکی نے فتویٰ دیا ہے۔

اور شک عدت میں بھی مؤثر ہے، اس لئے کہ وہ یعنی عدت شک سے بھی ثابت ہوتی ہے، جیسا کہ حنفیہ نے ذکر کیا ہے، اور مالکیہ نے ذکر کیا ہے کہ مستحاضہ اگر مرض کے خون اور حیض کے خون میں امتیاز نہ کر سکے یا حیض کسی ظاہری سبب یعنی رضاعت یا استحاضہ کے بغیر مؤخر ہو جائے یا مطلقہ بیمار ہو جائے اور اس کے سبب سے اس کا حیض طلاق سے قبل یا طلاق کے بعد مؤخر ہو جائے تو وہ شک کو دور کرنے کے لئے مشہور قول کی رو سے بطور استبراء نو ماہ انتظار کرے گی، اس لئے کہ وہ عام طور پر حمل کی مدت ہے، اور اس مدت کا اعتبار طلاق کے دن سے ہوگا یا اس کے حیض کے ختم ہونے کے دن سے، اس سلسلے میں دو اقوال ہیں، اور مالکیہ طلاق یا وفات کی عدت گزارنے والی عورت کے

(۱) تفسیر القرطبی ۱۶/۳۳۱ طبع اول۔

گواہوں کے رجوع کر لینے کی وجہ سے اپنے سابق فیصلے کو رد نہیں کرے گا۔

قتل کی شہادت دینے میں بھی شک کا اثر ہے، جیسا کہ اگر ولی نے دو شخصوں پر قتل کا دعویٰ کیا اور دو گواہوں نے اس کے حق میں گواہی دی، پھر جن دو کے خلاف گواہی دی گئی تھی انہوں نے جلدی کی اور آگے بڑھ کر دونوں گواہوں کے خلاف یہ گواہی دی کہ یہی دونوں قاتل ہیں، اور یہ حاکم کے لئے شک پیدا کرے گا، پس وہ ولی سے مراجعت کرے گا اور احتیاطاً اس سے تحقیق کرے گا۔

حاکم کو اگر گواہوں کے سلسلے میں شک ہو تو اس کے لئے مستحب یہ ہے کہ وہ گواہوں کو الگ کر دے، جیسا کہ شافعیہ نے ذکر کیا ہے، اور ہر ایک سے دریافت کرے اور مسئلہ کی تہ تک پہنچنے کی پوری کوشش کرے، پھر وہ اسی طرح دوسرے گواہ سے پوچھے قبل اس کے کہ وہ پہلے سے ملے، اور اسے جو غالب گمان ہو اس پر عمل کرے۔

اور بہتر یہ ہے کہ یہ تزکیہ سے قبل ہو، پھر شہادت میں اصل رد کی بنیاد تہمت پر ہے^(۱)۔

ریبہ کی اصطلاح سے متعلق مسائل کی بحث زکاۃ، وصیت، عدت، قضاء اور شہادت کے ذیل میں آتی ہے، اور ”شک“ اور ”تہمت“ کی اصطلاح کے ذیل میں بھی ان مسائل سے بحث کی جاتی ہے۔

دوم: یہ کہ اس کی عدت گزرنے اور نکاح کرنے کے بعد اسے شک ظاہر ہو تو اس صورت میں نکاح صحیح ہے، اس لئے کہ بظاہر عدت پوری ہونے کے بعد نکاح ہوا ہے، اور شک کی وجہ سے حمل کا ہونا مشکوک ہے، لہذا جس چیز کے صحیح ہونے کا حکم لگایا جا چکا ہے وہ شک کی وجہ سے ختم نہ ہوگی، لیکن اس کے شوہر کے لئے اس سے وطی کرنا حلال نہ ہوگا، اس لئے کہ نکاح کے صحیح ہونے میں شک ہے، اور اس لئے بھی کہ جو شخص اللہ پر اور قیامت کے دن پر ایمان رکھتا ہو اس کے لئے یہ حلال نہیں ہے کہ اس کا پانی دوسرے کی کھتی کو سیراب کرے، پھر ہم دیکھیں گے، اگر دوسرے مرد کے اس سے شادی کرنے اور وطی کرنے کے دن سے چھ ماہ سے کم میں اس نے بچہ جنا تو اس کا نکاح باطل ہے، اس لئے کہ اس نے اس عورت سے اس کے حاملہ ہونے کی حالت میں نکاح کیا، اور اگر اس نے اس سے زیادہ مدت میں بچہ جنا تو بچہ اس دوسرے شوہر سے ثابت ہوگا اور اس کا نکاح صحیح ہوگا۔

سوم: یہ کہ عدت گزرنے کے بعد اور نکاح سے قبل اسے شک پیدا ہو تو اس کے نکاح کے جائز ہونے کے سلسلے میں دو اقوال ہیں:

اول: یہ کہ جائز نہیں ہے، اور اگر وہ نکاح کرے گی تو نکاح باطل ہوگا، اس لئے کہ وہ عدت کے گزرنے کے سلسلے میں شک کے باوجود نکاح کر رہی ہے، لہذا نکاح صحیح نہ ہوگا، جیسا کہ اگر شک عدت میں پایا جائے، اور اس لئے بھی کہ اگر ہم نکاح کو صحیح قرار دیں تو نکاح موقوف رہے گا، اور نکاح کا موقوف رہنا جائز نہیں ہے۔

دوم: یہ کہ نکاح کرنا اس کے لئے حلال ہے اور نکاح صحیح ہو جائے گا، اس لئے کہ ہم نے عدت گزرنے اور نکاح کے جائز ہونے اور نفقہ اور سکنی کے ساقط ہونے کا حکم لگا دیا ہے، لہذا جس چیز کا حکم لگایا جا چکا ہے، بعد میں پیدا ہونے والے شک کی بنیاد پر اس کو ختم کرنا جائز نہیں ہے، اور اسی بنا پر حاکم اپنے اجتہاد کے بدل جانے اور

(۱) فتح القدیر ۳/۲۸۷ طبع الآمیریہ، الدسوقی ۱/۴۹۲، ۴۷۰، ۴۷۳، ۴۷۴ طبع الفکر، جواہر الإکلیل ۱/۳۸۵، ۳۸۷ طبع المعروف، نہایۃ المحتاج ۱/۱۰۲، ۱۰۳، ۲۵۴/۸ طبع المکتبۃ الإسلامیہ، حاشیۃ القلیوبی ۳/۴۳ طبع الخلیفی، روضۃ الطالبین ۱۰/۳۵ طبع المکتبۃ الإسلامی، الإناصاف ۹/۲۷۷ طبع التراث، المغنی ۷/۴۶۸، ۴۶۹ طبع الریاض۔

اس کے اصطلاحی معنی لغوی معانی سے الگ نہیں۔

ہو اسے متعلق احکام:

ہوا چلنے کے وقت دعا کرنا:

۲- ہوا چلنے کے وقت آدمی کے لئے یہ مستحب ہے کہ وہ اللہ سے اس کے خیر کا سوال کرے اور اس کے شر سے پناہ چاہے، اور ہوا کو برا بھلا کہنا مکروہ ہے، اس لئے کہ رسول اللہ ﷺ کا ارشاد ہے: ”الريح من روح الله تأتي بالرحمة و بالعذاب، فإذا رأيتموها فلا تسبوا و سلوا الله خيرها، واستعينوا بالله من شرها“^(۱) (ہو اللہ تعالیٰ کے حکم سے ہے، وہ رحمت بھی لاتی ہے اور عذاب بھی، لہذا جب تم اسے دیکھو تو اسے برا بھلا نہ کہو، اور اللہ سے اس کا خیر مانگو اور اس کے شر سے اللہ کی پناہ چاہو)۔

اور اس طرح دعا کرے: ”اللهم إني أسألك خيرها، وخير ما فيها وخير ما أرسلت به، وأعوذ بك من شرها و من شر ما فيها و شر ما أرسلت به“^(۲) (اے اللہ! میں تجھ سے اس ہوا کی خیر و برکت مانگتا ہوں اور اس ہوا میں جو کچھ مضمر ہے اور جس کے ساتھ وہ بھیجی جا رہی ہے اس کی خیر و برکت مانگتا ہوں اور میں تجھ سے اس کے شر سے اور جو کچھ اس میں مضمر ہے اور جس کے ساتھ وہ بھیجی گئی ہے اس کے شر سے پناہ مانگتا ہوں)، اور یہ کہے: ”اللهم اجعلها رحمة، ولا تجعلها عذابا، اللهم اجعلها

رتح

تعریف:

۱- رتحت میں: آسمان اور زمین کے درمیان چلنے والی ہوا کو کہتے ہیں اور ”ریح“ بو کے معنی میں ایک عرض ہے جس کا ادراک حاسہ شامہ کے ذریعہ کیا جاتا ہے، کہا جاتا ہے: ”ريح زكية“ (پاکیزہ خوشبو)۔

اور ایک قول یہ ہے کہ رتحت کا اطلاق خوشبودار اور پاکیزہ ہوا ہوتا ہے، جبکہ رائحہ کا لفظ مطلق ہوا کے لئے، خوشبودار ہو یا بدبودار، اس کی جمع ریاح، ارواح اور اوتح ہے^(۱)۔

”ریاح“ کا لفظ رحمت کے لئے استعمال کیا جاتا ہے، اور ”رتح“ کا لفظ عذاب کے لئے اور اسی مفہوم میں یہ حدیث ہے: ”اللهم اجعلها رياحا ولا تجعلها ريحا“^(۲) (اے اللہ! تو اس ہوا کو رحمت والی ہوا بنا دے اور عذاب والی ہوا نہ بنا)۔

اور رتحت: وہ ہوا ہے جو سبیلین میں سے کسی ایک سے خارج ہو۔

(۱) لسان العرب: تاج العروس، مفردات القرآن للآصفهانی مادہ: ”روح“۔

(۲) حدیث: ”اللهم اجعلها رياحا ولا تجعلها ريحا“ اس حدیث کا ایک ٹکڑا ہے جس کی روایت طبرانی نے الکبیر میں حضرت ابن عباسؓ سے کی ہے، جیسا کہ مجمع الزوائد (۱۰/۱۳۵ طبع القدسی) میں ہے، اور پیشی نے کہا کہ اس کی سند میں حسین بن قیس ہے جس کا لقب ”حنش“ ہے اور وہ متروک ہے اور حصین بن نمیر نے اس کی توثیق کی ہے اور اس کے باقی رجال صحیح کے رجال ہیں۔

(۱) حدیث: ”الريح من روح الله تأتي بالرحمة و بالعذاب“ کی روایت ابوداؤد (۵/۳۲۹ تحقیق عزت عبید دعاس) نے حضرت ابو ہریرہؓ سے کی ہے اور حاکم (۴/۲۸۵ طبع دائرة المعارف العثمانیہ) نے اس کی روایت کی ہے اور اسے صحیح قرار دیا ہے اور ذہبی نے اس کی موافقت کی ہے۔

(۲) حدیث: ”اللهم إني أسألك خيرها“ کی روایت مسلم (۲/۶۱۶ طبع الحلی) نے حضرت عائشہؓ سے کی ہے۔

اس کی تفصیل ”حدث“ کی اصطلاح میں ہے۔

ریاحا، ولا تجعلها ریحاً^(۱) (اے اللہ! اس ہوا کو رحمت بنا اور عذاب نہ بنا، اے اللہ! اسے رحمت کی ہوا بنا، عذاب کی ہوا نہ بنا)۔

ہوا کی وجہ سے استنجاء:

سبیلین سے خارج ہونے والی ہوا:

۴- دبر سے خارج ہونے والی ہوا ناپاک نہیں ہے، لہذا اس سے استنجاء نہیں کیا جائے گا، اس لئے کہ رسول اللہ ﷺ کا ارشاد ہے: ”من استنجی من الريح فلیس منا“^(۱) (جو شخص ہوا نکلنے کی وجہ سے استنجاء کرے وہ ہم میں سے نہیں ہے) اور امام احمد فرماتے ہیں: اللہ کی کتاب اور اس کے رسول کی سنت میں ہوا کی وجہ سے استنجاء کا حکم نہیں ہے، پس وہ پاک ہے، لہذا اگر ہوا نکلے تو اس کا بھیگا ہوا پاجامہ ناپاک نہ ہوگا^(۲)۔

۳- فقہاء کے درمیان اس مسئلہ میں کوئی اختلاف نہیں ہے کہ انسان کے دبر سے ہوا کا خارج ہونا وضو کو توڑ دیتا ہے، اس لئے کہ رسول اللہ ﷺ کا ارشاد ہے: ”لا وضوء إلا من صوت أو ریح“^(۲) (آواز یا بو کے بغیر وضو نہیں ٹوٹتا ہے)۔

اور اگر عورت کی شرم گاہ یا مرد کے ذکر سے ہوا خارج ہو تو اس کے ناقض وضو ہونے میں فقہاء کا اختلاف ہے۔

اس کی تفصیل ”استنجاء“ میں ہے۔

چنانچہ شافعیہ اور بعض حنابلہ کا مذہب یہ ہے کہ عورت کی اگلی شرم گاہ یا مرد کے ذکر سے ہوا کا خارج ہونا ناقض وضو ہے، اس کی دلیل رسول اللہ ﷺ کے اس ارشاد کا عموم ہے: ”لا وضوء إلا من صوت أو ریح“ (آواز یا بو کے بغیر وضو واجب نہیں ہوتا ہے)۔

نجاست کی بدبو کو زائل کرنے کا وجوب:

۵- ناپاک چیز کے پاک کرنے کے وقت نجاست کی بدبو کو زائل کرنا واجب ہے، اور اس سلسلے میں اختلاف اور تفصیل ہے جسے ”نجاست“ کی اصطلاح میں دیکھا جائے۔

حنفیہ اور مالکیہ فرماتے ہیں کہ اگلی شرم گاہ یا ذکر سے خارج ہونے والی ہوا ناقض وضو نہیں ہے، اس لئے کہ وہ محل نجاست سے نہیں نکلتی ہے، پس وہ ڈکار کی طرح ہے، اور حنابلہ کا ایک قول یہی ہے^(۳)۔

مسجد میں ہوا خارج کرنا:

۶- مسجد میں ہوا خارج کرنا مکروہ ہے، اگرچہ اس میں کوئی نہ ہو، اس لئے کہ حدیث میں ہے: ”إن الملائكة تتأذى مما يتأذى منه بنو آدم“^(۳) (بے شک فرشتوں کو ان چیزوں سے اذیت پہنچتی

(۱) کشف القناع ۲/۷۵، حاشیہ الجمل ۲/۱۲۷، آسنی المطالب ۱/۲۹۴، نہایۃ المحتاج ۲/۴۱۷، حدیث: ”اللهم اجعلها رحمة ولا تجعلها عذابا“ یہ حضرت ابن عباسؓ کی اس حدیث کا ایک حصہ ہے جس کی تخریج فقرہ نمبر ۱ میں گزر چکی۔

(۲) حدیث: ”لا وضوء إلا من صوت أو ریح“ کی روایت ترمذی (۱/۱۰۹) طبع الکلی نے حضرت ابو ہریرہؓ سے کی ہے اور فرمایا کہ یہ حدیث حسن صحیح ہے۔

(۳) آسنی المطالب ۱/۵۴، فتح القدر ۱/۳۳، ۷۷، ۴۸، بدائع الصنائع ۱/۲۵ ابن عابدین ۱/۹۲، مواہب الجلیل ۱/۲۹۱، کشف القناع ۱/۱۲۳، المغنی ۱/۱۶۹، حاشیۃ الدسوقی ۱/۱۱۸۔

(۱) حدیث: ”من استنجی من الريح فلیس منا“ کی روایت ابن عدی نے اکامل (۴/۱۳۵۲) طبع دار الفکر میں حضرت جابر بن عبد اللہؓ سے کی ہے اور ابن عدی نے اسے منکر کہا ہے۔

(۲) کشف القناع ۱/۷۰، ابن عابدین ۱/۹۲، حاشیۃ الدسوقی ۱/۱۲۲۔

(۳) حدیث: ”إن الملائكة تتأذى مما يتأذى منه بنو آدم“ کی روایت مسلم (۱/۹۵) طبع الکلی نے حضرت جابر بن عبد اللہؓ سے کی ہے۔

اور مالکیہ فرماتے ہیں کہ بو کے پائے جانے سے شراب نوشی کی حد کا ثبوت ہوگا، اور احمد سے منقول دو روایتوں میں سے ایک روایت یہی ہے، اس لئے کہ بو اس بات پر دلالت کرتی ہے کہ اس نے شراب پی ہے، لہذا اس کو اقرار کے قائم مقام قرار دیا جائے گا اور ابن مسعود نے ایک ایسے شخص کو کوڑا لگایا جس کے منہ سے شراب کی بو پائی (۱)۔
اس کی تفصیل کے لئے دیکھئے: ”سکر“ کی اصطلاح۔

ہوا چلنے کے رخ پر پیشاب کرنا:

۸- ہوا چلنے کے رخ پر پیشاب اور پاخانہ کرنا مکروہ ہے، تاکہ اس کو نجاست کی چھینٹ نہ پہنچے اور ہوا خارج کرتے وقت قبلہ رخ ہونا مکروہ نہیں ہے، اس لئے کہ قبلہ کی جانب رخ یا پشت کرنے کی ممانعت صرف قضاء حاجت کی حالت کے ساتھ خاص ہے اور ہوا میں وہ بات نہیں پائی جاتی (۲)۔

تیز ہوا چلنے کی وجہ سے جمعہ اور جماعت سے پیچھے رہنا:

۹- ہوا کے سخت ہو جانے کی وجہ سے جمعہ اور جماعت سے پیچھے رہ جانا جائز ہے (۳)، فقہاء کا اس پر اتفاق ہے اور یہ مشقت کی وجہ سے ہے، اور اس لئے کہ نبی ﷺ نے بارش والی اور ہوا والی رات میں ارشاد فرمایا: ”ألا صلوا في الرحال“ (۴) (لوگو! خیموں میں نماز پڑھ لو)۔

ہے، جن سے بنی آدم کو اذیت پہنچتی ہے)، اور جسے ایسا کرنا ہو وہ مسجد سے باہر نکل جائے، اسی طرح ایسے لوگوں کے لئے مسجد میں آنا مکروہ ہے جنہوں نے کوئی بدبودار چیز جیسے کچی پیاز وغیرہ کھائی ہو، اور اگر اس کے لئے اس کی بدبو کو دور کرنا مشکل ہو تو اس سے جماعت ساقط ہو جائے گی، اور اسی کی طرح وہ شخص جس کے بغل سے یا منہ سے بدبو آتی ہو (۱)، اس لئے کہ رسول اللہ ﷺ کا ارشاد ہے: ”من أكل من هذه الشجرة فلا يقربن مسجدنا“ (۲) (جو شخص اس درخت سے کھائے وہ ہرگز ہماری مسجد کے قریب نہ آئے)۔

منہ سے شراب کی بدبو آنے کی وجہ سے شراب نوشی کی حد کا ثبوت:

۷- شراب نوشی کی حد کا ثبوت اس کے منہ میں شراب کی بدبو کے پائے جانے سے نہیں ہوگا، اس لئے کہ اس کا احتمال ہے کہ اس نے اس سے کلی کی ہو، یا اسے پانی سمجھ لیا ہو، پھر جب اسے چکھا تو اس کی کلی کر دی ہو، یا یہ کہ اس نے کوئی دوسری چیز کھائی ہو جس کی بو شراب کی بو کے مشابہ ہو، اور احتمال ایسا شبہ ہے جس سے حد ساقط ہو جاتی ہے، اس لئے کہ رسول اللہ ﷺ کا ارشاد ہے: ”ادراء والحدود بالشبهات“ (۳) (شبہات کی بنیاد پر حدود کو ساقط کر دو)، اکثر اہل علم کا یہی مذہب ہے (۴)۔

(۱) کشف القناع ۳/۶۵، أئسی المطالب ۱/۲۱۵، جواہر الإکلیل ۱/۲۰۳۔

(۲) حدیث: ”من أكل من هذه الشجرة“ کی روایت مسلم (۳۹۴/۱ طبع الحلی) نے حضرت ابو ہریرہؓ سے کی ہے۔

(۳) حدیث: ”ادراء والحدود بالشبهات“ کی روایت ابن السمعانی نے کی ہے، جیسا کہ سخاوی کی المقاصد الحسنہ (ص ۳۰ طبع السعاده) میں ہے، اور ابن حجر سے منقول ہے: انہوں نے فرمایا کہ اس کی سند میں ایک ایسا شخص ہے جو غیر معروف ہے۔

(۴) أئسی المطالب ۳/۱۵۹، المغنی ۱/۳۱۷، ابن عابدین ۳/۱۶۳۔

(۱) شرح الزرقانی ۸/۱۱۳، مواہب الجلیل ۶/۳۱۷، المغنی ۸/۳۰۹۔

(۲) أئسی المطالب ۱/۴۷، کشف القناع ۱/۶۱، شرح الزرقانی ۱/۸۰، نہایۃ المحتاج ۱/۱۲۵۔

(۳) أئسی المطالب ۱/۲۱۳، روضۃ الطالبین ۱/۳۲۵، مواہب الجلیل ۲/۱۸۳۔

(۴) حدیث: ”ألا صلوا في الرحال“ کی روایت بخاری (الفتح ۱۵۷/۲ طبع السلفیہ) اور مسلم (۴۸۴/۱ طبع الحلی) نے حضرت ابن عمرؓ سے کی ہے۔

اس کی تفصیل کے لئے ”صلاة الجماعة“ کی اصطلاح دیکھی

جائے۔

ریش

تعریف:

۱- لغت میں ریش کا معنی: پرندہ کا پر ہے، اس کا واحد ریشہ ہے اور وہ اس بال کے مقابلے میں ہے جو انسان وغیرہ میں ہوتا ہے اور بکری کے بال کو صوف اور اونٹ کے بال کو وبر کہتے ہیں، اور گھسٹ کر چلنے والے جاندار کے بال کو حراشف کہتے ہیں اور مچھلی کے چھلکوں کو قشور کہتے ہیں اور ریش: عمدہ لباس، سامان، مال، شادابی اور اچھی حالت کو بھی کہتے ہیں، اس کی جمع اریاش اور ریشا ہے^(۱)۔

اور فقہاء اس لفظ کو اس کے لغوی معنی ہی میں استعمال کرتے ہیں۔

متعلقہ الفاظ:

شعر، وبر اور صوف:

۲- شعر: وہ بال ہے جو انسان وغیرہ کے جسم پر اگتا ہے جو نہ صوف ہے اور نہ وبر ہے^(۲)۔

اور شعر (بال) کے مقابلہ میں ریش ہے یعنی پرندوں کا پر، پس یہ دونوں لفظ ایک دوسرے سے مختلف ہیں۔

(۱) المفردات، المعجم الوسيط مادہ: ”ریش“۔

(۲) لسان العرب، المفردات۔

پر سے متعلق احکام:

الف- پر کی طہارت:

۳- فقہاء کا اس بات پر اتفاق ہے کہ پر کے احکام وہی ہیں جو بال کے ہیں، اس کو بال پر قیاس کیا گیا ہے، اور ان کا اتفاق ہے کہ کھائے جانے والے پرندے کا پر اس کی زندگی کی حالت میں جبکہ اس کے جسم سے متصل ہو، پاک ہے، لیکن جب اکھاڑ لیا جائے یا گر جائے تو بھی جمہور کی رائے ہے کہ وہ پاک ہے، لیکن مالکیہ کی رائے یہ ہے کہ پر میں پاک حصہ رواں ہے، اور یہ وہ ہے جو پر کے تنے کو گھیرے ہوتا ہے، لیکن پر کا تانا پناک ہے اور شافعیہ کی رائے ایک روایت کی رو سے یہ ہے کہ گرا ہوا پر اور نوچا ہوا پر ناپاک ہے، اس لئے کہ رسول اللہ ﷺ کا ارشاد ہے: ”ما قطع من البہیمۃ وہی حیۃ فہی میتۃ“^(۱) (چوپایہ کے زندہ ہونے کی حالت میں اس کے جسم سے جو چیز کاٹ لی جائے وہ مردار ہے)۔

اور جمہور کی دلیل اللہ تعالیٰ کا یہ ارشاد ہے: ”وَمِنْ أَصْوَابِهَا وَأُوبَارِهَا وَأَشْعَارِهَا أَثَانًا وَمَتَاعًا إِلَىٰ حِينٍ“^(۲) (ان کے اون اور ان کے روئیں اور ان کے بالوں سے (تمہارے) گھر کا سامان اور ایک مدت تک چلنے والی فائدے کی چیزیں بنائیں) اور پر کو انہیں پر قیاس کیا گیا ہے، اور اگر انتقاع کو صرف اس جانور کے پر اور بال تک محدود رکھا جائے جس کو ذبح کیا گیا ہو تو بالوں اور اونوں کا بڑا حصہ ضائع ہو جائے گا، اور بعض فقہاء نے فرمایا کہ یہ ان دو مقامات میں سے ایک ہے جن میں حدیث کو کتاب اللہ سے خاص کیا گیا ہے، اس لئے کہ رسول اللہ ﷺ کا ارشاد: ”ما قطع من

البہیمۃ وہی حیۃ فہی میتۃ“ (چوپائے کے جسم کا جو حصہ اس کے زندہ رہتے ہوئے کاٹا جائے وہ مردار ہے) کا عموم، اللہ تعالیٰ کے ارشاد: ”وَمِنْ أَصْوَابِهَا وَأُوبَارِهَا وَأَشْعَارِهَا“ (اور ان کے اون اور ان کے روئیں اور ان کے بالوں سے) سے خاص کیا گیا ہے۔ اور جمہور علماء کا مذہب فی الجملہ یہ ہے کہ کھایا جانے والا پرندہ اگر مر جائے تو اس کا پر پاک ہے^(۱)۔

اور اس سلسلے میں ان کے یہاں تفصیل ہے۔

حنفیہ میں سے صاحب الاختیار فرماتے ہیں کہ مردار کا بال اور اس کی ہڈی پاک ہے، اس لئے کہ زندگی ان دونوں میں نہیں ہوتی ہے، یہاں تک کہ ان دونوں کے کاٹنے سے جانور کو تکلیف نہیں ہوتی، لہذا موت بھی ان دونوں میں اثر نہیں کرے گی اور موت ہی ناپاک کرنے والی چیز ہے، اور اسی طرح اس دلیل کی بنا پر جسے ہم نے ذکر کیا پٹھا، کھر، ٹاپ پٹھے ہوئے کھر، سینگ، بکری کا بال، اونٹ کا بال، پر، دانت، جوئچ اور چنگل پاک ہیں اور اس لئے بھی کہ اللہ تعالیٰ کا فرمان ہے: ”وَمِنْ أَصْوَابِهَا وَأُوبَارِهَا وَأَشْعَارِهَا أَثَانًا وَمَتَاعًا إِلَىٰ حِينٍ“ (ان کے اون اور ان کے روئیں اور ان کے بالوں سے (تمہارے) گھر کا سامان اور ایک مدت تک چلنے والی فائدے کی چیزیں بنائیں)، اس کے ذریعہ اللہ تعالیٰ نے ہم پر احسان جتلا یا ہے اور اس میں اس کی کوئی تفصیل نہیں ہے کہ اسے زندہ حالت میں لیا گیا ہو یا مردہ سے^(۲)۔

ان حضرات کا استدلال رسول اللہ ﷺ کے اس قول سے بھی ہے جو آپ ﷺ نے حضرت میمونہؓ کی بکری کے بارے میں

(۱) ابن عابدین ۱۳۸/۱، الاختیار ۱۶۱/۱، الروضہ ۱۵۱/۱، شرح روض الطالب

۱۱/۱، الشرح الصغیر ۴۲۳/۱، شرح منہج الجلیل ۲۶۱/۱، ۲۹۰/۱، جواہر الإکلیل

۹۰۸/۱، کشف القناع ۵۶۱/۱، المغنی ۸۰/۱، ۸۱/۱، مطالب اولیٰ الثمی ۶۱/۱۔

(۲) الاختیار ۱۶۱/۱، الہدایۃ ۶۳/۱۔

(۱) حدیث: ”ما قطع من البہیمۃ وہی حیۃ فہی میتۃ“ کی روایت ترمذی

(۳/۳۷ طبع الحلی) نے کی ہے اور کہا حدیث حسن غریب ہے۔

(۲) سورہ نحل ۸۰۔

اسے مردار سے اکھاڑا گیا ہو تو وہ ناپاک ہے، اس لئے کہ وہ ناپاک جگہ میں ایک تر چیز ہے اور کیا اسے دھو دینے کے بعد وہ پاک ہو جائے گا۔ اس سلسلے میں دو اقوال ہیں:

اول: یہ کہ وہ پاک ہے جیسے کہ بال کا بالائی حصہ اگر ناپاک ہو جائے (تو دھونے سے پاک ہو جائے گا)۔

دوم: یہ کہ وہ ناپاک ہے، اس لئے کہ وہ گوشت کا جز ہے، نہ وہ پورا بال ہے اور نہ پر^(۱) اور یہی قابل اعتماد قول ہے، جیسا کہ پہلے گزرا۔ اور (صحیح قول کی رو سے) شافعیہ کا مذہب یہ ہے کہ مردار کا پر ناپاک ہے، اس لئے کہ وہ ایسا جز ہے جو جانور کے ساتھ طبعی طور پر متصل ہے، پس وہ اعضاء کی طرح موت کی وجہ سے ناپاک ہوگا، اور ان کا استدلال اللہ تعالیٰ کے اس ارشاد سے ہے: ”حُرِّمَتْ عَلَيْكُمُ الْمَيْتَةُ“^(۲) (تم پر حرام کئے گئے ہیں مردار)، یہ عام ہے جو بال اور پروغیرہ سب کو شامل ہے۔

اور سلف کی ایک جماعت کا مسلک یہ ہے کہ موت کی وجہ سے پر ناپاک ہو جاتا ہے، لیکن وہ دھونے سے پاک ہو جاتا ہے اور ان کا استدلال حضرت ام سلمہؓ کی درج ذیل حدیث سے ہے: ”لَا بَأْسَ بِمَسْكِ الْمَيْتَةِ إِذَا دَبِغَ وَلَا بَأْسَ بِصُوفِهَا وَشَعْرِهَا وَقَرُونِهَا إِذَا غَسَلَ بِالْمَاءِ“^(۳) (مردار کے چمڑے کو اگر دباغت دے دی جائے تو اس میں کوئی حرج نہیں ہے، اور اس کے اون اور بال اور سینگ کو اگر پانی سے دھو دیا جائے تو ان میں کوئی حرج نہیں ہے)۔

فرمایا تھا: ”إنما حرم أكلها“ و في رواية ”لحمها“^(۱) (محض اس کا کھانا حرام ہے) اور ایک روایت میں ہے (اس کا گوشت حرام ہے)، تو اس سے پتہ چلا کہ گوشت کے علاوہ دوسری چیزیں حرام نہیں ہیں، لہذا مذکورہ بالا اجزاء اس میں داخل ہو گئے، اور اس سلسلے میں دوسری صریح احادیث بھی ہیں، اور اس لئے بھی کہ موت سے قبل ان کا پاک ہونا متعین ہے تو اسی طرح موت کے بعد بھی، اس لئے کہ موت ان پر طاری نہیں ہوتی^(۲)۔

اور الدر المختار میں یہ شرط لگائی ہے کہ وہ چکنائی سے خالی ہو^(۳)۔ اور مالکیہ کا مذہب مردار کے پر کے سلسلے میں وہی ہے جو نوچے ہوئے اور جدا ہونے والے پر کے سلسلے میں ہے، یعنی رواں پاک ہے، تنا پاک نہیں ہے، لیکن اس میں شرط ہے کہ رواں کو الگ کر لیا گیا ہو، خواہ پر کے اکھاڑنے کے بعد ہی ہو، اور رواں کو الگ کرنے کے بعد اس کا دھولینا مستحب ہے^(۴)۔

اسی طرح حنابلہ مردار کے پر کی طہارت کے سلسلے میں جمہور کی موافقت کرتے ہیں، البتہ وہ اس سے پر کی جڑ کو جبکہ وہ اکھاڑ دیا جائے مستثنیٰ کرتے ہیں، خواہ وہ تر ہو یا خشک، اس لئے کہ وہ مردار کے پورے اجزاء میں سے ہے، وہ اس پورے کے مشابہ ہو گیا، اور اس لئے کہ بال اور پر کی جڑ گوشت کا ایک جز ہے، نہ وہ پورا بال ہے اور نہ پر^(۵)۔

اور حنابلہ سے ایک دوسری روایت یہ ہے کہ پر کی جڑ اگر تر ہو اور

(۱) حدیث: ”إنما حرم أكلها.....“ کی روایت بخاری (الفتح ۴/۱۳۳ طبع التلخیص) اور مسلم (۲/۶۱۱ طبع لٹمی) نے حضرت ابن عباسؓ سے کی ہے اور ”لحمها“ والی حدیث کی روایت دارقطنی (۴/۳۳۱ طبع دارالحسن) نے کی ہے اور اس کو صحیح قرار دیا ہے۔

(۲) ابن عابدین ۱/۱۳۷۔

(۳) ابن عابدین ۱/۱۳۸۔

(۴) الخرش ۱/۸۳۔

(۵) کشاف القناع ۱/۵۷۔

(۱) المغنی ۱/۸۰۔

(۲) سورۃ مائدہ ۳۔

(۳) حدیث: ”لَا بَأْسَ بِمَسْكِ الْمَيْتَةِ إِذَا دَبِغَ وَلَا بَأْسَ بِصُوفِهَا وَشَعْرِهَا وَقَرُونِهَا إِذَا غَسَلَ بِالْمَاءِ“ کی روایت دارقطنی (۴/۳۷۱ طبع دارالحسن) نے کی ہے اور کہا کہ یوسف بن السفر متروک ہیں اور ان کے علاوہ کسی اور نے اس حدیث کو بیان نہیں کیا ہے۔

زندہ جانور سے الگ کئے گئے عضو پر موجود پر کا حکم:
۴- شافعیہ میں سے بغوی نے کہا ہے کہ اگر کسی کھائے جانے والے
پرندے کا پر اس کی زندگی میں کاٹا گیا تو اس پر جو پر ہے وہ اس کے
مردار کے تابع ہو کر ناپاک ہوگا^(۱)۔
تفصیل کے لئے دیکھئے: ”شعر“۔

دباغت دیئے گئے چمڑے پر موجود پر کا حکم:
۵- اگر مردار کے چمڑے کو دباغت دی جائے اور اس پر بال (یا پر)
ہو تو امام شافعی نے کتاب الام میں فرمایا: وہ پاک نہ ہوگا، اس لئے کہ
دباغت کا اثر اس کے پاک کرنے میں نہیں ہوتا ہے اور ربیع بن
سلیمان جیزی نے امام شافعی سے یہ روایت کی ہے کہ وہ پاک
ہو جائے گا، اس لئے کہ وہ ایسا بال (پر) ہے جو پاک چمڑے پر اگا ہوا
ہے، لہذا وہ طہارت میں چمڑے کی طرح ہوگا، جیسے کہ جانور کا بال
اس کی زندگی میں ہوتا ہے اور شافعیہ کے نزدیک پہلا قول زیادہ صحیح
ہے^(۲)۔
تفصیل ”دباغ“ اور ”شعر“ میں دیکھی جائے۔

محرم کے لئے یا حرم میں شکار کے پر سے متعلق جنائیت کا حکم:
۶- اگر محرم شکار کے پر یا اس کے بال یا اون وغیرہ کو نوج دے اور
جسے نوجا تھا وہ دوبارہ آگ آئے تو اس پر کوئی تاوان نہیں ہے، اس لئے
کہ کمی دور ہوگئی اور یہ اس صورت کے مشابہ ہو گیا جب زخم مندمل
ہو جائے اور اگر شکار اس کے پر وغیرہ کے نوج دینے کی وجہ سے ایسا
ہو گیا کہ اپنا بچاؤ نہیں کر پاتا ہے تو اس کا حکم ایسا ہے جیسے اسے اس

اور وہ پرندہ جو نہیں کھایا جاتا ہے اس کے پر کے بارے میں حنفیہ
اور مالکیہ کا مذہب یہ ہے کہ وہ پاک ہے، جیسا کہ کھائے جانے والے
پرندہ کے پر کے بارے میں ان کا مذہب ہے۔
شافعیہ اور حنابلہ کا مذہب یہ ہے کہ نہ کھائے جانے والے
مردار پرندہ کا پر ناپاک ہے، البتہ حنابلہ کے یہاں اس سلسلے میں
کچھ تفصیل ہے۔

صاحب المغنی کہتے ہیں: ہر جانور کا بال (یعنی اور اس کا پر) اس
کے باقی اجزاء کی طرح ہے، جس کے باقی اجزاء پاک ہوں گے اس کا
بال اور پر بھی پاک ہوگا، اور جس کے باقی اجزاء ناپاک ہوں گے،
اس کے بال و پر بھی اسی طرح ناپاک ہوں گے، اور زندگی اور موت
کی حالت کے درمیان کوئی فرق نہیں ہے، الا یہ کہ جن جانوروں کے
بارے میں ہم نے ان کے پاک ہونے کا حکم اس لئے لگایا ہے کہ
ان سے نچنے میں دشواری ہے، مثلاً بلی اور اس سے چھوٹا جانور تو ان
کے بارے میں موت کے بعد دو اقوال ہیں:

اول: یہ کہ وہ ناپاک ہے، اس لئے کہ وہ ناپاک ہونے کی علت
کے پائے جانے کے باوجود معارض دلیل کے پائے جانے کی وجہ
سے پاک تھے، یعنی مشقت کی وجہ سے ان جانوروں سے معافی کی
ضرورت ہے، اور وہ ضرورت ختم ہو چکی ہے، لہذا طہارت ختم
ہو جائے گی۔

دوم: یہ کہ وہ پاک ہے اور یہ قول زیادہ صحیح ہے، اس لئے کہ وہ
زندگی میں پاک تھے اور موت ان کے ناپاک ہونے کا تقاضا نہیں
کرتی ہے، لہذا طہارت باقی رہے گی^(۱)۔

(۱) المجموع ۱/۲۴۱۔

(۲) المجموع ۱/۲۳۸۔

(۱) المغنی ۱/۸۱، کشاف القناع ۱/۵۷، ابن عابدین ۱/۱۳۸، الاختیار ۱/۱۶،

الخرشی ۱/۸۳، الإقناع للخطیب ۲/۲۳۳، المجموع ۲/۵۴۔

کیا وہ ناپاک ہو جائے گا؟۔

انہوں نے جواب دیا کہ ناپاک ہو جائے گا، لیکن اسے پانی سے تین مرتبہ دھویا جائے تو پاک ہو جائے گا^(۱)، اور فقہ مالکی کی کتاب ”شرح الزرقانی علی مختصر خلیل“ میں آیا ہے کہ مذبوح مرغی کو اس کا پر نکالنے کے لئے اس کے ذبح کی جگہ کو دھوئے بغیر اگر گرم پانی میں ڈال دیا جائے تو اس کا حکم اس گوشت جیسا نہیں ہے جسے نجاست کے ساتھ پکایا گیا ہو، اس لئے کہ یہ پکانا نہیں ہے کہ نجاست اس کے اندر داخل ہو جائے، لہذا اس کو دھو کر کھالیا جائے گا^(۲)۔

طرح زخمی کر دیا جائے کہ وہ اپنا بچاؤ نہ کر سکے (یعنی اس پر اس پورے کا تاوان ہے) اور اگر اس کا پر نوچ دیا پھر وہ غائب ہو گیا اور اس کی خبر معلوم نہ ہو تو جتنا نقص واقع ہوا ہے اس پر اس کا تاوان ہے^(۱)۔

تفصیل ”حرم“ اور ”صید“ میں دیکھی جائے۔

پر سے استنجاء کرنا:

۷- پر اگر پاک ہو اور صاف کرنے کے قابل ہو تو اس سے استنجاء کرنا حرام نہیں ہے، اور اگر اس کے کچھ حصے سے استنجاء کیا اور اسے شک ہو کہ اس میں وہ شرطیں پائی گئیں یا نہیں؟ تو شافعیہ کے نزدیک معتمد قول یہ ہے کہ کافی ہو جائے گا^(۲)۔

دیکھئے: ”استنجاء“، ”شعر“۔

پر میں عقد مسلم:

۸- اونٹ کے بال، (عام جانوروں کے) بال، بکری کے بال اور پر میں بیع مسلم صحیح ہے جب تک کہ ان کے جانور کی تعیین نہ کی جائے^(۳)۔

تفصیل کے لئے دیکھئے: ”مسلم“، ”شعر“ اور ”صوف“۔

گرم پانی کے ذریعہ پر کو اکھاڑنا:

۹- ”فتاویٰ القرآنوی“ میں (فتاویٰ ابن نجیم کے المحظر والا باحتہ کے حوالہ سے) نقل کیا گیا ہے کہ مرغی کو جوش مارتے ہوئے گرم پانی میں پر اکھاڑنے کے لئے اس کا پیٹ پھاڑنے سے قبل اگر ڈال دیا جائے تو

(۱) کشاف القناع ۲/۲۷۷، مطالب اولیٰ النہی ۲/۳۷۴۔

(۲) الشراقی ۱/۱۲۷۔

(۳) القلیوبی ۲/۲۵۲، اور دیکھئے: مطالب اولیٰ النہی ۳/۲۱۶۔

(۱) فتاویٰ القرآنوی ۱/۱۶۸، فتح القدر لابن الہمام ۱۳۶/۱۔

(۲) الزرقانی ۳۲۔

ہو، اور مراجمہ سامان کو پہلے ثمن میں اضافہ کے ساتھ فروخت کرنا ہے^(۱)۔

لیکن ربیع زمین کی پیداوار، درخت کا پھل، جانور و اراضی کا کرایہ وغیرہ ہے۔

ربیع

ربیع سے متعلق احکام:

۳- ربیع سے بعض احکام متعلق ہیں جو درج ذیل ہیں:

اول: اس پر بعض عقود کرنا، خواہ وہ موجود ہو یا معدوم جیسے کہ وقف، وصیت، مساقاة (کسی کو زمین کی سیچائی اور دیکھ بھال کے لئے مقرر کرنا اس شرط پر کہ زمین کا کچھ غلہ ملے گا)، مزارعت (کھیتی کی بنائی پر معاملہ کرنا) اور اس کے مشابہ دیگر عقود۔

اس کا بیان درج ذیل ہے:

الف- وقف:

۴- وقف اصل کو روک کر اس کی آمدنی صدقہ کرنے کو کہتے ہیں، چنانچہ صحیحین میں حضرت ابن عمرؓ سے روایت ہے، وہ فرماتے ہیں: ”أصاب عمر أرضاً بخيبر، فأتى للنبي ﷺ يستأمره فيها، فقال: يا رسول الله: إني أصبت أرضاً بخيبر، لم أصب مالا قط هو أنفوس عندي منه، فما تأمرني به؟ قال: ”إن شئت حبست أصلها و تصدقت بها“ قال: فتصدق بها عمر، أنه لا يباع أصلها، ولا يبتاع، ولا يورث، ولا يوهب، قال: فتصدق عمر في الفقراء، وفي القربى، وفي الرقاب، وفي سبيل الله، وابن السبيل والضيف، لاجنح على من وليها أن يأكل منها بالمعروف أو يطعم صديقاً،

تعريف:

۱- ربیع کا معنی لغت میں: بڑھوتری اور زیادتی ہے اور ربیع کا معنی ہے: بڑھا اور زیادہ ہوا، کہا جاتا ہے: ”أراعت الشجرة“ درخت بو جھل ہوا۔

اور کہا جاتا ہے: أخرجت الأرض الموهونة ربيعاً، یعنی رہن رکھی ہوئی زمین سے آمدنی حاصل ہوئی، اس لئے کہ وہ اضافہ ہے^(۱)۔

اور فقہاء ربیع کا مفہوم غلہ سے اور غلہ کا مفہوم ربیع سے ادا کرتے ہیں اور دونوں الفاظ کو ایک معنی میں استعمال کرتے ہیں، پس وہ کبھی ربیع کا لفظ استعمال کرتے ہیں اور کبھی غلہ کا لفظ، اور مفہوم ان کے نزدیک ایک ہی ہوتا ہے اور وہ اضافہ، فائدہ اور ایسی آمدنی ہے جو حاصل ہوتی ہے، جیسے کھیتی، پھل، دودھ، زمین کا کرایہ اور چوپایہ کی اجرت اور ان جیسی چیزیں^(۲)۔

متعلقہ الفاظ:

ربیع:

۲- ربیع: مال کا وہ اضافہ ہے جو خرید و فروخت کے نتیجے میں حاصل

(۱) لسان العرب، المصباح المنیر، المغرب، الکلیات ۳۸۹/۲۔

(۲) ابن عابدین ۴۲۱/۳، ۴۴۴/۵، مخ الجلیل ۴۱/۴، ۶۲، الشرح الصغیر ۳۰۵/۲ طبع الحلی، شرح منہی الإرادات ۴۹۰/۲، ۵۰۶، کشف القناع

غیر متمول فیہ^(۱) (حضرت عمرؓ کو خیبر کی ایک زمین ملی تو وہ نبی کریم ﷺ کے پاس اس سلسلے میں مشورہ کرنے آئے اور عرض کیا: اے اللہ کے رسول! مجھے خیبر کی ایک ایسی زمین ملی ہے جس سے عمدہ کوئی مال کبھی مجھے نہیں ملا، آپ اس سلسلے میں مجھے کیا مشورہ دیتے ہیں؟ آپ ﷺ نے فرمایا: اگر تم چاہو تو اس کی اصل کو روک لو اور اس کی منفعت کو صدقہ کرو، راوی کہتے ہیں کہ حضرت عمرؓ نے اس زمین کو اس شرط پر وقف کیا کہ اس کی اصل نہ فروخت کی جائے گی، نہ خریدی جائے گی، نہ اس میں وراثت جاری ہوگی اور نہ وہ ہبہ کی جائے گی، ابن عمر کہتے ہیں کہ حضرت عمرؓ نے اسے فقراء میں، رشتہ داروں میں، غلاموں کو آزاد کرانے میں، اللہ کے راستے میں، مسافروں کے لئے اور مہمان کے لئے صدقہ کر دیا، جو شخص اس کا متولی ہو اس پر کوئی گناہ نہیں ہے کہ وہ اس میں سے معروف کے مطابق کھائے یا کسی دوست کو کھلائے اور اس میں سے زیادہ لے کر مالدار بننے کی کوشش کے بغیر)۔

اور جب وقف لازم ہو جائے اور اس کی آمدنی ہو تو اس کی آمدنی ان لوگوں کا حق ہو جائے گی جن پر وہ جائیداد وقف کی گئی ہے اور ان کی ملکیت ہو جائے گی، خواہ وہ لوگ متعین ہوں یا غیر متعین جیسے فقراء اور مساکین^(۲)۔

اور آمدنی کو مستحق افراد پر خرچ کرنے میں وقف کرنے والے کی شرط کی پابندی کی جائے گی۔

اس کی تفصیل ”وقف“ کی اصطلاح میں ہے۔

وقف کرنے والے کا اپنے لئے آمدنی کی شرط لگانا:
۵- وقف کرنے والا اگر پیداوار یا اس کے کچھ حصہ کی شرط اپنے لئے لگائے تو فقہاء کا اس میں اختلاف ہے، مالکیہ، شافعیہ اور حنفیہ میں سے امام محمد کا مسلک اور امام احمد کی ایک روایت یہ ہے کہ یہ جائز نہیں ہے، اس لئے کہ وقف کا تقاضا ہے کہ اصل کو روک لیا جائے اور منفعت کا مالک دوسرے کو بنایا جائے اور اصل تو محبوبوں ہے ہی اور اگر اس کی منفعت بھی اس کی ملکیت ہوگی تو وقف کا کوئی مطلب نہیں رہ جائے گا۔

اور حنفیہ میں سے امام ابو یوسف کی رائے اور یہی حنابلہ کا صحیح اور قول اظہر ہے کہ یہ جائز ہے کہ وقف کرنے والا وقف کی آمدنی کی شرط اپنے لئے لگائے یا اس میں سے کچھ اپنے اوپر خرچ کرے، اس لئے کہ امام احمد کی روایت ہے، وہ فرماتے ہیں: ”سمعت ابن عیینة عن ابن طاؤس عن أبيه عن حجر المدري أن في صدقة رسول الله ﷺ ”أن يأكل منها أهله بالمعروف غير المنكر“^(۱) (میں نے ابن عیینہ سے سنا، وہ ابن طاؤس سے، وہ اپنے باپ سے اور وہ حجر مدری سے نقل کرتے ہیں کہ رسول اللہ ﷺ کے وقف میں یہ بات تھی کہ اس سے آپ ﷺ کے اہل و عیال معروف طریقہ پر اور بے احتیاطی کئے بغیر کھائیں گے)، اور یہ شرط کے بغیر حلال نہیں ہے، اس سے معلوم ہوا کہ یہ جائز ہے، اس لئے کہ وقف تقرب کے طور پر ملک کو زائل کر کے اللہ کے سپرد کرنا ہے اور اس لئے بھی کہ حضرت عمرؓ نے جب وقف کیا تو فرمایا: جو شخص اس کا متولی ہو وہ اس میں سے کھائے یا کسی دوست کو کھلائے، اس میں سے زیادہ لئے بغیر اور ان کی زندگی بھر وقف ان کے قبضہ میں رہا اور اس

(۱) حدیث: ”حجر المدري“ کی روایت ائرم نے کی ہے، جیسا کہ ابن قدامہ کی المغنی (۵/۶۰۳، ۶۰۵، طبع ریاض) میں ہے، یہ مرسل ہے، اس لئے کہ حجر المدری تابعی ہیں۔

(۱) حدیث: ”إن شئت حبست أصلها.....“ کی روایت بخاری (فتح ۳۵۵/۳ طبع السلفیہ) اور مسلم (۳/۱۲۵۵ طبع الحلبي) نے کی ہے اور الفاظ مسلم کے ہیں۔

(۲) الاختیار ۴/۴۱، مخ الجلیل ۴/۳۵، مغنی المحتاج ۲/۳۷۶، ۳۸۹، ۳۹۰، المہذب ۱/۴۵۰، شرح منتهی الإرادات ۲/۴۸۹، ۴۹۰، المغنی ۵/۵۹۸۔

کے لئے ہوگی اور وقف کرنے والے کی شرط فوت ہو جائے گی اور اگر وقف کرنے والے نے کوئی شرط نہیں لگائی ہے تو عشر یا خراج اس پر ہوگا جس پر وہ شی وقف کی گئی ہے (۱)۔

اور اگر وقف عام جہت پر ہو جیسے مساجد، مسافر خانے، پل اور فقراء و مساکین وغیرہ تو اس میں زکاۃ نہیں ہے اور نہ ان چیزوں میں جو مساکین کے ہاتھوں میں آئیں، خواہ ان میں سے کسی مسکین کے ہاتھ میں دانوں اور پھلوں میں سے بقدر نصاب آئے یا اتنی مقدار نہ آئے، اس لئے کہ جو وقف مساکین پر ہو وہ ان میں سے کسی ایک کے لئے متعین نہیں ہوتا ہے، اس کی دلیل یہ ہے کہ ان میں سے ہر ایک کو محروم کرنا اور دوسرے کو دینا جائز ہے اور مسکین کو جب دے دیا جائے اور اس کی پیداوار میں سے اسے جو دیا جائے وہ اس پر قبضہ کر لے تب اس کے لئے ازسرنو ملکیت ثابت ہوتی ہے، لہذا اس میں اس پر زکاۃ واجب نہ ہوگی، جیسے کہ اس شخص پر زکاۃ واجب نہیں ہوتی ہے جسے زکاۃ دی جائے۔

اور یہ حنا بلہ کے نزدیک ہے اور امام شافعی کی تصریحات سے یہی صحیح اور مشہور قول ہے۔

حنفیہ اور مالکیہ کے نزدیک اگر وہ نصاب کو پہنچ جائے تو اس میں زکاۃ واجب ہے، اس لئے کہ عشر اور پھلوں میں زمین کے مالک کا اعتبار نہیں کیا گیا ہے، جیسا کہ حنفیہ فرماتے ہیں اور اس کی بنیاد پر زکاۃ پہلے اس شخص کے علم سے نکالی جائے گی جو وقف کا متولی ہے پھر باقی کو اجتہاد کے ذریعہ ان لوگوں میں تقسیم کر دیا جائے گا جن پر وقف کیا گیا ہے، جیسا کہ مالکیہ فرماتے ہیں (۲)۔

(۱) ابن عابدین ۳۰۰/۳، ۴۹۲/۲، مخ الجلیل ۴/۷۷، المجموع ۵/۲۹۲، ۴۵۷، المغنی ۵/۲۳۹۔

(۲) العنایہ بہامش فتح القدر ۲/۲۴۳، البدائع ۲/۶۱۲، مخ الجلیل ۴/۷۷، المجموع شرح المہذب ۵/۲۹۲، ۴۵۷، المغنی ۵/۲۳۹۔

لئے بھی کہ اگر وہ کوئی عام وقف کرے مثلاً مساجد، سبیلیں، مسافر خانے اور مقابر تو اسے اس سے نفع اٹھانے کا حق ہوگا، تو اسی طرح یہاں پر ہوگا (۱) اور یہ فی الجملہ ہے، اس کی تفصیل ”وقف“ کی اصطلاح میں دیکھی جائے۔

کیا وقف کی آمدنی کی زکاۃ نکالی جائے گی، اور اس کی زکاۃ کس پر واجب ہے؟

۶- وقف کی زمین کی پیداوار اور باغات کے پھل، اگر وقف کسی متعین قوم پر ہو اور ان میں سے کسی کو اتنا پھل یا غلہ حاصل ہو جو نصاب کو پہنچ گئی تو اس میں زکاۃ ہے، اس لئے کہ اس نے وقف کی زمین یا درخت سے اتنی آمدنی حاصل کی جو نصاب کو پہنچ گئی تو اس پر اس کی زکاۃ لازم ہوگی، جیسے غیر وقف میں ہے اور اس میں ملکیت تام ہے اور اسے اس میں ہر طرح کے تصرفات کا حق ہے اور اس میں وراثت جاری ہوگی اور یہ مالکیہ، شافعیہ اور حنا بلہ کے نزدیک ہے اور طاؤس اور مکحول سے یہ مروی ہے کہ اس میں زکاۃ نہیں ہے، اس لئے کہ زمین ان لوگوں کی ملکیت نہیں ہے، لہذا اس سے حاصل ہونے والی پیداوار میں ان پر زکاۃ واجب نہ ہوگی، جیسا کہ مسکینوں پر زکاۃ واجب نہیں ہوتی۔

اور حنفیہ کہتے ہیں: اگر وقف کرنے والے نے عشر یا خراج اور تمام اخراجات کو پہلے ادا کرنے کی شرط لگا دی ہے اور جس پر وقف کیا ہے اس کے لئے باقی ماندہ حصے کو مقرر کیا ہے تو وقف کرنے والے کی شرط پر عمل کیا جائے گا اور موقوف علیہ کو یہ حق نہ ہوگا کہ وہ اس کو اجارہ پر لگائے، اس لئے کہ اگر یہ جائز ہو تو عقد کی رو سے پوری اجرت اس

(۱) ابن عابدین ۳۰۰/۳، الہدایہ ۳/۱۷۸، ۱۷۹، ۱۸۰، ۱۸۱، ۱۸۲، ۱۸۳، مخ الجلیل

۴/۷۷، جواہر الإکلیل ۲/۲۰۶، المہذب ۱/۴۲۸، ہنتی الإیرادات ۲/۴۹۳، المغنی ۵/۲۰۵، ۲۰۴۔

ج- مساقاة:

۸- مساقاة یہ ہے کہ ایک شخص اپنا درخت کسی دوسرے شخص کے سپرد کر دے، تاکہ وہ اس کی سینچائی کرے اور ہر وہ کام کرے جس کی اسے ضرورت ہو اور اس کے معاوضہ کے طور پر اس کے لئے اس کے پھل میں متعین جز مقرر کر دے۔

اس کے جواز کے سلسلے میں اصل وہ روایت ہے جسے حضرت عبداللہ بن عمرؓ نے روایت کیا ہے، وہ فرماتے ہیں: ”عامل رسول اللہ ﷺ أهل خيبر بشطر ما يخرج منها من ثمر أو زرع“،^(۱) (رسول اللہ ﷺ نے اہل خیبر سے یہ معاملہ کیا کہ اس کے پھل اور پیداوار کا نصف حصہ انہیں ملے گا)۔

اور جمہور فقہاء نے اسے جائز قرار دیا ہے، اسی حدیث سے استدلال کرتے ہوئے جسے حضرت ابن عمرؓ نے روایت کیا ہے اور امام ابوحنیفہؒ نے اس سے اختلاف کیا ہے، چنانچہ انہوں نے اسے جائز قرار نہیں دیا ہے، ان کا استدلال اس روایت سے ہے جسے مسلم نے رافع بن خدیجہؓ سے روایت کی ہے، وہ فرماتے ہیں: ”وطاوعة اللہ ورسوله أنفع لنا، نهانا أن نحاول بالأرض فنكربها على الثلث و الربع و الطعام المسمى، و أمر رب الأرض أن يزرعها أو يزرعها و كره كراءها، و ما سوى ذلك“ (اللہ اور اس کے رسول کی فرماں برداری ہمارے لئے زیادہ نفع بخش ہے، آپ ﷺ نے ہمیں اس سے منع فرمایا کہ ہم زمین کو بٹائی پر لگائیں، اور تہائی، چوتھائی اور متعین غلہ پر اسے کرایہ پر دیں اور آپ ﷺ نے مالک زمین کو یہ حکم دیا کہ وہ خود سے اس میں کاشت کرے یا دوسرے سے کرائے اور اسے کرایہ وغیرہ پر دینے کو آپ نے ناپسند فرمایا)۔

(۱) حدیث: ”عامل رسول اللہ ﷺ أهل خيبر.....“ کی روایت بخاری (الفتح ۱۰/۵ طبع السلفیہ) نے کی ہے۔

اور اگر شیئی موقوف موسیٰ جانور ہو، تاکہ اس کے دودھ یا اون یا نسل کو تقسیم کیا جائے تو مالکیہ کے نزدیک اس میں وقف کی ملکیت پر زکاۃ واجب ہوگی، اور جن پر وقف کیا گیا ہے ان کے متعین ہونے یا غیر متعین ہونے میں کوئی فرق نہیں ہے۔

اور اگر وہ عام جہت پر ہو مثلاً فقراء اور مساکین پر تو شافعیہ اور حنابلہ کے نزدیک اس میں زکاۃ نہیں ہے اور اگر کسی متعین فرد پر وہ جانور وقف ہو تو شافعیہ کے نزدیک صحیح قول کی رو سے اس میں زکاۃ واجب نہیں ہے، یہی بعض حنابلہ کا اختیار کردہ ہے، اس لئے کہ ملکیت ضعیف ہے^(۱)۔

اس کی تفصیل ”وقف“ میں دیکھی جائے۔

ب- وصیت:

۷- کسی متعین یا غیر متعین فرد کے لئے غلام، گھر، زمین اور درخت کی آمدنی کی وصیت کرنا جائز ہے، خواہ اصل کے ساتھ اس کی وصیت کرے یا صرف آمدنی کی وصیت کرے اور خواہ وہ آمدنی وصیت کے وقت موجود ہو یا موجود نہ ہو، مثلاً درخت میں لگنے والے پھلوں کی وصیت کرنا، اس لئے کہ عقد سلم، عقد مساقاة، عقد اجارہ اور وقف کے ذریعہ غیر موجود کا مالک بنا صحیح ہے، لہذا اسی طرح وصیت کے ذریعہ اس کا مالک بنا صحیح ہوگا، اور اس میں فی الجملہ اتفاق ہے^(۲)۔

اس کی تفصیل ”وصیت“ کی اصطلاح میں ہے۔

(۱) الشرح الصغير، حاشیۃ الصاوی ۲۲۹/۱ طبع اکلسی، المجموع ۲۹۲/۵، شرح منہجی الإیرادات ۲/۳۹۹۔

(۲) الہدایہ ۴/۲۵۴، ۲۵۵، جواہر الإکلیل ۲/۳۱۷، مغنی المحتاج ۳/۴۵۳، مغنی ۵۹/۶۔

آمدنی کا ضامن:

۱۰- آمدنی کا ضامن غصب کی حالت میں ظاہر ہوگا اور غصب دوسرے کے مال پر ناحق تسلط حاصل کر لینا ہے اور یہ حرام ہے، اس لئے کہ اللہ تعالیٰ کا ارشاد ہے: ”يَا أَيُّهَا الَّذِينَ آمَنُوا لَا تَأْكُلُوا أَمْوَالَكُم بَيْنَكُم بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ“^(۱) (اے ایمان والو! آپس میں ایک دوسرے کا مال ناحق طور پر نہ کھاؤ، ہاں البتہ کوئی تجارت باہمی رضامندی سے ہو)۔

غاصب پر مال مغضوب کا لوٹانا واجب ہے، اس لئے کہ نبی ﷺ کا ارشاد ہے: ”علی الید ما أخذت حتی تؤدی“^(۲) (جس ہاتھ نے جو چیز لی وہ اس کا ضامن ہے یہاں تک کہ وہ اسے لوٹا دے)۔

اسی طرح مال مغضوب کی آمدنی یعنی کھجور یا درخت کا پھل یا جانور کی نسل یا کاتا ہوا اون یا دوہا ہوا دودھ ان سب کا مال مغضوب کے ساتھ لوٹانا واجب ہے، پس اگر غاصب اسے کھالے یا اس کے پاس اس میں سے کچھ تلف ہو جائے تو وہ اس کا ضامن ہوگا، اس لئے کہ وہ اس شخص کی ملکیت کا اضافہ ہے جس سے غصب کیا گیا ہے، لہذا اگر وہ باقی ہو تو غاصب پر اس کا لوٹانا واجب ہوگا اور اگر تلف ہو جائے تو اس کے بدل کا لوٹانا واجب ہوگا اور یہ جمہور کا مسلک ہے یعنی شافعیہ، حنابلہ کا مذہب ہے اور مالکیہ کا مشہور قول۔

اور حنفیہ کے نزدیک مال مغضوب سے حاصل ہونے والے منافع غاصب کے ہاتھ میں امانت ہیں، ان کا ضامن اسی صورت میں واجب

اور ابوداؤد کی ایک روایت میں ہے: ”من کانت له أرض فلیزرعها أو فلیزرعها أخاه ولا یکاریها بثلث ولا بربع ولا بطعام مسمی“^(۱) (جس شخص کے پاس زمین ہو تو اسے چاہئے کہ خود اس میں کاشت کرے یا کسی اور سے اس میں کاشت کرائے اور وہ اسے تہائی، چوتھائی یا مقررہ غلے پر کرایہ پر نہ لگائے)۔

اور یہ اس کے بعد کی حدیث ہے جس کی اباحت کا وہ اعتقاد رکھتے تھے اور جس پر عمل کرتے تھے، پس یہ حدیث پہلی حدیث کے لئے ناخ ہے اور اس لئے کہ یہ جمہول غیر موجود اجرت پر کرایہ کا معاملہ ہے، اس لئے فاسد ہے اور اس لئے کہ یہ مزدور کے عمل سے جو حاصل ہو اسی کے ایک حصہ کے عوض اجرت پر رکھنا ہے، لہذا یہ جائز نہ ہوگا، جیسے کہ فقیر طحان کا مسئلہ ہے۔

لیکن جمہور فقہاء کا اس بات میں اختلاف ہے کہ مساقاة کن کن چیزوں میں جائز ہے، اس کی تفصیل ”مساقاة“ کی اصطلاح میں ہے۔

د- مزارعت:

۹- مزارعت پیداوار کے بعض حصے کے بدلے کھیتی کرنے پر معاملہ کرنا ہے اور یہ امام ابوحنیفہؒ کے علاوہ جمہور فقہاء کے نزدیک جائز ہے اور اس مسئلے میں فریقین کا استدلال اسی طرح ہے جس طرح مساقاة کے مسئلے میں ہے^(۲)۔

اس کی تفصیل ”مزارعت“ میں دیکھی جائے۔

(۱) سورہ نساء/۲۹۔

(۲) حدیث: ”علی الید ما أخذت حتی تؤدی“ کی روایت ابوداؤد (۸۲۲/۳) تحقیق عزت عبیددعاس نے حسن عن سمرہ سے کی ہے، اور ابن حجر فرماتے ہیں کہ حسن نے سمرہ سے سنا ہے یا نہیں اس سلسلے میں اختلاف ہے، الخلیص (۵۳/۳) طبع شركة الطباعة الفنیة۔

(۱) حدیث رافع بن خدیج؟ ”من کانت له أرض فلیزرعها“ کی روایت مسلم (۱۱۸۱/۳) طبع الخلیص نے کی ہے اور دوسری روایت ابوداؤد (۶۸۹/۳) تحقیق عزت عبیددعاس نے کی ہے۔

(۲) الاختیار ۴/۳، الہدایہ ۳/۵۳، جواہر الإکلیل ۲/۱۸۲، المغنی ۵/۱۶۷۔

اور کھیتوں میں زکاۃ کی فرضیت کا سبب ایسی زمین ہے جس میں حقیقی پیداوار کے ساتھ اضافہ ہو، لہذا اگر زمین سے کوئی پیداوار نہ ہو تو زکاۃ واجب نہ ہوگی، اس لئے کہ پیداوار کا ایک حصہ واجب ہوتا ہے، اور جب پیداوار ہی نہ ہو تو پیداوار کے ایک حصہ کو واجب کرنا محال ہے، اسی طرح یہ بھی شرط ہے کہ زمین سے پیدا ہونے والی چیز وہ ہو جس کی کاشت سے زمین کی آمدنی کا قصد کیا گیا ہو، اور عادتاً اس کے ذریعہ زمین سے منفعت حاصل کی جاتی ہو، لہذا لکڑی اور گھاس میں عشر نہیں ہے، اس لئے کہ ان چیزوں سے زمین میں افزائش نہیں ہوتی ہے اور عام طور پر ان کے ذریعہ زمین سے منفعت حاصل نہیں کی جاتی ہے، اس لئے کہ زمین ان سے بڑھتی نہیں ہے، بلکہ خراب ہوتی ہے، لہذا وہ زمین کی بڑھوتری نہیں ہوئی (۱)۔

اس کی تفصیل کے لئے دیکھئے: اصطلاح ”زکاۃ“۔

ہوگا جبکہ اس کی طرف سے تعدی ہو یا مطالبہ کرنے کے بعد وہ روکے۔

اور یہی الجملہ ہے (۱)۔ اور اس کی تفصیل ”غصب“ میں دیکھی جائے۔

پیداوار کی زکاۃ:

۱۱- زمین سے جو پیداوار حاصل ہو اور درختوں پر جو پھل لگیں ان میں اسی تفصیل کے مطابق زکاۃ واجب ہوتی ہے جس کا ذکر فقہاء نے کیا ہے۔

اور کھیتی اور پھلوں کی زکاۃ فرض ہے، اس لئے کہ اللہ تعالیٰ کا ارشاد ہے: ”يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ“ (۲) (اے ایمان والو! جو تم نے کمایا ہے اس میں سے عمدہ چیزیں خرچ کرو اور اس میں سے (بھی) جو ہم نے تمہارے لئے زمین سے نکالی ہیں)، اور اللہ تعالیٰ کا ارشاد ہے: ”وَآتُوا حَقَّهُ يَوْمَ حَصَادِهِ“ (۳) (اور اس کا حق (شرعی) اس کے کاٹنے کے دن ادا کر دیا کرو)، اور نبی ﷺ کا ارشاد ہے: ”فيما سقت الأنهار و الغيم العصور و فيما سقي بالساقية نصف العشر“ (۴) (جو کھیتی دریاؤں اور بارش سے سیراب ہو اس میں عشر ہے اور جسے رھٹ کے ذریعہ سیراب کیا گیا ہو اس میں نصف عشر ہے)۔

(۱) الاختيار ۵۹/۳، ۶۴، الہدایہ ۱۹/۴، الشرح الصغير ۲/۲۱۳ طبع کلکسی، الدسوقي ۴۴۸/۳، الہدایہ ۳۷۷/۱، المغنی ۲۵۶/۵، ۲۶۰، منتہی الإرادات ۲/۴۰۵، ۴۰۶۔

(۲) سورۃ بقرہ ۲۶۷۔

(۳) سورۃ الانعام ۱۴۱۔

(۴) حدیث: ”فيما سقت الأنهار و الغيم.....“ کی روایت مسلم (۶۷۵/۲) طبع کلکسی نے حضرت جابر بن عبد اللہ سے کی ہے۔

(۱) البدائع ۲/۵۸، ۵۹، الکافی لابن عبد البر ۱/۳۰۴، ۳۰۷، ۳۰۸، الہدایہ ۱۶۰/۱، ۱۶۳، المغنی ۲/۶۹۰، ۶۹۱۔

ریق

دیکھئے: ”صوم“، ”سوز“۔

زبل

تعریف:

۱- زبل کا معنی لغت میں سرقین (گوبر) ہے اور یہ دونوں جانور کا وہ فضلہ ہیں جو دبر سے خارج ہوتے ہیں اور مزبلہ گوبر کے پھینکنے اور اس کے رکھنے کی جگہ کو کہتے ہیں، اس کی جمع مزابل ہے (۱)۔

فقہاء اس لفظ کو اسی لغوی معنی میں استعمال کرتے ہیں (۲)۔

اور حشکشی اور بہوتی نے سرقین کی تفسیر زبل (گوبر) سے کی ہے اور ”الشربلا لیه“ میں ہے: وہ انسان کے علاوہ دیگر حیوان کا فضلہ ہے (۳)۔

زاغ

دیکھئے: ”أطعمه“۔

اور سرقین کی اصل ”سرقین“ کاف کے ساتھ ہے، پس اسے عربی بنانے میں کاف کو جیم اور قاف سے بدل کر سرجین اور سرقین کہا جاتا ہے اور روٹ اور سرقین دونوں مترادف الفاظ ہیں، اور اصمعی سے منقول ہے کہ سرقین روٹ ہے (۴) اور ابن عابدین نے نقل کیا ہے کہ سرقین انسان کے علاوہ دیگر تمام حیوانات کا فضلہ ہے۔

اور زبل (گوبر)، روٹ (لید)، خشی (گائے کے گوبر)، بعر (اونٹ کی مینگنی)، خرق (پرندے کی بیٹ)، نجو (پاخانہ) اور عذرة (پاخانہ) میں سے ہر ایک سے مختلف ہے۔

(۱) تاج العروس، لسان العرب، القاموس المحیط مادہ: ”زبل“۔

(۲) کشف القناع ۱۵۶۳، مدونہ ۱۶۰۴۔

(۳) ابن عابدین ۲۴۶/۵، کشف القناع ۱۵۶۳۔

(۴) القاموس المحیط و متن اللغہ مادہ: ”سرق“، المصباح المیز مادہ: ”سرج“، کشف

القناع ۱۵۶۳۔

اس میں نماز صحیح نہیں ہے^(۱)۔
تفصیل کے لئے دیکھئے: ”صلاۃ“۔

گندگی لگے ہوئے کپڑے میں نماز:

۳- گندگیوں میں سے کچھ پاک ہیں جیسے کہ جمہور فقہاء کے نزدیک ان پرندوں کی بیٹ جن کا گوشت حلال ہے، اور مالکیہ اور حنابلہ کے نزدیک ان تمام جانوروں کا فضلہ جن کا گوشت حلال ہے، پس ان حضرات کے نزدیک اگر ان میں سے کچھ انسان کے بدن یا اس کے کپڑے کو لگ جائے تو وہ اس کو ناپاک نہیں کرے گا اور نہ ان کے نزدیک اس کی نماز فاسد ہوگی^(۲)۔

لیکن ناپاک پاخانہ جیسے کہ ان جانوروں کا فضلہ جن کا گوشت حلال نہیں ہے، اور اسی طرح ان جانوروں کا فضلہ جن کا گوشت حلال ہے ان حضرات کے نزدیک جو ان کی نجاست کے قائل ہیں، اس میں درج ذیل تفصیل ہے:

حنفیہ فرماتے ہیں: نجاست غلیظہ نماز میں ایک درہم کے بقدر یا اس سے کم معاف ہے اور نجاست خفیہ چوتھائی کپڑے کے بقدر اور اس سے کم معاف ہے اور ان دونوں کے درمیان فرق معلوم کرنے کے لئے دیکھئے: ”نجاست“۔

پس اگر لید یا گائے کا گوبر کپڑے پر ایک درہم سے زیادہ لگ جائے تو امام ابوحنیفہؒ کے نزدیک اس میں نماز جائز نہ ہوگی، اس لئے کہ اس سلسلے میں نص وارد ہے اور وہ نبی ﷺ کا یہ ارشاد ہے: ”ہذا رجس أو رکس“^(۳) (یہ ناپاک ہے)، کوئی اور نص اس کے

پس روٹ: گھوڑے، خچر اور گدھے کے لئے، خشی: گائے اور ہاتھی کے لئے، بعر: اونٹ اور بکری کے لئے، ذرق: پرندوں کے لئے، نجو: کتے کے لئے، عذرة: انسان کے لئے، خرء: پرندے، کتے، چوہے اور انسان کے لئے استعمال ہوتے ہیں^(۱)۔

اور کبھی ان الفاظ میں سے بعض کو بعض کی جگہ استعمال کیا جاتا ہے۔

طہارت اور نجاست کے لحاظ سے گوبر کا حکم:
فقہاء کا اس کی طہارت کے حکم کے سلسلے میں اختلاف ہے، اس کی تفصیل ”روٹ“ کی اصطلاح میں ہے۔

گوبر پھینکنے کی جگہ میں نماز:

۲- حنفیہ اور شافعیہ کی رائے ہے کہ اگر گوبر پھینکنے کی جگہ میں نجاست نہ ہو تو اس میں نماز پڑھنا مکروہ ہے۔

اور مالکیہ کے نزدیک گوبر پھینکنے کی جگہ میں نماز جائز ہے جبکہ وہ نجاست سے مامون ہو (اس طور پر کہ اسے اس کی طہارت کا یقین ہو یا ظن غالب ہو) لیکن اگر اس کی نجاست یقینی ہو یا اس کا ظن غالب ہو تو پھر اس میں نماز جائز نہیں ہے، اور اگر نماز پڑھے تو ہر صورت میں لوٹائے گا، اور اگر اس کی نجاست میں شک ہو تو راجح قول کے مطابق اصل کو ظن غالب پر ترجیح دیتے ہوئے وقت کے اندر نماز کو لوٹائے گا اور یہ امام مالک کا قول ہے، اور ابن حبیب کہتے ہیں کہ ظن غالب کو اصل پر ترجیح دیتے ہوئے بہر صورت نماز کو لوٹائے گا۔

اور حنابلہ کا مذہب یہ ہے کہ گوبر پھینکنے کی جگہ اگرچہ پاک ہو پھر بھی

(۱) الفتاویٰ الہندیہ ۱/۶۳، المجموع ۳/۱۵۸، الشرح الصغیر مع حاشیۃ الصاوی علیہ ۲/۲۶۷، کشاف القناع ۱/۲۹۵۔

(۲) الاختیار ۱/۳۴، الدرر السنی ۱/۵۱، جواہر الإکلیل ۱/۹۱، کشاف القناع ۱/۱۹۴۔

(۳) حدیث: ”ہذا رجس أو رکس“ کی روایت بخاری (الفتح ۱/۲۵۶) طبع السلفیہ نے صرف لفظ ”رکس“ کے ساتھ اور ابن ماجہ (۱/۱۱۴) طبع عیسیٰ

(۱) ابن عابدین ۱/۱۴، الکلیات لابن البقاء ۲/۳۹۵، الشرح الصغیر ۱/۴۷، روضۃ الطالبین ۱/۱۶، المغنی ۲/۸۸، تاج العروس مادہ: ”سرج“۔

وہ فرماتے ہیں: گو بر پرانگے والی کھیتی نجس العین نہیں ہے، لیکن نجاست کے لگنے سے وہ ناپاک ہو جاتی ہے، پس اگر اسے دھو دیا جائے تو پاک ہو جائے گی اور جب اس میں خوشے نکل آئیں تو اس سے نکلنے والے دانے پاک ہیں۔

اور مالکیہ کے نزدیک اصل یہ ہے کہ ناپاک چیز سے انتفاع جائز نہیں ہے، لیکن ان حضرات نے اس سے کچھ چیزوں کو مستثنیٰ کیا ہے، ان میں سے ایک یہ ہے کہ کھیتی کی سیچائی کے پانی میں پاخانہ کو ملانا جائز ہے، لہذا وہ ان کے نزدیک جائز ہے، اور ان کے نزدیک قول معتمد یہ ہے کہ وہ روٹی جو ناپاک لید کی آگ پر پکائی گئی ہو پاک ہے، خواہ اس میں کچھ راکھ لگ جائے۔

اور پاخانہ کے استعمال کے سلسلے میں ہمیں حنا بلہ کے یہاں کوئی تذکرہ نہیں ملا، لیکن انہوں نے صراحت کی ہے کہ ناپاک فضلہ کی بیج جائز نہیں ہے، جیسا کہ اگلے فقرہ میں آ رہا ہے^(۱)۔

گو بر کی بیج:

۵- حنفیہ کی رائے یہ ہے کہ گو بر کی بیج جائز ہے، اس لئے کہ ہر زمانے میں تمام شہروالوں کا اس کی بیج پر اتفاق رہا ہے، کسی نے اس پر تکمیر نہیں کی، اور اس لئے بھی کہ اس سے انتفاع جائز ہے، اس لئے تمام چیزوں کی طرح اسے فروخت کرنا بھی جائز ہوگا۔

اور ابن عرف نے گو بر کی بیج کے سلسلے میں مالکیہ کے تین اقوال ذکر کئے ہیں:

الف- ممانعت، یہ ابن القاسم کا امام مالک کے نزدیک آدمی کے پاخانے کے ممنوع ہونے پر گو بر کا قیاس ہے۔

معارض نہیں ہے، لہذا وہ نجاست غلیظہ میں شامل ہوگی اور امام ابو یوسف اور امام محمد فرماتے ہیں کہ اس کی نماز جائز ہو جائے گی جب تک کہ وہ نجاست زیادہ نہ ہو، یعنی چوتھائی کپڑے کو نہ پہنچے، اس لئے کہ اس میں اجتہاد کی گنجائش ہے، لہذا اس کی نجاست میں تخفیف ثابت ہوگی، اور اس لئے کہ اس میں ضرورت ہے، کیونکہ راستہ اس سے خالی نہیں ہوتا ہے^(۱)۔

اور وہ پرندے جن کا گوشت حلال نہیں ہے، جیسے کہ شکرہ اور باز اور چیل اگر ان کی بیٹ کپڑے پر لگ جائے اور ایک درہم کی مقدار سے زیادہ ہو تو امام ابو حنیفہ اور امام ابو یوسف کے نزدیک اس میں نماز جائز ہو جائے گی، اس لئے کہ وہ اڑتے ہوئے بیٹ کرتے ہیں اور اس سے بچنا مشکل ہے، لہذا ضرورت ثابت ہے اور امام محمد فرماتے ہیں: جائز نہ ہوگی، اس لئے کہ تخفیف ضرورت کی بنیاد پر ہے اور یہاں پر ضرورت اس لئے نہیں ہے کہ وہ پرندے انسانوں کے ساتھ مل کر نہیں رہتے ہیں^(۲)۔

گو بر کا جمع کرنا اور اس کا استعمال کرنا:

۴- پاک پاخانہ کا جمع کرنا اور کھیتی میں اور کسی چیز کے گرم کرنے اور روٹی وغیرہ پکانے میں اس کا استعمال جائز ہے، اور ناپاک پاخانہ میں فقہاء کا اختلاف ہے۔

چنانچہ حنفیہ فرماتے ہیں: اس کا جمع کرنا اور کاشت کی افزائش اور روٹی وغیرہ پکانے میں اس کا استعمال جائز ہے۔

اسی طرح شافعیہ کے نزدیک پاخانہ سے فائدہ اٹھانا اور زراعت کے لئے اسے جمع کرنا جائز ہے، لیکن یہ ان کے نزدیک مکروہ ہے۔

(۱) الفتاویٰ الہندیہ ۲/۱۳۳، الہدایہ ۸/۱۲۲، ابن عابدین ۲۴۶/۵، آسنی المطالب ۹/۲، الروضہ ۱/۷۱، نہایۃ المحتاج ۱/۸۷، الدسوقی ۳/۳۸۲، المغنی ۲/۲۸۳۔

= (الکلی) نے لفظ ”رجس“ کے ساتھ حضرت عبداللہ بن مسعود سے کی ہے۔
(۱) العنایۃ علی الہدایہ ۱/۲۲، فتح القدر مع الہدایہ ۱/۱۳۳۔
(۲) دونوں سابقہ حوالہ، الہدایہ مع فتح القدر ۱/۱۳۳۔

زبل ۵

جانوروں کا پاخانہ نجس العین ہے، لہذا انسان کے پاخانہ کی طرح اس کی بیج بھی جائز نہ ہوگی^(۱)۔

اور حنا بلہ کی رائے یہ ہے کہ ناپاک پاخانہ کی بیج صحیح نہیں ہے، بخلاف اس کے جو اس میں سے پاک ہے، جیسے کہ کبوتر اور موسیٰ جانوروں کا پاخانہ^(۲)۔

تفصیل کے لئے دیکھئے: ”نجاست“ اور ”بیج منہی عنہ“۔

ب- جواز، یہ ابن القاسم کا ایک قول ہے۔

ج- ضرورت کی بنیاد پر جواز، یہ اشہب کا قول ہے، اور ”المدونہ“ کے ظاہر اور ابوالحسن کے فہم کی بنیاد پر کراہت کا اضافہ کیا جائے گا۔

اسی کے ساتھ یہ بات ملحوظ رہے کہ مالکیہ کے نزدیک عمل اس پر ہے کہ گو برکی بیج ضرورتاً ہے، انسان کے پاخانہ کی بیج جائز نہیں^(۱)۔

خطاب کہتے ہیں: جان لو کہ ممانعت کا قول ہی نجاستوں کی بیج کے ممنوع ہونے کے سلسلے میں اصل مذہب کے مطابق ہے اور جواز کا قول ضرورت کی رعایت کی بنیاد پر ہے۔

اور جو لوگ کراہت کے قائل ہیں ان کے نزدیک دونوں معاملے باہم متعارض ہیں اور ان کی رائے یہ ہے کہ اس کی قیمت لینا مکرم اخلاق میں سے نہیں ہے۔

اور دوسرے قول کے قائلین کی رائے یہ ہے کہ جواز کی علت اضطراب ہے، لہذا اضطراب کا پایا جانا اس علت کے تحقق کے لئے ضروری ہے^(۲)۔

اور شافعیہ کہتے ہیں: حلال اور حرام چوپایوں کے پاخانوں کی بیج باطل ہے اور اس کی قیمت حرام ہے، ان حضرات نے حضرت ابن عباسؓ کی اس حدیث سے استدلال کیا ہے کہ نبی ﷺ نے فرمایا: ”إن الله إذا حرم على قوم شيئا حرم عليهم ثمنه“^(۳) (بے شک جب اللہ تعالیٰ کسی قوم پر کسی چیز کو حرام کرتا ہے تو وہ ان پر اس کی قیمت کو بھی حرام کر دیتا ہے)، اور اس لئے بھی کہ

(۱) الفتاویٰ الخانیہ بہامش الہندیہ ۱۳۳۲/۲، نتائج الأذکار ۱۲۲/۸، المجموع ۲۳۰/۹، الدسوقی ۱۰/۳، الخطاب ۲۶۰/۴۔

(۲) الخطاب ۲۶۱/۴۔

(۳) حدیث: ”إن الله إذا حرم على قوم.....“ کی روایت احمد (۳۴۷/۴) ۳۴ طبع دار المعارف نے کی ہے اور احمد شاکر نے اس کو صحیح قرار دیا ہے۔

(۱) المجموع ۲۳۰/۹، ۲۳۱۔

(۲) کشاف القناع ۱۵۶/۳، الشرح الکیبیر بذیل المغنی ۱۴/۴۔

الْمُطَهَّرُونَ“ (۱) (جسے کوئی ہاتھ نہیں لگا تاہم بجز پاؤں) اور رسول اللہ ﷺ کا ارشاد ہے: ”لا یمس القرآن إلا طاهر“ (۲) (قرآن کو صرف پاک آدمی چھوئے)۔

اور بعض فقہاء نے ایسی کتب تفسیر کو اسی حکم میں شامل کیا ہے، جن کا زیادہ حصہ قرآن ہو (۳)۔ دیکھئے: ”مصحف“۔
لیکن دوسری آسمانی کتابیں مثلاً توریت، انجیل اور زبور کے بارے میں فقہاء کا اختلاف ہے۔

مالکیہ اور حنابلہ کہتے ہیں کہ توریت، انجیل اور زبور کو چھونا مکروہ نہیں ہے، اور حنابلہ نے حضرت ابراہیم، حضرت موسیٰ اور حضرت شیث علیہم السلام کے صحیفوں کا بھی اضافہ کیا ہے، اگر وہ موجود ہوں، اس لئے کہ وہ قرآن نہیں ہیں اور شرعی نص تو صرف قرآن کے بارے میں وارد ہے (۴)۔

اور شافعیہ کہتے ہیں: اگر وہ یہ گمان کرے کہ توریت وغیرہ میں غیر محرف حصہ ہے تو اس کو چھونا مکروہ ہوگا، اور اس سے یہ بات سمجھ میں آتی ہے کہ اس کا محرف حصہ (جو زیادہ ہے) ان کے نزدیک اس کو چھونا مکروہ نہیں ہے (۵)۔

(۱) سورۃ واقعہ ۹۷۔

(۲) حدیث: ”لا یمس القرآن إلا طاهر“ کی روایت دارقطنی (۱۲۲/۱ طبع دارالمحاسن) نے عمر بن حزم کی حدیث سے کی ہے اور اس کی اسناد میں ضعف ہے اور اس کی روایت دوسرے صحابہ کی حدیث سے بھی کی گئی ہے، جیسا کہ ابن حجر کی التلخیص (۱۳۱/۱، ۱۳۲ طبع شرکتہ الطباعة الفقیہ) میں ہے، اس کی رو سے یہ حدیث صحیح ہے، اور امام احمد نے اسے صحیح قرار دیا ہے جیسا کہ مسائل اسحاق المروری ص ۵ میں ہے۔

(۳) البدائع ۳۳۱، حاشیہ ابن عابدین علی الدرر ۱۱۸، ۱۱۹، جواہر الإکلیل ۲۱/۱، مغنی المحتاج ۳۷۱، کشاف القناع ۱۳۲، ۱۳۵۔

(۴) الجواب ۳۰۴، کشاف القناع ۱۳۵۔

(۵) مغنی المحتاج ۳۷۱۔

زبور

تعریف:

۱- زبور: زبر سے فاعول کے وزن پر ہے، جس کا معنی لکھنا ہے، یہ مزبور (اسم مفعول) کے معنی میں ہے، یعنی لکھا ہوا اور اس کی جمع: زبر ہے۔

اور ”زبور“ حضرت داؤد علیہ الصلاۃ والسلام کی کتاب ہے، جیسا کہ ”توراة“ حضرت موسیٰ پر نازل کی گئی کتاب ہے اور ”انجیل“ حضرت عیسیٰ پر نازل کی گئی کتاب ہے، اور قرآن حضرت محمد ﷺ پر نازل کیا گیا ہے، اللہ تعالیٰ فرماتا ہے: ”وَآتَيْنَا دَاوُدَ زَبُورًا“ (۱) (اور ہم نے داؤد کو ایک صحیفہ دیا تھا)، اور اس میں ایک سو پچاس سورتیں تھیں، نہ اس میں کوئی حکم تھا اور نہ حلال و حرام، بلکہ اس میں حکمتیں تھیں، مواعظ تھے اور اللہ تعالیٰ کی حمد و ثنا اور بزرگی کا بیان تھا، جیسا کہ قرطبی نے کہا ہے (۲)۔

اجمالی حکم:

اول- بے وضو زبور کو چھونا:

۲- فقہاء کا اس بات پر اتفاق ہے کہ بے وضو شخص کے لئے قرآن کو چھونا جائز نہیں ہے، اس لئے کہ اللہ تعالیٰ کا ارشاد ہے: لَا يَمَسُّهُ إِلَّا

(۱) سورۃ نساء ۱۶۳۔

(۲) المصباح المیز ولسان العرب مادہ: ”زبر“ اور تفسیر القرطبی ۱۷۶، تفسیر آلوسی

۱۷۶ اور فخر الرازی ۱۱۱/۱۰۹۔

دوم- زبور پر ایمان لانے کا وجوب:

۳- انبیاء علیہم السلام کو ان کے رب کی طرف سے جو کچھ دیا گیا، بغیر کسی تفریق کے اس پر ایمان لانا واجب ہے، اور زبور وہ کتاب ہے جو داؤد علیہ الصلوٰۃ والسلام پر نازل ہوئی ہے، جیسا کہ پہلے گزرا، لہذا اس پر ایمان لانا واجب ہے، اسی طرح ان تمام کتابوں اور صحیفوں پر ایمان لانا واجب ہے جو تمام انبیاء علیہم السلام پر نازل ہوئے ہیں، اس لئے کہ اللہ تعالیٰ کا ارشاد ہے: ”قُولُوا اٰمَنَّا بِاللّٰهِ وَمَا اُنزِلَ اِلَيْنَا وَمَا اُنزِلَ اِلَىٰ اٰبْرٰهِيْمَ وَاِسْمَاعِيْلَ وَاِسْحٰقَ وَيَعْقُوْبَ وَالْاِسْبَاطِ وَمَا اُوْتِيَ مُوسٰى وَعِيسٰى وَمَا اُوْتِيَ النَّبِيُّنَ مِنْ رَّبِّهِمْ لَا نَفُرُوْا بَيْنَ اَحَدٍ مِنْهُمْ وَنَحْنُ لَهُ مُسْلِمُوْنَ“ (۱) (کہہ دو کہ ہم تو ایمان رکھتے ہیں اللہ پر اور اس پر جو ہم پر اتارا گیا اور جو ابراہیم اور اسماعیل اور اسحاق اور یعقوب اور اولاد (یعقوب) پر اتارا گیا اور جو موسیٰ اور عیسیٰ کو دیا گیا اور اس پر جو دوسرے انبیاء کو ان کے پروردگار کی طرف سے دیا گیا اور ہم ان میں سے کسی کے درمیان فرق نہیں کرتے اور ہم اللہ ہی کے حکم بردار ہیں)۔ یعنی ہم ان کے درمیان تفریق نہیں کرتے کہ بعض انبیاء پر ایمان لائیں اور بعض کا انکار کر دیں، جیسا کہ یہود و نصاریٰ نے کیا، بلکہ ہم ان سب کے بارے میں یہ شہادت دیتے ہیں کہ وہ اللہ کے رسول اور اس کے نبی تھے جنہیں حق اور ہدایت کے ساتھ بھیجا گیا۔

زبور اور قرآن کریم سے قبل نازل ہونے والی تمام کتابوں پر جو ایمان لانا واجب ہے، اس کا مطلب یہ ہے کہ ان پر اس حال میں ایمان لایا جائے جس حال میں وہ تحریف سے پہلے نازل ہوئی تھیں (۲)۔

زخرف

تعریف:

۱- زخرفہ کا لغوی معنی زینت اور کسی چیز کا کمال حسن ہے اور زخرفہ دراصل سونا ہے، پھر ہر زینت کو زخرفہ کہا جانے لگا۔

اور مزخرف کا معنی مزین ہے، اور بولتے ہیں: ”تزخرف الرجل“ جبکہ وہ زیب و زینت اختیار کرے، اور ”زخرف البيت“ کا معنی ہے: اس نے گھر کو مزین اور آراستہ کیا، اور اسی مفہوم میں اللہ تعالیٰ کا یہ ارشاد ہے: ”وَلِيُبَيِّنَ لَهُمْ اٰبَآءًا وَّ سُرُرًا عَلَيَّهَا يَتَكَبَّرُوْنَ وَّ زُخْرُفًا“ (۱) (اور ان کے مکانوں کے دروازے (تک بھی) اور وہ تخت بھی جس پر یہ تکیہ لگا کر بیٹھتے ہیں اور سونے کی بھی (یہ چیزیں کر دیتے)۔

ہر وہ چیز جسے آراستہ اور مزین کیا جائے وہ زخرف ہے اور ”زخرف القول“ کا معنی ہے: سنوارا ہوا کلام (۲)۔ اس کا اصطلاحی معنی بھی لغوی معنی کی طرح ہے۔

متعلقہ الفاظ:

تزويق:

۲- زوق کا لغوی معنی زینت ہے، اور اس کی اصل زاودق (پارہ) ہے، اور مزوق وہ ہے جس سے کسی چیز کو آراستہ کیا گیا ہو، پھر اس کا

(۱) سورۃ زخرف / ۳۴، ۳۵۔

(۲) لسان العرب، غریب القرآن لاء صفہانی مادہ: ”زخرف“۔

(۱) سورۃ بقرہ / ۱۳۶۔

(۲) القرطبی ۱۲ / ۱۳۱، الرازی ۲ / ۹۳، الطبری ۳ / ۱۱۰۔

اور حضرت انسؓ سے روایت ہے کہ نبی ﷺ نے فرمایا:
”لاتقوم الساعة حتى يتباهى الناس في المساجد“^(۱)
(قیامت اس وقت تک قائم نہیں ہوگی جب تک کہ لوگ مساجد کے
بارے میں ایک دوسرے پر فخر نہ کریں)۔

اور بخاری نے اپنی صحیح میں یہ روایت کی ہے کہ حضرت عمرؓ نے
ایک مسجد کی تعمیر کا حکم دیا اور فرمایا: ”أكن الناس من المطر،
وإياك أن تحمر أو تصفر ففتن الناس“^(۲) (لوگوں کو بارش
سے بچاؤ، اور مسجد کو سرخ یا زرد کرنے سے پرہیز کرو، تاکہ لوگوں کو
فتنہ میں مبتلا نہ کرو)۔

اور حضرت ابوالدرداءؓ نے فرمایا: ”جب تم اپنے مصاحف
(قرآن) کو مزین کرو گے اور اپنی مساجد کو آراستہ کرو گے تو تم پر
بربادی آئے گی۔“

اور اس لئے کہ یہ چیز نمازی کو اس کی نماز سے غافل کرتی ہے، وہ
اس کی طرف دیکھتا ہے تو اس کے خشوع میں خلل واقع ہوتا ہے،
اور اس لئے بھی کہ یہ قیامت کی علامتوں میں سے ہے۔

فقہاء کا اس بات پر اتفاق ہے کہ وقف کے مال سے مسجد کو مزین
کرنا یا اس میں نقش و نگار بنانا جائز نہیں ہے، اور ایسا کرنے والا اس کا
ضامن ہوگا اور قیمت کا تاوان اس پر عائد کیا جائے گا، اس لئے کہ اس
سے منع کیا گیا ہے اور اس میں کوئی مصلحت بھی نہیں ہے، اور وہ تعمیر بھی
نہیں ہے، حنفیہ فرماتے ہیں: الا یہ کہ جب ظالموں کی لالچ کا اندیشہ ہو،
مثلاً یہ کہ اس کے پاس مسجد کے اموال جمع ہو جائیں اور مسجد میں تعمیر کی

استعمال کثرت سے ہونے لگا، یہاں تک کہ ہر اس چیز کا نام مزوق
رکھا گیا جسے کسی بھی چیز سے آراستہ کیا گیا ہو اور ”زوقت الکلام
والکتاب“ اس وقت بولتے ہیں جب اس کو عمدہ بنایا جائے اور ٹھیک
کیا جائے^(۱) اور حدیث میں ہے: ”إنه ليس لي أو لنبي أن
يدخل بيتا مزوقاً“^(۲) (بے شک میری یا کسی بھی نبی کی یہ شان
نہیں ہے کہ وہ کسی آراستہ کئے ہوئے گھر میں داخل ہو)، یعنی مزین
گھر میں۔

شرعی حکم:

مساجد کو آراستہ کرنا:

۳- جمہور فقہاء کا مذہب یہ ہے کہ مسجد کو سونا یا چاندی یا نقش و نگار یا
رنگ یا کتابت کے ذریعہ یا اس کے علاوہ کسی اور طریقے سے مزین
کرنا جو نمازی کو اس کی نماز سے غافل کر دے مکروہ ہے، اس لئے کہ
نبی ﷺ نے اس سے منع فرمایا ہے۔

چنانچہ حضرت ابن عباسؓ سے روایت ہے، وہ فرماتے ہیں کہ
رسول اللہ ﷺ نے فرمایا: ”ما أمرت بتشبيد المساجد“^(۳)
(مجھے مساجد کو مزین کرنے کا حکم نہیں دیا گیا ہے) اور تشبیہ کا معنی گچ
کے ذریعہ پلاستر کرنا ہے، حضرت ابن عباسؓ فرماتے ہیں: ”تم لوگ
مسجدوں کو اسی طرح سنوارو گے جس طرح یہود و نصاریٰ نے سنوارا
ہے۔“

(۱) لسان العرب، المصباح المبرور، مادہ: ”زوق“۔

(۲) حدیث: ”إنه ليس لي أو لنبي أن يدخل بيتا مزوقاً“ کی روایت ابوداؤد
(۳۳۷/۴) تحقیق عزت عبید دعاس اور احمد (۲۲۱/۵) طبع المہدیہ نے
حضرت سفینہؓ سے کی ہے اور اس کی اسناد حسن ہے۔

(۳) حدیث: ”ما أمرت بتشبيد المساجد“ کی روایت ابوداؤد (۳۱۰/۱)
تحقیق عزت عبید دعاس نے کی ہے اور ابن حبان (الإحسان ۷۰/۳) طبع
دارالکتب العلمیہ نے اسے صحیح قرار دیا ہے۔

(۱) حدیث: ”لا تقوم الساعة حتى يتباهى الناس في المساجد“ کی
روایت ابوداؤد (۳۱۱/۱) تحقیق عزت عبید دعاس نے کی ہے اور ابن حبان
(الإحسان ۷۰/۳) طبع دارالکتب العلمیہ نے اسے صحیح قرار دیا ہے۔

(۲) قول عمرؓ: ”أكن الناس من المطر“ کی تعلق بخاری (الفتح ۵۳۹/۱) طبع
السلفیہ میں کی ہے۔

اور رائج قول کی رو سے حنفیہ کا مذہب یہ ہے کہ مسجد کو گچ یا سونے کے پانی یا ان دونوں جیسی قیمتی چیزوں سے مزین کرنے یا نقش و نگار بنانے میں کوئی حرج نہیں ہے، جب تک کہ یہ محراب یا قبلہ کی دیوار میں نہ ہو، اس لئے کہ یہ نمازی کے قلب کو مشغول رکھتا ہے اور اسی طرح جو دائیں یا بائیں کی دیوار میں نہ ہو، اس لئے کہ یہ بھی اس سے قریب والے نمازی کو غافل کرتا ہے، بہر حال مسجد کے ان مقامات کو مزین کرنا ان کے نزدیک بھی مکروہ ہے^(۱)۔

تفصیلات ”مساجد“، ”وقف“ اور ”ذہب“ کی اصطلاح میں ہیں۔

ب- قرآن کو مزین کرنا:

۵- جمہور فقہاء: حنفیہ، مالکیہ اور شافعیہ کا مذہب اور حنابلہ کا ایک قول یہ ہے کہ قرآن کی تعظیم اور دین کے اعزاز کی خاطر مصاحف کو سونا چاندی وغیرہ سے مزین کرنا جائز ہے۔

ان حضرات کا اتفاق ہے کہ مصحف کے علاوہ دوسری علمی کتابوں کو سونے سے مزین کرنا حرام ہے۔

حنابلہ کا مذہب یہ ہے کہ قرآن کو سونے یا چاندی سے مزین کرنا مکروہ ہے کہ اس صورت میں نقدین (سونا چاندی) کی تنگی ہے، اور اسے سونا یا چاندی سے لکھنا حرام ہے، اور اسے کھر چنے کا حکم دیا جائے گا، پس اگر اس میں سے کچھ جمع ہو جائے جس سے مال حاصل ہو تو اگر وہ نصاب کو پہنچ جائے، یا دوسرا مال اس میں ملانے کی وجہ سے وہ نصاب

ضرورت نہ ہو تو اسے مزین کرنے میں کوئی حرج نہیں ہے، اسی طرح اگر تزیین و آرائش عمارت کی مضبوطی کے لئے ہو یا وقف کرنے والے نے اس طرح کا کام کیا ہو تو اس میں کوئی حرج نہیں ہے، اس لئے کہ ان حضرات کا قول ہے کہ وقف کو اسی طرح آباد رکھا جائے گا جیسا کہ وہ پہلے تھا تو اسی طرح اس میں کوئی مضائقہ نہیں ہے۔

۴- اور بعض فقہاء کا مذہب ہے جن میں سے حنابلہ ہیں اور شافعیہ کے دو اقوال میں سے ایک قول یہ ہے کہ مسجد کو سونا یا چاندی سے آراستہ کرنا حرام ہے اور تمام منکرات کی طرح اس کا ازالہ واجب ہے، اس لئے کہ وہ اسراف ہے اور فقراء کی دل شکنی کا سبب بنتا ہے، اسی طرح اس کی چھت یا دیوار پر سونے یا چاندی کا پانی چڑھانا حرام ہے اور اگر آگ پر اس کو پگھلانے سے کچھ نکل سکتا ہو تو اس کا ازالہ واجب ہے، اور اگر آگ پر پگھلانے سے اس میں سے کچھ جمع نہ ہو سکے تو ایسی صورت میں اسے اس کو باقی رکھنے کا حق ہے، اس لئے کہ مالیت نہیں ہے، لہذا اسے تلف کرنے میں کوئی فائدہ نہیں ہے، اور اس لئے کہ یہ روایت ہے کہ حضرت عمر بن عبدالعزیز جب خلیفہ منتخب ہوئے تو دمشق کی مسجد میں جو سونے کا پانی چڑھا گیا تھا اس کو انہوں نے جمع کرنے کا ارادہ کیا تو ان سے کہا گیا کہ اس سے کچھ بھی جمع نہ ہو سکے گا تو انہوں نے اسے چھوڑ دیا، اور اسلام میں سب سے پہلے جس نے کعبہ پر سونے کا پانی چڑھایا اور اسے مزین کیا اور مساجد کو مزین کیا وہ ولید بن عبدالملک ہیں، اسی بنا پر بہت سے علماء نے اسے بدعت مکروہہ کی اقسام میں سے شمار کیا ہے۔

اور شافعیہ میں سے بعض فقہاء کا مذہب اور حنفیہ کا ایک قول یہ ہے کہ مسجد کو سونا یا چاندی یا نقش و نگار یا رنگ یا کتابت کے ذریعے یا اس کے علاوہ کسی اور طرح سے مزین کرنا مستحب ہے، اس لئے کہ اس میں مسجد کی تعظیم ہے اور اسلامی شعائر کو زندہ کرنا ہے۔

(۱) حاشیہ ابن عابدین ۱/۴۲۲، ۲/۲۴۷، ۳/۲۶۱، ۴/۳۷۱، ۵/۳۹۳، ۶/۳۸۱، ۷/۳۸۱، ۸/۳۹۳، ۹/۳۹۳، ۱۰/۳۹۳، ۱۱/۳۹۳، ۱۲/۳۹۳، ۱۳/۳۹۳، ۱۴/۳۹۳، ۱۵/۳۹۳، ۱۶/۳۹۳، ۱۷/۳۹۳، ۱۸/۳۹۳، ۱۹/۳۹۳، ۲۰/۳۹۳، ۲۱/۳۹۳، ۲۲/۳۹۳، ۲۳/۳۹۳، ۲۴/۳۹۳، ۲۵/۳۹۳، ۲۶/۳۹۳، ۲۷/۳۹۳، ۲۸/۳۹۳، ۲۹/۳۹۳، ۳۰/۳۹۳، ۳۱/۳۹۳، ۳۲/۳۹۳، ۳۳/۳۹۳، ۳۴/۳۹۳، ۳۵/۳۹۳، ۳۶/۳۹۳، ۳۷/۳۹۳، ۳۸/۳۹۳، ۳۹/۳۹۳، ۴۰/۳۹۳، ۴۱/۳۹۳، ۴۲/۳۹۳، ۴۳/۳۹۳، ۴۴/۳۹۳، ۴۵/۳۹۳، ۴۶/۳۹۳، ۴۷/۳۹۳، ۴۸/۳۹۳، ۴۹/۳۹۳، ۵۰/۳۹۳، ۵۱/۳۹۳، ۵۲/۳۹۳، ۵۳/۳۹۳، ۵۴/۳۹۳، ۵۵/۳۹۳، ۵۶/۳۹۳، ۵۷/۳۹۳، ۵۸/۳۹۳، ۵۹/۳۹۳، ۶۰/۳۹۳، ۶۱/۳۹۳، ۶۲/۳۹۳، ۶۳/۳۹۳، ۶۴/۳۹۳، ۶۵/۳۹۳، ۶۶/۳۹۳، ۶۷/۳۹۳، ۶۸/۳۹۳، ۶۹/۳۹۳، ۷۰/۳۹۳، ۷۱/۳۹۳، ۷۲/۳۹۳، ۷۳/۳۹۳، ۷۴/۳۹۳، ۷۵/۳۹۳، ۷۶/۳۹۳، ۷۷/۳۹۳، ۷۸/۳۹۳، ۷۹/۳۹۳، ۸۰/۳۹۳، ۸۱/۳۹۳، ۸۲/۳۹۳، ۸۳/۳۹۳، ۸۴/۳۹۳، ۸۵/۳۹۳، ۸۶/۳۹۳، ۸۷/۳۹۳، ۸۸/۳۹۳، ۸۹/۳۹۳، ۹۰/۳۹۳، ۹۱/۳۹۳، ۹۲/۳۹۳، ۹۳/۳۹۳، ۹۴/۳۹۳، ۹۵/۳۹۳، ۹۶/۳۹۳، ۹۷/۳۹۳، ۹۸/۳۹۳، ۹۹/۳۹۳، ۱۰۰/۳۹۳۔

زخرفہ ۶-۷، زرافہ

کو پہنچ جائے تو وہ اس کی زکاۃ ادا کرے گا، ابو الخطاب کہتے ہیں: دیکھئے: ”نقش“ کی اصطلاح۔
 اگر وہ نصاب کو پہنچ جائے تو اس کی زکاۃ ادا کرے گا، اور اسے اس کو ۷- اسی کے ساتھ یہ بات ملحوظ رہے کہ سونے اور چاندی کے علاوہ
 کھریج کر لے لینے کا حق ہے۔ سے کپڑوں، لکڑی اور ان کے علاوہ دیگر سامانوں کو مزین کرنا جائز
 ایک قول کی رو سے شافعیہ کا یہی مذہب ہے، اور شافعیہ کا اصح ہے، جب تک کہ وہ اسراف کے درجے کو نہ پہنچے۔

قول یہ ہے کہ عورت اور بچے کے لئے اسے سونے سے مزین کرنا جائز ہے، بخلاف مرد کے کہ اس کے لئے جائز نہیں ہے اور چاندی سے اس کو مزین کرنا مرد یا عورت کے لئے جائز ہے اور ایک قول یہ ہے کہ مصحف کو سونے سے مزین کرنا جائز نہیں ہے، نہ مرد کے لئے اور نہ عورت کے لئے (۱)۔

تفصیلات ”مصحف“ اور ”ذہب“ کی اصطلاح میں ہیں۔

زرافہ

دیکھئے: ”أطعمہ“۔

ج- گھروں کو مزین کرنا:

۶- جمہور کا مذہب یہ ہے کہ گھروں اور دوکانوں کو سونے یا چاندی سے مزین کرنا حرام ہے، لیکن ان دونوں کے علاوہ دوسری چیزوں سے مزین کرنے میں کوئی حرج نہیں ہے، جب تک کہ وہ حد اسراف کو نہ پہنچے، اسی طرح چھت، چہار دیواری اور دیوار کولمب کرنا حرام ہے، اس لئے کہ اس میں اسراف، تکبر اور فقیروں کی دل شکنی ہے۔

اس کو دور کرنا واجب ہے، اس لئے کہ وہ منکرات میں سے ایک منکر ہے، اسی طرح اگر وہ خود یا دوسرے مال کو ملانے سے نصاب کو پہنچ جائے تو اس کی زکاۃ واجب ہوگی، اور اگر اس کو آگ دکھانے سے کچھ جمع نہ ہو تو پھر اسے اس کو باقی رکھنے کا حق ہے اور مالیت نہ ہونے کی وجہ سے اس میں زکاۃ واجب نہیں ہے (۲)۔

(۱) حاشیہ ابن عابدین ۲۳۷/۵، الفواکد الدوانی ۲/۴۰۴، مغنی المحتاج ۱/۳۷۷، المجموع للإمام النووی ۶/۴۳۳، کشف القناع ۱/۱۳۶، ۱۳۷، الآداب الشرعیہ ۲/۳۴۳، القلیوبی ۲/۲۵۔

(۲) المجموع للإمام النووی ۶/۴۳۳، کشف القناع ۲/۲۳۸، روضۃ الطالبین

= ۴۴۱، مواہب الجلیل ۱/۱۳۰۔

خاص ہے۔

کاشت سے متعلق احکام:
مردہ زمین کو آباد کرنا:

۳- فقہاء کے درمیان اس سلسلے میں کوئی اختلاف نہیں ہے کہ زمین کو جن چیزوں سے آباد کیا جاتا ہے ان میں سے اس میں کاشت کرنا یا اس میں درخت لگانا ہے، اور ”احیاء الموات“ کی اصطلاح (۲/.....) کے ذیل میں یہ بات گزر چکی ہے

کھیتیوں کی زکاۃ:

۴- امت کا اس بات پر اتفاق ہے کہ مجموعی لحاظ سے کھیتیوں میں زکاۃ واجب ہے۔
اس کی تفصیل ”زکاۃ“ کی اصطلاح میں ہے۔

کھیتیوں کی بیج:

۵- اگر کوئی شخص زمین فروخت کرے اور اسے مطلق رکھے تو اس میں جو کھیتی لگی ہے وہ اس بیج میں داخل ہو جائے گی، خواہ وہ کھیتی پختہ ہو چکی ہو اور آفت سے مامون ہوگئی ہو یا نہیں، اس لئے کہ کھیتی زمین کے تابع ہے، اور اگر تہا کھیتی کی بیج کی جائے تو سخت ہو جانے کے بعد ہی بیج جائز ہوگی، تاکہ آفت سے مامون ہو جائے۔

اور اگر کھیتی کو فروخت کرے تو زمین اس میں داخل نہ ہوگی، اور زمین کو فروخت کرنا اور اس میں جو کاشت ہے اس کو مستثنیٰ کرنا جائز ہے۔

اس کی تفصیل ”بیج“ میں ہے۔

زرع

تعریف:

۱- زرع کا اطلاق لغت میں اس پودے پر ہوتا ہے جسے بیج سے اگایا جائے، یہ مصدر کے ذریعہ نام رکھنے کے قبیل سے ہے، اور اسی معنی میں کہا جاتا ہے: ”حصدت الزرع“ یعنی میں نے کھیتی کاٹی، اور اس کی جمع زروع ہے۔

اور بعض اہل لغت نے کہا کہ زرع اس وقت کہا جائے گا جبکہ وہ تروتازہ ہو۔

اور اس کا اکثر استعمال گندم اور جو کے لئے ہوتا ہے، اور ایک قول یہ ہے کہ زرع: ہر وہ پودا ہے جسے جوت کر لگایا جائے، اور ایک قول یہ ہے کہ زرع کا معنی بیج ڈالنا ہے^(۱)۔
اور اس کا اصطلاحی معنی لغوی معنی ہی کی طرح ہے۔

متعلقہ الفاظ:

الف- غرس:

۲- ” غرس: غَرَسَ“ کا مصدر ہے، کہا جاتا ہے: ”غرست الشجرة غرساً“ (میں نے درخت لگایا)، پس درخت کو مغروس، غرس اور غراس کہا جاتا ہے۔

غرس اور زرع کے درمیان فرق یہ ہے کہ غرس درخت کے ساتھ

(۱) لسان العرب، المصباح المنیر۔

بیع محاقلہ:

۶- محاقلہ: یہ ہے کہ اپنے خوشہ میں موجود گندم کو اندازہ میں اسی کے برابر دوسرے گندم کے عوض فروخت کیا جائے۔

فقہاء کے درمیان اس مسئلے میں کوئی اختلاف نہیں ہے کہ بیع محاقلہ صحیح نہیں ہے، اس لئے کہ وہ حنفیہ کے نزدیک فاسد اور جمہور کے نزدیک باطل ہے، اس کی تفصیل ”بیع“ (۹/.....) میں ہے۔

زعامہ

دیکھئے: ”امارت“، ”رامامت“، ”خلافت“، ”کفالت“۔

زمین میں پوشیدہ چیز کی بیع:

۷- وہ بھیتی جو زمین میں پوشیدہ ہو، جیسے پیاز اور لہسن وغیرہ انہیں اکھاڑنے سے قبل ان کی بیع کے سلسلے میں فقہاء کا اختلاف ہے، چنانچہ شافعیہ اور حنابلہ کا مذہب یہ ہے کہ یہ ناجائز ہے اور حنفیہ اور مالکیہ کا مذہب یہ ہے کہ یہ ایک شرط کے ساتھ جائز ہے، اس کی تفصیل اصطلاح: ”جہالت“ (۹/.....) میں گزر چکی ہے۔

کھیتی کو تلف کرنا:

۸- چوپائے جن کھیتوں کو رات میں تلف کریں اور جن کھیتوں کو دن میں تلف کریں فقہاء نے ان دونوں کے درمیان فرق کیا ہے، چنانچہ جمہور کا مذہب یہ ہے کہ تلف کرنا اگر رات میں ہو تو چوپائے کا مالک ضامن ہوگا، اس لئے کہ اس کا فعل مالک کی طرف منسوب ہوگا۔

لیکن اگر تلف کرنا دن میں واقع ہو اور چوپائے تنہا ہوں تو جمہور کے نزدیک ان کے مالک پر ضمان نہیں ہے، اس لئے کہ عمومی رواج پر یہ ہے کہ دن میں کھیتی کی حفاظت اس کا مالک کرتا ہے، اس سلسلے میں گفتگو، اصطلاح ”تلاف“ (۱۱/.....) میں گزر چکی ہے۔

ملے تو تم پاک مٹی سے تیمم کر لیا کرو، پس پانی یہاں پر مطلق ہے، لیکن جس پانی میں کوئی چیز مل گئی ہو اس پانی کو اس چیز کی طرف منسوب کرتے ہیں، مثلاً کہا جاتا ہے: زعفران کا پانی یا ریحان کا پانی۔

اور حنفیہ کا مذہب یہ ہے کہ وہ مطہر ہے جب تک کہ یہ تبدیلی پکانے کی وجہ سے نہ ہو۔

لیکن وہ پانی جو کسی پاک چیز کے ساتھ ملا کر پکانے کی وجہ سے بدل گیا ہو تو ائمہ کا اس بات پر اتفاق ہے کہ نہ اس سے وضو کرنا جائز ہے اور نہ پاکی حاصل کرنا^(۱) (دیکھئے: ”میاہ“)

ب- زعفران کا خضاب استعمال کرنا:

۳- زعفران کے ذریعہ خضاب کا استعمال مستحب ہے، اس لئے کہ حضرت ابوما لک اشجعی کی حدیث ہے، وہ اپنے والد سے روایت کرتے ہیں کہ انہوں نے فرمایا: ”کان خضابنا مع رسول اللہ ﷺ الورس و الزعفران“^(۲) (رسول اللہ ﷺ کے ساتھ ہمارا خضاب ورس (ایک قسم کی گھاس جس سے رنگائی کا کام لیتے ہیں) اور زعفران تھا)، اور حضرت ابوذر سے مرفوعاً روایت ہے: ”إن أحسن ما غیرتم به الشیب الحناء و الکتّم“^(۳) (تم لوگ

(۱) الاختیار ۱۴ / طبع دار المعرفہ، المکتبی ۵۹ / طبع دار الکتب العربی، مغنی المحتاج ۱۸ / طبع دار الفکر، کشاف القناع ۲۷ / طبع عالم الکتب۔

(۲) حدیث: ”کان خضابنا مع رسول اللہ ﷺ الورس و الزعفران“ کی روایت امام احمد (۳ / ۲۷۲ / طبع المبعیہ) نے کی ہے اور پیشی نے اسے مجمع الزوائد (۵ / ۱۵۹ / طبع القدسی) میں نقل کیا ہے، اور فرمایا کہ اس کو احمد اور بزاز نے روایت کیا ہے اور اس کے رجال صحیح کے رجال ہیں سوائے بکر بن عیسیٰ کے اور وہ ثقہ ہیں۔

(۳) حدیث: ”إن أحسن ما غیرتم به الشیب الحناء و الکتّم“ کی روایت ابو داؤد (۴ / ۳۱۶، تحقیق عزت عبید دعاس) اور ترمذی (۴ / ۲۳۲ / طبع الحلیمی) نے کی ہے، اور کہا حدیث حسن صحیح ہے۔

زعفران

تعریف:

۱- زعفران سوسن کی جنس کا ایک نہایت خوش نما پودا ہے، اس کی کئی قسمیں ہیں: خشکی کی قسم اور موسم گرما والی قسم جو طبی مقاصد کے لئے ہوتی ہے اور مشہور ہے۔

زعفرت الثوب: میں نے کپڑے کو زعفرانی رنگ میں رنگ دیا، ایسے کپڑے کو مزعفر کہتے ہیں^(۱)۔

زعفران کے استعمال کا اجمالی حکم:

الف- اس پانی کا حکم جس میں کوئی پاک چیز مل گئی ہو جیسے زعفران:

۲- ائمہ کا اس بات پر اتفاق ہے کہ جس پانی میں زعفران مل گیا ہو یا اس کے علاوہ ایسی پاک چیزیں جو عام طور پر پانی سے جدا رہتی ہیں، اگر وہ اس کے تین اوصاف میں سے کسی ایک وصف کو بدل دے تو وہ پاک ہے۔

لیکن ان حضرات کا اس کے پاک کرنے والا ہونے میں اختلاف ہے، پس جمہور کا مذہب یہ ہے کہ وہ غیر مطہر ہے، اس لئے کہ وہ ماء مطلق میں داخل نہیں ہے، اس لئے کہ اللہ تعالیٰ کا ارشاد ہے: ”فَلَمْ تَجِدُوا مَاءً فَتَيَمَّمُوا صَعِيدًا طَيِّبًا“^(۲) (پھر تم کو پانی نہ

(۱) لسان العرب مادہ: ”زعفر“۔

(۲) سورہ نساء / ۴۳۔

زعفران ۴

تھا کہ جب ہم میں سے کسی کے گھر لڑکا پیدا ہوتا تو وہ ایک بکری ذبح کرتا اور اس کا خون بچے کے سر پر لگاتا، پھر جب اللہ کے فضل سے اسلام آیا تو ہم لوگ بکری ذبح کرتے، بچے کے سر کو مونڈتے اور اس پر زعفران لگاتے تھے۔

مرد کا زعفران استعمال کرنا:

۴- دراصل عورت کے لئے زعفران کا استعمال جائز ہے، لیکن مرد کے بارے میں بیہقی نے امام شافعی سے نقل کیا ہے کہ انہوں نے فرمایا: میں حلال مرد کو ہر حال میں اس بات سے روکتا ہوں کہ وہ زعفران کا استعمال کرے، اور اگر وہ زعفران کا استعمال کرے تو میں اسے حکم دیتا ہوں کہ وہ اسے دھو ڈالے اور میں زرد رنگ میں رخصت دیتا ہوں، اس لئے کہ میں نے کسی کو نہیں پایا جو اس کے بارے میں نقل کرتا ہو، سوائے اس کے جو حضرت علیؑ نے فرمایا: ”نہانی ولا أقول نہاکم“ (۱) مجھ کو منع فرمایا، یہ نہیں کہتا ہوں کہ تم کو منع فرمایا۔

حنفیہ اور حنابلہ فرماتے ہیں: مردوں کے لئے زعفرانی رنگ میں اور زرد رنگ میں رنگے ہوئے کپڑوں کا پہننا مکروہ ہے، اس لئے کہ اس سلسلے میں احادیث وارد ہیں (۲)، چنانچہ حضرت عبداللہ بن عمرو بن العاصؓ کی حدیث ہے، وہ فرماتے ہیں: ”رأى رسول الله ﷺ علي ثوبين معصفرين، فقال: إن هذه من ثياب

= روایت ابوداؤد (۳/۲۶۴)، تحقیق عزت عبیدعاس (اور حاکم (۴/۲۳۸) طبع دائرة المعارف العثمانیہ) نے کی ہے اور ذہبی نے اس کو صحیح قرار دیا ہے اور ذہبی نے ان سے موافقت کی ہے۔

(۱) حدیث علیؑ: ”نہانی ولا أقول نہاکم“ امام شافعی کا وہ مقالہ جسے بیہقی نے ان سے نقل کیا ہے، ابن حجر نے اسے الفتح (۳۰۶/۱۰) طبع السلفیہ میں ذکر کیا ہے اور حدیث کی روایت بیہقی (۶۰/۵) طبع دائرة المعارف العثمانیہ نے کی ہے اور اس کی اصل صحیح مسلم وغیرہ میں مختلف مقامات میں ہے۔

(۲) الفتاویٰ الہندیہ ۳۳۲/۵، المغنی ۵۸۵، شرح المؤمنین ۲۷۰/۵۔

اپنے بال کی سفیدی کو جن چیزوں سے بدلتے ہو، ان میں سب سے اچھی چیز مہندی اور وسہ ہے)، ابن عابدین کہتے ہیں کہ اس حدیث سے معلوم ہوتا ہے کہ خضاب ان دونوں چیزوں تک محدود نہیں ہے، بلکہ ان دونوں کے علاوہ خضاب کی دوسری قسمیں بھی بہتر ہونے میں ان دونوں کے ساتھ شریک ہیں۔

اور حضرت ابوامامہ کی حدیث ہے، وہ فرماتے ہیں: ”خروج رسول الله ﷺ على شيخة من الأنصار بيض لحاهم فقال: يا معشر الأنصار حمروا و صفروا و خالفوا أهل الكتاب“ (۱) (رسول اللہ ﷺ انصار کے کچھ بوڑھوں کے پاس سے گزرے جن کی داڑھیاں سفید تھیں تو آپ ﷺ نے فرمایا: اے انصار کے لوگو! سرخ اور زرد خضاب استعمال کرو اور اہل کتاب کی مخالفت کرو)، اور زرد رنگ زعفران کا اثر ہے۔

اور بچے کے سر کو زعفران اور خوشبو کے ذریعہ خضاب کرنا جائز ہے، اس پر ائمہ کا اتفاق ہے، (بعض فقہاء کہتے ہیں: اس سے مراد ایسی سیال خوشبو ہے جس میں زردی ہو) اور ابن حجر کہتے ہیں کہ خلوق ایک خوشبو ہے جو زعفران وغیرہ سے بنائی جاتی ہے (۲)۔

اور حضرت بریدہؓ کی حدیث میں ہے، وہ فرماتے ہیں: ”كنا في الجاهلية إذا ولد لأحدنا غلام ذبح شاة و لطح رأسه بدمها، فلما جاء الله بالإسلام كنا نذبح شاة و نحلق رأسه و نلطحه بزعفران“ (۳) (زمانہ جاہلیت میں ہمارا یہ حال

(۱) حدیث: ”یا معشر الأنصار حمروا و صفروا“ کی روایت احمد (۵/۲۶۴) طبع المبعیہ نے کی ہے اور بیہقی نے مجمع الزوائد (۵/۱۶۰) طبع القدسی میں نقل کیا ہے اور فرمایا: اس کے رجال صحیح کے رجال ہیں، سوائے قاسم کے اور وہ ثقہ ہیں، اور ان کے بارے میں کچھ کلام ہے جو مضمون نہیں ہے۔

(۲) ابن عابدین ۲۷۱/۵، البحر علی الخطیب ۲۹۱/۴، نہایۃ المحتاج ۱۴۱/۸، المصباح المہیر مادہ: ”خلق“، الفتح ۳۳۳/۹۔

(۳) حدیث بریدہؓ: ”كنا في الجاهلية إذا ولد لأحدنا غلام.....“ کی

زعفران ۴

خدمت میں حاضر ہوا اس حال میں کہ اس پر زردی کا اثر تھا تو آپ ﷺ نے اسے ناپسند فرمایا، اور آپ ﷺ کسی کے سامنے بہت کم ایسا اظہار کرتے جو اسے ناپسند ہو تو جب وہ شخص اٹھا تو آپ ﷺ نے صحابہ سے فرمایا کہ کیا اچھا ہوتا اگر تم لوگ اسے حکم دیتے کہ وہ اس زردی کو چھوڑ دے۔

یہ اس بات کی دلیل ہے کہ ان دونوں رنگ کے کپڑوں کو پہننا کراہت کی حد سے آگے نہیں بڑھتا، لہذا اگر وہ حرام ہوتا تو رسول اللہ ﷺ انہیں یہ حکم دیتے کہ وہ اسے دھو ڈالیں اور آپ ﷺ انہیں نصیحت کرنے اور ان کی رہنمائی کرنے سے خاموش نہ رہتے۔

اسی کے ساتھ یہ بات بھی ملحوظ رہے کہ کپڑے کو زعفران میں رنگنے سے زیادہ کراہت بدن کو زعفران سے رنگنے میں ہے، اس لئے کہ حضرت انسؓ کی حدیث ہے: ”نہی النبی ﷺ أن یتزعفر الرجل“^(۱) (نبی اکرم ﷺ نے اس سے منع فرمایا ہے کہ آدمی زعفران سے اپنے کو رنگے)۔

اور ابوداؤد میں حضرت عمارؓ کی حدیث ہے، وہ فرماتے ہیں: ”قدمت علی أهلي ليلا و قد تشققت يداي، فخلقتوني بالزعفران، فغدوت علی النبی ﷺ فسلمت عليه فلم يرد عليّ ولم يرحب بي، وقال: اذهب فاغسل هذا عنك ثم قال: لا تحضر الملائكة جنازة الكافر بخير، ولا المتضمخ بالزعفران ولا اللجنب“^(۲) (میں رات کو اپنے

= ۳۰۴/۱۰ طبع السلفیہ) میں ذکر کیا ہے، اور انہوں نے اس کے ایک راوی کی کمزوری کا ذکر کیا ہے۔

(۱) حدیث: ”نہی النبی ﷺ أن یتزعفر الرجل“ کی روایت بخاری (الفتح ۳۰۴/۱۰ طبع السلفیہ) اور مسلم (۳/۱۶۶۳ طبع الحلی) نے کی ہے۔

(۲) حدیث عمارؓ: ”قدمت علی أهلي ليلا.....“ کی روایت ابوداؤد (۳/۴۰۲، ۴۰۳، تحقیق عزت عبید دعاس) نے کی ہے اور اس کی اسناد حسن ہے۔

الكفار فلا تلبسها“^(۱) (رسول اللہ ﷺ نے میرے جسم پر زرد رنگ کے دو کپڑے دیکھے تو آپ ﷺ نے فرمایا: بے شک یہ کفار کے کپڑے ہیں، لہذا تم ان کو نہ پہنو)۔

ان حضرات نے نہ ممانعت کو کراہت پر محمول کیا ہے، تحریم پر نہیں، اور یہ مشہور ہے، اس لئے کہ حضرت انسؓ کا قول ہے: ”رأى النبی ﷺ علی عبدالرحمن بن عوف أثر صفرة فقال: ما هذا؟ قال: إني تزوجت امرأة علی وزن نواة من ذهب فقال: بارک الله لك، أولم ولو بشاة“^(۲) (نبی ﷺ نے حضرت عبدالرحمن بن عوفؓ پر زردی کا اثر دیکھا تو آپ ﷺ نے فرمایا: یہ کیا ہے؟ تو حضرت عبدالرحمنؓ نے کہا: میں نے ایک عورت سے ایک گٹھلی کے برابر سونے پر شادی کر لی ہے تو آپ نے فرمایا: اللہ تمہیں مبارک کرے، ولیمہ کرو اگرچہ ایک بکری ہی ذبح کر کے ہو)۔

اور امام مالک سے مروی ہے کہ انہوں نے گھروں میں زعفرانی رنگ اور زرد رنگ کا کپڑا پہننے کی رخصت دی ہے اور مجلسوں اور بازاروں میں اسے مکروہ قرار دیا ہے۔

اور حضرت انسؓ سے روایت ہے، وہ فرماتے ہیں: ”دخل رجل علی النبی ﷺ وعليه أثر صفرة فكره ذلك، وقلما كان يواجه أحدا بشيء يكرهه، فلما قام قال: لو أمرتم هذا أن یترك هذه الصفرة“^(۳) (ایک شخص نبی ﷺ کی

(۱) حدیث عبداللہ بن عمروؓ: ”إن هذه من ثياب الكفار فلا تلبسها“ کی روایت مسلم (۳/۱۶۴۷ طبع الحلی) نے کی ہے۔

(۲) حدیث انسؓ: ”رأى النبی ﷺ علی عبد الرحمن بن عوف أثر صفرة.....“ کی روایت بخاری (الفتح ۲۲۱/۹ طبع السلفیہ) نے کی ہے۔

(۳) حدیث انسؓ: ”لو أمرتم هذا أن یترك هذه الصفرة“ کی روایت ابوداؤد (۳/۴۰۲، ۴۰۳، تحقیق عزت عبید دعاس) نے کی ہے، اور ابن حجر نے (الفتح

زعفران ۵-۷

پکانے کے بعد ملایا ہے تو بھی محرم پر اس کے کھانے کی صورت میں کچھ واجب نہیں ہے۔

لیکن اگر اسے بغیر پکے ہوئے کھانے میں ملایا تو اگر کھانا زیادہ ہو اور خوشبو نہ پائی جائے تو اس پر نہ کوئی جزا واجب ہے اور نہ فدیہ، ورنہ پاکیزہ خوشبو کے پائے جانے کی صورت میں ان کے نزدیک مکروہ ہوگا۔

اور اگر زعفران زیادہ ہو تو اس کے کھانے کی صورت میں دم واجب ہوگا، خواہ اس کی خوشبو ظاہر ہوتی ہو یا نہ ہوتی ہو، جیسے کہ زعفران کو نمک کے ساتھ ملادینے کی صورت میں ہے۔

لیکن مالکیہ کے نزدیک ہر وہ کھانا جسے پکانے کے بعد اس میں زعفران ملایا گیا ہو تو تمام صورتوں میں محرم کے لئے اس کا کھانا ممنوع ہے اور اس میں فدیہ واجب ہے۔

حنفیہ اور مالکیہ کے نزدیک اگر زعفران کو کسی مشروب کے ساتھ ملایا گیا تو اس میں جزا واجب ہوگی، خواہ زعفران کم ہو یا زیادہ۔ اور شافعیہ اور حنابلہ کے نزدیک اگر زعفران کو کسی کھانے یا پینے والی چیز کے ساتھ ملایا گیا، اور اس کی خوشبو یا مزہ ظاہر نہ ہو تو نہ وہ حرام ہے اور نہ اس میں فدیہ ہے، ورنہ وہ حرام ہوگا اور اس میں فدیہ ہوگا^(۱)۔

و- احرام کے دوران زعفران سے رنگے ہوئے کپڑے پہننے کا حکم:

۷- علماء کا اس پر اجماع ہے کہ محرم کے لئے ورس (تل کے مانند ایک قسم کی گھاس جس سے رنگائی کا کام لیتے ہیں) اور زعفران سے رنگے ہوئے کپڑے پہننا جائز نہیں ہے، اس لئے کہ محرم کون سا کپڑا پہننے کا اس سلسلے میں حضرت ابن عمرؓ کی حدیث میں رسول اللہ ﷺ کا

(۱) بدائع الصنائع ۱۹۱/۲، حاشیہ الدسوقی ۶۱/۲، ۶۲، نہایۃ المحتاج ۳/۲۳۳

کشاف القناع ۲/۲۹۴، ۴۳، ۴۵۔

گھر والوں کے پاس آیا اور حالت یہ تھی کہ میرے دونوں ہاتھ پھٹ گئے تھے تو گھر والوں نے مجھے زعفران لگا دیا، پھر میں صبح کے وقت رسول اللہ ﷺ کے پاس آیا اور انہیں سلام کیا تو آپ ﷺ نے نہ میرے سلام کا جواب دیا اور نہ مجھے خوش آمدید کہا اور فرمایا: جاؤ اور اسے دھولو، پھر آپ ﷺ نے فرمایا: بے شک فرشتے کافر کے جنازہ میں خیر کے ساتھ نہیں آتے ہیں اور نہ اس شخص کے پاس خیر لے کر آتے ہیں جو زعفران لگائے ہوئے ہو اور نہ جنسی کے پاس۔
تفصیل کے لئے دیکھئے: ”اللبسہ“۔

د- زعفران کا کھانا:

۵- کثیر مقدار میں زعفران کا کھانا حرام ہے، اس لئے کہ وہ عقل کو زائل کرتا ہے، اور شافعیہ نے اس کی صراحت کی ہے اور انہوں نے اس کو ان جامد نشہ آور چیزوں میں شمار کیا ہے جو حرام ہیں، البتہ اس میں حد نہیں ہے، بلکہ اس میں تعزیر ہے۔ اور یہ اپنی ذات کے لحاظ سے پاک ہے، سیال نشہ آور چیزوں کا حکم اس کے برعکس ہے^(۱)۔

ه- احرام کی حالت میں زعفران کا کھانا:

۶- محرم کے لئے خالص زعفران کا کھانا یا اس کا پینا ائمہ کے نزدیک بالاتفاق ممنوع ہے، اس لئے کہ وہ ایک قسم کی خوشبو ہے۔ لیکن اگر کسی کھانے میں پکانے سے قبل اسے ملادیا جائے اور اس کے ساتھ اسے پکایا جائے تو اس شخص پر کوئی چیز واجب نہیں ہے، خواہ وہ تھوڑا ہو یا زیادہ، یہ حنفیہ اور مالکیہ کے نزدیک ہے۔ اسی طرح حنفیہ کے نزدیک اگر اسے پکائے ہوئے کھانے میں

(۱) نہایۃ المحتاج ۱۰/۸، الشرح القامی علی التقریر ۱۱۹۔

زعفران ۸، زعیم، زفاف

ارشاد ہے: ”ولاتلبسوا من الثياب شيئا مسه زعفران أو ورس“^(۱) (تم لوگ کوئی ایسا کپڑا نہ پہنو جسے زعفران یا ورس سے رنگا گیا ہو)۔

اور کپڑوں کے پہننے کی طرح اس بستر پر بیٹھنے کا بھی حکم ہے جو زعفران سے رنگا ہوا ہو یا جس میں زعفران کی خوشبو لگائی گئی ہو، اور محرم اپنے اوپر زعفرانی رنگ والا کپڑا نہیں رکھے گا، اور اگر اس کے جوتے میں زعفران یا خوشبو لگ جائے تو ضروری ہے کہ وہ جلدی سے اس کو اتار دے^(۲)۔

(دیکھئے: ”اللبس“، فقرہ ۱۳، اور ”احرام“)

زعیم

دیکھئے: ”کفالت“، ”إمامت“، ”إمارت“۔

زفاف

دیکھئے: ”عرس“۔

ی۔ احرام کی حالت میں زعفران کے ذریعہ علاج:
۸۔ علاج کے احکام کھانے کے احکام کی طرح ہیں، اور حنفیہ نے اس خوشبو کے بارے میں جو کھائی نہیں جاتی ہے، یہ تفصیل بیان کی ہے کہ اسے بطور دوا کے استعمال کرنے والے پر تینوں کفارات میں سے ایک واجب ہے، وہ جسے چاہے ادا کرے، بشرطیکہ محرم کسی ضرورت یا عذر کی وجہ سے اس کو استعمال کرے۔ (دیکھئے: ”احرام“)

(۱) حدیث ابن عمرؓ ”ولاتلبسوا من الثياب، شيئا مسه.....“ کی روایت بخاری (الفتح ۲۰۱/۳ طبع السلفیہ) نے کی ہے۔

(۲) بدائع الصنائع ۱۸۹/۲ طبع دارالکتب العربیہ ۱۹۷۴ء، قلیوبی و عمیرہ ۲/۱۳۳ طبع احیاء الکتب العربیہ، کشف القناع ۲/۲۲۳، ۲۲۶ طبع دارالکتب۔

ہے اور اس کی اصلاح کرنی ہے، اور اللہ تعالیٰ کی طرف سے اس نکالی ہوئی زکاۃ کی جگہ پر دوسرا مال دینے کے ذریعہ اس کو بڑھانا ہے، اور فطر کی زکاۃ بدنوں کی طہارت کا ذریعہ ہے^(۱)۔

اصطلاح شریعت میں زکاۃ مخصوص اموال میں واجب ہونے والے حق کی مخصوص طریقہ پر ادا یگی کو کہتے ہیں، اور اس کے وجوب میں سال پورا ہونے اور نصاب کا اعتبار کیا جاتا ہے۔

زکاۃ خود اس مال کو بھی کہتے ہیں جو نکالا گیا ہے، جیسا کہ لوگوں کے قول میں آتا ہے: اس نے اپنے مال کی زکاۃ کو علاحدہ کر دیا، اور سماعی (زکاۃ وصول کرنے والا) زکاۃ پر قبضہ کرتا ہے، اور کہا جاتا ہے: ”زکی مالہ“ یعنی اس نے اپنے مال کی زکاۃ نکالی، اور مزکی: وہ ہے جو اپنے مال کی زکاۃ نکالتا ہے، اور مزکی وہ بھی ہے جسے زکاۃ جمع کرنے کی ولایت حاصل ہے^(۲)۔

اور ابن حجر فرماتے ہیں کہ ابن العربی نے کہا: زکاۃ صدقہ واجبہ، صدقہ نافلہ، نفقہ، حق اور معافی کو کہتے ہیں، پھر انہوں نے اس کی شرعی تعریف ذکر کی^(۳)۔

متعلقہ الفاظ:

الف- صدقہ:

۲- صدقہ: دو معانی میں استعمال ہوتا ہے: اول: وہ مال جسے تم اللہ تعالیٰ کی خوشنودی حاصل کرنے کے لئے دو، تو اس میں فرض زکاۃ اور نفلی صدقہ دونوں داخل ہیں۔

زکاۃ

تعریف:

۱- زکاۃ کا لغوی معنی نشو و نما، بڑھوتری اور اضافہ ہے، یہ ”زکا یزکو زکاۃ و زکاء“ سے ماخوذ ہے، اور اسی سے حضرت علیؓ کا قول ہے: ”العلم یزکو بالإنفاق“ (علم خرچ کرنے سے بڑھتا ہے)۔

اور زکاۃ کا معنی صلاح بھی ہے، اللہ تعالیٰ نے فرمایا: ”فَأَرَدْنَا أَنْ يُبَدِّلَهُمَا رَبُّهُمَا خَيْرًا مِّنْهُ زَكَاةً“^(۱) (سو ہم نے یہ چاہا کہ اس کے عوض میں ان کا پروردگار انہیں ایسی اولاد دے، جو پاکیزگی میں اس سے بہتر ہو) فراء اس آیت میں زکاۃ کی تفسیر صلاح سے کرتے ہیں، اور اللہ تعالیٰ نے فرمایا: ”وَلَوْلَا فَضْلُ اللَّهِ عَلَيْكُمْ وَرَحْمَتُهُ مَا زَكَا مِنْكُمْ مِّنْ أَحَدٍ أَبَدًا“^(۲) (اور اگر تم پر اللہ کا فضل و کرم نہ ہوتا تو تم میں سے کوئی کبھی بھی پاک و صاف نہ ہوتا)۔

یعنی تم میں سے کوئی صالح نہ ہوتا ”وَلَكِنَّ اللَّهَ يُزَكِّي مَنْ يَشَاءُ“^(۳) (لیکن اللہ تعالیٰ جس کو چاہتا ہے پاک و صاف کر دیتا ہے)، یعنی وہ جسے چاہتا ہے صالح بنا دیتا ہے۔

اور مال میں جو اللہ کا حق ہے اسے نکالنے کو زکاۃ کہا جاتا ہے، اس لئے کہ وہ مال کو اس میں واجب حق سے پاک کرنا ہے اور اس کو بڑھانا

(۱) لسان العرب۔

(۲) العنایہ بہامش فتح القدر ۱/۱۸۱ طبع بولاق، الدسوقی علی الشرح الکبیر

۱/۱۸۱، شائع کردہ عیسیٰ الخلی القاہرہ، شرح المنہاج وحاشیۃ القلیوبی ۲/۲

القاہرہ عیسیٰ الخلی۔

(۳) فتح الباری ۳/۶۲، القاہرہ، المکتبۃ السلفیہ ۱۳۷۱ھ

(۱) سورہ کہف ۸۱۔

(۲) سورہ نور ۲۱۔

(۳) سورہ نور ۲۱۔

اور اللہ تعالیٰ کا یہ ارشاد ہے: ”فَإِنْ تَابُوا وَأَقَامُوا الصَّلَاةَ وَآتَوْا الزَّكَاةَ فَإِخْوَانُكُمْ فِي الدِّينِ“^(۱) (لیکن اگر وہ توبہ کر لیں اور نماز کے پابند ہو جائیں اور زکاة دینے لگیں تو وہ تمہارے بھائی ہو جائیں گے دین میں)۔

اور اللہ تعالیٰ کا یہ ارشاد ہے: ”وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ، فَبَشِّرْهُمْ بِعَذَابٍ أَلِيمٍ يَوْمَ يُحْمَىٰ عَلَيْهَا فِي نَارِ جَهَنَّمَ فَتُكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ هَذَا مَا كَنْزْتُمْ لِأَنفُسِكُمْ فَذُوقُوا مَا كُنْتُمْ تَكْنِزُونَ“^(۲) (اور جو لوگ کہ سونا اور چاندی جمع کر کے رکھتے ہیں اور اس کو خرچ نہیں کرتے اللہ تعالیٰ کی راہ میں، آپ انہیں ایک دردناک عذاب کی خبر سنا دیجئے، اس روز (واقع ہوگا) جبکہ اس (سونے چاندی) کو دوزخ کی آگ میں تپایا جائے گا، پھر اس سے ان کی پیشانیوں کو اور ان کے پہلوؤں اور ان کی پشتوں کو داغایا جائے گا، یہی ہے وہ جسے تم اپنے واسطے جمع کرتے رہتے تھے، سواب مزہ چکھو اپنے جمع کرنے کا)، اور نبی ﷺ نے فرمایا: ”ما أدیت زکاتہ فلیس بکنز“^(۳) (جس مال کی زکاة ادا کر دی جائے وہ کنز نہیں ہے)۔

(۱) سورہ توبہ ۱۱۱۔

(۲) سورہ توبہ ۳۴، ۳۵۔

(۳) حدیث: ”ما أدیت زکاتہ فلیس بکنز“ کی روایت حاکم (۳۹۰/۱) طبع دائرة المعارف العثمانیہ نے درج ذیل لفظ کے ساتھ مرفوعاً کی ہے: ”إِذَا أدیت زکاة مالک فقد أذہبت عنک شره“ (اگر تم نے اپنے مال کی زکاة ادا کر دی تو تم نے اس کے شر کو اپنے سے دور کر دیا)، اور اس کو صحیح قرار دیا ہے، اور ذہبی نے اس کی تائید کی ہے، اور ابن ابی حاتم نے ”علل الحدیث“ (۲۳۳/۱) طبع السلفیہ میں درج ذیل لفظ کے ساتھ اسے ذکر کیا ہے: ”ما أدى زکاتہ فلیس کنزاً“، اور جابر بن عبد اللہ پر موقوف ہونے کو درست قرار دیا ہے۔

دوم: یہ کہ وہ زکاة کے معنی میں ہو، یعنی صرف واجب ہونے والا حق، اور اس معنی میں یہ حدیث ہے: ”لیس فیما دون خمس ذود صدقة“^(۱) (پانچ اونٹ سے کم میں زکاة نہیں ہے)۔

اور مصدق (صاد پر زبر بلا تشدید کے ساتھ) وہ ساعی ہے جو چوپایوں میں واجب ہونے والے حق کو وصول کرتا ہے، کہا جاتا ہے: ”جاء الساعی فصدق القوم“ یعنی ساعی آیا اور اس نے قوم سے ان کے چوپایوں کی زکاة لی۔
اور متصدق اور مصدق (صاد کی تشدید کے ساتھ) صدقہ دینے والے کو کہتے ہیں^(۲)۔

ب- عطیہ:

۳- عطیہ: وہ مال ہے جسے انسان اپنے مال سے دوسرے کو دیتا ہے، خواہ وہ اس کے ذریعہ اللہ تعالیٰ کی خوشنودی چاہتا ہو یا اس کے ذریعہ باہمی محبت کا ارادہ کرتا ہو یا اس کے علاوہ کوئی اور مقصد ہو، لہذا یہ زکاة، صدقہ اور ہبہ وغیرہ سب سے عام ہے۔

شرعی حکم:

۴- زکاة اسلام کے فرائض میں سے ایک فریضہ اور دین کے ارکان میں سے ایک رکن ہے اور اس کا وجوب کتاب و سنت اور اجماع سے ثابت ہے۔

چنانچہ کتاب اللہ میں اللہ تعالیٰ کا یہ ارشاد ہے: ”وَ أَقِيمُوا الصَّلَاةَ وَ آتُوا الزَّكَاةَ“^(۳) (اور نماز کی پابندی رکھو اور زکاة دیتے رہو)۔

(۱) حدیث: ”لیس فیما دون خمس ذود من الإبل صدقة“ کی روایت

بخاری (۳۲۳/۳) طبع السلفیہ نے کی ہے۔

(۲) لسان العرب مادہ: ”صدق“۔

(۳) سورہ نور ۵۶۔

بخاری نے روایت کی ہے کہ حضرت ابو ہریرہؓ نے فرمایا: ”لما توفي رسول الله ﷺ وكان أبو بكر رضي الله عنه، وكفر من كفر من العرب، فقال عمر رضي الله عنه كيف تقاتل الناس وقد قال رسول الله ﷺ: أمرت أن أقاتل الناس حتى يقولوا: لا إله إلا الله، فمن قالها فقد عصم مني ماله ونفسه إلا بحقه وحسابه على الله“ (۱) فقال أبو بكر: والله لأقاتلن من فرق بين الصلاة والزكاة، فإن الزكاة حق المال، والله لو منعوني عناقا كانوا يؤدونها إلى رسول الله ﷺ لقاتلتهم على منعها، قال عمر: فوالله ما هو إلا أن قد شرح الله صدر أبي بكر رضي الله عنه، فعرفت أنه الحق“ (۲) (جب رسول اللہ ﷺ کا وصال ہو گیا اور حضرت ابو بکرؓ خلیفہ ہوئے، اور عرب میں بہت سے لوگ مرتد ہونے لگے، اس وقت حضرت عمرؓ نے حضرت ابو بکرؓ سے کہا: آپ کس بنیاد پر لوگوں سے قتال کریں گے جبکہ رسول اللہ ﷺ یہ فرما چکے ہیں کہ مجھے یہ حکم دیا گیا ہے کہ میں لوگوں سے اس وقت تک قتال کروں جب تک کہ وہ لا الہ الا اللہ نہ کہہ دیں، اگر وہ کہہ دیں گے تو اپنی جانوں اور مالوں کو محفوظ کر لیں گے، مگر اس کے حق کے ساتھ، اور اس کا حساب اللہ تعالیٰ کے ذمہ ہے، حضرت ابو بکر نے کہا کہ اللہ کی قسم جو نماز اور زکاة میں فرق کرے گا میں اس سے ضرور جنگ کروں گا، اس لئے کہ زکاة مال کا حق ہے، خدا کی قسم اگر وہ ایک بکری کا بچہ جو رسول اللہ ﷺ کو دیتے تھے اب دینے سے انکار کریں گے تو میں ان سے اس کے روکنے پر ضرور جنگ کروں گا، حضرت عمرؓ کہتے ہیں کہ حضرت ابو بکرؓ

اور سنت میں سے نبی ﷺ کا یہ ارشاد ہے: ”بني الإسلام على خمس.....“ (اسلام کی بنیاد پانچ چیزوں پر ہے.....) اور آپ ﷺ نے ان پانچ میں سے زکاة ادا کرنے کو ذکر فرمایا (۱) اور نبی ﷺ سابعیوں کو صدقات وصول کرنے کے لئے بھیجتے تھے، اور آپ ﷺ نے حضرت معاذ کو اہل یمن کی طرف بھیجا اور ان سے فرمایا: ”أعلمهم أن الله افترض عليهم صدقة في أموالهم تؤخذ من أغنياءهم وترد على فقرائهم“ (۲) (انہیں بتلا دینا کہ اللہ تعالیٰ نے ان کے مال میں صدقہ فرض کیا ہے جو ان کے مالداروں سے لیا جائے گا اور ان کے فقراء پر تقسیم کر دیا جائے گا)۔

اور رسول اللہ ﷺ نے فرمایا: ”من آتاه الله مالا فلم يؤد زكاته مثل له يوم القيامة شجاعاً أقرع له زبيبتان يطوقه يوم القيامة، ثم يأخذ بلهزمتيه، يعني شذقيه۔ ثم يقول: أنا مالک، أنا كنزک“ (۳) (جس کو اللہ تعالیٰ نے مال دیا اور اس نے اس کی زکاة ادا نہیں کی اس کا مال قیامت کے دن ایک گنجا سانپ کی شکل میں لایا جائے گا جس کی دوزبانیں ہوں گی، وہ اس کی گردن میں ڈال دیا جائے گا، وہ اس کے دونوں جبرٹوں کو پکڑے گا اور کہے گا کہ میں تیرا مال ہوں، میں تیرا خزانہ ہوں)۔

اور جہاں تک اجماع کا تعلق ہے تو مجموعی لحاظ سے ہر زمانے میں مسلمانوں کا اس کے وجوب پر اجماع رہا ہے، اور مانعین زکاة سے جہاد کرنے پر صحابہ رضوان اللہ علیہم اجمعین نے اتفاق کیا، چنانچہ

(۱) حدیث: ”بني الإسلام على خمس.....“ کی روایت بخاری (الفتح ۳۹۱) طبع السلفیہ) اور مسلم (۳۵۱/۱ طبع الحلبي) نے حضرت ابن عمرؓ سے کیا ہے۔

(۲) حدیث: ”أعلمهم أن الله افترض عليهم صدقة في أموالهم تؤخذ من أغنياءهم وترد على فقرائهم.....“ کی روایت بخاری (الفتح ۲۶۱/۳ طبع السلفیہ) نے حضرت ابن عباسؓ سے کی ہے۔

(۳) حدیث: ”من آتاه الله مالا فلم يؤد زكاته.....“ کی روایت بخاری (الفتح ۲۶۸/۳ طبع السلفیہ) نے حضرت ابو ہریرہؓ سے کی ہے۔

(۱) حدیث: ”أمرت أن أقاتل الناس حتى يقولوا: لا إله إلا الله.....“ کی روایت بخاری (الفتح ۲۶۲/۳ طبع السلفیہ) نے کی ہے۔

(۲) فتح القدير ۱/۳۸۱، المغني لابن قدامة ۵۷۲/۲ طبع سوم، القاہرہ، دارالمنار ۱۳۶۷ھ، فتح الباری ۳/۲۶۲، القاہرہ، المطبعة السلفیہ ۱۳۷۱ھ۔

کو اللہ تعالیٰ نے قتال پر پورا شرح صدر عطا فرمایا، اس سے میں نے سمجھا کہ یہی بات حق ہے۔

زکاة کی فرضیت کب اور کیسے ہوئی:

۵- زکاة دینا انبیاء سابقین کی ملتوں میں مشروع تھا، اللہ تعالیٰ نے حضرت ابراہیم اور ان کی اولاد کے حق میں فرمایا: ”وَجَعَلْنَاهُمْ أُمَّةً يَهْدُونَ بِأَمْرِنَا وَأَوْحَيْنَا إِلَيْهِمْ فِعْلَ الْخَيْرَاتِ وَإِقَامَ الصَّلَاةِ وَإِيتَاءَ الزَّكَاةِ وَكَانُوا لَنَا عَابِدِينَ“^(۱) (اور ہم نے ان (سب) کو پیشوا بنایا، ہمارے حکم سے ہدایت کیا کرتے تھے اور ہم نے ان کے پاس وحی سے حکم بھیجا جنک کاموں کے کرنے کا اور نماز کی پابندی کا اور زکاة ادا کرنے کا، وہ ہماری ہی عبادت کرنے والے تھے)۔

عہد کی ہی سے مسلمانوں کے لئے فقراء کو صدقہ دینا مشروع کیا گیا، جیسا کہ اللہ تعالیٰ کا ارشاد ہے: ”فَلَا افْتَحِمِ الْعَقْبَةَ، وَمَا أَذْرَاكَ مَا الْعَقْبَةُ فَكُ رَقَبَةً أَوْ إِطْعَامًا فِي يَوْمٍ ذِي مَسْعَبَةٍ يَتِيمًا ذَا مَقْرَبَةٍ أَوْ مِسْكِينًا ذَا مَتْرَبَةٍ“^(۲) (مگر وہ (شخص) گھائی میں سے ہو کر نہ نکلا اور آپ سمجھے کہ گھائی کیا ہے؟ وہ گردن کا چھڑانا ہے، یا کھانا کھلانا ہے، فاقہ کے دن میں کسی رشتہ دار یتیم کو یا کسی خاک نشین محتاج کو)۔

اور بعض کئی آیات میں مسلمانوں کے مال میں فقراء کا مقررہ حق متعین کیا گیا ہے، جیسا کہ اللہ تعالیٰ ارشاد ہے: ”وَالَّذِينَ فِي أَمْوَالِهِمْ حَقٌّ مَّعْلُومٌ، لِّلسَّائِلِ وَالْمَحْرُومِ“^(۳) (اور جو اپنے مال میں حق رکھتے ہیں جانا ہوا سوالی اور بے سوالی (سب کا)۔

ابن حجر فرماتے ہیں: اس بات میں اختلاف ہے کہ سب سے

(۱) سورۃ انبیاء / ۷۳۔

(۲) سورۃ بلد / ۱۶، ۱۱۔

(۳) سورۃ معراج / ۲۴، ۲۵۔

پہلے زکاة کی فرضیت کب ہوئی، تو اکثر حضرات کا مذہب یہ ہے کہ اس کی فرضیت ہجرت کے بعد ہوئی، اور ابن خزیمہ نے اپنی صحیح میں یہ دعویٰ کیا ہے کہ اس کی فرضیت ہجرت سے قبل ہوئی، اور انہوں نے حضرت جعفر کے اس قول سے استدلال کیا ہے جو انہوں نے نجاشی سے کہا تھا: ”و یا مرننا بالصلاة و الزکاة و الصیام“ (آپ ﷺ ہمیں نماز، زکاة اور روزے کا حکم دیتے ہیں) اور اس کو اس بات پر محمول کیا جائے گا کہ آپ ﷺ نے اس کا حکم دیتے تھے، اور یہ لازم نہیں ہے کہ نصاب اور سال والی یہ مخصوص زکاة مراد ہو۔

وہ فرماتے ہیں کہ زکاة کی فرضیت ہجرت کے بعد ہوئی، اس کی ایک دلیل یہ ہے کہ علماء کا اس بات پر اتفاق ہے کہ رمضان کے روزے کی فرضیت ہجرت کے بعد ہوئی ہے، اس لئے کہ جو آیت اس کی فرضیت پر دلالت کرتی ہے، اس کے مدنی ہونے میں کوئی اختلاف نہیں ہے، اور حضرت قیس بن سعد کی حدیث سے ثابت ہے، وہ فرماتے ہیں: ”أمرنا رسول الله ﷺ بصدقة الفطر قبل أن تنزل الزکاة، ثم نزلت فريضة الزکاة فلم يأمرنا ولم ينهنا، ونحن نفعله“^(۱) (زکاة کا حکم نازل ہونے سے قبل رسول اللہ ﷺ نے ہمیں صدقہ فطر کا حکم دیا، پھر زکاة کی فرضیت نازل ہوئی تو آپ ﷺ نے ہمیں نہ حکم دیا اور نہ منع کیا، اور ہم لوگ اسے ادا کرتے تھے)۔

(۱) حدیث حضرت قیس بن سعدؓ: ”أمرنا رسول الله ﷺ بصدقة الفطر“ کی روایت نسائی (۳۹/۵ طبع المکتبة التجاریہ) نے کی ہے، اور ابن حجر نے الفتح (۲۶۷/۳ طبع السلفیہ) میں اسے صحیح قرار دیا ہے، الفتح ۲۶۶/۳ (ک الزکاة ب ۱) القاہرہ، المکتبة السلفیہ ۳۳، ۱۳، روضۃ الطالبین للنووی ۲۰۶/۱۰ بیروت، المکتبہ الإسلامی۔

زکاة دینے کی فضیلت:

۶- زکاة کی فضیلت چند وجوہ سے ظاہر ہوتی ہے:

۱- اللہ تعالیٰ کی کتاب میں نماز کے ساتھ اس کا ذکر ہے، چنانچہ جہاں بھی نماز کا حکم وارد ہوا ہے، اس کے ساتھ ہی ساتھ زکاة کا حکم بھی ہے، اسی میں سے اللہ تعالیٰ کا یہ ارشاد ہے: ”وَأَقِيمُوا الصَّلَاةَ وَآتُوا الزَّكَاةَ وَمَا تُقَدِّمُوا لِأَنْفُسِكُمْ مِنْ خَيْرٍ تَجِدُوهُ عِنْدَ اللَّهِ“^(۱) (اور نماز کی پابندی رکھو اور زکاة دیتے رہو، اور جو کچھ بھلائی تم اپنے واسطے آگے بھیج دو گے حق تعالیٰ کے پاس اسے پالو گے)، اور اسی بنا پر حضرت ابو بکرؓ نے مانعین زکاة سے قتال کرنے کے بارے میں فرمایا تھا: ”وَاللَّهُ لِأَقَاتِلَنْ مِنْ فِرْقٍ بَيْنَ الصَّلَاةِ وَالزَّكَاةِ، إِنَّهَا لَقَرِينَتَا فِي كِتَابِ اللَّهِ“ (اللہ کی قسم، نماز اور زکاة کے درمیان جو لوگ تفریق کریں گے میں ضرور ان کے خلاف جہاد کروں گا، اللہ کی کتاب میں زکاة نماز کے ساتھ ہے)۔

۲- زکاة اسلام کے پانچوں ارکان میں سے تیسرا رکن ہے، اس لئے کہ حدیث میں ہے: ”بني الإسلام على خمس: شهادة أن لا إله إلا الله و أن محمداً رسول الله ، و إقام الصلاة، وإيتاء الزكاة، و صوم رمضان، و حج البيت“^(۲) (اسلام کی بنیاد پانچ چیزوں پر رکھی گئی ہے، (۱) اس بات کی گواہی دینا کہ اللہ کے سوا کوئی معبود نہیں اور یہ کہ محمد ﷺ اللہ کے رسول ہیں، (۲) نماز قائم کرنا، (۳) زکاة دینا، (۴) رمضان کا روزہ رکھنا، (۵) اور بیت اللہ کا حج کرنا)۔

۳- زکاة فرض ہونے کی وجہ سے تمام صدقات سے افضل ہے،

(۱) سورہ بقرہ/۱۱۰۔

(۲) حدیث: ”بني الإسلام على خمس: شهادة أن.....“ کی تخریج فقہرہ نمبر ۴ پر گذر چکی۔

اس لئے کہ دوسرے صدقات نفل ہیں اور حدیث قدسی میں ہے: ”ما تقرب إلي عبدی بشيء أحب إلي مما افترضته عليه“^(۱) (میرا بندہ مجھ سے کسی ایسی چیز سے تقرب حاصل نہیں کر سکتا ہے جو میرے نزدیک زیادہ پسندیدہ ہو بمقابلہ اس کے جس کو میں نے اس پر فرض کیا ہے)۔

اور زکاة دینے کی فضیلت اس حیثیت سے کہ وہ ایک صدقہ ہے اس کا ذکر ”صدقۃ التطوع“ کے مباحث میں ہے۔

زکاة کی مشروعیت کی حکمت:

۷- الف- بے شک صدقہ اور اللہ کے راستے میں مال کو خرچ کرنا نفس کو شیخ اور بخل سے اور انسان کے جذبات پر مال کی محبت کے غالب آنے سے پاک کرتے ہیں، اور باہمی مودت، دشواریوں کے ازالہ میں شرکت اور محتاجوں کی ضرورت کو دفع کرنے کے جذبات پیدا کر کے اس کا تزکیہ کرتے ہیں، اس کی طرف اللہ تعالیٰ نے اشارہ کیا ہے: ”خُذْ مِنْ أَمْوَالِهِمْ صَدَقَةً تُطَهِّرُهُمْ وَ تُزَكِّيهِمْ بِهَا“^(۲) (آپ ان کے مالوں میں سے صدقہ لے لیجئے اس کے ذریعہ سے آپ انہیں پاک صاف کر دیں گے)، اور اس میں فرد اور سماج کے لئے وہ مصالح اور منافع ہیں جن کا علم ان کے مقام پر ہوگا، پس اللہ تعالیٰ نے صدقات میں سے ادنیٰ حد فرض کی جسے بندوں پر لازم کیا، اور اس کی مقدار بیان کی، شاہ ولی اللہ دہلویؒ فرماتے ہیں: ”إذ لولا التقدير لفرط المفرط ولاعتدى المعتدى“^(۳) (اس لئے کہ اگر مقدار متعین نہ ہوتی تو کمی کرنے والا کمی کرتا اور زیادتی کرنے والا

(۱) حدیث القدسی: ”ما تقرب إلي عبدی بشيء أحب إلي.....“ کی

روایت بخاری (الفتح ۳/۱۱/۳ طبع السلفیہ) نے کی ہے۔

(۲) سورہ توبہ/۱۰۳۔

(۳) حجة اللہ البالغہ ۲/۳۹۰، بیروت، دار المعرفہ، عکسی مطبوعہ القاہرہ۔

زکاة ۸

زیادتی کرتا)۔

جنباه و جبینه حتی یحکم اللہ بین عبادہ فی یوم کان
مقدارہ خمسین ألف سنة، ثم یری سبیلہ إلی الجنة
وإما إلی النار، وما من صاحب إبل لا یؤدی زکاتها إلی
بطح لها بقاع قرقر كأوفر ما کانت تستن علیہ، کلما
مضى علیہ أخرها ردت علیہ أولها، حتی یحکم اللہ
بین عبادہ، فی یوم کان مقدارہ خمسین ألف سنة، ثم
یری سبیلہ إلی الجنة و إلی النار، وما من صاحب
غنم لا یؤدی زکاتها، إلی بطح لها بقاع قرقر، كأوفر ما
کانت، فتنطوہ بأظلافها و تنطحه بقرونها، لیس فیها
عقضاء ولا جلاء، کلما مضى علیہ أخرها ردت علیہ
أولها، حتی یحکم اللہ بین عبادہ، فی یوم کان مقدارہ
خمسین ألف سنة مما تعدون، ثم یری سبیلہ إلی الجنة
و إلی النار،^(۱) (جو خزانے والا بھی ایسا ہو جو اس کی
زکاة ادا نہ کرتا ہو اس کے خزانے کو اس کے لئے جہنم کی آگ میں تپایا
جائے گا پھر اس کی چوڑی تختیاں بنائی جائیں گی پھر اس کے دونوں
پہلوؤں اور اس کی پیشانی کو اس سے داغا جائے گا) عذاب کا یہ سلسلہ
اس وقت تک جاری رہے گا) جب تک کہ اللہ تعالیٰ اپنے بندوں کے
درمیان قیامت کے اس دن میں فیصلہ نہ کر دے جس کی مقدار پچاس
ہزار سال کے برابر ہوگی پھر اسے اس کا راستہ دکھلا دیا جائے گا یا تو
جنت کی طرف یا جہنم کی طرف، اور کوئی اونٹ والا ایسا نہیں ہے جو اس
کی زکاة نہ ادا کرتا ہو (مگر قیامت کے دن) اس شخص کو اونٹوں کے
سامنے ہموار میدان میں منہ کے بل اوندھا ڈال دیا جائے گا اور اس
کے سارے اونٹ اسی طرح فرہ ہوں گے جس طرح دنیا میں تھے، وہ

ب۔ زکاة جمع کئے ہوئے اموال کے مالکوں کو اس بات کا پابند
بناتی ہے کہ وہ ان اموال کو نکالیں تاکہ وہ معاشی گردش کی زیادتی میں
شریک ہو، اس بات کی طرف نبی ﷺ کا یہ قول اشارہ کر رہا
ہے: ”ألا من ولی یتیم له مال فلیتجر فیہ، ولا یترکہ حتی
تأکلہ الصدقة“،^(۱) (سن لو! جو شخص کسی ایسے یتیم کا ولی بنے جس
کے پاس مال ہو تو اسے چاہئے کہ اس میں تجارت کرے اور اسے اس
حال میں نہ چھوڑ دے کہ صدقہ اسے ختم کر دے)۔

ج۔ زکاة آٹھوں مصارف کی ضرورت پوری کرتی ہے، اور اس
کے ذریعہ ان اجتماعی اور اخلاقی مفاسد کا خاتمہ ہوتا ہے جو ان ضرورتوں
کی تکمیل نہ ہونے اور باقی رہنے کی وجہ سے پیدا ہوتے ہیں۔

زکاة نہ دینے والے کے احکام:

زکاة نہ دینے والے کا گناہ:

۸۔ جو شخص زکاة نہ دے وہ ایک حرام کام کا مرتکب ہوگا جو گناہ کبیرہ
ہے، اور قرآن و سنت میں ایسے نصوص وارد ہیں جن سے یہ معلوم ہوتا
ہے کہ آخرت میں اس پر ایک خاص قسم کی سزا ہے، جیسا کہ مسلم
شریف میں حضرت ابو ہریرہؓ سے مروی ہے، وہ فرماتے ہیں کہ رسول
اللہ ﷺ نے فرمایا: ”ما من صاحب کنز لا یؤدی زکاتہ إلی
أحمی علیہ فی نار جہنم، فیجعل صفائح، فیکوی بہا

(۱) حدیث: ”ألا من ولی یتیم له مال.....“ کی روایت ترمذی (۱۴/۳) طبع
الکلی نے کی ہے، اور اسے ضعیف قرار دیا ہے، لیکن بیہقی (۱۰۷/۴) طبع
دارۃ المعارف العثمانیہ نے حضرت عمرؓ سے موقوفاً روایت کی ہے (اس کے
الفاظ یوں ہیں) ”ابتغوا فی اموال الیتامی لا تأکلها الصدقة“
(یتیموں کے اموال میں تلاش کرو تا کہ صدقہ انہیں کھانہ جائے) اور کہا
ہے کہ یہ اسناد صحیح ہے۔

(۱) حدیث: ”ما من صاحب کنز لا یؤدی زکاتہ“ کی روایت مسلم
(۶۸۲/۲) طبع الکلی نے کی ہے۔

کر لیں، پس جب وہ اس کا اقرار کر لیں گے تو مجھ سے اپنا خون اور اپنے مال کو محفوظ کر لیں گے، الایہ کہ ان پر کوئی حق ثابت ہو اور ان کا حساب اللہ پر ہے) اور مال کا ایک حق زکاة ہے، حضرت ابو بکرؓ نے صحابہ کی موجودگی میں فرمایا: ”الزکاة حق المال“ (زکاة مال کا حق ہے)، اور فرمایا: ”واللہ لو منعونی عقلاً کانوا یؤدونہ الی رسول اللہ ﷺ لقاتلتہم علیہ“ (اللہ کی قسم اگر وہ مجھ کو ایک رسی بھی دینے سے گریز کریں گے جو وہ رسول اللہ ﷺ کو ادا کرتے تھے تو اس پر میں ان سے جہاد کروں گا) اور صحابہ نے اس معاملہ میں ان کی تائید کی۔

اور جمہور فقہاء کا مذہب یہ ہے کہ زکاة نہ دینے والے سے جب جبراً زکاة لے لی جائے گی تو اس کے ساتھ اس کے مال میں سے کچھ نہیں لیا جائے گا۔

اور قول قدیم کی رو سے امام شافعی کا مذہب اور اسحاق بن راہویہ اور امام احمد کے اصحاب میں سے ابو بکر عبدالعزیز کا مذہب یہ ہے کہ مانع زکاة سے زکاة لینے کے ساتھ بطور سزا اس سے اس کے مال کا نصف حصہ لے لیا جائے گا۔

ان حضرات کا استدلال نبی ﷺ کے اس ارشاد سے ہے ”فی کل سائمة ابل فی کل أربعین بنت لبون، لا تفرق ابل عن حسابها، من أعطها مؤتجراً فله أجرها، ومن منعها فإننا آخذوا و شطر مالہ عزمة من عزمات ربنا، لا یحل لآل محمد منها شیء“^(۱) (چرنے والے اونٹوں میں ہر چالیس پر ایک دو سالہ اونٹی واجب ہے، جمع شدہ اونٹوں کو علاحدہ نہیں کیا

(۱) حدیث: ”فی کل سائمة ابل فی کل أربعین بنت لبون“ کی روایت ابو داؤد (۲/۲۳۳، ۲۳۴) تحقیق عزت عبید دعا س نے کی ہے اور اس کی اسناد حسن ہے۔

اس کو روندیں گے، جب آخری اونٹ اس کو روند کر گزر جائے گا تو پھر پہلا اونٹ اس کو دوبارہ روندے گا، یہاں تک کہ اللہ تعالیٰ اپنے بندوں کے درمیان اس دن فیصلہ فرمادے گا جس کی مقدار پچاس ہزار سال کے برابر ہوگی، پھر اسے اس کا راستہ دکھلا دیا جائے گا یا تو جنت کی طرف یا جہنم کی طرف، اور جو بھی بکری والا ایسا ہو کہ جو اس کی زکاة ادا نہ کرتا ہو، (قیامت کے دن) اس شخص کو بکریوں کے سامنے ہموار میدان میں منہ کے بل اوندھا ڈال دیا جائے گا اور اس کی ساری بکریاں اسی طرح فریہ ہوں گی جس طرح تھیں، پس وہ بکریاں اس کو اپنے کھروں سے روندیں گی اور اپنے سینگوں سے ماریں گی، ان میں سے کسی بکری کے سینگ نہ مڑے ہوں گے نہ ٹوٹے ہوں گے، جب جب آخری بکری اس کو روند کر گزر جائے گی تو پھر پہلی بکری اس کو دوبارہ روندے گی (اور عذاب کا یہ سلسلہ اسی طرح جاری رہے گا) یہاں تک کہ اللہ تعالیٰ اپنے بندوں کے درمیان فیصلہ کر دے، اس دن جس کی مقدار تمہاری گنتی سے پچاس ہزار سال کے برابر ہوگی، پھر اسے اس کا راستہ دکھلا دیا جائے گا یا تو جنت کی طرف یا جہنم کی طرف)۔

زکاة نہ دینے والے کی سزا:

۹- جو شخص زکاة نہ دے حالانکہ وہ امام کے قبضے میں ہو تو وہ اس سے جبراً وصول کی جائے گی، اس لئے کہ نبی ﷺ کا ارشاد ہے ”أموت أن أقاتل الناس حتی یقولوا: لا إله إلا الله محمد رسول الله، فإذا قالوها عصموا مني دماءهم و أموالهم إلا بحقها و حسابهم علی الله“^(۱) (مجھے یہ حکم دیا گیا ہے کہ میں لوگوں سے جہاد کروں جب تک کہ وہ لا الہ الا اللہ اور محمد رسول اللہ کا اقرار نہ

(۱) حدیث: ”أموت أن أقاتل الناس حتی یقولوا.....“ کی تخریج فقہ نمبر ۴ پر گزر چکی۔

لگایا جائے گا، اور اس کی وراثت جاری نہیں ہوگی اور اس کی نماز جنازہ نہیں پڑھی جائے گی، اس لئے کہ روایت ہے کہ جب حضرت ابو بکرؓ نے مانعین زکاة سے قتال کیا اور وہ جنگ سے نڈھال ہو گئے تو انہوں نے کہا کہ ہم زکاة ادا کریں گے تو حضرت ابو بکر نے فرمایا کہ میں اسے قبول نہیں کروں گا، یہاں تک کہ تم گواہی دو کہ ہمارے مقتولین جنت میں ہیں اور تمہارے مقتولین جہنم میں ہیں، اور حضرت عمرؓ نے حضرت ابو بکرؓ سے اتفاق کیا اور صحابہ میں سے کسی نے اس پر نکیر نہیں کی تو اس سے پتہ چلا کہ وہ کافر قرار پائے۔

اور جو شخص زکاة کے وجوب کا انکار کرتے ہوئے زکاة نہ دے تو اگر وہ جاہل ہو اور اس جیسا آدمی اپنے نو مسلم ہونے کی وجہ سے یا اس بنا پر کہ شہروں سے دور کسی دیہات میں اس کی نشوونما ہوئی ہے یا اس طرح کی کوئی اور معقول عذر کی بنا پر ناواقف رہ سکتا ہو تو اس کو اس کے وجوب سے واقف کرایا جائے گا اور اس کے کفر کا حکم نہیں لگایا جائے گا، اس لئے کہ وہ معذور ہے، اور اگر وہ ایسا مسلمان ہو جس نے اسلامی شہروں میں اہل علم کے درمیان نشوونما پائی ہے تو اس کے کفر کا حکم لگایا جائے گا اور وہ مرتد ہوگا اور اس پر مرتد کے احکام جاری ہوں گے، اس لئے کہ اس نے ایک ایسے رکن کا انکار کیا ہے جس کا ضروریات دین میں سے ہونا معلوم ہے^(۱)۔

کس کے مال میں زکاة واجب ہوتی ہے:

۱۰- فقہاء کا اس بات پر اتفاق ہے کہ وہ مسلمان جو بالغ ہو، عاقل ہو، آزاد ہو، زکاة کے فرض ہونے کو جانتا ہو، خواہ وہ مرد ہو یا عورت اس کا مال اگر نصاب کو پہنچے، وہ زکاة ادا کرنے پر قادر ہو اور مال میں تمام شرائط پائی جا رہی ہوں تو اس کے مال میں زکاة واجب ہوگی۔

جائے گا کہ ان کی زکاة اپنے حساب سے بدل جائے، جس نے اجر کی نیت سے زکاة دی اسے اس کا اجر ملے گا، اور جس نے زکاة نہ دی تو ہم اس سے زکاة اور اس کا آدھا مال اپنے رب کے حقوق میں سے ایک حق کے طور پر لے لیں گے، آل محمد ﷺ کے لئے اس میں سے کچھ حلال نہیں ہے۔

جمہور کے قول پر نبی ﷺ کے اس قول سے استدلال کیا جاتا ہے: ”لیس فی المال حق سوى الزکاة“^(۱) (مال میں زکاة کے علاوہ کوئی حق نہیں ہے)۔

اور اس بات سے کہ صحابہ رضوان اللہ علیہم اجمعین نے دیہات کے ان باشندوں سے جنہوں نے زکاة نہیں دی تھی ان کا نصف مال نہیں لیا تھا۔

اور جو شخص امام کے قبضے سے باہر ہو اور زکاة نہ دے تو امام پر لازم ہے کہ وہ اس سے جنگ کرے، اس لئے کہ صحابہؓ نے زکاة نہ دینے والوں سے جنگ کی تھی، پس اگر وہ اس کی گرفت میں آجائے تو وہ اس سے زکاة وصول کرے گا اور جمہور کے قول کی رو سے اس پر کوئی اضافہ نہیں لے گا، جیسا کہ پہلے گذرا۔

یہ حکم اس شخص کے بارے میں ہے جو زکاة کے وجوب کا قائل ہو، لیکن بخل کی وجہ سے یا تاویل کرتے ہوئے اس کو نہ دے رہا ہو، اور اس کے کفر کا حکم نہیں لگایا جائے گا، اسی بناء پر اگر اس سے زکاة کے لئے جنگ کرنے کی صورت میں اس کی موت ہو جائے تو اس کے مسلمان رشتہ دار اس کے وارث ہوں گے اور اس پر نماز جنازہ پڑھی جائے گی، اور امام احمد سے ایک روایت کی رو سے اس کے کفر کا حکم

(۱) حدیث: ”لیس فی المال حق سوى الزکاة“ کی روایت ابن ماجہ (۵۷۰/۱) طبع کلمی نے حضرت فاطمہ بنت قیس سے کی ہے، اس کو ابن حجر نے تلخیص الجبیر (۱۶۰/۲) طبع شرکتہ الطباعة الفنیة میں ذکر کیا ہے، اور اس کے ایک روای کو ضعیف قرار دیا ہے۔

(۱) المغنی لابن قدامہ ۵۷۲/۲، ۵۷۴، المجموع شرح المہذب ۳۳۴/۵۔

واجب ہے کہ وہ وضعی حکم کی قسم سے ہے (جس میں حکم اپنے سبب یا شرط پر مبنی ہوتا ہے)۔

ان دونوں کے مال سے زکاۃ نکالنے کا ذمہ دار ولی ہوگا، اس لئے کہ ان دونوں پر جو حقوق واجب ہیں ان کے ادا کرنے میں ولی ان دونوں کے قائم مقام ہوتا ہے، جیسے کہ رشتہ دار کا نفقہ، اور ولی پر لازم ہے کہ وہ یہ نیت کرے کہ وہ زکاۃ ہے، پس اگر ولی نے زکاۃ نہ نکالی تو بچے پر بلوغ کے بعد اور مجنون پر افاقہ کے بعد گزشتہ مدت کی زکاۃ کا نکالنا واجب ہوگا۔

حضرت ابن مسعود، ثوری اور اوزاعی سے مروی ہے کہ انہوں نے فرمایا: زکاۃ واجب ہوگی اور جب تک بچہ بالغ نہ ہو جائے اور مجنون کو افاقہ نہ ہو جائے اس وقت تک نہیں نکالی جائے گی، اور یہ اس لئے کہ ولی کو ادا کرنے کی ولایت حاصل نہیں ہے، حضرت ابن مسعود فرماتے ہیں کہ یتیم کے مال میں جو زکاۃ واجب ہو اس کو شمار کرو، پھر جب وہ بالغ ہو جائے تو اسے بتلا دو، پس اگر وہ چاہے گا تو زکاۃ ادا کرے گا اور اگر چاہے گا تو نہیں ادا کرے گا، یعنی بچہ اگر زکاۃ ادا نہ کرے تو اس کے بعد ولی پر کوئی گناہ نہیں ہے۔

ابن شبرمہ کا مذہب یہ ہے کہ اس کے اموال ظاہرہ یعنی مویشی، کھیتی اور پھل کی زکاۃ نکالی جائے گی، لیکن اموال باطنہ (سونا چاندی اور نقد) کی زکاۃ نہیں نکالی جائے گی۔

اور سعید بن المسیب فرماتے ہیں کہ بچہ جب تک نماز نہ پڑھے اور روزہ نہ رکھے، زکاۃ نہیں نکالے گا، اور ابو وائل، نخعی، سعید بن جبیر اور حسن بصری فرماتے ہیں: بچے کے مال میں زکاۃ نہیں ہے، اور امام ابو حنیفہ کا مذہب اور یہی حضرت علیؑ اور ابن عباس سے مروی ہے کہ بچے اور مجنون کے مال میں زکاۃ واجب نہیں ہوتی ہے، البتہ ان دونوں کی کھیتیوں اور پھلوں میں عشر واجب ہوتا ہے، اور ان دونوں کی

اور اس کے علاوہ صورتوں میں فقہاء کا اختلاف ہے جو درج ذیل ہیں:

الف- نابالغ بچے اور مجنون کے مال میں زکاۃ:

۱۱- مالکیہ، شافعیہ اور حنابلہ کا مذہب یہ ہے کہ بچہ اور مجنون خواہ وہ مرد ہو یا عورت ان میں سے ہر ایک کے مال میں زکاۃ واجب ہوگی، یہی حضرات عمرؓ، ابن عمرؓ، علیؓ، حسن بن علیؓ، عائشہؓ اور جابرؓ سے مروی ہے، اور ابن سیرین، مجاہد، ربیعہ، ابن عیینہ اور ابو عبید وغیرہ اسی کے قائل ہیں۔

ان حضرات کا استدلال نبی ﷺ کے اس ارشاد سے ہے: ”ألا من ولی یتیم لہ مال فلیتجر فیہ و لایتجر فیہ حتی تأکلہ الصدقۃ“ (۱) (سن لو! جو شخص کسی ایسے یتیم کا ولی بنے جس کے پاس مال ہو تو اسے چاہئے کہ اس میں تجارت کرے اور اس کو اس حال میں نہ چھوڑ دے کہ صدقہ اسے ختم کر دے) اور صدقہ سے مراد فرض زکاۃ ہے، کیونکہ یتیم کے مال سے نقلی صدقہ نہیں نکالا جائے گا، اس لئے کہ ولی کو یہ حق نہیں ہے کہ وہ یتیم کے مال میں سے کوئی چیز تبرع کے طور پر کسی کو دے، اور اس لئے کہ زکاۃ کا مقصد زکاۃ دینے والے کے لئے ثواب کا حصول اور فقیر کی غم خواری ہے، اور جیسا کہ شیرازی نے کہا: بچہ اور مجنون ثواب اور غم خواری کے اہل ہیں، اور یہ کہ زکاۃ ایسا حق ہے جو مال سے متعلق ہوتا ہے، لہذا یہ رشتہ داروں کے نفقہ اور جنایات کے تاوانوں اور تلف کردہ چیزوں کی قیمتوں کے مشابہ ہوگا۔

اور دردیہ فرماتے ہیں: بچہ اور مجنون کے مال میں زکاۃ اس لئے

(۱) حدیث: ”ألا من ولی یتیم لہ مال فلیتجر فیہ و لایتجر فیہ.....“ کی روایت ترمذی (۳۲۳/۳ طبع الحلبي) نے حضرت عبداللہ بن عمرؓ سے کی ہے اور کہا کہ اس کے اسناد میں کام ہے، اس لئے کہ ثنی ابن الصباح حدیث میں ضعیف شمار کئے جاتے ہیں۔

طرف سے صدقہ فطردا کرنا واجب ہے۔
اس قول کے لئے نبی ﷺ کے اس ارشاد سے استدلال کیا گیا ہے: ”رفع القلم عن ثلاثة: عن المجنون المغلوب على عقله حتى يفيق، و عن النائم حتى يستيقظ و عن الصبي حتى يحتلم“^(۱) (تین آدمیوں سے شرعی ذمہ داری اٹھالی گئی ہے: ایسے مجنون سے جو مغلوب العقل ہو جب تک کہ اسے افاقہ نہ ہو جائے، سونے والے سے جب تک کہ وہ بیدار نہ ہو جائے اور بچے سے جب تک کہ وہ بالغ نہ ہو جائے)۔

ب- کافر کے مال میں زکاة:
۱۲- اصلی کافر کے مال میں بالاتفاق زکاة واجب نہ ہوگی، خواہ وہ حربی ہو یا ذمی، اس لئے کہ وہ ایسا حق ہے جس کا اس نے التزام نہیں کیا ہے، اور اس لئے کہ وہ زکاة دینے والے کی طہارت کے طور پر واجب ہوئی ہے، اور کافر جب تک اپنے کفر پر ہو اس کے لئے طہارت نہیں ہے۔

اور بنی تغلب کے نصاری نے جس وقت جزیہ دینے کو نا منظور کیا اور زکاة دینے پر راضی ہوئے تو حضرت عمرؓ نے ان سے دوگنی زکاة لی^(۲)۔

جمہور کا مذہب یہ ہے کہ ان سے جو کچھ لیا جائے گا، اس کو فیء کے مصارف میں خرچ کیا جائے گا، اس لئے کہ وہ اپنی حقیقت کے لحاظ سے جزیہ ہے، اور محمد بن الحسن کا مذہب یہ ہے کہ اسے زکاة کے مصارف میں خرچ کیا جائے گا اور حنابلہ میں سے ابو الخطاب کا یہی قول ہے۔

جہاں تک مرتد کا تعلق ہے اس پر اسلام کی حالت میں جو زکاة واجب ہوئی ہے، اگر نصاب پر سال مکمل ہونے کے بعد وہ مرتد ہوا ہو تو شافعیہ اور حنابلہ کے قول کی رو سے زکاة ساقط نہ ہوگی، اس لئے کہ وہ مال کا حق ہے، لہذا ارتداد کی وجہ سے ساقط نہ ہوگا، جیسے کہ دین ساقط نہیں ہوتا ہے، پس امام اس کو اس کے مال سے لے لے گا، جیسا

(۱) المجموع ۵/۳۳۰۔

(۲) اسی بنا پر شافعیہ نے فرمایا: اگر کفار میں سے کوئی قوم کہے کہ ہم لوگ جزیہ زکاة کے نام سے ادا کریں گے، جزیہ کے نام سے نہیں، تو امام ان کی اس بات کو قبول کر سکتا ہے اور ان پر زکاة کو دوگنی کر دے گا (شرح المنہاج ۴/۳۳۳)۔

اور اس لئے کہ زکاة عبادت ہے، لہذا اس کی ادائیگی میں اختیار کا پایا جانا ضروری ہے تاکہ ابتلا و امتحان کا معنی پایا جائے، اور بچے اور مجنون میں عقل نہیں ہونے کی وجہ سے اختیار نہیں پایا جاتا ہے، اور ذمی پر زکاة کے واجب نہ ہونے پر قیاس کرتے ہوئے، اس لئے کہ وہ عبادت کا اہل نہیں ہے، اور ان دونوں کی زمین سے جو پیداوار نکلے اس میں عشر اس لئے واجب ہے کہ وہ زمین کا فریضہ ہے، اور عبادت کا پہلو اس میں ضمنی ہے^(۲)۔

اور اسی طرح وراثت وغیرہ کے ذریعہ حاصل شدہ جنین کے مال کی زکاة کا مسئلہ بھی ہے، اس کے بارے میں نووی نے شافعیہ کے نزدیک دو طریقے ذکر کئے ہیں، اور راجح مذہب یہ ہے کہ اس میں زکاة واجب نہیں ہے، وہ فرماتے ہیں کہ جمہور کا قول قطعی طور پر یہی ہے، اس لئے کہ جنین کی زندگی کا یقین اور اس کا وثوق نہیں ہے، لہذا

(۱) حدیث: ”رفع القلم عن ثلاثة: عن المجنون المغلوب على عقله.....“ کی روایت ابوداؤد (۵۵۹/۴) تحقیق عزت عبید دعاس) اور حاکم (۵۹/۲) طبع دائرة المعارف العثمانیہ) نے حضرت علی بن ابی طالبؓ سے کی ہے، اور حاکم نے اس کو صحیح قرار دیا ہے اور ذہبی نے ان کی موافقت کی ہے۔

(۲) المغنی ۲/۶۲۲، فتح القدیر، العنایہ علی الہدایہ ۱/۴۸۳، اور اس کے بعد کے صفحات، بدائع الصنائع ۲/۵۴، القاہرہ، شریکۃ المطبوعات العلمیہ ۱۳۲ھ الرسوقی ۱/۴۵۵، المجموع ۵/۳۲۹، ۳۳۱۔

زکاة ۱۳-۱۴

اور امام ابوحنیفہ اور ان کے صاحبین کا مذہب یہ ہے کہ زکاة کے فرض ہونے کا علم و وجوب زکاة کے لئے شرط ہے، لہذا مذکورہ صورت میں حربی پر زکاة واجب نہ ہوگی^(۱)۔

د- جو شخص زکاة ادا کرنے پر قادر نہ ہو:

۱۴- امام مالک اور امام شافعی کا مذہب یہ ہے کہ زکاة کی ادائیگی کے وجوب کے لئے ادائیگی پر قدرت شرط ہے، لہذا اگر سال گزر جائے پھر صاحب مال کے ادائیگی پر قادر ہونے سے قبل مال تلف ہو جائے تو اس پر زکاة نہیں ہے، حتیٰ کہ امام مالک نے فرمایا کہ اگر سال گزرنے کے بعد ادائیگی کے ممکن ہونے سے قبل مال کو تلف کر دے تو اس پر زکاة نہیں ہے بشرطیکہ وہ زکاة سے فرار کا ارادہ نہ کرے۔

اور اس قول کی دلیل یہ ہے کہ زکاة عبادت ہے، لہذا اس کے وجوب کے لئے اس کی ادائیگی کا ممکن ہونا شرط ہے، جیسے کہ نماز اور روزہ۔

حنفیہ اور حنبلیہ کا مذہب یہ ہے کہ ادائیگی پر قدرت اس کے وجوب کے لئے شرط نہیں ہے، اس لئے کہ نبی ﷺ کے ارشاد کا مفہوم یہی ہے: ”لا زکاة فی مال حتی یحول علیہ الحول“^(۲) (کسی مال میں زکاة نہیں ہے، جب تک کہ اس پر سال نہ گزر جائے) پس اس حدیث کا مفہوم یہ ہے کہ زکاة کا وجوب اس پر اس وقت ہوگا جب سال گزر جائے، اور اس لئے بھی کہ زکاة مالی عبادت ہے، لہذا ادائیگی کا امکان نہ ہونے کے باوجود اس کا وجوب ذمہ میں ثابت

(۱) بدائع الصنائع ۴/۲، المجموع ۵/۳۳، المغنی ۲/۲۸۸۔

(۲) حدیث: ”لا زکاة فی مال حتی یحول علیہ الحول“ کی روایت ابوداؤد (۲/۲۳۰)، تحقیق عزت عبیدعاس نے حضرت علی بن ابی طالب سے درج ذیل لفظ کے ساتھ کی ہے ”لیس فی مال زکاة.....“ اور ابن حجر نے اس کو التلخیص (۲/۱۵۶) طبع شرکت الطباعہ میں الموسوعہ میں مذکور الفاظ کے ساتھ ذکر کیا ہے، اور اس کی اسناد کے بارے میں کہا کہ اس میں کوئی حرج نہیں ہے۔

کہ وہ زکاة کو روکنے والے مسلمان سے لیتا ہے، پس اگر وہ اس کے بعد مسلمان ہو جائے تو اس کی ادائیگی اس پر لازم نہ ہوگی۔

اور حنفیہ کا مذہب یہ ہے کہ مرتد کے مال میں ارتداد سے قبل جو زکاة واجب ہوئی ہو وہ ارتداد کی وجہ سے ساقط ہو جائے گی، اس لئے کہ زکاة کے لئے شرط اس کی ادائیگی کے وقت نیت کرنا ہے، اور اس کے کافر ہونے کی حالت میں عبادت کی نیت غیر معتبر ہے، اس لئے ارتداد کی وجہ سے نماز کی طرح زکاة ساقط ہو جائے گی، یہاں تک کہ وہ بھی جو زمین کی پیداوار کی زکاة ہو^(۱)۔

اور اگر نصاب پر سال مکمل ہونے سے قبل مرتد ہو جائے تو جمہور حنفیہ اور حنبلیہ کے نزدیک وجوب ثابت نہ ہوگا، اور شافعیہ کا بھی ایک قول یہی ہے۔

اور شافعیہ کا صحیح قول یہ ہے کہ اپنے مال پر اس کی ملکیت موقوف رہے گی، پس اگر وہ اسلام کی طرف لوٹ گیا تو اس کے ملک کا باقی رہنا ظاہر ہو گیا اور اس میں زکاة واجب ہوگی ورنہ نہیں^(۲)۔

ج- جس شخص کو زکاة کی فرضیت کا علم نہ ہو:

۱۳- مالکیہ، شافعیہ، حنبلیہ، ابن المنذر اور حنفیہ میں سے امام زفر کا مذہب یہ ہے کہ زکاة کے فرض ہونے کا علم اس کے وجوب کے لئے شرط نہیں ہے، لہذا حربی اگر دار الحرب میں اسلام قبول کر لے اور اس کے پاس چرنے والے جانور ہوں اور وہ وہاں چند سال تک ٹھہرا رہے جائے اور اسے اسلامی شریعت کا علم نہ ہو تو بھی زکاة اس پر واجب ہوگی، اور جب وہ دارالاسلام میں آجائے تو اس کی ادائیگی کا اسے حکم دیا جائے گا۔

(۱) فتح القدر ۲/۱۳، المغنی ۸/۵۱۴۔

(۲) المجموع ۵/۳۲۸، المغنی ۳/۵۰۳، بدائع الصنائع ۲/۲۵۰۔

ہوگا، جیسا کہ مفلس کے ذمہ میں دیون ثابت ہوتے ہیں^(۱)۔

یہی حکم ان چرنے والے جانوروں کا ہے جو باہم ملے جلے ہوں (یعنی جن میں دو شریک میں سے ہر ایک کا حق ممتاز تو ہو، لیکن وہ سب جانور چراگاہ اور اس طرح کی دیگر سہولتوں میں باہم شریک ہوں) اور قول اظہر کی رو سے شافعیہ کا مذہب یہ ہے کہ مشترک مال اور باہم مخلوط مال کے ساتھ نصاب میں اور واجب ہونے والی مقدار میں ایک آدمی کے مال جیسا معاملہ کیا جائے گا، اور حنابلہ کے نزدیک دوسری روایت یہی ہے، ان میں سے بعض حضرات مثلاً ابن عقیل اور آجری نے اس پر عمل کو ترجیح دی ہے^(۱)۔

ان حضرات نے نبی ﷺ کے اس قول کے عموم سے استدلال کیا ہے: ”لا یفرق بین مجتمع ولا یجمع بین متفرق خشية الصدقة“^(۲) (زکاۃ کے خوف سے یکجا جانوروں کو علاحدہ علاحدہ نہ کیا جائے اور نہ متفرق جانوروں کو یکجا کیا جائے)۔

اس مسئلے میں تفصیلی گفتگو اور اس میں اختلاف جاننے کے لئے ”خلطہ“ کی اصطلاح دیکھی جائے۔

یہ اس صورت میں ہے جبکہ مال ایک شہر میں ہو، لیکن اگر ایک شخص کا مال دو شہروں میں یا اس سے زیادہ میں بٹا ہوا ہو تو اگر مویشی کے علاوہ دیگر مال ہو تو اس کے متفرق ہونے کا کوئی اثر نہ ہوگا، بلکہ وہ ایک مال کی زکاۃ ادا کرے گا۔

اور اگر مویشی جانور ہوں اور دونوں شہروں کے درمیان قصر کی مسافت ہو یا اس سے زیادہ ہو تو جمہور کے نزدیک اس کا بھی یہی حکم ہے، اور امام احمد سے بھی ایک روایت یہی ہے، جسے صاحب المغنی نے راجح قرار دیا ہے، اور حنابلہ کا معتمد قول یہ ہے کہ ان میں سے ہر مال کی زکاۃ دوسرے سے علاحدہ کر کے نکالی جائے گی، پس اگر

عام مال (بیت المال کے اموال) میں زکاۃ:

۱۴-م- حنابلہ نے اس کی صراحت کی ہے کہ مال فی اور مال غنیمت کا پانچواں حصہ اور ہر وہ مال جو امام کے قبضے میں ہے اور جسے بالآخر مسلمانوں کے مصالح میں صرف ہونا ہے، اس میں زکاۃ نہیں ہے^(۲)۔

اور حنابلہ کے علاوہ دیگر فقہاء کے نزدیک ہمیں اس مسئلہ کا تذکرہ نہیں ملا، ساتھ ہی عملاً اسی کو اختیار کیا جاتا رہا ہے، اس لئے کہ عام اموال سے زکاۃ کا وصول کرنا نہ علمی طور پر منقول ہوا ہے نہ عملی طور پر۔

مشترک اموال، مختلف اموال اور متفرق اموال میں زکاۃ:

۱۵- زکاۃ کا مطالبہ دراصل مسلمان شخص سے اس کے مال کے بارے میں ہے، پس وہ مال جس کا وہ مالک ہے اگر وہ نصاب کو پہنچ جائے اور اس پر سال گذر جائے اور شرائط پوری ہوں تو اس میں زکاۃ ہے، اور اگر مال اس کے اور دوسرے آدمی کے درمیان مشترک ہو اور وہ نصاب کے بقدر یا اس سے زیادہ ہو تو جمہور کے نزدیک شرکاء میں سے کسی پر زکاۃ اس وقت تک نہیں ہے جب تک کہ ہر ایک کا حصہ نصاب کے بقدر نہ ہو جائے، یہی شافعیہ کا بھی ایک قول ہے، اور حنفیہ کے نزدیک اس میں سے کچھ بھی مستثنیٰ نہیں ہے، اور جمہور کے نزدیک اور شافعیہ بھی انہیں میں شامل ہیں وہ چرنے والے جانور مستثنیٰ ہیں جو مشترک ہوں کہ ان میں واجب مقدار اور نصاب میں ایک آدمی کے مال جیسا معاملہ کیا جائے گا، اور یہ مالکیہ کے علاوہ دیگر فقہاء کے نزدیک ہے،

(۱) فتح القدیر ۴/۹۹، الدسوقی ۴/۳۹، نہایۃ المحتاج ۶/۳، المغنی ۲/۱۹۲۔

(۲) حدیث: ”لا یفرق بین مجتمع ولا.....“ کی روایت بخاری (الفتح

۳/۱۲ طبع السلفیہ نے حضرت انسؓ سے کی ہے۔

(۱) الشرح الکبیر، حاشیۃ الدسوقی ۱/۵۰۳، المغنی ۲/۶۸۱، ۶۸۲، شرح المنہاج

مح حاشیۃ عمیرۃ ۲/۴۲، مغنی المحتاج ۱/۲۱۳۔

(۲) مطالب اولی النبی ۱۶/۲، شرح المنہاج ۱/۳۶۸۔

۶- وہ نصاب کے بقدر ہو اور ہر قسم کے مال کا نصاب اس کے اعتبار سے ہوگا۔

۷- کوئی مانع موجود نہ ہو، اور مانع یہ ہے کہ مالک پر کوئی ایسا قرض ہو جو نصاب کو کم کر دے۔

۱۷- پہلی شرط: مال کسی متعین شخص کی ملکیت ہو:

لہذا جس مال کا کوئی متعین مالک نہ ہو، اس میں زکاة نہیں ہوگی، اسی بنا پر حنفیہ کا مذہب یہ ہے کہ وقف کے چرنے والے جانوروں میں اور وقف کے گھوڑوں میں زکاة واجب نہیں ہے، اس لئے کہ وہ کسی کی ملکیت نہیں ہے۔

یہ حضرات فرماتے ہیں کہ زکاة میں تملیک (مالک بنانا) ہوتی ہے، اور غیر ملک میں تملیک کا تصور نہیں کیا جاسکتا ہے، یہ حضرات فرماتے ہیں کہ زکاة اس مال میں واجب نہیں ہے جس پر دشمن قابض ہو گئے ہوں اور اسے اپنے ملک اٹھالے گئے ہوں، اس لئے کہ اسے جمع اور محفوظ کر لینے کی وجہ سے وہ اس کے مالک بن گئے اور مسلمان کی ملکیت اس سے زائل ہو گئی (۱)۔

اور مالکیہ فرماتے ہیں کہ اس مال میں زکاة نہیں ہے جس کی وصیت غیر متعین افراد کے لئے کی گئی ہو، اور مال موقوف میں زکاة واجب ہوگی اگرچہ وقف غیر متعین افراد پر ہو، جیسے کہ مساجد یا قبیلہ تمیم کے لئے وقف، اس لئے کہ ان حضرات کے نزدیک وقف کی وجہ سے مال واقف کی ملکیت سے نہیں نکلتا ہے، پس اگر کسی نے کچھ نقد پیسے قرض دینے کے لئے وقف کیا تو وقف کرنے والا یا اس کا متولی اس کی زکاة نکالے گا، جس دن سے وہ اس کا مالک ہوا ہے، اس دن سے جب اس پر ایک سال گزر جائے، یا اگر وہ نصاب کو پہنچ جائے تو اس کی

دونوں مال نصاب کو پہنچا ہو تو ان دونوں کی زکاة دو نصاب کی طرح ادا کرے گا، اور اگر ان میں سے ایک نصاب کو پہنچا ہو اور دوسرا مال نصاب سے کم ہو تو جس کا نصاب مکمل ہو اس کی زکاة ادا کرے گا، دوسرے مال کی نہیں، ابن المنذر فرماتے ہیں کہ مجھے امام احمد کے علاوہ کسی اور کے بارے میں اس قول کا علم نہیں ہے۔

اور جن حضرات نے یہ مذہب اختیار کیا ہے ان کا استدلال یہ ہے کہ جب جماعت کے مال کا اکٹھا ہونا ملک کے مرافق اور اس کے مقاصد میں مخلوط ہونے کی حالت میں پوری طرح اثر انداز ہوتا ہے یہاں تک کہ اسے ایک مال کی طرح کر دیتا ہے تو ایک مال میں کھلی ہوئی جدائی کا اثر انداز ہونا بھی ضروری ہے، یہاں تک کہ وہ اسے دو مال کی طرح کر دے گا، اور امام احمد کا استدلال نبی ﷺ کے اس قول سے ہے: ”ولا یجمع بین متفرق“ (متفرق مال کو جمع نہیں کیا جائے گا) اور اس لئے بھی کہ ہر مال کی زکاة اس کے شہر میں نکالی جاتی ہے (۱)۔

جس مال میں زکاة واجب ہوتی ہے اس کی شرائط:

۱۶- وہ مال جس میں زکاة واجب ہوتی ہے اس میں مجموعی لحاظ سے کچھ شرائط ہیں:

۱- وہ مال کسی متعین شخص کی ملکیت ہو۔

۲- اس کی ملکیت علی الاطلاق ہو یعنی اس پر ملکیت بھی ہو اور وہ قبضہ میں بھی ہو۔

۳- وہ بڑھنے والا ہو۔

۴- وہ بنیادی ضروریات سے زائد ہو۔

۵- اس پر سال گزر جائے۔

(۱) بدائع الصنائع ۹/۲۔

(۱) شرح المنہج ۱/۳۸۵، لمغنی ۲/۶۱۷۔

مذہب اور شافعیہ کے نزدیک قول اظہر کے مقابلے میں دوسرا قول اور حنابلہ سے ایک روایت یہ ہے کہ اس مال میں اس کے مالک پر زکاة نہیں ہے، جیسے کہ گم شدہ اونٹ، کھویا ہوا مال، سمندر میں گرا ہوا مال، وہ مال جسے بادشاہ نے ضبط کر لیا ہو، وہ دین جس کا انکار کر دیا گیا ہو اور مالک کے پاس بینہ نہ ہو، وہ مال مغضوب جس کے لینے پر اس کا مالک قادر نہ ہو، وہ چرایا ہوا مال جس کے بارے میں یہ معلوم نہ ہو کہ کس نے اسے چرایا ہے اور وہ مال جو صحراء میں مدفون ہو اور اس کا مالک اس کی جگہ کو بھول گیا ہو، اور اگر گھر میں مدفون ہو تو حنفیہ کے نزدیک اس میں زکاة واجب ہے، یعنی اس لئے کہ وہ ایک محدود جگہ میں ہے۔ ان حضرات کا استدلال حضرت علیؓ کی اس روایت سے ہے کہ انہوں نے فرمایا: ”لیس فی مال الضممار زکاة“ (مال ضماریں زکاة نہیں ہے)۔

اور اس لئے کہ جب مال سے انتفاع اور اس میں تصرف کی قدرت نہ ہو تو مالک اس کی وجہ سے مالدار نہ ہوگا۔

یہ حضرات فرماتے ہیں کہ مسافر کا حکم جو اپنے وطن سے باہر ہو، اس کے برعکس ہے، اس کے مال میں زکاة واجب ہوگی، اس لئے کہ اس کا مالک اس سے انتفاع پر قادر ہے، اور اسی طرح اس دین کا حکم ہے جس کا اقرار کیا گیا ہو جبکہ وہ مال دار پر ہو^(۱)۔

امام مالک کا مذہب یہ ہے کہ ضائع شدہ مال اور اس طرح کا دوسرا مال، مثلاً وہ مال جو کسی صحراء میں مدفون ہو اور اس کا مالک اس سے بھٹک جائے یا ایسی جگہ میں ہو کہ اس کا احاطہ نہ کیا جاسکتا ہو، اگر اس کا مالک اسے پالے تو وہ ایک سال کی زکاة نکالے گا اگرچہ وہ اس سے چند سال تک غائب رہا ہو^(۲)۔

زکاة ادا کرے گا، اور یہ حکم اس صورت میں ہے جبکہ کسی نے اس کو قرض نہیں لیا ہو، اور اگر کسی نے اسے قرض لے لیا ہو تو اس سے وصول کرنے کے بعد ایک سال کی زکاة نکالی جائے گی^(۱)۔

اور شافعیہ اور حنابلہ نے تفصیل کی ہے، چنانچہ وہ فرماتے ہیں کہ وقف اگر غیر متعین شخص پر ہو، جیسے کہ فقراء یا مسجد یا مدرسہ یا مسافر خانہ وغیرہ پر جن کا کوئی متعین مالک نہیں ہوتا ہے تو اس میں زکاة نہیں ہے، یہی حکم اس نقد پیسہ کا ہے جس کی وصیت نیکی کے کاموں کے لئے کی گئی ہو، یا اس مقصد کے لئے کی گئی ہو کہ کسی غیر متعین فرد کے لئے اس سے وقف خریدا جائے، بخلاف اس مال کے جو کسی متعین شخص کے لئے وقف کیا گیا ہو کہ وہ اس کا مالک ہو جائے گا، لہذا حنابلہ کے نزدیک اس میں زکاة واجب ہوگی، اور شافعیہ کا بھی ایک قول یہی ہے، اور ان کا دوسرا قول یہ ہے کہ اس میں زکاة واجب نہ ہوگی، اس لئے کہ اس کی ملکیت اللہ تعالیٰ کی طرف منتقل ہو جاتی ہے، نہ کہ اس شخص کی طرف جس پر وقف کیا گیا ہے^(۲)۔

۱۸- دوسری شرط: مال کی ملکیت مطلق ہو:

یہ حنفیہ کی عبارت ہے، اور ان کے علاوہ دیگر فقہاء نے اس کی تعبیر ملک تام سے کی ہے، اور یہ وہ مال ہے جو اپنے مالک کے قبضے میں ہو کہ وہ اس سے نفع اٹھاتا ہو اور اس میں تصرف کرتا ہو۔

اور ملک ناقص مال کی کچھ متعین قسموں میں ہوتا ہے جو درج ذیل ہیں:

۱- مال ضماری: یہ وہ مال ہے جس کا مالک اس پر قبضہ نہ ہونے کی وجہ سے اس سے نفع اٹھانے پر قادر نہ ہو، تو امام ابوحنیفہ اور صاحبین کا

(۱) بدائع الصنائع ۹/۲، المغنی ۳/۳۸۳۔

(۲) الشرح الکبیر، حاشیۃ الدسوقی ۱/۴۵۸، ۴۵۷۔

(۱) الشرح الکبیر للردیر، حاشیۃ الدسوقی ۲/۴۵۹، ۴۸۵۔

(۲) مطالب اولیٰ انہی ۱۶/۲، المجموع ۵/۳۳۹۔

کر دیتا ہے، اس لئے کہ وہ اس کی وجہ سے اس کے بڑھانے پر قادر نہ ہوگا۔ پس اس صورت میں اس کا مال ضائع شدہ مال کی طرح ہوگا، اسی بنا پر جب وہ رہائی پائے گا تو ضائع شدہ اموال کی طرح ایک سال کی زکاة نکالے گا، اور اجبوری اور زرقانی کے قول کی رو سے اس مال میں اس پر سرے سے کوئی زکاة ہی نہیں ہے، اور بنانی کے قول کی رو سے گرفتار اور گم شدہ آدمی سے زکاة ساقط نہ ہوگی، بلکہ ان دونوں پر ہر سال زکاة واجب ہوگی، لیکن ان دونوں کے مال سے زکاة نکالنا واجب نہ ہوگا، بلکہ اس اندیشہ سے موقوف رہے گا کہ کہیں موت واقع نہ ہوگی ہو (۱)۔

اور جہاں تک مال ظاہر کی بات ہے تو مالکیہ کا اس پر اتفاق ہے کہ گم شدگی اور گرفتاری سے اس کی زکاة ساقط نہیں ہوگی، اس لئے کہ وہ دونوں زندگی پر محمول ہیں، اور ان کے ظاہری مال سے زکاة لینا جائز ہے اور یہ زکاة کافی ہو جائے گی اور نیت کا نہ پایا جانا مضر نہیں ہوگا، اس لئے کہ نکالنے والے کی نیت اس کی نیت کے قائم مقام ہو جائے گی (۲)۔

مالکیہ کے علاوہ دوسروں کے یہاں اس مسئلہ کا ذکر نہیں ملا۔

دین کی زکاة:

۲۰- دین قرض دینے والے کی ملکیت ہے، لیکن چونکہ وہ اپنے مالک کے قبضہ میں نہیں ہے، اس لئے اس کے بارے میں فقہاء کے اقوال مختلف ہیں:

حضرت ابن عمر، حضرت عائشہ نیز حضرت ابن عباس کے غلام عکرمہؓ کا مذہب یہ ہے کہ دین میں زکاة نہیں ہے اور اس کی وجہ یہ ہے

اور قول اظہر کی رو سے شافعیہ کا مذہب اور حنابلہ سے ایک روایت یہ ہے کہ ضائع شدہ مال میں زکاة واجب ہوگی، لیکن جب تک مال لوٹ کر نہ آجائے اس وقت تک زکاة کا دینا واجب نہ ہوگا، پس اگر مال دوبارہ مل جائے تو اس کا مالک گذشتہ تمام سالوں کی زکاة نکالے گا، اس لئے کہ زکاة کا سبب ملکیت ہے اور وہ ثابت ہے، یہ حضرات فرماتے ہیں: لیکن اگر مال تلف ہو جائے یا چلا جائے اور دوبارہ نہ ملے تو زکاة ساقط ہو جائے گی، اسی طرح ان کے نزدیک اس مال کا بھی حکم ہے جس کا مالک اس کی خبر نہ ہونے کی وجہ سے یا وہاں تک پہنچنے کے راستے کے ختم ہو جانے کی وجہ سے اس پر قادر نہ ہو (۱)۔

اور وراثت کے مال کے بارے میں مالکیہ نے صراحت کی ہے کہ اس پر قبضہ کرنے کے بعد ہی اس میں زکاة ہے، وارث اس کے پانے کے بعد نئے سرے سے ایک سال شمار کرے گا، اگرچہ چند سال تک مال باقی رہا ہو، اور خواہ وارث کو اس کا علم رہا ہو یا نہ رہا ہو (۲)۔

گرفتار اور قیدی وغیرہ کے مال میں زکاة:

۱۹- جو شخص گرفتار ہو یا جیل میں قید ہو اور اپنے مال میں تصرف کرنے اور اس سے فائدہ اٹھانے پر قادر نہ رہ گیا ہو، تو ابن قدامہ نے ذکر کیا ہے کہ یہ اس پر وجوب زکاة کو نہ روکے گا، اس لئے کہ وہ اگر اپنے مال میں بیع اور ہبہ وغیرہ کے ذریعہ تصرف کرے گا تو اس کا تصرف نافذ ہوگا، اسی طرح اگر وہ اپنے مال کے بارے میں وکیل بنائے تو وکالت نافذ ہوگی (۳)۔

لیکن مالکیہ کے نزدیک اگر آدمی گم ہو یا گرفتار ہو تو یہ اس کے حق میں اس کے اموال باطنہ (سونا چاندی اور نقد) سے زکاة کو ساقط

(۱) شرح المنہاج، حاشیۃ القلیوبی ۳۹۲، ۴۰، ۴۰، المغنی ۳۸۳۔

(۲) الدسوقی ۵۸۱۔

(۳) المغنی ۵۰۳۔

(۱) الشرح الکبیر، حاشیۃ الدسوقی ۲۸۱۔

(۲) سابقہ مراجع ۲۸۰/۱۔

کرنے پر قادر ہے^(۱)۔

مالکیہ نے دین کی چند قسمیں کی ہیں، پس بعض دیون کی زکاۃ ہر سال نکالی جائے گی، اور وہ خرید و فروخت کرتے رہنے والے تاجر کا ایسا دین ہے جو اس تجارتی سامان کی قیمت ہو، جسے اس نے فروخت کیا ہے، اور بعض دیون وہ ہیں جن کے قبضہ کرنے کے وقت اس کی اصل سے ایک سال کی زکاۃ ادا کرے گا خواہ وہ مدیون کے پاس چند سال رہا ہو، اور یہ وہ نقد ہے جسے اس نے دوسرے کو قرض دیا ہو، اور اسی طرح اس سامان کی قیمت ہے جسے محتکر (مہنگا بیچنے کی نیت سے روک کر رکھنے والے) نے فروخت کیا ہو، اور بعض دیون وہ ہیں جن میں زکاۃ نہیں ہے، اور یہ وہ دیون ہیں جن پر قبضہ نہ کیا گیا ہو جیسے ہبہ، مہر یا جنایت کا عوض^(۲)۔

۲۲- وہ دین جس کی وصولیابی کی امید نہ ہو وہ ہے جو کسی تنگ دست یا انکار کرنے والے یا ٹال مٹول کرنے والے پر ہو، اولاً ایسے دین کے بارے میں چند مذاہب ہیں: حنفیہ کا مذہب اس سلسلے میں وہ ہے جو پہلے گذر چکا، اور وہی قتادہ، اسحاق اور ابو ثور کا قول ہے، اور امام احمد سے ایک روایت ہے، اور امام شافعی کا اظہر کے مقابلے میں دوسرا قول ہے کہ ملک مکمل نہ ہونے کی وجہ سے اس میں زکاۃ نہیں ہے، اس لئے کہ اس سے انتفاع پر قدرت نہیں ہے۔

اور دوسرا قول یہ ہے اور وہی ثوری اور ابو عبید کا قول ہے اور امام احمد سے ایک روایت ہے اور امام شافعی کا قول اظہر ہے کہ جب وہ اس پر قبضہ کر لے گا تو گزشتہ سالوں کی زکاۃ ادا کرے گا، اس لئے کہ حضرت علیؓ سے اس دین کے بارے میں جس کی ادائیگی کا گمان ہو مروی ہے: ”إن كان صادقا فليزكّه إذا قبضه لما مضى“ (اگر وہ سچا ہے تو اسے چاہئے کہ جب وہ اس پر قبضہ کر لے تو گزشتہ

کہ وہ غیر نامی مال ہے، لہذا اس کی زکاۃ واجب نہ ہوگی، جیسے کہ قنیہ کے سامانوں کی زکاۃ واجب نہیں ہوتی ہے (اور یہ وہ سامان ہیں جو ذاتی انتفاع کے لئے رکھے جاتے ہیں)۔

جمہور علماء کا مذہب یہ ہے کہ نقد دین کی دو قسمیں ہیں: ایک وہ نقد دین جس کی ادائیگی کی امید ہو اور دوسرے وہ نقد دین جس کی ادائیگی کی امید نہ ہو۔

۲۱- پس وہ نقد دین جس کی ادائیگی کی امید ہو یہ وہ دین ہے جو ایسے شخص پر ہو جو اس کا اقرار کرتا ہو، اور اس کو ادا کرنے کی نیت رکھتا ہو، ایسے دین کے بارے میں چند اقوال ہیں:

حنفیہ اور حنابلہ کا مذہب اور ثوری کا قول بھی یہی ہے کہ اس کی زکاۃ اس کے مالک پر ہر سال واجب ہوگی، اس لئے کہ وہ اس کا مال مملوک ہے، لیکن وہ جب تک اس پر قبضہ نہ کر لے اس کی زکاۃ نکالنا اس پر واجب نہ ہوگا، پھر جب وہ اس پر قبضہ کر لے گا تو گزشتہ تمام سالوں کی زکاۃ ادا کرے گا، اور اس کی وجہ یہ ہے کہ یہ دین ذمہ میں ثابت ہے، لہذا اس پر قبضہ کرنے سے قبل زکاۃ کا نکالنا اس پر لازم نہ ہوگا، اور اس لئے بھی کہ وہ فی الحال اس سے نفع حاصل نہیں کر رہا ہے، اور یہ مناسب نہیں ہے کہ وہ ایسے مال کی زکاۃ نکالے جس سے وہ نفع حاصل نہیں کر رہا ہے، لیکن یہ واضح رہے کہ وہ مال و دیعت جس کا مالک جب چاہے اسے لینے پر قادر ہو وہ اس قبیل سے نہیں ہے، بلکہ سال پورا ہونے کے وقت اس کی زکاۃ نکالنا واجب ہے۔

اور قول اظہر کی رو سے امام شافعی کا مذہب، حماد بن ابی سلیمان، اسحاق اور ابو عبید کا مذہب یہ ہے کہ جس دین کی وصولیابی کی امید ہو ہر سال کے اخیر میں اس کی زکاۃ نکالنا واجب ہے، اس مال کی طرح جو اس کے قبضے میں ہے، اس لئے کہ وہ اس کے لینے اور اس میں تصرف

(۱) المغنی ۴/۳، شرح المنہاج ۴۰۲۔

(۲) الدرر سنی ۱/۲۶۶، الزرقانی ۱۵۱/۲، بیروت، دار الفکر، عکسی طبعہ القاہرہ۔

سالوں کی زکاة ادا کرے)۔

امام مالک کا مذہب یہ ہے کہ اگر وہ اس مال میں سے ہو جس میں زکاة ہے تو جب وہ اس پر قبضہ کر لے تو ایک سال کی زکاة ادا کرے، اگرچہ مدیون کے پاس چند سال رہا ہو، اور یہی قول حضرت عمر بن عبدالعزیز، حسن، لیث اور اوزاعی کا ہے۔

اور شافعیہ اور حنابلہ نے دین میں سے چوپایہ کو مستثنیٰ کیا ہے کہ اس میں زکاة نہیں ہے، اس لئے کہ ان کے نزدیک جانور میں زکاة کی شرط سائتمہ (چرنے والا) ہونا ہے، اور جو چیز ذمہ میں ہو اس کو سائتمہ نہیں کہا جاسکتا^(۱)۔

دین مؤجل:

۲۳- حنابلہ کا مذہب اور شافعیہ کے دو اقوال میں سے قول اظہر یہ ہے کہ دین مؤجل بمنزلہ اس دین کے ہے جو تنگ دست پر ہو، اس لئے کہ اس کا مالک فی الحال اس کے قبضہ کرنے پر قادر نہیں ہے، لہذا جب وہ اس پر قبضہ کر لے گا تو گزشتہ تمام سالوں کی زکاة نکالنا واجب ہوگا۔

شافعیہ کا اظہر کے بالمقابل قول یہ ہے کہ اگرچہ اس نے اس پر قبضہ نہ کیا ہو لیکن سال پورا ہونے پر اس کی زکاة کی ادائیگی واجب ہوگی^(۲)۔

حنفیہ اور مالکیہ کے نزدیک ہم نے ادھار دین اور نقد دین کے درمیان کوئی فرق نہیں پایا۔

حنفیہ کے نزدیک دین کی اقسام:

۲۴- صاحبین کا مذہب یہ ہے کہ تمام دیون کی نوعیت ایک ہے،

(۱) المغنی ۴۶۳، شرح المنہاج، حاشیۃ العلقمی ۲۰، ۲۰، الدسوقی مع الشرح

الکبیر ۶۱۔

(۲) المغنی ۴۷۳، شرح المنہاج ۲۰۲۔

لہذا وہ جب بھی ان دیون میں سے کسی حصہ پر قبضہ کرے گا، اگر وہ حصہ نصاب کو پہنچ جائے یا اس کے پاس جو مال ہے اس کے ساتھ ملانے سے نصاب کو پہنچ جائے تو اس کی زکاة ادا کرے گا۔

اور امام ابوحنیفہ کا مذہب یہ ہے کہ دین کی تین قسمیں ہیں:

اول: دین قوی: اور یہ وہ دین ہے جو زکاة والے مال کا بدلہ ہو، جیسے کہ نقد کا قرض یا سائتمہ مال یا سامان تجارت کا ثمن، تو جب ان میں سے کسی حصہ پر قبضہ کرے گا تو اس کی زکاة نکالے گا، اگرچہ تھوڑا ہو (یہاں یہ واضح رہے کہ سونے اور چاندی میں نصاب سے زائد مقدار کے بارے میں امام ابوحنیفہ کا مسلک یہ ہے کہ مثال کے طور پر درہم کے دین میں سے جو حصہ قبضہ میں آئے اس پر زکاة نہیں ہوگی جب تک کہ وہ چالیس درہم کے بقدر نہ ہو جائے تب اس میں ایک درہم زکاة ہوگی)، اور اس کا سال اس کی اصل کا سال ہوگا، اس لئے کہ اس کی اصل زکاة والا مال ہے، لہذا اس کی اصل کے سال پر اس کی بنیاد رکھی جائے گی، یہ ایک روایت ہے۔

دوم: دین ضعیف: یہ وہ دین ہے جو نہ بیع کا ثمن ہو اور نہ نقد قرض کا بدلہ ہو، اس کی مثال مہر، دیت، بدل کتابت اور بدل خلع ہے، پس اس نوعیت کے دین میں سے جب کسی حصہ پر قبضہ کرے گا اور اس کے پاس اس کے علاوہ بھی نصاب ہو جس کا سال پورا ہو گیا ہو تو وہ اس کے ساتھ ملا کر اس مال کی زکاة ادا کرے گا، جس طرح درمیان سال میں حاصل ہونے والے مال کو ملا کر اس کی زکاة نکالی جاتی ہے اور اگر اس کے پاس اس مال کے علاوہ کوئی دوسرا نصاب نہ ہو تو پھر اس میں صرف اس وقت زکاة واجب ہوگی جب اس میں سے بقدر نصاب قبضہ میں آئے اور اس پر قبضہ کے وقت سے ایک سال گزر جائے، اس لئے کہ وہ اس کے قبضہ کر لینے کے بعد زکاة والا مال بنا ہے۔

شخص نے اپنے آپ کو تین سال کے لئے ساٹھ دینار کے بدلے مزدوری پر لگایا، ہر سال بیس دینار کے حساب سے، اور ساٹھ دینار پر پیشگی قبضہ کر لیا، اور اس کے پاس اس کے علاوہ کوئی دوسرا مال نہیں ہے، اور اس پر ایک سال گزر جائے تو بھی اس پر کوئی زکاة نہیں ہوگی، اس لئے کہ وہ بیس دینار جو پہلے سال کی مزدوری ہے اس پر اس کی ملکیت ایک سال کے گزرنے کے بعد ہی متحقق ہوئی ہے، اس لئے کہ وہ بیس دینار اس کے پاس بطور امانت تھے، لہذا وہ پورے ایک سال تک اس کا مالک نہیں رہا، جب دوسرا سال گزر جائے گا تو وہ بیس دینار کی زکاة نکالے گا، اور جب تیسرا سال گزر جائے گا تو چالیس دینار کی زکاة نکالے گا، سوائے اس حصے کے جو زکاة کی وجہ سے کم ہو گیا ہے، پھر جب چوتھا سال گزرے گا تو وہ پورے کی زکاة نکالے گا۔

اور مالکیہ کے ایک قول کی رو سے جو شافعیہ کا قول اظہر ہے صرف اتنے ہی مال کی زکاة واجب ہوگی جو ثابت ہو چکا ہے، اس لئے کہ جو حصہ ثابت نہیں ہوا ہے اس کے ختم ہونے کا امکان ہے، لہذا پہلے بیس دینار کی زکاة پہلے سال کے مکمل ہونے پر واجب ہوگی، اس لئے کہ چھپی ہوئی بات ظاہر ہوگئی کہ وہ شروع سال سے اس کا مالک ہوا، اور جب دوسرا سال مکمل ہوگا تو اس پر بیس دینار کی زکاة ایک سال کی واجب ہوگی، اور یہ وہ بیس ہیں جن کی زکاة وہ پہلے سال کے آخر میں ادا کر چکا ہے، اور بیس دینار کی زکاة دو سال کی واجب ہوگی، اور یہ بیس وہ ہیں جن پر اس کی ملکیت اب ثابت ہوئی ہے اور اسی ترتیب سے ادا کرے گا^(۱)۔

اور ہمیں حنفیہ کے یہاں اس مسئلہ کا ذکر نہیں ملا۔

سوم: دین متوسط: یہ وہ دین ہے جو ذاتی انتفاع کے لئے حاصل کئے گئے سامان کی قیمت ہو جس میں زکاة واجب نہیں ہوتی ہے، جیسے اس کے گھریا ایسے سامان کی قیمت جو حاجت اصلیہ میں داخل ہے۔ ایک روایت کی رو سے اس مال کو اس وقت سے زکاة والا مال سمجھا جائے گا جس وقت اس نے اس سامان کو فروخت کیا ہو، پس اس میں گزشتہ وقت کی زکاة واجب ہوگی، لیکن ادائیگی اس وقت کے بعد ہی واجب ہوگی، جب اس کے قبضہ میں آنے والا مال نصاب کو پہنچ جائے، اور ایک دوسری روایت کی رو سے اس کا سال شروع نہیں ہوگا، مگر اس وقت سے جب وہ اس میں سے بقدر نصاب پر قبضہ کر لے، اس لئے کہ اس وقت وہ مال زکاة ہوگا، پس وہ مال از سر نو حاصل ہونے والے مال کی طرح ہوگا^(۱)۔

پیشگی کرایہ پر زکاة:

۲۵- حنابلہ کا مذہب ہے اور یہی کا سانی نے محمد بن الفضل بخاری حنفی سے نقل کیا ہے اور یہی شافعیہ کا بھی ایک قول ہے کہ چند سالوں کی اجرت جو پیشگی ادا کر دی گئی ہو اگر اس پر سال گزر جائے تو مالک پر اس پوری اجرت کی زکاة واجب ہوگی، اس لئے کہ عقد کے وقت ہی سے اسے اس پر ملکیت تامہ حاصل ہو جاتی ہے، اس کی دلیل یہ ہے کہ اس کا اس میں تصرف کرنا جائز ہے، اگرچہ بسا اوقات سال گزرنے کے بعد معاملہ ہنگامی طور پر فسخ ہو جائے تو مالک پر دین آسکتا ہے^(۲)۔

مالکیہ کے نزدیک مالک پر پیشگی کرایہ کی زکاة اسی وقت واجب ہوگی جب اس پر مالک کو مکمل ملکیت حاصل ہو جائے، لہذا اگر کسی

(۱) الدر المختار، حاشیہ ابن عابدین ۲/۳۵۳۔

(۲) البدائع ۶/۲، المغنی ۳/۴۷۔

(۱) الشرح الکبیر، حاشیہ الدسوقی ۱/۴۸۴، المنہاج و شرح، حاشیہ العلیوی ۲/۴۱۲۔

پائی جاتی ہے، اور فی الواقع بڑھوتری کا پایا جانا ضروری نہیں ہے، بلکہ بڑھوتری کی قدرت کا پایا جانا کافی ہے، اس طور پر کہ مال اس کے ہاتھ میں ہو یا اس کے نائب کے ہاتھ میں ہو۔

اور اس شرط کی وجہ سے وہ کپڑے نکل گئے جو تجارت کے ارادے سے نہ لئے گئے ہوں، خواہ ان کے مالک کو ان کی ضرورت ہو یا نہ ہو، اور گھر کے اثاثہ جات، دکانیں، مکانات، کتا میں خواہ ان کا مالک ان کا اہل ہو یا نہ ہو، اور وہ چوپائے جو دودھ اور نسل کے لئے نہ رکھے گئے ہوں بلکہ کھیتی کرنے یا سواری کے لئے یا گوشت خوری کے لئے رکھے گئے ہوں^(۱) یہ سب زکاة کے وجوب سے نکل گئے۔

سونے اور چاندی میں فی الواقع بڑھوتری پائے جانے کی شرط نہیں ہے، اس لئے کہ وہ خلقی طور پر بڑھوتری کے لئے ہیں^(۲)، لہذا ان دونوں میں زکاة واجب ہوگی، خواہ تجارت کی نیت ہو یا کوئی نیت ہی نہ ہو یا خرچ کی نیت ہو۔

یہ حضرات فرماتے ہیں کہ اموال ضمار کی گذشتہ تمام قسموں میں زکاة کے عدم وجوب کا ایک سبب یہ بھی ہے کہ ان میں بڑھوتری نہیں ہے، اس لئے کہ تصرف پر قدرت کے بغیر بڑھوتری کا تصور نہیں کیا جاسکتا، اور مال ضمار پر قدرت نہیں ہوتی ہے^(۳)۔

حنفیہ نے اس شرط کی صراحت کی ہے اور ان کے علاوہ دیگر فقہاء اس کی صراحت کئے بغیر اپنی توجیہات میں اس کی رعایت کرتے ہیں۔

۲۸- چوتھی شرط: بنیادی ضروریات سے زیادہ ہونا:
حنفیہ نے اس شرط کو ذکر کیا ہے، اور اسی بنا پر وہ فرماتے ہیں کہ وہ

غیر حوالہ کردہ سامان تجارت کی مقبوضہ قیمت پر زکاة:
۲۶- اگر دراہم کے نصاب سے کوئی مال خریدا یا نصاب دے کر کسی چیز کے اندر بیع سلم کا معاملہ کیا اور قبل اس کے کہ خریدار بیع پر یا مسلم فیہ پر قبضہ کرتا سال گزر گیا اور عقد باقی ہے، اس کو فتح نہیں کیا گیا ہے تو حنا بلکہ کہتے ہیں کہ قیمت کی زکاة فروخت کنندہ پر ہے، اس لئے کہ اس پر اس کی ملکیت ثابت ہے، پھر اگر بیع کے تلف ہو جانے یا مسلم فیہ کے دشوار ہو جانے کی وجہ سے عقد فسخ ہو جائے تو پوری قیمت کا لوٹانا واجب ہوگا۔

شافعیہ نے اس کی صراحت اس طرح کی ہے جو اس سے قریب ہے اور وہ یہ ہے کہ خریدے ہوئے سامان پر عقد کے لازم ہونے کے وقت سے جب سال گزر جائے تو اس کی زکاة خریدار پر واجب ہوگی اگرچہ اس نے اس پر قبضہ نہ کیا ہو^(۱)۔

تیسری شرط: بڑھوتری:

۲۷- اس کی شرط لگانے کی وجہ جیسا کہ ابن الہمام نے فرمایا یہ ہے کہ زکاة کی مشروعیت کا مقصد آزماتش کے علاوہ ایسے طور پر فقراء کی امداد و غمخواری کرنا ہے کہ زکاة دینے والا اس کی وجہ سے خود فقیر نہ ہو جائے، اور اس کی صورت یہ ہے کہ وہ اپنے زائد مال میں بہت میں سے تھوڑا دے، اور وہ مال جس میں بڑھوتری نہ ہو اس میں زکاة کو واجب کرنا سال کے بار بار آنے کے ساتھ اس کے برعکس نتیجہ کا سبب بنے گا^(۲)۔

فقہاء فرماتے ہیں: سائمه جانوروں میں دودھ اور نسل کی وجہ سے اور تجارت کے لئے تیار کردہ سامانوں میں اور کاشت کی عشری زمینوں میں اور ان تمام اموال میں جن میں زکاة واجب ہوتی ہے بڑھوتری

(۱) ابن عابدین ۸/۲، البدائع ۱۱/۲۔

(۲) العنایہ ۱/۳۸۔

(۳) الہدایہ ۲/۳۹۰، القوائین الفقیہیہ ص ۱۰۷، کشف القناع ۲/۱۶۷۔

(۱) المغنی ۳/۳۷، شرح المنہاج ۳۹/۲۔

(۲) فتح القدیر ۱/۴۸۲۔

الا یہ کہ اس کے ہاتھ میں دوسرا مال ہو جو نصاب کو پہنچ گیا ہو اور اس کا سال مکمل ہو گیا ہو اور دونوں مال اس جنس میں سے ہوں جن میں سے ایک کو دوسرے کے ساتھ ملایا جاتا ہے، پس بعض فقہاء کی رائے یہ ہے کہ پہلے مال کے سال کے مکمل ہونے کے وقت پہلے مال کے ساتھ دوسرے مال کی زکاة نکالی جائے گی^(۱) جیسا کہ اس کا بیان تفصیل سے آ رہا ہے۔

اور سال کے اعتبار کی دلیل نبی ﷺ کا یہ ارشاد ہے: ”لا زکاة فی مال حتی یحول علیہ الحول“^(۲) (کسی مال میں اس وقت تک زکاة نہیں ہے، جب تک کہ سال نہ گزر جائے)۔

اور زکاة والے اموال میں سال کی شرط سے زمین سے پیدا ہونے والے زراعتی غلوں، معادن اور رکا زکو مستثنیٰ کیا جائے گا، پس ان دونوں اقسام میں زکاة واجب ہوگی، اگرچہ سال نہ گزرے، اس لئے کہ کھیتوں کے بارے میں اللہ تعالیٰ کا ارشاد ہے: ”وَأَتُوا حَقَّهُ يَوْمَ حَصَادِهِ“^(۳) (اور اس کا حق (شرعی) اس کے کاٹنے کے دن ادا کر دیا کرو)، اور اس لئے کہ وہ خود بڑھوتری ہے، لہذا اس میں سال کی شرط نہیں ہے، اس لئے کہ وہ اس کے بعد کم ہوگی، بخلاف ان اموال کے جن میں سال کی شرط ہے کہ ان میں بڑھوتری کے امکانات ہیں، اور اس کی تفصیل غنقریب دونوں اقسام میں اس کے مقام پر آئے گی۔

اور جس میں بڑھوتری کے امکانات ہیں اس میں سال کا اعتبار کرنے کی حکمت یہ ہے کہ زکاة کا نکلنا بڑھوتری سے ہو، اس لئے کہ وہ زیادہ آسان ہے، کیونکہ زکاة ہمدردی کے طور پر واجب ہوئی ہے،

(۱) الشرح الکبیر، حاشیۃ الدسوقی ۱/۲۳۳۔

(۲) حدیث: ”لیس فی مال زکاة حتی یحول علیہ الحول“ کی تخریج فقہ نمبر ۱۳ پر گذر چکی۔

(۳) سورۃ النعام ۱۴۱۔

علمی کتابیں جو اہل علم کی اور غیر اہل علم کی ذاتی ہوں، ان میں زکاة نہیں ہے، اگرچہ وہ کئی نصابوں کے بقدر ہوں، اسی طرح رہنے کا گھر، گھر کے سامان اور سواری کے چوپائے وغیرہ میں زکاة نہیں ہے۔

یہ حضرات فرماتے ہیں کہ جو چیز بنیادی ضرورت میں داخل ہو وہ نہ ہونے کی طرح ہے، اور ابن ملک نے اس کی تشریح ان چیزوں سے کی ہے جو اس سے حقیقتاً ہلاکت کو دور کر سکیں، جیسے کہ اس کے کپڑے، یا نقدیری طور پر دور کر سکیں، جیسے کہ اس کا دین۔

اور ابن ملک نے اسی قسم میں اس کو شامل کیا ہے جس کے پاس دراہم کا نصاب ہو جسے اس نے بنیادی ضرورت پر خرچ کرنے کی نیت سے روک رکھا ہو تو ان کے نزدیک اگر اس پر سال گذر جائے تو اس میں زکاة نہیں ہے، لیکن ابن نجیم نے ”البحر الرائق“ میں اس پر اعتراض کیا ہے کہ نقد میں زکاة واجب ہوتی ہے جس طرح بھی اسے روک رکھا ہو، بڑھانے کے لئے یا خرچ کرنے کے لئے، اور اسے انہوں نے ”المعراج“ اور ”البدائع“ سے نقل کیا ہے^(۱)۔

اور اصحاب مذاہب میں سے کسی نے بھی اس شرط کو مستقل طور پر ذکر نہیں کیا ہے، اور غالباً اس کی وجہ یہ ہے کہ شریعت نے مال کی متعین اجناس میں زکاة اس صورت میں واجب کی ہے جبکہ اس کے مکمل نصاب پر سال گزر جائے، جب یہ شرط پائی جائے گی تو زکاة واجب ہوگی، اور بڑھوتری کی شرط کی ضرورت باقی نہیں رہے گی اور نتیجہ ایک ہے۔

پانچویں شرط: سال کا گذرنا:

۲۹- سال سے مراد یہ ہے کہ مالک کے ہاتھ میں مال پر پورا قمری سال مکمل ہو جائے، پس اگر سال پورا نہ ہو تو اس میں زکاة نہیں ہے،

(۱) الہدایۃ، فتح القدیر ۱/۲۸۷، الدر المختار، رد المحتار ۲/۶۲۔

حاصل ہوا ہے، بشرطیکہ وہ بقدر نصاب ہو، البتہ ایک شاذ قول اس سلسلے میں یہ ہے کہ وہ اس کی زکاة اس وقت ادا کرے گا جس وقت کہ وہ حاصل ہوا ہے۔

اور علماء میں سے کسی نے اس قول پر اعتقاد نہیں کیا ہے اور ائمہ افتاء میں سے کوئی اس کا قائل نہیں ہے۔

تیسری قسم: یہ ہے کہ اس کے پاس جو نصاب ہے اور جس کا سال مکمل ہو چکا ہے اسی جنس کا مال حاصل ہو، لیکن حاصل ہونے والا مال پہلے مال کی بڑھوتری نہ ہو، مثلاً یہ کہ اس کے پاس بیس مثقال سونا ہو جس کا وہ پہلی محرم کو مالک ہوا، پھر پہلی ذی الحجہ کو اسے ایک ہزار مثقال سونا حاصل ہوا تو علماء کا اس سلسلے میں اختلاف ہے:

شافعیہ اور حنابلہ کا مذہب یہ ہے کہ بعد میں حاصل ہونے والے مال کو نصاب میں پہلے مال کے ساتھ ملا یا جائے گا، سال میں نہیں، لہذا پہلے مال کی زکاة اس کے سال پورا ہونے پر یعنی اوپر کی مثال میں محرم کی پہلی تاریخ کو نکالی جائے گی، اور دوسرے کی زکاة اس کے سال پورا ہونے پر یعنی پہلی ذی الحجہ کو، خواہ یہ دوسرا مال نصاب سے کم ہو، اس لئے کہ اسے جب پہلے مال کے ساتھ ملا یا گیا تو وہ نصاب کو پہنچ گیا، ان حضرات کی دلیل ہے کہ نبی ﷺ کا یہ ارشاد عام ہے:

”لا زکاة فی مال حتی یحول علیہ الحول“^(۱) (کسی مال میں زکاة نہیں ہے جب تک کہ اس پر سال نہ گذر جائے) اور نبی ﷺ کا ارشاد ہے: ”من استفاد مالا فلا زکاة علیہ حتی یحول علیہ الحول عند ربہ“^(۲) (جس شخص کو کوئی مال حاصل

اور بڑھوتری کی حقیقت کا اعتبار نہیں کیا گیا ہے، اس لئے کہ اس کا کوئی ضابطہ نہیں ہے، اور کسی ضابطہ کا ہونا ضروری ہے، لہذا سال کا اعتبار کیا گیا^(۱)۔

درمیان سال میں حاصل ہونے والا مال:

۳۰- اگر مکلف کے پاس کوئی مال نہیں تھا اور اسے زکاة والا مال اتنی مقدار میں حاصل ہوا جو نصاب کو نہیں پہنچا تو اس میں زکاة نہیں ہے، اور اس کا سال شمار نہ ہوگا، اور اگر اس کے پاس نصاب مکمل ہو گیا تو جس دن سے نصاب مکمل ہوا ہے اس دن سے سال شمار ہوگا، اور اگر وہ سال کے مکمل ہونے تک باقی رہے تو اس پر اس کی زکاة واجب ہوگی۔

اور اگر اس کے پاس نصاب تھا اور اس پر سال گزرنے سے قبل اسے اسی نصاب کی جنس کا مال حاصل ہوا یا اس جنس کا جسے اس کے ساتھ ملا یا جاسکتا تو اس کی تین قسمیں ہیں:

اول: یہ کہ زیادتی پہلے مال کی بڑھوتری سے ہو، جیسے کہ تجارت کی منفعت اور سائمتہ جانور کی نسل تو اس میں سال پورا ہونے کے وقت اصل کے ساتھ اس کی زکاة نکالی جائے گی، ابن قدامہ فرماتے ہیں: ہمارے علم کے مطابق اس میں کوئی اختلاف نہیں ہے، اس لئے کہ وہ نصاب کے تابع ہے اور اسی کی جنس سے ہے، لہذا وہ اس بڑھوتری کے مشابہ ہو گیا جو اصل سے متصل ہو۔

دوسری قسم: یہ ہے کہ حاصل ہونے والا مال اس مال کی جنس سے نہ ہو جو اس کے پاس ہے، مثلاً اس کا مال اونٹ ہو اور اسے سونا یا چاندی حاصل ہو تو اس قسم کی زکاة اصل کے سال کے وقت نہیں نکالی جائے گی، بلکہ اس کا سال بالاتفاق اس دن سے شمار ہوگا جس دن وہ

(۱) حدیث: ”لا زکاة فی مال حتی یحول علیہ الحول“ کی تخریج فقہرہ نمبر ۱۳ پر گذر چکی۔

(۲) حدیث: ”من استفاد مالا فلا زکاة علیہ حتی.....“ کی روایت ترمذی (۱۷/۳ طبع مجلسی) نے حضرت ابن عمرؓ سے کی ہے، اور اس کے ایک راوی کو ضعیف قرار دیا ہے، پھر اسے ابن عمرؓ پر موقوف روایت کیا ہے اور یہ ذکر کیا ہے

(۱) المغنی ۲/۲۵۵، الشرح الکبیر للرد دیرا ۱/۵۶۲، ۴۵۷۔

درمیان فرق کیا جائے گا، چنانچہ سائہ جانور کے بارے میں ان کا قول امام ابوحنیفہ کی طرح ہے، وہ فرماتے ہیں: یہ اس لئے کہ سائہ جانور کی زکاة ساعی (صدقہ وصول کرنے والے) کے سپرد ہے، پس اگر اسے نہ ملایا جائے تو یہ ایک مرتبہ سے زیادہ اس کے نکلنے کا سبب بنے گا، بخلاف قیمتوں کے کہ انہیں نہیں ملایا جائے گا، اس لئے کہ وہ اپنے مالک کے سپرد ہیں^(۱)۔

چھٹی شرط: مال کا نصاب کے برابر ہونا:

۳۱- نصاب مال کی وہ مقدار ہے جس سے کم میں زکاة واجب نہیں ہوتی ہے، اور وہ زکاة والے اموال کی جنس کے فرق سے الگ الگ ہے، پس اونٹ کا نصاب پانچ اونٹ، گائے کا نصاب تیس گائیں اور بکری کا نصاب چالیس بکریاں ہیں، اور سونے کا نصاب بیس مثقال سونا اور چاندی کا نصاب دوسو درہم چاندی ہے، اور کھیتوں اور پھلوں کا نصاب پانچ وسق کی مقدار ہے۔

اور سامان تجارت کے نصاب کا اندازہ سونا یا چاندی کے نصاب سے کیا جائے گا، اور مذکورہ بالا چیزوں میں سے بعض کے سلسلے میں کچھ تفصیلات اور اختلاف ہیں جنہیں ان کے مقامات میں دیکھا جائے جو اسی بحث میں شامل ہیں۔

نصاب کی شرط لگانے کی حکمت واضح ہے، اور وہ یہ ہے کہ زکاة ہمدردی اور امداد کے طور پر واجب ہوئی ہے، اور جو شخص خود فقیر ہو اس پر ہمدردی اور امداد واجب نہیں ہے، بلکہ مالداروں پر واجب ہے کہ اس کی اعانت کریں، اس لئے کہ زکاة مالداروں سے لی جاتی ہے تاکہ فقیروں پر لوٹا دی جائے اور شریعت نے نصاب کو مالدار کی کم از کم حد قرار دیا ہے، اس لئے کہ عام طور پر جو شخص اس کا مالک ہو وہ

ہو تو اس پر زکاة نہیں ہے جب تک کہ اس پر اس کے مالک کے پاس سال نہ گذر جائے۔

حنفیہ کا مذہب یہ ہے کہ سال میں جو کچھ حاصل ہو اس کو وہ اس نصاب کے ساتھ ملائے گا جو اس کے پاس ہے، پھر پہلے مال کا سال پورا ہونے کے وقت ان دونوں کی اکٹھے زکاة نکالے گا، یہ حضرات فرماتے ہیں: اس لئے کہ اسے نصاب میں اپنی جنس کے ساتھ ملایا جاتا ہے، لہذا نصاب کی طرح سال میں بھی اسے اپنی جنس کے ساتھ ملانا ضروری ہے، اور اس لئے بھی کہ نصاب سبب ہے اور سال شرط ہے، پس جب اسے اس نصاب میں ملایا گیا جو سبب ہے تو اسے اس سال میں ملانا جو شرط ہے، زیادہ بہتر ہوگا، اس لئے کہ ہر حاصل ہونے والے مال کے سال کا علاحدہ حساب رکھنا سائہ جانور میں واجب ہونے والے کو ٹکڑا ٹکڑا کرنے اور اس کے اوقات کے علاحدہ علاحدہ ہونے کا باعث بنے گا، اور مالک ہونے کے اوقات کو یاد رکھنے کی ضرورت ہوگی اور انتہائی معمولی سی مقدار واجب ہوگی جس کا نکالنا ممکن نہ ہوگا، اور اس میں حرج ہے، حالانکہ سال کی مشروعیت تو صرف آسانی کے لئے ہوئی ہے، اور اللہ تعالیٰ فرماتا ہے: ”وَمَا جَعَلَ عَلَيْكُمْ فِي الدِّينِ مِنْ حَرَجٍ“^(۱) (اور اس نے تم پر دین کے بارے میں کوئی تنگی نہیں کی) اور یہ سائہ جانور کی نسل اور تجارت کے نفع پر قیاس ہے، اور امام ابوحنیفہ نے اس مال کی قیمت کو مستثنیٰ قرار دیا ہے جس کی زکاة وہ نکال چکا ہے، لہذا اس کو نہیں ملایا جائے گا، تاکہ شتی (ایک مال میں دوبارہ زکاة) لازم نہ آئے^(۲)۔

اور مالکیہ کا مذہب یہ ہے کہ اس سلسلے میں سائہ جانور اور نفقہ کے = کہ موقوف مرفوع سے زیادہ صحیح ہے۔

(۱) سورہ حج ۸۷۔

(۲) اثنی ثاء کے زیر اور نون کے زبر کے ساتھ ہے، اس کے معنی ہیں: ایک ہی سال میں ایک مال کی مکرر زکاة دینا، روضۃ الطالین ۸۵/۳۔

(۱) المغنی ۲/۲۶۶، ۳/۳۲، فتح القدیر ۱۰/۵۱، الشرح الکبیر مع الدسوقی ۲/۲۳۲۔

اس سال کے آخر تک مالدار رہتا ہے۔

اور حنا بلہ کے نزدیک ایک قول کی رو سے اگر پورے سال نصاب موجود ہو، البتہ اس میں معمولی سے وقت مثلاً ایک یا دو گھنٹے کے لئے کمی ہوگی تو زکاة واجب ہوگی^(۱)۔

وہ وقت جس میں نصاب کا موجود ہونا معتبر ہے:

۳۲- شافعیہ کا مذہب اور معتقد قول کی رو سے حنا بلہ کا مذہب یہ ہے کہ زکاة کے وجوب کی ایک شرط یہ ہے کہ پورے سال میں شروع سے اخیر تک نصاب موجود رہے، لہذا اگر سال کے کسی حصے میں نصاب کم جائے خواہ تھوڑا ہی کم ہو تو سال کا شمار ختم ہو جائے گا اور اس کے آخر میں زکاة واجب نہ ہوگی، یہ حضرات فرماتے ہیں کہ اگر کسی شخص کے پاس چالیس بکریاں ہوں اور سال کے درمیان ایک مر جائے پھر ایک پیدا ہو تو سال کا شمار ختم ہو جائے گا، اور اگر موت اور پیدائش ایک ہی لمحے میں ہوں تو سال منقطع نہ ہوگا، اسی طرح موت سے پہلے پیدائش ہو جائے تو سال منقطع نہیں ہوگا، ان حضرات نے اس حدیث کے عموم سے استدلال کیا ہے: ”لا زکاة فی مال حتی یحول علیہ الحول“^(۱) (کسی مال میں زکاة واجب نہیں ہے جب تک کہ اس پر سال نہ گزر جائے)۔

حنفیہ کا مذہب یہ ہے کہ سال کے دونوں کناروں کا اعتبار ہوگا، لہذا اگر سال کے شروع میں اور اخیر میں نصاب مکمل ہو تو زکاة واجب ہوگی، خواہ اس کے درمیان مال نصاب سے کم ہو جائے، جب تک کہ مال بالکلیہ ختم نہ ہو جائے، اور اگر نصاب بالکلیہ ختم ہو جائے تو سال اس وقت شروع ہوگا جب نصاب مکمل ہو جائے، اور خواہ مال تلف ہونے کی وجہ سے ختم ہوا ہو یا محل زکاة نہ رہنے کی وجہ سے، جیسا کہ اگر اس کے پاس چرنے والے جانور کا نصاب تھا، پھر اس نے اسے سال کے اندر ہی چارہ کھانے والا جانور بنا دیا۔

مالکیہ کا مذہب یہ ہے کہ شرط یہ ہے کہ نصاب کی ملکیت پر یا اس کی اصل کی ملکیت پر سال گذر جائے، پہلی صورت کی مثال یہ ہے کہ وہ پورے سال چالیس بکریوں کا مالک رہے، اور دوسری صورت کی مثال یہ ہے کہ اگر وہ شروع سال میں بیس بکریوں کا مالک ہو، پھر یہ بکریاں حاملہ ہوئیں اور بچہ جنیں اور سال کے پورا ہونے سے قبل چالیس بکریاں ہو جائیں تو اصل (بکریوں) کے سال پورا ہونے کے وقت دونوں قسموں میں زکاة واجب ہوگی۔

اور اس کی مثال یہ بھی ہے کہ اس کے پاس سونے کا ایک دینار ہو اور وہ اس سے تجارت کے لئے سامان خریدے، پھر سال مکمل ہونے سے قبل اسے بیس دینار میں بیچ دے تو اس میں زکاة اس وقت ہوگی جب اس کے دینار کے مالک ہونے پر سال گزر جائے، اور جن چیزوں کو اپنی اصل میں ملا کر نصاب پورا کیا جاتا ہے وہ چرنے والے جانوروں کی نسل اور تجارت کا نفع ہیں، بخلاف اس مال کے جو

(۱) حدیث: ”لا زکاة فی مال حتی یحول علیہ الحول“ کی تخریج فقہ نمبر ۱۳ پر گذر چکی۔

(۱) المغنی ۲/۶۲۹، ابن عابدین ۲/۳۳، الدسوقی مع الشرح الکبیر ۱/۳۳۱۔

(۲) شرح المنہاج ۲/۱۴۔

تمہارے مالداروں سے صدقہ لوں پھر اسے تمہارے فقراء پر لوٹا دوں، اور جس شخص پر ایک ہزار درہم دین ہوں اور اس کے پاس ایک ہزار درہم ہوں تو وہ مالدار نہیں ہے، اور حضرت عثمانؓ کا ارشاد ہے: ”ہذا شہر زکاتکم فمن کان علیہ دین فلیؤدہ ولیزک بقیة مالہ“ (یہ تمہاری زکاة کا مہینہ ہے تو جس شخص پر دین ہو اسے چاہئے کہ اسے ادا کرے اور اپنے باقی مال کی زکاة ادا کرے)۔

اور دین کو مانع اس وقت سمجھا جائے گا جب وہ وجوب زکاة سے قبل ذمہ میں ثابت ہو گیا ہو، لیکن اگر وجوب زکاة کے بعد واجب ہوا ہو تو زکاة ساقط نہ ہوگی، اس لئے کہ وہ اس کے ذمہ میں واجب ہوئی ہے، لہذا اسے وہ دین ساقط نہیں کرے گا جو اس کے ثابت ہونے کے بعد لاحق ہوا ہے۔

اور قول جدید کی رو سے امام شافعی کا مذہب اور حماد اور ربیعہ کا مذہب یہ ہے کہ دین زکاة کے لئے بالکل مانع نہیں ہے، اس لئے کہ آزاد مسلمان جب نصاب کا سال بھر مالک رہے تو اس پر اس میں زکاة واجب ہوگی، اس لئے کہ جو دلائل مال مملوک میں زکاة کو واجب کرنے والے ہیں وہ مطلق ہیں (۱)۔

دین کن اموال کی زکاة کے لئے مانع ہے اور کن کے لئے مانع نہیں ہے؟

۳۴- جمہور جو اس بات کے قائل ہیں کہ دین مانع زکاة ہے ان کا مذہب یہ ہے کہ دین اموال باطنہ یعنی نقد اور سامان تجارت میں زکاة کے لئے مانع ہوگا، اگرچہ دین ان اموال کی جنس سے نہ ہو، جیسا کہ مالکیہ نے صراحت کی ہے۔

(۱) المغنی ۴۱۳، الدسوقی ۴۳۱، ابن عابدین ۴۲، شرح المنہاج بحاویہ التلویبی ۴۰۲۔

دوسرے طریقے سے حاصل ہو، جیسے کہ عطیہ اور میراث کہ ان چیزوں کے لئے نئے سال کا آغاز کرے گا (۱)۔

ساتویں شرط: دین سے فارغ ہونا:

۳۳- یہ شرط مجموعی طور پر جمہور فقہاء کے نزدیک معتبر ہے، اور ان ہی میں سے امام شافعی کے دو اقوال میں سے قدیم قول ہے، اور بعض حضرات نے یہ تعبیر اختیار کی ہے کہ دین وجوب زکاة سے مانع ہے، لہذا اگر وہ دین جو مالک پر ہے اس مال سے زیادہ ہو جو اس کے ہاتھ میں ہے تو اس پر زکاة نہیں ہے، یہی حکم اس صورت میں ہے جب دین کی ادائیگی کے بعد اس کے ہاتھ میں نصاب یا اس سے زیادہ باقی نہ بچے، ان کی دلیل نبی ﷺ کا یہ ارشاد ہے: ”إذا کان لرجل ألف درہم و علیہ ألف درہم فلا زکاة علیہ“ (۲) (اگر کسی شخص کے پاس ایک ہزار درہم ہوں اور اس پر ایک ہزار درہم دین ہوں تو اس پر زکاة نہیں ہے)۔

اور آپ ﷺ کا ارشاد ہے: ”أمرت أن آخذ الصدقة من أغنیائکم فأردھا علی فقرائکم“ (۳) (مجھے یہ حکم دیا گیا ہے کہ

(۱) الدسوقی علی الشرح الکبیر ۴۳۱، ۴۶۱، ۴۶۲۔

(۲) حدیث: ”إذا کان لرجل ألف درہم و علیہ ألف درہم فلا زکاة علیہ“، کو ابن قدامن نے المغنی (طبع الریاض) میں ذکر کیا ہے اور نئے مراجع میں سے کسی کی طرف اس کی نسبت نہیں کی ہے۔

(۳) حدیث: ”أمرت أن آخذ الصدقة من أغنیائکم فأردھا علی فقرائکم“، والی کو ہم نے اس لفظ کے ساتھ ان نئے مراجع میں نہیں پایا جو ہمارے پاس ہیں، اور مشہور وہ حدیث ہے جس کی روایت بخاری (الفتح ۲۶۱/۳ طبع السلفیہ) وغیرہ نے حضرت ابن عباسؓ سے کی ہے (اس کے الفاظ یوں ہیں) ”و أعلمہم أن اللہ افترض علیہم صدقة فی أموالہم تؤخذ من أغنیائہم و ترد علی فقرائہم“ (اور ان کو بتا دو کہ اللہ نے ان پر ان کے مالوں میں زکاة فرض کی ہے جو ان کے مالداروں سے لی جائے گی اور ان کے فقیروں پر لوٹائی جائے گی)۔

ظاہرہ اور اموال باطنہ میں مانع زکاة ہے اور اسے ابن قدامہ نے ثوری، اسحاق، لیث اور نخعی سے نقل کیا ہے^(۱)۔

وہ دیون جو وجوب زکاة کے لئے مانع ہیں:

۳۵- حنفیہ کا مذہب یہ ہے جو دین وجوب زکاة کے لئے مانع ہے، وہ ہے جس کا بندوں کی طرف سے کوئی مطالبہ کرنے والا ہو، خواہ وہ اللہ کا دین ہو، جیسے کہ زکاة اور خراج، یا بندوں کا ہو، اور خواہ فی الفور واجب الاداء ہو یا ادھار ہو، اگرچہ اس کی بیوی کا مہر ہو جو جدائی کے وقت تک کے لئے موخر ہو، یا اس کی بیوی کا یا کسی رشتہ دار کا نفقہ جو اس پر قضاء قاضی کی بنیاد پر یا باہمی رضامندی سے لازم ہوا ہو، اور اسی طرح ان کے نزدیک دین کفالت ہے، یہ حضرات فرماتے ہیں: اس لئے کہ کفیل اس چیز کا محتاج ہے جو اس کے ہاتھ میں ہے، تاکہ وہ اس کی طرف سے ادا کر کے اپنے آپ سے قید کو یا اپنی ذات سے مدیون کے لازم رہنے کی کیفیت کو دور کر سکے۔

لیکن جس دین کا بندوں کی طرف سے کوئی مطالبہ کرنے والا نہ ہو تو وہ وجوب زکاة کو نہیں روکتا ہے، یہ حضرات فرماتے ہیں: جیسے نذر کا دین، کفارہ کا دین اور حج ہے، اور اسی کے مثل قربانی، تمتع کی ہدی اور صدقہ فطر کا دین ہے^(۲)۔

مالکیہ کا مذہب یہ ہے کہ دین مال باطن کی زکاة کو ساقط کر دیتا ہے، خواہ وہ زکاة یا صدقہ فطر کا دین ہو، یا بندوں کا دین ہو، خواہ فوری واجب الاداء ہو یا ادھار ہو، یا بیوی کا مہر ہو یا بیوی کا نفقہ ہو مطلقاً، یا بچے کا یا والدین کا نفقہ ہو جس کا فیصلہ قاضی نے کیا ہو۔

اور اموال ظاہرہ یعنی سائتہ جانور، غلے، پھل اور معادن کے بارے میں جمہور (مالکیہ اور ایک قول کی رو سے شافعیہ اور مذہب کی معتمد روایت کی رو سے حنابلہ) کا مذہب یہ ہے کہ دین ان اموال میں وجوب زکاة سے مانع نہ ہوگا، امام احمد سے یہ نقل کیا گیا ہے کہ انہوں نے فرمایا: اس لئے کہ جب صدقہ وصول کرنے والا آئے گا اور وہ اونٹ یا گائے یا بکری پائے گا، تو وہ یہ نہیں پوچھے گا کہ اس کے مالک پر کیا دین ہے، اور مال (یعنی زر خلتی سونا چاندی اور نقد) کی یہ حالت نہیں ہے۔

اموال ظاہرہ اور اموال باطنہ کے درمیان فرق یہ ہے کہ اموال ظاہرہ کے ساتھ زکاة کا تعلق زیادہ مؤکد ہوتا ہے، اس لئے کہ وہ ظاہر ہوتے ہیں، اور فقراء کے قلوب ان سے متعلق ہوتے ہیں، اور اس لئے کہ ان کی حفاظت کی ضرورت زیادہ ہوتی ہے، لہذا زکاة بھی ان میں زیادہ مؤکد ہوگی۔

اور مشہور روایت کی رو سے حنابلہ نے اس دین کو مستثنیٰ کیا ہے جسے زکاة دینے والے نے کھیتی اور پھل پر خرچ کرنے کے لئے لیا ہو کہ وہ دین زکاة کو ساقط کر دے گا، اس لئے کہ حضرت ابن عمرؓ سے مروی ہے کہ اس نے جو قرض لیا ہے یا اپنے پھل اور اہل و عیال پر خرچ کیا ہے اسے منہا کرے گا اور باقی ماندہ مال کی زکاة نکالے گا۔

اور حنفیہ کا مذہب یہ ہے کہ اموال باطنہ اور سائتہ جانوروں میں دین مانع زکاة ہے لیکن زمین کی پیداوار میں جو زکاة (عشر) واجب ہو تو دین اس کے لئے مانع نہیں ہے، جیسا کہ وہ خراج کے لئے مانع نہیں ہے، اور یہ اس لئے کہ عشر اور خراج زمین کے وظیفے ہیں، اسی بنا پر یہ دونوں موقوفہ زمین اور مکاتب کی زمین میں بھی واجب ہوتے ہیں، اگرچہ زکاة ان دونوں میں واجب نہیں ہوتی۔

اور ایک روایت کی رو سے حنابلہ کا مذہب یہ ہے کہ دین اموال

(۱) المغنی ۳/۴۲۳، الفروع ۳۳۱/۲، ابن عابدین ۶/۲، الدرستی ۴۸۱/۱، شرح

المہاج ۱۳/۲۔

(۲) ابن عابدین ۶/۲۔

دوسودرہم ہوں تو سامانوں کو دین کے مقابلے میں قرار دیا جائے گا، اس لئے کہ اس میں فقراء کا زیادہ فائدہ ہے۔

اور اسی طرح اگر اس پر دین ہو اور اس کے پاس زکاة والے دو قسم کے مال ہوں کہ اگر ان دونوں میں سے ایک کو دین کے مقابلے میں قرار دیا جائے تو اس پر زکاة واجب نہ ہوگی اور اگر دوسرے مال کو دین کے مقابلے میں قرار دیا جائے تو اس پر زکاة واجب ہو جائے تو اس صورت میں اس مال کو دین کے مقابلے میں قرار دیا جائے گا جس میں فقراء کا زیادہ فائدہ ہو، مثلاً کسی شخص پر سودرہم دین ہو اور اس کے پاس دوسودرہم اور نو اونٹ ہوں تو اگر ہم دین کے مقابلے میں ان چار اونٹوں کو قرار دیں جو نصاب سے زائد ہیں، اس لئے کہ چار اونٹ سو درہم یا اس سے زیادہ کے برابر ہیں تو ایسا ہی کرنا واجب ہوگا، تاکہ فقراء کے حق کی رعایت ہو سکے، اس لئے کہ اگر ہم دین کے مقابلے میں ان سودرہم کو قرار دیں جو اس کے پاس ہیں تو درہم کی زکاة ساقط ہو جائے گی (۱)۔

اور مالکیہ نے بھی ان چیزوں میں جن کو دین کے مقابلے میں قرار دینا ممکن ہو، تاکہ وہ زکاة کے ساقط ہونے سے مانع ہو اس دین کو ذکر کیا ہے جو فی الفور واجب الاداء ہو اور جس کی ادائیگی کی امید ہو، اور زکاة کے دوسرے اموال کو ذکر کیا ہے اگرچہ ان کی زکاة ادا کر دی گئی ہو، اور یہ کہ سامان کی قیمت و وجوب کے وقت لگائی جائے گی، اور اس سے انہوں نے بدک کر بھاگے ہوئے اونٹ، ضائع شدہ مال، دین مؤجل یا وہ دین جس کی ادائیگی کی امید نہ ہو، ان جیسی چیزوں کو خارج کیا ہے، اس لئے کہ ان سب میں یہ صلاحیت نہیں ہے کہ انہیں اس دین کے مقابل قرار دیا جائے جو اس پر ہے (۲)۔

دین کفارہ اور واجب ہدی جیسے میں مالکیہ کا قول مختلف ہے، چنانچہ خلیل اور ابن رشد قفصی کے نزدیک مختار یہ ہے کہ وہ وجوب زکاة سے مانع نہیں ہے، اس لئے کہ بندوں میں سے کوئی اس کا مطالبہ کرنے والا نہیں ہے، اور ابن عتاب کے نزدیک مختار یہ ہے کہ وہ مانع ہے، اس لئے کہ جس شخص پر اس طرح کے دیون ہوں اور وہ ان کے نکالنے سے باز رہے تو امام اس سے ان کے نکالنے کا مطالبہ کرتا ہے (۱)۔

اور حنابلہ کا مذہب یہ ہے کہ آدمی کا دین مطلقاً (خواہ حال ہو یا مؤجل) وجوب زکاة سے مانع ہے اور جہاں تک اللہ کے دین کی بات ہے تو ایک قول کی رو سے وہ مانع ہے اور دوسرے قول کی رو سے مانع نہیں ہے (۲)۔

دین کی وجہ سے زکاة کے ساقط کرنے کی شرائط:

۳۶- جو حضرات اس بات کے قائل ہیں کہ دین، زکاة والے مال میں سے اپنے برابر مال میں زکاة کو ساقط کر دیتا ہے، ان میں سے اکثر نے یہ شرط لگائی ہے کہ زکاة دینے والے کے پاس سوائے اس مال کے جس میں زکاة واجب ہوئی ہے، کوئی دوسرا مال نہ ہو جس سے وہ دین ادا کر سکے، پس اگر اس کے پاس دوسرا مال ہو جو اس کی بنیادی ضرورتوں سے زائد ہو تو وہ اسے دین کے مقابلے میں کر دے گا، تاکہ زکاة والا مال سلامت رہے اور وہ اس کی زکاة نکالے۔

پھر مالکیہ اور حنابلہ نے فرمایا کہ وہ یہی عمل کرے گا، خواہ وہ مال جس سے وہ دین ادا کرے دین کی جنس سے ہو یا غیر جنس سے، پس اگر اس پر دوسودرہم دین ہو اور اس کے پاس ذاتی استعمال کے سامان ہوں جو دوسودرہم یا اس سے زیادہ کے مساوی ہوں، اور اس کے پاس

(۱) الدسوقی ۱/۸۳، فتح القدیر ۵/۵۶، المغنی ۳/۴۴۔

(۲) الشرح الکبیر، الدسوقی ۱/۸۴۔

(۱) الدسوقی علی الشرح الکبیر ۶/۸۳۔

(۲) المغنی ۳/۴۵۔

طور پر لیا ہوا مال جس کے ہاتھ میں ہے وہ اس کا مالک نہیں ہے، لہذا اس پر اس کی زکاة واجب نہیں ہے، اس لئے کہ زکاة مالک بنانا ہے، اور غیر مالک کی طرف سے تملیک نہیں ہو سکتی، اور دوسری وجہ یہ ہے کہ زکاة، زکاة دینے والے کو اور جس مال کی زکاة دی گئی ہے اس کو پاک کر دیتی ہے، اس لئے کہ اللہ تعالیٰ کا ارشاد ہے: ”خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا“ (۱) (آپ ان کے مالوں میں سے صدقہ لے لیجئے، اس کے ذریعہ آپ انہیں پاک صاف کر دیں گے)۔

اور نبی ﷺ نے ارشاد فرمایا: ”لا يقبل الله صدقة من غلول“ (۲) (اللہ تعالیٰ خیانت کے مال سے صدقہ کو قبول نہیں کرتا ہے) اور مال حرام کل کا کل خمیث ہے، وہ پاک نہیں ہو سکتا، اور مال حرام میں واجب یہ ہے کہ اگر ان کے مالک کا پہچانا ممکن ہو تو انہیں لوٹا دیا جائے، ورنہ اس سے چھٹکارا پانے کی نیت سے اس پورے کو اپنی ملکیت سے نکال دینا واجب ہے، نہ یہ کہ اسے صدقہ کیا جائے، اور یہ بات اصحاب مذاہب کے درمیان متفق علیہ ہے۔
حنفیہ فرماتے ہیں کہ اگر مال خمیث نصاب کو پہنچ جائے تو وہ جس کے ہاتھ میں ہے اس پر زکاة لازم نہیں ہے، اس لئے کہ اس پورے کا نکالنا واجب ہے، لہذا بعض حصہ کے صدقہ کرنے کو واجب کرنا غیر مفید ہے۔

اور مالکیہ میں سے دردیر کی ”الشرح الصغیر“ میں ہے: زکاة مالک نصاب پر واجب ہے، لہذا غیر مالک پر واجب نہیں ہوگی، جیسے کہ غاصب اور مودع (امانت دار)۔

حنفیہ کا مذہب (اور اسی کے مثل لیث بن سعد سے منقول ہے جیسا کہ صاحب المغنی نے نقل کیا ہے، اور امام احمد سے بھی ایک روایت یہی ہے جیسا کہ صاحب الفروع نے ذکر کیا ہے) یہ ہے کہ جس شخص کے پاس زکاة والا مال اور بغیر زکاة والا مال ہو جو اس کی بنیادی ضرورت سے زائد ہو اور اس پر دین ہو تو اسے اس کا اختیار ہے کہ وہ زکاة والے مال کو دین کے مقابلے میں کر دے، اگرچہ وہ اس کی جنس سے نہ ہو، پھر اگر اس میں سے بقدر نصاب یا اس سے زیادہ باقی رہے تو اس کی زکاة نکالے، ورنہ اس پر زکاة نہیں ہے، یہ حضرات فرماتے ہیں: یہ اس لئے کہ جو زکاة والا مال نہیں ہے وہ ضرورتوں کے لئے ہے، اور زکاة والا مال اس سے زائد ہے، لہذا اس کی طرف پھیرنا زیادہ آسان ہے، اور مال والوں کی اس میں زیادہ رعایت ہے۔

یہ حضرات فرماتے ہیں: اور اگر اس کے پاس دو جنس یا اس سے زیادہ کے زکاة والے مال ہوں تو اس کے لئے جائز ہے کہ وہ ان دونوں میں سے کسی کو یا اس کے بعض کو دین کے مقابلے میں کر دے، اور اختیار اسی کو ہے، لہذا اگر اس کے پاس دراہم و دنانیر، سامان تجارت اور سائنہ جانور ہوں تو دین کو اس مال کی طرف پھیرا جائے گا جس کے ذریعہ دین کو ادا کرنا زیادہ آسان ہو، اور اگر اس کے پاس گائے کا نصاب ہو اور اونٹ کا نصاب ہو اور اس پر ایک بکری کا دین ہو تو اس کے لئے گائے کے کسی حصے کے مقابلے میں قرار دینا جائز ہے، تاکہ اس پر تیغ (گائے کا ایک سالہ بچہ) واجب نہ ہو، اس لئے کہ تیغ بکری سے بڑھ کر ہوتا ہے (۱)۔

مال حرام کی زکاة:

۳۷- مال حرام جیسے کہ غضب یا چوری یا رشوت یا سود وغیرہ کے

(۱) سورہ توبہ ۱۰۳۔

(۲) حدیث: ”لا تقبل صلاة بغیر طهور ولا صدقة من غلول“ کی روایت مسلم (۲۰۴/۱ طبع الحلی) نے حضرت ابن عمرؓ سے کی ہے۔

(۱) ابن عابدین ۸/۲، المغنی ۴/۳۳، الفروع ۳/۳۲۲، شرح المنہجی ۳۸۵۔

اس پر اس میں زکاة نہیں ہے، اور جب اس کا مالک اس پر قادر ہو جائے تو اس سلسلے میں ایک قول یہ ہے کہ اس پر گزشتہ سالوں کی زکاة نہیں ہے، اس لئے کہ وہ اس سے روکا ہوا تھا اور وہ اس کو بڑھانے پر قادر نہیں تھا، لہذا اس کی ملکیت ناقص تھی اور دوسرا قول یہ ہے کہ اس پر گزشتہ برسوں کی زکاة واجب ہے اور یہ قول جدید کی رو سے شافعیہ کا مذہب ہے۔

اور حنا بلہ فرماتے ہیں: وہ اس کی زکاة نکالے گا اور اسے غاصب سے وصول کر لے گا، اور یہ حنا بلہ کے نزدیک غاصب کے مال حرام کی زکاة نکالنے کے باب سے نہیں ہے، بلکہ یہ اس لئے ہے کہ یہ ایک نقص ہے جو مال میں پیدا ہو گیا ہے جبکہ وہ غاصب کے ہاتھ میں تھا، یہ اس صورت کے مشابہ ہو گیا جس میں مال کا کچھ حصہ تلف ہو جائے (۱)۔

دوسری قسم:

وہ اقسام جن میں زکاة واجب ہوتی ہے اور ان کا نصاب اور ان میں سے ہر ایک میں زکاة کی مقدار:
اول: جانور کی زکاة

۳۸- فقہاء کا اس بات پر اجماع ہے کہ اونٹ، گائے اور بکری ان اقسام میں سے ہیں جن میں زکاة واجب ہوتی ہے، اور ان حضرات نے اس پر بہت سی احادیث سے استدلال کیا ہے، ان میں ایک حضرت ابو ہریرہؓ کی وہ حدیث ہے جو ”زکاة کے حکم شرعی“ کے مسئلے میں پہلے گزر چکی، اور گھوڑے کے بارے میں اختلاف ہے، لیکن خیر اور گدھے اور ان کے علاوہ دوسرے جانوروں میں جب تک کہ وہ تجارت کے لئے نہ ہوں زکاة نہیں ہے (۲)۔

اور شافعیہ فرماتے ہیں جیسا کہ نووی نے غزالی سے نقل کیا ہے اور اسے ثابت قرار دیا ہے کہ اگر اس کے پاس خالص مال حرام کے علاوہ کچھ نہ ہو تو اس پر نہ حج ہے نہ زکاة اور نہ اس پر مالی کفارہ لازم ہوگا۔ اور حنا بلہ فرماتے ہیں کہ مال مغضوب میں غاصب کے حکمی تصرفات حرام ہیں اور صحیح نہیں ہیں، جیسے غصب کردہ پانی سے وضو کرنا اور غصب کردہ کپڑے سے نماز پڑھنا، یا غصب کردہ جگہ میں نماز پڑھنا اور جیسے مال مغضوب کی زکاة نکالنا اور اس سے حج کرنا اور اس میں بیع اور اجارہ جیسا کوئی عقد صحیح نہیں ہے (۱)۔

اور اس قول کے مطابق مال مغضوب بعض صورتوں میں غاصب کی ملکیت میں داخل ہو جاتا ہے، جیسے کہ وہ غاصب کے مال کے ساتھ مل گیا اور ممتاز نہ رہ سکا تو وہ غاصب کے اعتبار سے مال زکاة ہو جائے گا، مگر جب دین مانع زکاة ہے اور غاصب اس مال مغضوب کے بقدر یا اس کی قیمت کے بقدر مدیون ہے تو یہ اس میں مانع زکاة ہوگا، ابن عابدین فرماتے ہیں کہ جو شخص ناپاک اموال کا مالک ہو یا اس نے کچھ اموال کو غصب کیا اور اسے ملا دیا، تو ملانے کی وجہ سے وہ اس کا مالک ہو جائے گا اور ضامن ہوگا، اور اگر اس کے پاس اس کے علاوہ کوئی اور نصاب نہ ہو تو اس مال میں اس پر زکاة نہیں ہے، اگر وہ نصاب کو پہنچ جائے، اس لئے کہ وہ مدیون ہے اور حنفیہ کے نزدیک مدیون کا مال وجوب زکاة کا سبب نہیں ہوتا ہے، پس وجوب زکاة اس صورت کے ساتھ مقید ہے جبکہ اس کے پاس اس کے علاوہ کوئی اور نصاب ہو، اور یہ بات مخفی نہیں ہے کہ اس صورت میں زکاة اس حصے میں واجب ہوگی جو دین سے زیادہ ہو، نہ کہ خود دین میں (۲)۔

پھر وہ مال مغضوب جس کا مالک اس کے لینے پر قادر نہیں ہے،

(۱) ابن عابدین ۲۵۳/۲، الشرح الصغیر للدرر ۲۰۶/۱، المجموع للووی

۳۵۳/۲، کشف القناع ۱۱۵/۴

(۲) ابن عابدین ۲۶۰/۲

(۱) المجموع ۳۴۱/۵، شرح منتهی الإرادات ۳۶۵/۳

(۲) الهدایة علی البدایة مع فتح القدیر ۵۰۴/۵

جانور میں زکاة کے وجوب کی شرائط:

مویثی جانوروں میں زکاة کے وجوب کے لئے سال کا پورا ہونا اور ان کا بقدر نصاب یا اس سے زیادہ ہونا شرط ہے، مزید وہ تمام شرائط ہیں جن کا بیان تفصیل کے ساتھ عام اموال میں وجوب زکاة کے ذیل میں پہلے گذرا۔

اور یہاں پر مزید دوسری دو شرطیں ہیں:

۳۹- اول: سائمه ہونا اور اس کے معنی یہ ہیں کہ اس کی غذا زمینی نباتات کے چرنے سے پوری ہوتی ہو، پس اگر انہیں چارہ کھلایا جاتا ہو تو حنفیہ، شافعیہ اور حنابلہ کے نزدیک ان میں زکاة واجب نہ ہوگی، اس لئے کہ چارہ کھانے والے جانور میں خرچ کا بوجھ دو چند ہو جاتا ہے، لہذا معنوی لحاظ سے بڑھوتری ختم ہو جاتی ہے اور ان حضرات کا استدلال بہر بن حکیم کی اس حدیث سے ہے جو وہ اپنے والد سے اور وہ ان کے دادا سے مرفوعاً روایت کرتے ہیں: ”فی کل سائمة ابل فی کل أربعین بنت لبون“^(۱) (تمام سائمه اونٹ میں ہر چالیس میں ایک بنت لبون (اونٹ کا دو سالہ بچہ) ہے، اور دوسری حدیث ہے: ”فی کل خمس من الإبل السائمة شاة“^(۲) (ہر پانچ سائمه اونٹ میں ایک بکری ہے)۔

پس اس حدیث سے معلوم ہوتا ہے صرف چارہ کھانے والے جانوروں میں زکاة نہیں ہے، پھر جو حضرات اس کے قائل ہیں ان میں اختلاف ہے، چنانچہ حنفیہ اور حنابلہ کا مذہب یہ ہے کہ سائمه وہ

جانور ہے جو سال کے اکثر حصہ میں چرنے پر اکتفا کرتا ہو، لہذا اگر اس کا مالک اسے نصف سال یا اس سے زیادہ چارہ کھلائے تو وہ چارہ کھانے والا ہوگا اور اس کی زکاة واجب نہ ہوگی، اس لئے کہ قلیل کثیر کے تابع ہے، اور اس لئے کہ سائمه جانور والے اس کے سوا کوئی چارہ نہیں پاتے ہیں کہ وہ بعض اوقات مثلاً سردی اور برف کے زمانے میں اپنے سائمه جانوروں کو چارہ کھلائیں^(۱)۔

اور اصح قول کی رو سے شافعیہ کا مذہب یہ ہے کہ اس جانور میں زکاة واجب ہوتی ہے جو پورے سال چرتا ہے، اور اسی طرح اگر تھوڑی مقدار میں چارہ کھائے جس کے بغیر وہ کھلے ہوئے ضرر کے بغیر زندہ رہ سکے تو اس میں زکاة واجب ہوگی، اور اگر اس سے زیادہ چارہ کھائے تو اس میں زکاة نہیں ہے^(۲)۔

اور مالکیہ کا مذہب یہ ہے کہ غیر سائمه چوپایہ جانوروں میں بھی اسی طرح زکاة واجب ہوتی ہے جس طرح سائمه جانوروں میں واجب ہوتی ہے، یہاں تک کہ اگر پورے سال وہ چارہ کھانے والے ہوں جب بھی، یہ حضرات فرماتے ہیں کہ حدیث میں سائمه کی قید اس لئے ہے کہ عرب کے مویثی جانور عام طور پر چرنے والے ہوتے ہیں، لہذا وہ واقعہ کو بیان کرنے کے لئے قید اتفاق ہے جس کا کوئی مفہوم نہیں ہے، اس کی نظیر اللہ تعالیٰ کا یہ ارشاد ہے: ”وَرَبَّائِكُمْ اللَّائِي فِي حُجُورِكُمْ“^(۳) (اور تمہاری بیویوں کی پیٹائی جو تمہاری پرورش میں رہی ہیں) اس میں بیوی کی بیٹی حرام ہوگی اگرچہ وہ اس کی پرورش میں نہ ہو^(۴)۔

۴۰- دوسری شرط: یہ کہ وہ جانور کام کرنے والا نہ ہو، لہذا وہ اونٹ

(۱) حدیث بہر بن حکیم عن ابیہ عن جدہ: ”فی کل سائمة ابل فی کل أربعین بنت لبون“ کی روایت ابوداؤد (۲۳۳/۲)، تحقیق عزت عبیدعاس نے کی ہے۔

(۲) حدیث بہر بن حکیم عن ابیہ عن جدہ: ”فی کل خمس من الإبل السائمة شاة“ کی روایت حاکم (۳۹۶/۱) طبع دائرة المعارف العثمانیہ نے حضرت عمرو بن حزم سے کی ہے، اور امام احمد نے اس کو صحیح قرار دیا ہے جیسا کہ نصب الرایہ (۳۶۸/۲) طبع مجلس علمی میں ہے۔

(۱) الہدایہ فتح القدر ۱/۵۰۹، المغنی ۲/۵۷۷۔

(۲) شرح المنہاج والقلیوبی علیہ ۲/۱۴۔

(۳) سورہ نساء/۲۳۔

(۴) الدسوقی علی الشرح الکیبیر، تقریر الشیخ علیش ۲/۴۳۲۔

بکری واجب ہے)۔

اور اس لئے کہ سائہ جانور کا استعمال کرنا مزید سہولت اور منفعت ہے جو مالک کو حاصل ہوتی ہے، لہذا یہ زکاة کے لئے مانع نہیں ہوگا، بلکہ اس کے وجوب کو مؤکد کرے گا^(۱)۔

۴۱- تیسری شرط: زکاة وصول کرنے والے کا پہنچنا اگر وہاں پر زکاة وصول کرنے والا مقرر ہو، اور اگر وہاں پر زکاة وصول کرنے والا مقرر نہ ہو تو پھر یہ شرط نہیں ہے، بلکہ سال گزرنا کافی ہوگا۔ اور یہ شرط صرف مالکیہ کی ہے۔

اور اسی شرط کی بنیاد پر وہ فرماتے ہیں کہ اگر سال گزرنے کے بعد اور زکاة وصول کرنے والے کے آنے سے قبل مویشیوں میں سے کچھ مرجائیں یا مالک کی کسی کوتاہی کے بغیر ضائع ہو جائیں تو اس میں زکاة نہیں ہے، اور باقی زکاة اس وقت نکالی جائے گی جبکہ اس میں زکاة واجب ہو ورنہ نہیں، اگر چوپائے کا مالک زکاة وصول کرنے والے کے پہنچنے سے قبل مرجائے تو زکاة نہیں ہے اور وارث نئے سرے سے سال شروع کرے گا اور اگر زکاة وصول کرنے والے کے پہنچنے سے قبل زکاة نکال دے تو یہ زکاة کافی نہ ہوگی۔

یہ حضرات فرماتے ہیں کہ اگر زکاة وصول کرنے والے نے جانوروں کے مالک سے ان کی تعداد پوچھی اور مالک نے اسے ان کی تعداد بتلا دی پھر وہ وہاں سے غائب ہو گیا پھر لوٹ کر اس کے پاس آیا تو پایا کہ اس میں اضافہ ہو گیا ہے یا ان میں سے کچھ کے مرجانے یا اس کے ذبح کرنے کی وجہ سے کمی ہو گئی ہے تو موجودہ جانوروں کا اعتبار کیا جائے گا۔

اور اگر زکاة وصول کرنے والا نہ پہنچے گا جبکہ اس کا پہنچنا ممکن تھا اور اس کا نہ پہنچنا کسی عذر کی بنا پر تھا یا بغیر کسی عذر کے تھا اور مالک نے

جو سواری، بار برداری اور پانی ڈھوتے ہوں اور وہ گائے، بیل جو بیل جوتنے اور سینچائی کے کام کے لئے مخصوص ہوں وہ اگرچہ سائہ ہوں لیکن ان میں زکاة نہیں ہے، یہ حنفیہ کا مذہب ہے اور یہی شافعیہ کا اصح قول اور حنا بلکہ کا مذہب ہے^(۱)، ان حضرات کا استدلال اس حدیث سے ہے: ”لیس فی العوامل والحوامل والبقر المشيرة شيء“^(۲) (کام کاج کرنے والے اور بوجھ اٹھانے والے جانوروں میں اور بیل جوتنے والے بیل اور گائے میں کوئی زکاة نہیں ہے) اور حوال: وہ جانور ہیں جو بار برداری کے لئے رکھے گئے ہوں اور ”البقر المشيرة“ کا شتکاری کے وہ گائے بیل ہیں جو بیل جوتتے ہیں، ایک دوسری حدیث میں ہے: ”لیس فی البقر العوامل شيء“^(۳) (کام کاج کرنے والے بیل، گائے میں کوئی زکاة نہیں ہے)۔

مالکیہ کا مذہب اور شافعیہ کا دوسرا قول یہ ہے کہ عمل مویشیوں میں زکاة کے لئے مانع نہیں ہے، اس لئے کہ نبی ﷺ کا یہ ارشاد عام ہے: ”فی کل خمس ذود شاة“^(۴) (ہر پانچ اونٹ میں ایک

(۱) شرح فتح القدير ۵۰۹، شرح المنهاج مع القليوبي ۱۵۲، المغني ۶۲/۵۔

(۲) حدیث: ”لیس فی العوامل والحوامل والبقر المشيرة شيء“، کو ابن ابہام نے شرح فتح القدير (۵۰۹ طبع الہیمنیہ) میں نقل کیا ہے اور کسی کی طرف اس کی نسبت نہیں کی ہے اور زبیدی نے عقود الجواهر المنیہ (ص ۱۰۶ طبع مطبعة الشبان بمصر) میں اس لفظ کے ساتھ ذکر کیا ہے ”لیس فی العوامل والحوامل صدقة“ اور مندرابی حنیفہ کی طرف اس کی نسبت کی ہے، اور ابن حجر سے منقول ہے کہ انہوں نے حدیث میں ”الحوامل“ کا لفظ نہیں دیکھا ہے۔

(۳) حدیث: ”لیس فی البقر العوامل شيء“ کی روایت ابوداؤد (۲۲۹/۲)، تحقیق عزیت عبیدوعاس (اور دارقطنی (۱۰۳/۲) طبع دارالحاجان) نے حضرت علی بن ابی طالب سے کی ہے اور الفاظ دارقطنی کے ہیں اور ابن القطان نے اسے صحیح قرار دیا ہے جیسا کہ نصب الراہیہ میں ہے (۳۵۳/۲) طبع المجلس العلمی۔

(۴) حدیث: ”فی کل خمس ذود شاة“ کی روایت امام احمد (۱۱/۱) طبع الہیمنیہ) میں حضرت انسؓ سے کی ہے اور اس کی اسناد صحیح ہے۔

(۱) الدسوقي مع الشرح الکبیر ۱/۳۳۲۔

اور نہ اجماع اور نہ قیاس صحیح، لہذا شریعت کے نصوص میں وہ داخل نہیں ہیں۔

اور حنابلہ فرماتے ہیں اور مالکیہ کا تیسرا قول یہی ہے کہ پالتو اور وحشی کے ملاپ سے پیدا ہونے والے جانور میں مطلقاً زکاة واجب ہوگی، خواہ وحشی نر ہو یا مادہ، جیسا کہ سائمنہ جانور اور چارہ کھانے والے جانور کے ملاپ سے پیدا ہونے والے جانور میں اس وقت زکاة واجب ہوتی ہے جب وہ سائمنہ ہو^(۱)۔

اونٹ کی زکاة:

۴۳- اہل، اسم جمع ہے، اس لفظ سے اس کا مفر نہیں ہے، اور اس کا واحد مذکر ”جمل“ ہے اور مؤنث: ”ناقہ“ ہے، اور چھوٹا بچہ ایک سال تک ”حوار“ کہلاتا ہے اور جب وہ دودھ چھوڑ دے تو ”فصیل“ ہے اور ”بکر“ نر جوان اونٹ ہے اور مادہ: ”بکرۃ“ ہے اور اہل عرب اونٹوں کا نام ان کے دانتوں کے اعتبار سے رکھتے ہیں، ان کا استعمال حدیث میں بھی ہوا ہے اور فقہاء نے بھی ان کو استعمال کیا ہے، مثلاً ابن مخاض وہ بچہ ہے جو ایک سال مکمل کر کے دوسرے سال میں داخل ہو گیا ہو، اس کا یہ نام اس لئے رکھا گیا کہ اس کی ماں عام طور پر حاملہ ہو چکی ہوتی ہے اور ایسی مادہ کو بنت مخاض کہتے ہیں۔ اور ابن لبون: وہ بچہ ہے جو دو سال مکمل کر کے تیسرے سال میں داخل ہو گیا ہو، اس کا یہ نام اس لئے رکھا گیا کہ اس کی ماں اس کے بعد بچہ جن چکی ہوتی ہے، اور وہ دودھ والی ہو جاتی ہے، اور ایسی مادہ کو بنت لبون کہتے ہیں، اور ”حق“ وہ اونٹ ہے جو چوتھے سال میں داخل ہو گیا ہو اور مادہ کو حقہ کہا جاتا ہے، اس کا یہ نام اس لئے رکھا گیا کہ وہ اس لائق ہو گئی ہے

زکاة نکال دی تو یہ کافی ہو جائے گی اگرچہ محض سال کے گزرنے سے اس پر واجب نہیں ہوئی تھی، اور اس کے بینہ سے اس کی تصدیق کی جائے گی^(۱)۔

وحشی جانور اور پالتو اور وحشی جانوروں کے ملاپ سے پیدا ہونے والے جانور میں زکاة:

۴۲- جمہور علماء کا مذہب اور انہیں میں سے اپنے اصح قول کی رو سے حنابلہ ہیں، یہ ہے کہ وحشی اونٹ، وحشی گائے اور وحشی بکری میں زکاة نہیں ہے، اور یہ اس لئے کہ جب اونٹ، گائے اور بکری کا نام مطلقاً بولا جائے تو وہ وحشی مراد نہیں ہوتے ہیں، اور اس لئے بھی کہ ہدی اور قربانی میں وحشی جانور جائز نہیں ہیں۔

اور امام احمد کی ایک دوسری روایت کی رو سے ان میں زکاة ہے، اس لئے کہ نام میں وہ داخل ہیں، لہذا احادیث کے مفہوم میں وہ بھی داخل ہیں^(۲)۔

اور پالتو اور وحشی کے ملاپ سے جو جانور پیدا ہوا ہو تو امام ابوحنیفہ کا مذہب ہے اور امام مالک سے بھی ایک قول یہی مروی ہے کہ اگر وحشی اس کی ماں ہے تو اس میں زکاة نہیں ہے اور اگر اس کی ماں پالتو ہے اور وحشی اس کا باپ ہے تو اس میں زکاة ہے، اس لئے کہ چوپائے کا بچہ اپنے احکام میں اپنی ماں کے تابع ہوتا ہے۔

اور امام شافعی فرماتے ہیں اور مالکیہ کا بھی مشہور قول یہی ہے کہ پالتو اور وحشی جانوروں کے ملاپ سے پیدا ہونے والے جانور میں مطلقاً زکاة نہیں ہے اور حنابلہ میں سے ابن قدامہ کا رجحان بھی اسی طرف ہے، اس لئے کہ اس کی زکاة لینے کے سلسلے میں نہ کوئی نص ہے

(۱) ابن عابدین ۱۸/۲، الشرح الکبیر للدرر ۳۲/۴۳۲، شرح المنہاج ۲/۱۳۲، المغنی ۲/۵۹۵۔

(۱) الشرح الکبیر وحاشیۃ الدسوقی ۱/۴۳۳، ۴۳۴، ۴۳۶۔

(۲) المغنی ۲/۵۹۴، ابن عابدین علی الدر المختار ۲/۱۸۱۔

تسعين ففيها بنتا لبون، فإذا بلغت إحدى و تسعين إلى عشرين و مائة ففيها حقان طر وقتا الجمل فإذا زادت على عشرين و مائة ففي كل أربعين بنت لبون، و في كل خمسين حقة، و من لم يكن معه إلا أربع من الإبل فليس فيها صدقة إلا أن يشاء ربها، فإذا بلغت خمسا من الإبل ففيها شاة، و في صدقة الغنم في سائمتها إذا كانت أربعين إلى عشرين و مائة شاة. فإذا زادت على عشرين و مائة إلى مائتين شاتان، فإذا زادت على مائتين إلى ثلاث مائة ففيها ثلاث، فإذا زادت على ثلاثمائة ففي كل مائة شاة، فإذا كانت سائمة الرجل ناقصة من أربعين شاة واحدة فليس فيها صدقة إلا أن يشاء ربها، و في الرقة ربع العشر، فإن لم تكن إلا تسعين و مائة فليس فيها شيء إلا أن يشاء ربها،^(۱) (اللہ کے نام سے شروع کرتا ہوں جو بڑا مہربان نہایت رحم والا ہے، یہ اس فرض صدقہ کے بارے میں (ہدایت نامہ) ہے جسے رسول اللہ ﷺ نے مسلمانوں پر فرض کیا جس کا حکم اللہ تعالیٰ نے اپنے رسول کو دیا، لہذا جس مسلمان سے قاعدہ کے مطابق زکاة کا مطالبہ کیا جائے وہ اس کی ادائیگی کرے اور جس شخص سے (مقدار شرعی سے) زیادہ کا مطالبہ کیا جائے وہ ادائیگی نہ کرے۔ (نصاب یہ ہے کہ) چوبیس اور اس سے کم اونٹوں میں ہر پانچ اونٹ میں ایک بکری ہے، پس جب تعداد پچیس تک پہنچ جائے تو پچیس سے پینتیس تک میں ایک سال کی اونٹنی ہے، پھر چھتیس کو پہنچ جائے تو چھتیس سے پینتالیس تک میں دو سالہ اونٹنی ہے، پھر

کہ زاونٹ اس سے جفتی کرے، اور جذع: وہ اونٹ ہے جو پانچویں سال میں داخل ہو گیا ہو، اس لئے کہ وہ جذع ہو گیا، یعنی اس کے بعض دانت گر گئے اور مادہ کو جذعہ کہا جاتا ہے، اور بکری وہ چار اقسام ہیں جن کی مادہ کو دیت میں لیا جاتا ہے اور کبھی ان میں سے نہ بھی لیا جاتا ہے، جیسے کہ ابن لبون^(۱)، اس سلسلے میں قدرے تفصیل ہے جس کا ذکر درج ذیل ہے:

اونٹ کی زکاة میں واجب مقدار:

۴۴ - نبی ﷺ نے اونٹ کی زکاة میں واجب مقدار کو بیان فرمایا ہے، اور وہ بخاری کی حدیث میں ہے جسے ہم پوری کی پوری ذیل میں نقل کر رہے ہیں، اس لئے کہ آئندہ مسائل میں اس کی کثرت سے ضرورت پیش آئے گی۔

حضرت انسؓ سے مروی ہے کہ جب حضرت ابو بکر صدیقؓ نے انہیں بحرین بھیجا تو ان کے لئے یہ ہدایت نامہ تحریر فرمایا: "بسم اللہ الرحمن الرحیم - هذه فريضة الصدقة التي فرض رسول الله ﷺ على المسلمين، و التي أمر الله بها رسوله، فمن سئلها من المسلمين على وجهها فليعطها، و من سئل فوقها فلا يعط: في أربع و عشرين من الإبل فما دونها الغنم من كل خمس شاة، فإذا بلغت خمسا و عشرين إلى خمس و ثلاثين ففيها بنت مخاض أنثى، فإذا بلغت ستا و ثلاثين إلى خمس و أربعين ففيها بنت لبون أنثى، فإذا بلغت ستا و أربعين إلى ستين ففيها حقة طروقة الجمل، فإذا بلغت واحدة و ستين إلى خمس و سبعين ففيها جذعة، فإذا بلغت - يعني ستا و سبعين - إلى

(۱) حدیث: "أن أبا بكر ڪتب له هذا الكتاب....." کی روایت بخاری (الفتح ۳/۳۱۷، ۳۱۸، طبع السلفیہ) نے کی ہے۔

(۱) المغنی ۲/۵۷۹، ۵۸۱، شرح المنہاج ۲/۴۲۔

عنده حقة فإنها تقبل منه الحقة، و يجعل معها شاتين إن استيسرتا له، أو عشرين درهما ومن بلغت عنده صدقة الحقة وليست عنده الحقة و عنده الجذعة فإنها تقبل منه الجذعة و يعطيه المصدق عشرين درهما أو شاتين. ومن بلغت عنده صدقة الحقة وليست عنده إلا بنت لبون فإنها تقبل منه بنت لبون و يعطي شاتين أو عشرين درهما. ومن بلغت صدقته بنت لبون و عنده حقة فإنها تقبل منه الحقة و يعطيه المصدق عشرين درهما أو شاتين. ومن بلغت صدقته بنت لبون و ليست عنده، و عنده بنت مخاض فإنها تقبل منه بنت مخاض، و يعطي معها عشرين درهما أو شاتين،^(۱) (کسی شخص کے پاس اتنے اونٹ ہوں کہ ان میں جذعہ (چار سالہ اونٹنی) واجب ہو، اور اس کے پاس جذعہ نہ ہو بلکہ حقہ (تین سال کی اونٹنی) موجود ہو تو اس سے زکاة میں حقہ قبول کیا جائے گا اور زکاة دینے والا اس کے ساتھ دو بکریاں بھی دے گا اگر یہ بکریاں اس کے پاس میسر ہوں ورنہ بیس درہم ادا کرے گا، اور جس پر زکاة میں حقہ واجب ہو اور اس کے پاس حقہ نہ ہو، بلکہ اس کے پاس جذعہ ہو تو اس سے جذعہ قبول کیا جائے گا اور زکاة وصول کرنے والا اسے بیس درہم یا دو بکریاں واپس دے گا، اور اگر کسی پر حقہ واجب ہو اور اس کے پاس صرف بنت لبون (دو برس کی اونٹنی) ہو تو اس سے بنت لبون قبول کی جائے گی اور اونٹ کا مالک مزید دو بکریاں یا بیس درہم بھی دے گا، اور جس شخص پر بنت لبون واجب ہو اور اس کے پاس حقہ ہو تو اس سے حقہ لیا جائے گا اور صدقہ وصول کرنے والا اس کو بیس درہم یا دو بکریاں واپس دے گا، اگر کسی پر بنت لبون واجب ہو، اور اس

چھالیس سے ساٹھ تک میں ایک حقہ ہے جو اونٹ سے جفتی کے قابل ہو، پھر اکٹھ سے پچھتر تک میں ایک چار سالہ اونٹنی ہے، پھر چھتر سے نوے تک میں دو بنت لبون ہیں، پھر اکانوے سے ایک سو بیس تک میں دو تین سالہ اونٹنیاں ہیں جو اونٹ سے جفتی کے قابل ہوں، پھر جب تعداد ایک سو بیس سے زیادہ ہو تو ہر چالیس میں ایک بنت لبون اور ہر پچاس میں ایک حقہ ہوگی اور جس کے پاس صرف چار ہی اونٹ ہوں اس پر زکاة واجب نہیں، الا یہ کہ ان کا مالک نفلی صدقہ کے طور پر کچھ دینا چاہے، جب پانچ اونٹ ہوں گے تو اس میں ایک بکری واجب ہوگی، بکریوں کے صدقہ میں حکم یہ ہے کہ چرنے والی بکریاں چالیس سے ایک سو بیس تک ہوں تو ان میں ایک بکری واجب ہوگی، اور ایک سو بیس سے زائد ہوں تو دو سو تک میں دو بکریاں واجب ہوں گی، پھر جب دو سو سے زیادہ ہو جائیں تو تین سو تک میں تین بکریاں واجب ہوں گی اور جب تین سو سے زائد ہو جائیں تو پھر ہر سو بکری میں ایک بکری واجب ہوگی، جس شخص کے پاس چرنے والی بکریاں چالیس سے ایک بھی کم ہوں گی تو ان میں زکاة واجب نہیں ہوگی، ہاں اگر ان کا مالک چاہے تو نفلی صدقہ کے طور پر کچھ دے سکتا ہے اور چاندی میں چالیسواں حصہ بطور زکاة کے دینا فرض ہے، اگر کسی کے پاس صرف ایک سو نوے درہم ہوں تو اس میں کچھ واجب نہیں ہے، ہاں اگر ان کا مالک چاہے تو نفلی صدقہ کے طور پر کچھ دے سکتا ہے۔

اور بخاری نے دوسری جگہ حضرت انسؓ سے یہ روایت بیان کی ہے کہ حضرت ابو بکرؓ نے حضرت انسؓ کو صدقہ کے اس فریضہ کے بارے میں جس کا اللہ نے اپنے رسول کو حکم دیا تھا، یہ تحریر لکھ کر دی: "من بلغت عنده من الإبل صدقة الجذعة وليست عنده جذعة و

(۱) حدیث: "من بلغت عنده من الإبل صدقة الجذعة" کی روایت بخاری (الفتح ۳۱۶/۳ طبع السلفیہ) نے کی ہے۔

زکاة ۴۵-۴۶

اور ہر پچاس میں ایک حقہ ہے۔

اور یہ تفصیل شافعیہ کے مذہب کے مطابق ہے، اور مذہب حنابلہ میں ایک روایت یہی ہے، اور یہی قول اوزاعی اور اسحاق کا ہے، اس کے شروع سے لے کر ایک سو بیس تک متفق علیہ ہے، اس لئے کہ حضرت انسؓ کی حدیث میں اس کا تذکرہ ہے اور اس کی تفسیر میں اختلاف نہیں ہے۔

اور ۱۲۱ سے ۱۲۹ کے درمیان اختلاف ہے، امام مالک فرماتا ہے کہ زکاة وصول کرنے والے کو دو حقے اور تین بنت لبون کے درمیان اختیار ہے، اور ابو عبیدہ کا مذہب اور امام احمدؒ سے دوسری روایت یہ ہے کہ اس میں دو حقے ہیں، اس لئے کہ فرض تو ۱۳۰ میں بدلتا ہے (۱)۔

۴۶- اور حنفیہ کا مذہب یہ ہے کہ ۱۲۰ کے بعد فریضہ از سر نو شروع ہوگا، پس ۱۲۰ سے جو زائد ہو اس میں دو حقوں کے ساتھ ہر پانچ اونٹ میں ایک بکری ہے، اور اگر زائد اس عدد تک پہنچ جائے جس میں ایک بنت مخاض یا ایک بنت لبون ہے (یعنی ۲۵ تا ۳۵ اور ۳۶ تا ۴۵) تو اس میں وہی واجب ہوگی، یہاں تک کہ زائد اس عدد تک پہنچ جائے جس میں حقہ ہے (یعنی ۴۶ تا ۶۰) تو حقہ واجب ہوگا، درج ذیل تفصیل سے اس کی ترجمانی ہوتی ہے:

مقدار واجب	اونٹ کی تعداد
دو حقے	۱۲۱ - ۱۲۲
دو حقے اور ایک بکری	۱۲۵ - ۱۲۹
دو حقے اور دو بکریاں	۱۳۰ - ۱۳۴
دو حقے اور تین بکریاں	۱۳۵ - ۱۳۹
دو حقے اور چار بکریاں	۱۴۰ - ۱۴۴

کے پاس بنت لبون نہ ہو بلکہ بنت مخاض (ایک سالہ اونٹنی) ہو تو اس کی طرف سے بنت مخاض قبول کی جائے گی اور مالک اس کے ساتھ بیس درہم یا دو بکریاں بھی دے گا)۔

۴۵- اس حدیث کی بنیاد پر اونٹ کی زکاة درج ذیل تفصیل کے مطابق لی جائے گی:

اونٹ کی تعداد	مقدار واجب
۱ تا ۴	کچھ واجب نہیں ہوگا
۵ - ۹	ایک بکری
۱۰ - ۱۴	دو بکریاں
۱۵ - ۱۹	تین بکریاں
۲۰ - ۲۴	چار بکریاں
۲۵ - ۳۵	اس میں ایک بنت مخاض واجب ہوگی۔

(اگر اس میں بنت مخاض نہ ہو تو ابن لبون کافی ہو جائے گا)۔

۳۶ - ۴۵	ایک بنت لبون
۴۶ - ۶۰	ایک حقہ
۶۱ - ۷۵	ایک جذعہ
۷۶ - ۹۰	دو بنت لبون
۹۱ - ۱۲۰	دو مادہ حقے
۱۲۱ - ۱۲۹	تین بنت لبون
۱۳۰ - ۱۳۹	ایک حقہ اور دو بنت لبون
۱۴۰ - ۱۴۹	دو مادہ حقے اور ایک بنت لبون
۱۵۰ - ۱۵۹	تین مادہ حقے
۱۶۰ - ۱۶۹	چار بنت لبون

اسی طرح جو زیادہ ہو، اس میں ہر چالیس میں ایک بنت لبون

(۱) المغنی ۱/۲، ۵۷۶، ۵۷۷، ۵۷۸، شرح المنہاج ۲/۳، الشرح الکبیر مع الدسوقی ۱/۳۳۴۔

زکاة ۴۶-۴۹

درج ذیل ہیں:	دو حقے اور ایک بنت مخاض	۱۴۹ - ۱۴۵
۴۷- الف- اونٹ کی زکاة میں مادہ لی جائے گی نہ نہیں، البتہ	تین حقے	۱۵۴ - ۱۵۰
اگر بنت مخاض نہ ہو تو ابن لبون لیا جائے گا، جیسا کہ اوپر کی حدیث	تین حقے اور ایک بکری	۱۵۹ - ۱۵۵
میں ہے، بخلاف گائے کے کہ اس میں نہ لیا جائے گا، جیسا کہ آگے	تین حقے اور دو بکریاں	۱۶۴ - ۱۶۰
آ رہا ہے ^(۱) ۔	تین حقے اور تین بکریاں	۱۶۹ - ۱۶۵
پس اگر مال کل کے کل نہ ہوں تو شافعیہ کے اصح قول کی رو سے	تین حقے اور چار بکریاں	۱۷۴ - ۱۷۰
نرکانی ہو جائے گا، اور حنابلہ کے نزدیک بھی یہی مقدم ہے، اور مالکیہ	تین حقے اور ایک بنت مخاض	۱۸۵ - ۱۷۵
کے نزدیک درمیانی قسم کا جانور واجب ہوگا، اگرچہ صرف نہ ہوں، اور	تین حقے اور ایک بنت لبون	۱۹۵ - ۱۸۶
بظاہر ان حضرات کے نزدیک مطلوب عمر کی درمیانی اونٹنی مراد ہے۔	چار حقے	۱۹۹ - ۱۹۶
۴۸- ب- وہ بکری جو اونٹ کی زکاة میں لی جائے گی اگر وہ مادہ	چار حقے یا پانچ بنت لبون	۲۰۴ - ۲۰۰
ہو (یعنی چھ ماہ کی بھیڑ یا بکری ایک سال کی یا اس سے زیادہ کی ہو) تو	چار حقے یا پانچ بنت لبون اور ایک بکری	۲۰۹ - ۲۰۵
بغیر کسی اختلاف کے کافی ہو جائے گی۔	اور اسی طرح اخیر تک۔	

لیکن نہ بھی کافی ہو سکتا ہے، اس لئے کہ بکری کا نام اس پر صادق آتا ہے، مالکیہ کا معتد قول اور شافعیہ کا اصح قول یہی ہے^(۲)۔

۴۹- ج- اگر زکاة دینے والا رضا کارانہ طور پر اس عمر سے زیادہ عمر کا جانور نکال دے جو اس پر واجب ہے تو جائز ہے، مثلاً بنت مخاض کے عوض میں بنت لبون یا حقہ یا جذع نکال دے یا بنت لبون کے عوض میں حقہ یا جذع نکالے۔

ابن قدامہ فرماتے ہیں کہ ہمارے علم کے مطابق اس میں کوئی اختلاف نہیں ہے^(۳)، اس لئے کہ حضرت ابی بن کعب کی حدیث میں ہے کہ جس شخص نے بنت مخاض کے عوض میں ایک بڑی اور موٹی اونٹنی پیش کی تھی، نبی ﷺ نے اس سے فرمایا: ”ذاک الذی علیک، فإن تطوعت بخیر آجرک اللہ فیہ، وقبلناہ

ان حضرات کا استدلال حضرت قیس بن سعد کی حدیث سے ہے کہ انہوں نے فرمایا: ”قلت لأبی بکر بن محمد بن عمرو بن حزم: أخرج لي كتاب الصدقات الذي كتبه رسول الله ﷺ قال: فأخرج كتابا في ورقة وفيه: فإذا زادت الإبل على مائة وعشرين استؤنفت الفريضة“^(۱) (میں نے ابوبکر بن محمد بن عمرو بن حزم سے کہا کہ مجھ کو وہ کتاب الصدقات دو جسے رسول اللہ ﷺ نے لکھا ہے، وہ فرماتے ہیں کہ انہوں نے ایک نوشتہ نکالا جو ایک ورق میں تھا، اور اس میں یہ تھا: پھر اگر اونٹ ۱۲۰ سے زیادہ ہوں تو فريضة از سر نو شروع ہوگا)۔

اور اونٹ کی زکاة میں کچھ فروعی مسائل ہیں جن میں سے کچھ

(۱) الزرقانی ۱۱۹/۲، روضۃ الطالبین ۱۲۶/۳، الفروع ۳۷۰/۲۔

(۲) الزرقانی ۱۱۹/۲، المجموع ۳۹۷/۵، المغنی ۵۷۸/۲۔

(۳) المغنی ۵۸۲/۲۔

(۱) العنایہ بہامش الہدایہ فتح القدیر ۱/۲۹۷، الہدایہ ۱/۲۹۳، ۲۹۷۔ اور حضرت عمرو بن حزم کی حدیث کتاب الصدقات سے متعلق فقرہ نمبر ۵ پر گذر چکی۔

جانور نہ ہو جو اس پر واجب ہے، یا اس کے پاس موجود ہو تو بھی اس کو حق ہے کہ واجب جانور کی قیمت دے یا اس سے کم عمر کا جانور دے اور کمی کے بقدر درہم کا اضافہ کر دے، جیسا کہ اگر وہ چار متوسط جانوروں کے عوض میں تین موٹی بکریاں ادا کرے یا بنت مخاض کے عوض میں بعض بنت لبون ادا کرے اور یہ ان کے اس اصول پر مبنی ہے کہ زکاة میں قیمت نکالنا جائز ہے^(۱)۔

گائے بیل کی زکاة کا نصاب اور مقدار واجب:

۵۱- حدیث میں گائے بیل کی زکاة کا نصاب اور واجب مقدار کا بیان ہے، چنانچہ حدیث میں ہے، حضرت مسروق نے بیان کیا ہے: ”أن النبي ﷺ بعث معاذاً إلى اليمن وأمره أن يأخذ من كل حالمة دينارا، و من البقر من كل ثلاثين تبعا، و من كل أربعين مسنة“^(۲) (نبی ﷺ نے حضرت معاذؓ کو یمن بھیجا اور انہیں حکم دیا کہ وہ ہر بالغ ذمی سے (بطور جزئیہ) ایک دینار لیں، اور ہر تیس گائے میں گائے کا ایک بچہ اور ہر چالیس گائے میں گائے کا دو سالہ بچہ لیں)۔

اور خود حضرت معاذؓ سے بھی اسی طرح کی حدیث مروی ہے اور ان کی حدیث میں ہے: ”أمرني رسول الله ﷺ أن لا آخذ فيما بين ذلك شيئا إلا إن بلغ مسنة أو جدعا. يعني تبعا. و أن الأوقاص لا شيء فيها“^(۳) (مجھے رسول اللہ ﷺ نے یہی حکم دیا کہ میں اس سے موافقت کی ہے۔)

(۱) ابن عابدین ۲۲/۲۔

(۲) حدیث: ”أن النبي ﷺ بعث معاذاً إلى اليمن وأمره أن يأخذ من كل حالمة دينارا“ کی روایت ابوداؤد (۲/۲۳۴، ۲۳۵، تحقیق عزت عبید دعاس) اور حاکم (۱/۳۹۸ طبع دائرة المعارف العثمانیہ) نے کی ہے، اور اسے صحیح قرار دیا ہے، اور ذہبی نے اس سے موافقت کی ہے۔

(۳) حدیث: ”أمرني رسول الله ﷺ أن لا آخذ فيما بين ذلك“ کی روایت احمد (۵/۲۴۰ طبع المبینہ) نے کی ہے، اور اسناد میں حضرت معاذ اور ان

منک“^(۱) (تم پر واجب تو وہی ہے، لیکن اگر تم اپنی خوشی سے اس سے بہتر دو تو اللہ تعالیٰ تمہیں اس کا اجر دے گا اور ہم اسے تمہاری طرف سے قبول کر لیں گے)۔

۵۰- اگر وہ بکری کے بدلے اونٹنی نکال دے تو اس کے لئے کافی ہو جائے گی، اسی طرح پچیس سے کم میں جو بکریاں واجب ہوں ان کے عوض میں اونٹنی نکالے تو کافی ہو جائے گی، اس لئے کہ وہ پچیس میں کافی ہوتی ہے اور اس سے کم میں بدرجہ اولیٰ کافی ہوگی، یہ امام ابوحنیفہ اور امام شافعی کا مذہب ہے، اور مالکیہ کا اصح قول بھی یہی ہے، اور حنابلہ کا مذہب یہ ہے کہ وہ کافی نہ ہوگی، اس لئے کہ اس نے نص میں جس کی صراحت کی گئی ہے اس کے علاوہ دوسری چیز کو نکالا ہے جو اس کی جنس سے نہیں ہے، لہذا وہ کافی نہ ہوگی، جیسا کہ اگر وہ چالیس بکریوں میں ایک اونٹ نکالے^(۲)۔

۵- شافعیہ، حنابلہ، نخعی اور ابن المنذر کا مذہب یہ ہے کہ جس شخص کے اونٹ میں کسی خاص عمر کی اونٹنی واجب ہو اور اس کے پاس اس عمر کی اونٹنی نہ ہو تو اس کو اختیار ہے کہ اس سے اوپر والی عمر کا جانور نکالے جو اونٹنی کی زکاة میں لیا جاتا ہے اور زکاة وصول کرنے والے سے دو بکریاں یا بیس درہم لے لے، یا اس سے کم عمر والا جانور نکالے جو کہ زکاة میں کافی ہو جاتا ہے اور زکاة وصول کرنے والے کو اس کے ساتھ مزید دو بکریاں یا بیس درہم دے۔

ان حضرات کا استدلال حضرت انسؓ کی اس حدیث سے ہے جو اوپر گزری۔

اور حنفیہ کا مذہب یہ ہے کہ زکاة دینے والے کے پاس اگر اس عمر کا

(۱) حدیث: ”ذاك الذي عليك“ کی روایت ابوداؤد (۲/۵۸۲ تحقیق عزت عبید دعاس) اور حاکم (۱/۳۹۹ طبع دائرة المعارف العثمانیہ) نے کی ہے اور اسے صحیح قرار دیا ہے اور ذہبی نے اس سے اتفاق کیا ہے۔

(۲) الزرقانی ۲/۱۱۷، روضۃ الطالبین ۲/۱۵۴، المغنی ۲/۵۷۸۔

زکاة ۵۲-۵۶

مذہب یہ ہے کہ گائے بیل میں پانچ سے چوبیس تک (۵-۲۳) اونٹ کی زکاة پر قیاس کرتے ہوئے ہر پانچ میں ایک بکری ہے، اس لئے کہ گائے ہدی اور قربانی میں اونٹنی کے برابر ہے^(۱)۔

۵۴-ب-گائے بیل کی زکاة میں نر لیا جائے گا۔

تبیح تو بالاتفاق لیا جائے گا، اس لئے کہ وہ تبیحہ کے قائم مقام ہے، جیسا کہ حضرت انس والی حدیث میں اس کی صراحت ہے اور نر من کے بارے میں حنفیہ کا مذہب یہ ہے کہ اس کا لینا جائز ہے

اور مالکیہ، شافعیہ اور حنابلہ کا مذہب یہ ہے کہ مادہ مسنہ کے سوا کچھ اور نہیں لیا جائے گا، اس لئے کہ اس سلسلے میں نص موجود ہے^(۲)۔

۵۵-ج- ایک اختلاف سال کے سلسلے میں ہے، پس جمہور کے نزدیک تبیح گائے کا وہ بچہ ہے جس کا ایک سال پورا ہو کر دوسرا سال شروع ہو گیا ہو، اور مسنہ وہ ہے جس کے دو سال پورے ہو گئے ہوں تیسرا سال شروع ہو گیا ہو اور مالکیہ کے نزدیک تبیح گائے کا وہ بچہ ہے جس کے دو سال پورے ہو گئے ہوں اور تیسرا سال شروع ہو گیا ہو، اور مسنہ وہ ہے جس کے تین سال پورے ہو گئے ہوں اور چوتھا سال شروع ہو گیا ہو^(۳)۔

۵۶-د- جمہور کے نزدیک وقص (دونوں نصاب کا درمیانی عدد) یعنی اکتالیس سے انسٹھ (۴۱-۵۹) تک میں کچھ واجب نہیں ہوگا اور امام ابوحنیفہ سے بھی ایک روایت یہی ہے اور یہی صاحبین کا قول ہے، اور حنفیہ کے نزدیک یہی مختار ہے، اس لئے کہ گذشتہ حدیث سے یہی ظاہر ہوتا ہے۔

نے حکم دیا کہ میں اس کے درمیان میں کچھ نہ لوں، الا یہ کہ گائے کے دو سالہ بچہ یا جذع یعنی ایک سالہ بچہ کی حد کو پہنچ جائے، اور یہ کہ اوقاص (یعنی دونوں نصاب کے درمیان) میں کچھ نہیں ہے۔

۵۲- مذکورہ بالا دونوں احادیث کی بنیاد پر گائے بیل کی زکاة درج ذیل تفصیل کے مطابق لی جائے گی۔

گائے کی تعداد	مقدار واجب
۱ تا ۲۹	کچھ واجب نہیں ہے
۳۰ - ۳۹	ایک تبیح (یا تبیحہ)
۴۰ - ۵۹	ایک مسنہ
۶۰ - ۶۹	دو تبیح
۷۰ - ۷۹	ایک تبیح اور ایک مسنہ
۸۰ - ۸۹	دو تبیح
۹۰ - ۹۹	تین تبیح
۱۰۰ - ۱۰۹	دو تبیح اور ایک مسنہ
۱۱۰ - ۱۱۹	ایک تبیح اور دو مسنہ
۱۲۰ - ۱۲۹	چار تبیح یا تین مسنہ

اسی طرح ہر تیس میں ایک تبیح یا تبیحہ اور ہر چالیس میں ایک مسنہ۔

جمہور علماء کے مذاہب اسی کے مطابق ہیں، اور اس سلسلے میں بعض مقامات میں قدرے اختلاف ہے، جن میں سے بعض درج ذیل ہیں:

۵۳-الف- تمام فقہاء کے برخلاف سعید بن المسیب اور زہری کا

= سے روایت کرنے والے کے درمیان انقطاع ہے اور وہ یحییٰ بن الحکم ہیں جیسا کہ ابن حجر کی التجلیل (ص ۴۲۲ طبع دائرۃ المعارف العثمانیہ) میں ہے۔

(۱) المغنی ۲/۵۹۲، الشرح الکبیر ۱/۴۳۴، شرح المنہاج ۲/۸۲۔

(۲) ابن عابدین ۱۸/۲، الشرح الکبیر ۱/۴۳۴، شرح المنہاج ۲/۹۲، المغنی ۲/۵۹۲۔

(۳) ابن عابدین ۱۸/۲، الشرح الکبیر ۱/۴۳۵، شرح المنہاج ۲/۹۲، المغنی ۲/۵۹۲، ۵۹۳۔

زکاۃ ۵۷-۶۰

اور اسی کے مطابق جمہور فقہاء کے مذاہب ہیں، اور اس تفصیل کا اول اور آخر متفق علیہ ہے

۵۸- اس میں تین سو سے لے کر تین سو تالیس سو (۳۰۰-۳۹۹) کے درمیان اختلاف ہے، چنانچہ نخعی اور حنابلہ میں سے ابو بکر کا مذہب یہ ہے کہ اس میں چار بکریاں ہیں نہ کہ تین، پھر پانچ سو (۵۰۰) تک مقدار واجب نہیں بدلے گی، بلکہ جمہور کے قول کی طرح پانچ بکریاں ہوں گی، ان حضرات کا استدلال یہ ہے کہ حضرت انسؓ کی سابقہ حدیث میں نبی ﷺ نے تین سو اس عدد کی حد قرار دیا ہے جس میں تین بکریاں واجب ہوتی ہیں، لہذا ضروری ہے کہ فرض اس میں بدل جائے، پس اس میں چار بکریاں واجب ہوں گی^(۱)۔

اور بکری کی زکاۃ میں کچھ اس کے مخصوص مسائل ہیں۔

۵۹- الف - شاة (بکری) نر اور مادہ دونوں پر صادق آتی ہے، اسی بنا پر حنفیہ اور مالکیہ کا مذہب یہ ہے کہ بکری کی زکاۃ میں نر کا نکالنا جائز ہے، اور اس لئے کہ اگر بکری کا مطلقاً حکم دیا جائے تو اس میں نر کافی ہو جاتا ہے جیسے کہ قربانی اور ہدی۔

اور شافعیہ کا مذہب یہ ہے کہ بکریاں اگر کل کی کل مادہ ہوں یا ان میں نر اور مادہ دونوں ہوں تو مادہ کا نکالنا متعین ہے۔

اور اسی طرح حنابلہ کا مذہب یہ ہے کہ اگر نصاب میں کچھ مادہ ہوں تو بکری کی زکاۃ میں نر کا نکالنا جائز نہیں ہے^(۲)۔

۶۰- ب - بکری کی زکاۃ میں ثنیہ لی جائے گی اور ثنیہ (اہل لغت کے برخلاف) فقہاء کی اصطلاح میں وہ ہے جس کا ایک سال پورا ہو گیا ہو یا اس سے کچھ زیادہ ہو، پس وہ بالاتفاق کافی ہو جائے گا، اور اگر اس سے کم عمر کا ہو تو کافی نہ ہوگا، خواہ بھیڑ دنبہ میں سے ہو یا بکری خصی میں

اور ظاہر روایت کی رو سے امام ابو حنیفہ کا مذہب یہ ہے کہ چالیس سے جو زیادہ ہو وہ معاف نہیں ہے، بلکہ اس میں اس کے حساب سے زکاۃ واجب ہوگی، پس اگر چالیس سے ایک زیادہ ہو تو اس میں مسنہ (گائے کے دو سالہ بچہ) کا چالیسواں حصہ ہے اور دو زیادہ ہوں تو اس میں مسنہ کا بیسواں حصہ ہے اور اسی ترتیب سے حکم ہے، اور انہوں نے یہ رائے اس لئے دی ہے تاکہ وقص کی تعداد ۱۹ نہ ہو جائے، یہ گائے کی زکاۃ کے دوسرے تمام اوقاص کے خلاف ہے، کیونکہ اس کے ہر وقص کی تعداد نو ہے^(۱)۔

بکری کی زکاۃ:

۵۷- بکری کی زکاۃ سنت اور اجماع کی بنیاد پر واجب ہے، اس سلسلے میں جو احادیث وارد ہیں ان میں حضرت انسؓ کی وہ حدیث بھی ہے جس کا ذکر اونٹ کی زکاۃ کے ذیل میں گذرا (ف ۴۶)۔

اور حدیث مذکور کی بنیاد پر بکری کی زکاۃ درج ذیل تفصیل کے مطابق لی جائے گی:

بکریوں کی تعداد	مقدار واجب
۱ تا ۳۹	کچھ واجب نہیں ہے
۴۰ - ۱۲۰	ایک بکری
۱۲۱ - ۲۰۰	دو بکریاں
۲۰۱ - ۳۹۹	تین بکریاں
۴۰۰ - ۴۹۹	چار بکریاں
۵۰۰ - ۵۹۹	پانچ بکریاں

اسی طرح اس سے جو زیادہ ہوں تو ہر سو بکریوں میں ایک بکری

ہے، خواہ زائد کی مقدار جتنی بھی ہو

(۱) سابقہ مراجع۔

(۱) ابن عابدین ۱۸/۲، ۱۹، المغنی ۲/۵۹۶۔

(۲) ابن عابدین ۱۹/۲، الشرح الکبیر ۱/۴۳۵، المجموع ۵/۴۲۲، المغنی ۲/۵۹۸۔

دوسرے بھینس۔

اور غنم: یا تو ضأن ہے اور وہ اون والا ہے، اس کا واحد ضأن ہے یا پھر معز ہے اور وہ بال والی ہے اور اس کا واحد ”عنز“ ہے، اور تریس ہے اور ضأن اور معز کے نر اور مادہ کو ”شاة“ کہا جاتا ہے۔

اور سابقہ نقشوں میں واجب ہونے والی مقدار میں ہر جنس کی دونوں اقسام داخل ہیں اور نصاب کی تکمیل میں ان میں سے ہر ایک کو دوسرے کے ساتھ بالاتفاق ملایا جائے گا۔

لیکن دونوں قسموں میں سے کس قسم سے زکاة لی جائے گی اس سلسلے میں تفصیل ہے۔

۶۲- ب- پس اگر اس کے پاس دونوں قسموں میں سے کوئی ایک ہو تو اس کی زکاة اس سے بالاتفاق کافی ہو جائے گی، اور اگر مثلاً عربی اونٹ کی طرف سے عربی اونٹ کی قیمت کے حساب سے بنتی اونٹ کو نکالا تو بھی جائز ہے۔ یہ شافعیہ اور حنابلہ کا مذہب ہے، اسی طرح مالکیہ کا معتد قول ہے، لیکن ان کے نزدیک قیمت کی رعایت شرط نہیں ہے۔

اور ایک قول یہ ہے کہ جائز نہیں ہے، اس لئے کہ اس میں ایک صفت مقصودہ کو فوت کرنا ہے، یہ حنابلہ میں سے قاضی کا قول ہے۔

اور حنفیہ فرماتے ہیں کہ اسی قسم میں سے زکاة نکالنا واجب ہے جو اس کے پاس ہے^(۱)۔

۶۳- ج- لیکن اگر دونوں مختلف قسمیں موجود ہوں تو حنفیہ اور اسحاق فرماتے ہیں کہ اگر دونوں مختلف قسمیں ہوں تو زکاة ان دونوں میں سے اکثر سے واجب ہوگی، پس اگر وہ دونوں برابر ہوں تو حنفیہ کے نزدیک درمیانی قسم کا واجب ہوگا، یعنی ادنیٰ کا اعلیٰ یا اعلیٰ کا ادنیٰ اور

سے، یہ امام ابوحنیفہ کا قول ہے، اور ان کی دلیل یہ ہے کہ حضرت عمر بن الخطابؓ نے زکاة وصول کرنے والے سے کہا: ”اعتد علیہم بالسخلة و لا تأخذھا منهم“ (سال بھر سے کم کی بکری کے بچے کو شمار تو کرو مگر ان سے وہ مت لو)۔

اور شافعیہ اور حنابلہ کا مذہب یہ ہے کہ جذعہ (یعنی جس کے چھ ماہ مکمل ہو گئے ہوں) اگر بھیڑ دنبہ میں سے ہو (بکری خصی میں سے نہیں) تو وہ زکاة میں کافی ہو جائے گا، اور صاحبین فرماتے ہیں کہ بھیڑ دنبہ میں سے جذعہ کافی ہو جائے گا، خواہ وہ نہ ہو یا مادہ، اور امام ابوحنیفہ سے بھی ایک روایت یہی ہے، اور جذعہ کی عمر میں ان حضرات کا اختلاف ہے، جیسا کہ امام مالک کے اصحاب کا اس میں اختلاف ہے، اور امام مالک فرماتے ہیں کہ جذعہ خواہ بھیڑ دنبہ میں سے ہو یا بکری خصی میں سے وہ کافی ہو جائے گا، لیکن امام مالک کے اصحاب کا جذعہ کی عمر کے بارے میں اختلاف ہے، چنانچہ ان میں سے بعض حضرات فرماتے ہیں کہ اس کی کم سے کم عمر ایک سال ہے، اور ایک قول یہ ہے کہ دس ماہ ہے اور ایک قول کی رو سے آٹھ ماہ اور ایک قول کی رو سے چھ ماہ^(۱)۔

اونٹ، گائے، بیل اور بکری کی زکاة سے متعلق عام مسائل: ۶۱- الف- اونٹ، گائے، بیل اور بکری میں سے ہر جنس کی دو قسمیں ہیں، پس اونٹ کی دو قسمیں ہیں، ایک عراب اور وہ عربی اونٹ ہے، وہ ایک کوہان والا ہے اور دوسرے بناتی (مختنیہ کی جمع) وہ عجم اور ترک کا اونٹ ہے اور وہ دو کوہان والا ہے۔

اور گائے بیل کی دو قسمیں ہیں: ایک عادی گائے بیل اور

(۱) ابن عابدین علی الدرر ۹/۲، فتح القدر ۱/۵۰۱، الشرح الکبیر ۱/۴۳۵، شرح المنہاج ۹/۲، المغنی ۲/۵۸۳، ۵۹۴، ۶۰۷۔

(۱) ابن عابدین علی الدرر ۹/۲، فتح القدر ۱/۵۰۱، الشرح الکبیر ۱/۴۳۵، شرح المنہاج ۹/۲، المغنی ۲/۶۰۲۔

کرنے والے کو اختیار ہوگا، پس (۳۴۰) بھیڑدنبہ اور (۱۶۰) بکری میں تین سو (۳۰۰) بھیڑدنبہ کی طرف سے تین بھیڑدنبہ لیا جائے گا، اور سو (۱۰۰) بکری کی طرف سے ایک بکری لی جائے گی، اور چالیس بھیڑدنبہ اور ساٹھ بکری کی طرف سے ایک بکری لی جائے گی، اس لئے کہ بکری زیادہ ہے، اور اگر (۳۵۰) بھیڑدنبہ اور (۱۵۰) بکریاں ہوں تو زکاة وصول کرنے والے کو اس سو میں اختیار ہوگا جو بھیڑدنبہ اور بکری کا مجموعہ ہے^(۱)۔

چرنے والے جانوروں کی زکاة میں لئے جانے والے جانور کی صفت:

۶۴- مناسب یہ ہے کہ زکاة میں لیا گیا جانور اوسط درجہ کا ہو، اس لئے کہ نبی ﷺ کا ارشاد ہے: ”ثلاث من فعلهن فقد طعم طعام الإيمان: من عبد الله وحده، و أنه لا إله إلا الله، و أعطى زكاة ماله طيبة بها نفسه رافدة عليه كل عام، لا يعطي الهرمة، ولا الدرنة، ولا المريضة، ولا الشرط اللئيمة، ولكن من وسط أموالكم، فإن الله لم يسألکم خيره، ولم يأمرکم بشره“^(۲) (تین کام جو شخص کرے گا اس کو ایمان کا مزہ ملے گا، جو شخص صرف ایک اللہ کی عبادت کرے، اور یہ اعتقاد رکھے کہ بے شک اللہ کے سوا کوئی معبود نہیں، اور خوش دلی کے ساتھ ہر سال اپنے مال کی زکاة ادا کرے کہ اس کا نفس اس کی ادائیگی پر اس کی اعانت کرے اور وہ بوڑھا جانور نہ دے، اور نہ خارش والا

(۱) الشرح الکبیر وحاشیۃ الدسوقی ۱/۳۳۶۔

(۲) حدیث: ”ثلاث من فعلهن طعم طعام الإيمان.....“ کی روایت ابوداؤد (۲/۲۳۰، تحقیق عزت عبید دعاس) نے غاضرہ بن قیس سے کی ہے اور اس کی اسناد میں انقطاع ہے، لیکن طبرانی نے اپنی معجم صغیر (۱/۳۳۴ طبع المکتب الاسلامی) میں اس کو موصولاً روایت کیا ہے۔

جب واجب کا علم ہو جائے تو ان کے نزدیک قاعدہ یہ ہے کہ اس کی قیمت کی کوئی بھی چیز جائز ہے، خواہ دوسری نوع سے ہو یا اس کے علاوہ سے ہو^(۱)۔

اور شافعیہ اور حنابلہ فرماتے ہیں کہ ہر قسم میں سے وہ لیا جائے گا جو اس کے ساتھ خاص ہے، پس اگر اس کے تمام اونٹ مہر یہ یا رحصیہ ہوں تو فرض اس جنس سے لیا جائے گا جو اس کے پاس ہے، اور یہی اصل ہے، اس لئے کہ اس کی چند قسمیں ہیں جن میں زکاة واجب ہے، لہذا ہر نوع کی زکاة اسی نوع سے لی جائے گی جیسے کہ پھل اور غلوں کی اقسام۔ یہ حضرات فرماتے ہیں کہ اگر بھیڑدنبہ کے عوض بکرا لے لیا یا اس کے برعکس کیا تو اصح قول کی رو سے جائز ہے، بشرطیکہ قیمت کی رعایت کی جائے اور شافعیہ کے ایک قول کی رو سے بکرے کے عوض میں بھیڑدنبہ کو لیا جائے گا، لیکن اس کے برعکس نہیں اور بھینس کے بدلے عربی گائے بیل کو لیا جائے گا، لیکن اس کے برعکس نہیں، اس لئے کہ بھیڑدنبہ اور عربی جانور اعلیٰ ہیں^(۲)۔

اور مالکیہ فرماتے ہیں کہ اگر دونوں قسموں میں ایک واجب ہو تو زکاة اکثر سے ادا کی جائے گی اور اگر دونوں برابر ہوں تو زکاة وصول کرنے والے کو اختیار ہے، اور اگر دو واجب ہوں تو اگر دونوں قسمیں برابر ہوں تو ہر قسم سے ایک لیا جائے گا، اور اگر دونوں برابر نہ ہوں تو ساعی کم والے میں سے دو شرطوں کے ساتھ لے گا، ایک یہ کہ اگر وہ تنہا ہو تو نصاب کے بقدر ہو جائے اور دوسری یہ کہ وہ وقص نہ ہو، اور اگر اس سے زیادہ ہو اور یہ ممکن ہو کہ ہر قسم سے الگ الگ لیا جائے تو لیا جائے گا، اور جن میں یہ ممکن نہ ہو تو ان میں سے بعض کو بعض کے ساتھ ملائے گا، اور اکثر سے زکاة لے گا اور برابر ہونے کی صورت میں زکاة وصول

(۱) ابن عابدین ۱۸/۲، المغنی ۲/۶۰۵، ۶۰۶۔

(۲) شرح المنہاج وحاشیۃ القلیوبی ۲/۹۲، المغنی ۲/۵۸۳، ۵۹۴، ۶۰۷۔

واجب کا نکالنا جائز ہے، اور ایک قول یہ ہے کہ حدیث میں وارد ممانعت کے ظاہر پر عمل کرتے ہوئے اسے تندرست جانور کے خریدنے کا مکلف بنایا جائے گا، اور ایک قول یہ ہے کہ وہ قیمت کی رعایت کرتے ہوئے صحیح جانور نکالے گا^(۱)۔

گھوڑے کی زکاة:

۶۵۔ جمہور فقہاء اور حنفیہ میں سے صاحبین کا مذہب یہ ہے کہ جو گھوڑے تجارت کے لئے نہیں ہیں ان میں زکاة واجب نہیں ہے، اگرچہ وہ سائتمہ ہوں اور افزائش کے لئے رکھے گئے ہوں، خواہ ان سے کام لیا جاتا ہو یا نہیں لیا جاتا ہو۔ ان حضرات کا استدلال نبی ﷺ کے اس ارشاد سے ہے: ”لیس علی المسلم فی فرسہ و غلامہ صدقة“^(۲) (مسلمان پر اس کے گھوڑے اور غلام میں صدقہ نہیں ہے)۔ اور نبی ﷺ کا ارشاد ہے: ”قد عفوت عن صدقة الخیل والرقيق“^(۳) (میں نے گھوڑے اور غلام کا صدقہ معاف کر دیا ہے)۔ اور امام ابوحنیفہ اور امام زفر کا مذہب یہ ہے کہ گھوڑے اگر سائتمہ ہوں اور زرمادہ دونوں ہوں تو ان میں زکاة ہے، اور صرف زرگھوڑے میں زکاة نہیں ہے، اس لئے کہ ان میں تناسل نہیں ہوگا اور اسی طرح تنہا مادہ میں بھی زکاة نہیں ہے، اور امام ابوحنیفہ کی ایک روایت کی رو سے تنہا مادوں میں زکاة ہے، اس لئے کہ عاریت پر لئے گئے

(۱) المغنی ۶۰۰، ۶۰۳، ابن عابدین ۱۸/۲، الدسوقی علی الشرح الکبیر ۴۳۵/۱، شرح المنہاج ۱۰/۲۔

(۲) حدیث: ”لیس علی المسلم فی فرسہ و غلامہ صدقة“ کی روایت بخاری (فتح ۳۲۷/۳ طبع السلفیہ) اور مسلم (۶۷۲/۲ طبع الحلبی) نے حضرت ابوہریرہ سے کی ہے اور مسلم کے الفاظ ”وعمدہ“ ہے۔

(۳) حدیث: ”قد عفوت عن صدقة الخیل والرقيق“ کی روایت ترمذی (۱۶۱۳/۳ طبع الحلبی) نے حضرت علی بن ابی طالب سے کی ہے اور بخاری کے بارے میں یہ نقل کیا ہے کہ انہوں نے اسے صحیح قرار دیا ہے۔

جانور دے اور نہ بیمار جانور دے اور نہ ردی اور گھٹیا مال دے، بلکہ تم لوگ اپنے درمیانی مال کو دو، اس لئے کہ نہ تو اللہ نے تم سے سب سے اچھا مال طلب کیا ہے اور نہیں تمہیں سب سے برا مال دینے کو کہا ہے۔

اس حدیث سے دو باتیں معلوم ہوتی ہیں:

اول: یہ کہ زکاة وصول کرنے والا عمدہ مال طلب کرنے سے پرہیز کرے، جب تک کہ مالک اس کو خوش دلی سے نہ نکالے، اور نبی ﷺ نے زکاة وصول کرنے والے سے کہا: ”ایاک و کرائم أموالهم“^(۱) (ان کے اچھے نفس اموال لینے سے پرہیز کرنا)۔

حضرت عمرؓ نے اپنے زکاة وصول کرنے والے سے فرمایا: ”لا تأخذ الربی، ولا الماخض، ولا الأکولة، ولا فحل الغنم“ (اس مادہ جانور کو مت لوجس نے قریبی مدت میں بچہ دیا ہو اور نہ حاملہ جانور کو اور نہ زیادہ کھانے والے جانور کو اور نہ زبکرے کو)، ربی وہ مادہ جانور ہے جس نے قریبی مدت میں بچہ دیا ہو، اس لئے کہ وہ اپنے بچہ کو پالے گی اور ماخض حاملہ جانور ہے، اور اکولہ وہ جانور ہے جو زیادہ کھاتا ہے، اس لئے کہ وہ موٹا ہوگا، اور فحل الغنم، وہ زبکرہ ہے جسے جفتی کرانے کے لئے رکھا گیا ہو۔

پس اگر کسی شخص کے تمام جانور عمدہ ہوں تو فقہاء کا اس میں اختلاف ہے، پس ایک قول یہ ہے کہ زکاة وصول کرنے والا موجود میں سے درمیانی قسم کا جانور لے گا، اور ایک قول یہ ہے کہ مالک کو اس جنس کے درمیانی جانور خریدنے کا مکلف بنایا جائے گا۔

دوم: یہ کہ زکاة میں لیا گیا جانور خراب مال نہ ہو اور اسی میں سے عیب دار اور بوڑھا اور مرلیض جانور ہے، لیکن اگر کل کے کل عیب دار یا بوڑھا یا بیمار ہوں تو بعض فقہاء کا مذہب یہ ہے کہ اس میں سے

(۱) حدیث: ”ایاک و کرائم أموالهم“ کی روایت بخاری (فتح ۳۵۷/۳ طبع السلفیہ) نے حضرت ابن عباس سے کی ہے۔

والا اگر چاہے تو ہر گھوڑے کی طرف سے ایک دینار دے اور اگر چاہے تو اپنے گھوڑے کی قیمت لگائے اور ہر دو سو درہم میں پانچ درہم دے۔^(۱)

جانور کی تمام اقسام کی زکاة:

۶۶- عام فقہاء کا مذہب یہ ہے کہ مذکورہ بالا جانوروں کے علاوہ دوسرے تمام جانوروں میں زکاة نہیں ہے جب تک کہ وہ تجارت کے لئے نہ ہوں، چنانچہ خچروں اور گدھوں وغیرہ میں زکاة نہیں ہے^(۲) ان حضرات کی دلیل یہ ہے کہ حدیث میں ہے کہ نبی ﷺ سے گھوڑے کے بارے میں سوال کیا گیا تو آپ ﷺ نے فرمایا: ”ہي لرجل أجر.....“ (وہ کسی شخص کے لئے اجر ہے.....)، پھر آپ ﷺ سے گدھوں کے بارے میں پوچھا گیا تو آپ ﷺ نے فرمایا: ”لم ينزل علي فيها إلا هذه الآية الفاذة: فمن يعمل مثقال ذرة خيرا يره“^(۳) (مجھ پر اس سلسلے میں اس بے مثال آیت کے سوا کچھ نہیں نازل ہوئی ہے، (سو جو کوئی ذرہ بھر بھی نیکی کرے گا، اسے دیکھ لے گا)۔

دوم: سونا چاندی، دھات کے سکوں اور کاغذی نوٹوں کی زکاة:

۶۷- الف- سونا اور چاندی کی زکاة:

سونا اور چاندی کی زکاة مجموعی اعتبار سے بہ اتفاق فقہاء واجب

(۱) المغنی ۲/۶۲۰، فتح القدیر ۱/۵۰۲، ۵۰۳، شرح المنہاج ۲/۳، الدر سوتی علی الشرح الکبیر ۱/۴۳۵، اور اس کے بعد کے صفحات۔

(۲) المغنی ۲/۶۲۰، المجموع ۵/۳۳۹۔

(۳) حدیث: ”ستل عن الخيل“ کی تخریج فقہ نمبر ۶۵ پر گذر ہوئی، یہ حدیث کا ایک ٹکڑا ہے۔

زر کے ذریعہ ان میں تو الد و تناسل ہوگا اور ان سے یہ بھی مروی ہے کہ صرف زگھوڑوں میں بھی زکاة ہے۔

اور ان کی دلیل گھوڑے کے بارے میں نبی ﷺ کا یہ ارشاد ہے: ”هي لرجل أجر، ولرجل ستر، و علی رجل وزر“ فساق الحديث إلى أن قال في الذي هي له ستر: ولم ينس حق الله في رقابها ولا في ظهورها“^(۱) (یہ گھوڑے کسی آدمی کے لئے باعث اجر ہیں اور کسی شخص کے لئے پردہ ہوتے ہیں اور کسی آدمی کے لئے گناہ کا سبب ہوتے ہیں، راوی نے پوری حدیث بیان کی یہاں تک کہ آپ نے اس شخص کے بارے میں فرمایا جس کے لئے وہ پردہ ہوتے ہیں: یہ وہ شخص ہے جو ان کی گردن اور ان کی پیٹھ میں اللہ کے حق کو نہ بھولا) پس اس کی پیٹھ کا حق عاریت پر دینا ہے، اور اس کی گردن کا حق زکاة ہے۔ اور یعلیٰ بن امیہ سے مروی ہے کہ ان کے بھائی عبدالرحمن ابن امیہ نے اہل یمن سے ایک مادہ گھوڑی سواونٹیوں کے عوں میں خریدی، پھر فروخت کنندہ شرمندہ ہوا، اور وہ حضرت عمرؓ سے ملا اور کہا کہ یعلیٰ اور اس کے بھائی نے میرا ایک گھوڑا غصب کر لیا ہے تو حضرت عمرؓ نے یعلیٰ کے پاس خط لکھا کہ مجھ سے ملو، چنانچہ وہ ان کے پاس آئے اور انہیں صورت حال سے مطلع کیا تو انہوں نے کہا کہ کیا تمہارے نزدیک گھوڑے کی اتنی قیمت ہو سکتی ہے؟ میں نہیں سمجھتا ہوں کہ گھوڑے کی اتنی قیمت ہو سکتی ہے تو کیا ہم ہر چالیس بکری میں ایک بکری لیں؟ اور گھوڑے میں سے کچھ نہ لیں، ہر گھوڑے کی طرف سے ایک دینار لو، پس آپ نے گھوڑے پر ایک ایک دینار مقرر کیا، اور زہری سے مروی ہے کہ حضرت عثمانؓ گھوڑے کی زکاة لیتے تھے، پھر امام ابوحنیفہ فرماتے ہیں: زکاة دینے (۱) حدیث: ”الخيل لرجل أجر و لرجل ستر و علی رجل وزر“ کی روایت بخاری (فتح ۵/۴۷، طبع السلفیہ) اور مسلم (۲/۶۸۳ طبع الحلبي) نے حضرت ابوہریرہؓ سے کی ہے۔

کیا کہ وہ عذاب اس شخص کے لئے ہے جو سونا چاندی کی زکاة نہ دے،
لہذا آیت کو اس کے ساتھ مقید کیا جائے گا۔

کس سونا اور چاندی میں زکاة واجب ہوتی ہے:

۶۸- سونا اور چاندی میں زکاة اس وقت واجب ہوتی ہے جبکہ زکاة
کی عام شرطیں پوری ہوں جن کا بیان اوپر گذرا، یعنی سال گذرنا اور
نصاب وغیرہ، یہ حکم سونے اور چاندی کی تمام اقسام کے لئے ہے،
خواہ وہ ڈھلے ہوئے ہوں، جیسے دنانیر و دراہم (جنہیں کبھی عین اور
مسکوک کہا جاتا ہے)، یا ٹکڑے کی شکل میں ہوں جو بغیر ڈھلے ہوئے
اور بغیر پگھلائے ہوئے ہوتے ہیں، یا ان سے کوئی چیز برتن کی شکل
میں یا کسی اور شکل میں بنائی گئی ہو۔

اس سے صرف دو چیزیں مستثنیٰ ہیں:

اول: سونا اور چاندی کے وہ زیورات جنہیں ان کے مالک نے
زیب و زینت میں مباح طریقے پر استعمال کرنے کے لئے تیار کیا ہو،
مالکیہ فرماتے ہیں: اگرچہ وہ بطور عاریت یا بطور اجارہ دینے کے لئے
ہو، لہذا جمہور کے نزدیک اس میں زکاة نہیں ہے، اور مذہب کے
راجح قول کی رو سے شافعیہ بھی جمہور کے ساتھ شامل ہیں، اس لئے کہ
وہ استعمال کے لئے رکھی گئی چیزوں کی قسم سے ہے، جیسے خاص کپڑے
اور کام کرنے والے گائے، بیل۔

حنفیہ کا مذہب اور قول اظہر کے مقابلے میں شافعیہ کا دوسرا قول یہ
ہے کہ زیورات میں زکاة واجب ہے، جیسا کہ اس کے علاوہ سونا اور
چاندی کی دوسرے اقسام میں واجب ہے^(۱)۔

اور اس کے وجوب کے سلسلے میں قول کی تفصیل اور دلائل کا بیان
”حلی“ کی اصطلاح میں دیکھا جائے، البتہ مقدار واجب اور نصاب کا

(۱) فتح القدیر ۵۲۴، الشرح الکبیر للردی ۴۵۹، التلویح ۲۲۲۔

ہے، اس لئے کہ اللہ تبارک و تعالیٰ کا ارشاد ہے: ”وَالَّذِينَ يَكْنِزُونَ
الذَّهَبَ وَالْفِضَّةَ وَلَا يَنْفِقُونَ فِي سَبِيلِ اللَّهِ فَبَشِّرْهُمْ
بِعَذَابٍ أَلِيمٍ، يَوْمَ يُحْمَىٰ عَلَيْهَا فِي نَارِ جَهَنَّمَ فَتُكْوَىٰ
بِهَاجِبَاهُمُومًا وَجُنُوبُهُمْ وَظُهُورُهُمْ هَذَا مَا كَنْزْتُمْ لِأَنْفُسِكُمْ
فَذُوُقُوا مَا كَنْتُمْ تَكْنِزُونَ“^(۱) (اور جو لوگ کہ سونا اور چاندی جمع
کر کے رکھتے ہیں اور اس کو خرچ نہیں کرتے اللہ کی راہ میں، آپ
انہیں ایک دردناک عذاب کی خبر سنا دیجئے، اس روز (واقع ہوگا)
جب کہ اس (سونے چاندی) کو دوزخ کی عذاب میں تپایا جائے گا،
پھر اس سے ان کی پیشانیوں کو اور ان کے پہلوؤں اور ان کی پشتوں کو
داغا جائے گا، یہی ہے وہ جسے تم اپنے واسطے جمع کرتے رہے تھے، سو
اب مزہ چکھو اپنے جمع کرنے کا)، اسی کے ساتھ نبی ﷺ کا ارشاد
بھی ہے: ”ما أدیت زکاتہ فلیس بکنز“^(۲) (جس مال کی زکاة
ادا کر دی جائے وہ کنز نہیں ہے)، اور نبی ﷺ کا ارشاد ہے: ”ما من
صاحب ذهب ولا فضة لا يؤدی منها حقاً إلا إذا كان يوم
القیامة صفحت له صفائح من نار فأحمی علیها فی نار
جهنم، فیکوی بها جنبه و جبینه و ظهره.....“^(۳) (جو شخص
بھی سونے اور چاندی کا مالک ہو اور اس کا کوئی حق ادا نہ کرے،
تو قیامت کے دن اس کے لئے آگ کے تختے بنائے جائیں گے،
پھر انہیں دوزخ کی آگ میں تپایا جائے گا اور ان سے اس کے پہلو،
اس کی پیشانی اور اس کی پیٹھ داغی جائے گی)۔

پس آیت میں مذکور عذاب مطلقاً کنز کا ہے، اور حدیث نے بیان

(۱) سورہ توبہ ۳۴، ۳۵۔

(۲) حدیث: ”ما أدیت زکاتہ فلیس بکنز“ کی تخریج فقرہ نمبر ۴ پر گذر چکی۔

(۳) حدیث: ”ما من صاحب ذهب ولا فضة“ کی روایت مسلم (۶۸۰/۲) طبع الکلی نے حضرت ابو ہریرہؓ سے کی ہے۔

بیان اسی بحث میں اس کے مقام میں آئے گا۔
دوم: سونا اور چاندی جو معادن (زمین کے اندر) سے نکالے گئے ہوں تو ان دونوں میں محض نکلنے سے زکاة واجب ہے، جبکہ نکالا گیا سونا چاندی نصاب کو پہنچ جائے، اس میں سال کی شرط نہیں ہے، اس کی تفصیل آگے آرہی ہے۔

کے نصاب کو چاندی کے نصاب پر محمول کیا جائے گا^(۱)۔
اور جمہور کی دلیل نبی ﷺ کا یہ ارشاد ہے: ”لیس فی أقل من عشرين مثقالا من الذهب، ولا فی أقل من مائتي درهم صدقة“^(۲) (بیس مثقال سے کم سونا میں اور دوسو سے کم درہم میں زکاة نہیں ہے)۔
اور حضرت عمر اور حضرت عائشہؓ کی حدیث میں ہے: ”أن النبي ﷺ كان يأخذ من كل عشرين ديناراً فصاعداً نصف دينار، و من الأربعين ديناراً“^(۳) (نبی ﷺ ہر بیس دینار یا اس سے زیادہ میں نصف دینار لیتے تھے، اور چالیس دینار میں ایک دینار لیتے تھے)۔

سونا اور چاندی کی زکاة کا نصاب اور ان دونوں میں واجب مقدار:

۶۹- سونے کا نصاب: جمہور فقہاء کے نزدیک سونے کا نصاب بیس مثقال ہے، لہذا اس سے کم میں زکاة واجب نہ ہوگی، الا یہ کہ اس کے مالک کے پاس چاندی ہو یا تجارت کا سامان ہو جن کے ذریعہ نصاب مکمل ہو جائے، ان حضرات کے نزدیک جو اس کے قائل ہیں، جیسا کہ اس کا بیان آگے آرہا ہے اور اس سلسلے میں کوئی اختلاف منقول نہیں ہے، سوائے اس کے جو حسن سے مروی ہے کہ نصاب چالیس مثقال ہے^(۱)۔

چاندی کا نصاب:

۷۰- ڈھلی ہوئی چاندی کو ”ورق“ اور ”رقعہ“ کہا جاتا ہے، اور ایک قول یہ ہے کہ چاندی خواہ ڈھلی ہوئی ہو یا ڈھلی ہوئی نہ ہو اسے ”ورق“ کہا جاتا ہے^(۲)، اور چاندی کا نصاب بالاتفاق دو سو درہم ہے^(۵)

اور عطاء، طاؤس، زہری، سلیمان بن حرب اور ایوب سختیانی سے مروی ہے کہ سونے کا نصاب چاندی سے معتبر ہوگا تو اس رائے کی رو سے سونے کی جس مقدار کی قیمت دو سو درہم ہو جائے اس میں زکاة ہوگی، خواہ وہ مقدار بیس مثقال سے کم ہو یا اس کے برابر ہو یا اس سے زیادہ ہو، یہ حضرات فرماتے ہیں: یہ اس لئے کہ سونے کے نصاب کے بارے میں نبی ﷺ سے کوئی تحدید ثابت نہیں ہے، لہذا اس

(۱) المغنی ۳/۳۳، فتح القدیر ۱/۵۲۴، الدرر النوری مع الشرح الکبیر ۱/۴۵۵، شرح المنہاج ۲/۲۔

(۲) حدیث: ”لیس فی أقل من عشرين مثقالا من الذهب.....“ کی روایت دارقطنی نے (طبع دارالحسن) حضرت عبداللہ بن عمرو سے کی ہے اور ابن حجر نے کہا کہ اس کی اسناد ضعیف ہے، التلخیص الحجیر (۲/۱۷۳ طبع شرکتہ مطبعتہ الفنیہ) میں ایسا ہی ہے۔

(۳) حدیث: ”کان يأخذ من كل عشرين ديناراً فصاعداً“ کی روایت ابن ماجہ (۱/۵۷۱ طبع لکھنؤ) نے کی ہے، اور بویصری نے مصباح الزجاجة (۳۱۶ طبع دائرة الجناب) میں اسے ضعیف قرار دیا ہے۔

(۴) المصباح: مادة ”ورق“۔

(۵) درہم شرعی جس کے ذریعہ نصاب کا اندازہ کیا جاتا ہے، وہ مثقال کے ۷۰ (ایک مثقال کے دس حصوں میں سات حصے) کے برابر ہے، پس وہ تقریباً تین گرام ہوگا (دیکھئے: ”مقادیر“ کی اصطلاح)۔

(۱) مثقال وزن کا ایک اسلامی معیار (پیمانہ) ہے جو ایک درہم اور درہم کے سٹے کے برابر ہوتا ہے، یا جو کے سودانوں کے وزن کے برابر ہوتا ہے (العنایہ ۲۴/۱ یا ۲۵/۴ گرام کے برابر ہوتا ہے اور دینار سونے کے اس سٹے کا نام ہے جس کا وزن ایک مثقال ہوتا ہے، دیکھئے: ”مقادیر“ کی اصطلاح)۔

(ہے)۔

پس اگر خالص حصہ نصاب کے برابر ہو جائے تو واجب ہونے والی مقدار کو خالص نکالا جائے گا یا کھوٹ والے میں سے اتنی مقدار نکالی جائے گی جس کے بارے میں یہ معلوم ہو کہ اس میں واجب کے بقدر خالص حصہ موجود ہے، اس میں اس کی عمدگی کے معیار کی رعایت بھی کی جائے گی۔

اور حنفیہ فرماتے ہیں کہ ڈھلی ہوئی چاندی میں اگر غالب حصہ چاندی ہو تو وہ چاندی کے حکم میں ہے، پس اس میں زکاة اس طرح واجب ہوگی کہ گویا وہ مکمل چاندی ہے، اور اس کی زکاة سامانوں کی زکاة کی طرح نہیں نکالی جائے گی، اگرچہ مالک نے اسے تجارت کے لئے تیار کیا ہو، وہ حضرات فرماتے ہیں: یہ اس لئے کہ درہم تھوڑے کھوٹ سے خالی نہیں ہوتے ہیں، اس لئے کہ وہ کھوٹ کے بغیر نہیں ڈھلتے ہیں اور غالب ہونے کا مطلب یہ ہے کہ چاندی آدھے سے زائد ہو، لیکن اگر کھوٹ غالب ہو تو پھر اس کا حکم چاندی کا نہیں ہوگا، بلکہ سامانوں کا حکم ہوگا تو جب تک اس میں تجارت کی نیت نہ ہو اور اس کی قیمت نصاب کے برابر نہ ہو جائے اس میں زکاة واجب نہ ہوگی، اور اگر وہ اس میں تجارت کی نیت نہ کرے، لیکن وہ ایسا ہو کہ اس کی خالص چاندی نصاب کے برابر ہو جائے تو اس کی زکاة واجب ہوگی، ورنہ نہیں۔

اور مالکیہ فرماتے ہیں کہ اگر کھوٹ والے درہم اور دنانیر اس طرح رائج ہوں جس طرح بغیر کھوٹ والے رائج ہوتے ہیں تو ان کے ساتھ مکمل درہم و دنانیر والا معاملہ کیا جائے گا، لہذا اس میں اس صورت میں زکاة واجب ہوگی جب اس کا وزن بشمول کھوٹ کے نصاب کے برابر ہو جائے، لیکن اگر وہ رائج نہ ہوں تو پھر اس خالص سونے اور چاندی کا اعتبار ہوگا جو صفائی کے بعد ہوں، لہذا اگر وہ

اور اس کے بارے میں نبی ﷺ کا یہ ارشاد ہے: ”لیس فیما دون خمس أواق من الورق صدقة“^(۱) (پانچ اوقیہ چاندی سے کم میں صدقہ نہیں ہے)، اور اوقیہ ۴۰ (چالیس) درہم کا ہوتا ہے اور حضرت انسؓ کی مرفوع حدیث ہے: ”و فی الرقة ربع العشر، فإن لم یکن إلا تسعین و مائة فلیس فیہا شیء إلا أن یشاء ربہا“^(۲) (اور چاندی میں چالیسواں حصہ بطور زکاة کے دینا فرض ہے، پس اگر کسی کے پاس صرف ایک سونوے درہم ہوں تو اس پر کچھ فرض نہیں ہے، الا یہ کہ اس کا مالک نقلی صدقہ کے طور پر کچھ دینا چاہے تو دے سکتا ہے)۔

پھر درہم وہ معتبر ہے جو درہم شرعی ہو اور اس سے جو کم یا زیادہ ہو تو وزن کا اعتبار کیا جائے گا اور بعض حنفیہ کے نزدیک ایک قول یہ ہے کہ ہر شہر والوں کے حق میں عدد کے حساب سے ان کے درہم کا اعتبار ہے^(۳)۔

کھوٹے سونے اور چاندی کا نصاب:

۱۔ کھوٹا سونا یا چاندی وہ ہے جسے دوسری چیز کے ساتھ ملا کر ڈھالا گیا ہو۔ شافیہ اور حنابلہ کا مذہب یہ ہے کہ اس میں زکاة نہیں ہے، یہاں تک کہ اس کا خالص حصہ نصاب کے برابر ہو جائے، اس لئے کہ مذکورہ بالا حدیث میں ہے: ”لیس فیما دون خمس أواق من الورق صدقة“^(۴) (پانچ اوقیہ سے کم چاندی میں زکاة نہیں

(۱) حدیث: ”لیس فیما دون خمس أواق من الورق صدقة“ کی روایت بخاری (الفتح ۳۲۳/۳ طبع السلفیہ) نے حضرت ابوسعید خدریؓ سے کی ہے۔

(۲) حدیث: ”فی الرقة ربع العشر“ کی روایت بخاری (الفتح ۳۱۸/۳ ط السلفیہ) نے حضرت انسؓ سے کی ہے۔

(۳) شرح فتح القدر ۱/۵۲۳، ۵۲۲، ابن عابدین ۳۰/۲، المغنی ۲/۲۳، الشرح الکبیر ۱/۴۵۵۔

(۴) حدیث کی تخریج فقرہ نمبر ۷۰ پر گذری تھی۔

زکاة ۷۲

کہ سونے اور چاندی میں وقص نہیں ہے، پس اگر کسی کے پاس دوسو دس (۲۱۰) درہم ہوں تو دوسو میں پانچ درہم زکاة ہوگی اور زائد میں اسی کے حساب سے ہوگی جیسے مذکورہ مثال میں ایک درہم کی چوتھائی ہوگی، اس لئے کہ نبی ﷺ نے فرمایا: ”إذا كانت مائتي درهم ففيها خمسة دراهم، فما زاد فبحساب ذلك“^(۱) (جب دوسو درہم ہو جائیں تو ان میں پانچ درہم ہیں اور اس سے جو زیادہ ہو تو اس میں اسی کے حساب سے ہے)۔

اس لئے بھی کہ سائہ جانوروں میں وقص اس لئے ہے کہ ٹکڑے ٹکڑے کرنے سے بچا جاسکے اور سونے چاندی میں ایسا کوئی ضرر نہیں ہے۔

اور امام ابوحنیفہ کا مذہب یہ ہے کہ نصاب سے جو زائد ہو وہ معاف ہے، اس میں کچھ نہیں ہے، یہاں تک کہ نصاب کے پانچویں حصہ کے برابر ہو جائے، پس اگر چاندی میں زائد چالیس درہم ہو جائے تو اس میں ایک درہم ہوگا، پھر زائد میں کچھ نہیں ہے، یہاں تک کہ چالیس درہم ہو جائے، اور آگے اسی طرح، اور اسی طرح سونے میں بیس مشتال سے زائد میں کچھ نہیں ہے یہاں تک کہ زائد چار مشتال ہو جائے^(۲)، اور ابن ہمام نے امام ابوحنیفہ کے مذہب کی دلیل میں حضرت عمر بن حزم کی اس مرفوع حدیث کو پیش کیا ہے: ”ليس فيما دون الأربعين صدقة“^(۳) (چالیس سے کم میں زکاة واجب نہیں ہے)۔

(۱) حدیث: ”إذا كانت مائتي درهم ففيها خمسة دراهم فما زاد فبحساب ذلك“ کی روایت ابوداؤد (۲/۲۲۸) تحقیق عزت عبید دعاس نے حضرت علی بن ابی طالبؓ سے کی ہے، اور ابن القطان نے اس کو صحیح قرار دیا ہے جیسا کہ نصب الراية (۳/۵۳ طبع مجلس العلمی) میں ہے۔
(۲) فتح القدیر (۱/۵۲۰، ۵۲۱، ابن عابدین ۳۱۲، الشرح الکبیر مع الدسوقی ۴/۵۵۱، شرح المنہاج ۲/۲۲، المغنی ۳/۶۳)۔

(۳) حدیث: ”ليس فيما دون الأربعين صدقة“ کی روایت زبلی نے نصب الراية (۲/۳۶۷ طبع مجلس العلمی) میں کی ہے اور یہ ذکر کیا ہے کہ عبدالحق

نصاب کے برابر ہو جائیں تو ان کی زکاة نکالی جائے گی ورنہ نہیں^(۱)۔ اور یہ حکم جو اوپر گذرا اس صورت میں ہے جبکہ کھوٹ تانبا، یا اس کے علاوہ کچھ اور ہو، لیکن وہ سونا جس کے ساتھ چاندی ملی ہوئی ہو تو شافیہ اور حنابلہ کے نزدیک ان میں سے ہر جنس کا اعتبار کیا جائے گا، پس اگر ان دونوں میں سے ایک نصاب کے برابر ہو جائے تو پورے کی زکاة نکالی جائے گی، اگرچہ دوسرا نصاب کے برابر نہ ہو، اسی طرح اگر دونوں ایسے ہوں کہ ایک کو دوسرے سے ملایا جائے تو دونوں سے ایک نصاب مکمل ہو جائے، مثلاً اس میں سونے کے نصاب کا تین چوتھائی ہو اور چاندی کے نصاب کا ایک چوتھائی ہو ورنہ اس میں زکاة نہیں ہے۔

اور حنفیہ کا مذہب یہ ہے کہ اگر چاندی کے ساتھ ملا ہوا سونا، سونے کے نصاب کے برابر ہو جائے تو اس میں سونے کی زکاة ہوگی، اگر چاندی غالب ہو اور وہ چاندی کے نصاب کو پہنچ جائے تو اس میں چاندی کی زکاة ہوگی، لیکن اگر سونا غالب ہو تو وہ پورا سونے کے حکم میں ہوگا، اس لئے کہ وہ زیادہ قیمتی اور پسندیدہ ہے^(۲)۔ مالکیہ کے یہاں اس مسئلہ کا تذکرہ ہمیں نہ مل سکا۔

مقدار واجب:

۷۲۔ جس سونے اور چاندی میں زکاة واجب ہوتی ہے، اس کی زکاة دسویں حصہ کی چوتھائی یعنی (ڈھائی فیصد) کے حساب سے لی جائے گی، اور یہ بالاتفاق ہے، البتہ وقص (یعنی دو نصاب کا درمیانی عدد) کے بارے میں فقہاء کا اختلاف ہے۔

چنانچہ جمہور کا مذہب اور صاحبین بھی ان ہی میں سے ہیں، یہ ہے

(۱) فتح القدیر (۱/۵۲۳، الشرح الکبیر والدسوقی ۴/۵۶۱، شرح المنہاج ۲/۲۲، المجموع ۸/۸۶، المغنی ۳/۵۳، شرح المنہاج ۱/۴۰۲)۔
(۲) فتح القدیر (۱/۵۲۳، شرح المنہاج ۲/۲۲، المغنی ۳/۶۳)۔

زکاة ۷۳-۷۴

نکالنا کافی ہوگا اور ایک قول کی رو سے جائز نہ ہوگا، اس لئے کہ وہ سامانوں میں سے ہے، اور سامانوں کی زکاة قیمت کے ذریعہ یعنی سونے کے دنائیر یا چاندی کے دراہم کے ذریعہ نکالنا واجب ہے^(۱)۔

اور حنابلہ کے نزدیک فلوس اگر خرچ کرنے کے لئے ہوں تو ان میں زکاة نہیں ہے، جیسا کہ استعمال کے سامان اور اگر تجارت کے لئے ہوں جیسے کہ وہ فلوس جو سکہ تبدیل کرنے والوں کے پاس ہوتے ہیں تو ان کی زکاة قیمت کے لحاظ سے ادا کی جائے گی، جیسا کہ تمام سامان تجارت کی زکاة ادا کی جاتی ہے اور اس کی زکاة اسی سے نکالنا کافی نہیں ہے، بلکہ سونا چاندی سے نکالی جائے گی، جیسا کہ سامانوں کے بارے میں ان کا قول ہے^(۲)۔

دوسری قیمتی اشیاء کی زکاة:

۷۴- جمع کردہ قیمتی اشیاء اگر سونا اور چاندی کے علاوہ دوسری جنس سے ہوں تو ان میں زکاة نہیں ہے، مثلاً موتی، مونگا، زمرد اور فیروز جسے جواہرات، اور اسی طرح وہ قیمتی تحفے جو لوہا یا تانبا یا پیتل یا شیشہ وغیرہ سے بنائے گئے ہوں، اگرچہ ان کی صنعت بہت عمدہ ہو اور ان کی قیمت بہت زیادہ ہو، البتہ اگر تجارت کے سامان ہوں تو ان میں زکاة ہے، جیسا کہ آگے آ رہا ہے^(۳)۔

(۱) البنانی بہامش الزرقانی ۱۴۱/۲، الدرستی ۱۳۱۹/۱ اور شیخ محمد حسین مخلوف نے یہ رائے ظاہر کی ہے کہ مالکیہ کا مذکورہ بالا قول اس وقت کے لئے ہے جب لین دین صرف سونا اور چاندی کے ذریعہ ہوتا تھا تو ان دونوں کی زکاة میں فقراء کے لئے کفایت تھی، لیکن جب دونوں کے ذریعہ لین دین ختم ہو گیا ہے یا کم ہو گیا ہے تو فقیر کی ضرورت کا تقاضا یہ ہے کہ فقراء پر نظر رکھتے ہوئے فلوس کو ان کے ساتھ شامل کیا جائے، واللہ اعلم (البتیان فی زکاة الاثمان للشیخ مخلوف)۔

(۲) کشف القناع ۲/۲۳۵، ریاض مکتبہ النصر الحدیث، مطالب اولی الہی ۸۹/۲۔

(۳) المجموع ۶/۶۶۔

نیز حضرت معاذؓ کی حدیث ہے: ”أن النبی ﷺ أمره أن لا يأخذ من الكسور شيئاً“^(۱) (نبی ﷺ نے انہیں یہ حکم دیا کہ وہ دونصاب کے درمیانی حصے میں کچھ نہ لیں)۔

ب- فلوس میں زکاة:

۷۳- فلوس وہ سکے ہیں جنہیں سونے اور چاندی کے علاوہ دوسرے دھاتوں سے بنایا گیا ہو۔

حنفیہ کا مذہب یہ ہے کہ فلوس اگر رائج ٹمن ہوں یا تجارت کے سامان ہوں تو ان کی قیمت میں زکاة واجب ہوگی، ورنہ نہیں^(۲)۔

اور مالکیہ کے نزدیک فلوس کا حکم سامانوں جیسا ہے، بنانی نے ”المردونہ“ سے نقل کیا ہے کہ کسی کے پاس دو سو درہم کی قیمت کے فلوس ہوں اور ان پر سال گزر جائے تو ان میں زکاة نہیں ہے، الا یہ کہ وہ کاروبار کر رہا ہو تو وہ سامانوں کی طرح اس کی قیمت لگائے گا، یہ حضرات فرماتے ہیں کہ مشہور قول کی رو سے فلوس کی زکاة میں فلوس

= اشہبیلی نے اسے ”الاحکام“ میں اسی لفظ کے ساتھ ذکر کیا ہے اور انہوں نے کسی کی طرف اس کی نسبت نہیں کی ہے اور زلیحی فرماتے ہیں: عمرو بن حزم کی کتاب میں اس طرح موجود ہے: ”و فی کل خمس اواق من الورق خمسة دراهم، و مازاد ففی کل أربعین درهما درہم، ولیس فیما دون خمس اواق شیء“ (چاندی میں ہر پانچ اوقیہ میں پانچ درہم واجب ہیں اور اس سے زائد میں ہر چالیس درہم پر ایک درہم ہے اور پانچ اوقیہ سے کم میں کچھ واجب نہیں ہے) اور وہ حاکم کی المستدرک (۳۹۶/۱ طبع دائرۃ المعارف العثمانیہ) میں ہے، اور امام احمد نے اسے صحیح قرار دیا ہے جیسا کہ نصب الراية میں ہے۔

(۱) حدیث: ”أمر معاذ أن لا يأخذ من الكسور شيئاً“ کی روایت دارقطنی (۲/۹۳۱) نے کی ہے اور اس کے ایک راوی کے ضعف کی وجہ سے اور حضرت معاذ اور ان سے روایت کرنے والے کے درمیان انقطاع کی وجہ سے اسے معلول قرار دیا ہے۔

(۲) ابن عابدین ۲/۳۲۲، الفتاویٰ الہندیہ ۱۷۹/۱۔

ج- کاغذی نوٹوں کی زکاة:

۷۵- اس میں کوئی شک نہیں ہے کہ کاغذی نوٹوں میں زکاة واجب ہے، اس بات پر نظر کرتے ہوئے کہ وہ لوگوں کے عام مال ہیں، اور تجارتوں اور کمپنیوں کا اس المال ہے اور جمع کی جانے والی چیزوں میں وہی غالب ہے، لہذا اگر یہ کہا جائے کہ ان میں زکاة نہیں ہے تو یہ فقراء و مساکین کے ضائع ہونے کا سبب ہوگا، حالانکہ اللہ تعالیٰ نے فرمایا ہے: ”وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ“^(۱) (اور ان کے مال میں حق رہتا تھا سوالی اور غیر سوالی (سب) کا) اور خاص طور پر جبکہ وہ ایسا نقد سکہ ہو گیا ہے جس کا رواج دنیا کے ہر گوشے میں ہے اور ان میں سونایا چاندی کے ذریعہ نصاب مقرر کرنا مناسب ہے^(۲)۔

نصاب کی تکمیل میں سونے کو چاندی کے ساتھ ملانا اور سامان تجارت کو ان دونوں کے ساتھ ملانا:

۷۶- جمہور یعنی حنفیہ، مالکیہ کا مذہب امام احمد سے ایک روایت اور ثوری اور اوزاعی کا قول یہ ہے کہ نصاب کی تکمیل میں سونے اور چاندی کو ایک دوسرے کے ساتھ ملایا جائے گا، پس اگر کسی کے پاس پندرہ مثقال سونا اور ایک سو پچاس درہم ہوں تو اس پر ان دونوں میں زکاة ہے اور اسی طرح اگر اس کے پاس ان دونوں میں سے ایک نصاب کے برابر ہو اور دوسرا نصاب سے کم ہو تو ان دونوں کی زکاة نکالی جائے گی، اور ان حضرات کی دلیل یہ ہے کہ ان دونوں کا نفع متحد ہے، اس حیثیت سے کہ وہ دونوں ٹمن ہیں، پس انہیں دونوں سے قیمتیں متعلق ہوتی ہیں اور جناتیتوں کے تاوان مقرر ہوتے ہیں اور ان کے زیورات بنائے جاتے ہیں۔

(۱) سورۃ الذاریات ۱۹۔

(۲) العقود الیقوتیہ ص ۲۱۳۔

اور شافعیہ کا مذہب اور امام احمد سے دوسری روایت اور ابو عبید، ابن ابی لیلیٰ اور ابو ثور کا قول یہ ہے کہ دونوں جنسوں میں سے کسی ایک میں زکاة واجب نہیں ہے جب تک کہ تنہا اس کا نصاب پورا نہ ہو جائے، اس لئے کہ حدیث عام ہے: ”لیس فیما دون خمس أواق من الورد صدقة“^(۱) (پانچ اوقیہ سے کم چاندی میں زکاة نہیں ہے)۔

اور جو حضرات ملانے کے قائل ہیں، ان کے مابین بھی اختلاف ہے، چنانچہ امام مالک، امام ابو یوسف، امام محمد اور ایک روایت کی رو سے امام احمد فرماتے ہیں کہ ملانا اجزاء کے ذریعہ ہوگا، پس اگر کسی کے پاس پندرہ مثقال سونا ہو اور پچاس درہم ہوں تو زکاة واجب ہوگی، اس لئے کہ سونا نصاب کا پانچ حصہ ہے اور چاندی نصاب کا اٹھ حصہ ہے، لہذا ان دونوں سے مل کر نصاب مکمل ہو جائے گا، یہی حکم اس وقت ہے جب کسی کے پاس ان دونوں میں سے کسی ایک کا ایک تہائی نصاب ہو اور دوسرے کا دو تہائی نصاب ہو اور اسی طرح دوسری مثالیں۔

اور امام ابو حنیفہ کا مذہب یہ ہے کہ ان دونوں میں ایک دوسرے کے ساتھ قیمت کے اعتبار سے ملایا جائے گا، ایسے طریقے پر جس میں فقراء کا زیادہ فائدہ ہو، یعنی زیادہ کو کم کے ساتھ ملایا جائے گا، پس اگر کسی کے پاس چاندی کے نصاب کا نصف ہو اور سونے کے نصاب کا چوتھائی ہو جس کی قیمت چاندی کے نصاب کے نصف کے برابر ہو تو اس پر زکاة ہوگی۔

لیکن سامانوں کی قیمت سونے یا چاندی کے ساتھ ملائی جائے گی اور ان کے ذریعہ ان میں سے ہر ایک کے نصاب کو مکمل کیا جائے گا، ابن قدامہ فرماتے ہیں کہ ہمارے علم کے مطابق اس مسئلہ میں کسی کا

(۱) حدیث: ”لیس فیما دون“ کی روایت (ف) ۷۰۷) گذر چکی ہے۔

اختلاف نہیں ہے^(۱) اور اسی مفہوم میں رائج نقدی سکہ ہوگا۔

سامان تجارت میں زکاة کا حکم:

۷۸- جمہور فقہاء کے نزدیک مفتی بہ قول یہ ہے کہ سامان تجارت میں زکاة واجب ہے، اور ان کا استدلال اللہ تعالیٰ کے اس ارشاد سے ہے: ”يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ“^(۱) (اے ایمان والو! جو تم نے کمایا ہے، اس میں سے عمدہ چیزیں خرچ کرو)۔

اور حضرت سمرہؓ کی اس حدیث سے ہے: ”كَانَ النَّبِيُّ ﷺ يَأْمُرُنَا أَنْ نَخْرُجَ الصَّدَقَةَ مِنَ الَّذِي نَعْدُ لِلْبَيْعِ“^(۲) (نبی ﷺ ہمیں اس بات کا حکم دیتے تھے کہ ہم ان سامانوں کی زکاة نکالیں جنہیں ہم خرید و فروخت کرنے کے لئے رکھتے ہیں)، اور حضرت ابو ذرؓ کی اس حدیث مرفوعہ سے ہے: ”فِي الْإِبِلِ صَدَقَتُهَا، وَ فِي الْغَنَمِ صَدَقَتُهَا وَ فِي الْبِزِ صَدَقَتُهَا“^(۳) (اونٹ میں اس کی زکاة ہے، بکری میں اس کی زکاة ہے اور کپڑے میں اس کی زکاة ہے)، اور حماس نے کہا: حضرت عمرؓ میرے پاس سے گزرے تو فرمایا: تم اپنے مال کی زکاة ادا کرو، میں نے کہا: میرے پاس تو صرف چمڑے کے ترکش ہیں تو آپ نے فرمایا کہ اس کی قیمت لگاؤ پھر اس کی زکاة ادا کرو، اور اس لئے کہ وہ اپنے مالک کے تیار کرنے کی وجہ سے بڑھوتری کے لئے رکھے ہوئے ہیں، لہذا وہ اس مال کے مشابہ ہو گیا جو خلقی طور پر افزائش کے لئے ہوتا ہے جیسے سائہ جانور اور سونا چاندی۔

(۱) سورہ بقرہ ۲۶۷۔

(۲) حدیث سمرہؓ: ”كَانَ النَّبِيُّ ﷺ يَأْمُرُنَا أَنْ نَخْرُجَ الصَّدَقَةَ مِنَ الَّذِي نَعْدُ لِلْبَيْعِ“ کی روایت ابوداؤد (۲/۲۱۲ تحقیق عزت عبید دعاس) نے کی ہے، اور ابن حجر نے کہا: اس کی اسناد میں جہالت ہے اور اسی طرح ابن کثیر (۲/۱۷۹ طبع شركة الطباعة الفنیة) میں ہے۔

(۳) حدیث ابو ذرؓ: ”فِي الْإِبِلِ صَدَقَتُهَا، وَ فِي الْغَنَمِ صَدَقَتُهَا، وَ فِي الْبِزِ صَدَقَتُهَا“ کی روایت دارقطنی (۲/۱۰۱ طبع دارالحجاس) نے مرفوعاً کی ہے اور ابن حجر نے کہا: اس کی اسناد میں کوئی جرح نہیں ہے ابن کثیر (۲/۱۷۹ طبع شركة الطباعة الفنیة) میں ایسا ہی ہے۔

سوم: سامان تجارت کی زکاة:

۷۷- تجارت نفع حاصل کرنے کی غرض سے خرید و فروخت کے ذریعہ مال کو الٹ پھیر کرنا ہے^(۲)۔

اور عرض راء کے سکون کے ساتھ سونے چاندی کے علاوہ ہر مال ہے، جو ہری نے کہا: عرض، سامان ہے اور دراہم و دنانیر کے علاوہ ہر چیز عرض ہے اور یہ دونوں عین ہیں اور ابو عبید نے کہا: عروض وہ سامان ہیں جن میں کیل اور وزن داخل نہ ہو، نہ وہ حیوان ہو اور نہ جائیداد غیر منقولہ ہو۔

لیکن عرض عین اور راء کے زبر کے ساتھ وہ مال کی تمام اقسام کو شامل ہے، خواہ وہ کم ہو یا زیادہ، ابو عبیدہ نے کہا کہ دنیا کا تمام سامان عرض ہے^(۳) اور حدیث میں ہے: ”لَيْسَ الْغَنِيُّ عَنْ كَثْرَةِ الْعَرْضِ“^(۴) (مالداری سامان کی کثرت سے نہیں ہے)۔

اور عروض تجارت، عرض کی جمع ہے جو راء کے سکون کے ساتھ ہے اور وہ فقہاء کی اصطلاح میں ہر وہ چیز ہے جو تجارت کے لئے رکھی گئی ہو، خواہ وہ کچھ بھی ہو، خواہ وہ اس جنس سے ہو جس میں خود اس جنس کی زکاة واجب ہوتی ہے، جیسے اونٹ، بکری اور گائے بیل یا جس میں اس جنس کی زکاة واجب نہ ہوتی ہو، جیسے کپڑے، گدھے اور خچر^(۵)۔

(۱) ابن عابدین ۳۳۲/۲، المجموع ۱۸/۶، المغنی ۳، ۲/۳، الدرستی علی الشرح الکبیر ۳۵۵۔

(۲) شرح المہاج ۲/۲۷۲۔

(۳) لسان العرب۔

(۴) حدیث: ”لَيْسَ الْغَنِيُّ عَنْ كَثْرَةِ الْعَرْضِ“ کی روایت بخاری (فتح ۱۱/۲۷۱ طبع السنن الفنیة) اور مسلم (۲/۲۶۲ طبع الکلی) نے حضرت ابو ہریرہؓ سے کی ہے۔

(۵) شرح فتح القدر ۱/۵۲۶۔

ہوگی، بلکہ سائمنہ جانور کی زکاۃ واجب ہوگی، مثلاً کسی شخص کے پاس تجارت کے پانچ اونٹ ہوں اور ان کی قیمت دوسو درہم نہ ہو تو اس میں ایک بکری واجب ہوگی۔

اس کی نظیر فقہاء کے نزدیک مال تجارت کی پیداوار اور آمدنی ہے، جیسے ایسا پھل ہو جس میں زکاۃ واجب ہوتی ہو، اگر درخت تجارت کے لئے ہو^(۱)۔

ب- زیورات اور سونے اور چاندی کی مصنوعات برائے تجارت:

۸۰- لیکن اگر سونے اور چاندی کی مصنوعات تجارت کے لئے ہوں تو مالکیہ کا مذہب یہ ہے کہ اگر وہ وزن کے لحاظ سے نصاب سے کم ہوں تو ان میں زکاۃ نہیں ہے، اگر چہ عمدگی اور صنعت کے سبب سے ان کی قیمت نصاب سے بڑھ جائے، اور ان میں جو جو اہر مرصع ہیں ان کی زکاۃ بھی قیمت کی بنیاد پر ادا کی جائے گی^(۲)۔

لیکن حنابلہ نے صراحت کی ہے کہ حرام صنعت کی قیمت نہیں لگائی جائے گی، اس لئے کہ شرعاً اس کا اعتبار نہیں ہے، لیکن مباح صنعت قیمت لگانے میں داخل ہوگی اگر زیورات تجارت کے لئے ہوں، اور تمام اموال تجارت کی طرح نصاب کا اعتبار قیمت کے ذریعہ کیا جائے گا، اور اس کی قیمت دوسرے نقد کے ذریعہ لگائی جائے گی جو اس کے غیر جنس سے ہو، پس اگر وہ چیز سونے کی ہو تو چاندی کے ذریعہ اس کی قیمت لگائی جائے گی اور اس کے برعکس اگر چاندی کی ہو تو سونے کے ذریعہ اس کی قیمت لگائی جائے گی، بشرطیکہ دوسرے نقد کے ذریعہ اس کی قیمت لگانے میں فقراء کا زیادہ فائدہ ہو، یا وہ

(۱) الدسوقی علی الشرح الکبیر ۱/۲۷۲، المغنی ۳/۳۴، ۳۵، شرح المنہاج

۱/۳۱، المجموع ۶/۵۰۔

(۲) الدسوقی ۱/۲۷۲، ۲۶۱۔

سامانوں میں زکاۃ کے وجوب کی شرائط: پہلی شرط: یہ کہ اس کی زکاۃ کا اس کے سامان تجارت ہونے کے علاوہ کوئی دوسرا سبب نہ ہو:

الف- وہ سائمنہ جانور جو تجارت کے لئے ہیں:

۷۹- اگر کسی کے پاس تجارت کے لئے سائمنہ جانور ہوں جو نصاب کے برابر ہوں تو دو زکاۃ بالاتفاق جمع نہیں ہوگی، اس لئے کہ حدیث

ہے: ”لا تثنی فی الصدقة“^(۱) (زکاۃ دو بار نہیں ہے)، بلکہ اس میں مالکیہ کے نزدیک اور قول جدید کی رو سے شافعیہ کے نزدیک عین کی زکاۃ ہوگی، مثلاً اس کے پاس تجارت کے لئے پانچ اونٹ ہوں تو ان میں ایک بکری واجب ہوگی، اور قیمت کا اعتبار نہیں کیا جائے گا، اور اگر پانچ سے کم ہوں تو ان کی قیمت لگائی جائے گی، پس اگر وہ اثمان (سونہ چاندی) کے نصاب کے برابر ہو جائے تو اس میں قیمت کی زکاۃ واجب ہوگی۔

ان حضرات نے عین کی زکاۃ کو تجارت کی زکاۃ پر مقدم کیا ہے، کیونکہ عین کی زکاۃ ثبوت کے لحاظ سے زیادہ قوی ہے، اس لئے کہ اس پر اجماع منعقد ہے، اور عین زکاۃ کے ساتھ خاص ہے، لہذا وہ بہتر ہے۔

اور حنفیہ اور حنابلہ کا مذہب یہ ہے کہ تجارت کی زکاۃ کی طرح ان کی زکاۃ نکالی جائے گی، کیونکہ اس میں مساکین کو زیادہ فائدہ ہے، اس لئے کہ جو نصاب سے زیادہ ہو اس میں بھی حساب سے زکاۃ واجب ہوتی ہے، لیکن حنابلہ فرماتے ہیں کہ اگر کسی کے پاس تجارت کے جانور سائمنہ کے نصاب کے برابر ہوں اور ان کی قیمت اثمان (سونہ چاندی) کے نصاب کے برابر نہ ہو تو زکاۃ ساقط نہ

(۱) حدیث: ”لا تثنی فی الصدقة“ کی روایت ابن ابی شیبہ (۳/۲۱۸ طبع الدار

السلفیہ) نے حضرت فاطمہ سے کی ہے۔

اگر اس میں مالک نے کاشت نہ کی ہو تو اس میں تجارت کی زکاة واجب ہوگی، اس لئے کہ اس میں عشر واجب نہیں ہے، پس مانع نہ پایا گیا، بخلاف خراج موظف کے کہ اگر چہ زمین بیکار چھوڑ دی گئی ہو پھر بھی اس میں خراج موظف واجب ہوتا ہے، اس لئے کہ وہ اجرت کی طرح ہے^(۱)۔

لیکن مالکیہ، شافعیہ اور حنابلہ کے نزدیک تجارت کے تمام سامانوں کی طرح خود زمین کی زکاة ہر حال میں واجب ہوگی۔

پھر پیداوار کی زکاة کی ادائیگی کی کیفیت کے سلسلے میں جمہور کا اختلاف ہے، چنانچہ مالکیہ کا مذہب یہ ہے کہ وہ زرعی زمین جو تجارت کے لئے ہو اس کی پیداوار کی قیمت میں اس سال بالاتفاق زکاة نہیں ہے اگر اس میں پیداوار کی زکاة واجب ہوگی، لیکن اگر کھیتی یا پھل کے نصاب سے کم ہونے کی وجہ سے اس میں زکاة واجب نہ ہوئی ہو تو اس میں تجارت کی زکاة واجب ہوگی، اور یہی حکم اس کے دوسرے سال میں اور اس کے بعد ہوگا^(۲)۔

اصح قول کی رو سے شافعیہ اور حنابلہ میں سے قاضی فرماتے ہیں کہ قیمت کے اعتبار سے سب کی زکاة ادا کرے گا، اس لئے کہ وہ سب کا سب مال تجارت ہے، لہذا اس میں تجارت کی زکاة واجب ہوگی، جیسے کہ وہ سائمه جانور جسے تجارت کے لئے رکھا گیا ہو، شافعیہ فرماتے ہیں کہ تمام مال تجارت کی طرح بھوسہ کی بھی زکاة نکالے گا اور ٹہنیوں اور پتوں وغیرہ کی بھی، اگر ان کی کوئی قیمت ہو^(۳)۔

حنابلہ اور ابو ثور کا مذہب یہ ہے کہ عشری زمین میں عشر اور تجارت کی زکاة دونوں کو جمع کیا جائے گا، اس لئے کہ تجارت کی زکاة قیمت میں ہے

اپنے نصاب سے کم ہو، مثلاً چاندی کی انگوٹھیاں جو تجارت کے لئے ہوں اور ان کا وزن ایک سو نوے درہم ہو اور اس کی قیمت بیس مثقال سونا ہو تو اس صورت میں اس کی قیمت کے چالیسویں حصہ کے ذریعہ اس کی زکاة ادا کرے گا، اور اگر اس کا وزن دو سو درہم ہو اور اس کی قیمت انیس مثقال ہو تو اس کی قیمت لگائی جائے گی اور زکاة میں اس کا چالیسواں حصہ نکالا جائے گا^(۱)۔

ابن عابدین کے کلام سے ظاہر ہوتا ہے کہ حنفیہ کا مذہب یہ ہے کہ زیورات اور سونے چاندی سے بنی ہوئی مصنوعات کے اندر نصاب میں اور نکالی گئی مقدار میں وزن کا اعتبار ہوگا اور امام زفر کے نزدیک قیمت کا اعتبار ہوگا، امام محمد کے نزدیک جو فقراء کے لئے زیادہ نفع بخش ہو اس کا اعتبار ہوگا^(۲)۔

اور شافعیہ کے نزدیک سونے اور چاندی سے بنائی گئی اس چیز میں جو تجارت کے لئے ہے، کیا عین کی زکاة کی طرح اس کی زکاة نکالی جائے گی یا قیمت کے اعتبار سے؟ اس سلسلے میں دو اقوال ہیں^(۳)۔

ج- وہ زرعی اراضی جو تجارت کے لئے ہوں، اور ان کی پیداوار کا حکم:

۸۱- حنفیہ کا مذہب یہ ہے کہ کاشت کی زمین کی پیداوار میں خواہ وہ پھل ہو یا غلہ وغیرہ زکاة واجب ہے، اور عشری زمین کی قیمت میں زکاة واجب نہیں ہے، خواہ وہ تجارت کے لئے ہو، اور یہ اس صورت میں ہے جبکہ عشری زمین میں عملی طور پر کھیتی کی ہو اور اس میں عشر واجب ہو، تاکہ ایک مال میں اللہ تعالیٰ کے دو حقوق جمع نہ ہوں اور

(۱) ابن عابدین ۱۰۲، ۱۰۱، ۱۰۰۔

(۲) الدسوقی علی الشرح الکبیر ۱/۴۷۵۔

(۳) المنہاج و شرحہ القلیوبی ۲/۳۰۲، المنہجی ۳/۳۵۳۔

(۱) شرح منتہی الارادات ۱/۴۰۳، ۴۰۵۔

(۲) حاشیہ ابن عابدین ۳/۳۰۳۔

(۳) المجموع ۶/۵۳۔

اگر اس کے عمل کے بغیر اس کی ملکیت میں داخل ہوا، جیسے وراثت کا مال یا لفظ میں اعلان کا سال گزرنے کی وجہ سے ملکیت میں آنے والا مال تو اس میں زکاة نہیں ہے۔

اور امام احمد کی ایک روایت میں یہ ہے کہ اس بات کا اعتبار نہیں کیا جائے گا کہ وہ اپنے عمل سے سامان کا مالک ہوا ہو اور نہ اس بات کا اعتبار کیا جائے گا کہ وہ کسی عوض کے مقابلے میں ہو، بلکہ وہ جس سامان میں بھی تجارت کی نیت کر لے گا وہ تجارت کے لئے ہو جائے گا^(۱)، اس لئے کہ حضرت سمرہؓ کی حدیث ہے: ”أمرنا النبي ﷺ أن نخرج الصدقة من الذي نعد للبيع“^(۲) (نبی ﷺ نے ہمیں یہ حکم دیا کہ ہم اس سامان کی زکاة نکالیں جسے ہم خرید و فروخت کرنے کے لئے رکھتے ہیں۔

تیسری شرط: تجارت کی نیت:

۸۳- فقہاء کا اس بات پر اتفاق ہے کہ مال تجارت کی زکاة میں یہ شرط ہے کہ اس کے خریدنے کے وقت یا اس کے مالک بننے کے وقت یہ نیت کی ہو کہ وہ تجارت کے لئے ہے، اور نیت وہ معتبر ہے جو اس کی ملکیت میں اس چیز کے داخل ہونے کے ساتھ ہو، اس لئے کہ تجارت ایک عمل ہے، لہذا عمل کے ساتھ نیت کی ضرورت ہوگی، پس اگر وہ استعمال کرنے کے لئے اس کا مالک بنا پھر اس میں تجارت کی نیت کر لی تو وہ تجارت کے لئے نہ ہوگی، اور اگر وہ تجارت کے لئے اس کا مالک ہوا پھر اس کے استعمال کرنے کی نیت کر لی اور یہ نیت کر لی کہ وہ تجارت کے لئے نہ ہو تو وہ استعمال کے لئے ہو جائے گی، اور محل

(۱) ابن عابدین ۱۳۲، ۱۳، شرح المنہاج ۲۹۲، الشرح الکبیر بحاشیۃ الدسوقی

۴۷۲، المغنی ۳۱۳، شرح المنہاج ۳۰۷۔

(۲) حدیث: ”أمرنا النبي ﷺ أن نخرج الصدقة“ کی تخریج فقرہ نمبر ۷۸ پر گذر چکی۔

اور عشر پیداوار میں ہے، لہذا ایک شی میں دونوں کا اجتماع نہیں ہوا، اور اس لئے بھی کہ فقراء کے لئے تجارت کی زکاة کی بہ نسبت پیداوار کی زکاة میں زیادہ فائدہ ہے۔ اس لئے کہ عشر دسواں حصہ ہے اور تجارت کی زکاة چالیسواں حصہ، اور یہیں سے ان کے نزدیک اس سائمہ جانور کی زکاة الگ ہوگئی جس میں تجارت کی جارہی ہو۔ اس لئے کہ سائمہ کی زکاة تجارت کی زکاة سے کم ہوتی ہے^(۱)۔

دوسری شرط: معاوضہ دے کر سامان کا مالک ہونا:

۸۲- یہ شرط ہے کہ معاوضہ دے کر سامان کا مالک ہوا ہو، مثلاً نقد یا سامان کے عوض یا فوری واجب الاداء دین یا دین مؤجل کے عوض خرید ایدہ ہو، اسی طرح وہ مہر ہو یا خلع کا عوض ہو۔

یہ مالکیہ، شافعیہ اور امام محمد کا مذہب ہے، لیکن اگر وہ وراثت کے ذریعہ اس کا مالک بنا، یا ہبہ کے ذریعہ یا لکڑی کاٹنے کے ذریعہ یا عیب کی وجہ سے واپس لے کر، اور اپنی زمین کو زراعت یا اس طرح کی دوسری چیز میں استعمال کر کے نفع حاصل کیا تو اس میں زکاة نہیں ہے۔

یہ حضرات فرماتے ہیں: اس لئے کہ تجارت، مال کے بدلہ مال کمانا ہے اور ہبہ قبول کرنا بغیر کسی بدل کے مال حاصل کرنا ہے۔

شافعیہ کے نزدیک اصح قول کے مقابلہ میں دوسرا قول یہ ہے کہ مہر اور خلع کے عوض کی زکاة تجارت کی زکاة کی طرح نہیں ادا کی جائے گی۔

حنابلہ اور امام ابو یوسف فرماتے ہیں: شرط یہ ہے کہ وہ اس مال کا مالک اپنے عمل سے بنا ہو، خواہ معاوضہ کے ذریعہ ہو یا اس کے علاوہ اپنے کسی اور عمل کے ذریعہ ہو، مثلاً لکڑی کاٹنا اور ہدیہ قبول کرنا، لہذا

(۱) شرح منہجی الإرادات ۴۰۸/۱ (یہ رائے قاضی کے قول کے مطابق ہے، صاحب المغنی نے دوسرے قول کو اختیار کیا ہے)۔

اس کا مالک بنا، یا صرف پیداوار کے حصول کے لئے، یا دونوں کے لئے یا سرے سے کوئی نیت ہی نہیں کی تو اس پر زکاۃ نہیں ہے^(۱)۔

چوتھی شرط: نصاب کے برابر ہونا:

۸۴- سامانوں کا نصاب قیمت کے ذریعہ ہے، اور سونے یا چاندی کے ذریعہ ان کی قیمت لگائی جائے گی، پس انسان جن سامانوں کا مالک ہے اگر ان کی قیمت سونے یا چاندی کی زکاۃ کے نصاب سے کم ہو تو ان میں زکاۃ نہیں ہے، جب تک کہ اس کی قیمت سونے یا چاندی کے نصاب کے برابر نہ ہو جائے یا اس سے مل کر پورا نہ ہو جائے۔

نصاب کو پورا کرنے میں ایک سامان کو دوسرے سامان کے ساتھ ملا یا جائے گا اگر چنانچہ ان کی جنس علاحدہ علاحدہ ہوں۔

سامان تجارت کی قیمت کس چیز سے لگائی جائے گی، سونے سے یا چاندی سے اس مسئلہ میں فقہاء کا اختلاف ہے۔

چنانچہ حنابلہ کا مذہب اور ایک روایت کی رو سے اقویٰ ہے امام ابوحنیفہ کی ایک روایت ہے اور اسی پر مذہب کی بنیاد ہے یہ ہے کہ اس کی قیمت اس چیز سے لگائی جائے گی جس میں فقراء کا زیادہ فائدہ ہو، پس اگر ان میں سے کسی ایک کے ذریعہ قیمت لگانے کی صورت میں نصاب کے برابر ہو جائے اور دوسرے کے ذریعہ قیمت لگانے سے نصاب کے برابر نہ ہو تو اس صورت میں اس چیز سے قیمت لگانا متعین ہے جس سے نصاب کے برابر ہو جائے۔

اور دوسری روایت کی رو سے امام ابوحنیفہ فرماتے ہیں کہ قیمت لگانے کے سلسلے میں مالک کو اختیار ہوگا، اس لئے کہ دونوں ضمن اس

زکاۃ نہیں رہے گی، اگرچہ وہ دوبارہ اس میں تجارت کی نیت کر لے، اس لئے کہ تجارت چھوڑ دینا ترک کے قبیل سے ہے اور ترک میں صرف نیت کافی ہوتی ہے، جیسا کہ روزہ میں ہے، دسوقی فرماتے ہیں: اس لئے کہ نیت سبب ضعیف ہے، وہ اصل کی طرف منتقل کر سکتی ہے، لیکن اصل سے دوسری طرف منتقل نہیں کر سکتی، اور سامانوں میں اصل استعمال کرنا ہے، اور ابن الہمام فرماتے ہیں: جب سامان خلقی طور پر تجارت کے لئے نہیں ہے تو اس میں تجارت کی نیت کے بغیر وہ تجارت کے لئے نہیں ہوگا۔

حنفیہ نے نیت کی ضرورت سے اس چیز کو مستثنیٰ کیا ہے جسے مضاربت کرنے والا خریدتا ہے، کیونکہ وہ مطلقاً تجارت کے لئے ہوگا، اس لئے کہ اسے مضاربت کے مال میں اس سے تجارت کرنے کے سوا کسی اور چیز کا اختیار نہیں ہے۔

اور اگر کسی شخص نے اپنے اس گھر کو جسے تجارت کی غرض سے خریدتا تھا کسی سامان کے بدلے کرایہ پر لگا دیا تو بعض حنفیہ کے نزدیک وہ سامان تجارت کی نیت کے بغیر تجارت کے لئے نہ ہوگا اور ان میں سے بعض حضرات فرماتے ہیں کہ بغیر نیت کے بھی وہ تجارت کے لئے ہوگا۔

مالکیہ فرماتے ہیں کہ اگر تجارت کی نیت کے ساتھ سامان کو استعمال کرنے کی نیت بھی ہو، یعنی اس کے خریدتے وقت یہ نیت کرے کہ وہ اسے کرایہ پر لگائے گا اور اگر نفع حاصل ہو تو اسے فروخت کر دے گا تو ان کے راجح قول کی رو سے اس میں زکاۃ ہے، اور اسی طرح اگر وہ تجارت کے ساتھ استعمال کی بھی نیت کر لے، یعنی اس شی سے نفع حاصل کرنے کی نیت کر لے مثلاً چوپایہ پر سوار ہونا یا گھر میں سکونت اختیار کرنا، پھر اگر نفع پائے تو اسے فروخت کر دے۔

یہ حضرات فرماتے ہیں کہ اگر وہ صرف استعمال کرنے کے لئے

(۱) ابن عابدین ۱۰۲، ۱۳، فتح القدیر ۵۲۷، الشرح الکبیر مع الدسوقی ۴۷۲، شرح المنہاج ۲۸۲، ۲۸۳، لمغنی ۳۱۳۔

اور حنفیہ فرماتے ہیں اور شافعیہ کا بھی دوسرا قول یہی ہے کہ سال کے دونوں کناروں کا اعتبار ہے، اس لئے کہ پورے سال میں قیمت لگانا دشوار ہوتا ہے، لہذا نصاب کے منعقد ہونے اور مال داری کے متحقق ہونے کے لئے سال کے آغاز کا اعتبار کیا گیا اور وجوب زکاة کے لئے اس کے آخر کا، اور اگر سال کے درمیان میں پورا مال ہلاک ہو جائے اور نصاب ختم ہو جائے تو سال کا حکم باطل ہو جائے گا۔

حنابلہ فرماتے ہیں اور یہی شافعیہ کا تیسرا قول ہے کہ پورے سال کا اعتبار ہے، جیسا کہ سونے چاندی میں ہے، لہذا اگر سال کے درمیان میں قیمت کم ہو جائے تو زکاة واجب نہ ہوگی، اور جس وقت وہ سامان کا مالک ہو اس وقت اس کی قیمت نصاب سے کم تھی تو اس پر سال منعقد نہ ہوگا، یہاں تک کہ اس کی قیمت نصاب کے برابر ہو جائے اور زیادتی معتبر ہے، خواہ وہ نرخوں کے چڑھاؤ کی وجہ سے ہو یا سامان کی بڑھوتری کی وجہ سے ہو یا اس طور پر کہ اس کو نصاب کے بدلے فروخت کر دیا یا وہ دوسرے سامان کا مالک ہو گیا یا سونے چاندی کا مالک ہو جس سے نصاب پورا ہو گیا^(۱)۔

پانچویں شرط: سال:

۸۶- مراد یہ ہے کہ سامان تجارت پر سال گزر جائے، لہذا جس پر سال نہیں گزرا ہے، اس میں زکاة نہیں ہے اور یہ اس صورت میں ہے جبکہ وہ بغیر کسی معاوضے کے یا خلع جیسے غیر مالی معاوضہ سے اس کا مالک ہوا ہو، ان حضرات کے نزدیک جو اس کے قائل ہیں، یا استعمال کے سامان کے عوض اس سے خریدا، لیکن اگر سونے چاندی کے ذریعہ

حیثیت سے برابر ہیں کہ ان کے ذریعہ قیمتوں کا اندازہ کیا جائے^(۱)۔ شافعیہ اور امام ابو یوسف فرماتے ہیں کہ اس نے سونا چاندی میں سے جس کے ذریعہ سامان خریدا ہے، اسی سے اس کی قیمت لگائے گا اور اگر اسے کسی سامان کے بدلے خریدا ہے تو شہر میں زیادہ رائج سکہ سے اس کی قیمت لگائے گا، امام محمد فرماتے ہیں کہ زیادہ رائج سکے سے ہر حال میں اس کی قیمت لگائے گا، جیسا کہ غصب کردہ اور ہلاک شدہ مال میں ہوتا ہے۔

اور سامان تجارت کی قیمت کسی چیز سے لگائی جائے گی، مالکیہ کے نزدیک ہم نے اس کا ذکر نہیں پایا، حالانکہ وہ فرماتے ہیں کہ جب تک وہ نصاب کے برابر نہ ہو جائے اس میں زکاة نہیں ہے۔

تجارت کی قیمت کا سال میں نصاب سے کم ہو جانا:

۸۵- مالکیہ کا مذہب اور شافعیہ کی صراحت یہ ہے کہ زکاة کے وجوب میں سال کے آخر کی قیمت کا اعتبار ہے، پس اگر سال کے شروع میں سامانوں کی قیمت نصاب سے کم ہو پھر سال کے آخر میں نصاب کے برابر ہو جائے تو اس میں زکاة واجب ہوگی، اور یہ عین کی زکاة کے برخلاف ہے کہ ان کے نزدیک اس میں پورے سال میں نصاب کا پایا جانا ضروری ہے، یہ حضرات فرماتے ہیں: اس لئے کہ سامانوں میں قیمت کا اعتبار ہے اور ہر وقت اس کی رعایت کرنا مشکل ہے، اس لئے کہ قیمتوں اور نرخوں میں اتار اور چڑھاؤ ہوتا رہتا ہے، لہذا وجوب کے وقت اس کا اعتبار کرنا کافی ہوگا، شافعیہ فرماتے ہیں کہ اگر سال پورا ہو گیا اور سامان کی قیمت نصاب سے کم ہے تو پہلا سال باطل ہو جائے گا اور نیا سال شروع ہوگا۔

(۱) فتح القدیر ۱/۵۲۸، ابن عابدین ۲/۳۳، الشرح الکبیر مع الدسوقی ۴۷۳، شرح المنہاج ۲۸/۲، المغنی ۳۲/۳۔

(۱) الہدایہ وفتح القدیر ۱/۵۲۷، شرح المنہاج ۲/۳۰، شرح منہجی الإردات ۸/۱، المغنی ۳۳/۳۔

پس محتکر پر زکاة کے واجب ہونے کے لئے شرط یہ ہے کہ وہ سونے یا چاندی کے عوض فروخت کرے اور وہ نصاب کے برابر ہو جائے اگرچہ یہ چند دفعہ میں ہو، اور اس نے جس کے بدلے فروخت کیا ہے اس کا نصاب پورا ہو جائے تو اس کی زکاة ادا کرے گا اور اس کے بعد جس ثمن کے بدلے اپنا مال فروخت کرے گا اگرچہ وہ کم ہو پھر بھی اس کی زکاة ادا کرے گا اور اگر اس نے سامان کو اپنے پاس چند برسوں تک روک رکھا اور فروخت نہیں کیا پھر فروخت کیا تو اس پر اس میں صرف ایک سال کی زکاة ہے، وہ اس مال کی زکاة ادا کرے گا جس پر وہ قبضہ کرے گا، اور مدیر پر زکاة اس وقت ہے، جب وہ کسی چیز کے بدلے فروخت کرے، اگرچہ وہ کم ہو جیسے کہ ایک درہم، اور وہ مدیر جس نے فروخت کیا اگرچہ ایک درہم کے بدلے ہو اس پر ضروری ہے کہ ہر سال کے آخر میں اپنے سامان تجارت کی قیمت لگائے اور قیمت کی زکاة اس طرح ادا کرے جس طرح نقد کی ادا کرتا ہے، اور امام مالک نے مدیر اور محتکر کے درمیان فرق اس لئے کیا ہے کہ زکاة اموال نامیہ میں مشروع کی گئی ہے، اور اگر وہ ہر سال سامان کی زکاة نکالے (حالانکہ کبھی کبھی بھاؤ مندار ہوتا ہے) تو اپنی خرید سے کم ہو جائے گا، اور اسے ضرر لاحق ہوگا، اور جب فروخت کرنے کے وقت زکاة نکالی جائے گی تو اگر اس میں نفع ہوگا تو یہ نفع اس میں پوشیدہ تھا، لہذا وہ اس کی زکاة نکالے گا، اور اس لئے کہ مالک پر یہ واجب نہیں ہے کہ وہ کسی مال کی زکاة دوسرے مال سے نکالے۔

اور اسی سے یہ بات ظاہر ہو جاتی ہے کہ مالکیہ کے نزدیک سامانوں کی قیمت لگانا خاص طور پر مدیر تاجر کے لئے ہے، محتکر تاجر کے لئے نہیں، اور یہ کہ محتکر نے جو سامان جمع کر کے رکھا ہے اس میں اس پر ہر سال زکاة نہیں ہے، بلکہ وہ جب اسے فروخت کرے گا اور

یا تجارت کے دوسرے سامان کے بدلے اسے خریدا، تو اس صورت میں دوسرے سامان کے سال کی بنیاد پہلے سامان کے سال پر رکھی جائے گی، اس لئے کہ زکاة مال تجارت میں اس کی قیمت سے متعلق ہے، اور اس کی قیمت خود یہ سونا چاندی ہی ہیں، اور اس لئے بھی کہ تجارت میں بڑھوتری الٹ پھیر کرنے سے ہوتی ہے۔

اور اگر سامان تجارت کو استعمال کے سامان سے یا سائتمہ جانور سے بدل دیا اور اس سے تجارت کا قصد نہیں کیا تو تجارت کی زکاة کا سال ختم ہو جائے گا۔

اور سال کے اندر تجارت میں حاصل ہونے والے نفع کو اصل کے ساتھ ملا یا جائے گا۔ اور سال کے آخر میں اصل اور منفعت دونوں کی زکاة نکالی جائے گی^(۱)، پس جب سال گزر جائے تو جمہور کے نزدیک مالک پر واجب ہے کہ اپنے سامانوں کی قیمت لگائے اور ان کی زکاة نکالے، اور امام مالک کے نزدیک اس تاجر میں جو اپنی تجارت کے سامان کو روک رکھا ہے اور اس تاجر میں جو عملاً تجارت کر رہا ہے دونوں کے درمیان تفصیل ہے جس کا بیان درج ذیل شرط کے تحت آ رہا ہے۔

چھٹی شرط: سامان تجارت کی قیمت لگانا:

۸۷- مالکیہ کی رائے یہ ہے کہ تاجر یا محتکر ہوگا، اور محتکر وہ ہے جو اپنے سامانوں کو روک کر بازار پر نظر رکھتا ہے اور نرخ کے بڑھنے کا انتظار کرتا ہے، اور مدیر وہ ہے جو موجودہ قیمت پر فروخت کرتا ہے، پھر اس کی جگہ پر دوسرا سامان لاتا ہے اور ایسا ہی کرتا رہتا ہے جیسے سبزی فروش وغیرہ۔

(۱) الدسوقی والشرح اکبیر ۱/۴۷۳، المغنی ۳/۳۰۳۔

میں زکاة نہیں ہے اور جو سامان تجارت کے چوپایوں کی خوراک کے لئے ہوں ان میں بھی زکاة واجب نہیں ہے^(۱)۔

اور مالکیہ نے ذکر کیا ہے کہ جن برتنوں میں سامان پیش کئے جاتے ہیں اور جن آلات سے سامان تیار کئے جاتے ہیں اور جو اونٹ ان سامانوں کو ڈھوتے ہیں، ان میں زکاة نہیں ہے الا یہ کہ ان کے عین میں زکاة واجب ہو۔

اور شافعیہ نے ذکر کیا ہے کہ رنگائی اور دباغت کے لئے موجود سامان اور چمڑے میں استعمال ہونے والے تیل میں زکاة ہے، اس کے برخلاف آٹے میں ڈالنے کے لئے نمک اور دھونے کے لئے موجود صابن میں زکاة نہیں ہے، اس لئے کہ اس میں خود سامان ختم ہو جاتا ہے، اور حنابلہ نے اسی طرح ذکر کیا ہے^(۲)۔

ب۔ صنعت کی قیمت اس میں استعمال ہونے والے خام سامانوں کی بنیاد پر لگانا:

۸۹۔ وہ خام سامان جسے مالک نے خریدا ہو اور اس سے سامان تیار کیا ہو، مالکیہ کے کلام سے بظاہر یہ معلوم ہوتا ہے کہ سامان تیار کرنے سے قبل جس حالت میں مالک نے اس کو خریدا تھا اسی حالت میں اس کی قیمت لگائی جائے گی، جو حضرات یہ فرماتے ہیں کہ عروض میں وجوب زکاة کی شرط ہے کہ معاوضہ کے ذریعہ اس کا مالک ہو اور ان کے قول کے مطابق تو واضح ہے، اس لئے کہ وہ معاوضہ کے بغیر صرف اپنے عمل سے اس کا مالک بنا ہے، اور بنانی نے صراحت کی ہے کہ حکم یہ ہے کہ صنعت کار لوگ اپنی مصنوعات کی زکاة ادا کریں گے جن کی اصل پر سال گزر گیا ہو، اگر وہ بقدر نصاب ہو اور اپنی صنعت کی

اس کی قیمت پر قبضہ کرے گا تو اس وقت ایک سال کی زکاة نکالے گا۔ لیکن دوسرے تمام علماء کے نزدیک محتمل تاجر دوسرے تاجر کی طرح ہے، اور اس پر ہر سال زکاة ہے^(۱)۔

تجارت کی زکاة میں حساب کرنے اور قیمت لگانے کا طریقہ:

الف۔ کس سامان کی قیمت لگائی جائے گی اور کس کی نہیں لگائی جائے گی:

۸۸۔ جس سامان کو فروخت کرنے کا ارادہ ہے، صرف اسی کی قیمت لگائی جائے گی، اور جو سامان فروخت کرنے کے لئے نہیں رکھا گیا ہے، اس کی قیمت نہیں لگائی جائے گی، چنانچہ وہ الماریاں جن پر تاجر سامان رکھتا ہے ان میں زکاة نہیں ہے۔

اور حنفیہ نے ذکر کیا ہے کہ چوپایوں کا تاجر اگر ان کے لئے رسی یا لگام وغیرہ یا پالان کے نیچے رکھنے کے زین وغیرہ خریدے تو اگر وہ ان کے ساتھ ان چیزوں کو بھی فروخت کرتا ہو تو ان میں زکاة ہے، اور اگر وہ صرف اس لئے ہوں کہ ان کے ذریعہ چوپایوں کی حفاظت کی جائے تو ان میں زکاة نہیں ہے، اور اسی طرح عطر فروش اگر شیشیاں خریدے تو جو شیشیاں تاجر کے پاس عطر کی حفاظت کے لئے ہوں ان میں زکاة نہیں ہے، اور جن میں خریدار کے لئے عطر رکھا جائے ان میں زکاة ہے۔

اور ابن دھن کے سامان جیسے لکڑی وغیرہ اور صاف کرنے کے سامان جیسے صابون وغیرہ جسے صنعت کار نے اپنی صنعت میں خرچ کرنے کے لئے مہیا کیا ہو، بیچنے کے لئے نہیں تو اس کے پاس اس کا جتنا حصہ ہو اس

(۱) الفتاویٰ الہندیہ ۱۸۰/۱۔

(۲) شرح المنہاج ۲/۲۷۲، تحفۃ المحتاج ۳/۲۹۷، الشرح الکبیر مع الدسوقی

۱/۴۷۷، الفروع ۲/۵۱۳، شرح منہاجی الإرادات ۱/۸۹۔

(۱) الشرح الکبیر ۱/۴۷۳، ۴/۴۷۳، المغنی ۳/۳۰۳، بدایۃ المجتہد ۱/۲۶۰، ۲۶۱ مطبوع الاستقامة، الأموال الابی عبیدرہ ۳۶، شائع کردہ حامد لفتی، فتاویٰ ابن تیمیہ

زکاة نکال دی، پھر جب اس کو فروخت کیا تو اس کا ثمن پہلے مقرر کی ہوئی قیمت سے بڑھ گیا تو مالکیہ نے صراحت کی ہے کہ اس اضافہ میں کوئی زکاة نہیں ہے، بلکہ یہ ساقط ہے، اس لئے کہ ہو سکتا ہے کہ بازار کا نرخ بڑھ گیا ہو، یا خریدار کو ضرورت زیادہ ہو، لیکن اگر یہ ثابت ہو جائے کہ قیمت لگانے میں اس نے غلطی کی ہے تو یہ اضافہ ساقط نہ ہوگا، اس لئے کہ قطعی طور پر غلطی ظاہر ہوگئی۔

اسی طرح شافعیہ نے یہ صراحت کی ہے کہ قیمت لگانے سے جو اضافہ ہو اس میں گزشتہ سال کی زکاة نہیں ہے^(۱)۔

ناقابل فروخت سامانوں کی قیمت لگانا:

۹۲- جمہور کے مذہب کا تقاضا یہ ہے کہ قیمت لگانے میں ناقابل فروخت سامان اور دیگر سامانوں کے درمیان کوئی فرق نہیں ہے۔

لیکن مالکیہ نے ذکر کیا ہے کہ جو سامان مدیر تاجر کے پاس ہے اگر وہ ناقابل فروخت ہو جائے تو قیمت لگانے میں وہ اس کو شامل کرے گا اور ہر سال اس کی زکاة نکالے گا اگر شرائط مکمل ہوں، اس لئے کہ خرابی کی وجہ سے وہ استعمال یا تجارت کا مال ہونے سے نکل نہیں جاتا ہے، ان حضرات کا مشہور قول یہی ہے اور یہی قول ابن القاسم کا ہے، اور ابن نافع اور سخون کا مذہب یہ ہے کہ سامان جب ناقابل فروخت ہو جائے تو وہ تجارت کا سامان نہیں رہ جائے گا، بلکہ احتکار کا سامان ہو جائے گا، نحی اور ابن یونس نے اختلاف کو اس صورت کے ساتھ خاص کیا ہے جب تھوڑا سامان ناقابل فروخت ہو، لیکن اگر نصف یا اکثر سامان ناقابل فروخت ہو جائے تو ان کے نزدیک بالاتفاق اس کی قیمت نہیں لگائی جائے گی، اور اس کا تقاضا یہ ہے کہ اس میں زکاة نہیں ہے، البتہ جب بقدر نصاب فروخت کرے گا تو اس کی زکاة

قیمت نہیں لگائیں گے، ابن لب فرماتے ہیں: یہ اس لئے کہ وہ ان کی کمائی کے فوائد ہیں جنہیں انہوں نے فروخت کرتے وقت حاصل کیا ہے^(۱)۔

سامانوں کی قیمت میں معتبر نرخ:

۹۰- حنفیہ نے صراحت کی ہے کہ سامان تجارت جس شہر میں ہو اسی شہر کے نرخ سے اس کی قیمت مالک لگائے گا، خود مالک یا مال سے متعلق کوئی دوسرا شخص جس شہر میں ہو اس کے نرخ کا اعتبار نہ ہوگا، اور اگر کسی بیابان میں ہو تو وہاں سے قریب ترین شہر کی قیمت کا اس میں اعتبار کیا جائے گا^(۲)۔

اور امام ابوحنیفہ کے قول کی رو سے وجوب کے دن کی قیمت کا اعتبار کیا جائے گا، اس لئے کہ دراصل اس کو اختیار ہے کہ عین مال سے زکاة ادا کرے یا اس کی قیمت ادا کرے اور صدقہ وصول کرنے والے کو اس کے قبول کرنے پر مجبور کیا جائے گا، لہذا جس وقت اس کو اختیار ہوگا اسی وقت کی قیمت کا اعتبار کیا جائے گا اور وہ وجوب کا وقت ہے۔

اور صاحبین فرماتے ہیں کہ ادائیگی کے دن کی قیمت کا اعتبار کیا جائے گا، اس لئے کہ ان دونوں حضرات کے نزدیک عین کا ایک جزء واجب ہے اور اسے اس کو روک کر قیمت دینے کا اختیار ہے، لہذا روکنے کے دن کا اعتبار کیا جائے گا، جیسا کہ ودیعت میں^(۳)۔

مقررہ نرخ سے بیع کے نرخ میں اضافہ:

۹۱- اگر زکاة کی خاطر کسی سامان کی قیمت لگائی اور اس کی بنیاد پر

(۱) الدسوقی ۱/۴۷۴، البہانی علی الزرقانی ۲/۷۷۔

(۲) فتح القدیر ۱/۵۲۔

(۳) فتح القدیر ۱/۵۲، ابن عابدین ۲/۳۱۲۔

(۱) الشرح الکیبیر وحاشیۃ الدسوقی ۱/۴۷۵، المجموع ۶/۶۷۔

قبل غلہ کی بیع کہا جائے۔

اور جس دین کی وصولیابی کی امید ہے اگر وہ سونے چاندی میں سے کوئی ایک ہو اور وہ ادھار ہو تو وہ سامان کے ذریعہ اس کی قیمت لگائے گا، پھر سامان کی قیمت فوری واجب الاداء نقد کے ذریعہ لگائے گا، پھر اس قیمت کی زکاة ادا کرے گا، اس لئے کہ اگر مدیون پر اس کے قرض خواہ تقاضے کے لئے کھڑے ہوں تو اسی قیمت کا مالک بنایا جاتا ہے۔

لیکن وہ دین جس کی وصولیابی کی امید نہ ہو تو جب تک وہ اس پر قبضہ نہ کر لے اس کی زکاة ادا کرنے کے لئے اس کی قیمت نہیں لگائے گا، پھر اگر وہ اس پر قبضہ کرے گا تو ایک سال کی زکاة ادا کرے گا^(۱)۔

لیکن جمہور نے اس طریقے کا ذکر نہیں کیا ہے تو ان کے نزدیک ظاہر یہ ہے کہ زکاة کے لئے پورے دین مؤجل کا حساب کیا جائے گا اگر وہ کسی مالدار اقرار کرنے والے پر ہو۔

سامان تجارت کی زکاة نقد سے ادا کی جائے گی یا عین مال سے:

۹۵- تجارت کی زکاة میں اصل یہ ہے کہ اس کی قیمت کے دسویں حصے کی چوتھائی کے حساب سے نقد نکالے، جیسا کہ پہلے گزرا، اس لئے کہ حضرت عمرؓ نے حماس سے فرمایا: ”قومہا ثم اذّ زکاتہا“ (اس کی قیمت لگاؤ پھر اس کی زکاة ادا کرو)۔

پس اگر سونے چاندی میں سے کسی ایک سے قیمت کی زکاة نکالی تو بالاتفاق کافی ہو جائے گی اور اگر سامانوں کی زکاة میں سامان نکالا تو اس کے جواز کے سلسلے میں فقہاء کا اختلاف ہے۔

پس حنا بلہ فرماتے ہیں اور مالکیہ کے کلام کا ظاہر یہی ہے اور امام

ادا کرے گا، پھر جب بھی کچھ فروخت کرے گا تو اس کی زکاة ادا کرے گا جیسا کہ پہلے گزرا^(۱)۔

ان خرید کردہ سامانوں کی قیمت لگانا جن کی قیمت تاجر نے ابھی ادا نہ کی ہو:

۹۳- مالکیہ کا مذہب یہ ہے کہ مدیر تاجر (زکاة کے لئے) اپنے صرف ان سامانوں کی قیمت لگائے گا جن کی قیمت ادا کر چکا ہے، یا اس کے پاس ان پر ایک سال گزر چکا ہے اگرچہ اس نے اس کی قیمت ادا نہ کی ہو، اور جس سامان کی قیمت اس نے ادا نہیں کی ہے، اس میں اس کا حکم اس شخص کی طرح ہے جس کے ہاتھ میں مال ہو اور اس پر دین ہو، لیکن جس کی قیمت اس نے ادا نہیں کی ہے اور اس پر اس کے پاس سال بھی نہیں گزرا ہے تو اس مال میں اس پر زکاة نہیں ہے، اور جس سامان پر اس کے نزدیک سال گزر چکا ہو اس کی زکاة میں سے کچھ حصہ اس وجہ سے ساقط نہیں ہوگا کہ اس پر ایسے سامان کا ثمن دین ہے جس پر سال نہیں گذرا، اگر اس کے پاس کوئی ایسی چیز نہ ہو جسے وہ اس کے مقابلہ میں رکھے^(۲)۔

تاجر کی تجارت سے پیدا ہونے والے دین کی قیمت لگانا:

۹۴- تاجر کا وہ دین جس کی وصولیابی کی امید ہے اگر وہ سونے چاندی کے علاوہ کوئی دوسرا سامان ہو تو مالکیہ کے نزدیک اگر وہ تاجر مدیر ہے محکم نہیں ہے تو فوری واجب الاداء نقد کے ذریعہ اس کی قیمت لگائے گا اگرچہ دین بیع سلم کا غلہ ہو، اور اس کی قیمت لگانے میں کوئی حرج نہیں ہے، اس لئے کہ یہ درحقیقت بیع نہیں ہے کہ اس کو قبضہ سے

(۱) الشرح الکبیر وحاشیۃ الدسوقی ۱/ ۴۷۴۔

(۲) حاشیۃ الدسوقی ۱/ ۴۷۴۔

(۱) الدسوقی والشرح الکبیر ۱/ ۴۷۴، الزرقانی، حاشیۃ البنانی ۲/ ۱۵۷۔

اور مالکیہ کا مذہب یہ ہے کہ مضاربت کے مال میں رب المال ہر سال اپنے رأس المال کی اور اپنے حصے کے نفع کی زکاة نکالے گا اور یہ اس صورت میں ہے جبکہ وہ تاجر مدیر ہو یہی حکم اس وقت ہوگا جب رب المال تو محتکر ہو، لیکن مضاربت پر کام کرنے والا مدیر ہو، اور اس کے ہاتھ میں رب المال کا جو مال ہو، وہ زیادہ ہو اور اس کے محتکر رب المال کے ہاتھ میں جو ہو وہ کم ہو۔

لیکن عامل پر اس کے حصے کی زکاة مال کو علاحدہ کرنے کے بعد ہی واجب ہے، پس جب وہ اس پر قبضہ کر لے گا تو ایک سال کی زکاة نکالے گا^(۱)۔

اور شافعیہ کا مذہب قول اظہر کی رو سے یہ ہے کہ اصل مال اور اس کے پورے نفع کی زکاة صاحب مال پر ہے، پس اگر وہ مضاربت کے مال سے زکاة نکالے گا تو نفع میں سے اس کا حساب کیا جائے گا، اس لئے کہ وہ مال کی ضروریات میں سے ہے، اور یہ اس لئے کہ مال اس کی ملکیت ہے، اور جب تک کہ تقسیم نہ ہو جائے مال میں نفع ظاہر ہونے کے باوجود کام کرنے والا کسی چیز کا مالک نہ ہو سکے گا۔

یہ اس قول کی بنیاد پر ہے کہ کام کرنے والا صرف نفع ظاہر ہونے کی وجہ سے مالک نہیں ہوتا ہے، لیکن اس قول کی بنیاد پر کہ صرف نفع ظاہر ہونے سے وہ مالک ہو جاتا ہے، راجح مذہب یہ ہے کہ کام کرنے والے پر اپنے حصے کی زکاة ہے^(۲)۔

اور حنابلہ کا مذہب یہ ہے کہ صاحب مال پر کام کرنے والے کے حصے کے علاوہ پورے مال کی زکاة ہے، اس لئے کہ کام کرنے والے کا حصہ صاحب مال کا نہیں ہے اور کسی انسان پر دوسرے کے مال کی زکاة واجب نہیں ہوتی ہے، اور وہ اصل مال سے زکاة نکالے گا، اس

شافعی کا قول جدید بھی یہی ہے اور اسی پر فتویٰ ہے کہ اس کے لئے یہ کافی نہ ہوگا، اور ان حضرات کا استدلال یہ ہے کہ نصاب کا اعتبار قیمت کے ذریعہ ہوتا ہے، پس زکاة بھی قیمت میں سے ہوئی، جیسا کہ گائے نبیل کہ جب ان کا نصاب ان کے عین کے ساتھ معتبر ہو تو زکاة ان کے عین سے واجب ہوئی، اور اسی طرح تجارت کے علاوہ تمام اموال کا حکم ہے۔

لیکن حنفیہ کے نزدیک جو شافعیہ کا دوسرا قول قدیم بھی ہے، مالک کو سامان سے یا قیمت سے زکاة نکالنے کا اختیار ہے، لہذا اس پر سامانوں کی جو زکاة واجب ہے اس کی قیمت کے بدلے سامان کا نکالنا کافی ہوگا، حنفیہ کہتے ہیں: اور اسی طرح ان کے علاوہ دوسرے اموال حتیٰ کہ سونے چاندی اور چوپائے کی زکاة کا حکم ہے، اگرچہ وہ چراگاہ میں چرانے کے لئے ہوں، تجارت کے لئے نہ ہوں، اور اس کی تفصیل انشاء اللہ آئے گی۔

اور شافعیہ کا تیسرا قول قدیم یہ ہے کہ سامانوں کی زکاة انہیں سے نکالی جائے گی، ان کی قیمت سے نہیں اور اگر قیمت سے نکالی گئی تو کافی نہ ہوگی^(۱)۔

اس مال تجارت کی زکاة جو مضارب کے ہاتھ میں ہے:

۹۶۔ کسی شخص نے اپنا مال کسی آدمی کو مضاربت کے طور پر دیا، اور اس میں نفع ہو تو رأس المال کی زکاة بالاتفاق رب المال پر ہے، لیکن نفع کے بارے میں اختلاف ہے، حنفیہ کے کلام کا ظاہر یہ ہے کہ اگر مال میں نفع حاصل ہو اور مضارب کے حصے کا نفع نصاب کے برابر ہو تو اس پر اس کے حصے کے نفع کی زکاة ہے^(۲)۔

(۱) فتح القدیر ۲/۵۳، المغنی ۳/۳۱، الخطاب ۲/۳۵۸، المجموع ۶/۶۸، بدایۃ المجتہد ۱/۲۹۹، بیروت دار المعرفۃ عن طبعة القاہرہ۔

(۲) فتح القدیر ۱/۵۳۲۔

(۱) الزرقانی ۲/۱۶۰۔

(۲) المنہاج وشرحہ ۲/۳۱۔

حضرت عمر بن الخطابؓ کی حدیث ہے، وہ فرماتے ہیں: ”إنما سن رسول الله ﷺ الزكاة في هذه الأربعة: الحنطة والشعير، والزبيب، والتمر“^(۱) (بے شک رسول اللہ ﷺ نے ان چار چیزوں میں زکاة کو جاری فرمایا ہے: گندم، جو، خشک انگور اور کھجور)، اور ابو بردہ سے روایت ہے، وہ حضرت ابو موسیٰ اور حضرت معاذؓ سے روایت کرتے ہیں: ”أن رسول الله ﷺ بعثهما إلى اليمن يعلمان الناس أمر دينهم، فأمرهم أن لا يأخذوا الصدقة إلا من هذه الأربعة: الحنطة والشعير و التمر والزبيب“^(۲) (رسول اللہ ﷺ نے ان دونوں کو لوگوں کو ان کے دین کی بات سکھانے کے لئے یمن بھیجا تو انہیں یہ حکم دیا کہ وہ ان چار چیزوں یعنی گندم، جو، کھجور اور خشک انگور کے علاوہ کسی اور چیز کی زکاة نہ لیں)۔

۹۸- پھر ان چاروں اقسام کے علاوہ میں علماء کا اختلاف ہے:

امام ابو حنیفہ کا مذہب یہ ہے کہ زکاة ہر اس چیز میں واجب ہے جس کی زراعت کا مقصد زمین سے غلہ اور نفع حاصل کرنا ہو، یعنی پھل، غلے، سبزیاں اور مسالے وغیرہ جن کا مقصد زمین سے نفع حاصل کرنا ہے، اور ان چیزوں میں عشر نہیں ہے جن کا مقصد عام کی ہے اور اس کی اسناد میں ضعف ہے، لیکن ابن حجر نے التخصیص (۱۶۳/۲ طبع شرکت الطباعة الفنیة) میں ذکر کیا ہے کہ یہی ہے اس کو اس کے معنی کے ساتھ مرسل طریقوں سے روایت کیا ہے اور ان سے یہ منقول ہے کہ انہوں نے فرمایا: ان مراسیل کے طرق مختلف ہیں، اور ان میں سے بعض کی تاکید کرتے ہیں۔

(۱) حدیث عمرؓ: ”إنما سن رسول الله ﷺ الزكاة في هذه الأربعة“ کی روایت دارقطنی (۹۶/۲ طبع دارالحاجان) نے کی ہے اور اس میں انتظار ہے، جیسا کہ ابن حجر کی التخصیص (۱۶۶/۲ طبع شرکت الطباعة الفنیة) میں ہے۔

(۲) حدیث ابی مسعودؓ: ”أن رسول الله ﷺ بعثهما إلى اليمن يعلمان الناس“ کی روایت حاکم (۴۰۱/۱ طبع دائرة المعارف العثمانیة) نے کی ہے اور اسے صحیح قرار دیا ہے، اور ذہبی نے ان کی موافقت کی ہے۔

لئے کہ وہ اس کی ضروریات میں سے ہے اور نفع میں سے اس کا حساب کیا جائے گا، اس لئے کہ اس میں راس المال کی حفاظت ہے، لیکن کام کرنے والے پر اپنے حصے کی زکاة نہیں ہے، جب تک کہ وہ دونوں باہم تقسیم نہ کر لیں، پس جب وہ دونوں باہم تقسیم کر لیں گے تو کام کرنے والا اس وقت سے سال شروع کرے گا، اور حنابلہ میں سے ابو الخطاب فرماتے ہیں کہ نفع ظاہر ہونے کے وقت سے وہ حساب کرے گا اور جب تک وہ اس پر قبضہ نہ کر لے اس کی زکاة نکالنا اس پر واجب نہ ہوگا^(۱)۔

چہارم: غلوں اور پھلوں کی زکاة:

وہ نباتات جن میں زکاة واجب ہوتی ہے:

۹۷- علماء کا اس بات پر اجماع ہے کہ پھلوں میں سے کھجور، انگور اور غلوں میں سے گندم اور جو میں زکاة ہے، جب ان کی شرائط پوری ہوں، اور ان حضرات کا اس پر اجماع اس لئے ہے کہ اس سلسلے میں صحیح احادیث وارد ہیں، مثلاً حضرت عبد اللہ بن عمروؓ کی یہ مرفوع حدیث ہے: ”الزكاة في الحنطة والشعير و التمر و الزبيب“^(۲) (گندم، جو، کھجور اور خشک انگور میں زکاة ہے)، اور ایک حدیث کے الفاظ ہیں: ”العشر في التمر و الزبيب و الحنطة والشعير“^(۳) (کھجور، خشک انگور، گندم اور جو میں عشر ہے) اور

(۱) المغنی ۳۸۳، ۳۹، الإصناف ۱۷۳، القاہرہ، دار احیاء التراث العربی، بیروت محمد حامد لفتی۔

(۲) حدیث: ”الزكاة في الحنطة والشعير و التمر و الزبيب“ کی روایت دارقطنی (۹۶/۲ طبع دارالحاجان) نے حضرت عبد اللہ بن عمرو بن العاص سے کی ہے اور ابن حجر نے التخصیص (۱۶۶/۲ طبع شرکت الطباعة الفنیة) میں اسے ضعیف قرار دیا ہے۔

(۳) حدیث: ”العشر في التمر و الزبيب و الحنطة والشعير“ کی روایت دارقطنی (۹۶/۲ طبع دارالحاجان) نے حضرت عبد اللہ بن عمرو بن العاص سے

یہ کل کے کل بیس جنس ہیں، ان کے علاوہ کسی جنس سے زکاة نہیں لی جائے گی^(۱)۔

اور شافعیہ کا مذہب یہ ہے کہ غلوں اور پھلوں میں سے کسی چیز میں زکاة واجب نہیں ہے، سوائے اس کے جو غذا ہو اور غذا وہ ہے جس سے بدن عام طور پر زندہ رہتا ہے، وہ نہیں جسے خوش ذائقگی اور لذت کے لئے یادوا کے طور پر کھایا جاتا ہے، لہذا پھلوں میں سے صرف انگور اور کھجور میں زکاة واجب ہے اور غلوں میں سے گندم، جو، دھان اور مسور اور وہ تمام اجناس جن کو اختیاری طور پر خوراک بنایا جاتا ہے، مثلاً مکئی، چنا اور باقلاء میں زکاة واجب ہوتی ہے اور تل، انجیر، اخروٹ، بادام، انار اور سیب وغیرہ اور زعفران اور درس (تل کے مانند ایک قسم کی گھاس جس سے رنگائی کا کام لیتے ہیں) اور عصفر کے دانہ میں زکاة واجب نہیں ہے^(۲)۔

اور امام احمد کی ایک روایت جس پر مذہب یہ ہے کہ ہر اس غلے اور پھل میں زکاة واجب ہوگی جس کو لوگ اگاتے ہوں، اور جس میں دونوں وصف جمع ہوں، ایک اس کا ناپا جانا اور دوسرے خشک ہونے کے ساتھ باقی رہنا (یعنی جمع رکھنا) ممکن ہو ایسے پھل اور غلے سات قسم کے ہیں:

اول: جو غذا ہو، مثلاً دھان، مکئی اور باجرا۔

دوم: دہن، جیسے مٹر، مسور، چنا، ارد اور لوبیا۔

سوم: مسالے، جیسے زیرہ۔

چہارم: بیج، جیسے کھیرا، تر بوڑ اور کٹڑی وغیرہ ایسی چیزوں کے بیج جو کھائی جاتی ہیں۔ یا ایسی چیزیں جو نہیں کھائی جاتی ہیں، جیسے اسی کے پودوں کا بیج، روئی کا بیج اور ریحان (ایک خوشبودار پودا) کا بیج۔

(۱) الشرح الکبیر مع حاشیہ الدرستی ۱/۳۷۷۔

(۲) شرح المنہاج، حاشیہ القلیوبی ۱۶۶۲۔

طور پر یہ نہیں ہوتا ہے، مثلاً لکڑی، گھاس اور بانس (قصب سے مراد قصب فارسی یعنی بانس ہے، قصب السکر یعنی گنا نہیں) اور بھوسہ اور روئی کا درخت اور بیگن اور خر بوزہ کا بیج اور وہ تمام بیج جو دواؤں کے لئے ہوتے ہیں، جیسے کہ میتھی اور کلونجی، لیکن اگر مالک زمین نے ان تمام اقسام میں سے کسی چیز کی کاشت سے یہ ارادہ کیا کہ وہ پیداوار حاصل کرنے کی غرض سے اپنی زمین کو مشغول رکھے تو زکاة واجب ہوگی، لہذا زکاة کا مدار ارادے پر ہے، ان کی دلیل نبی ﷺ کا یہ ارشاد ہے: ”فیما سقت السماء أو کان عشر یا العشر“^(۱) (وہ کھیتی یا پھل جسے بارش سیراب کرے یا پانی کے قریب ہو اس میں عشر ہے)۔ یہ حدیث عام ہے، تو اس کو اپنے عموم پر رکھا جائے گا، نیز اس لئے کہ اس کے کاشت سے مقصود زمین کی نما اور اس سے غلہ حاصل کرنا ہے، لہذا وہ انانج کے مشابہ ہو گیا۔

اور امام ابوحنیفہ کے صاحبین کا مذہب یہ ہے کہ زکاة صرف ان چیزوں میں واجب ہے جن کا پھل سال بھر باقی رہے^(۲)۔

اور مالکیہ کا مذہب یہ ہے کہ پھلوں اور غلوں کے درمیان فرق ہے، چنانچہ پھلوں میں کھجور اور انگور کے علاوہ کسی جنس کی زکاة نہیں لی جائے گی، اور غلوں میں سے گندم، جو، مکئی، باجرا، دھان اور مسور میں زکاة لی جائے گی، اور ساتوں پکائے جانے والے دانوں میں سے چنا، باجرا، مسور، لوبیا، ترمس (ایک قسم کا غلہ جو کڑوا ہوتا ہے) مٹر اور بیلہ (مٹر کی ایک قسم) میں زکاة لی جائے گی، اور چاروں تیل والے دانوں زیتون، تل، عصفر کا دانہ اور مولی کے دانہ میں زکاة لی جائے گی، پس

(۱) حدیث: ”فیما سقت السماء و العیون أو کان عشر یا العشر“ کی روایت بخاری (فتح الباری ۳/۳۴۷ طبع السلفیہ) نے حضرت ابن عمرؓ سے کی ہے۔

(۲) ابن عابدین ۲/۴۹، ۵۰۔

ہے، اس لئے کہ انجام کے لحاظ سے اس میں نفع نہیں ہوتا ہے (۱)۔ اور ایک روایت کی رو سے امام احمد کا مذہب، ابو سعید اور شعبی کا مذہب یہ ہے اور حضرت ابن عمرؓ سے بھی یہی مروی ہے کہ ان چار اجناس کے علاوہ میں زکاة نہیں ہے، اس لئے کہ انہیں کے بارے میں نص وارد ہے، اور اس لئے بھی کہ یہی چار عام طور پر غذائی اشیاء ہیں اور اس معنی میں اور نفع کی کثرت میں ان کے علاوہ کوئی دوسری چیز ان کے برابر نہیں ہے، لہذا ان پر کسی دوسری چیز کو قیاس نہیں کیا جاسکتا (۲)۔

اور امام ابو حنیفہ کے علاوہ دیگر فقہاء نے سبزیوں اور میووں میں زکاة نہ ہونے پر نبی ﷺ کے اس قول سے استدلال کیا ہے: ”لیس فی الخضروات صدقة“ (۳) (سبزیوں میں صدقہ نہیں ہے)، اور انار اور سیب جیسے پھلوں میں زکاة نہ ہونے کی دلیل یہ ہے کہ سفیان بن عبد اللہ ثقفی جو طائف میں حضرت عمرؓ کے گورنر تھے اور وہاں کچھ باغات تھے جن میں شفتالو اور انار تھے اور ان کی آمدنی اور پیداوار انگور کی پیداوار سے کئی گنا زیادہ تھی، انہوں نے خط لکھ کر حضرت عمرؓ سے عشر کے بارے میں مشورہ طلب کیا تو حضرت عمرؓ نے انہیں لکھا کہ اس میں عشر نہیں ہے اور فرمایا: یہ ان تمام پھلوں میں شامل ہے جو معاف ہیں اور جن میں عشر نہیں ہے (۴)۔

پنجم: سبزیوں کے دانے، جیسے رشاد (ایک قسم کی نباتات) مولیٰ کا دانہ، عصفرا کا دانہ، میتھی اور رائی۔ ششم: وہ پھل جو خشک کر کے رکھے جاتے ہیں، جیسے بادام، پستہ، بندق (ایک درخت کا پھل)۔ ہفتم: جو نہ غلہ ہونے پھل، لیکن اسے ناپا جاتا ہو اور جمع کر کے رکھا جاتا ہو، جیسے کہ پہاڑی پودینہ یا کسی درخت کا پتہ جو مقصود ہو، جیسے بیری، حطمی (ایک قسم کی نباتات جو دواؤں میں کام آتی ہے) اور آس۔

یہ حضرات فرماتے ہیں کہ اس کے علاوہ میں زکاة واجب نہیں ہے، جیسے تمام سبزیاں اور مثلاً سیب، زرد آلو، انجیر، شہتوت، کیلا، انار، نارنگی کے پھل اور باقی دوسرے میوے اور نہ خروٹ میں ہے، امام احمد نے اس کی صراحت کی ہے، اس لئے کہ وہ عددی ہے، اور بانس میں زکاة واجب نہیں ہے، اور نہ ساگ سبزی میں، جیسے مولیٰ، پیاز اور گندنا (ایک بدبودار قسم کی ترکاری) اور نہ روٹی، سن، السی کے پودے، عصفرا اور زعفران جیسی چیزوں میں، کھجور کی ٹہنی، اس کے پتے اور اس کے درخت کی چھال جیسی چیزوں میں زکاة نہیں ہے (۱) اور زیتون میں ان کے نزدیک اختلاف ہے جس کا بیان آگے آرہا ہے۔

حنابلہ کی دلیل یہ ہے کہ نبی ﷺ نے فرمایا: ”لیس فیما دون خمسة أو ساق من تمر ولاحب صدقة“ (۲) (پانچ وسق سے کم کھجور اور غلہ میں زکاة نہیں ہے)، پس اس حدیث سے پتہ چلا کہ کیل (ناپے جانے) کا اعتبار ہے، اور ادخار کے وصف کا اعتبار اس لئے کیا گیا ہے کہ جو شئی قابل ادخار نہ ہو اس میں نعمت مکمل نہیں ہوتی

(۱) المغنی ۲/۶۹۰، شرح منہب الارادات ۱/۳۸۸۔

(۲) حدیث: ”لیس فیما دون خمسة أو ساق من تمر ولاحب صدقة“ کی روایت مسلم نے (۲/۶۷۴ طبع لکھی) حضرت ابو سعید سے کی ہے۔

(۱) شرح منہب الارادات ۱/۳۸۸۔

(۲) المغنی ۲/۶۹۱۔

(۳) حدیث: ”لیس فی الخضروات صدقة“ کی روایت دارقطنی (۲/۹۶ طبع دارالماجن) نے حضرت انس بن مالکؓ سے کی ہے، اور اس کے ایک راوی کو ضعیف قرار دیا ہے، لیکن بیہقی نے اپنی سنن (۳/۱۲۹ طبع دائرۃ المعارف العثمانیہ) میں اس کے بعض طرق کو ذکر کرنے کے بعد فرمایا: یہ تمام احادیث مرسل ہیں، مگر یہ کہ وہ مختلف طرق سے مروی ہیں، پس ان میں سے بعض بعض کو مؤکد کرتی ہیں۔

(۴) شرح منہب الارادات ۱/۳۸۸، شرح المنہاج ۲/۱۶۲۔

زیتون میں زکاة:

۹۹- حنفیہ اور مالکیہ کے نزدیک زیتون میں زکاة واجب ہوتی ہے اور یہ زہری، اوزاعی، مالک، لیث اور ثوری کا قول ہے اور امام شافعی کا قول قدیم ہے اور امام احمد سے بھی ایک روایت یہی ہے اور ابن عباسؓ سے بھی یہی مروی ہے، اس لئے کہ اللہ تعالیٰ کا ارشاد ہے: ”وَآتُوا حَقَّهُ يَوْمَ حَصَادِهِ“^(۱) (اور اس کا حق (شرعی) اس کے کاٹنے کے دن ادا کر دیا کرو)، آیت کے شروع میں زیتون کا ذکر کرنے کے بعد یہ فرمایا گیا ہے، اور اس لئے بھی کہ اس کے پھل کو جمع کر کے رکھنا ممکن ہے، لہذا وہ کھجور اور کشمش کے مشابہ ہو گیا۔

اور قول جدید کی رو سے شافعیہ کا اور دوسری روایت کی رو سے امام احمد کا مذہب یہ ہے کہ زیتون میں زکاة نہیں ہے، اس لئے کہ اسے خشک کر کے نہیں رکھا جاسکتا ہے، پس وہ سبزیوں کی طرح ہے^(۲)۔

غلوں اور پھلوں میں وجوب زکاة کی شرائط:

۱۰۰- پھلوں اور غلوں کی زکاة میں سال کی شرط نہیں ہے، اس لئے کہ اللہ تعالیٰ کا ارشاد ہے: ”وَآتُوا حَقَّهُ يَوْمَ حَصَادِهِ“^(۳) (اور اس کا حق (شرعی) اس کے کاٹنے کے دن ادا کر دیا کرو)، اور اس لئے بھی کہ پیداوار بذات خود اضافہ ہے، لہذا اس میں معدن کی طرح فوراً زکاة واجب ہوگی، زکاة کے دوسرے اموال اس کے برخلاف ہیں کہ ان میں سال کی شرط ہے، تاکہ اس میں مال بڑھانا ممکن ہو^(۴)۔

(۱) سورۃ انعام/۱۴۱۔

(۲) المغنی ۲/۶۹۳، شرح المنہاج ۱۶/۲، الشرح الکبیر للدرر ۱/۳۴۷۔

(۳) سورۃ انعام/۱۴۱۔

(۴) المغنی ۶/۶۹۶۔

اور غلوں اور پھلوں میں وجوب زکاة کے لئے درج ذیل شرائط

ہیں:

شرط اول نصاب: جمہور کے نزدیک ان کا نصاب پانچ وسق ہے^(۱) اور امام ابوحنیفہ کے صاحبین ان چیزوں کے بارے میں جنہیں وسق سے ناپا جاسکتا ہے اسی کے قائل ہیں، اس لئے کہ حدیث میں ہے: ”لیس فیما دون خمسة أوساق من تمر ولاحب صدقة“^(۲) (پانچ وسق سے کم کھجور اور غلہ میں صدقہ نہیں ہے)، اور وسق کے معنی لغت میں: اونٹ کے بوجھ کے ہیں، اور وہ گندم اور مسور وغیرہ میں نبی ﷺ کے صاع سے ساٹھ صاع ہے^(۳) (صاع کے مقدار کا بیان مقدار کی اصطلاح کے ذیل میں دیکھا جائے) پس نصاب تین سو صاع ہے۔

اور امام ابوحنیفہ فرماتے ہیں کہ غلوں اور پھلوں کی زکاة کے لئے نصاب کی شرط نہیں ہے، بلکہ ہر قلیل و کثیر مقدار میں زکاة واجب ہے جب تک کہ وہ نصف صاع سے کم نہ ہو^(۴)۔

ناپی نہ جانے والی چیزوں کا نصاب:

۱۰۱- امام ابو یوسف کا مذہب یہ ہے کہ جس چیز کو وسق کے ذریعہ ناپا نہیں جاسکتا ہے اس کا نصاب قیمت کے ذریعہ متعین ہوگا، پس اگر

(۱) خلیل کہتے ہیں کہ وسق ایک اونٹ کا بوجھ ہے، اور وقر: گدھے یا خچر کا بوجھ ہے (اللسان) اور ”اوسق البعیر ووسقہ“ کے معنی اونٹ پر بوجھ لادنے کے ہیں۔

(۲) حدیث: ”لیس فیما دون خمسة أوساق من تمر ولاحب صدقة“ کی تخریج فقہ نمبر ۹۸ پر گذر چکی۔

(۳) صاع ایک پیانہ ہے جس کی مقدار گیبوں وغیرہ سے دو کیلو ۱۷۰ گرام ہے، پس گندم وغیرہ کا نصاب ۶۵۳ کیلو گرام ہے (فقہ الزکاة للذکور یوسف القرضاوی ۱/۳۷۳)۔

(۴) ابن عابدین ۲/۴۹۶۔

مذہب ہے اور امام مالک اور ان کے تمام اصحاب کا قول ہے: گندم، جو اور بغیر چھلکے کا جو تین اجناس ہیں، شافعیہ کے نزدیک ان میں سے ایک کو دوسرے کے ساتھ نہیں ملایا جائے گا۔

اور حنابلہ کا مذہب یہ ہے کہ گندم ایک جنس ہے اور جو اور بغیر چھلکے کا جو ایک ہی جنس کی دو انواع ہیں۔

اور مالکیہ کا مذہب یہ ہے کہ یہ تینوں ایک جنس ہیں، اس لئے ان سب سے نصاب کو پورا کیا جائے گا، لیکن دھان، مکئی اور باجر مختلف اجناس ہیں، اسی طرح مالکیہ کے نزدیک دہن (مسور چنا وغیرہ) ہے جس کی سات قسمیں ہیں اور وہ سب ایک جنس ہیں، ان میں سے ایک کو دوسرے کے ساتھ ملایا جائے گا اور اسی طرح حنابلہ کے نزدیک ایک روایت کی رو سے دہن میں سے ایک کو دوسرے کے ساتھ ملایا جائے گا^(۱)۔

ایک سال کے غلہ میں سے ایک کو دوسرے کے ساتھ ملانا: ۱۰۳- ایک سال کے پھل کو دوسرے سال کے پھل کے ساتھ نہیں ملایا جائے گا اور اسی طرح ایک سال کے دانہ کو دوسرے سال کے دانہ کے ساتھ نہیں ملایا جائے گا۔

جہاں تک ایک سال کے اندر کا تعلق ہے تو شافعیہ نے قول اظہر کی رو سے غلہ اور پھل کے درمیان فرق کیا ہے، غلہ کے اندر ایک سال میں جو پیداوار ہو ان میں سے ایک کو دوسرے کے ساتھ ملایا جائے گا، جیسے مکئی جو موسم بہار اور موسم خزاں دونوں میں بوئی جاتی ہے، لیکن اگر پھل کا پکنا مختلف اوقات میں ہو تو ایک سال میں ان میں سے ایک کو دوسرے کے ساتھ نہیں ملایا جائے گا، اور یہ اسی طرح ہے جیسے ایسے

اس کی قیمت و سق سے ناپی جانے والی سب سے معمولی چیز کے نصاب کے قیمت کے برابر ہو جائے تو اس میں زکاة ہوگی ورنہ نہیں۔

اور امام محمد کا مذہب یہ ہے کہ جس چیز سے ان کی مقدار ناپی جائے اس چیز کا پانچ گنا ان کا نصاب ہے، پس روئی میں پانچ گٹھ اور شہد میں پانچ فروق (ناپنے کا ایک برتن) اور گنے میں پانچ من (دورطل کا پیمانہ) نصاب ہے^(۱)۔

اور نصاب سے متعلق کچھ مسائل درج ذیل ہیں:

الف- جو اشیاء تکمیل نصاب کے لئے ایک دوسرے کے ساتھ ملائی جائیں:

۱۰۲- نصاب کی تکمیل کے لئے ایک جنس کی اقسام ملائی جائیں گی، جیسے کہ کھجور کی اقسام اگرچہ ان کے نام مختلف ہوں، اس لئے کہ وہ سب کھجور ہیں، اور شافعیہ نے صراحت کی ہے کہ ہر قسم سے اس کا حصہ لیا جائے گا، اور اگر یہ دشوار ہو تو درمیانی قسم سے زکاة نکالی جائے گی اور ایک جنس کے عمدہ مال کو اس کے گھٹیا مال کے ساتھ ملایا جائے گا اور ایک جنس کو دوسری جنس سے ملا کر مکمل نہیں کیا جائے گا، لہذا کھجور کو خشک انگور کے ساتھ نہیں ملایا جائے گا اور نہ ان دونوں میں سے کسی کو گندم یا جو کے ساتھ ملایا جائے گا۔

البتہ بعض چیزوں کے بارے میں ان کا اختلاف ہے کہ وہ اجناس ہیں یا انواع، جیسے کہ علس (گندم کی ایک قسم) جو یمن کے شہر صنعاء کی غذا تھی، چنانچہ ایک قول یہ ہے کہ وہ مستقل جنس ہے، لہذا ضروری ہے کہ تنہا اس کا نصاب مکمل ہو اور یہ مالکیہ میں سے ابن القاسم، اصغ اور ابن وہب کا قول ہے، اور ایک قول یہ ہے کہ وہ گندم کی ایک قسم ہے، لہذا اس کو گندم کے ساتھ ملایا جائے گا۔ یہ شافعیہ اور حنابلہ کا

(۱) شرح المنہاج ۱۷۲، المغنی ۲۶۹، ۳۱، شرح المنہاج ۳۹۰، الشرح

الکبیر ۲۵۰، ۲۵۴۔

(۱) ابن عابدین ۲۹۲۔

میں دومرتبہ ہوتی ہے جیسے مکئی، یادومرتبہ نہیں ہوتی ہے^(۱)۔

۱۰۴- اور نصاب کی مقدار میں مالک کا ایک ہونا معتبر ہے، پس اگر غلہ اور پھل مشترک ہوں یا ایک دوسرے میں مل گئے ہوں تو اس میں زکاة نہیں ہے، جب تک کہ وہ چیز نصاب کے برابر نہ ہو جائے جس کا زکاة دینے والا تنہا مالک ہو، اور شافعیہ کا مذہب یہ ہے کہ مال مشترک اور ملائے ہوئے مال کی زکاة ایک مال کی زکاة کی طرح نکالی جائے گی، پس اگر اس کی مجموعی مقدار نصاب کے برابر ہو جائے تو اس کی زکاة نکالی جائے گی، ورنہ نہیں، تفصیل ”مخلطہ“ کی اصطلاح میں دیکھی جائے۔

حنفیہ کے نزدیک یہ تمام تفصیلات نہیں ہیں، اس لئے کہ ان کے یہاں نصاب معتبر نہیں ہے، بلکہ ان کے نزدیک زکاة زمین کی ہر قلیل و کثیر پیداوار میں واجب ہے، جیسا کہ پہلے گذرا۔

ب- چھلکے والے دانے کا نصاب اور ان پھلوں کا نصاب جو خشک ہونے سے کم ہو جاتے ہیں:

۱۰۵- شافعیہ اور حنابلہ کی رائے یہ ہے کہ غلوں اور دانوں میں صفائی کے بعد اور پھلوں میں خشک ہونے کے بعد پانچ وسق کا اعتبار کیا جائے گا، لہذا اگر کسی کے پاس دس وسق انگور ہوں جن کے خشک ہونے کے بعد پانچ وسق کشمش کی شکل میں حاصل نہ ہو تو اس پر اس میں زکاة نہیں ہے اور یہ اس لئے کہ خشک ہونے کا وقت ہی زکاة نکالنے کے واجب ہونے کا وقت ہے، لہذا وجوب کے وقت پھل جس حال میں ہوگا، اسی حال میں نصاب کا اعتبار ہوگا۔

اور دانہ کی صفائی سے مراد بھوسہ اور اس چھلکے سے اس کو علاحدہ کرنا

پھل ہوں جو انواع کے مختلف ہونے اور حرارت اور ٹھنڈک کے اعتبار سے ممالک کے مختلف ہونے کی وجہ سے مختلف اوقات میں پکتے ہوں، اور جیسے کھجور کے درخت میں ایک سال کے اندر دومرتبہ شگوفے نکلتے ہوں تو ان کو نہیں ملا یا جائے گا۔

اور ان کے نزدیک ایک قول کی رو سے اگر دوسرا شگوفہ پہلے پھل کے ٹوٹنے کے بعد نکلا ہے تو نہیں ملا یا جائے گا ورنہ ملا یا جائے گا^(۱)۔

اور مالکیہ فرماتے ہیں کہ ملانے کے لئے یہ شرط ہے کہ ان میں سے ایک کی کاشت دوسرے کے کاٹے جانے کے لائق ہونے سے قبل ہو جو اس میں زکاة کے واجب ہونے کا وقت ہے، نیز یہ شرط ہے کہ پہلے کا دانہ دوسرے کے کاٹے جانے کے لائق ہونے تک باقی رہے، اگرچہ اس دانہ کو کاٹا نہ جائے جس سے نصاب کی تکمیل ہوتی ہے، لیکن اگر دوسرے میں وجوب زکاة کے وقت سے قبل پہلے کو کھا جائے تو دوسرے کو پہلے کے ساتھ نہیں ملا یا جائے گا، بلکہ اگر دوسرا نصاب کے برابر ہو تو اس کی زکاة نکالی جائے گی، ورنہ نہیں، اور اسی طرح دوسری کھیتی کو پہلی کے ساتھ اور دوسری کو تیسری کے ساتھ ملا یا جائے گا، اگر اس صورت میں ان دونوں کے ملنے سے پانچ وسق ہو جائے، اور یہ اس صورت میں ہے جب اس نے پہلے دونوں کی زکاة نہ نکالی ہو، یہاں تک کہ تیسری کاٹ لے اور جہاں چند انواع میں سے ایک کو دوسرے کے ساتھ ملا یا جائے تو ہر قسم سے اس کے حساب سے زکاة نکالی جائے۔

اور حنابلہ نے مطلقاً یہ کہا ہے کہ اگر جنس متحد ہو تو ایک سال کی کھیتی میں سے ایک کو دوسرے کے ساتھ ملا یا جائے گا اور اسی طرح ایک سال کے پھل کو خواہ اصل ان چیزوں میں سے ہو جس کی کاشت سال

(۱) الشرح الکبیر ۱/۴۵۰، المغنی ۲/۳۳۔

(۱) شرح المنہاج ۱۸۲۔

اختلاف ہے۔

ہے جس کے ساتھ اسے کھایا نہیں جاتا ہے۔

پس ابن عرفہ کے علاوہ تمام مالکیہ، شافعیہ اور امام ابوحنیفہ کا مذہب یہ ہے کہ زکاة دانہ کے پختہ ہوجانے اور پھل کے عمدہ ہوجانے اور فساد سے اس کے مامون ہوجانے کے وقت واجب ہوتی ہے اور اس کے پختہ ہونے سے مراد اس کا عمدہ ہونا اور سیخائی سے اس کا بے نیاز ہوجانا ہے، اگرچہ وہ پوری طرح پکنے کے لئے زمین میں باقی رہے، اور عمدہ ہونا یہ ہے کہ گدر کھجور رنگ پکڑ لے یا انگور میں مٹھاس آجائے، وہ حضرات فرماتے ہیں: اس لئے کہ دانہ سخت ہونے کے بعد ہی حقیقت میں کھانا بنتا ہے اور وہ اس سے قبل ساگ سبزی ہے، اور پھل بدو صلاح سے قبل کچی کھجور اور کچا سبز انگور ہے اور قابل انتفاع ہوجانے کے بعد مکمل پھل ہے، اور اس لئے بھی کہ وہی اندازہ کرنے کا وقت ہے، اور یہاں پر وجوب سے مراد سبب وجوب کا منعقد ہونا ہے، ورنہ زکاة نکالنا تو خشک ہونے کے بعد ہی واجب ہوگا۔

یہ اس صورت میں ہے جبکہ دانہ خشک کر کے رکھا جاتا ہو، لیکن اگر ایسا دانہ ہو کہ صرف اسی چھلکے کے ساتھ جمع کر کے رکھا جاسکتا ہو جس کے ساتھ وہ نہیں کھایا جاتا ہے، جیسے کہ علس (گیہوں کے مشابہ ایک دانہ) جو گندم کے مشابہ ایک دانہ ہے، اور بعض ممالک میں دھان، کہ اسے لوگ اس کے چھلکے کے ساتھ محفوظ رکھتے ہیں تو بعض شافعیہ نے مطلقاً کہا ہے کہ اس کا نصاب دس وسق ہے، اس کے اس چھلکے کا اعتبار کرتے ہوئے جس کے ساتھ اس کا محفوظ رکھنا اس کے لئے زیادہ بہتر ہوتا ہے، اور حنا بلہ فرماتے ہیں اور شافعیہ میں سے شیخ ابو حامد کا بھی یہی قول ہے کہ وہ مقدار معتبر ہے جو صفائی کے بعد نصاب کے برابر ہوجائے، البتہ اس میں جتنا واجب ہوگا اس کو چھلکے کے ساتھ لیا جائے گا۔

اور مالکیہ فرماتے ہیں کہ بلکہ نصاب میں چاول اور علس کے اس چھلکے کا بھی حساب کیا جائے گا جس کے ساتھ وہ دونوں رکھے جاتے ہیں، جیسے کہ جو کا چھلکا، لہذا اگر چھلکے سے علاحدہ کیا ہو چاول چاروسق ہو، اور اپنے چھلکے کے ساتھ پانچ وسق کو پہنچ جائے تو اس کی زکاة نکالی جائے گی، اور اگر اس سے کم ہو تو اس میں زکاة نہیں ہے، اور اس کو یہ اختیار ہے کہ جو مقدار واجب ہے اس کو چھلکے سے الگ کر کے نکالے یا چھلکے کے ساتھ نکالے، لیکن وہ چھلکا جس کے ساتھ دانہ نہیں رکھا جاتا ہے، جیسے کہ لوبیا کے اوپر والا چھلکا تو اس میں زکاة کا حساب خشک ہونے کا اندازہ کر کے کیا جائے گا^(۱)۔

حنفیہ میں سے امام ابو یوسف کا مذہب اور حنا بلہ میں سے ابن ابی موسیٰ اور مالکیہ میں سے ابن عرفہ کا قول بھی یہی ہے کہ وجوب کا تعلق خشک ہونے اور کائے جانے کے لائق ہونے سے ہے۔ اور محمد بن الحسن کا مذہب یہ ہے کہ پھل توڑنے اور اسے کھلیان میں رکھنے سے قبل زکاة واجب نہیں ہوتی ہے۔

اور حنا بلہ فرماتے ہیں کہ پھل جب قابل انتفاع ہوجائے اور غلہ میں جب دانہ پختہ ہوجائے تو مطلقاً زکاة واجب ہوجاتی ہے، البتہ جب پھل یا غلہ کھلیان وغیرہ میں جمع کر لیا جائے تو وجوب مستحکم ہوجاتا ہے، لہذا اگر وجوب زکاة کے مستحکم ہونے سے قبل ہی کسی آفت کی وجہ سے غلہ ضائع ہوجائے تو بالاتفاق اس پر کچھ نہیں ہے، جیسا کہ ابن المنذر نے کہا اور اسے ”شرح المنتهی“ میں نقل کیا ہے، لیکن

غلہ، اناج اور پھل میں زکاة کے وجوب کا وقت:

۱۰۶- غلوں اور پھلوں میں زکاة کب واجب ہوگی اس میں فقہاء کا

(۱) شرح المنہج ۲/۱۷، المغنی ۲/۶۹۸، شرح المنتهی ۱/۳۹۳، الشرح الکبیر مع

الرد المحتار ۴/۴۳۷، ۴/۴۳۸۔

الف-خرارجی زمین:

۱۰۸- صلح کی وہ زمین جو اپنے مالکان کے قبضے میں برقرار رکھی گئی، اس شرط کے ساتھ کہ وہ ان کی رہے گی اور ہمارے لئے اس پر خراج ہوگا، اور جب وہ مسلمان ہو جائیں گے تو اس کا خراج ساقط ہو جائے گا، اور ان پر اس کے غلے میں زکاۃ واجب ہوگی، پھر اگر کوئی مسلمان ذمی سے ایسی زمین خرید لے تو اس پر اس میں زکاۃ واجب ہوگی، اور بزور شمشیر فتح کی گئی زمین جس کے مسلمان مالک ہوئے اور جو بیت المال کے لئے محفوظ رکھی گئی تو اس زمین پر بالاتفاق خراج واجب ہوگا، خواہ وہ شخص جس کے قبضے میں یہ زمین ہے وہ اپنے دین پر قائم رہے یا مسلم ہو جائے یا کسی مسلمان کے ہاتھ اسے فروخت کر دے، اس لئے کہ وہ اجرت کے معنی میں خراج ہے، اور فقہاء کا اس مسئلے میں اختلاف ہے کہ اگر اس کا مالک مسلمان ہو تو کیا اس کی پیداوار میں زکاۃ بھی واجب ہوگی تو جمہور کا مذہب یہ ہے کہ پہلے خراج ادا کرے گا، پھر باقی ماندہ غلے کی زکاۃ نکالے گا۔

اور حنفیہ کا مذہب یہ ہے کہ خراجی زمین کی پیداوار میں زکاۃ نہیں ہے، اور یہ اس لئے کہ خراج زمین کا ٹیکس ہے اور عشر میں بھی ٹیکس کا مفہوم پایا جاتا ہے، لہذا عشر اور خراج دونوں جمع نہ ہوں گے^(۱)، تفصیل ”خراج“ کی اصطلاح میں ہے۔

ب- عاریت یا اجارہ پر لی گئی زمین:

۱۰۹- جمہور فقہاء (مالکیہ، شافعیہ، حنابلہ اور صاحبین) کا مذہب یہ ہے کہ اگر کسی شخص نے کوئی زمین عاریت یا اجارہ پر لی، پھر اس میں کاشت کی تو زکاۃ عاریت یا اجارہ لینے والے پر واجب ہوگی، اس لئے کہ پیداوار اس کی ملکیت ہے اور زکاۃ میں پھل اور پیداوار کی

وجوب کے ثابت ہونے سے قبل اگر کھجور کا درخت یا زمین بیچ دی گئی تو فروخت کنندہ پر غلے اور پھل میں زکاۃ نہیں ہے، اور اگر وہ جوہ سے قبل مالک مر جائے تو وارثین پر زکاۃ ہے، بشرطیکہ وہ جوہ کے وقت تک باقی رہے اور وارث کا حصہ نصاب کے برابر ہو اور اسی طرح اگر اس کی وصیت کر جائے اور وہ جوہ سے قبل وہ مر جائے تو اس میں زکاۃ نہیں ہے، اور اگر وہ جوہ سے قبل پھل میں سے کھایا تو جتنا کھایا ہے اس کا حساب نہیں کیا جائے گا، اور اگر کھانے کی وجہ سے پھل نصاب سے کم رہ جائے تو اس پر زکاۃ نہیں ہے۔

لیکن وجوب کے بعد اس پر زکاۃ لازم ہے، اگرچہ وہ اس کو فروخت کر دے یا کسی کے لئے اس کی وصیت کر دے اور وجوب کے ثبوت کے بعد جو شخص اس کا مالک ہوگا اس پر کچھ نہیں ہوگا۔

حنابلہ نے اسی بنیاد پر یہ مسئلہ ذکر کیا ہے کہ اگر کسی کے پاس گری ہوئی بالیوں کے جمع کرنے یا کاٹنے کی اجرت سے نصاب کے برابر ہو جائے، اسی طرح مباح غلہ، مازو اور اشنان (ایک قسم کی گھاس) وغیرہ سے نصاب کے برابر حاصل ہو جائے تو اس پر زکاۃ واجب نہیں ہوگی، اس لئے کہ وہ وجوب کے وقت اس کا مالک نہیں بنا^(۱)۔

زمین کا مالک کوئی اور ہو اور پیداوار کا مالک کوئی دوسرا ہو تو زکاۃ کس پر لازم ہوگی:

۱۰۷- اگر پیداوار میں زکاۃ کے واجب ہونے کے وقت اس کا مالک ہی زمین کا مالک ہو تو معاملہ واضح ہے کہ اس صورت میں اسی پر زکاۃ لازم ہوگی، لیکن اگر پیداوار کا مالک دوسرا ہو اور زمین کا مالک دوسرا تو اس کی چند صورتیں ہیں:

(۱) الشرح الکبیر ۱/۴۵۱، ۴۵۴، شرح المہاج ۲/۲۰۲، المغنی ۲/۲۰۲، ۲۱۱،

شرح المہنتی ۱/۳۹۲، ۳۹۲، ابن عابدین ۲/۵۳۔

(۱) المغنی ۲/۲۶۲، ۲۷۲، ابن عابدین ۲/۳۹۲، شرح منہجی الارادات ۱/۳۹۵۔

اور مالکیہ کی رائے یہ ہے کہ وہ باغیچہ جسے مساقات کے طور پر دیا گیا اگر اس کا پھل نصاب کے برابر ہو جائے یا باغ کے مالک کے پاس مزید اتنا پھل ہو کہ اگر وہ اسے اس کے ساتھ ملا دے تو نصاب کے برابر ہو جائے گا تو اس کی زکاة پورے پھل سے نکالنا واجب ہوگا، پھر وہ دونوں باقی ماندہ پھل کو آپس میں تقسیم کر لیں گے، اور اس میں کوئی حرج نہیں ہے کہ باغ کے مالک کے حصے میں یا کام کرنے والے کے حصے میں زکاة کی شرط لگائی جائے، اس لئے کہ اس صورت میں ایک معلوم جز واجب ہوگا جس پر مالک نے عامل سے مساقات کا معاملہ کیا ہے، پس اگر کسی چیز کی شرط نہیں لگائی ہے تو پہلے زکاة لی جائے گی، باقی ماندہ پیداوار کو وہ دونوں آپس میں تقسیم کر لیں گے۔

اور نحی نے امام مالک سے نقل کرتے ہوئے کہا کہ مساقات کی زکاة باغ کے مالک کی ملکیت سے نکالی جائے گی، لہذا اس پر واجب ہے کہ دوسرے باغ سے حاصل شدہ پھل کے ساتھ اس کو ملائے اور پھر اس پورے کی زکاة نکالے، اگرچہ عامل ان لوگوں میں سے ہو جن پر زکاة واجب نہیں ہوتی ہے اور اگر باغ کا مالک ان لوگوں میں سے ہو جن پر زکاة واجب نہیں ہوتی اور عامل ان لوگوں میں سے ہو جس پر زکاة واجب ہوتی ہے تو زکاة ساقط ہو جائے گی^(۱)۔

د- غصب کردہ زمین:

۱۱۱- حنفیہ کا مذہب یہ ہے کہ اگر کسی نے کوئی عشری زمین غصب کی پھر اس میں کاشت کی تو اگر اس کھیتی کی وجہ سے زمین میں نقص پیدا نہیں ہوا تو زمین کے مالک پر عشر نہیں ہے اور اگر کھیتی کی وجہ سے نقص پیدا ہوا تو زمین کے مالک پر عشر ہوگا۔

اور قاضی خاں فرماتے ہیں: وہ زمین جس کا خراج موظف ہے،

ملکیت کا اعتبار ہے، زمین یا درخت کی ملکیت کا نہیں۔

اور امام ابوحنیفہ کا مذہب یہ ہے کہ عشر اجارہ دینے والے پر ہے، اس لئے کہ زمین سے جس طرح کاشتکاری کے ذریعہ پیداوار حاصل کی جاتی ہے، اسی طرح اجارہ کے ذریعہ بھی حاصل کی جاتی ہے^(۱)۔

ج- وہ اراضی جو آمدنی کے لئے بٹائی یا مساقات پر دی گئی ہو:

۱۱۰- حنابلہ اور حنفیہ میں سے صاحبین کا مذہب یہ ہے کہ ان دونوں صورتوں میں عشر مالک اور مزدور میں سے ہر ایک پر پیداوار میں اس کے حصے کے اعتبار سے ہے، بشرطیکہ اس کا حصہ نصاب کے برابر ہو جائے اور ان دونوں میں سے جس کا حصہ نصاب سے کم ہو تو اس پر عشر نہیں ہے، جب تک کہ اسے اس کے علاوہ دوسری زمین کی پیداوار اتنی مقدار میں نہ حاصل ہو جس سے نصاب مکمل ہو جائے، اور حنابلہ کی رائے اس روایت کے مطابق ہے جس میں فصل کی زکاة میں اختلاف کو مؤثر نہیں مانا گیا ہے۔

لیکن اس روایت کی رو سے جس میں وہ اختلاف کو غلوں کی زکاة میں مؤثر قرار دیتے ہیں، اگر زمین کا غلہ پانچ سبق ہو جائے تو اس میں زکاة ہوگی اور دونوں شرکاء میں سے ہر ایک سے اس کے حصے کا عشر لیا جائے گا، جب تک کہ ان دونوں میں سے کوئی ایک ایسا نہ ہو جس پر عشر نہیں ہے، جیسے کہ ذمی۔

اور امام ابوحنیفہ کے نزدیک بٹائی کی صورت میں عشر زمین کے مالک پر ہے، اس لئے کہ ان کے نزدیک بٹائی فاسد ہے، لہذا اس صورت میں اس کی پیداوار حقیقت میں اس کی ملکیت ہوگی یا اس کی ملکیت سمجھی جائے گی^(۲)۔

(۱) الدر المختار، حاشیہ ابن عابدین ۵۵/۲، الدر سوتی ۴۳۷، المغنی ۲۶۲/۲۔

(۲) المغنی ۲۸۸/۲، ابن عابدین ۵۶/۲۔

(۱) الخطاب، التاج والإکلیل ۵/۳۸۰، ۳۸۱، المدونہ ۵/۱۲۔

برابر نہ ہوگا تو اس کی زکاة کے سلسلے میں دو اقوال ہیں^(۱)۔
 حنابلہ نے صراحت کی ہے کہ پیداوار کی زکاة زمین کے مالک پر ہے، بشرطیکہ وہ کاٹنے کے وقت سے قبل اور اس کے پک جانے کے بعد اس کا مالک ہوا ہو، اور یہ اس لئے کہ وہ اس کے بیج کے مثل اور اس کے متعلقات کے عوض اس کا مالک ہوتا ہے، لہذا اس کی ملکیت کی نسبت اس کی کھیتی کے آغاز کی طرف ہوگی، لیکن اگر غاصب نے کھیتی کو کاٹ لیا اس طور پر کہ اس کے کاٹنے سے قبل زمین کا مالک اس کا مالک نہیں ہوا تو کھیتی کی زکاة غاصب پر ہوگی، اس لئے کہ اس کی ملکیت اس پر ثابت ہوگی^(۲)۔
 اس مسئلے میں ہمیں شافعیہ کی کوئی صراحت نہیں ملی۔

مباح زمین سے حاصل کردہ غلہ اور پھل کی زکاة:

۱۱۲- اگر کسی شخص نے مباح زمین سے ایسی پیداوار حاصل کی جس کی جنس میں زکاة ہے اور وہ نصاب کے برابر ہے تو مالکیہ، حنابلہ اور امام ابو یوسف کا مذہب یہ ہے کہ اس پر زکاة نہیں ہے اور حاصل کرنے والا اس کا مالک ہوگا، حنابلہ فرماتے ہیں کہ اگر کسی مباح زمین میں کھیتی کی تو اس میں زکاة ہے۔

اور امام ابو حنیفہ اور امام محمد کا مذہب یہ ہے کہ پہاڑوں اور جنگلوں کے پھل میں عشر ہے، اگر امام اہل حرب، باغیوں اور ڈاکوؤں سے اس کی حفاظت کرے، اگر چہ درخت کسی کی ملکیت نہ ہو اور نہ کسی نے اس کی دیکھ رکھی ہو، اس لئے کہ مقصود بڑھوتری ہے اور وہ اس کے لینے سے حاصل ہوگی^(۳)۔

اگر اسے کسی غاصب نے غصب کر لیا تو اگر غاصب انکار کرنے والا ہو اور مالک کے پاس بیئہ نہ ہو تو اگر غاصب نے اس میں کاشت نہیں کی تو کسی پر خراج نہیں ہے، اور اگر غاصب نے اس میں کاشت کی اور کاشت نے زمین کو نقصان نہیں پہنچایا تو خراج غاصب پر ہے، اور اگر غاصب غصب کا اقرار کر رہا ہو یا مالک کے پاس بیئہ ہو اور اس میں کاشت سے زمین کو نقصان نہ پہنچا ہو تو خراج زمین کے مالک پر ہے، اور اگر کاشت سے زمین کو نقصان نہیں پہنچا ہو تو امام ابو یوسف کے نزدیک خراج زمین کے مالک پر ہے، خواہ نقصان کم ہو یا زیادہ، گویا کہ اس نے اسے نقصان کے ضمان کے بدلے غاصب کو اجارہ پر دے دیا، اور امام محمد کے نزدیک خراج اور نقصان دونوں کو دیکھا جائے گا، پس ان دونوں میں سے جو زیادہ ہو وہ غاصب پر ہوگا، اگر نقصان خراج سے زیادہ ہو تو غاصب خراج کی مقدار بادشاہ کو ادا کرے گا اور باقی ماندہ زمین کے مالک کو دے گا، اور اگر خراج زیادہ ہو تو پورا بادشاہ کو دے دے گا، اور خراج میں ان حضرات کی اس صراحت سے جو عشر کے سلسلے میں اوپر گزری ان کی مراد سمجھ میں آتی ہے^(۱)۔

اور مالکیہ کا مذہب یہ ہے کہ کھجور کا درخت اگر غصب کیا جائے پھر چند سالوں کے بعد اپنے پھل کے ساتھ لوٹا دیا جائے تو اگر اس کی زکاة نہ نکالی گئی ہو تو بغیر کسی اختلاف کے اس کی ہر سال کی زکاة نکالی جائے گی، یعنی اگر غاصب نے پورے پھل کو لوٹا دیا ہو تو اس کی زکاة نکالی جائے گی، اور اگر اس نے اس کے کچھ پھل کو لوٹا دیا، حالانکہ ہر سال نصاب کے بقدر پھل حاصل ہوا ہو، اور اس نے پورا پھل نہ لوٹا دیا ہو، بلکہ اس سے بقدر نصاب یا اس سے زیادہ لوٹا دیا ہو اور وہ اتنا ہو کہ اگر غصب کے سالوں پر اسے تقسیم کیا جائے تو ہر سال نصاب کے

(۱) الخرزى ۲/۱۸۰، الدسوقي ۱/۳۵۷۔

(۲) شرح المنتهى ۱/۳۹۵۔

(۳) الدر المختار، حاشیہ ابن عابدین ۲/۴۹۲، الدسوقي ۱/۴۴۷، المغنی ۲/۶۹۳،

شرح المنتهى ۱/۳۹۲۔

(۱) الفتاوى الهندية ۱/۱۸۷، الفتاوى الخانية بهامش الهندية ۱/۲۷۲، ۲۷۱۔

ہو جائے گا اور اسی طرح اگر وہ نصاب اپنے بیٹے کو ہبہ کر دے، یا سائہ جانور کے نصاب کو دوسرے سے بدل دے۔

پھر امام ابو یوسف فرماتے ہیں کہ یہ مکروہ نہیں ہے، اس لئے کہ یہ وجوب سے باز رہنا ہے، دوسرے کے حق کو باطل کرنا نہیں ہے، اور امام محمد فرماتے ہیں کہ یہ مکروہ ہے، اس لئے کہ اس میں فقراء کو ضرر پہنچانا ہے، اور انجام کے اعتبار سے ان کے حق کو باطل کرنا ہے، حنفیہ کے نزدیک فتویٰ امام محمد کے قول پر ہے، اور شافعیہ کے نزدیک معتد قول کی رو سے راہ فرار اختیار کرنا مکروہ ہے، اور امام غزالی فرماتے ہیں کہ حرام ہے اور دیناً اس کا ذمہ بری نہیں ہوگا۔

مالکیہ، حنابلہ، اوزاعی، ابن الماشون، اسحاق اور ابو عبیدہ کا مذہب یہ ہے اور شافعیہ میں سے قاضی ابن کج نے اسی کو نقل کیا ہے کہ زکاة ساقط کرنے کے لئے حیلہ اختیار کرنا حرام ہے اور اگر ایسا کرے گا تو زکاة ساقط نہ ہوگی، جیسے کوئی شخص زکاة سے بچنے کے لئے جانور کے نصاب کو اس کے غیر جنس سے بدل دے یا سال کے پورا ہونے کے وقت نصاب کے کچھ حصے کو تلف یا ہلاک کر دے، اور اگر شروع سال میں ایسا کرے تو زکاة واجب نہ ہوگی، اس لئے کہ اس میں زکاة سے فرار کا گمان نہیں ہے، ان حضرات کا استدلال باغ والوں کے اس قصے سے ہے، جسے اللہ تعالیٰ نے سورہ قلم میں ذکر کیا ہے اور اس میں اللہ تعالیٰ کا ارشاد ہے: "فَطَافَ عَلَيْهَا طَائِفٌ مِّن رَّبِّكَ وَهُمْ نَائِمُونَ، فَأَصْبَحَتْ كَالصَّرِيمِ" (۱) (سواس (باغ) پر آپ کے پروردگار کی طرف سے ایک پھرنے والا (عذاب) پھر گیا، اس حال میں کہ وہ سو رہے تھے تو وہ (باغ) ایسا رہ گیا، جیسا کٹا ہوا کھیت)۔

پس فقراء کے حق کو ساقط کرنے کے لئے ان کے حیلہ اختیار کرنے پر اللہ تعالیٰ نے انہیں سزا دی، لہذا حیلہ اختیار کرنے والے کی سزا کے

(۱) سورہ قلم ۱۹، ۲۰۔

قابل انتفاع ہو جانے کے بعد پھلوں کا اندازہ کرنا:

۱۱۳- (حنفیہ کے برخلاف) جمہور فقہاء کا مذہب یہ ہے کہ جب پھل قابل انتفاع ہو جائیں تو امام کے لئے مناسب یہ ہے کہ کسی زکاة وصول کرنے والے کو بھیج دے جو اس کا تخمینہ کرے (یعنی یہ اندازہ کرے کہ خشک ہونے کے بعد اس کی مقدار کیا ہوگی)، تاکہ معلوم ہو سکے کہ ان کے مالکان پر زکاة کی کیا مقدار واجب ہوگی، اور یہ اس لئے کہ فقراء اور زکاة کے مستحقین کا حق معلوم ہو جائے اور پھل والوں کو یہ سہولت حاصل ہو کہ وہ آزادی کے ساتھ اس کی تازہ کھجوریں کھائیں، اور سابق تخمینہ کے مطابق زکاة ادا کر دیں، اور یہ پھل کے خشک ہونے کے وقت ہے، اور تخمینہ کرنے والے کی صلاحیتوں کو جاننے کے لئے اور یہ معلوم کرنے کے لئے کہ اندازہ کرتے وقت وہ کن چیزوں کی رعایت کرے گا اور کن غلوں کا اندازہ کیا جاتا ہے اور کن کا نہیں، اور تخمینہ سے متعلق تمام احکام جاننے کے لئے "خرص" کی اصطلاح دیکھی جائے۔

زکاة کو ساقط کرنے کے لئے حیلے:

۱۱۴- زکاة کو ساقط کرنے کے لئے حیلہ اختیار کرنے کے حکم میں فقہاء کا اختلاف ہے:

حنفیہ اور شافعیہ کا مذہب یہ ہے کہ مالک اگر کوئی ایسا کام کرے جس کی وجہ سے اس سے زکاة ساقط ہو جائے، خواہ یہ حیلہ زکاة سے فرار اختیار کرنے ہی کے لئے ہو تو زکاة ساقط ہو جائے گی، اور ابن عابدین نے اس کی مثال ایسے شخص سے دی ہے جو سال کے مکمل ہونے سے ایک دن قبل نصاب کسی کو ہبہ کر دے، پھر سال کے بعد اسے لوٹا لے، اور اسی طرح اگر وہ سال کے درمیان اسے ہبہ کر دے، پھر سال کے دوران اسے لوٹا لے، اس لئے کہ اس کی وجہ سے سال ختم

اور اس کے لئے نبی ﷺ کے اس قول سے استدلال کیا گیا ہے: ”فیما سقت السماء و العیون أو کان عشرا یا العشر، وما سقی بالنضح نصف العشر“^(۱) (وہ کھیتی جس کی سیچائی بارش یا چشموں سے ہو یا پانی کے قریب ہو اس میں عشر ہے اور جس کی سیرابی اونٹ کے ذریعہ ہو اس میں نصف عشر (بیسواں حصہ) ہے، اور جس پیداوار میں محنت، مشقت اور خرچ ہے اس میں واجب ہونے والی مقدار کے کم کرنے کی حکمت یہ ہے کہ بڑھوتری کے کم کرنے میں خرچ اور مشقت کا اثر ہوتا ہے۔

اور اگر زمین کے لئے کسی سیراب کرنے والے کی ضرورت پڑے جو دریاؤں یا بارش کے پانی سے اسے سیراب کرے اور پانی کو ایک طرف سے دوسری طرف پھیرے، یا رھٹ کے عمل کی یا نہر کھودنے کی ضرورت پیش آئے تو یہ چیز نصاب کے کم کرنے میں اثر انداز نہ ہوگی۔ اور اگر نصف وقت میں زمین کی سیچائی خرچ کے ذریعہ ہوئی اور نصف وقت میں بغیر خرچ کے تو زکاة بالاتفاق عشر کا تین رابع ہوگی، اور اگر زمین کی سیچائی ان دونوں میں سے ایک کے ذریعہ دوسرے کے مقابلے میں زیادہ ہوئی ہے تو جمہور اکثر کا اعتبار کرتے ہیں اور کم کا حکم ساقط ہو جائے گا، اور ایک قول یہ ہے کہ ان دونوں میں سے ہر ایک کا اس کے حصہ کے لحاظ سے اعتبار کیا جائے گا^(۲)۔

عشر یا نصف عشر لینے سے قبل پیداوار میں سے کیا منہا کیا جائے گا:

۱۱۶- حنفیہ کا مذہب یہ ہے کہ عشر یا نصف عشر مذکورہ بالا تفصیل کے

طور پر اس کے ارادہ کے برعکس اس سے زکاة لی جائے گی، قاتل کو میراث سے روکنے اور مرض الموت میں طلاق دی گئی عورت کو وارث بنانے پر قیاس کرتے ہوئے اور مالک کے بیان کے مطابق جو مال اس نے بدلہ میں لیا ہے، اس کی زکاة لی جائے گی، جو مال بدلہ میں دیا ہے اس کی زکاة واجب نہ ہوگی، اگرچہ وہ زیادہ ہو، اس لئے کہ وہ واجب نہیں ہوئی ہے^(۱)۔

غلوں اور پھلوں کی زکاة میں لی جانے والی مقدار:

۱۱۵- غلوں اور پھلوں کی زکاة میں پیداوار کا عشر (دسواں حصہ) یا نصف عشر (بیسواں حصہ) لیا جائے گا، جس کی سیچائی بغیر کسی خرچ کے ہوئی ہے اس میں بالاتفاق عشر ہوگا، مثلاً وہ فصل جسے بارش کے پانی سے یاد ریا کے بہتے ہوئے پانی سے سیراب کیا گیا ہو یا چھوٹی ندیوں سے سیچائی کی جائے اور اس میں ہاتھ لگانے یا کسی آلہ کو استعمال کرنے کی ضرورت نہ پڑے یا درخت اپنی جڑوں کے ذریعہ سیرابی حاصل کرے، یعنی کھیتی ایسی زمین میں ہو جس کا پانی درخت کی جڑوں تک پہنچ رہا ہو اور سیراب کرنے کی ضرورت نہ رہے۔

اور جن کھیتوں کی سیرابی پر خرچ کرنا پڑے ان میں نصف عشر ہے، خواہ اسے اونٹ سیراب کریں یا رھٹ یا ڈول وغیرہ کے ذریعہ سیراب کیا جائے، اور اسی طرح اگر نہر سے اپنی زمین تک نالی نکالی پھر جب وہاں تک پانی پہنچا تو اس کو چلو کے ذریعہ یا کسی آلہ سے اٹھانے کی ضرورت پڑی (تو اس میں نصف عشر ہے)، اور اس کا ضابطہ یہ ہے کہ پانی کو زمین کی سطح تک پہنچانے کے لئے کسی آلے یا عمل کی ضرورت پڑے۔

(۱) حدیث: ”فیما سقت السماء و العیون.....“ کی روایت بخاری (فتح

الباری ۳/۳۷۷، طبع السلفیہ) نے حضرت ابن عمرؓ سے کی ہے۔

(۲) المغنی ۲/۶۹۸، ۶۹۹، الشرح الکبیر مع حاشیۃ الدسوقی ۱/۴۴۹، حاشیہ ابن عابدین ۲/۴۹۲، ۵۱، شرح المنہاج ۱۸، ۱۹۔

(۱) ابن عابدین ۲/۳۷۷، ۲۱۲، ۱۵۶/۵، الدسوقی ۱/۴۳۷، نیز دیکھئے تقریر

الشیخ علی حاشیۃ الدسوقی ۱/۴۳۱، مغنی المحتاج ۱/۳۷۹، فتح العزیز ۲/۴۹۳، شرح المنہاج ۲/۱۴، المغنی ۲/۶۷۲۔

اس مسئلہ میں ہمیں مالکیہ اور شافعیہ کا کوئی کلام نہیں ملا۔

واجب مقدار کے نکالنے سے قبل مالک پر کیا لازم ہے:

۱۱- پھلوں کو خشک کرنے اور غلوں کو صاف کرنے کے بعد پیداوار سے واجب مقدار لی جائے گی، اس لئے کہ وہ مکمل ہونے کا وقت اور جمع کر کے رکھنے کی حالت ہے، اور زکاة نکالنے کے وقت تک پھل پر جو خرچ ہو وہ مال والے پر لازم ہے، اس لئے کہ وہ غلہ کے حق میں ایسا ہے جیسے کہ چوپائے کے حق میں حفاظت اور زکاة وصول کرنے والے کو اسے تر ہونے کی حالت میں لینے کا حق نہیں ہے۔

اگر مالک عشر میں تر پھل کو نکالے تو اس کے لئے کافی نہ ہوگا، حنابلہ نے اس کی صراحت کی ہے۔
اس سے کچھ حالات مستثنیٰ ہیں:

ان میں سے ایک یہ ہے کہ پھل کے سوکھ جانے کے اندیشہ سے پورے پھل کو یا کچھ پھل کو پوری طرح پختہ ہونے سے قبل اس کے بعض حصہ کو توڑنے پر مجبور ہو جائے تو اس کے لئے یہ جائز ہوگا، اور اسی کی طرح اگر تر حالت میں اس کا کاٹنا زیادہ نفع بخش اور زیادہ مصلحت پر مبنی ہو تو جائز ہوگا۔

اور ان میں سے ایک یہ ہے کہ پھل ایسا ہو جسے خشک نہ کیا جاتا ہو، بلکہ وہ تر ہونے کی حالت میں کھایا جاتا ہو، جیسے انگور، کھجور اور مٹر وغیرہ کی بعض اقسام، پس اس میں زکاة واجب ہوگی، یہاں تک کہ ان لوگوں کے نزدیک بھی جو اس کے قائل ہیں کہ جس کی زکاة نکالی جاتی ہے اس کی شرط ذخیرہ اندوزی ہے، اور یہ اس لئے کہ وہ مجموعی طور پر جمع کر کے رکھا ہے۔

اوپر کی دونوں صورتوں میں حکم یہ ہے کہ تر ہونے کی حالت میں فقراء کا حق لینا جائز ہے، اور اگر مال والے نے اسے تلف کر دیا تو اس

مطابق پوری پیداوار سے لیا جائے گا، لہذا اس سے اس بیج کو مستثنیٰ نہیں کیا جائے گا جس کو کسان نے بویا ہے اور مزدوروں کی مزدوری یا نہر کی کھدائی یا حفاظت کرنے والے کی مزدوری وغیرہ بھی وضع نہیں کی جائے گی، بلکہ عشر پورے میں واجب ہوگا، اس لئے کہ نبی ﷺ نے خرچ کے فرق کی وجہ سے واجب مقدار میں فرق کا حکم دیا ہے، اور اگر خرچ کو مستثنیٰ کر لیا جائے تو پھر اسی مقدار میں عشر واجب ہوگا، اور صیرفی نے اس کو ظاہر قرار دیا ہے کہ واجب اگر پیداوار کا ایک حصہ ہو تو خرچ کو غیر موجود کی طرح سمجھا جائے گا اور باقی میں زکاة واجب ہوگی (۱)۔

اور حنابلہ کا مذہب یہ ہے کہ کھیتی کا خرچ اگر دین ہو تو اس کا مالک عشر کا حساب کرنے سے قبل اس کو کھیتی سے منہا کرے گا، امام احمد فرماتے ہیں کہ جس شخص نے قرض لے کر اپنی کھیتی پر خرچ کیا اور قرض لے کر اپنے اہل و عیال پر خرچ کیا تو اس نے اپنی کھیتی پر جو خرچ کیا ہے اس کا حساب کرے گا، اور اپنے اہل و عیال پر جو خرچ کیا ہے اس کا حساب نہیں کرے گا، وہ حضرات فرماتے ہیں کہ یہ اس لئے کہ یہ کھیتی کی ضروریات میں سے ہے، لہذا اس کے مقابلے میں جو حاصل ہوا ہے اس کو دوسری طرف پھیرنا ضروری ہے تو گویا کہ وہ حاصل ہی نہیں ہوا، دوسرے دیون اس کے برخلاف ہیں کہ وہ پیداوار سے ساقط نہیں ہوں گے، اس لئے کہ وہ حنابلہ کے مشہور قول کی رو سے اموال ظاہرہ میں سے ہے، جیسا کہ پہلے گزرا (۲)۔

اور حنابلہ کے نزدیک کھیتی کی ضروریات کے مشابہ زمین کا خرچ ہے، لہذا وہ بھی غلہ میں زکاة کا حساب کرنے سے قبل غلہ سے لیا جائے گا۔

(۱) ابن عابدین ۱۵/۲۔

(۲) المغنی ۲/۲۷۷۔

عشر قربات قرابة من أوسطها“^(۱) (رسول اللہ ﷺ کے زمانے میں شہد کے مشکوں سے ہر دس مشک میں درمیانی قسم کا ایک مشک لیا جاتا تھا)، اور حدیث میں ہے کہ ابوسیارہ منعی نے فرمایا: ”قلت: یا رسول اللہ! إن لی نحلا قال: أد العشر، قلت: یا رسول اللہ: احمہالی، فحمہالہ“^(۲) (میں نے دریافت کیا اے اللہ کے رسول! میرے پاس شہد کی مکھی ہے تو آپ ﷺ نے فرمایا کہ عشر ادا کرو، میں نے کہا: اے اللہ کے رسول آپ میرے لئے اس کی حفاظت کیجئے تو آپ ﷺ نے ان کے لئے اس کی حفاظت کی)، اور حضرت عمرؓ نے شہد سے عشر لیا^(۳)۔

اور مالکیہ اور شافعیہ کا مذہب یہ ہے کہ شہد میں زکاة نہیں ہے، ابن المنذر کہتے ہیں کہ شہد میں زکاة کے وجوب سے متعلق کوئی ایسی حدیث نہیں ہے جو ثابت ہو، پھر حنفیہ کا مذہب یہ ہے کہ اس میں دو شرطیں ہیں:

اول: یہ کہ شہد کی مکھی کسی خراجی زمین میں نہ ہو، اس لئے کہ خراجی زمین سے خراج لیا جاتا ہے اور ان کے نزدیک عشر اور خراج دونوں جمع نہیں ہو سکتے جیسا کہ پہلے گزرا۔

دوم: اگر شہد کی مکھی جنگل یا پہاڑ کی غیر مملوک زمین میں ہو تو اس میں زکاة نہیں ہے، الا یہ کہ امام چوروں اور ڈاکوؤں سے اس کی

پر قیمت ہے، اور اگر مال والا چاہے تو اس کے لئے اسی جنس سے زکاة کی مقدار کا خشک ہونے کی حالت میں نکالنا جائز ہے۔

اور ایک قول یہ ہے کہ اس کے ذمہ میں خشک ہونے کی حالت میں عشر واجب ہے، اگرچہ اس طور پر ہو کہ وہ اسے خریدے^(۱)، اور مالکیہ فرماتے ہیں کہ اگر اسے فروخت کر دیا جائے تو ثمن کا عشر واجب ہے، ورنہ قیمت کا۔

اور جو حضرات اس کے قائل ہیں کہ زیتون کی زکاة لی جائے گی تو اگر وہ زیتون ہے جس سے تیل نکالا جاتا ہے تو تیل نکالنے کے بعد اس سے عشر نکالا جائے گا، اگرچہ اس کا تیل کم ہو، اس لئے کہ تیل ہی محفوظ رکھا جاتا ہے، اس لئے اس کی وہی حیثیت ہے جو دوسرے پھلوں میں خشک کرنے کی ہے، اور اگر اسے دانہ کی شکل میں رکھا جاتا ہو تو اس کا عشر دانہ کی شکل میں لیا جائے گا جبکہ دانہ پانچ وسق ہو جائے اور یہ مالکیہ اور حنابلہ کا مذہب ہے، امام مالک فرماتے ہیں کہ اگر زیتون پانچ وسق ہو جائے تو تیل نکالنے کے بعد اس کے تیل سے پانچواں حصہ لیا جائے گا۔

اور امام ابوحنیفہ کا مذہب یہ ہے کہ ہر حال میں دانہ ہونے کی حالت میں اس سے عشر نکالا جائے گا^(۲)۔

شہد اور جانوروں سے پیدا شدہ چیزوں کی زکاة:

۱۱۸- حنفیہ اور حنابلہ کا مذہب یہ ہے کہ شہد سے زکاة لی جائے گی، ان حضرات کا استدلال اس روایت سے ہے جسے عمرو بن شعیب نے اپنے والد سے اور والد نے اپنے دادا سے روایت کیا ہے: ”أن رسول اللہ ﷺ كان يؤخذ في زمانه من قرب العسل“ کی روایت ابو سعید قاسم بن سلام نے الأموال (ص ۵۹۸، شائع کردہ دار الفکر) میں کی ہے اور اس سال کی وجہ سے اسے معلول کہا گیا ہے، جیسا کہ ابن حجر کی التلخیص (۲/۱۶۸ طبع شرکۃ المطابع) میں ہے، لیکن انہوں نے ایسی روایت کو ذکر کیا ہے جو اس وقت تقویت پہنچاتی ہے۔

(۱) حدیث عمرو بن شعیب عن ابیہ عن جدہ: ”أن رسول اللہ ﷺ كان يؤخذ في زمانه من قرب العسل“ کی روایت ابو سعید قاسم بن سلام نے الأموال (ص ۵۹۸، شائع کردہ دار الفکر) میں کی ہے اور اس سال کی وجہ سے اسے معلول کہا گیا ہے، جیسا کہ ابن حجر کی التلخیص (۲/۱۶۸ طبع شرکۃ المطابع) میں ہے، لیکن انہوں نے ایسی روایت کو ذکر کیا ہے جو اس وقت تقویت پہنچاتی ہے۔

(۲) حدیث ابی سیارہ: ”قلت: یا رسول اللہ! إن لی نحلا“ کی روایت ابن ماجہ (۱/۵۸۴ طبع المحلی) نے کی ہے اور بوہری نے انقطاع کی وجہ سے اسے معلول کہا ہے، جیسا کہ الزوائد (۱/۳۲۰ طبع دار البیان) میں ہے۔

(۳) المغنی ۱۳/۲، ابن عابدین ۴۹/۲، الام للشافعی ۳۳/۲ طبع بولاق ۱۳۲۱ھ۔

(۱) المغنی ۱۳/۲، الشرح الکبیر مع الدسوقی ۴۳۸/۱۔

(۲) المغنی ۱۳/۲۔

زکاة ۱۸۸م-۱۲۰

اور یہ سب کبھی اللہ کے حکم سے زمین میں پیدا ہوتے ہیں یا پھر ان چیزوں میں سے ہوتے ہیں جنہیں آدمیوں نے رکھا ہو جیسے وہ خزانے جنہیں ان کے مالک زمین میں رکھتے ہیں پھر وہ ہلاک ہو جاتے ہیں اور خزانے زمین میں باقی رہ جاتے ہیں، اور حنفیہ کی رائے یہ ہے کہ ”رکاز“ میں یہ سب داخل ہیں، اور حنابلہ کی رائے یہ ہے کہ رکاز کے نام میں صرف وہ چیزیں داخل ہوں گی جو زمین میں خلقی طور پر مدفون ہیں، اور اس سے پانچواں حصہ لیا جائے گا یا چالیسواں حصہ اس میں فقہاء کے یہاں اختلاف اور تفصیل ہے اور جو چیز لی جاتی ہے اس کے بارے میں بھی فقہاء کا اختلاف ہے کہ آیا وہ زکاة ہے جو زکاة کے مصارف میں خرچ کی جائے گی، یا فی ہے جو فی کے مصارف میں خرچ کیا جائے گا^(۱)۔

ان سب کو جاننے کے لئے ”رکاز“، ”کنز“، اور ”معدن“ کی اصطلاحات دیکھی جائیں۔

سمندروں سے نکالی گئی اشیاء میں زکاة:

۱۲۰- جمہور علماء حنفیہ، مالکیہ اور شافعیہ کا مذہب اور امام احمد سے بھی ایک روایت یہی ہے اور یہی قول ابو عبید اور ابو ثور کا ہے کہ سمندر سے نکالی گئی چیز یعنی موتی، عنبر اور مونگے وغیرہ میں زکاة یا خمس میں سے کچھ واجب نہیں ہے، اس لئے کہ حضرت ابن عباسؓ سے مروی ہے کہ عنبر میں کچھ نہیں ہے، بلکہ وہ ایک چیز ہے جسے سمندر نے پھینک دیا ہے، اور اسی کے مثل حضرت جابرؓ سے مروی ہے اور اس لئے بھی کہ نبی ﷺ کے عہد مبارک میں اور آپ ﷺ کے خلفاء کے عہد میں اسے نکالا جاتا تھا، پس آپ ﷺ سے اور آپ ﷺ کے خلفاء

(۱) المغنی ۳/۱۷۷، ۲/۱۰۲، ابن عابدین ۲/۴۳، ۴۹، الشرح الکبیر مع حافیۃ الدسوقی ۲/۴۵۱، شرح المنہاج بحافیۃ القلیوبی ۲/۲۵۱۔

حفاظت کرے، اور امام ابو یوسف فرماتے ہیں کہ زکاة صرف اس صورت میں ہے جب زمین مملوک ہو^(۱)۔

شہد کا نصاب:

۱۱۸م- حنابلہ فرماتے ہیں: اس کا نصاب دس فرق ہے (اور فرق ایک ناپنے کا پیمانہ ہے جو سولہ رطل عراقی گندم کے برابر ہوتا ہے)۔ اور ایک قول یہ ہے کہ ان کے نزدیک نصاب ایک ہزار رطل ہے، اور امام محمد فرماتے ہیں: پانچ فرق، اور امام ابو حنیفہ فرماتے ہیں: شہد کی قلیل اور کثیر مقدار میں زکاة واجب ہے^(۲)۔

لیکن شہد کے علاوہ کے بارے میں حنفیہ، حنابلہ اور شافعیہ نے صراحت کی ہے کہ ریشم اور ریشم کے کیڑے میں زکاة نہیں ہے، اور شافعیہ اور حنابلہ فرماتے ہیں: اس لئے کہ وہ نہ منصوص ہے اور نہ منصوص کے حکم میں ہے۔

اور صاحب ”مطالب اولیٰ النہی“ نے اون، بال اور دودھ کا اضافہ کیا ہے، اور امام شافعی نے مشک اور اس طرح کی خوشبو کو بھی ان چیزوں کے ساتھ ذکر کیا ہے جن میں زکاة نہیں ہے^(۳)۔

نباتات کے علاوہ زمین سے نکلنے والی دوسری چیزوں کی زکاة:

۱۱۹- کبھی زمین سے نباتات کے علاوہ سونا یا چاندی یا ان دونوں کے علاوہ دوسرے معادن نکالے جاتے ہیں جو ڈھل جاتے ہیں، جیسے تانبا، لوہا اور پارہ، یا نہیں ڈھلتے ہیں، جیسے تیل، تارکول اور کونکہ وغیرہ

(۱) فتح القدر ۲/۶، المغنی ۲/۱۴۷۔

(۲) سابقہ مراجع۔

(۳) کشف القناع ۲/۲۰۵، مطالب اولیٰ النہی ۲/۵۷، ۷۳، الامم للشافعی

۲/۳۳، الہدایہ وفتح القدر ۲/۶۱۔

تیسری قسم

سے اس کے بارے میں کوئی سنت وارد نہیں ہے۔

زکاة کا نکالنا:

۱۲۱- جس شخص پر زکاة واجب ہو تو یا تو وہ اسے نکال کر براہ راست فقراء اور تمام مستحقین کو دے دے گا، یا وہ اسے امام کو دیدے گا، تاکہ وہ اسے اس کے مصارف میں خرچ کرے اور یہاں ہم زکاة نکالنے سے متعلق احکام ذکر کریں گے اور خاص طور پر وہ احکام جو زکاة نکال کر براہ راست فقراء کو دینے سے متعلق ہیں۔

زکاة کی ادائیگی کے وقت نیت:

۱۲۲- زکاة نماز کی طرح عبادات کے فرائض میں سے ایک فریضہ ہے، اور اس بنا پر عام فقہاء کے نزدیک اس میں نیت شرط ہے۔
اوزاعی سے مروی ہے کہ اس میں نیت کی شرط نہیں ہے، اس لئے کہ وہ اپنے مالک پر دین ہے اور دین کی ادائیگی میں نیت کی ضرورت نہیں پڑتی۔

جمہور کی دلیل نبی ﷺ کا ارشاد ہے: ”إنما الأعمال بالنيات و إنما لكل امرئ ما نوى“^(۱) (بے شک اعمال کا مدار نیتوں پر ہے اور ہر شخص کے لئے وہی ہے جس کی اس نے نیت کی)، اور دوسری وجہ یہ ہے کہ اللہ کے لئے مال کا نکالنا فرض بھی ہوتا ہے اور نفل بھی، لہذا فریضہ کو نفل سے ممتاز کرنے کے لئے نیت کی ضرورت پڑی اور اس کو نماز پر بھی قیاس کیا گیا ہے۔

اور زکاة میں جس نیت کی شرط ہے اس کا مطلب یہ ہے کہ وہ اپنے دل سے یہ ارادہ کرے کہ وہ جو کچھ نکال رہا ہے یہ وہ زکاة ہے جو اس

اور امام احمد سے دوسری روایت ہے اور یہی قول امام ابو یوسف کا ہے کہ اس میں زکاة ہے، اس لئے کہ وہ خشکی کے کان سے نکلنے والی شی کے مشابہ ہے، اور یہ مروی ہے کہ حضرت ابن عباسؓ نے عنبر کے بارے میں فرمایا: ”إن كان فيه شيء فيه الخمس“ (اگر اس میں کچھ واجب ہوگا تو خمس واجب ہوگا)، اور یعلیٰ بن امیہ نے ایک عنبر کے بارے میں جسے انہوں نے سمندر کے ساحل پر پایا تھا، حضرت عمر بن الخطابؓ کے پاس خط لکھا تو حضرت عمرؓ نے صحابہ سے مشورہ کیا، چنانچہ ان حضرات نے مشورہ دیا کہ وہ اس سے خمس لیں، تو حضرت عمرؓ نے ان کو یہی لکھ کر بھیجا، اور اسی کے مثل حسن اور زہری سے مروی ہے، اور حضرت عمر بن عبدالعزیزؒ کے بارے میں منقول ہے کہ انہوں نے عنبر سے خمس لیا، اور حضرت عمر بن عبدالعزیز نے عمان میں اپنے گورنر کے نام خط لکھا کہ اگر مچھلی کی قیمت دو سو درہم ہو جائے تو وہ اس سے زکاة لیں^(۱)۔

اور مالکیہ فرماتے ہیں کہ سمندر سے جو کچھ نکلے، جیسے عنبر تو اگر پہلے سے اس پر کسی کی ملکیت نہ ہو تو وہ اس کے پانے والے کی ہے اور شکار کی طرح اس کا خمس نہیں نکالا جائے گا، پس اگر پہلے سے اس پر کسی کی ملکیت ہو تو اگر زمانہ جاہلیت کے کسی آدمی کی ہو یا اس کے بارے میں شک ہو تو وہ رکاز ہے اور اگر وہ کسی مسلمان یا کسی ذمی کی ملکیت ہو تو وہ لقطہ ہے^(۲)۔

(۱) المغنی ۲/۳۷، الاموال لابن عبیدر ۳۶۶، الام للشافعی ۲/۳۳، فتح القدر ۱/۵۴۲۔

(۲) الشرح الکبیر ۱/۴۹۲۔

(۱) حدیث: ”إنما الأعمال بالنيات و إنما لكل امرئ ما نوى“ کی روایت بخاری (فتح الباری ۱/۹ طبع السلفیہ) اور مسلم (۳/۱۵۱۵، ۱۵۱۶ طبع الحلبي) نے حضرت عمر بن الخطاب سے کی ہے اور الفاظ بخاری کے ہیں۔

اور اگر انسان نے اپنے مال میں زکاة واجب ہونے کے بعد اپنے پورے مال کو رضا کارانہ طور پر فقراء کو دے دیا تو اس سے زکاة ساقط نہیں ہوگی، بلکہ اس کے ذمہ میں باقی رہے گی، شافعیہ اور حنابلہ اسی کے قائل ہیں، اس لئے کہ اس نے فرض کی نیت نہیں کی۔

اور حنفیہ فرماتے ہیں کہ اس حال میں استحساناً اس سے زکاة ساقط ہو جائے گی، اس لئے کہ جب اس نے پورا مال ادا کر دیا تو ادا کئے ہوئے جزا اور دوسرے اجزاء کے درمیان اختلاط ختم ہو گیا، اور پورا مال اللہ تعالیٰ کے لئے ادا کر دینے کی وجہ سے وہ جز بھی ادا ہو گیا جو واجب تھا^(۱)۔

اور جس مال کی زکاة نکال رہا ہے اس کی تعیین ضروری نہیں ہے، لیکن اگر اسے متعین کر دیا تو متعین ہو جائے گا۔

پس اگر اس نے زکاة نکالی اور اپنے اس مال کی زکاة ادا کرنے کی نیت کی جو غائب ہے اور جس کے محفوظ ہونے کا اسے علم نہیں ہے تو یہ جائز ہے، اس لئے کہ اصل اس کا باقی رہنا ہے، پھر اگر اس کا محفوظ رہنا ظاہر ہو گیا تو اس کے لئے زکاة کی یہ ادائیگی کافی ہوگی، اور اگر اس کا تلف ہونا ظاہر ہو گیا تو اس زکاة کو دوسرے مال کی طرف پھیرنا جائز نہ ہوگا، اور اگر اس نے اپنے غائب یا موجود مال کی زکاة کی ادائیگی کی نیت کی، پھر غائب مال کا تلف ہونا ظاہر ہو گیا تو موجودہ مال کی طرف سے زکاة کافی ہو جائے گی، اور اگر نکالے ہوئے مال میں یہ نیت کی کہ یہ اس مال موروث کی زکاة ہوگی جس کے مورث کی موت کے بارے میں اسے شک ہے تو اس کے لئے یہ زکاة کافی نہ ہوگی، اس لئے کہ اسے تردد ہے اور اصل عدم موت ہے اور زکاة لینے والے کا یہ جاننا شرط نہیں ہے کہ وہ زکاة ہے^(۲)۔

کے مال میں واجب ہے، اور اگر وہ اس بچے یا مجنون کی طرف سے نکال رہا ہے جو اس کے ماتحت ہے تو وہ یہ ارادہ کرے کہ یہ وہ زکاة ہے جو ان دونوں پر واجب ہے^(۱) اور نیت کرنے والے کا مکلف ہونا معتبر ہے، اس لئے کہ وہ فریضہ ہے^(۲)۔

اور اسے امام کو دیتے وقت یا اس کے مستحق کو دیتے وقت نیت کرے گا، یا دینے سے کچھ قبل، پس اگر دینے کے بعد نیت کی تو جیسا کہ مالکیہ اور شافعیہ نے صراحت کی ہے یہ اس کے لئے کافی نہ ہوگا۔ لیکن حنفیہ کے نزدیک شرط یہ ہے کہ نیت ادائیگی سے متصل ہو، خواہ یہ اتصال حکماً ہو، جیسا کہ اگر بغیر نیت کے دے دی پھر نیت کی اور ابھی مال فقیر کی ملکیت میں باقی ہے، البتہ اگر فقیر کے اسے خرچ کر دینے یا فروخت کر دینے کے بعد نیت کی تو زکاة کی طرف سے کافی نہ ہوگی۔

حنفیہ، مالکیہ اور شافعیہ فرماتے ہیں کہ اگر زکاة کو اپنے مال سے علاحدہ کر لیا اور علاحدہ کرتے وقت یہ نیت کی کہ یہ زکاة ہے تو یہ کافی ہو جائے گا، خواہ دیتے وقت نیت نہ کرے، ابن عابدین فرماتے ہیں: اس لئے کہ دینا متعدد بار ہوتا ہے، اس لئے ہر مرتبہ دیتے وقت نیت کے استحضار میں حرج واقع ہوگا، لہذا حرج کی وجہ سے اسی پر اکتفاء کیا جائے گا^(۳)۔

اور اگر اپنے وکیل کو یہ نیت کرتے ہوئے زکاة سپرد کی کہ وہ زکاة ہے تو یہ کافی ہے، اور افضل یہ ہے کہ وکیل بھی مستحق لوگوں کو دیتے وقت نیت کرے اور تنہا وکیل کی نیت کافی نہیں ہے^(۴)۔

(۱) ابن عابدین ۴/۲، المغنی ۶۳۸/۲، الشرح الکبیر مع حاشیۃ الدسوقی ۵۰۰/۱، شرح المنہاج ۴۳/۲۔

(۲) شرح منہجی الارادات ۴۱۹۔

(۳) الشرح الکبیر مع حاشیۃ الدسوقی ۵۰۰، شرح المنہاج ۴۳/۲، ابن عابدین ۱۱/۲۔

(۴) شرح المنہاج ۴۳/۲، ابن عابدین ۱۱/۲، فتح القدر ۴۹۳۔

(۱) المغنی ۶۳۹/۲، ابن عابدین ۱۲/۲۔

(۲) المغنی ۶۴۰/۲، شرح المنہاج ۴۳/۲۔

بادشاہ کی زکاة لینے کے وقت نیت:

۱۲۳- جو شخص زکاة کی ادائیگی نہیں کرتا، اگر بادشاہ یا اس کا نائب زبردستی اس سے زکاة لے لے اور اسی کے درجہ میں وہ شخص ہے جس نے اپنے مال کو غائب کر دیا، تاکہ اس سے زکاة نہ لی جائے اور قیدی اور وہ شخص ہے جس تک پہنچنا مشکل ہو، جیسا کہ ”المنتهی“ کے شارح نے صراحت کی ہے تو فقہاء کا اس سلسلے میں اختلاف ہے، شافعیہ صحیح قول کی رو سے فرماتے ہیں اور حنابلہ کا بھی ایک قول یہی ہے کہ اگر بادشاہ زکاة سے باز رہنے والے سے زبردستی زکاة لے لے اور لینے کے وقت یا علاحدہ کرتے وقت نیت کر لے تو یہ نیت باز رہنے والے کی طرف سے ظاہراً اور باطناً کافی ہو جائے گی، اس لئے کہ اس کے حق میں نیت کے دشوار ہونے کی وجہ سے بچہ اور مجنون کی طرح نیت کا وجوب اس سے ساقط ہو گیا ہے اور بادشاہ کو مالک پر ولایت حاصل ہے۔

اور مالکیہ نے اسے مطلقاً کافی کہا ہے، اور بظاہر ایسا معلوم ہوتا ہے کہ وہ ظاہراً بھی کافی ہے اور باطناً بھی۔

اور حنابلہ میں سے قاضی فرماتے ہیں کہ اگر اسے بادشاہ نے لے لیا تو بغیر نیت کے کافی ہو جائے گی، خواہ اس نے اس کی رضامندی سے لیا ہو یا زبردستی سے اس لئے کہ امام کا اس کو لینا ایسا ہے جیسے شرکاء کے درمیان تقسیم کرنا، اس لئے کہ وہ فقراء کا وکیل ہے، اور اس لئے بھی کہ بادشاہ کو ولایت عامہ حاصل ہے، اور اس کی دلیل یہ بھی ہے کہ وہ باز رہنے والے سے اسے بالاتفاق لے گا اور اگر وہ اس کے لئے کافی نہ ہوتا تو وہ اسے نہ لیتے، یا دوبارہ اور سہ بارہ لیتے، یہاں تک کہ اس کا مال ختم ہو جاتا۔

اور حنابلہ میں سے ابو الخطاب اور ابن عقیل کے قول کی رو سے اگر امام اسے زبردستی لے گا تو ظاہراً کافی ہو جائے گی، لہذا اس سے اس کا

مطالبہ نہیں کیا جائے گا، اور باطناً کافی نہ ہوگی، اس لئے کہ وہ عبادت ہے، لہذا وہ بغیر نیت کے اس شخص کی طرف سے کافی نہ ہوگی جس پر وہ واجب ہے، جیسے نماز اور امام کا اس کو لے لینا صرف اس کے مطالبہ کو ساقط کر دے گا^(۱)۔

وجوب کے وقت سے قبل زکاة کی ادائیگی:

۱۲۴- جمہور فقہاء کا مذہب جن میں حنفیہ، شافعیہ، حنابلہ، ابو عبید اور اسحاق ہیں، یہ ہے کہ زکاة کے وجوب کے وقت سے قبل زکاة دینے والے کے لئے اپنے مال کی زکاة نکالنا جائز ہے، اس لئے کہ یہ حدیث وارد ہے: ”أن العباس سأل رسول الله ﷺ في تعجيل صدقته قبل أن تحل، فرخص له في ذلك“^(۲)

(حضرت عباسؓ نے رسول اللہ ﷺ سے صدقہ کا وقت آنے سے قبل اسے ادا کرنے کے بارے میں دریافت کیا تو آپ ﷺ نے انہیں اس سلسلے میں رخصت دی)، اور نبی ﷺ نے حضرت عمرؓ سے فرمایا: ”إنا قد أخذنا زكاة العباس عام الأول للعام“^(۳)

(بے شک ہم نے عباس کی زکاة میں پہلے سال میں دوسرے سال کی زکاة لے لی)، البتہ شافعیہ فرماتے ہیں کہ ایک سال قبل زکاة دینا جائز

(۱) شرح المنہاج وحاشیہ القلیوبی ۲/۴۳۳، المغنی ۲/۶۴۰، ۶۴۱، الشرح الکبیر مع حاشیہ الدسوقی ۱/۵۰۳۔

(۲) حدیث: ”أن العباس سأل رسول الله ﷺ في تعجيل صدقته“ کی روایت ترمذی (۵۴/۳ طبع الکلی) اور حاکم (۳۳۲/۳ طبع دائرة المعارف العثمانیہ) نے حضرت علی ابن ابی طالبؓ سے کی ہے اور حاکم نے اسے صحیح قرار دیا ہے، اور ذہبی نے ان سے موافقت کی ہے۔

(۳) حدیث: ”إنا قد أخذنا زكاة العباس عام الأول للعام“ کی روایت ترمذی (۵۴/۳ طبع الکلی) نے حضرت علی بن ابی طالبؓ سے کی ہے، اور حضرت علیؓ سے روایت کرنے والے راوی مجہول ہیں، لیکن ابن حجر نے اس کے متن کو اس کے طرق کی بنا پر قوی قرار دیا ہے، جیسا کہ فتح الباری (۳۳۲/۳ طبع السلفیہ) میں ہے۔

زکاة کی فرضیت عمر بھر کے لئے ہے، یعنی تاخیر کی گنجائش ہے، لہذا وہ جس وقت میں بھی ادا کرے گا واجب کو ادا کرنے والا ہوگا، اور وجوب کے لئے وہی وقت متعین ہوگا اور اگر وہ اپنی آخری عمر تک ادا نہ کرے تو وجوب اس پر تنگ ہو جائے گا، یہاں تک کہ اگر ادا نہ کرے اور مر جائے تو گنہ گار ہوگا، اور بھلائی نے ان کے لئے یہ دلیل پیش کی ہے کہ جس شخص پر زکاة واجب ہو اگر سال مکمل ہونے اور ادائیگی پر قادر ہونے کے بعد اس کا نصاب ہلاک ہو جائے تو وہ ضامن نہ ہوگا، اور اگر فوری طور پر ادائیگی لازم ہوتی تو وہ ضامن ہوتا، جیسے کہ وہ شخص جو رمضان کے روزے کو اس کے وقت سے مؤخر کر دے تو اس پر قضا واجب ہے^(۱)۔

اس شخص کا حکم جس نے زکاة نہیں نکالی اور مر گیا:

۱۲۶- اگر کوئی شخص اپنے اوپر واجب شدہ زکاة نہ نکالے، حالانکہ وہ اس کے نکالنے پر قادر تھا، یہاں تک کہ وہ مر جائے اور اس کے نکالنے کی وصیت بھی نہ کرے تو بالاتفاق گنہ گار ہوگا۔

پھر جمہور فقہاء جن میں امام مالک، امام شافعی، امام احمد، اسحاق، ابو ثور اور ابن المنذر ہیں، ان سب حضرات کا مذہب یہ ہے اور عطاء، حسن، زہری سے بھی یہی مروی ہے کہ اگر کوئی شخص مر جائے اور اس پر زکاة ہو جس کو ابھی تک ادا نہیں کیا ہے تو اللہ تعالیٰ کے دوسرے مالی حقوق حج اور کفارات کی طرح یہ بھی ساقط نہ ہوگی، اور اس کے مال سے اس کا نکالنا واجب ہے، خواہ اس نے اس کی وصیت کی ہو یا نہ کی ہو، اور وہ اس کے پورے مال سے نکالی جائے گی، اس لئے کہ وہ اللہ تعالیٰ کا دین ہے، لہذا اس کے ساتھ دین جیسا معاملہ کیا جائے گا، اور وہ تہائی مال میں وصیتوں کے ساتھ مزاحم نہ ہوگی، اس لئے کہ تہائی

(۱) المغنی ۲/۶۸۳، الشرح الکبیر ۱/۵۰۰، ۵۰۴، ابن عابدین ۲/۱۳، شرح المنہاج، القلیوبی ۲/۳۲۔

نہیں، بلکہ جب سال گزر جائے تو وہ اس پورے کو نکالے گا، اور انہوں نے فرمایا کہ اپنے رشتہ داروں کو ہر مہینے یعنی تاخیر کے ساتھ زکاة میں سے نہیں دے گا۔

پھر شافعیہ اور حنابلہ فرماتے ہیں کہ کسی عذر کی وجہ سے تاخیر جائز ہے، اور شافعیہ نے بعض اعذار کا ذکر کیا ہے، مثلاً یہ کہ مال غائب ہو تو اتنے دنوں تک اسے مہلت دی جائے گی جس میں اس کا حاضر کرنا ممکن ہو، اور یہ کہ اس کے نکالنے سے کوئی اہم دینی یا دنیوی امر متعلق ہو اور یہ کہ اس کے نکالنے میں کسی صالح آدمی یا پڑوسی کا انتظار کرے۔

حنابلہ نے بھی بعض اعذار کا ذکر کیا ہے، یعنی یہ کہ جلدی نکالنے میں اس کو کسی نقصان کا اندیشہ ہو، مثلاً وہ شخص جس پر زکاة وصول کرنے والے کے آنے سے قبل سال گزر جائے، اور اسے اس کا اندیشہ ہو کہ اگر وہ خود سے زکاة نکال دے گا تو زکاة وصول کرنے والا اس سے دوبارہ زکاة لے گا۔

اور اسی طرح اگر اسے اس کے نکالنے میں اپنی جان یا اس کے علاوہ اپنے دوسرے مال میں ضرر کا خطرہ ہو، اس لئے کہ اس جیسے خطرے کی وجہ سے آدمی کے دین کو مؤخر کرنا جائز ہے تو اللہ کے دین کو مؤخر کرنا بدرجہ اولیٰ جائز ہوگا۔

اور مالکیہ کا مذہب یہ ہے کہ جو شخص حاضر ہو اس پر واجب ہے کہ اس کا جو مال موجود ہے اور جو غائب ہے مطلقاً کسی تاخیر کے بغیر اس کی زکاة نکال دے، اگرچہ ضرورت متقاضی ہو کہ موجود مال کو صرف کیا جائے، بخلاف مسافر کے کہ اگر ضرورت یا حاجت داعی ہو کہ اس کے پاس جو مال ہے اسے وہ اپنے نفع میں خرچ کرے تو اس کے لئے زکاة کی تاخیر کی اجازت ہے۔

اور حنفیہ کا دوسرا قول جس پر ان کے عام مشائخ ہیں، یہ ہے کہ

پھر مالکیہ کے نزدیک وہ زکاۃ رأس المال سے نکالی جائے گی جس میں اس نے کوتاہی کی ہے، اگر یہ بات ثابت ہو جائے کہ اس نے اسے نہیں نکالا ہے، لیکن اگر اس کا علم اس کے مرض الموت میں محض اس کے اقرار سے ہو اور وہ اپنے ذمہ میں اس کے باقی رہنے پر گواہ بنائے اور اس کے نکالنے کی وصیت کرے تو وہ ایک تہائی سے نکالی جائے گی، ورنہ بالکل نہیں نکالی جائے گی۔

اور جہاں تک اس کی موت کے سال کی زکاۃ کا مسئلہ ہے تو اگر وہ اس کے وقت کے آجانے کا اعتراف کرے اور اس کے نکالنے کی وصیت کرے تو اس المال سے نکالی جائے گی^(۱)۔

چند سالوں کی زکاۃ کا اکٹھا ہونا:

۱۲- اگر زکاۃ کے مکلف پر چند سال ایسے گزر جائیں جن میں وہ اپنی زکاۃ ادا نہ کرے، حالانکہ وجوب کی شرائط مکمل ہوں تو اس سے بالاتفاق اس میں سے کچھ بھی ساقط نہ ہوگی، اور اس پر لازم ہوگا کہ وہ ان گزشتہ تمام سالوں کی زکاۃ ادا کرے جن میں اس نے اپنی زکاۃ نہیں نکالی۔

اور کیا پہلے سال کی زکاۃ کے بقدر اس کے مال میں سے ساقط ہو جائے گا اور اس کے علاوہ باقی ماندہ مال کی زکاۃ دوسرے سال کے لئے نکالے گا، اسی طرح تیسرے اور آگے کے سالوں میں کرے گا، یا ہر سال کے لئے پورے مال کی زکاۃ نکالے گا، اس میں فقہاء کا اختلاف ہے۔

ابن قدامہ فرماتے ہیں کہ اختلاف کا نتیجہ یہ ہوگا کہ زکاۃ اگر ذمہ

مال میں وصیت کا نفاذ دین کے بعد ہوتا ہے، اور ان حضرات کی دلیل یہ ہے کہ وہ مال میں واجب شدہ حق ہے، لہذا آدمی کے دین کی طرح وہ بھی موت کی وجہ سے ساقط نہ ہوگی۔

پھر شافعیہ فرماتے ہیں کہ اگر آدمی کے دین کے ساتھ اللہ کا دین جمع ہو جائے تو اللہ کے دین کو مقدم کیا جائے گا، اس لئے کہ یہ حدیث ہے: ”دین اللہ أحق أن يقضى“^(۱) (اللہ تعالیٰ کا دین اس کا زیادہ مستحق ہے کہ اسے ادا کیا جائے)، اور ایک قول یہ ہے کہ آدمی کے دین کو مقدم کیا جائے گا، اور ایک قول یہ ہے کہ دونوں برابر ہیں۔

اور اوزاعی اور لیث کا مذہب یہ ہے کہ اسے تہائی ترکہ سے لیا جائے گا اور وصیتوں پر مقدم کیا جائے گا، اور اسے تہائی سے آگے نہیں بڑھایا جائے گا۔

اور امام ابوحنیفہ، ثوری، نخعی اور شعبی کا مذہب یہ ہے کہ زکاۃ موت کی وجہ سے ساقط ہو جائے گی، یعنی اس کے ترکہ سے اس کا نکالنا واجب نہ ہوگا اور اگر اس نے اس کی وصیت کی ہو تو وہ بھی وصیت ہے جو ایک تہائی میں تمام وصیتوں کے ساتھ مزاحم ہوگی، اور اگر اس نے اس کی وصیت نہیں کی تو وہ ساقط ہو جائے گی، اس لئے کہ وہ عبادت ہے جس کی ایک شرط نیت ہے، لہذا جس پر وہ واجب ہے اس کی موت سے ساقط ہو جائے گی جیسے کہ نماز اور روزہ، پس اگر وارثین اس کو نکال دیں تو وہ ان کی طرف سے نفلی صدقہ ہے۔

اور حنفیہ کے نزدیک ظاہر روایت کی رو سے زمین کی پیداوار کا عشر اس سے مستثنیٰ ہے، اسے میت کے ترکہ سے وصول کیا جائے گا، اس لئے کہ وہ ان کے نزدیک زمین کی لاگت اور اخراجات کے معنی میں ہے، اور ایک روایت کی رو سے عشر بھی ساقط ہو جائے گا۔

(۱) ابن عابدین ۲/۲۸، ۵/۵۳، ۱۵/۴، القاہرہ، مطبعہ بولاق، الدسوقی مع الشرح الکبیر ۲/۴۱، المجموع ۵/۳۳، المغنی ۲/۶۸۳، شرح المنہاج ۲/۴۱۔

(۱) حدیث: ”دین اللہ أحق أن يقضى“ کی روایت بخاری (الفتح ۲/۱۹۲، طبع السنن) اور مسلم (۲/۸۰۴، طبع الحلبي) نے حضرت ابن عباسؓ سے کی ہے۔

اگر کسی کو یہ شک ہو کہ اس نے زکاۃ ادا کی یا نہیں تو کیا کرے؟

۱۲۸- حنفیہ نے اس مسئلہ کو ذکر کیا ہے، چنانچہ وہ فرماتے ہیں کہ جس شخص کو یہ شک ہو کہ اس نے اپنی زکاۃ ادا کی یا نہیں تو اس پر زکاۃ ادا کرنا واجب ہوگا، بخلاف اس صورت کے کہ اگر وقت گزرنے کے بعد اسے شک ہو کہ اس نے نماز پڑھی یا نہیں تو وہ نماز کا اعادہ نہیں کرے گا، یہ حضرات فرماتے ہیں کہ ایسا اس لئے ہے کہ زکاۃ کے وقت کی کوئی انتہا نہیں، بلکہ وہ پوری عمر ہے، لہذا اس میں شک ہونا ایسا ہے جیسا کہ وقت کے اندر نماز کی ادائیگی کے بارے میں شک ہو^(۱)۔

اور دوسرے مذاہب کے قواعد کا تقاضا بھی یہی ہے، اس لئے کہ یقین شک کی وجہ سے زائل نہیں ہوتا ہے۔

زکاۃ نکالنے کی صورتیں:

۱۲۹- زکاۃ یا تو مال کے عین سے نکالی جائے گی، اور تجارتی سامانوں کی زکاۃ کے علاوہ میں یہی اصل ہے اور یہ بات پہلے گزر چکی ہے، یا قیمت نکالی جائے گی۔

جمہور کا مذہب یہ ہے کہ سامان تجارت کی زکاۃ میں قیمت نکالنا ہی واجب ہے، اور ان کے نزدیک سامان کے عین میں سے کسی چیز کا نکالنا کافی نہ ہوگا، بخلاف حنفیہ کے جو جواز کے قائل ہیں۔

اور چاندی کی زکاۃ میں قیمت کے ذریعہ سونا نکالنا اور اس کے برعکس (یعنی سونے کی زکاۃ میں قیمت کے ذریعہ چاندی نکالنا) کافی ہو جائے گا، یہی حنفیہ اور مالکیہ کا مذہب ہے اور حنابلہ سے بھی ایک

(۱) فتح القدیر ۱/۲۸۳۔

میں ہو اور اس کے مال پر دو سال گزر جائیں جن کی زکاۃ وہ ادا نہ کرے تو اس پر گزری ہوئی مدت کی زکاۃ ادا کرنا واجب ہوگا، اور دوسرے سال اس سے زکاۃ کم نہ ہوگی، اور اسی طرح اگر نصاب سے زیادہ ہو تو زکاۃ کم نہ ہوگی، اگرچہ اس پر چند سال گزر جائیں، لہذا اگر اس کے پاس چالیس بکریاں ہوں جن پر تین سال گزر گیا جن کی زکاۃ اس نے ادا نہیں کی تو اس پر تین بکریاں واجب ہوں گی، اور اگر اس کے پاس سو دینار ہوں تو اس پر ساڑھے سات دینار واجب ہوں گے، اس لئے کہ زکاۃ اس کے ذمہ میں واجب ہوئی ہے، لہذا نصاب کے کم کرنے میں مؤثر نہ ہوگی، لیکن اگر اس کے پاس دوسرا مال نہ ہو جس سے وہ زکاۃ ادا کرے تو اس بات کا احتمال ہے کہ سابقہ زکاۃ کی مقدار میں زکاۃ ساقط ہو جائے، اس لئے کہ دین و جوہ زکاۃ سے مانع ہے۔

اور اگر ہم یہ کہیں کہ زکاۃ عین سے متعلق ہوتی ہے، اور نصاب ان چیزوں میں سے ہو جس کے عین میں زکاۃ واجب ہوتی ہے، اور اس پر چند سال ایسے گزر جائیں جن میں اس کی زکاۃ ادا نہیں کی گئی تو پہلے سال میں زکاۃ، اپنے حصہ کے بقدر نصاب سے متعلق ہوگی، لہذا اگر وہ نصاب کے برابر تھا، نصاب سے زائد نہیں تھا تو پہلے سال کے بعد اس میں زکاۃ واجب نہ ہوگی، اس لئے کہ بعد میں نصاب کم ہو گیا اور اگر نصاب سے زیادہ مال تھا تو پہلے سال کی فرض زکاۃ کے بقدر علاحدہ کر لیا جائے گا اور اس پر باقی ماندہ حصے کی زکاۃ واجب ہوگی، اور امام احمد سے ایک جماعت کی روایت میں اسی کی صراحت کی گئی ہے^(۱)۔

(۱) المغنی ۲/۶۸۰، ۶۸۱، ۶۸۲، المجموع للنووی ۵/۳۳ مع فتح العزیز

لرأی القاہرہ، المنیر یہ۔

میں قیمتوں کا نکالنا جائز نہیں ہے اور اس قول کے بعض قائلین نے بنت مخاض کی طرف سے بنت لبون کے نکالنے جیسی مثالوں کو مستثنیٰ قرار دیا ہے۔

ان کی دلیل درج ذیل حدیث ہے: ”فی أربعين شاة شاة، وفي مائتي درهم خمسة دراهم“^(۱) (چالیس بکریوں میں ایک بکری ہے اور دو سو درہم میں پانچ درہم ہیں)۔ لہذا مذکورہ بکری اور مذکورہ درہم ہی سے حکم متعلق ہوگا، اور امر وجوب کا تقاضا کرتا ہے۔

ان حضرات کا استدلال اس حدیث سے بھی ہے جو حضرت ابو بکرؓ کے نوشتے میں ہے: ”هذه الصدقة التي فرضها رسول الله ﷺ على المسلمين و أمر بها أن تؤدى، وكان فيه: ”في خمس و عشرين من الإبل بنت مخاض، فإن لم تكن فابن لبون ذكر“^(۲) (یہ وہ صدقہ ہے جسے رسول اللہ ﷺ نے مسلمانوں پر فرض کیا ہے اور جس کے ادا کرنے کا آپ ﷺ نے حکم دیا ہے اور اس میں یہ تھا کہ بچیس اونٹ میں ایک بنت مخاض (اونٹ کا ایک سالہ بچہ) ہے، پس اگر وہ نہ ہو تو نر ابن لبون ہے)، اس حدیث سے معلوم ہوتا ہے کہ مراد اس کا عین ہے۔

حضرت معاذؓ کی حدیث ہے کہ نبی ﷺ نے انہیں یمن بھیجا اور فرمایا: ”خذ الحب من الحب، و الشاة من الغنم، و البعير

روایت یہی منقول ہے جسے ابن قدامہ نے راجح قرار دیا ہے۔ اور یہ اس لئے کہ سونے اور چاندی سے مقصود ان کا ثمن ہونا ہے، اور ان کے ذریعہ مقاصد تک پہنچنا ہے اور یہ چیز دونوں ہی جنسوں میں موجود ہے، اور اسی بنیاد پر کچھ لوگوں نے ان دونوں اور دوسری تمام اجناس کے درمیان فرق کیا ہے، اس لئے کہ ہر جنس کا ایک الگ مقصود ہوتا ہے جو اسی کے ساتھ خاص ہوتا ہے اور وہ مقصود دوسری جنس سے حاصل نہیں ہو سکتا، اور اس لئے بھی کہ یہاں پر قیمت کا نکالنا کبھی لینے والے اور دینے والے کے لئے زیادہ آسانی کا باعث ہوتا ہے، اور اس کی وجہ سے کبھی ان دونوں سے ضرر ختم ہو جاتا ہے، اس لئے کہ اگر دینار کی زکاة میں دینار ہی نکالنا متعین ہو جائے تو جو شخص چالیس دینار سونے سے کم کا مالک ہے، اس پر دینار کا ایک جز نکالنا مشقت کا باعث ہوگا، اس لئے کہ وہ اس کے کاٹنے یا فروخت کرنے یا فقیر کو اس میں شریک کرنے کا محتاج ہوگا اور ان سب میں ضرر ہے، ابن قدامہ فرماتے ہیں کہ اسی بنا پر ایسی جگہ بدلنا جائز نہ ہوگا جس میں فقیر کو ضرر لاحق ہو۔

اور مالکیہ نے اپنے مشہور قول کی رو سے یہ اضافہ کیا ہے کہ سونے اور چاندی دونوں کی طرف سے پیسہ نکالنا جائز ہے^(۱)۔

۱۳۰- لیکن اس کے علاوہ مثلاً چرنے والے جانوروں اور غلوں کی زکاة اور سونے یا چاندی کی زکاة ان کے علاوہ کسی اور مال سے نکالنا یا اس کے برعکس (دوسری چیزوں کی زکاة سونا چاندی کے ذریعہ نکالنا) تو قیمت کے نکالنے کے سلسلے میں فقہاء کا اختلاف ہے اور اس سلسلے میں چند مذاہب ہیں:

پس جمہور یعنی شافعیہ کا مذہب اور ایک قول کی رو سے مالکیہ کا مذہب اور ایک روایت کی رو سے حنابلہ کا راجح مذہب یہ ہے کہ زکاة

(۱) حدیث: ”فی مائتي درهم خمسة دراهم و فی أربعين شاة شاة“ کی روایت احمد (۳۵۳ طبع السیئری) نے کی ہے اور بیہقی نے مجمع الزوائد (۲۳، ۷۳، طبع القدسی) میں اسے ذکر کیا ہے اور کہا: اس کے رجال صحیح کے رجال ہیں۔

(۲) حدیث ابی بکرؓ: ”هذه الصدقة التي فرضها رسول الله ﷺ على المسلمين و أمر بها أن تؤدى، وكان فيه: ”في خمس و عشرين من الإبل بنت مخاض، فإن لم تكن فابن لبون ذكر“ کی روایت ابوداؤد (۲۱۸/۲، ۲۱۹) تحقیق عزت عبید دعاس نے کی ہے، اور نووی نے مجموع (۲۲۹/۵ طبع المنیر) میں اسے صحیح قرار دیا ہے۔

(۱) المغنی ۸/۳، الدرستی والشرح الکبیر ۱/۳۹۹۔

تمہارے لئے زیادہ آسان ہے اور مدینہ میں مہاجرین کے لئے بھی زیادہ بہتر ہے، اور عطاء فرماتے ہیں: ”کان عمر بن الخطاب يأخذ العروض في الصدقة من الدراهم“ (حضرت عمر بن الخطاب صدقہ میں دراہم کے بدلے سامان لیتے تھے)، اور اس لئے بھی کہ صدقہ کا مقصد محتاج کی ضرورت کی تکمیل ہے اور یہ ایک معقول معنی ہے، اور اس لئے کہ محتاج کی ضرورتیں مختلف ہوا کرتی ہیں، اور قیمت کے ذریعہ وہ اپنی خواہش کے مطابق اپنی ضرورت پوری کر لے گا، اور اس میں جزیہ پر قیاس ہے، اس لئے کہ اس میں قیمت بالاتفاق کافی ہو جاتی ہے، اور اس کا مقصد جنگ کرنے والوں کی کفایت ہے اور زکاة سے فقیر کی کفایت مقصود ہے۔

اور ان حضرات کا استدلال حضرت انسؓ کی اس حدیث مرفوع سے بھی ہے: ”من بلغت عنده من الإبل صدقة الجذعة وليست عنده جذعة و عنده حقة فإنها تؤخذ منه الحقة ويجعل معها شاتين إن استيسرتا له، أو عشرين درهما“^(۱) (جس شخص کے پاس اتنے اونٹ ہوں کہ جذعہ کا صدقہ اس پر واجب ہو جائے اور اس کے پاس جذعہ نہ ہو اور حقہ ہو تو اس سے حقہ لیا جائے گا اور اس کے ساتھ اگر اسے بیس ہوں تو دو بکریاں ورنہ بیس درہم دے گا)۔

ابن الہمام فرماتے ہیں: دو جگہوں میں قیمت کی طرف منتقلی پائی گئی، پس ہم نے جان لیا کہ مقصود خاص طور پر معین عمر کا جانور نہیں ہے، ورنہ اگر اس کی ادائیگی دشوار ہوتی تو ادائیگی ساقط ہو جاتی یا اس پر واجب ہوتا کہ وہ اسے خرید کر ادا کرے۔

پھر مالکیہ فرماتے ہیں کہ اگر اسے قیمت دینے پر مجبور کیا گیا اور

من الإبل، و البقرة من البقر“^(۱) (غلہ میں سے غلہ، بکری میں سے بکری، اونٹ میں سے اونٹ اور گائے میں سے گائے لو)۔

یہ حضرات فرماتے ہیں: یہ اس لئے کہ زکاة فقیر کی حاجت پوری کرنے کے لئے فرض کی گئی ہے اور اس کی حاجتیں مختلف قسم کی ہیں، لہذا مناسب یہ ہے کہ واجب بھی مختلف قسم کا ہو، تاکہ ہر قسم کی ضرورتیں پوری ہوں، اور زکاة مال کی نعمت کے شکر یہ کے طور پر واجب ہوئی ہے اور یہ اس چیز کے ذریعہ مدد کرنے سے حاصل ہوگا جس کے ذریعہ اللہ نے اس پر انعام کیا ہے^(۲)، اور اس لئے بھی کہ زکاة اللہ تعالیٰ کی عبادت ہے اور عبادت میں اتباع ضروری ہے، اور اگر قیمت کا دینا جائز ہوتا تو نبی ﷺ سے ضرور بیان فرمادیتے۔

اور حنفیہ کا مذہب اور مالکیہ کا مشہور قول اور حنابلہ کی دوسری روایت اور ثوری کا قول یہ ہے کہ قیمت کا نکالنا جائز ہے، اور یہ حضرت عمر بن عبدالعزیز سے مروی ہے، لیکن مالکیہ فرماتے ہیں کہ جائز تو ہے مگر کراہت کے ساتھ کافی ہوگا، اس لئے کہ یہ گویا انسان کا اس صدقہ کو خریدنا ہے جسے اس نے اللہ تعالیٰ کے لئے نکالا ہے۔

جو لوگ کہتے ہیں کہ قیمت کا ادا کرنا جائز ہے، ان کی دلیل ہے کہ حضرت معاذؓ نے اہل یمن سے فرمایا: ”ائتوني بعرض ثياب آخذة منكم مكان الذرة و الشعير، فإنه أهون عليكم، و خير للمهاجرين بالمدينة“ (تم میرے پاس مکئی اور جو کی جگہ کپڑے لاؤ میں اسے تمہاری طرف سے قبول کر لوں گا، اس لئے کہ وہ

(۱) حدیث: ”خذ الحب من الحب، والشاة من الغنم، والبعير من.....“ کی روایت ابوداؤد (۲/۲۵۳، ۲۵۴ تحقیق عزت عبید دعاس) نے کی ہے، اور ابن حجر نے حضرت معاذؓ اور ان سے روایت کرنے والے اور وہ عطاء بن یسار ہیں کے درمیان انقطاع کی وجہ سے اسے معلول کہا ہے، التلخیص الجبیر (۲/۱۷۰ طبع شركة الطباعة الفنیة) میں ایسا ہی ہے۔

(۲) المغنی ۱/۶۵۳، المجموع ۴/۲۸۵، اور اس کے بعد کے صفحات۔

(۱) حدیث: ”من بلغت عنده من الإبل صدقة الجذعة وليست.....“ کی روایت بخاری (فتح ۳/۱۶۳ طبع السلفیہ) نے کی ہے۔

اس نے قیمت دے دی تو کافی ہو جائے گی، اس سلسلے میں ایک ہی قول ہے۔

اور ابن تیمیہ فرماتے ہیں کہ قیمتیں صرف ضرورت ہی کے وقت کافی ہوں گی، اس شخص کی طرح جو اپنے انگور اور تڑکھجور کو خشک ہونے سے قبل فروخت کرے، وہ فرماتے ہیں کہ امام احمد سے صراحتاً یہی منقول ہے، پس انہوں نے قیمتوں کے نکالنے سے منع کیا ہے اور کچھ مواقع پر ضرورت کی وجہ سے اسے جائز بھی قرار دیا ہے^(۱)۔

زکاة دینے والے کا زکاة نکالنے میں اس کے مستحق سے اپنے دین کو ساقط کر دینا:

۱۳۱- قرض دینے والے کے لئے یہ جائز نہیں ہے کہ وہ اپنے اس فقیر اور تنگ دست مدیون سے اپنا دین ساقط کرے جس کے پاس اس کا دین ادا کرنے کے لئے کچھ نہیں ہے اور اس کو اپنے مال کی زکاة میں شمار کرے، لہذا اگر وہ ایسا کرے گا تو وہ زکاة کی طرف سے اس کے لئے کافی نہ ہوگا، حنفیہ، حنابلہ اور اشہب کے علاوہ مالکیہ اسی کے قائل ہیں، اور شافعیہ کا صحیح قول یہی ہے اور یہی ابو عبید کا قول ہے۔

منوع ہونے کی وجہ یہ ہے کہ زکاة اللہ تعالیٰ کے حق کے لئے ہے، لہذا انسان کے لئے یہ جائز نہیں کہ وہ اسے اپنی ذات کے نفع کے لئے یا اپنے مال کے زندہ کرنے اور اپنے دین کے وصول کرنے کے لئے صرف کرے۔

اور شافعیہ کا ایک قول اور مالکیہ میں سے اشہب کا مذہب یہ ہے کہ یہ جائز ہے، حسن بصری اور عطاء سے بھی یہی منقول ہے، اس لئے کہ اگر وہ اسے اپنی زکاة دے دے پھر اس سے اپنے دین کے بدلے

اسے لے لے تو جائز ہوگا، لہذا اسی طرح یہ بھی جائز ہوگا۔

پس اگر صاحب دین اپنے مال کی زکاة اپنے مدیون کو دیدے پھر مدیون اسے دائن کی طرف اس کا دین چکانے کے لئے لوٹا دے، یا مدیون اتنا مال قرض لے جس سے وہ اس کا دین ادا کر سکے پھر اسے دائن کو دے دے پھر دائن اسے اس کی طرف لوٹا دے اور اسے زکاة میں شمار کرے تو اگر یہ بطور حیلہ یا باہمی اتفاق سے نہ ہو یا اپنے مال کو زندہ کرنے کے ارادے سے نہ ہو تو جمہور کے نزدیک جائز ہے اور مالکیہ کا ایک قول یہی ہے۔

اگر یہ حیلہ کے طور پر ہو تو مالکیہ اور حنابلہ کے نزدیک جائز نہیں ہے اور شافعیہ کے نزدیک جائز ہے، جب تک کہ یہ شرط اور باہمی اتفاق کی بنیاد پر نہ ہو، بلکہ فریقین کی طرف سے محض نیت کی بنیاد پر ہو۔ لیکن حنفیہ نے صراحت کی ہے کہ اگر دائن نے پورا دین مدیون فقیر کو ہبہ کر دیا تو اس دین کی زکاة ساقط ہو جائے گی اگرچہ وہ زکاة کی نیت نہ کرے، اور یہ استحسان ہے^(۱)۔

ٹیکس وغیرہ کو زکاة میں شمار کرنا:

۱۳۲- سرخسی حنفی فرماتے ہیں کہ اگر یہ نیت کی کہ محصول اور چنگی زکاة ہو جائے تو (حنفیہ کے نزدیک) صحیح یہ ہے کہ وہ زکاة کی طرف سے واقع نہ ہوگی، اور ابن عابدین نے اسے ”فتاویٰ بزازیہ“ سے نقل کیا ہے^(۲)۔

اور مالکیہ کے نزدیک شیخ علیش نے یہ فتویٰ دیا ہے کہ جو شخص چرنے والے جانوروں کے نصاب کا مالک ہو، اور حاکم اس پر ہر

(۱) المغنی ۲/۶۵۳، حاشیۃ الدسوقی ۱/۴۹۴، المجموع ۱/۲۱۱،

الفتاویٰ الخانیہ ۱/۲۶۳، ۲۶۴۔

(۲) ابن عابدین ۳۹/۲۔

(۱) فتح القدیر ۱/۴۹۵، ۵۰۸، ۵۰۷، الشرح الکبیر مع الدسوقی ۱/۵۰۲، مجموع

الفتاویٰ الکبریٰ ۲۵/۳۶، طبع الریاض ۱۳۸۲ھ۔

زکاة نکالنے والے کے لئے زکاة نکالنے میں کن چیزوں کی رعایت مناسب ہے:

۱۳۳- الف- زکاة نکالنے والے کے لئے اپنے مال میں سے عمدہ مال نکالنا مستحب ہے، یہ جانتے ہوئے کہ اس کے حق میں واجب درمیانی مال ہے، اس لئے کہ اللہ تعالیٰ کا ارشاد ہے: ”يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ ، وَلَا تَيَمَّمُوا الْخَبِيثَ مِنْهُ تُنْفِقُونَ“^(۱) (اے ایمان والو! جو تم نے کمایا ہے اس میں سے عمدہ چیزیں خرچ کرو، اور اس میں سے (بھی) جو ہم نے تمہارے لئے زمین سے نکالی ہیں، اور خراب چیز کا قصد بھی نہ کرو کہ اس میں سے خرچ کرو گے)، اور اللہ تعالیٰ کا ارشاد ہے: ”لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ“^(۲) (جب تک اپنی محبوب چیزوں کو خرچ نہ کرو گے (کامل) نیکی کے مرتبہ) کو نہ پہنچ سکو گے)۔

۱۳۴- ب- زکاة نکالنے کا اظہار و اعلان کرنا: حضرت ابن عباسؓ فرماتے ہیں کہ اللہ تعالیٰ نے نفل میں خفیہ طور پر صدقہ کرنے کو علانیہ صدقہ کرنے سے افضل قرار دیا ہے، کہا گیا ہے کہ اس کا درجہ ستر گنا زیادہ ہے، اور فرض صدقہ میں علانیہ صدقہ کرنے کو خفیہ طور پر صدقہ کرنے سے افضل قرار دیا ہے، کہا گیا ہے کہ اس کا درجہ پچیس گنا زیادہ ہے، وہ فرماتے ہیں: اسی طرح تمام چیزوں میں فرائض اور نوافل میں یہی تفصیل ہے۔

اور طبری فرماتے ہیں کہ لوگوں کا اس بات پر اجماع ہے کہ واجب کو ظاہر کرنا افضل ہے، اور اللہ تعالیٰ کا ارشاد: ”إِنْ تَبَدُّوا الصَّدَقَاتِ

سال کچھ متعین نقد مقرر کر دے جسے زکاة کے علاوہ دوسرے نام پر لے تو اس کے لئے اس کی گنجائش نہیں ہے کہ وہ اس سے زکاة کی نیت کرے، اور اگر اس نے زکاة کی نیت کی تو وہ اس سے ساقط نہ ہوگی، اور انہوں نے فرمایا کہ ناصر لسانی اور خطاب نے یہی فتویٰ دیا ہے^(۱)۔

اور نووی کی المجموع میں ہے: اصحاب کا اس بات پر اتفاق ہے کہ ظلماً وصول کیا ہوا خراج عشر کے قائم مقام نہ ہوگا، پس اگر بادشاہ نے اسے اس نیت سے لیا کہ وہ عشر کا بدل ہو جائے تو وہ قیمت لینے کی طرح ہے، اور اس سے فرض کے ساقط ہونے میں اختلاف ہے، اور صحیح یہ ہے کہ اس سے فرض ساقط ہو جائے گا تو اس بنیاد پر اگر وہ عشر کی مقدار سے کم ہو تو باقی کو نکالے گا۔

اور ابن حجر پیشی نے یہ فتویٰ دیا ہے کہ تاجر سے جو محصول لیا جاتا ہے وہ اس کی طرف سے زکاة میں شمار نہیں کیا جائے گا، اگرچہ وہ اس سے زکاة کی نیت کرے، اس لئے کہ امام نے اسے زکاة کے نام سے نہیں لیا ہے^(۲)۔

اور حنابلہ کے نزدیک دو روایتیں ہیں: ایک یہ کہ کافی ہو جائے گا اور دوسری یہ کہ کافی نہ ہوگا، ابن مفلح فرماتے ہیں کہ یہی اصح ہے، اس لئے کہ اس نے اسے غصب کے طور پر لیا ہے^(۳)، اور ابن تیمیہ کے فتاویٰ میں ہے کہ حکام زکاة کے علاوہ دوسرے نام پر جو کچھ لیتے ہیں اسے زکاة میں شمار نہیں کیا جائے گا^(۴)۔

(۱) فتاویٰ علیش ۱۳۹/۱، ۱۴۰۔

(۲) المجموع ۵۴۱/۵، ۵۴۲، الزواجر لابن حجر ۱۳۹/۱، المطبوعہ الأزہریہ۔

(۳) مطالب اولیٰ انہی ۲/۱۳۳، بیروت المکتب الاسلامی ۱۳۸۰ھ

(۴) فتاویٰ ابن تیمیہ ۲۵/۹۳، طبع الریاض ۱۳۸۲ھ۔

(۱) سورۃ بقرہ ۲۶۷۔

(۲) سورۃ آل عمران ۹۲۔

اصناف کے مقابلہ میں اسے زکاة میں سے زیادہ دیا جائے^(۱)۔

فَبِعَمَّا هِيَ وَإِنْ تُخْفُوهَا وَتُؤْتُوهَا الْفُقَرَاءَ فَهُوَ خَيْرٌ لَّكُمْ“^(۱)

(اگر تم صدقات کو ظاہر کر دو جب بھی اچھی بات ہے، اور اگر انہیں چھپاؤ اور فقیروں کو دو جب تو یہ تمہارے حق میں اور بہتر ہے) نفلی صدقہ کے بارے میں ہے، اس کی نظیر نماز ہے کہ نفل نماز گھر میں افضل ہے اور فرض مسجد میں اور جماعت کے ساتھ افضل ہے^(۲)۔

د- زکاة دینے والا فقیر کو یہ نہ بتائے کہ یہ زکاة ہے:
۱۳۷- امام احمد سے پوچھا گیا کہ کوئی آدمی اپنی زکاة کسی کو دے اور یہ بتا دے کہ یہ زکاة ہے یا خاموش رہے؟ تو انہوں نے فرمایا کہ یہ کہہ کر وہ اسے کیوں شرمندہ کرے گا؟ وہ دے کر خاموش رہے، اسے تکلیف پہنچانے کی کیا ضرورت ہے؟ اس سے معلوم ہوتا ہے کہ بتانا مکروہ ہے اور مالکیہ میں سے لسانی نے اسی کی صراحت کی ہے^(۲)، انہوں نے فرمایا: اس لئے کہ اس میں فقیر کی دل شکنی ہے۔

۱۳۵- ج- احسان جتلانے، دکھاوے اور اذیت پہنچانے سے پرہیز کرنا، یہ امور ہر اس مال میں حرام ہیں جو اللہ تعالیٰ کی خوشنودی کے لئے نکالا جائے، اور ان سے اجر و ثواب ضائع ہو جاتے ہیں، اس لئے کہ اللہ تعالیٰ کا ارشاد ہے: ”يَا أَيُّهَا الَّذِينَ آمَنُوا لَا تَبْطُلُوا صَدَقَاتِكُمْ بِالْمَنِّ وَالْأَذَى“^(۳) (اے ایمان والو! اپنے صدقوں کو احسان (رکھ کر) اور اذیت (پہنچا کر) باطل نہ کر دو)، اسی بنا پر مالکیہ نے زکاة دینے والے کے لئے اس کو مستحب قرار دیا ہے کہ زکاة نکالنے کے لئے اپنا نائب مقرر کر دے، تاکہ تعریف کے ارادہ کا اندیشہ نہ رہے^(۴)۔

شافعیہ میں سے ابن ابی ہریرہ فرماتے ہیں: ضروری ہے کہ اپنی زبان سے کچھ کہہ دے جیسے یہ ہدیہ ہے، نودی فرماتے ہیں کہ یہ کوئی بات نہیں ہے، وہ فرماتے ہیں کہ صحیح اور مشہور یہ ہے کہ جب وہ اسے مستحق کو دے گا اور یہ نہیں کہے گا کہ یہ زکاة ہے، بلکہ سرے سے کچھ نہیں کہے گا تو بھی وہ اس کے لئے کافی ہو جائے گی اور زکاة ادا ہو جائے گی، لیکن شافعیہ فرماتے ہیں کہ اگر وہ اسے دے دے اور یہ اس سے بیان نہ کرے کہ وہ زکاة ہے، پھر پتہ چلے کہ لینے والا مالدار ہے تو وہ اس سے کچھ واپس نہیں لے گا^(۳)۔

ج- زکاة دینے والے کا زکاة دینے کے لئے افراد کا انتخاب کرنا:

۱۳۶- مستحقین کو زکاة دینا فضیلت کے لحاظ سے ایک درجے میں نہیں ہے، بلکہ بعض کو بعض پر امتیاز حاصل ہے۔

چنانچہ مالکیہ نے صراحت کی ہے کہ زکاة دینے والے کے لئے مضطر یعنی محتاج کو دوسرے پر ترجیح دینا مستحب ہے، اس طور پر کہ عام

زکاة ادا کرنے میں وکیل بنانا:

۱۳۸- زکاة دینے والے کے لئے یہ جائز ہے کہ وہ اپنی زکاة کے ادا کرنے میں دوسرے کو وکیل بنائے، خواہ اسے امام یا اس کے نائب تک پہنچانا ہو یا مستحق کو ادا کرنا ہو، خواہ اس نے اس مستحق کو متعین کر دیا

(۱) سورہ بقرہ/۲۱-۲۷

(۲) الجامع لأحكام القرآن للمقربى ۳/۳۳۲، ۳۳۳، القاہرہ، دارالکتب، المجموع

للمنوی ۶/۳۳۳

(۳) سورہ بقرہ/۲۶۲

(۴) الشرح الکبیر/۱۹۸-۲۰۰

(۱) الشرح الکبیر/۱۹۸-۲۰۰

(۲) المغنی ۲/۶۴، الشرح الکبیر/۱۹۸-۲۰۰

(۳) المجموع ۶/۲۳۳-۲۳۴

ہو یا اس کی تعیین وکیل کے سپرد کی ہو۔

ضامن ہوگا اور دوسرا قول یہ ہے کہ وہ ضامن نہ ہوگا۔

اور شافعیہ نے صراحت کی ہے کہ زکاة دینے والے کا خود سے زکاة نکالنا وکیل بنانے سے افضل ہے، اس لئے کہ اسے اپنے فعل پر زیادہ وثوق ہوگا۔

یہ حضرات فرماتے ہیں کہ اگر مال کا بعض حصہ ہلاک ہو جائے تو اسی کے بقدر یعنی ہلاک شدہ حصے کے تناسب سے زکاة ساقط ہوگی۔

اور فرماتے ہیں کہ اگر سال گزرنے کے بعد ادائیگی پر قدرت سے پہلے بغیر کسی کوتاہی کے مال زکاة کا اتنا حصہ تلف ہو جائے کہ باقی ماندہ حصہ نصاب سے کم رہ جائے تو زکاة ساقط ہو جائے گی، اور اگر زکاة کی ادائیگی ممکن تھی اور صاحب مال سے کوتاہی سرزد ہوئی تو وہ ضامن ہوگا۔

اور مالکیہ نے فرمایا کہ وکیل بنانا تعریف کی نیت کے اندیشے کی وجہ سے افضل ہے، اور جس کے دل میں تعریف کا خیال ہو، یا وہ مستحقین سے ناواقف ہو تو اس کے لئے ایسا کرنا واجب ہے، یہ حضرات فرماتے ہیں کہ وکیل کو یہ اختیار نہیں ہے کہ وہ اسے زکاة دینے والے کے اس رشتہ دار پر صرف کرے جس کا نفقہ اس پر لازم ہے، اور اگر اس کا نفقہ اس پر لازم نہ ہو تو مکروہ ہے۔

مالکیہ اور شافعیہ فرماتے ہیں کہ اگر مال کا نقصان اس کی حفاظت میں اس کی کوتاہی کی بنا پر ہو تو اس پر پورے مال کی زکاة واجب ہوگی، اور اسی طرح اگر قادر ہونے کے بعد زکاة نکالنے میں کوتاہی کرے، اس طور پر کہ وہ مستحق کو پائے، خواہ اس نے زکاة طلب کی ہو یا نہیں اور مال ضائع ہو جائے تو اس پر زکاة واجب ہوگی، اس لئے کہ اس نے مستحق سے اس کے حق کو روک کر کوتاہی کی ہے پھر شافعیہ فرماتے ہیں کہ اگر اس سے کوتاہی سرزد نہ ہوئی تو وہ صرف باقی ماندہ حصے کی زکاة اس کے حساب سے نکالے گا، اگرچہ باقی ماندہ حصہ نصاب سے کم ہو، ان حضرات کا اظہر قول یہی ہے، پس اگر وہ پانچ اونٹ کا مالک ہو اور زکاة کی ادائیگی پر قدرت سے قبل ان میں سے ایک تلف ہو گیا تو قول اظہر کی رو سے باقی میں ایک بکری کا ہٹ ہے اور دوسرے قول کے مطابق کچھ نہیں ہے۔

پھر شافعیہ فرماتے ہیں کہ اگر وکیل عاقل اور بالغ ہو تو اس کے سپرد کرنا جائز ہے اور اگر بچہ ہو یا بے وقوف ہو تو وکیل بنانا صحیح نہیں ہے، البتہ اگر مؤکل نیت کرے اور جس کو مال دینا ہے اس کی تعیین اس کے سامنے کر دے تو جائز ہے^(۱)۔

زکاة کے واجب ہونے کے بعد پورے مال یا اس کے بعض حصہ کا تلف ہو جانا:

۱۳۹- اگر کسی شخص پر زکاة واجب ہو اور وہ اس کو نہ نکالے پھر پورا مال یا بعض حصہ ضائع ہو جائے، یا زکاة دینے والے کے کسی فعل کے بغیر تلف ہو جائے تو اس سلسلے میں فقہاء کا اختلاف ہے۔

مالکیہ فرماتے ہیں اور شافعیہ کا بھی دوسرا قول یہی ہے کہ باقی ماندہ حصہ اگر نصاب سے کم ہو تو زکاة ساقط ہو جائے گی۔

اور حنابلہ فرماتے ہیں کہ اس پر پورے مال کی زکاة واجب ہوگی، یہاں تک کہ اگر سال گزرنے کے بعد پورا مال ضائع ہو جائے تو زکاة اس کے ذمہ میں ہوگی اور ادا کئے بغیر ساقط نہ ہوگی، اس لئے کہ وہ

حنفیہ فرماتے ہیں: اگر مال تلف ہو جائے تو زکاة ساقط ہو جائے گی، اس لئے کہ نصاب کا ایک جز زکاة میں واجب ہے، لہذا وہ اپنے محل کے ہلاک ہونے سے ساقط ہو جائے گی، لیکن اگر اس کی ہلاکت زکاة وصول کرنے والے کے مطالبہ کے بعد ہو تو ایک قول یہ ہے کہ وہ

(۱) الشرح الکبیر ۱/۳۹۸، شرح المنہاج ۲/۲۲۲۔

فرمایا: ”خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا“^(۱)
 (آپ ان کے مالوں میں سے صدقہ لے لیجئے، اس کے ذریعہ سے
 آپ انہیں پاک صاف کر دیں گے)، اور حضرت ابو بکرؓ کا ارشاد ہے:
 ”وَاللّٰهُ لَوْ مَنَعَنِي عَقَالًا كَانُوا يُؤَدُّونَهُ إِلَى رَسُولِ اللّٰهِ ﷺ
 لِقَاتِلَتِهِمْ عَلَىٰ مَنَعِهِ“ (اللہ کی قسم اگر وہ لوگ مجھ سے ایک رسی بھی
 روکیں گے جسے وہ رسول اللہ ﷺ کو دیتے تھے تو اس کے روکنے پر
 میں ان سے قتال کروں گا)، اور حضرات صحابہ نے اس سے اتفاق
 کیا۔

اور جن لوگوں پر زکاة واجب ہو ان سے زکاة لینا امام پر واجب
 ہے، چنانچہ شافعیہ نے صراحت کی ہے کہ صدقات وصول کرنے
 کے لئے محصلین کو بھیجنا امام پر واجب ہے، اس لئے کہ نبی ﷺ
 اور آپ ﷺ کے بعد آپ کے خلفاء زکاة وصول کرنے والوں کو
 بھیجتے تھے، اور اس لئے کہ بعض لوگ مال کے مالک تو ہوتے ہیں مگر یہ
 نہیں جانتے کہ ان پر کیا واجب ہے اور ان میں بعض بخیل ہوتے
 ہیں، اور واجب ہونا مالک کا ایک قول ہے^(۲)، ان کی دلیل اللہ تعالیٰ
 کا ارشاد ہے: ”خُذْ مِنْ أَمْوَالِهِمْ صَدَقَةً“ (آپ ان کے مالوں
 میں سے صدقہ لے لیجئے)۔

اور جن حضرات نے امام کو اجازت دی ہے کہ اس کو حق ہے کہ کسی
 مال کی زکاة نہ لے یا بعض اموال کی زکاة لے اور بعض کی نہ لے، وہ
 صرف اس صورت میں ہے جب امام کو یہ معلوم ہو کہ اگر وہ ان سے
 زکاة نہیں لے گا تو وہ اسے از خود نکالیں گے، لیکن اگر اسے یہ علم ہو کہ
 کوئی آدمی یا لوگوں کی کوئی جماعت زکاة نہیں نکالے گی تو ان سے زکاة
 لینا امام پر واجب ہوگا، اگرچہ قہر و جبر کے ساتھ ہو، جیسا کہ پہلے گزرا،
 اس لئے کہ امام کی ذمہ داری دین کی حفاظت اور دنیا کو چلانے کی ہے،

(۱) سورہ ہودہ، ۱۰۳۔

(۲) المجموع، ۱۶۷، ۱۶۸، الدسوقی علی الشرح الکبیر، ۴۴۳۔

فقراء اور جو لوگ ان کے ساتھ (قرآن کی آیت میں مذکور) ہیں ان
 کا حق ہے جو ان تک نہیں پہنچا، اور اس کی حیثیت آدمی کے دین کی
 طرح ہے^(۱)۔

زکاة کو الگ کرنے کے بعد اس کا تلف ہو جانا:

۱۴۰- اگر صاحب مال نے زکاة کو الگ کر دیا اور اس نے یہ نیت کی
 کہ وہ اس کے مال کی زکاة ہے پھر وہ تلف ہوگئی تو مالکیہ اور حنابلہ میں
 سے ہر ایک کے نزدیک یہی حکم ہے اور مالکیہ نے یہ صورت ذکر کی
 ہے کہ اگر اس نے زکاة علاحدہ کر دی پھر مال تلف ہو گیا اور زکاة باقی
 رہ گئی تو اس پر اس کا نکالنا واجب ہوگا اور مال تلف ہونے کی وجہ سے
 وہ ساقط نہ ہوگی^(۲)۔

چوتھی قسم

امام اور اس کے نائبین کا زکاة کو جمع کرنا:

۱۴۱- امام کو اس مال سے زکاة لینے کا حق ہے جس میں زکاة واجب
 ہوئی ہو۔ اس سلسلے میں بعض اموال کے بارے میں کچھ اختلاف ہے
 جس کا بیان آگے آ رہا ہے، اور رسول اللہ ﷺ اور آپ ﷺ کے
 بعد آپ کے دونوں خلیفہ تمام اموال کی زکاة لیتے تھے، یہاں تک کہ
 حضرت عثمانؓ نے اپنی خلافت میں اموال باطنہ کی زکاة کی ادائیگی
 ان کے مالکوں کے سپرد کر دی، جیسا کہ آگے آ رہا ہے^(۳)۔

اس کی دلیل یہ ہے کہ اللہ تعالیٰ نے اپنے نبی ﷺ سے ارشاد

(۱) فتح القدر، ۱/۵۱۵، المغنی، ۲/۶۸۶، الشرح الکبیر مع الدسوقی، ۵۰۳، شرح
 المنہاج، القلیوبی، ۲/۳۶۲۔

(۲) المغنی، ۲/۶۸۶، الشرح الکبیر مع الدسوقی، ۵۰۳۔

(۳) العنای علی الہدایہ بہامش فتح القدر، ۱/۴۸۷۔

اور زکاة کاروکنادین کے ایک رکن کو منہدم کرنا ہے^(۱)۔

سلسلے میں اس کا حق ثابت ہے جس میں زکاة واجب ہوتی ہے، اس لئے کہ قرآن میں اس کا حکم ہے اور اس لئے کہ حضرت عثمانؓ نے اموال باطنہ کی زکاة کو مالکان کے سپرد کر دیا تو وہ حضرات اس سلسلے میں ان کے نائب ہوئے، اور یہ امام کے طلب کرنے کو بالکل ساقط نہیں کرتا ہے اور اسی لئے اگر اسے یہ علم ہو کہ کسی شہر والے اپنی زکاة ادا نہیں کرتے ہیں تو وہ ان سے اس کا مطالبہ کرے گا، لیکن اگر وہ اس کا مطالبہ نہ کرے تو اسے دینا واجب نہ ہوگا^(۱)۔

اور مالکیہ و شافعیہ فرماتے ہیں کہ اموال باطنہ کی زکاة ان کے مالکان کے سپرد ہے، اس لئے مال والے کو یہ حق ہے کہ وہ اسے از خود فقراء اور تمام مستحقین تک پہنچائے^(۲)۔

اور حنابلہ کا مذہب اور امام شافعی کا معتمد اور جدید قول یہ ہے کہ اموال ظاہرہ اور باطنہ میں یکساں طور پر زکاة امام کو دینا واجب نہیں ہے، لہذا اموال ظاہرہ کو اموال باطنہ پر قیاس کرتے ہوئے مالک کے لئے جائز ہے کہ اسے براہ راست مستحقین پر صرف کرے، اور اس لئے بھی کہ اس میں حق کو اس کے مستحق تک پہنچانا ہے، جس کا تصرف جائز ہے، لہذا وہ اس کے لئے کافی ہو جائے گا، جیسا کہ اگر مدیون اپنے قرض خواہ کو دین براہ راست دے دے، اور امام کا اس کو لینا اس کے مستحق کے نائب ہونے کی حیثیت سے ہے، پس وہ خود اگر مستحق کو دے دے تو جائز ہے، اس لئے کہ وہ مستحقین اہل شعور ہیں۔

پھر قول اظہر کی رو سے شافعیہ فرماتے ہیں کہ امام کو دینا اس کو خود سے تقسیم کرنے سے افضل ہے، اس لئے کہ وہ مستحقین کو زیادہ جاننے والا ہے اور ان کے درمیان تقسیم کرنے پر زیادہ قادر ہے، اور اس طرح

امام عادل کو زکاة دینے کا حکم:

۱۴۲- امام عادل سے مراد یہاں پر وہ شخص ہے جو زکاة حق کے ساتھ لیتا ہے اور اس کے مستحق کو دیتا ہے، اگرچہ وہ اس کے علاوہ دیگر معاملات میں ظالم ہو، جیسا کہ مالکیہ نے اس کی صراحت کی ہے۔

اور اگر کسی شخص نے اپنے مال کی زکاة امام عادل کو دے دی تو جائز ہے اور وہ زکاة اس کی طرف سے بالاتفاق کافی ہو جائے گی۔

اور اگر اس کے لئے ممکن ہو کہ زکاة امام کو دے یا از خود اس کو تقسیم کرے تو اس سلسلے میں فقہاء کا اختلاف ہے۔

امام مالک، امام ابوحنیفہ اور ابو عبیدہ کا مذہب اور امام شافعی کا قول قدیم یہ ہے کہ اموال ظاہرہ یعنی زمین کی پیداوار، مویشی جانور، اور معادن وغیرہ اور اموال باطنہ یعنی سونا، چاندی اور سامان تجارت کے درمیان فرق کیا جائے گا۔

چنانچہ اموال ظاہرہ کی زکاة امام کو دینا واجب ہے، اس لئے کہ حضرت ابو بکرؓ نے ان سے زکاة کا مطالبہ کیا اور اس پر ان سے جنگ کی اور صحابہ نے اس مسئلے میں ان سے اتفاق کیا، لہذا زکاة دینے والے کو اسے خود سے نکالنے کا اختیار نہیں ہے، یہاں تک کہ شافعیہ نے صراحت کی ہے کہ اگر وہ اموال ظاہرہ کی زکاة خود سے نکالے گا تو اس کے لئے وہ کافی نہ ہوگی۔

اور اس لئے بھی کہ ولایت کی بنیاد پر امام کو جس مال پر قبضہ کرنے کا اختیار ہے، اسے عوام کو دینے کا اختیار نہیں ہے، جیسے کہ یتیم کا ولی۔

اور اموال باطنہ کی زکاة کے بارے میں حنفیہ فرماتے ہیں کہ امام کو اس کے طلب کرنے کا اختیار ہے، اور ہر اس مال سے زکاة لینے کے

(۱) المغنی ۶/۲۱۲، ۶۳۳، فتح القدر والاعنایا ۲/۸۷، ۴۸۸، الدرستی ۱/۵۰۳۔

(۲) الدرستی ۱/۴۳۲، الأحکام السلطانیہ للماوردی ص ۱۱۳، القاہرہ مطبعة مصطفیٰ الحلی ۱۳۲۷ھ۔

(۱) المغنی ۲/۵۷۲، ۵۷۵، شرح منہجی الإرادات ۱/۴۱۷۔

یہی حکم اس صورت میں ہے جب امام زکاة دینے والے کو مجبور کرے اور اسے یہ خطرہ ہو کہ اگر وہ اسے نہیں دے گا تو ضرر پہنچائے گا۔ اور اس شخص کے بارے میں فقہاء کا اختلاف ہے جو اسے ظالم امام کو دینے سے باز رہنے پر، یا اپنے مال کے چھپانے پر یا اپنے اوپر اس کے وجوب کا انکار کرنے پر یا اس طرح کے دوسرے حیلے اختیار کرنے پر قادر ہو۔

پس جمہور حنفیہ اور مالکیہ کا مذہب یہ ہے کہ ایسی صورت میں اس کے لئے امام کو دینا جائز نہیں ہے، اور درج ذیل تفصیل کے مطابق زکاة اپنے دینے والے کی طرف سے کافی نہ ہوگی:

چنانچہ حنفیہ فرماتے ہیں کہ اگر خوارج اور ظالم سلاطین اموال ظاہرہ کی زکاة لے لیں، جیسے کہ سائہ جانوروں اور غلوں کی زکاة اور جو عشر وصول کرنے والا لیتا ہے تو اگر یہ لوگ اسے اس کے جائز مصارف میں صرف کریں تو زکاة دینے والے پر اس کا اعادہ واجب نہیں ہے، ورنہ زکاة دینے والے پر دینا سے دوبارہ نکالنا واجب ہے، اور اگر زکاة لینے والے باغی ہوں تو اس صورت میں امام کو یہ حق نہیں ہے کہ وہ مال والوں سے اس کا مطالبہ کرے، اس لئے کہ اس نے باغیوں سے ان کی حفاظت نہیں کی، اور ٹیکس کی وصولی کا حق حفاظت کی بنیاد پر ہے، اور وہ باغیوں کو یہ فتویٰ دے گا کہ انہوں نے جو زکاة لی ہے اسے لوٹا دیں۔

لیکن اموال باطنہ کی زکاة بادشاہ کو دینا صحیح نہیں ہے (۱)۔

اور مالکیہ فرماتے ہیں کہ اگر کسی نے اموال باطنہ کی زکاة ظالم بادشاہ کو اپنے اختیار سے دی اور بادشاہ نے اسے اس کے مستحق کو دے دیا تو یہ زکاة اس کی طرف سے کافی ہو جائے گی، ورنہ اس کی طرف سے کافی نہ ہوگی، اور اگر ظالم بادشاہ اسے طلب کرے تو اس کے

وہ ظاہراً اور باطناً دونوں طریقے پر بری ہو جائے گا (۱)۔

پھر حنا بلہ فرماتے ہیں کہ اس کا خود سے تقسیم کرنا امام کو دینے کے مقابلے میں زیادہ بہتر اور افضل ہے، اس لئے کہ وہ حق کو اس کے مستحق تک پہنچانا ہے، پس وہ امام یا اس کے عمال کی جانب سے خیانت کے خطرے سے محفوظ رہے گا، اور اس لئے بھی کہ اس میں زکاة کے مستحق کی مصیبت کو براہ راست دور کرنا ہے اور اس میں وصولی کی اجرت سے بچت ہے، اسی کے ساتھ اس صورت میں اپنے محتاج اقرباء اور رشتہ داروں کو دینے اور اس کے ذریعہ ان کے ساتھ صلہ رحمی کرنے پر قدرت حاصل ہوگی، الا یہ کہ اگر اسے اپنی ذات کی امانت داری پر اعتماد نہ ہو تو اس کے لئے افضل زکاة وصول کرنے والے کو دینا ہے، تاکہ بخل اس کو زکاة نکالنے سے نہ روک دے۔

لیکن اگر امام عادل زکاة طلب کرے تو اسے دینا بالاتفاق واجب ہے اور خواہ مال ظاہر ہو یا مال باطن، اور امام کے اموال باطنہ کی زکاة کے جمع کرنے کے سلسلے میں جو اختلاف ہے، اس کی وجہ سے ایسا نہیں ہے کہ اگر وہ اس کا مطالبہ کرے تو اس کی نافرمانی جائز ہو جائے گی، اس لئے کہ یہ محل اجتہاد کا محل ہے، اور امام کا حکم قاضی کے فیصلے کی طرح اختلاف کو ختم کر دیتا ہے، جیسا کہ شریعت کے قواعد کی رو سے یہ معلوم ہے، اور مالکیہ نے صراحت کی ہے کہ اگر امام عادل زکاة طلب کرے اور مالک یہ دعویٰ کرے کہ وہ اسے نکال چکا ہے تو اس کی تصدیق نہیں کی جائے گی (۲)۔

ظالم اماموں اور باغیوں کو زکاة دینا:

۱۴۳۳- اگر ظالم امام قہر و جبر کے ساتھ زکاة لے لے تو وہ اس کے مالک کی طرف سے کافی ہو جائے گی۔

(۱) المغنی ۶۴۴، شرح المہاج ۲/۲، تحفۃ المحتاج ۳/۳۴۴۔

(۲) الدرر النوری ۵۰۳۔

(۱) فتح القدیر ۵۱۲، حاشیہ ابن عابدین ۲/۲۴۴، الفتاویٰ الہندیہ ۱۹۰/۱۔

چنانچہ آپ ﷺ نے حضرت عمر بن الخطابؓ کو زکاة وصول کرنے کے لئے عامل بنایا، اور یہ بھی وارد ہے کہ آپ ﷺ نے ابن اللثیبیہ کو عامل بنایا (۱)۔

اور اسی طرح خلفاء راشدین اپنے محصلین کو زکاة وصول کرنے کے لئے بھیجتے تھے۔
اور محصل کے لئے درج ذیل شرائط ہیں:

۱- یہ کہ وہ مسلمان ہو، لہذا زکاة وصول کرنے کے لئے کسی کافر کو عامل نہیں بنایا جائے گا، اس لئے کہ یہ ولایت ہے اور اس میں والی کی تعظیم ہے۔

۲- یہ کہ وہ عادل ہو یعنی ثقہ اور مامون ہو، زکاة جمع کرنے میں نہ خیانت کرے اور نہ ظلم کرے اور نہ تقسیم کرنے میں ناانصافی کرے۔

۳- یہ کہ وہ زکاة کے مسائل میں فقیہ ہو، اس لئے کہ اسے یہ جاننے کی ضرورت ہوگی کہ کیا چیز لی جائے گی اور کیا نہیں لی جائے گی، اور زکاة کے جو واقعات اسے پیش آئیں گے، ان میں اسے اجتہاد کی ضرورت پیش آئے گی۔

۴- یہ کہ اس میں لیاقت اور صلاحیت ہو یعنی کام کو انجام دینے اور معتبر طریقہ پر اسے پورا کرنے کی قدرت ہو۔

۵- یہ کہ وہ اہل بیت نبی میں سے نہ ہو، اور اس شرط میں فقہاء کے درمیان اختلاف ہے۔

یہاں پر اس شرط کا مطلب یہ ہے کہ وہ زکاة کی وصولی کے عوض زکاة سے اجرت لینے کا مستحق نہیں ہوگا، لہذا اگر وہ بغیر اجرت کے کام کرے یا اس کی اجرت مال فی یا کسی اور مال سے دی جائے تو جائز

مالک پر لازم ہے کہ اس کا انکار کرے، اور جہاں تک ممکن ہو اسے لے کر بھاگے، اور اگر بادشاہ اسے مجبور کر دے تو جائز ہے، اور یہ حکم اس صورت میں ہے جب وہ اس کے لینے اور صرف کرنے میں ظالم ہو، اور خواہ اموال ظاہرہ کی زکاة ہو یا امول باطنہ کی۔

البتہ اگر وہ زکاة کے سلسلے میں عادل ہو اور دیگر معاملات میں ظالم ہو تو کراہت کے ساتھ اسے دینا جائز ہے (۱)۔

لیکن شافعیہ کا مذہب یہ ہے کہ ظالم امام اگر مال باطن کی زکاة طلب کرے تو اسے اس کے سپرد کرنا افضل ہے، اسی طرح مال ظاہر کی زکاة کا حکم ہے خواہ اس نے اس کا مطالبہ نہ کیا ہو یا کیا ہو اور ”الختہ“ میں ہے کہ اگر اس نے اس کا مطالبہ کیا تو اسے دینا واجب ہے (۲)۔

اور حنابلہ کا مذہب یہ ہے کہ ظالم امام اور باغی لوگ اور خوارج اگر شہر پر غالب آجائیں تو انہیں زکاة دینا جائز ہے، خواہ اموال ظاہرہ کی زکاة ہو یا اموال باطنہ کی، اور زکاة دینے والا انہیں دینے سے بری ہو جائے گا، خواہ امام اسے اس کے مصارف میں صرف کرے یا نہیں، اور ان حضرات نے اس روایت سے استدلال کیا ہے جو اس سلسلے میں بعض صحابہ سے وارد ہے، ان میں سے حضرات سعد بن ابی وقاص، جابر، ابو ہریرہ اور ابن عمر رضی اللہ عنہم وغیرہ ہیں (۳)۔

زکاة جمع کرنے اور اسے صرف کرنے کے لئے زکاة اور خراج کے محصلین کو بھیجا:

۱۴۴- امام پروا جب ہے کہ وہ زکاة وصول کرنے اور اسے اس کے مستحقین پر تقسیم کرنے کے لئے محصلین کو بھیجے، اور نبی ﷺ عاملین کو اس کا ذمہ دار بناتے تھے اور انہیں مال والوں کے پاس بھیجتے تھے،

(۱) ”استعمالہ ﷺ لابن اللثیبیہ“ والی حدیث کی روایت بخاری (فتح ۲۲۰/۵ طبع السلفیہ) نے حضرت ابو جمید ساعدی اور مسلم (۳/۱۴۶۳ طبع الحلی) نے کی ہے۔

(۱) الشرح الکبیر وحاشیۃ الدسوقی ۱/۵۰۲، ۵۰۴۔
(۲) القلیوبی ۲/۴۲، ۴۳، تہذیب الخراج ۳/۳۴۴، ۳۴۵، معنی الخراج ۱/۴۱۴۔
(۳) شرح منہجی الإرادات ۱/۴۱۹، المعنی ۲/۶۴۴۔

(محصل) کو بھیجے (۱)۔

زکاة کے عاملین کے حقوق:

۱۴۶- ساعی سے متعلق جو شرائط پہلے گزرے انہیں ملحوظ رکھتے ہوئے زکاة کے عامل کو خود زکاة سے اس کا حق دینا جائز ہے۔

اور بیت المال سے اس کو دینا جائز ہے اور اگر وہ اہل زکاة میں سے نہ ہو تو بیت المال سے دینا متعین ہے، مثلاً یہ کہ وہ اہل بیت میں سے ہو، جیسا کہ مالکیہ نے صراحت کی ہے، یا عمل ایسا ہو کہ عام طور پر اس کی ضرورت نہیں پڑتی ہے جیسے چرواہا اور حفاظت کرنے والا اور ہنکانے والا جیسا کہ مالکیہ اور شافعیہ نے اس کی صراحت کی ہے، اور حنا بلہ فرماتے ہیں کہ چرواہے اور حفاظت کرنے والے اور اس طرح کے دیگر لوگوں کو زکاة میں سے اسی طرح دیا جائے گا جیسے ان کے علاوہ عاملین کو دیا جاتا ہے (۲)۔

اور ساعی کو یہ حق نہیں ہے کہ وہ زکاة میں سے کچھ اپنی ذات کے لئے لے، سوائے اس اجرت کے جو اسے امام عطا کرے، اس لئے کہ حضرت عدی بن عمیرہؓ کی حدیث میں ہے، وہ فرماتے ہیں کہ میں نے رسول اللہ ﷺ کو یہ فرماتے ہوئے سنا: ”من استعملناہ منکم علی عمل فکتمنا منھیطاً“ (۳) ”فما فوقہ، کان غلولاً یأتی بہ یوم القیامة“ (۴) (تم میں سے جس شخص کو ہم کسی کام کے لئے عامل بنائیں اور وہ ہم سے ایک سوئی بھی یا اس سے بڑی کوئی چیز چھپالے تو یہ خیانت ہوگی جسے وہ قیامت کے دن لے کر آئے گا)۔

(۱) المجموع ۱۷۰/۶، شرح المنہاج بحاشیۃ القلیوبی ۱۵/۲، ۲۰۳/۳۔

(۲) حاشیۃ الدسوقی ۴۹۵/۱، ابن عابدین ۳۸/۲، المغنی ۶۵۴/۲۔

(۳) الخلیط: کا معنی سوئی کے ہیں۔

(۴) حدیث: ”من استعملناہ منکم علی عمل“ کی روایت مسلم (۳/۱۴۶۴) طبع الحلیمی نے کی ہے۔

ہے، (دیکھیے: ”آل“ اور ”جباۃ“)

اور زکاة وصول کرنے والوں کی چند قسمیں ہیں: ان میں سے ایک قسم کو جابی کہتے ہیں، یہ وہ شخص ہے جو زکاة پر قبضہ کرتا ہے، دوسری قسم کا نام مفرق ہے جو زکاة کی تقسیم کرتا ہے اور تیسری قسم حاشر ہے، جو مال والوں کو جمع کرتا ہے، تاکہ ان سے زکاة لی جائے اور ایک قسم زکاة لکھنے والوں کی ہے (۱)۔

اور اگر وہاں کوئی امام نہ ہو، یا امام زکاة جمع کرنے کے لئے محصلین کو نہ بھیجتا ہو تو مال والوں پر واجب ہے کہ اسے نکال کر مستحق لوگوں پر تقسیم کر دیں، اس لئے کہ زکاة کے حقدار مستحق ہی ہیں اور امام نائب ہے (۲)۔

محصلین کو بھیجنے کا وقت:

۱۴۵- مال کی دو قسمیں ہیں:

جن اموال میں زکاة کے لئے سال کا گذرنا شرط نہ ہو، جیسے غلے اور پھل اور معادن تو ان کے وجوب کے وقت امام اپنے محصلین کو بھیجے گا، پس غلوں اور پھلوں میں ان کے پکنے کے وقت اس طور پر بھیجے گا کہ وہ پھل توڑنے اور فصل کاٹنے کے وقت ان کے پاس پہنچ جائیں۔ یہ زکاة کی وصولی ہے جو خرص کے علاوہ ہے، خرص کرنے والے یعنی پھلوں کا تخمینہ کرنے والے کو بد و صلاح کے وقت ہی بھیجے گا، جیسا کہ پہلے گذرا۔ دیکھیے: ”خرص“ کی اصطلاح۔

اور جس مال میں سال گذرنے کی شرط ہے، جیسے کہ مویشی جانور تو شافعیہ کا مذہب یہ ہے کہ ضروری ہے کہ ان کے لئے قمری سال کے کسی خاص مہینہ کو متعین کر دے جس میں ہر سال ان کے پاس

(۱) المجموع للنووی ۱۶۷/۶، القلیوبی ۲۰۳/۳، الشرح الکبیر مع حاشیۃ

الدسوقی ۴۹۵/۱، المغنی ۶۵۴/۲، ابن عابدین ۳۸/۲۔

(۲) المجموع ۱۷۸/۶۔

اور ساعی کو یہ حق نہیں ہے کہ وہ اپنی ولایت کے سبب مال والوں سے ہدیہ کے نام پر کچھ لے، اور اگر اس نے اس نام سے کچھ لیا تو اس کے لئے جائز نہیں کہ وہ اس کو چھپائے اور اس کو اپنے لئے خاص کر لے، اس لئے کہ حضرت ابو حمید ساعدیؓ کی حدیث میں وارد ہے، وہ فرماتے ہیں: ”استعمل النبی ﷺ رجلا من الأزد يقال له ابن اللتبية على الصدقة، فلما قدم قال: هذا لكم، وهذا أهدي لي، قال: فهلا جلس في بيت أبيه، أو بيت أمه، فينظر أيهدى له أم لا؟ والذي نفسي بيده، لا يأخذ أحد منكم شيئا إلا جاء به يوم القيامة يحمله على رقبتة، إن كان بعيرا له رغاء، أو بقرة لها خوار، أو شاة تيعر، ثم رفع بيده حتى رأينا عفرة إبطيه، اللهم هل بلغت، اللهم هل بلغت، ثلاثا“^(۱) (نبی ﷺ نے قبیلہ ازد کے ایک آدمی کو جس کا نام ابن اللتبية تھا صدقہ کا عامل بنایا، پس جب وہ واپس آیا تو کہا کہ یہ آپ کے لئے ہے اور یہ چیز مجھے ہدیہ میں ملی ہے، تو رسول اللہ ﷺ نے فرمایا: وہ اپنے باپ یا اپنی ماں کے گھر کیوں نہیں بیٹھا رہا کہ وہ دیکھتا کہ اسے ہدیہ دیا جاتا ہے یا نہیں؟ قسم ہے اس ذات کی جس کے قبضے میں میری جان ہے، تم میں سے جو شخص بھی کوئی چیز لے گا وہ اسے قیامت کے دن اسے اپنی گردن پر اٹھائے ہوئے آئے گا، اگر وہ اونٹ ہوگا تو اس کی آواز ہوگی یا گائے ہوگی تو اس کی آواز ہوگی یا بکری ہوگی تو اس کی آواز ہوگی، پھر آپ نے اپنا ہاتھ اٹھایا یہاں تک کہ ہم نے آپ کے دونوں بغل کے خاکستری رنگ کو دیکھا اور فرمایا: اے اللہ! کیا ہم نے پہنچا دیا؟، اے اللہ! کیا ہم نے پہنچا دیا؟ یہ آپ ﷺ نے تین مرتبہ فرمایا۔)

ساعی کا زکاة دینے والے کے لئے دعا کرنا:
 ۱۴۷- جب ساعی زکاة لے تو اس کے لئے مستحب ہے کہ وہ مالک کے لئے دعا کرے، اس لئے کہ اللہ تعالیٰ کا ارشاد ہے: ”خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا وَصَلِّ عَلَيْهِمْ إِنَّ صَلَاتَكَ سَكَنٌ لَهُمْ“^(۱) (آپ ان کے مالوں سے صدقہ لے لیجئے، اس کے ذریعہ سے آپ انہیں پاک صاف کر دیں گے اور آپ ان کے لئے دعا کیجئے، بلاشبہ آپ کی دعا ان کے حق میں (باعث تسکین ہے)، اور اس لئے کہ حضرت عبداللہ بن ابی اوفیٰ کی حدیث میں وارد ہے، وہ فرماتے ہیں: ”كان النبي ﷺ إذا أتاه قوم بصدقتهم قال: اللهم صل على آل فلان“ فأتاه أبي بصدقته، فقال: اللهم صل على آل أبي أوفى“^(۲) (نبی ﷺ کا معمول یہ تھا کہ جب ان کے پاس کوئی قوم اپنا صدقہ لے کر آتی تو آپ ﷺ فرماتے: اے اللہ! فلاں کی اولاد پر رحمت نازل فرما، جب میرے والد اپنا صدقہ لے کر آپ ﷺ کے پاس آئے تو آپ نے فرمایا: اے اللہ! ابواوفیٰ کی اولاد پر رحمت نازل فرما، اور شافعیہ کے ایک قول کی رو سے آیت کے ظاہر کی بنیاد پر یہ واجب ہے، اور ساعی کہے گا: اے اللہ! فلاں کی اولاد پر رحمت نازل فرما، اور اگر وہ چاہے تو اس کے علاوہ کچھ اور دعا کرے، اور شافعیہ کے ایک قول کی رو سے زکاة دینے والے کی اولاد کے لئے لفظ صلاۃ کے ذریعہ دعا نہیں کرے گا، بلکہ اس کے علاوہ دیگر الفاظ کے ذریعہ دعا کرے گا، اس لئے کہ صلاۃ انبیاء علیہم السلام کے لئے خاص ہے^(۳)۔

(۱) سورۃ توبہ ۱۰۳۔

(۲) حدیث: ”كان إذا أتاه قوم بصدقتهم“ کی روایت بخاری (فتح ۳۶۱/۳)۔

طبع السلفیہ نے کی ہے۔

(۳) المجموع ۱۶۹/۶، ۱۷۱، المغنی ۲/۲۴۵۔

(۱) حدیث ابی حمید الساعدی کی روایت بخاری (فتح ۲۲۰/۵) طبع السلفیہ اور مسلم (۳/۱۳۶۳) طبع الحسینی نے کی ہے اور الفاظ بخاری کے ہیں۔

لے لے گا، اور اگر ان میں سے کسی کا سال پورا نہ ہو تو سماعی اس سے قبل از وقت زکاۃ دینے کی درخواست کرے گا اور مالک کے لئے اس کی درخواست کو قبول کرنا مستحب ہے، پس اگر وہ اپنی رضامندی سے زکاۃ قبل از وقت ادا کر دے تو وہ اسے لے لے گا ورنہ اسے مجبور نہیں کرے گا، پھر اگر سماعی اس میں مصلحت سمجھے کہ وہ کسی ایسے شخص کو وکیل بنا دے جو سال کے پورا ہونے کے وقت اس سے زکاۃ لے کر اس کے مستحقین کے درمیان تقسیم کر دے تو وہ ایسا کرے گا، اور اگر اس کی رائے یہ ہو کہ اسے مؤخر کر دے، تاکہ وہ اس سے اگلے سال لے لے تو ایسا کرے گا اور اسے لکھ لے گا، تاکہ وہ اسے بھول نہ جائے یا اگر وہ مرجائے تو ایسا نہ ہو کہ اس کے بعد آنے والے سماعی کو اس کا علم نہ ہو اور اگر وہ مناسب سمجھے کہ وہ زکاۃ لینے کے لئے سال کے پورا ہونے کے وقت دوبارہ آئے تو وہ ایسا ہی کرے گا اور اگر اسے صاحب مال پر اعتماد ہو تو جائز ہے کہ اس کی تقسیم اس کے سپرد کر دے (۱)۔

اور یہ بات پہلے گزر چکی کہ اگر وہاں سماعی ہو تو مالکیہ کے نزدیک سماعی کا پہنچنا زکاۃ کے وجوب کی شرط ہے، پس لوگوں کے پاس اپنے پہنچنے کے دن ان کے اموال کا حساب لے گا (۲)۔

زکاۃ کی حفاظت:

۱۵۰- مال زکاۃ کی حفاظت کرنا سماعی کی ذمہ داری ہے اور وہ اس کے ہاتھ میں امانت ہے، یہاں تک کہ وہ اسے اس کے مستحقین تک پہنچا دے یا اگر اس میں سے کچھ بچا رہے تو اسے امام تک پہنچا دے، اور اس سلسلے میں اس کو یہ اختیار ہے کہ وہ محافظ یا چرواہا وغیرہ مقرر کرے۔

(۱) المجموع ۶/۱۳۷-۱۳۸

(۲) الدسوقی، الشرح الکبیر ۱/۴۴۷-۴۴۸

زکاۃ کی ادائیگی سے باز رہنے والے کے ساتھ سماعی کا برتاؤ؟

۱۴۸- شافعیہ کہتے ہیں کہ زکاۃ وصول کرنے والا اگر زکاۃ لینے اور اسے صرف کرنے میں ظالم ہو تو اسے اس شخص کو تعزیر کا حق نہیں ہے جو زکاۃ ادا کرنے سے باز رہے یا اپنا مال چھپا دے یا اس کو لے کر غائب ہو جائے، اس لئے کہ باز رہنے والا یا چھپانے والا اس میں معذور قرار پائے گا، لیکن اگر سماعی عادل ہو تو وہ باز رہنے والے یا چھپانے والے سے اسے لے گا اور اس کی تعزیر کرے گا جب تک کہ باز رہنے والے یا چھپانے والے کے لئے اس کے فعل میں کوئی معتبر شبہ نہ ہو (۱)۔

اور اگر کسی گروہ نے امام کے خلاف بغاوت کیا اور سماعی ان سے زکاۃ لینے پر قادر نہ ہوا، یہاں تک کہ چند سال گزر گئے، پھر وہ ان پر قادر ہو گیا تو قدرت کی حالت میں ان کے پاس جو مال پایا جائے گا ان سے اس کی زکاۃ لی جائے گی، گزشتہ سالوں کی بھی اور قدرت کے سال کی بھی، اور اگر انہوں نے یہ دعویٰ کیا کہ وہ اسے نکال چکے ہیں تو ان کی تصدیق کی جائے گی، لیکن اگر ان کی بغاوت زکاۃ روکنے کے لئے ہو تو جیسا کہ مالکیہ نے صراحت کی ہے، ان کی تصدیق نہیں کی جائے گی (۲)۔

مالکان پر سال الگ الگ پورا ہو تو سماعی کیا کرے گا: (۳)

۱۴۹- نووی فرماتے ہیں کہ جب زکاۃ وصول کرنے والا مال والوں کے پاس پہنچے تو اگر مال والے کا سال پورا ہو گیا ہو تو اس سے زکاۃ

(۱) المجموع ۶/۱۳۷-۱۳۸

(۲) الشرح الکبیر للردی ۱/۴۴۷-۴۴۸

(۳) کمیٹی کی رائے یہ ہے کہ یہ صورتیں انتظامی نوعیت کی ہیں جو زمان و مکان کے فرق اور روابط اور مواصلات وغیرہ کی روز بروز پیدا ہونے والی شکلوں کے فرق سے مختلف ہوں گی۔

تقسیم کی اجازت دی ہو تو وہ اسی شہر کے باشندوں میں مستحق لوگوں پر اسے تقسیم کر دے گا جس میں اس نے اسے جمع کیا ہے، اور وہ اسے مسافت قصر سے زیادہ دور منتقل نہیں کرے گا، الا یہ کہ اس شہر کے فقراء اس سے مستغنی ہو جائیں اور یہ اثر وارد ہے کہ حضرت عمرؓ نے حضرت معاذؓ کو یمن بھیجا، انہوں نے حضرت عمرؓ کے پاس کچھ صدقہ بھیجا تو حضرت عمرؓ نے ان سے فرمایا کہ میں نے تم کو جمع کرنے والا اور جزیرہ لینے والا بنا کر نہیں بھیجا ہے، بلکہ میں نے تمہیں اس لئے بھیجا ہے تاکہ تم مالداروں سے لو پھران کے فقیروں میں لوٹا دو، حضرت معاذؓ نے فرمایا کہ میں نے آپ کے پاس جو چیز بھیجی ہے اس کو لینے والا مجھے کوئی نہیں ملا^(۱)، اگر ساعی نے اس کے علاوہ حالت میں زکاة کو دوسری جگہ منتقل کیا تو اس میں اختلاف ہے جو آگے آرہا ہے۔

اور ساعی کو اس کا حق نہیں ہے کہ وہ زکاة میں سے کچھ اپنی ذات کے لئے لے، اس بنا پر کہ وہ اہل زکاة کی اقسام میں شامل ہے مثلاً وہ مقروض یا فقیر ہے، اور وہ صرف وہی لے گا جو امام اس کو دے گا، جیسا کہ مالکیہ نے اس کی صراحت کی ہے، اس لئے کہ وہ تقسیم کرے گا، اپنے لئے فیصلہ نہیں کرے گا۔

۱۵۳- اور اگر امام یا ساعی کے ہاتھ میں زکاة کے مال میں سے کچھ تلف ہو جائے تو اگر مال کا یہ نقصان اس کی کسی کوتاہی کے سبب سے ہو، مثلاً اس نے اس کی حفاظت میں کوئی کوتاہی کی تو وہ اس کا ضامن ہوگا، اسی طرح اگر اس نے مستحقین کو جان لیا اور ان پر تقسیم کرنا اس کے لئے ممکن تھا اور اس نے تقسیم نہیں کیا، یہاں تک کہ وہ تلف ہو گیا (تو بھی ضامن ہوگا)، اس لئے کہ وہ اس کی بنا پر تعدی کرنے والا ہے، اور اگر اس نے تعدی اور کوتاہی نہیں کی تو وہ ضامن نہ ہوگا^(۲)۔

اور حفاظت کے وسائل میں سے فقہاء نے جن چیزوں کو ذکر کیا ہے ان میں سے ایک صدقہ کے جانوروں یعنی اونٹ، گائے اور بکری کو نشان لگا دینا ہے، تاکہ وہ دوسروں سے ممتاز ہو جائیں اور ضائع نہ ہوں، اور وہ آگ کے ذریعہ خاص علامت کے ساتھ انہیں نشان زد کر دے گا، مثلاً یہ کہ داغ کی علامت ”لہ“ ہو، اس لئے کہ صحیحین میں حضرت انسؓ سے یہ روایت ہے کہ انہوں نے فرمایا: ”وافیت النبی ﷺ و بیدہ المیسم یسم اہل الصدقة“^(۱) (میں نبی ﷺ سے اس حال میں ملا کہ آپ ﷺ کے ہاتھ میں نشان لگانے کا آلہ تھا جس سے آپ صدقہ کے اونٹ پر نشان لگا رہے تھے)، اور ان آثار کی بنا پر جو حضرت عمرؓ اور ان کے علاوہ دیگر صحابہ رضوان اللہ علیہم اجمعین کے عمل سے متعلق وارد ہیں^(۲)۔

زکاة کا بیت المال:

۱۵۱- امام پر لازم ہے کہ وہ زکاة کے لئے بیت المال بنا لے جس میں اس کی حفاظت کی جائے اور اسے روک کر رکھا جائے یہاں تک کہ وہ اس کو اس کے اہل اور مستحقین پر صرف کرنے پر قادر ہو جائے^(۳)، اور اس کی تفصیل ”بیت المال“ کی اصطلاح میں ہے۔

زکاة میں ساعی کے تصرفات:

۱۵۲- ساعی جب زکاة پر قبضہ کر لے تو اگر امام نے اسے اس کی

(۱) حدیث انسؓ: ”وافیت النبی ﷺ و بیدہ المیسم.....“ کی روایت بخاری (الفتح ۳۶۶، طبع السلفیہ) اور مسلم (۱۹۰۹، طبع الحلبي) نے کی ہے، اور مسلم کی روایت مختصر ہے، اس میں ”یسم اہل الصدقة“ نہیں ہے۔
(۲) المجموع للحوی ۶/۱۷۵، ۱۷۷۔

(۳) الدر المختار و حاشیہ ابن عابدین ۵۷/۲، ۲۸۲/۳، الأحكام السلطانية للماوردي ص ۲۱۳، طبع ۱۳۲۷ھ، الأحكام السلطانية لأبي يعلى ص ۲۳، ۲۴، شائع کردہ حامد لفتی، الدسوقی ۱/۳۹۵۔

(۱) المغنی ۲/۶۷۳، ۶۷۴، المجموع ۶/۱۷۷۔

(۲) المجموع ۲/۱۷۵، الشرح الکبیر والدسوقی ۱/۳۹۵۔

میں ایک بڑے کوہان والی اونٹنی کو دیکھا اور اس کے بارے میں دریافت فرمایا تو صدقہ وصول کرنے والے نے کہا کہ میں نے ایک اونٹ کو فروخت کر کے اس کی قیمت سے اس کو خریدا ہے تو آپ خاموش ہو گئے، ابو عبید کہتے ہیں: حدیث کے لفظ ”ارتجعتها“ سے مراد یہ ہے کہ اسے فروخت کر دے اور اس کی قیمت سے اسی جیسی چیز خریدے یا اس کے علاوہ کوئی اور چیز خریدے^(۱)۔

عشر وصول کرنے والوں کو مقرر کرنا:

۱۵۵- امام سفر کے راستوں میں گزر گا ہوں پر عشر وصول کرنے والوں کو مقرر کرے گا، تاکہ وہ اپنے پاس سے مال لے کر گزرنے والے مسلمانوں، ذمیوں اور حریوں سے عشر وصول کریں، جب وہ اپنا مال لے کر اسلامی ملک میں آئیں، تب وہ مسلمانوں سے ان پر واجب زکاة لیں گے، اہل ذمہ سے نصف عشر اور اہل حرب سے عشر لیں گے، اور اہل ذمہ اور اہل حرب سے لیا گیا مال فی ہے، جس کا حکم وہی ہے جو جزیہ کا ہے، اسے فی کے مصارف میں خرچ کیا جائے گا، اس کی تفصیل ”عشر“ کی اصطلاح میں دیکھی جائے۔

لیکن وہ اہل اسلام سے جو کچھ لے گا وہ زکاة ہوگی، اس کے لئے وہی شرائط ہیں جو زکاة والے تمام اموال میں ہیں اور اسے زکاة کے مصارف میں خرچ کیا جائے گا، البتہ مال کی یہ قسم اگرچہ اصل میں مال باطن ہے، لیکن جب اس کا مالک اسے لے کر شہروں میں سفر کر رہا ہے تو وہ مال ظاہر کے حکم میں ہو گیا، جیسا کہ ابن عابدین نے اس کی صراحت کی ہے، اور اسی بنا پر سائنہ جانوروں اور غلوں کی طرح اس کی زکاة کے قبضہ کرنے کی ولایت امام کو حاصل ہوئی۔

نووی فرماتے ہیں کہ امام، ساعی اور ہر اس شخص کے لئے جسے صدقات تقسیم کرنے کی ذمہ داری سپرد کی جائے یہ مناسب ہے کہ وہ مستحقین کی تحقیق کرنے اور ان کی تعداد اور ان کی ضروریات کی مقدار کو جاننے کا اہتمام کرے، اس طور پر زکاة کی وصولی کے ساتھ ہی مستحقین کے بارے میں معلومات حاصل کر چکا ہو یا اس سے پہلے حاصل کر چکا ہو، تاکہ فوری طور پر ان کا حق ادا کر دے اور اس کے پاس مال کے ہلاک ہونے کا اندیشہ نہ رہے^(۱)۔

اور زکاة آٹھوں مصارف میں صرف کی جائے گی، اور صرف اسی شخص پر اس کا صرف کرنا جائز ہے جو استحقاق کی شرائط کا جامع ہو، اس کا بیان تفصیل سے آ رہا ہے۔

۱۵۴- اور جب امام یا ساعی زکاة لے لے پھر کسی مصلحت کی وجہ سے اسے فروخت کرنے کی ضرورت پیش آئے، اس کے منتقل کرنے کی پریشانی کی وجہ سے یا چوپائے کی بیماری کی وجہ سے یا اس طرح کے کسی اور سبب سے تو ایسا کرنا اس کے لئے جائز ہے، لیکن اگر وہ اس کے علاوہ کسی اور وجہ سے اسے فروخت کرے تو شافیہ اور حنابلہ کا مذہب یہ ہے کہ یہ جائز نہیں ہے اور بیع باطل ہے اور اگر وہ تلف ہو جائے تو اس پر ضمان ہے اور یہ اس لئے کہ زکاة کے مستحقین باشعور ہیں، ان پر کسی کو ولایت حاصل نہیں ہے، لہذا ان کی اجازت کے بغیر ان کے مال کو فروخت کرنا جائز نہ ہوگا۔

اور حنابلہ کے نزدیک ایک احتمال ہے کہ یہ جائز ہے، اس لئے کہ قیس بن ابی حازم سے یہ روایت ہے: ”أن النبي ﷺ: رأى في إبل الصدقة ناقة كوماتاء، فسأل عنها، فقال المصدق: إني ارتجعتها بإبل، فسكت“^(۲) (نبی ﷺ نے صدقہ کے اونٹ

= کو ابن قدامہ نے المغنی (۲/۶۷۴ طبع الریاض) میں حضرت ابو عبید القاسم بن سلام کی طرف منسوب کیا ہے۔

(۱) المغنی ۲/۶۷۴، المجموع ۶/۱۷۵، ۱۷۸۔

(۱) روضہ الطالبین ۲/۳۳۔

(۲) حدیث قیس بن ابی حازم: ”أن النبي ﷺ رأى في إبل الصدقة.....“

مَنْ اللَّهُ وَاللَّهُ عَلَيْهِمْ حَكِيمٌ“ (۱) (صدقات واجبہ تو صرف غریبوں اور محتاجوں اور کارکنوں کا حصہ ہیں، جو ان پر مقرر ہیں، نیز ان کا جن کی دل جوئی منظور ہے اور (صدقات کو صرف کیا جائے) گردنوں (کے چھڑانے) میں اور قرض داروں (کے قرضہ ادا کرنے) میں اور اللہ کی راہ میں اور مسافروں میں، یہ (سب) فرض ہے اللہ کی طرف سے اور اللہ تعالیٰ بڑے علم والے بڑی حکمت والے ہیں)۔

”انما“ جو آیت کے شروع میں آیا ہے وہ کلمہ حصر ہے، لہذا کسی ایسے شخص پر یا کسی ایسے مصرف میں زکاة کا صرف کرنا جائز نہ ہوگا جو ان اقسام میں داخل نہ ہو، اس کی تائید درج ذیل حدیث سے ہوتی ہے: ”أَنَّ رَسُولَ اللَّهِ ﷺ أَتَاهُ رَجُلٌ فَقَالَ: أَعْطِنِي مِنَ الصَّدَقَةِ، فَقَالَ: إِنَّ اللَّهَ تَعَالَى لَمْ يَرْضَ بِحَكْمِ نَبِيِّ وَلَا غَيْرِهِ فِي الصَّدَقَاتِ حَتَّى حَكَمَ فِيهَا هُوَ فَجَزَّأَهَا ثَمَانِيَةَ، فَإِنْ كُنْتَ مِنْ تِلْكَ الْأَجْزَاءِ أَعْطَيْتَكَ حَقَّكَ“ (۲) (ایک شخص رسول اللہ کے پاس حاضر ہوا اور اس نے عرض کیا کہ مجھے زکاة کے مال میں سے کچھ دے دیجئے تو آپ ﷺ نے ارشاد فرمایا: صدقات کی تقسیم اللہ تعالیٰ نے کسی نبی یا غیر نبی کے حوالہ نہیں کی، بلکہ خود ہی اس کے بارے میں فیصلہ کیا اور اس کے آٹھ مصارف متعین فرمادیئے، اگر تم ان آٹھ میں داخل ہو تو میں تمہیں تمہارا حق دے دوں گا)۔

اور جو شخص ان اقسام میں داخل ہو وہ زکاة کا مستحق صرف اس صورت میں ہوگا جب اس میں متعینہ شرائط پائی جائیں جو اقسام کے

اور حنفیہ نے صراحت کی ہے کہ جو شخص عشر وصول کرنے والے کے پاس سے گزرے، اگر وہ اس مال کے بارے میں سال کے مکمل ہونے کا انکار کرے جو اس کے ہاتھ میں ہے، یا یہ دعویٰ کرے کہ اس پر اتنا دین ہے جو زکاة کو ساقط کر دیتا ہے تو اس سے قسم لی جائے گی، پس اگر وہ قسم کھالے تو اس کے قول کا اعتبار ہوگا، اور اسی طرح اگر وہ یہ کہے کہ میں نے دوسرے عاشر (عشر وصول کرنے والے) کو زکاة ادا کر دی ہے اور وہ سرکاری رسید نکال کر دکھلائے، نیز اسی طرح اگر وہ شہر میں فقراء کو خود سے زکاة ادا کر دے تو یہی حکم ہے۔

اور یہ شرط ہے کہ اس کے ساتھ جو مال ہے وہ بقدر نصاب ہو یا اس سے زیادہ ہو، تاکہ اس سے زکاة لینا واجب ہو، اور اگر اس کے پاس نصاب سے کم مال ہو اور شہر میں اس کا اتنا مال ہو جس سے نصاب مکمل ہو جائے تو عاشر کو اس سے زکاة لینے کی ولایت حاصل نہیں ہے، اس لئے کہ اس کی ولایت صرف ظاہر پر ہے۔

اور عاشر کے لئے وہی شرطیں ہیں جو ساعی کے لئے ہیں، جیسا کہ پہلے گزرا اور مزید یہ شرط ہے کہ مسافر اس کی حفاظت کی وجہ سے چوروں سے مامون رہیں (۱)۔

پانچویں قسم

مصارف زکاة:

۱۵۶- زکاة کے مصارف کی صرف آٹھ قسمیں ہیں اور ان آٹھوں قسموں کی صراحت قرآن نے کی ہے: ”إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا وَالْمَوْلَةَ قُلُوبِهِمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّبِيلِ فَرِيضَةً“

(۱) سورہ توبہ ۶۰۔
(۲) حدیث: ”إِنَّ اللَّهَ لَمْ يَرْضَ بِحَكْمِ نَبِيِّ.....“ کی روایت ابوداؤد (۲/۲۸۱) تحقیق عزت عبیدعاس نے کی ہے، اور منذری نے کہا کہ اس کی اسناد میں عبد الرحمن بن زیاد بن النعمان فریقہ ہیں، ان کے بارے میں ایک سے زیادہ حضرات نے کلام کیا ہے مختصر السنن (۲/۲۳۱) شائع کردہ دار المعرفہ میں ایسا ہی ہے۔

(۱) فتح القدیر ۱/۵۳۰، ۵۳۲، ابن عابدین ۳۸/۲۔

بیان کے بعد آ رہی ہیں۔

وزن پر ہے اور جس کی ریڑھ کی ہڈی ٹوٹ گئی ہو، اس کی حالت ساکن (ٹھہرے ہوئے) کے مقابلہ میں زیادہ سخت ہے۔

آٹھوں اقسام کا بیان:

پہلی اور دوسری قسم: فقراء اور مساکین:

حنفیہ اور مالکیہ کا مذہب یہ ہے کہ مسکین فقیر کے مقابلے میں زیادہ محتاج ہے، ان حضرات کا استدلال اس بات سے ہے کہ اللہ تعالیٰ نے فرمایا: ”أَوْ مَسْكِينًا ذَاهِمَتْرَبِيَّةً“^(۱) (یا کسی خاک نشین محتاج کو)، اور یہ وہ شخص ہے جو سخت بھوک کی وجہ سے مٹی پر پڑا ہوا ہو، اور اس بات سے بھی ہے کہ ائمہ لغت نے یہ بات کہی ہے، ان میں سے فراء، ثعلب اور ابن قتیبہ ہیں اور انہوں نے اشتقاق سے بھی استدلال کیا ہے، پس مسکین سکون سے ہے، گویا وہ حرکت سے عاجز ہے، اور ہلنے کے قابل نہیں ہے۔

۱۵۷- فقراء اور مساکین وہ ضرورت مند ہیں جن کے پاس اتنا مال نہ ہو جو ان کی ضروریات کے لئے کافی ہو سکے، اور جب فقراء کا لفظ مطلق استعمال کیا جائے اور یہ تہا ہو تو ان میں مساکین داخل ہوں گے، اور اسی طرح اس کے برعکس (اگر مساکین کا لفظ مطلق بولا جائے اور وہ تہا ہو تو ان میں فقراء داخل ہوں گے) اور اگر ایک کلام میں ان دونوں کو جمع کیا جائے، جیسا کہ مصارف زکاة والی آیت میں ہے تو ان میں سے ہر ایک کے لئے علاحدہ معنی ہوگا۔

اور دوسری نے ایک قول یہ نقل کیا ہے کہ فقیر اور مسکین ایک ہی قسم ہے، اور یہ وہ شخص ہے جو سال بھر کی خوراک کا مالک نہ ہو، خواہ وہ کسی چیز کا مالک نہ ہو یا سال بھر کی خوراک سے کم کا مالک ہو^(۲)۔

اور فقہاء کا اس سلسلے میں اختلاف ہے کہ ان دونوں میں سے کون زیادہ سخت ضرورت مند ہے، تو شافعیہ اور حنابلہ کا مذہب یہ ہے کہ فقیر مسکین کے مقابلے میں زیادہ محتاج ہے، اور ان کا استدلال یہ ہے کہ اللہ تعالیٰ نے آیت میں ان کے ذکر کو مقدم کیا ہے، اس سے معلوم ہوتا ہے کہ وہ زیادہ اہم ہیں اور ان کا استدلال اللہ تعالیٰ کے اس ارشاد سے ہے: ”أَمَّا السَّفِينَةُ فَكَانَتْ لِمَسَاكِينَ يَعْمَلُونَ فِي الْبَحْرِ“^(۱) (وہ جو کشتی تھی سو وہ (چند) غریبوں کی تھی کہ وہ دریا میں کام کرتے تھے)، پس اللہ تعالیٰ نے ان کے لئے وصف مسکنت کو ثابت کیا ہے باوجودیکہ وہ کشتی کے مالک تھے اور اجرت حاصل کرتے تھے اور ان حضرات نے اس کے لئے اشتقاق سے بھی استشہاد پیش کیا ہے، پس فقیر لغوی اعتبار سے فعیل کے وزن پر مفعول کے معنی میں ہے، اور یہ وہ شخص ہے جس کی ریڑھ کی کچھ ہڈی نکال لی گئی ہو، پس اس کی کمر ٹوٹ گئی ہو، اور مسکین سکون سے مفعیل کے

۱۵۸- اور فقہاء کا دونوں صنفوں میں سے ہر ایک کی تعریف میں اختلاف ہے، شافعیہ اور حنابلہ کہتے ہیں کہ فقیر وہ ہے جس کے پاس مال نہ ہو اور نہ ایسی کمائی ہو جو اس کی ضرورت پوری کر سکے، مثلاً وہ شخص جسے دس (روپے) کی ضرورت ہو اور وہ سرے سے کچھ نہ پاتا ہو، یا وہ اپنے مال اور کمائی سے اور اس کے پاس جو آمدنی وغیرہ آتی ہے اس سے وہ اپنے نصف سے کم کی کفالت پر قادر ہو، پس اگر وہ نصف یا اس سے زیادہ پاتا ہو اور پورے دس نہ پاتا ہو تو وہ مسکین ہے۔

حنفیہ اور مالکیہ کہتے ہیں کہ مسکین وہ شخص ہے جس کے پاس سرے سے کچھ نہ ہو، پس اسے مانگنے کی ضرورت پیش آتی ہو اور مانگنا اس

(۱) سورۃ بلد/۱۶۔

(۲) المغنی ۴۲۰/۶، فتح القدر ۱۵/۲، ۱۶، الدسوقی علی شرح الکبیر ۴۹۲/۱، المحلی

علی المنہاج ۱۹۶/۳۔

(۱) سورۃ کہف/۷۹۔

کے لئے حلال ہو۔

اور فقیر کے سلسلے میں ان کے اقوال الگ الگ ہیں:

چنانچہ حنفیہ کہتے ہیں کہ فقیر وہ ہے جس کے پاس معمولی شے ہو، یعنی نصاب سے کم ہو، لہذا اگر وہ نصاب کا مالک ہو جائے، خواہ وہ کسی مال زکاة سے ہو تو وہ مالدار ہے، زکاة میں سے کسی چیز کا مستحق نہیں ہوگا، لیکن اگر وہ نصاب سے کم کا مالک ہو تو وہ مستحق ہے، اسی طرح اگر وہ نصاب غیر نامی کا مالک ہو اور وہ بنیادی ضروریات میں داخل ہو، پس اگر داخل نہ ہو تو اسے زکاة لینے سے روکا جائے گا، مثلاً جس شخص کے پاس کپڑے ہوں جو نصاب کے برابر ہوں اور وہ ان سب کا محتاج نہ ہو تو زکاة اس پر حرام ہوگی اور اگر وہ جن چیزوں کا مالک ہے ان کی قیمت چند نصاب کو پہنچ جائے تو یہ مالک ہونا اس کے زکاة کے مستحق ہونے سے مانع نہ ہوگا، اگر وہ اس کی حاجت اصلیہ میں داخل ہوں، جیسے وہ شخص جس کے پاس کتابیں ہوں جن کی اسے تدریس کے لئے ضرورت پڑتی ہو یا پیشہ کے آلات ہوں یا اسی نوعیت کی چیز ہو۔

اور مالکیہ کہتے ہیں کہ فقیر وہ ہے جو ایسی چیز کا مالک ہو جو اس کے سال بھر کی خوراک کے لئے کافی نہ ہو^(۱)۔

وہ مالدار جو فقیر یا مسکنت کے وصف کے ساتھ زکاة لینے سے مانع ہو:

۱۵۹- دراصل مالدار کو زکاة میں سے کچھ دینا جائز نہیں ہے، اور یہ مسئلہ متفق علیہ ہے، اس لئے کہ نبی ﷺ کا ارشاد ہے: ”لا حظ فیہا لغنی“^(۲) (زکاة میں کسی مالدار کا کوئی حصہ نہیں ہے)۔

(۱) فتح القدیر ۲/۱۵، الدرر النوری ۱/۴۳۔

(۲) حدیث: ”لا حظ فیہا لغنی.....“ کی روایت ابوداؤد (۲/۲۸۵) تحقیق عزت عبید دعاس نے عبید اللہ بن عدی بن النخیر سے کی ہے اور ابن عبدالبہادی نے اس کو صحیح قرار دیا ہے، جیسا کہ نصب الراية (۲/۴۰۱) طبع

لیکن اس مالدار میں اختلاف ہے جو زکاة لینے سے مانع ہے۔

پس جمہور مالکیہ اور شافعیہ فرماتے ہیں اور امام احمد سے بھی ایک روایت یہی ہے جسے ان کے اصحاب متاخرین نے مقدم قرار دیا ہے کہ معاملہ کا اعتبار کفایت سے ہے، پس جس شخص کے پاس اتنی مقدار میں زریا اس کے علاوہ دوسرا مال ہو جو اس کے لئے اور اس کے زیر کفالت افراد کے لئے کفایت کر جائے تو وہ مالدار ہے، اس کے لئے زکاة حلال نہیں ہے اور اگر اس کے پاس اتنی مقدار میں مال نہ ہو تو اس کے لئے زکاة حلال ہے، اگرچہ اس کے پاس اتنا مال ہو جو زکاة کے چند نصاب کو پہنچ جائے، اور اس کی بنیاد پر یہ بات ناممکن نہیں ہے کہ کوئی ایسا آدمی ہو جس پر زکاة واجب ہو اور وہ زکاة کا مستحق بھی ہو۔

اور حنفیہ فرماتے ہیں کہ وہ ایسی مالدار ہے جو زکاة کو واجب کرنے والی ہے، لہذا جس شخص پر زکاة واجب ہو، اس کے لئے حلال نہیں ہے کہ وہ زکاة لے، اس لئے کہ نبی ﷺ کا فرمان ہے: ”إن اللہ قد فرض علیہم صدقة تؤخذ من أغنیائہم فترد علی فقرائہم“^(۱) (بے شک اللہ تعالیٰ نے ان پر صدقہ فرض کیا ہے جو ان کے مال داروں سے لیا جائے گا پھر ان کے فقراء پر لوٹا دیا جائے گا) اور جو شخص نصاب کا مالک ہو خواہ وہ کسی مال زکاة سے ہو تو وہ مالدار ہے، اسے زکاة دینا جائز نہیں ہے، اگرچہ اس کے پاس جتنا مال ہو اس کے سال بھر کے لئے کافی نہ ہو، اور جو شخص پورے نصاب کا مالک نہ ہو وہ فقیر یا مسکین ہے اور اس کو زکاة دینا جائز ہے، جیسا کہ پہلے گزر رہا۔

اور حنابلہ کے نزدیک دوسری روایت جس پر ظاہر مذہب ہے، یہ ہے کہ اگر اس کے پاس کفایت کے بقدر مال ہو تو وہ مالدار ہے، اور اگر اس مقدار میں نہ ہو اور اس کے پاس پچاس درہم ہوں یا خاص

= المجلس العلمی میں ہے۔

(۱) حدیث: ”إن اللہ قد فرض علیہم صدقة تؤخذ من.....“ کی روایت بخاری (فتح ۳/۳۵۷ طبع السلفیہ) نے حضرت ابن عباسؓ سے کی ہے۔

اس کا شوہر اس پر خرچ کرتا ہے جس کی وجہ سے وہ مستغنی ہے، اور جس شخص کو وظیفہ ملتا ہو جو اس کے لئے کافی ہو جاتا ہو تو اسے زکاة دینا جائز نہ ہوگا اور اسی طرح جس شخص کے لئے کوئی صنعت ہو جو اس کی ضروریات کے لئے کفایت کرجاتی ہے اسے زکاة دینا جائز نہ ہوگا اگرچہ وہ فی الحال مال کا مالک نہ ہو۔

اور اگر ان اسباب میں سے کسی ایک سے اس کے پاس اس کی کفایت سے کم آمدنی آتی ہو تو اسے پوری طرح کافی ہونے کی حد تک دینا جائز ہوگا^(۱)۔

اور نووی نے نقل کیا ہے کہ جس شخص کے پاس زمین ہو جس کی پیداوار سے اس کی کچھ کفایت ہو جاتی ہو تو اس کے لئے زکاة کے حلال ہونے کے لئے اس کا فروخت کرنا لازم نہ ہوگا اور اسی طرح اہل صنعت و حرفت کے آلات اور عالم کی کمائی^(۲)۔

اور حنفیہ کہتے ہیں کہ اس شخص کو زکاة دینا جائز ہے جس کے پاس کسی جائداد غیر منقولہ وغیرہ سے سالانہ یا ماہانہ یا روزانہ کی آمدنی ہو بشرطیکہ وہ کسی مال زکاة کے نصاب کا مالک نہ ہو، اور اس لڑکے کو زکاة دینا جائز ہے جس کا باپ مالدار ہو، اگر وہ بالغ اور فقیر ہو، خواہ مرد ہو یا عورت، اس لئے کہ وہ اپنے باپ کی خوش حالی کی وجہ سے مالدار نہیں شمار کیا جائے گا، اگرچہ اس کا نفقہ اس پر ہو، لیکن وہ نابالغ بچہ جس کا باپ مالدار ہے اسے زکاة نہیں دی جائے گی، اس لئے کہ وہ اپنے باپ کی مالداری کی وجہ سے مالدار شمار کیا جائے گا اور خواہ وہ لڑکا اپنے باپ کی پرورش میں ہو یا نہ ہو، اسی طرح امام ابوحنیفہ اور امام محمد فرماتے ہیں کہ اس فقیر آدمی کو زکاة دینا جائز ہے جس کا بیٹا مالدار ہو اور امام ابو یوسف فرماتے ہیں کہ اگر باپ خوشحال بیٹے کی کفالت میں

طور پر اس کی قیمت کے بقدر سونا ہو تو وہ بھی اسی طرح مالدار ہے، اگرچہ وہ اس کے لئے کافی نہ ہو، اس لئے کہ حدیث ہے: ”من سأل الناس و له ما يغنيه جاء يوم القيامة و مسألته في وجهه حموش أو خدوش أو كدوح: قالوا يا رسول الله وما يغنيه؟ قال: خمسون درهما أو قيمتها من الذهب“^(۱) (جو شخص ایسی حالت میں لوگوں سے سوال کرے کہ اس کے پاس اتنا موجود ہو جو اس کے لئے کافی ہو تو وہ قیامت کے دن اس حال میں آئے گا کہ اس کا سوال اس کے چہرے میں زخم کی صورت میں ہوگا (خموش، خدوش اور کدوح تینوں کے معنی زخم کے ہیں، راوی کو شک ہے کہ آپ ﷺ نے ان میں سے کون سا لفظ استعمال فرمایا)، صحابہ نے پوچھا: اے اللہ کے رسول! وہ مقدار کیا ہے جو اس کو غنی کر دے؟ تو آپ ﷺ نے فرمایا کہ پچاس درہم یا اس کی قیمت کا سونا)، اور ان حضرات نے حدیث کی اتباع کرتے ہوئے ثمن اور غیر ثمن کے درمیان فرق کیا ہے^(۲)۔

اس مسئلہ کی جزئیات کی تفصیل درج ذیل ہے:

اس شخص کو زکاة دینا جو مال کا مالک نہیں، البتہ اس کے رزق کے لئے ذریعہ آمدنی ہے:

۱۶۰۔ جس شخص کے پاس مال نہ ہو یا اس کے پاس مال ہو، لیکن اس کے لئے کافی نہ ہو تو وہ جمہور کے نزدیک زکاة کا مستحق ہے، لیکن جس شخص کا نفقہ کسی مالدار پر لازم ہو، جیسے والد پر تو اسے زکاة میں سے نہیں دیا جائے گا اور اسی طرح بیوی کو نہیں دیا جائے گا، اس لئے کہ

(۱) حدیث: ”من سأل الناس و له ما يغنيه جاءت مسألته.....“ کی روایت ترمذی

(۳۲۳ طبع کلبی) نے حضرت ابن مسعود سے کی ہے اور کہا: حدیث حسن ہے۔

(۲) فتح القدیر ۲/۲۷۲، الإناصاف ۳/۲۲۳، شرح فتاوی الارادات ۱/۴۲۴، ۴۲۵۔

(۱) الشرح الكبير و الدسوقي ۱/۴۹۲، ۴۹۳، شرح المنهاج ۳/۱۹۶، المجموع

۱۹۱/۶، المغنی ۶/۴۲۴۔

(۲) المجموع ۶/۱۹۲۔

ہوتو جائز نہ ہوگا اور اگر نہ ہو تو جائز ہوگا۔

اور دوسری حدیث کے الفاظ ہیں: ”لا تحل الصدقة لغني ولا لذي مرة سوي“^(۱) (زکاۃ نہ کسی مالدار کے لئے حلال ہے اور نہ کسی توانا و تندرست آدمی کے لئے)۔

یہ شافعیہ اور حنابلہ کا مذہب ہے۔

اور حنفیہ کہتے ہیں کہ جو شخص نصاب سے کم کا مالک ہو اسے زکاۃ دینا جائز ہے، اگرچہ وہ تندرست اور کمانے والا ہو، اس لئے کہ وہ فقیر ہے یا مسکین اور یہ دونوں زکاۃ کے مصارف میں سے ہیں اور اس لئے بھی کہ حاجت کی حقیقت سے واقفیت حاصل نہیں کی جاسکتی ہے، لہذا حکم کا مدار اس کی علامت پر ہوگا اور وہ نصاب کا نہ ہونا ہے اور ان حضرات کا استدلال پہلے گزری ہوئی حدیث کے اس قصے سے ہے کہ نبی ﷺ صدقات تقسیم کر رہے تھے تو دو آدمی ان کے پاس آ کر ان سے سوال کرنے لگے، آپ ﷺ نے ان کی طرف دیکھا کہ وہ دونوں بٹے کٹے ہیں آپ ﷺ نے فرمایا: ”إنه لا حق لكما فيه وإن شئتما أعطيتكما“^(۲) (بے شک اس مال زکاۃ میں تم دونوں کا کوئی حق نہیں ہے اور اگر تم چاہو گے تو میں تمہیں دے دوں گا)، اس لئے کہ آپ ﷺ نے ان دونوں کو دینے کو جائز قرار دیا اور آپ ﷺ کے ارشاد: ”لا حق لكما فيه“ کے معنی یہ ہیں کہ تم دونوں کو مانگنے کا حق نہیں ہے^(۳)۔

یہ حضرات فرماتے ہیں کہ اسی طرح فقیر عورت کو زکاۃ دینا جائز ہے جس کا شوہر مالدار ہو، اس لئے کہ وہ اپنے شوہر کی مالداری کی وجہ سے مالدار نہیں شمار کی جائے گی اور نفقہ کے بقدر مال سے وہ مالدار نہیں ہو جائے گی اور اس کا نفقہ کا مستحق ہونا بمنزلہ اجرت کے ہے^(۱)۔

اور جو شخص مستغنی ہو اس طور پر کہ رضا کارانہ طور پر کسی نے اس پر خرچ کرنا قبول کیا ہو تو حنابلہ کے نزدیک صحیح یہ ہے کہ اسے زکاۃ دینا جائز ہے اور رضا کارانہ طور پر نفقہ دینے والے کے لئے یہ جائز ہے کہ وہ اسے زکاۃ دے اگرچہ وہ اس کی کفالت میں ہو، اس لئے کہ وہ زکاۃ کے اصناف میں داخل ہے، اور کوئی نص یا اجماع موجود نہیں ہے جو اسے عموم سے نکالے^(۲)۔

کمانے کی قدرت رکھنے والے فقیر اور مسکین کو زکاۃ دینا:

۱۶۱- جو فقیر اور مسکین اپنی اور اپنے زیر کفالت افراد کی کفایت کے بقدر کمانے یا مکمل کفایت پر قادر ہوں ان کے لئے زکاۃ لینا حلال نہیں ہے اور زکاۃ دینے والے کے لئے انہیں اس میں سے دینا جائز نہیں ہے اور اگر وہ ان کا حال جانتے ہوئے انہیں دیدے تو وہ زکاۃ ان کے لئے کافی نہ ہوگی، اس لئے کہ صدقہ کے بارے میں نبی ﷺ کا ارشاد ہے: ”لا حظ فيها لغني ولا لقوي مكتسب“^(۳) (زکاۃ میں کسی مالدار اور کسی طاقتور کمانے والے کا حصہ نہیں ہے)،

(۱) فتح القدیر ۲/۲۳، ۲۴۔

(۲) المغنی ۲/۶۵۱۔

(۳) صدقہ کے بارے میں رسول اللہ ﷺ کا قول: ”لا حظ فيها لغني ولا لقوي مكتسب“ کی روایت ابوداؤد (۲/۲۸۵) تحقیق عزت عبیدعاس نے حضرت عبید اللہ بن عدی بن الحیار سے کی ہے اور ابن عبدالبہادی نے اس کو صحیح قرار دیا ہے، جیسا کہ نصب الراية (۲/۴۰۱) طبع المجلس العلمی میں ہے۔

(۱) حدیث: ”لا تحل الصدقة لغني ولا لذي مرة سوي“ کی روایت ابن ماجہ (۵۸۹/۱) طبع الحلی نے حضرت ابو ہریرہؓ سے کی ہے اور ابن عبدالبہادی نے ”تنقیح“ میں کہا: اس کے رواۃ ثقہ ہیں، نصب الراية (۲/۳۹۹) طبع المجلس العلمی میں ایسا ہی ہے۔

(۲) حدیث: ”أن النبي ﷺ كان يقسم الصدقات فقام إليه رجلان.....“ کی تخریج فقرہ نمبر ۱۵۶ پر گذریگی۔

(۳) فتح القدیر ۲/۲۸، المغنی ۲/۳۲۳، الحلی علی المنہاج ۳/۱۹۶، المجموع ۱۹۰/۶۔

زکاة کے استحقاق میں کون سی کفایت معتبر ہے:

۱۶۳- جمہور کے نزدیک جو کفایت معتبر ہے، وہ کھانے، پینے، رہنے، پہننے اور ان تمام چیزوں کی ہے جو ضروری ہیں، اس معیار کے مطابق ہو جو فضول خرچی اور کمی کے بغیر خود اس کے حال اور اس کی زیر کفالت لوگوں کے حال کے مطابق ہو۔

مالکیہ وغیرہ نے صراحت کی ہے کہ مال زکاة میں اگر گنجائش ہو تو اس سے اس شخص کی اعانت کرنا جائز ہے جو نکاح کا ارادہ کرے^(۱)۔

زکاة کی وہ مقدار جو فقیر اور مسکین کو دی جائے گی:

۱۶۴- جمہور کا مذہب (مالکیہ، شافعیہ کا ایک قول ہے اور حنابلہ کا راجح مذہب) یہ ہے کہ فقر و غربت کی وجہ سے زکاة کے مستحق کسی ضرورت مند کو زکاة میں سے اتنا دیا جائے جو پورے سال اس کی اور اس کے زیر کفالت افراد کی ضروریات کے لئے کافی ہو جائے اور اس سے زیادہ نہیں دیا جائے گا، جمہور نے سال کی تحدید کر دی ہے، اس لئے کہ زکاة عام طور پر ہر سال دی جاتی ہے، اور اس لئے کہ حدیث ہے: ”النبي ﷺ ادخرو لأهلہ قوت سنة“^(۲) (نبی ﷺ نے اپنے گھر والوں کے لئے ایک سال کی خوراک جمع فرمائی تھی)، اور جو مقدار اس کے لئے کافی ہو وہ خواہ ایک نصاب کے برابر ہو یا چند نصابوں کے۔

اور اگر اس کے پاس کچھ کفایت موجود ہو یا حاصل ہونے والی ہو تو اسے اتنا دیا جائے گا جو سال بھر کی کفایت کے لئے مکمل ہو جائے۔

اور ایک صریح قول کی رو سے شافعیہ کا مذہب اور ایک روایت کی

اور مالکیہ کا قول جو ان کے نزدیک معتد ہے اسی کے مثل ہے، الا یہ کہ وہ ادنی حد جو ان کے نزدیک استحقاق سے مانع ہے وہ بقدر کفایت کا مالک ہونا ہے، حنفیہ کی طرح بقدر نصاب کا مالک ہونا نہیں ہے^(۱)۔

ایسے شخص کو زکاة دینا جس کے پاس مال یا کمائی ہو اور اس کا مال یا کمائی رکی ہوئی ہو:

۱۶۲- اگر کسی شخص کے پاس اتنا مال ہو جو اس کے لئے کفایت کر جائے تو وہ زکاة کا مستحق نہیں ہے، لیکن اگر اس کا مال غائب ہو یا دین مؤجل ہو تو شافعیہ نے صراحت کی ہے کہ اس کو اتنی مقدار میں زکاة دینا جائز ہے جو اس کے لئے کافی ہو جائے، یہاں تک کہ وہ اپنے مال تک پہنچ جائے یا دین کی ادائیگی کا وقت آجائے^(۲)۔

اور اگر کوئی شخص کمانے پر قادر تو ہو، لیکن علم شرعی میں مشغول ہونے کی وجہ سے کمانہ سکے تو اس کو زکاة کی رقم دینا جائز ہے، اس لئے کہ علم کا طلب کرنا فرض کفایہ ہے، اور اگر عبادت کے لئے فارغ ہو تو اس کو دینا جائز نہیں ہے، اور بعض شافعیہ نے طالب علم میں یہ شرط لگائی ہے کہ وہ شریف ہو جس کے تفقہ سے مسلمانوں کو نفع پہنچنے کی امید ہو۔

اور اگر کوئی شخص کمانے پر قادر تو ہو لیکن وہ کام اس کے لائق نہ ہو یا لائق تو ہو لیکن وہ کسی ایسے آدمی کو نہ پائے جو اسے مزدوری پر رکھے تو وہ زکاة کا مستحق ہوگا^(۳)۔

(۱) شرح المحلی علی المنہاج ۱۹۶/۳، المجموع ۱۹۱/۶، الدر سوئی ۱/۳۹۴۔

(۲) حدیث: ”أن النبي ﷺ ادخرو لأهلہ قوت سنة“ کی روایت بخاری (الفتح ۵۰۱/۹، ۵۰۲، طبع السلفیہ) اور مسلم (۱۳۷۸/۳، طبع المحلی) نے حضرت عمر بن الخطاب سے کی ہے۔

(۱) الدر سوئی ۱/۳۹۴۔

(۲) شرح المحلی علی المنہاج ۱۹۶/۳۔

(۳) شرح المحلی علی المنہاج ۱۹۶/۳، المجموع ۱۹۱/۶، شرح منتهی الإرادات ۲۲۵/۱، الإصناف ۲۱۹/۳، حاشیہ ابن عابدین ۵۹/۲۔

دوسو یا اس سے زیادہ دینا جائز نہیں ہے۔

یہ حنفیہ کے نزدیک اس شخص کے لئے ہے جس کے اہل و عیال نہ ہوں اور نہ اس پر دین ہو، اور اگر اس کے اہل و عیال ہوں تو ان میں سے ہر ایک کے لئے دوسو درہم کے حساب سے دیا جائے گا اور مدیون کو اس کے دین کے بقدر دیا جائے گا، اگرچہ دوسو سے زیادہ ہو، جیسا کہ ”غارمین“ کے ذیل میں آ رہا ہے^(۱)۔

فقہ کا اثبات:

۱۶۵- اگر کوئی صحت مند اور طاقتور آدمی یہ دعویٰ کرے کہ اس کے پاس آمدنی نہیں ہے تو اگر وہ مستور الحال ہو تو اسے زکاة سے دیا جانا جائز ہے اور اس کا قول بغیر قسم کے قبول کیا جائے گا، اس لئے کہ نبی کریم ﷺ کا ارشاد ہے، جیسا کہ اوپر گزری ہوئی حدیث میں ہے: ”إن شئتما أعطیتكما“^(۲) (اگر تم دونوں چاہو تو میں تمہیں دوں گا)، لیکن جس شخص کا جھوٹ یقینی طور پر معلوم ہو اس کی بات نہیں مانی جائے گی اور اسے زکاة میں سے کچھ دینا جائز نہ ہوگا۔

اور اگر وہ یہ دعویٰ کرے کہ اس کے اہل و عیال ہیں اور وہ ان کے لئے بھی زکاة طلب کرے تو شافیہ اور حنابلہ کے نزدیک بغیر بینہ کے اس کی بات قبول نہیں کی جائے گی، اس لئے کہ اہل و عیال کا نہ ہونا اصل ہے اور اس کو ثابت کرنا مشکل بھی نہیں ہے۔

اور اسی طرح جو شخص خوش حالی میں مشہور ہو، اسے زکاة نہیں دی جائے گی، لیکن اگر وہ یہ دعویٰ کرے کہ اس کا مال تلف ہو گیا ہے یا کھو گیا ہے تو اسے اس پر بینہ قائم کرنے کا حکم دیا جائے گا، اور بینہ کی

رو سے حنابلہ کا مذہب یہ ہے کہ فقیر اور مسکین کو اتنا دیا جائے گا جو انہیں فاقہ سے نکال کر مال داری کی طرف لے آئے، یعنی جس سے دائمی طور پر کفایت حاصل ہو سکے، اور یہ اس لئے کہ حضرت قبیبہ کی مرفوع حدیث ہے: ”إن المسألة لا تحل إلا لثلاثة: رجل أصابته جائحة اجتاحت ماله فحلت له المسألة حتى يصيب قواما من عيش“ أو قال: ”سدادا من عيش...“^(۱) (بے شک مانگنا صرف تین قسم کے آدمیوں کے لئے جائز ہے: ایک وہ شخص جسے کوئی بڑی مصیبت پہنچی جس نے اس کے مال کو ہلاک کر دیا تو اس کے لئے مانگنا جائز ہوگا، اس وقت تک جب تک کہ وہ زندگی کو قائم رکھنے کے بقدر مال نہ پالے، یا آپ ﷺ نے فرمایا: زندگی کو درست ہونے کے بقدر وہ مال نہ پالے)۔

یہ حضرات فرماتے ہیں کہ اگر وہ کوئی پیشہ کرتا رہا ہو تو اسے اتنا دیا جائے گا جس سے وہ اپنے پیشہ کے آلات خرید سکے، خواہ اس کی قیمت کم ہو یا زیادہ، اس طور پر کہ اس کو اس کے نفع سے اتنا حاصل ہو جو اس کی کفایت کے لئے تقریباً ایک سال کافی ہو جائے اور اگر وہ تاجر ہو تو اسے اسی کے لحاظ سے دیا جائے گا اور اگر وہ کاشتکار ہو تو اس کے لئے ایسی زمین خرید دی جائے جس کی پیداوار ہمیشہ کے لئے اس کے واسطے کافی ہو جائے، ان میں سے بعض حضرات فرماتے ہیں کہ امام اس کے لئے اسے خرید دے گا اور اس زمین کو اپنی ملکیت سے نکالنا اس کے لئے ممنوع قرار دے دے گا۔

اور حنفیہ کا مذہب یہ ہے کہ جو شخص زکاة کے پورے نصاب کا مالک نہ ہو تو جائز ہے کہ اسے دوسو درہم سے کم یا پورے دوسو درہم سے دیا جائے اور اس سے زیادہ مکروہ ہے اور امام زفر فرماتے ہیں کہ پورے

(۱) فتح القدیر، العنایہ ۲۸۷۲، شرح منہجی الإرادات، الإصناف ۲۳۸/۳، المغنی ۶/۶، ۶۶۵، الدسوقی ۱/۴۹۴، المجموع ۶/۱۹۴۔

(۲) حدیث: ”إن شئتما أعطیتكما“ اس معنی کی حدیث کی تخریج فقہ نمبر ۱۵۶ پر گذر چکی۔

(۱) حدیث: ”إن المسألة لا تحل إلا لأحد ثلاثة.....“ کی روایت مسلم (۲۲/۲ طبع الحلی) نے کی ہے۔

زکاة میں سے کچھ دیا جائے گا اس کے لئے کچھ شرائط ہیں جن کا بیان گزر چکا ہے۔

اور عالمین میں سے جو شخص زکاة میں سے کچھ لے گا اس میں فقر کی شرط نہیں ہے، اس لئے کہ وہ اپنے عمل کے عوض میں لے گا، اپنے فقر کی وجہ سے نہیں لے گا، اور نبی ﷺ نے فرمایا ہے: ”لا تحل الصدقة لغني إلا لخمسة.....“ فذكر منهم ”العامل عليها“^(۱) (کسی مالدار کے لئے صدقہ حلال نہیں مگر پانچ کے لئے پھر آپ ﷺ نے ان میں سے عامل کو ذکر فرمایا)۔

حنفیہ فرماتے ہیں کہ عامل کو اس کے عمل کے بقدر دیا جائے گا، پس اسے اتنا دے گا جو اس کے لئے اور اس کے اعوان و انصار کے لئے کافی ہو جائے قیمت کے ذریعہ اندازہ کئے بغیر اور اس زکاة کے نصف سے زیادہ نہیں دیا جائے گا جسے وہ جمع کرتا ہے، اگرچہ اس کا عمل زیادہ ہو۔ شافعیہ اور حنابلہ فرماتے ہیں کہ امام کو یہ حق ہے کہ وہ عامل کو متعین اور معلوم اجرت پر صحیح اجارہ کے ساتھ رکھے، یا تو مقررہ مدت پر یا معلوم عمل پر۔

پھر شافعیہ فرماتے ہیں کہ عامل کو زکاة میں سے زکاة کی قیمت سے زیادہ نہیں دیا جائے گا، پس اگر اس کی اجرت زکاة کی قیمت سے زیادہ ہو جائے تو بیت المال سے اس کو پورا کرے گا، اور ایک قول یہ ہے کہ باقی حصوں سے پورا کرے گا۔

اور امام کے لئے جائز ہے کہ وہ اسے اس کی اجرت بیت المال سے دے اور اسے یہ بھی اختیار ہے کہ وہ اسے بغیر اجارہ کے بھیج دے،

تعداد کے سلسلے میں حنابلہ کے اقوال مختلف ہیں، پس ایک قول یہ ہے کہ تین افراد کا ہونا ضروری ہے، اس لئے کہ حضرت قبیصہ کی حدیث میں وارد ہے کہ نبی کریم ﷺ نے ان سے فرمایا: ”أقم حتى تأتينا الصدقة فنامرلك بها، ثم قال: يا قبيصة: إن المسألة لا تحل إلا لأحد ثلاثة“ و ذكر منهم: ”رجل أصابته فاقة حتى يقوم له ثلاثة من ذوي الحجا من قومه، لقد أصابت فلانا فاقة، فحلت له المسألة حتى يصيب قواما من عيش أوقال: سدادا من عيش“^(۱) (تم ٹھہرو یہاں تک کہ ہمارے پاس صدقہ آئے، پس ہم تمہارے لئے اس کا حکم دیں گے، پھر آپ ﷺ نے فرمایا: اے قبیصہ! بے شک سوال جائز نہیں ہے، مگر تین میں سے کسی ایک کے لئے، اور انہیں میں سے آپ نے اس شخص کا ذکر فرمایا جسے فاقہ پیش آ گیا ہو، یہاں تک کہ اس کی قوم کے تین عقل مند آدمی اس کے لئے کھڑے ہو کر کہیں کہ فلاں شخص کو فاقہ پیش آ گیا ہے، پس اس کے لئے اس وقت تک مانگنا جائز ہے جب تک وہ زندگی کو قائم رکھنے کے لائق مال نہ پالے، راوی کو شک ہے کہ آپ نے ”قواماً من عيش“ کا لفظ فرمایا یا ”سداداً من عيش“ فرمایا)۔

اور ان کے نزدیک ایک قول یہ ہے کہ تمام حقوق کی طرح صرف دو آدمیوں کی بات قبول کی جائے گی، اور حدیث سوال کرنے کے بارے میں وارد ہے، بغیر سوال کئے ہوئے دینے کے بارے میں نہیں ہے^(۲)۔

تیسری قسم - زکاة کے عاملین:

۱۶۶ - زکاة کے عاملین کو اس میں سے دینا جائز ہے اور جس عامل کو

(۱) حدیث: ”إن النبي ﷺ قال لقبیصة: أقم حتى تأتينا.....“ کی تخریج فقہ نمبر ۱۶۵ پر گزر چکی۔

(۲) المغنی ۲/۶۶۳، ۲/۶۲۳، الإناصاف ۳/۲۴۵، نیل المآرب، باب

= الشہادات، المجموع ۶/۱۹۵۔

(۱) حدیث: ”لا تحل الصدقة لغني إلا لخمسة.....“ فذكر منهم العامل عليها“ کی روایت ابن ماجہ (۵۹۰/۱ طبع الکلی) نے حضرت ابوسعید خدریؓ سے کی ہے اور ابن حجر نے اسے التلخیص (۱۱۱/۳ طبع شركة الطباعة الغنية) میں ذکر کیا ہے اور کہا کہ اسے ایک جماعت نے صحیح قرار دیا ہے۔

پھر اسے اجرت مثل دے۔

حالبس اور عیینہ بن حصن، حضرت ابو بکرؓ سے زمین طلب کرنے کے لئے آئے تو آپ نے ان دونوں کے لئے اس کی تحریر لکھ دی، پھر وہ دونوں حضرت عمرؓ کے پاس سے گزرے تو انہوں نے نوشتہ دیکھا اور اسے چاک کر دیا اور فرمایا کہ یہ تو رسول اللہ ﷺ تمہیں تمہاری تالیف قلب کے لئے دیتے تھے اور اب اللہ نے اسلام کو عزت دے دی اور اسے تم سے مستغنی کر دیا، اس لئے اگر تم اسلام پر ثابت قدم رہے تو ٹھیک، ورنہ تو ہمارے اور تمہارے درمیان تلوار ہے، پس وہ دونوں حضرت ابو بکرؓ کے پاس لوٹ کر آئے اور کہا کہ ہمیں معلوم نہیں کہ خلیفہ آپ ہیں یا حضرت عمرؓ تو حضرت ابو بکرؓ نے فرمایا: وہی ہیں، اگر چاہیں، اور ان کی موافقت کی، اور صحابہ میں سے کسی نے اس پر نکیر نہیں کی^(۱)۔

۱۶۸- پھر ان حضرات کا اختلاف ہے:

مالکیہ کے ایک قول میں مؤلفۃ القلوب وہ کفار ہیں جن کو اسلام کی طرف راغب کرنے کے لئے دیا جائے گا، تاکہ وہ مسلمانوں کی مدد کریں، پس اس بنیاد پر جو شخص اسلام قبول کر لے اسے زکاة نہیں دی جائے گی۔

اور شافعیہ فرماتے ہیں: اس حصے سے کسی کافر کو بالکل نہیں دیا جائے گا، اس لئے کہ زکاة درج ذیل حدیث کی بنا پر کسی کافر کو نہیں دی جاتی ہے: ”تؤخذ من أغنيائهم و ترد علی فقرائهم“^(۲) (ان کے مال داروں سے لی جائے گی اور ان کے فقراء پر لوٹا دی جائے گی)، بلکہ جو عملاً مسلمان ہو چکا ہے اسے دی جائے گی، اس مسئلہ میں شافعیہ کے دوسرے اقوال بھی ہیں۔

(۱) اس اثر کی روایت بیہقی (۲۰/۷ طبع دائرۃ المعارف العثمانیہ) نے اسی کے قریب قریب لفظ کے ساتھ کی ہے۔

(۲) حدیث: ”تؤخذ من أغنيائهم و ترد علی فقرائهم“ کی تخریج فقہرہ نمبر ۳۳ پر گزر چکی ہے۔

اور اگر خود امام یا اس کی اجازت سے ملک کا گورنر یا قاضی یا کوئی دوسرا شخص زکاة لینے اور اسے تقسیم کرنے کی ذمہ داری قبول کر لے تو اس کے لئے زکاة میں سے کچھ لینا جائز نہ ہوگا، اس لئے کہ وہ اپنی خوراک بیت المال سے لیتا ہے اور اس کا عمل عام ہے^(۱)۔

چوتھی قسم: مؤلفۃ القلوب (جن کو اسلام کی طرف راغب کرنا مقصود ہو):

۱۶۷- مؤلفۃ القلوب کی صنف کے بارے میں فقہاء کا اختلاف ہے: چنانچہ مالکیہ، شافعیہ اور حنابلہ میں سے ہر ایک کے نزدیک معتمد قول یہ ہے کہ مؤلفۃ القلوب کا حصہ باقی ہے، ساقط نہیں ہوا ہے۔

مالکیہ اور شافعیہ میں سے ہر ایک کے نزدیک ایک قول کی رو سے اور حنابلہ کی ایک روایت کی رو سے اسلام کی عزت اور غلبہ کی وجہ سے ان کا حصہ ختم ہو گیا، لہذا اب انہیں نہیں دیا جائے گا، لیکن اگر کسی وقت ان کی تالیف اور دلجوئی کرنے کے لئے اس کی ضرورت پڑے تو انہیں دیا جائے گا۔

ابن قدامہ فرماتے ہیں کہ شاید امام احمد کے اس قول کا مطلب کہ ”ان کا حصہ ختم ہو گیا“ یہ ہے کہ عام طور پر ان کی ضرورت نہیں پڑے گی، یا ان کی مراد یہ ہے کہ ائمہ آج انہیں کچھ نہیں دیں گے، لیکن اگر انہیں دینے کی ضرورت پیش آئے تو دینا جائز ہے، البتہ حاجت کے بغیر انہیں دینا جائز نہیں۔

اور حنفیہ فرماتے ہیں کہ زکاة سے ان کے حصہ کے ساقط ہونے پر اجماع منعقد ہو چکا ہے^(۲)، اس لئے کہ یہ وارد ہے کہ اقرع بن

(۱) فتح القدیر ۱۶/۲، السنن ۱۶۸، الدرر ۱۶۸، المغنی ۱۶۸، السنن ۱۶۸، الدرر ۱۶۸، المجموع

۱۶۸، الدرر ۱۶۸، شرح حاشیۃ القلیوبی ۱۹۶/۳۔

(۲) فتح القدیر ۱۶/۲، المغنی ۱۶۸، السنن ۱۶۸، الدرر ۱۶۸۔

کے ساتھ دوسروں کا شر کرنے کی امید ہو^(۱)۔

پانچویں قسم: غلام آزاد کرنا:
۱۶۹- ان کی تین قسمیں ہیں:

اول: ایسے غلام جو مسلمان اور مکاتب ہوں، پس جمہور کے نزدیک زکاة سے ان کو دینا جائز ہے، تاکہ ان کی گردنوں کے چھڑانے میں ان کی مدد ہو اور امام مالک نے اسے جائز قرار نہیں دیا ہے، اسی طرح انہوں نے اس شخص کے آزاد کرانے میں زکاة میں سے کسی چیز کے صرف کرنے کو جائز قرار نہیں دیا ہے جس کے لئے کتابت کے علاوہ آزادی کا سبب منعقد ہو گیا ہو، مثلاً مدد بر بنانا، ام ولد بنانا اور بعض کو آزاد کر دینا۔

پس جمہور کے قول کے مطابق مکاتب اگر اپنے اوپر واجب مال کے کچھ حصہ کو ادا کرنے پر قادر نہ ہو تو اس کی مدد کی جائے گی، اور اگر اس کے پاس کچھ نہ ہو تو اسے وہ پورا مال دیا جائے گا جس کی اسے معاملہ کتابت کا عوض ادا کرنے کے لئے ضرورت ہو۔

دوم: مسلمان غلام کو آزاد کرنا، زکاة میں سے اس مد میں صرف کرنا جائز ہے، یہ مالکیہ کا مذہب ہے اور ایک روایت امام احمد سے بھی یہی ہے، اور اس مذہب کی بنیاد پر اگر زکاة امام یاساعی کے ہاتھ میں ہو تو اس کے لئے جائز ہے کہ وہ ایک غلام یا چند غلام خرید کر آزاد کر دے اور ان کا ولاء مسلمانوں کو حاصل ہوگا۔

اور اسی طرح اگر زکاة مال کے مالک کے ہاتھ میں ہو اور وہ چاہے کہ اس سے کوئی مکمل غلام آزاد کرے تو آیت ”وَفِي الرِّقَابِ“^(۲) (اور گردنوں کے آزاد کرانے میں) کے عموم کی بنا پر یہ جائز ہوگا

(۱) المغنی ۶/۲۷۶، ۴۲۷، ۴۲۹، التلویبی علی شرح المنہاج ۳/۱۹۶، ۱۹۸، الروضہ ۱۴/۳۱۳، الأحكام السلطانية ص ۱۲۲، الدرر السنی ۱/۳۹۵۔

(۲) سورۃ توبہ/۶۰۔

اور حنا بلہ فرماتے ہیں کہ مؤلفۃ القلوب خواہ مسلمان ہوں یا کافر انہیں زکاة میں سے دینا جائز ہے۔

اور شافیہ اور مالکیہ دونوں کے نزدیک اسی کے مثل کچھ اور اقوال ہیں۔

ابن قدامہ فرماتے ہیں کہ مؤلفۃ القلوب کی دو قسمیں ہیں: کفار اور مسلمان، اور یہ سب کے سب ایسے لوگ ہیں جو اپنی قوم اور اپنے خاندان کے سردار اور مقتدا ہوں۔

پھر انہوں نے ان میں سے مسلمانوں کو ذکر کیا، اور ان کی چار اقسام کیں:

۱- اپنی قوم کے سردار جن کی بات مانی جاتی ہو، انہوں نے اسلام قبول کر لیا ہو اور ان کی نیت کمزور ہو تو ان کی ثابت قدمی کے لئے انہیں کچھ دیا جائے گا۔

۲- ایسی قوم جسے شرافت، عزت اور سربراہی حاصل ہو اور انہوں نے اسلام قبول کر لیا ہو تو انہیں اس لئے دیا جائے گا کہ ان کے ہم مثل کفار کو اسلام قبول کرنے کی ترغیب ہو۔

۳- ایک قسم وہ ہے جن کی تالیف کا مقصد یہ ہو کہ وہ ان کفار سے جہاد کریں جو ان سے قریب ہیں، اور ان مسلمانوں کی حفاظت کریں جو ان سے قریب ہیں۔

۴- ایک قسم وہ ہے جنہیں زکاة دینے کا مقصد یہ ہو کہ وہ ان لوگوں سے زکاة جمع کریں جو نہیں دیتے ہیں۔

پھر ابن قدامہ نے کفار کا ذکر کیا ہے اور ان کی دو قسمیں بیان کی ہیں:

۱- جن کے اسلام قبول کرنے کی امید ہو تو انہیں دیا جائے گا، تاکہ ان کا دل اسلام کی طرف مائل ہو۔

۲- جن کے شر کا خطرہ ہو اور ان کو دینے سے ان کے شر کو اور ان

اول: وہ شخص جس پر اپنے ذاتی مفاد کی وجہ سے دین ہو۔ اور یہ مجموعی طور پر متفق علیہ ہے اور اسے زکاۃ دینے کے لئے درج ذیل شرائط ہیں:

۱- یہ کہ وہ مسلمان ہو۔

۲- یہ کہ وہ آل بیت نبی میں سے نہ ہو، اور حنا بلہ کے نزدیک ایک قول کے مطابق آل بیت کے مدیون کو زکاۃ دینا جائز ہے۔

۳- مالکیہ نے یہ شرط لگائی ہے کہ اس نے زکاۃ لینے (کا جواز فراہم کرنے) کے لئے قرض نہ لیا ہو، مثلاً اس کے پاس اتنا مال ہو جو اس کے لئے کافی ہو جائے اور اس نے قرض لے کر خرچ کرنے میں توسع اختیار کیا تاکہ وہ زکاۃ لے، بخلاف اس فقیر کے جس نے ضرورت کی بنیاد پر قرض لیا ہو اور اس کی نیت ہو کہ زکاۃ ملے گی^(۱)۔

۴- مالکیہ نے صراحت کی ہے کہ یہ بھی شرط ہے کہ دین ایسا ہو جس کی وجہ سے اسے قید کیا جاسکتا ہو، پس اس میں وہ دین داخل ہے جو لڑکے کا اپنے والد پر ہو اور وہ دین جو تنگ دست پر ہو۔ اور کفارات اور زکاۃ کے دین نکل جائیں گے۔

۵- یہ کہ اس کا دین کسی معصیت کی بنا پر نہ ہو، یہ مالکیہ، شافعیہ اور حنا بلہ کے نزدیک ہے، مثلاً شراب یا جوا یا زنا کے سبب سے ہو، لیکن اگر اس نے توبہ کر لی تو اسے زکاۃ دینا جائز ہے، اور ایک قول یہ ہے کہ جائز نہیں ہے اور مالکیہ نے پہلے قول کو ترجیح دی ہے اور شافعیہ نے نفاق میں فضول خرچی کرنے کو اس معصیت کے باب میں سے شمار کیا ہے جو زکاۃ دینے سے مانع ہے۔

۶- یہ کہ دین کی ادائیگی کا وقت آ گیا ہو، شافعیہ نے اس شرط کی صراحت کی ہے، وہ فرماتے ہیں کہ اگر دین مؤجل ہو تو اس مسئلے میں تین

(۱) المغنی ۴/۳۳۲، فتح القدر ۲/۱۷۲، ابن عابدین ۲/۶۰، روضۃ الطالبین (۱) المغنی ۴/۳۳۲، فتح القدر ۲/۱۷۲، الدسوقی ۱/۳۹۷، ۲/۳۹۷۔

اور مالکیہ کے نزدیک اس کا ولاء بھی مسلمانوں کے لئے ہوگا، اور حنا بلہ کے نزدیک ولاء میں سے جو آئے اسے اسی کے مثل میں خرچ کیا جائے گا، یعنی آزاد شدہ غلام جس کا کوئی وارث نہیں ہے، اس کے ترکہ سے غلام خرید کر آزاد کیا جائے گا اور ابو عبید کے نزدیک ولاء آزاد کرنے والے کے لئے ہے۔

حنفیہ، شافعیہ اور دوسری روایت کی رو سے امام احمد کا مذہب یہ ہے کہ زکاۃ سے غلام آزاد نہیں کیا جائے گا، اس لئے کہ یہ ایسا ہے جیسے غلام کو زکاۃ دینا، حالانکہ غلام کو زکاۃ نہیں دی جاتی ہے، اور اس لئے کہ یہ حقیقت میں آقا کو دینا ہے، اور حنفیہ فرماتے ہیں: اس لئے کہ آزاد کرنا ملک کو ساقط کرنا ہے اور یہ تملیک نہیں ہے، لیکن اگر وہ اپنی زکاۃ سے کسی غلام کے آزاد کرانے میں اعانت کرے تو حنا بلہ میں سے اس قول کے قائلین کے نزدیک جائز ہے^(۱)۔

سوم: یہ کہ زکاۃ کے ذریعہ کسی مسلمان قیدی کو مشرکین کے ہاتھ سے چھڑائے، حنا بلہ، مالکیہ میں سے ابن حبیب اور ابن عبدالحکم نے اس قسم کے جواز کی صراحت کی ہے، اس لئے کہ یہ گردن (شخص) کو قید سے چھڑانا ہے، لہذا یہ آیت میں داخل ہوگا، بلکہ یہ ہمارے ہاتھوں میں موجود غلاموں کو آزاد کرانے کے مقابلے میں زیادہ بہتر ہے اور مالکیہ نے اس کے ممنوع ہونے کی صراحت کی ہے^(۲)۔

چھٹی قسم: مقروض لوگ:

۱۷۰- وہ مقروض جو زکاۃ کے مستحق ہیں، ان کی تین انواع ہیں:

(۱) فتح القدر ۲/۱۷۲، المغنی ۴/۳۳۲، الخطاب والمواق ۲/۳۵۰، الزرقانی ۲/۱۷۸، الدسوقی ۱/۴۹۶، القلیوبی علی شرح المنہاج ۳/۱۹۷، المجموع ۲/۲۰۰، کشاف القناع ۲/۲۸۰۔

(۲) سابقہ مراجع۔

زکاة ۱۷۱-۱۷۱م

اس لئے کہ اگر اس میں فقر کی شرط لگائی جائے تو اس شرف اور فضیلت کو حاصل کرنے کی رغبت کم ہو جائے گی، اور اس کی صورت یہ ہے کہ دو قبیلوں یا دو خاندانوں کے درمیان فتنہ رونما ہو، جس میں کسی جان کا قتل یا مال کا اتلاف ہو، پس کوئی شخص ان کے درمیان اصلاح کرانے کے لئے اس کو برداشت کر لے، تو اسے اپنی ضمانت کے ادا کرنے کے لئے زکاة دی جائے گی، اور حنا بلہ نے عملاً ادائیگی سے پہلے پہلے دینے کی یہ قید لگائی ہے، سوائے اس کے کہ اس نے کوئی قرض لے کر ذمہ داری ادا کی ہو، اس لئے کہ تاوان باقی رہتا ہے۔

اور حنفیہ فرماتے ہیں کہ ضامن بننے والے کو زکاة نہیں دی جائے گی، الا یہ کہ وہ دین سے زائد نصاب کا مالک نہ ہو، جیسا کہ اس کے علاوہ دوسرے مدیون کا حکم ہے^(۱)۔

جہاں تک ہماری اطلاع اور واقفیت کا تعلق ہے، مالکیہ نے اس قسم کے حکم کی صراحت نہیں کی ہے۔

سوم: دین ضمان کے سبب مقروض ہو، اس قسم کا ذکر شافعیہ نے کیا ہے، اور اس سلسلے میں معتبر یہ ہے کہ ضامن اور جس کی طرف سے ضمانت لی ہے دونوں تنگ دست ہوں، پس اگر ان میں سے کوئی خوش حال ہو تو ضامن کو زکاة دینے کے سلسلے میں ان کے نزدیک اختلاف اور تفصیل ہے۔

میت پر دین:

۱۷۱م - اگر مدیون مر جائے اور اس کے ترکہ سے پورے دین کی ادائیگی نہیں ہو سکتی تو جمہور کے نزدیک اس کے دین کو زکاة سے ادا کرنا جائز نہیں ہے۔

اقوال ہیں، تیسرا قول یہ ہے کہ اگر ادائیگی کی تاریخ اسی سال ہو تو اسے دیا جائے گا، ورنہ اسے اس سال کے صدقات میں سے نہیں دیا جائے گا۔

۷- یہ کہ وہ اس مال سے جو اس کے پاس ہے اور اس کی ضرورت سے زائد ہے، خواہ وہ زکاة والا مال ہو یا زکاة والا نہ ہو، دین کی ادائیگی پر قادر نہ ہو، پس اگر اس کے پاس ایسا گھر ہو جس میں وہ رہتا ہے اور اس کی قیمت سو کے برابر ہے اور اتنا ہی اس پر قرض ہے اور ایسا گھر اس کے لئے کافی ہو سکتا ہے جس کی قیمت پچاس ہو تو جب تک اسے فروخت نہ کر دیا جائے، اس کو زکاة نہیں دی جائے گی، اور زائد کو اس کے دین میں دے دیا جائے گا، جیسا کہ مالکیہ نے اس کی صراحت کی ہے، اور اگر اس کے پاس اتنا مال ہو جس سے وہ بعض دین کو ادا کر سکے تو اسے صرف بقیہ دین کے برابر زکاة دی جائے گی اور اگر وہ یہ قدرت رکھتا ہو کہ کما کر کچھ دنوں میں دین ادا کر دے تو شافیہ کے نزدیک اسے زکاة دینے کے جواز کے سلسلے میں دو اقوال ہیں۔

دوم: جھگڑے کی اصلاح کے لئے مقروض ہونے والا:

۱۷۱- اس سلسلے میں اصل حضرت قبیسہ والی مرفوع حدیث ہے:

”إن المسألة لا تحل إلا لثلاثة“ فذكر منهم ”ورجل

تحمل حمالة فحلت له المسألة حتى يصيبها ثم

يمسك“^(۱) (بے شک سوال تین آدمیوں کے سوا کسی اور کے لئے

جائز نہیں ہے، پھر ان میں سے آپ ﷺ نے اس آدمی کو ذکر کیا

جس نے لوگوں کے درمیان صلح صفائی کرانے کے لئے کوئی بوجھ خود

برداشت کر لیا تو اس کے لئے سوال جائز ہو گیا، یہاں تک کہ اتنا

پالے، پھر سوال چھوڑ دے گا)، چنانچہ شافیہ اور حنا بلہ کا مذہب یہ ہے

کہ اس قسم کے مقروض کو زکاة دی جائے گی، خواہ وہ مالدار ہو یا فقیر،

(۱) حدیث: ”إن المسألة لا تحل إلا لثلاثة“ کی تخریج فقرہ نمبر ۱۶۵ پر

گذر چکی۔

(۱) المغنی ۳۳۳/۶، روضة الطالبین ۳۱۸/۲، المجموع ۲۰۶/۶، فتح القدیر

۱۷۲، مغنی المحتاج ۱۱۱/۳۔

اور امام محمد کے نزدیک غازی سے مراد جماعت سے کٹ جانے والا حاجی ہے، نہ کہ غازیوں سے کٹ جانے والا۔

اور مالکیہ نے صراحت کی ہے کہ غازی میں یہ شرط ہے کہ وہ ان لوگوں میں سے ہو جن پر جہاد واجب ہے، یعنی مسلمان مرد، بالغ اور قادر ہو، اور یہ شرط ہے کہ وہ غیر آل بیت میں سے ہو۔

لیکن وہ لشکر اور فوج جن کا وظیفہ بیت المال سے ملتا ہے، انہیں زکاة نہیں دی جائے گی، اور شافعیہ کے ایک قول کی رو سے اگر بیت المال کی کمزوری کی وجہ سے ان کا وظیفہ دیا جانا وہاں سے بند ہو جائے تو انہیں زکاة دینا جائز ہے^(۱)۔

دوم: جنگ کے مصالِح:

۱۷۳- اس قسم کا ذکر مالکیہ نے کیا ہے، ان کے نزدیک صحیح قول یہ ہے کہ زکاة میں سے غازیوں کو دینے کے علاوہ جہاد کے دوسرے مصالِح میں صرف کرنا جائز ہے، جیسے دشمن کے حملہ سے شہر کی حفاظت کے لئے اس کی چہار دیواری تعمیر کرنا اور جنگی سواریاں بنانا اور ایسے جاسوس کو دینا جو ہمارے لئے دشمن کی جاسوسی کرتا ہو، خواہ وہ مسلمان ہو یا کافر۔

اور بعض شافعیہ نے اسے جائز قرار دیا ہے کہ زکاة سے ہتھیار اور جنگی آلات خریدے جائیں اور انہیں وقف کر دیا جائے کہ غازی انہیں استعمال کریں پھر لوٹادیں اور حنا بلہ نے اسے جائز قرار نہیں دیا ہے۔

تمام فقہاء کا ظاہری عمل چونکہ انہوں نے فی سبیل اللہ والے حصے کو صرف مجاہدین تک یا مجاہدین اور حاجیوں تک محدود رکھا ہے، یہ ہے کہ اس حصے سے اس قسم میں صرف کرنا جائز نہیں ہے اور اس کی وجہ یہ

اور مالکیہ فرماتے ہیں کہ اگرچہ وہ مرگیا ہو اس کا دین زکاة سے ادا کیا جائے گا، ان میں سے بعض حضرات فرماتے ہیں کہ وہ ادا کئے جانے کا زیادہ مستحق ہے، اس لئے کہ اس کی طرف سے ادائیگی کے امکان سے مایوسی ہو چکی ہے، شافعیہ کے نزدیک بھی ایک قول یہی ہے^(۱)۔ اور میت سے جو احکام متعلق ہیں ان کا بیان تفصیل سے آ رہا ہے۔

ساتویں قسم: فی سبیل اللہ:
اس صنف کی تین قسمیں ہیں:

۱۷۲- اول: اللہ تعالیٰ کے راستے کے غازی ہیں اور وہ لوگ جنہیں سرکاری وظیفہ نہیں ملتا ہے، بلکہ وہ رضا کارانہ طریقے پر جہاد کرنے والے ہوتے ہیں، اور یہ قسم فقہاء کے نزدیک مجموعی طور پر متفق علیہ ہے، لہذا انہیں اتنی مقدار میں زکاة دینا جائز ہے جس کے ذریعہ وہ جہاد کے لئے تیار ہو سکیں اور سامان مہیا کر سکیں، یعنی سواری، ہتھیار، خرچ اور وہ تمام چیزیں جن کی غازی کو اپنے جہاد میں جہاد کی پوری مدت میں ضرورت پڑتی ہے، اگرچہ مدت لمبی ہو۔

اور جمہور کے نزدیک غازی کے لئے یہ شرط نہیں ہے کہ وہ فقیر ہو، بلکہ اس مقصد کے لئے مالدار کو بھی دینا جائز ہے، اس لئے کہ وہ اپنی ذاتی مصلحت کے لئے نہیں لیتا ہے، بلکہ عام مسلمانوں کی ضرورت کے لئے لیتا ہے، لہذا اس میں فقر کی شرط نہیں ہے۔

اور حنفیہ فرماتے ہیں کہ اگر غازی مالدار ہو جو چچاس درہم یا اس کی قیمت کے بقدر سونے کا مالک ہو، جیسا کہ فقراء کی قسم میں گزرا تو اس کو زکاة نہیں دی جائے گی، ورنہ دی جائے گی، اگرچہ وہ کمانے والا ہو، اس لئے کہ کمانا اس کو جہاد سے بیٹھا دے گا۔

(۱) المغنی ۴۳۶/۶، ابن عابدین ۶۱/۲، فتح القدیر ۱۷۲/۲، الشرح الکبیر مع الدرر السنی ۲۱۲/۲، المجموع ۲۱۲/۲، ۲۱۳۔

(۱) روضة الطالبین ۳۱۸/۲، الزرقانی ۱۷۸/۲، المجموع ۲۱۱/۶۔

خاص طور پر صرف حج فرض کے لئے دی جائے گی، اور حنا بلہ کے ایک قول کی رو سے جائز ہے، یہاں تک کہ نقلی حج میں بھی۔

بعض فقہاء حنفیہ سے یہ منقول ہے کہ فی سبیل اللہ کا مصرف حجاج سے بچھڑ جانے والا حاجی ہے^(۱)۔

البتہ شافعیہ کے نزدیک حج کا ارادہ کرنے والے کو زکاة دی جائے گی اس بنا پر کہ وہ مسافر ہے، جیسا کہ آگے آ رہا ہے۔

آٹھویں قسم: مسافر:

مسافر کا نام ابن السبیل رکھا گیا، اس لئے کہ وہ برابر راستے میں رہتا ہے، کیونکہ وہ اپنے وطن میں نہیں ہے کہ کسی مکان میں پناہ لے۔ اور اس کی دو قسمیں ہیں:

۱۷۵- پہلی قسم: اپنے وطن سے دور ایسا شخص جس کے پاس لوٹنے کے لئے مال نہ ہو:

اس قسم پر سب لوگوں کا اتفاق ہے کہ وہ مستحق زکاة ہے، لہذا اسے اتنی مقدار میں زکاة دی جائے گی جس سے وہ اپنے شہر تک پہنچ سکے، لیکن شافعیہ کا ایک قول ضعیف یہ ہے کہ اسے زکاة نہیں دی جائے گی، اس لئے کہ اس صورت میں زکاة کو اس کے شہر سے منتقل کرنا ہے، اور اسے چند شرائط کے بغیر زکاة نہیں دی جائے گی:

پہلی شرط: یہ ہے کہ وہ مسلمان ہو، آل بیت سے نہ ہو۔

دوسری شرط: یہ ہے کہ فی الحال اس کے ہاتھ میں اتنا مال نہ ہو جس سے وہ اپنے شہر پہنچنے پر قادر ہو سکے، اگرچہ وہ اپنے شہر میں مالدار ہو، پس اگر اس کا مال مؤجل ہو یا کسی غائب یا تنگ دست یا انکار کرنے والے کے ذمہ ہو تو یہ چیز زکاة لینے سے مانع نہ ہوگی، جیسا کہ حنفیہ نے صراحت کی ہے۔

(۱) المغنی ۷/۶، ۷۳۸، المجموع ۶/۲۱۴، ابن عابدین ۲/۶۷۔

ہے کہ اس میں تملیک نہیں ہے یا یہ کہ اس میں غیر اہل زکاة کو مالک بنانا ہے، یا جیسا کہ امام احمد نے فرمایا: یہ اس لئے کہ اس نے کسی فرد کو زکاة نہیں دی جبکہ اسے زکاة دینے کا حکم دیا گیا ہے^(۱)۔

سوم: حجاج:

۱۷۴- جمہور علماء (حنفیہ، مالکیہ، شافعیہ، ثوری، ابو ثور اور ابن المنذر کا مذہب اور امام احمد سے بھی ایک روایت یہی ہے اور ابن قدامہ نے فرمایا کہ یہی صحیح ہے) یہ ہے کہ حج میں زکاة کو صرف کرنا جائز نہیں ہے، اس لئے کہ مصارف زکاة کی آیت میں ”سبیل اللہ“ مطلق ہے اور جب اسے مطلق بولا جائے تو اس سے مراد جہاد فی سبیل اللہ ہوتا ہے، اس لئے کہ اللہ کی کتاب میں اس کا جو ذکر وارد ہوا ہے ان میں سے اکثر سے مراد جہاد ہے، لہذا آیت کو اسی پر محمول کیا جائے گا۔

اور ایک دوسری روایت کی رو سے امام احمد کا مذہب یہ ہے کہ حج فی سبیل اللہ ہے، لہذا اس میں زکاة صرف کی جائے گی، اس لئے کہ روایت ہے کہ ایک شخص نے اپنی اونٹنی کو راہ خدا میں نذر کیا، پس اس کی بیوی نے حج کرنا چاہا تو نبی ﷺ نے اس سے فرمایا: ”فہلا خرجت علیہ فإن الحج من سبیل اللہ“^(۲) (تو اس پر سوار ہو کر حج کے لئے کیوں نہیں نکلی، اس لئے کہ حج فی سبیل اللہ (راہ خدا میں) ہے)، تو اس قول کی بنیاد پر اس شخص کو زکاة نہیں دی جائے گی جس کے پاس زکاة کے علاوہ مال ہو، جس سے وہ حج کر سکتا ہو، اور

(۱) الدرستی والشرح للکبیر ۱/۴۹۷، المجموع ۶/۲۱۴، ۲۱۳، المغنی ۶/۲۳۶، ۲۳۷۔

(۲) حدیث: ”فہلا خرجت علیہ فإن الحج من سبیل اللہ“ کی روایت ابوداؤد (۵۰۴/۲)، تحقیق عزت عبید دعاس (اور حاکم (۱/۴۸۳، ۴۸۴) طبع دائرۃ المعارف العثمانیہ) نے کی ہے، اور ذہبی نے اس کے ایک راوی کو ضعیف قرار دیا ہے، لیکن اس کے شواہد ہیں جن سے اسے تقویت حاصل ہو جاتی ہے۔

دوسری قسم: جو شخص اپنے شہر میں ہو اور کوئی سفر کرنا چاہتا ہو: ۱۷۶- جمہور نے ایسے شخص کو دینا ممنوع قرار دیا ہے، اور شافیہ نے اس مقصد کے لئے اسے دینے کو جائز قرار دیا ہے، بشرطیکہ اس کے پاس وہ سامان نہ ہوں جن کی اسے سفر میں ضرورت پیش آئے اور سفر کسی معصیت کے لئے نہ ہو، پس اس بنیاد پر اس شخص کو زکاة دینا جائز ہے جو حج کا ارادہ رکھتا ہو اگر اس کے پاس اس شہر میں جس سے سفر حج کرنا چاہتا ہے حج کرنے کے لئے مال نہ ہو۔

اور حنفیہ ایسے شخص کو دینا جائز نہیں سمجھتے ہیں، مگر یہ کہ جو شخص اپنے شہر میں ہو اور اس کے ہاتھ میں اس کا کوئی مال نہ ہو جسے وہ خرچ کرے اور اس شہر کے علاوہ کسی دوسری جگہ اس کا مال ہو جہاں وہ نہ پہنچ سکتا ہو، تو ان حضرات کی رائے یہ ہے کہ وہ مسافر کے حکم میں داخل ہے^(۱)۔

وہ اصناف جنہیں زکاة دینا جائز نہیں ہے:

۱-۱- نبی کریم ﷺ کی اولاد، اس لئے کہ زکاة اور صدقہ آپ ﷺ اور آپ کی اولاد کے لئے حرام ہے، ان کے حکم کا بیان ”آل“ کی اصطلاح میں گزر چکا۔

۲- مالدار لوگ، یہ کون لوگ ہیں ان کا بیان فقراء و مساکین کی صنف میں گزر چکا۔

ابن قدامہ فرماتے ہیں: پانچ قسم کے لوگ وہ ہیں جنہیں حاجت کے بغیر نہیں دیا جائے گا: فقیر، مسکین، مکاتب غلام، اپنے ذاتی مفاد کے لئے ہونے والا مقروض اور مسافر اور پانچ قسم کے لوگ وہ ہیں جو مالدار ہونے کے باوجود لیں گے: عامل زکاة، مؤلفۃ القلوب، غازی،

تیسری شرط: یہ ہے کہ اس کا سفر کسی معصیت کی غرض سے نہ ہو، اس شرط کی صراحت مالکیہ، شافیہ اور حنابلہ نے کی ہے، پس اگر اس کا سفر کسی واجب عبادت کے لئے ہو، جیسے حج فرض اور والدین کے ساتھ احسان کرنا یا کسی مستحب عبادت کے لئے ہو جیسے کہ علماء اور صالحین سے ملاقات کرنا یا اس کا سفر کسی مباح کام کے لئے ہو، مثلاً معاشی ضروریات اور تجارتیں تو اسے دینا جائز ہے اور اگر اس کا سفر کسی معصیت کے لئے ہو تو اسے زکاة دینا جائز نہ ہوگا، اس لئے کہ یہ اس معصیت پر اعانت ہوگی، جب تک کہ وہ توبہ نہ کر لے، اور اگر اس کا سفر صرف تفریح کے لئے ہو تو حنابلہ کے نزدیک اس میں دو اقوال ہیں: ان میں زیادہ قوی قول یہ ہے کہ جائز نہیں ہے، اس لئے کہ اسے اس سفر کی ضرورت نہیں ہے۔

چوتھی شرط: یہ بالخصوص مالکیہ نے لگائی ہے، یہ کہ کوئی ایسا شخص نہ ملے جو اسے قرض دے بشرطیکہ وہ اپنے شہر میں مالدار ہو۔

اس قسم والے کو صرف اتنی زکاة دی جائے گی جو اس کے وطن تک پہنچنے کے لئے کافی ہو سکے، اور حنابلہ کے ایک قول کی رو سے اگر وہ دوسرے شہر کا قصد کر رہا ہو تو اسے اتنا دیا جائے گا جس سے وہ اس شہر کو پہنچ جائے، پھر اپنے شہر لوٹ سکے۔

مالکیہ فرماتے ہیں کہ پھر اگر وہ زکاة لینے کے بعد مسافرت کے شہر میں بیٹھ جائے تو اس سے وہ رقم واپس لے لی جائے گی، بشرطیکہ وہ اپنے شہر میں فقیر نہ ہو اور اگر اس کے شہر لوٹنے کے بعد اس میں سے کچھ رقم بچ جائے تو حنابلہ کے ایک قول کی رو سے اس سے وہ رقم واپس لے لی جائے گی۔

پھر حنفیہ نے کہا: جو شخص ادا کرنے پر قادر ہو اس کے لئے بہتر یہ ہے کہ وہ قرض لے لے اور زکاة نہ لے^(۱)۔

(۱) ابن عابدین ۶۱/۲، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱

زکاة ۱۷۷

اور اولاد کی اولاد، اگرچہ نیچے تک جائیں، حنفیہ فرماتے ہیں: یہ اس لئے کہ املاک کے منافع ان کے درمیان مشترک ہیں، اور یہ حنفیہ اور حنابلہ کا مذہب ہے۔

لیکن دوسرے تمام اقارب جو اصل اور فرع کے علاوہ ہیں، جیسے بھائی، بہنیں، چچا، بھوپھیاں، ماموں، خالائیں اور ان کی اولاد تو ان لوگوں کو اپنی زکاة دینا ممنوع نہیں ہے اگرچہ ان میں سے بعض لوگ اس کی کفالت میں ہوں، اس لئے کہ نبی ﷺ کا ارشاد ہے: ”الصدقة على المسكين صدقة و هي على ذي الرحم اثنتان : صدقة و صلة“^(۱) (مسکین پر صدقہ کرنا صرف ایک صدقہ ہے اور اپنے کسی رشتہ دار کو صدقہ دینا دو عمل ہیں، ایک صدقہ دوسرے صلہ رحمی)۔

یہ حنفیہ کا مذہب ہے اور حنابلہ کے نزدیک راجح قول ہے۔ لیکن مالکیہ اور شافعیہ کے نزدیک وہ اقارب جن کا نفقہ زکاة دینے والے پر لازم ہے، انہیں زکاة دینا جائز نہیں ہے، اور مالکیہ کے نزدیک جن لوگوں کا نفقہ لازم ہے وہ ماں باپ ہیں نہ کہ دادا دادی اور بیٹا بیٹی ہے نہ کہ ان کی اولاد، اور بیٹے کا نفقہ اس وقت تک لازم ہے جب تک کہ وہ صغیر کی حد میں ہو، اور بیٹی کا نفقہ اس وقت تک لازم ہے جب تک اس کی شادی نہ ہو جائے اور اس کا شوہر اس سے دخول نہ کرے۔

اور شافعیہ کے نزدیک جن لوگوں کا نفقہ لازم ہے وہ اصول اور فروع ہیں۔

اور حنابلہ کے نزدیک ایک روایت ہے اور یہی قول ثوری کا ہے کہ اصول اور فروع کے علاوہ میں مورث اور غیر مورث میں فرق کیا

(۱) حدیث: ”الصدقة على المسكين صدقة.....“ کی روایت ترمذی (۳۸/۳ طبع الحلبي) نے حضرت سلمان بن عامرؓ سے کی ہے اور کہا حدیث حسن ہے۔

جھگڑے کو مٹانے کی خاطر مقروض ہونے والا اور وہ مسافر جس کا اپنے شہر میں مال ہے۔

اور حنفیہ نے غازی اور جھگڑے کو مٹانے کی خاطر مقروض ہونے والے کے سلسلے میں اختلاف کیا ہے، پس ان کی رائے یہ ہے کہ یہ لوگ حاجت کے بغیر نہیں لیں گے^(۱)۔

۳- کفار، اگرچہ وہ اہل ذمہ ہوں، ان کو زکاة دینا جائز نہیں ہے، ابن المنذر نے اس پر اجماع ذکر کیا ہے، اس لئے کہ حدیث ہے: ”إن الله افترض عليهم صدقة تؤخذ من أغنيائهم و ترد على فقرائهم“^(۲) (بیشک اللہ تعالیٰ نے ان پر صدقہ فرض کیا ہے جو ان کے مالداروں سے لیا جائے گا اور ان کے فقیروں پر لوٹا دیا جائے گا) اور حنابلہ نے ایک قول کی رو سے عالمین کے ساتھ انہیں دینے کو جائز قرار دیا ہے، اگر وہ زکاة کے لئے کام کریں۔

اور مؤلفۃ القلوب کو بھی مستثنیٰ کیا جائے گا اس تفصیل اور اختلاف کے مطابق جو پہلے گزرا^(۳)۔

اور کافر میں اصلی کافر اور مرتد دونوں داخل ہیں اور جو شخص اپنے کو مسلمان کہے اور کفر کا کام کرے، مثلاً قرآن کے ساتھ استخفاف کرے یا اللہ یا اس کے رسول کو یا دین اسلام کو گالی دے تو وہ کافر ہے، اسے بالاتفاق زکاة دینا جائز نہیں ہے۔ دیکھئے ”ردت“ کی اصطلاح۔

۴- ہر وہ شخص جس کی اولاد میں سے زکاة دینے والا ہو یا وہ زکاة دینے والے کی اولاد میں سے ہو۔

اس میں اس کے اصول یعنی اس کے والدین، اجداد اور جدات داخل ہیں، خواہ وہ وارث ہوں یا نہ ہوں، اور اسی طرح اس کی اولاد

(۱) المغنی ۶/۴۴۰، ابن عابدین ۱۷۲/۱۔

(۲) حدیث: ”إن الله افترض عليهم صدقة تؤخذ من أغنيائهم و ترد على فقرائهم“ کی تخریج فقرہ نمبر ۳۳ پر گزر چکی۔

(۳) المجموع للوئی ۶/۲۲۸، الإناصاف ۳/۲۵۲۔

اپنے آپ کو دینے والے کی طرح ہو جائے گا، اور ممنوع اس وقت ہے جب اس کو اپنی ذات پر خرچ کرنے کے لئے دیا جائے، لیکن اگر اس نے اسے اس مقصد کے لئے دیا کہ وہ اس سے اپنا دین ادا کرے یا وہ اسے اپنے علاوہ دوسرے مستحقین پر خرچ کرے تو کوئی حرج نہیں ہے، جیسا کہ مالکیہ نے اس کی صراحت کی ہے، اور اسی کے قریب وہ ہے جو شافعیہ فرماتے ہیں کہ فقراء یا مساکین کے حصے سے اس کو دینا ممنوع ہے، لیکن دوسرے حصے سے جس کی یہ مستحق ہے اسے دینے میں کوئی حرج نہیں ہے، اور یہی بات ابن تیمیہ کے کلام سے بھی سمجھ میں آتی ہے۔

لیکن بیوی اپنے شوہر کو اپنے مال کی زکاة دے سکتی ہے یا نہیں اس میں اختلاف ہے، چنانچہ امام شافعیؒ اور امام ابوحنیفہؒ کے صاحبین (ابو یوسفؒ اور محمدؒ) کا مذہب اور امام احمد سے ایک روایت یہی ہے اور ابن المنذر کے نزدیک مختار ہے کہ ایسا کرنا جائز ہے، اس لئے کہ حضرت عبداللہ بن مسعودؓ کی بیوی زینبؓ کی حدیث ہے جس میں ہے کہ انہوں نے اور ایک دوسری خاتون نے نبی کریم ﷺ سے سوال کیا: کیا ان دونوں کا صدقہ اپنے شوہروں کو دینے سے کافی ہو سکتا ہے؟ اور ان یتیموں کو دینے سے جو ان کی پرورش میں ہیں؟ تو آپ ﷺ نے فرمایا: ”لہما أجوران، أجزا القرابة وأجزا الصدقة“^(۱) (ان کے لئے دو اجر ہیں: ایک قرابت کا اور دوسرے صدقہ کا)۔

اور ابن قدامہ فرماتے ہیں کہ یہ اس لئے جائز ہے کہ بیوی پر شوہر کا نفقہ واجب نہیں ہے اور اس لئے کہ مصارف زکاة کی آیت عام ہے، اس لئے کہ شوہر اگر فقیر ہو تو کوئی نص یا اجماع ایسا نہیں ہے جو اسے دینے کو ممنوع قرار دے۔

جائے گا جو زکاة دینے والے کا مورث نہ ہو اس کو زکاة دینا جائز ہے، مورث کو دینا کافی نہ ہوگا، اور اگر مورث فقیر ہو تو وارث پر اس کا نفقہ ہے، لہذا اس نفقہ کی وجہ سے اس کو زکاة کی ضرورت نہ ہوگی، اس لئے کہ اگر وہ اسے زکاة دے تو اس کی زکاة کا نفع خود اسی کی طرف لوٹے گا، اور یہاں پر وراثت کی شرائط کا لحاظ کیا جائے گا اور ان میں سے ایک یہ ہے کہ وارث زکاة دیتے وقت میراث سے محجوب نہ ہو^(۱)۔

اور حنفیہ نے ظاہر روایت کی رو سے اس شخص کو مستثنیٰ کیا ہے جس کا نفقہ قاضی نے زکاة دینے والے پر فرض کیا ہو، لہذا اس کو زکاة دینا کافی نہ ہوگا، اس لئے کہ یہ دوسرے واجب میں ایک واجب کو ادا کرنا ہے، اسی کے ساتھ انہوں نے صراحت کی ہے کہ اپنے باپ کی بیوی، اپنے بیٹے کی بیوی اور اپنی بیٹی کے شوہر کو زکاة دینا جائز ہے۔

مالکیہ، شافعیہ، نیز حنابلہ میں سے ابن تیمیہ نے فقراء اور مساکین کے حصے سے دینے کو ممنوع قرار دیا ہے، لیکن اگر اس نے اپنے والد یا لڑکے کو عائلین، یا مکاتبتین یا غارمین یا مجاہدین کے حصے سے دیا تو کوئی حرج نہیں ہے، اور وہ یہ بھی فرماتے ہیں کہ اگر اس کا نفقہ اس پر لازم نہ ہو تو اسے دینا جائز ہے۔

۵- شوہر کا اپنے مال کی زکاة اپنی بیوی کو دینا اور اس کے برعکس:

۱۷۸- اگر کوئی شخص اپنے مال کی زکاة اپنی بیوی کو دے تو کافی نہ ہوگا، ابن قدامہ فرماتے ہیں کہ اس پر اجماع ہے، حنفیہ فرماتے ہیں: ایسا اس لئے ہے کہ منافع زوجین کے درمیان مشترک ہیں، اور جمہور فرماتے ہیں: یہ اس لئے ہے کہ اس کا نفقہ شوہر پر واجب ہے، لہذا وہ

(۱) المغنی ۶/۶۳۸، ۷/۵۸۵، المجموع ۶/۲۲۹، ابن عابدین ۲/۶۳، ۶۳، فتح القدر ۲/۲۲، مجموع الفتاویٰ الکبریٰ لابن تیمیہ ۲۵/۹۱، ۹۲، جواہر الإکلیل ۱/۴۰، الدسوقی ۱/۴۹۸، ۴۹۹۔

(۱) حدیث: ”لہما أجوران: أجزا القرابة و أجزا الصدقة“ کی روایت بخاری (الفتح ۳/۳۲۸ طبع السلفیہ) اور مسلم (۲/۶۹۵ طبع الحلبي) نے کی ہے۔

میں جائز ہوگی اور کافی ہو جائے گی^(۱)۔

اور حنابلہ کا مسلک بقول ابن تیمیہ یہ ہے کہ انسان کے لئے مناسب یہ ہے کہ وہ اپنی زکاة کے لئے ایسے لوگوں کو تلاش کرے جو مستحقین میں سے دیندار اور تبع شریعت ہوں، پس جو شخص بدعت اور فسق و فجور کا اظہار کرے وہ قطع تعلق وغیرہ کے ذریعہ سزا کا اور توبہ طلب کئے جانے کا مستحق ہے تو اس پر اس کی اعانت کیسے کی جائے گی؟ اور وہ فرماتے ہیں کہ جو شخص نماز نہ پڑھتا ہو اسے نماز کا حکم دیا جائے گا، پس اگر وہ کہے کہ میں نماز پڑھوں گا تو اسے دیا جائے گا، ورنہ نہیں دیا جائے گا، اور ان کی مراد یہ ہے کہ اسے دیا جائے گا جب تک کہ اس کا نفاق معلوم نہ ہو^(۲)۔

اور حنفیہ کے نزدیک اسلام کی طرف منسوب ہونے والے اہل بدعت کو زکاة دینا جائز ہے، اگر وہ مصارف زکاة کی آٹھوں اقسام میں سے ہوں، جب تک کہ ان کی بدعت انہیں کافر بنانے والی اور اسلام سے خارج کرنے والی نہ ہو^(۳)، مگر بہتر یہی ہے کہ اہل دین کو جو اعتقاد اور عمل میں دین پر استقامت اختیار کئے ہوئے ہوں انہیں زکاة دیتے وقت دوسروں پر مقدم رکھا جائے، اس لئے کہ حدیث ہے: ”لا تصاحب إلا مؤمنا ولا يأكل طعامك إلا تقي“^(۴) (تم صرف مؤمن کی صحبت اور رفاقت میں رہو اور تیرا کھانا صرف متقی آدمی کھائے)۔

اور امام ابوحنیفہ فرماتے ہیں، اور امام احمد سے بھی دوسری روایت یہی ہے کہ عورت اگر اپنی زکاة اپنے شوہر کو دے تو کافی نہ ہوگی، اگرچہ وہ شوہر کے طلاق بائن دینے کی وجہ سے اپنی عدت میں ہو، اور اگرچہ تین طلاق دی گئی ہو، اس لئے کہ میاں بیوی کے درمیان منافع مشترک ہیں، اس لئے وہ اس زکاة سے نفع اٹھائے گی جسے وہ اپنے شوہر کو دے گی، اور اس لئے بھی کہ شوہر اگر اپنی بیوی کا مال چرالے تو اس کا ہاتھ نہیں کاٹا جاتا ہے، اور اس کی شہادت بیوی کے حق میں صحیح نہیں ہوتی ہے۔

اور امام مالک فرماتے ہیں کہ بیوی اپنے مال کی زکاة اپنے شوہر کو نہیں دے گی، اور ان کے کلام کے معنی میں ان کے اصحاب کا اختلاف ہے، چنانچہ ان میں سے بعض حضرات فرماتے ہیں کہ ان کی مراد یہ ہے کہ کافی نہ ہوگی اور دوسرے حضرات فرماتے ہیں کہ کراہت کے ساتھ کافی ہوگی^(۱)۔

۶- فاسق اور بدعتی:

۱۷۹- حافظ ابن حجر نے حدیث: ”تُصَدَّقُ اللَّيْلَةُ عَلَى كَافِرٍ“^(۲) (آج کی رات ایک کافر کو صدقہ دیا گیا) کی شرح میں ذکر کیا ہے کہ گنہگار کو زکاة دینے میں اختلاف ہے، اور مالکیہ نے صراحت کی ہے کہ معصیت کا ارتکاب کرنے والوں کو زکاة نہیں دی جائے گی، اگر دینے والے کو یہ غالب گمان ہو کہ وہ اسے معصیت میں خرچ کریں گے، پس اگر اس کے باوجود انہیں دے دی تو وہ اس کے لئے زکاة کی طرف سے کافی نہ ہوگی، اور اس کے علاوہ دوسرے حال

(۱) الشرح الکبیر وحاشیۃ الدر سوئی ۴/۲۹۲، فتح الباری ۲/۲۹۱۔

(۲) مجموع الفتاویٰ الکبریٰ ۲۳/۲۸۲، ۲۵/۲۸۷، ۲۸/۸۷، ۲۹/۸۷۔

(۳) ابن عابدین ۲/۶۹۔

(۴) اس حدیث کی روایت امام احمد (۳۸/۳ طبع الہیمنیہ) اور ترمذی (۳/۵۱۹) طبع دار الکتب العلمیہ نے حضرت ابوسعید خدریؓ سے کی ہے، امام احمد کی روایت میں ”لا تصاحب“ کے بجائے ”لا تصحب“ ہے، اور ترمذی نے اس کو حسن قرار دیا ہے۔

(۱) الدر وحاشیہ ابن عابدین ۲/۶۲، مجموع الفتاویٰ الکبریٰ ۲۵/۹۰، ۲۵/۹۱، فتح

القدر ۲/۲۲، الدر سوئی ۱/۴۹۹، المجموع ۶/۱۹۲، ۲۳/۰، المغنی ۲/۶۳۹۔

(۲) اس حدیث کی روایت بخاری (فتح الباری ۳/۲۹۰ طبع السلفیہ) اور

مسلم (۲/۷۰۹ طبع الخلیفہ) نے حضرت ابو ہریرہؓ سے کی ہے۔

۷- میت:

۱۸۰- حنفیہ کا مذہب، شافعیہ کا ایک قول اور حنابلہ کا ایک قول جو راجح مذہب ہے اور نخی کا مذہب یہ ہے کہ جو لوگ اس کے قائل ہیں کہ زکاة کا رکن اس کے مصرف کو اس کا مالک بنانا ہے، ان کے نزدیک زکاة میت کی تجہیز و تکفین میں نہیں دی جائے گی، اس لئے کہ میت مالک نہیں ہوتا ہے اور زکاة کی صحت کے لئے تملیک شرط ہے، یہ حضرات فرماتے ہیں کہ یہ جائز نہیں ہے کہ اس سے میت کا دین ادا کیا جائے جس نے دین کی ادائیگی کے لئے مال نہیں چھوڑا ہے، اس لئے کہ زکاة کے ذریعہ دوسرے کے دین کو ادا کرنا اس کا تقاضا نہیں کرتا ہے کہ اسے اس کا مالک بنایا گیا ہے، امام احمد فرماتے ہیں کہ زکاة سے میت کا دین ادا نہیں کیا جائے گا اور اس سے زندہ آدمی کا دین ادا کیا جائے گا۔

اور مالکیہ فرماتے ہیں اور شافعیہ کا بھی ایک قول یہی ہے اور الفروع میں اسے ابو ثور سے نقل کیا ہے، اور یہ کہ ابن تیمیہ نے اس کو اختیار کیا ہے، اور اس کے بارے میں امام احمد سے ایک روایت ہے کہ اس میں کوئی حرج نہیں ہے کہ زکاة سے اس میت کا دین ادا کیا جائے جس نے ادائیگی کے لئے مال نہیں چھوڑا ہے، بشرطیکہ اس میں مقروض کی تمام شرائط پائی جا رہی ہوں، بعض مالکیہ فرماتے ہیں: زندہ کے دین کے لئے زکاة لینے کے مقابلہ میں یہ زیادہ بہتر ہے، اس لئے کہ اس کی ادائیگی کی امید نہیں کی جاسکتی، بخلاف زندہ کے، اور نووی نے اس قول کے لئے اس طرح استدلال کیا ہے کہ مصارف زکاة کی آیت میں لفظ غارمین عام ہے، اور یہ کہ زندہ آدمی کے دین کی طرح میت کے دین کی ادائیگی کے لئے تبرع کرنا صحیح ہے (۱)۔

۸- آٹھوں اقسام کے علاوہ خیر کی مدیں:

۱۸۱- فقہاء کا مذہب یہ ہے کہ جن مصارف کا بیان اوپر گزرا، ان کے علاوہ خیر کی دیگر مدوں میں زکاة کا صرف کرنا جائز نہیں ہے، لہذا اس سے روڈ اور راستہ نہیں بنایا جائے گا اور نہ اس سے مسجد اور پل کی تعمیر کی جائے گی اور نہ اس سے نہر کھدوائی جائے گی اور اس سے آب رسانی کی خدمت کا کام نہیں لیا جائے گا، اور اس سے مصارف کو مالدار نہیں بنایا جائے گا اور اس میں کسی قابل لحاظ متعین فقہ کا اختلاف منقول نہیں ہے اور رملی کا ظاہر کلام یہ ہے کہ اس پر اجماع ہے، اور ان حضرات نے اس پر دو چیزوں سے استدلال کیا ہے:

اول: یہ کہ اس میں تملیک نہیں ہے، اس لئے کہ مسجد اور اس طرح کی چیز کا کوئی مالک نہیں ہو سکتا، اور یہ ان حضرات کے نزدیک ہے جو زکاة میں تملیک کی شرط لگاتے ہیں۔

دوم: وہ حصر جو آیت میں ہے، اس لئے کہ مساجد اور اس طرح کی دوسری چیزیں آٹھوں اقسام میں سے نہیں ہیں، اور اوپر والی حدیث جس میں یہ ہے: ”إن الله جعل الزكاة ثمانية أجزاء“ (۱) (بے شک اللہ تعالیٰ نے زکاة کے آٹھ اجزاء کئے ہیں)۔ اور حضرت انسؓ اور ابن سیرین سے جو منقول ہے اس سے اس کے خلاف ثابت نہیں ہے (۲)۔

آٹھوں اقسام کے درمیان زکاة کی تقسیم میں کس چیز کی رعایت کی جائے گی؟

الف- تمام اقسام پر زکاة کو عام کرنا:

(۱) حدیث: ”إن الله جعل الزكاة ثمانية أجزاء.....“ کی تخریج فقہ نمبر ۱۵۶ پر گذر چکی۔

(۲) فتح القدیر ۲/۲۰۲، ابن عابدین ۲/۶۲، نہایتہ الحجاج ۶/۱۳۹، الشرح الکبیر والدسوقی ۱/۴۹۷، المغنی ۲/۶۶۷۔

(۱) فتح القدیر علی الہدایہ ۲/۲۰۲، ابن عابدین ۲/۶۲، الدسوقی علی الشرح الکبیر ۱/۴۹۶، المجموع ۶/۲۱۱، الفروع ۲/۶۱۹، المغنی ۲/۶۶۷۔

ہمارے پاس صدقہ آجائے تو ہم تمہارے لئے اس کے دینے کا حکم دیں گے، یہ حضرات فرماتے ہیں کہ صدقات کی آیت میں لام ”او“ کے معنی میں ہے یا یہ مصارف کے بیان کے لئے ہے یا یہ اختصاص کے لئے ہے، اور اختصاص کا معنی یہ ہے کہ زکاة ان مصارف کے علاوہ کسی کو نہیں دی جائے گی۔

اور مالکیہ نے صراحت کی ہے کہ تعیم مستحب نہیں، الا یہ کہ اختلاف سے بچنے کا ارادہ ہو، اسی طرح حنابلہ نے اختلاف سے بچنے کے لئے تعیم کو مستحب قرار دیا ہے^(۱)۔

شافعیہ کا مذہب، امام احمد سے ایک روایت اور حضرت عکرمہؓ کا قول یہ ہے کہ تمام اصناف میں زکاة کو عام کرنا اور جمع شدہ زکاة میں سے ان میں سے ہر صنف کو ایک ثمن دینا واجب ہے، اور ان حضرات کا استدلال آیت صدقات سے ہے، اس لئے کہ اللہ تعالیٰ نے ”لام“ تملیک کے ذریعہ ان کی طرف زکاة کی نسبت کی ہے اور ”واو“ جمع کے ساتھ ان لوگوں کو ایک دوسرے کے ساتھ شریک کیا ہے، پس اس سے معلوم ہوا کہ زکاة ان لوگوں کی مملوک اور ان کے درمیان مشترک ہے، اس لئے کہ اگر مال والا یہ کہے: ”هذا المال لزيد و عمرو و بكر“ (یہ مال زید، عمرو اور بکر کے لئے ہے)، تو اسے ان سب کے درمیان تقسیم کیا جائے گا اور برابر برابر تقسیم کرنا ضروری ہوگا تو اسی طرح یہ بھی، اور اگر ان کے لئے وصیت کرے تو سب کو دینا اور برابر دینا واجب ہوگا۔

اس سلسلے میں شافعیہ کے مذہب کی تفصیل یہ ہے کہ اگر امام تقسیم کرے اور وہاں پر عامل ہو تو تقسیم کرنے میں آٹھوں اصناف کو دینا ضروری ہوگا، اور اگر عامل نہ ہو، اس طور پر کہ مالک تقسیم کرے یا مال والے لوگ اپنی زکاة اٹھا کر امام کے پاس لائیں تو تقسیم سات اصناف

۱۸۲- جمہور علماء حنفیہ اور مالکیہ کا مذہب اور حنابلہ کا راجح مذہب بھی یہی ہے اور یہی قول ثوری اور ابو عبید کا ہے کہ تمام اقسام پر زکاة کو عام کرنا واجب نہیں ہے، خواہ جو شخص زکاة کے مصارف میں اسے ادا کر رہا ہے وہ صاحب مال ہو یا ساعی ہو یا امام ہو، اور خواہ مال زیادہ ہو یا کم ہو، بلکہ یہ جائز ہے کہ کسی ایک صنف کو دی جائے، یا زیادہ کو اور یہ بھی جائز ہے کہ کسی ایک شخص کو دی جائے بشرطیکہ وہ اس کی کفایت سے زیادہ نہ ہو، حضرت عمرؓ اور ابن عباسؓ سے یہی مروی ہے، ابن عباس فرماتے ہیں کہ تم اسے جس صنف میں بھی صرف کر دو تمہارے لئے کافی ہے۔

۱۸۳- ان حضرات کا استدلال اس حدیث سے ہے: ”تؤخذ من أغنيائهم فتورد على فقرائهم“^(۱) (زکاة ان کے مالداروں سے لی جائے گی اور ان کے فقیروں پر لوٹا دی جائے گی)، یہ حضرات فرماتے ہیں کہ فقراء مستحقین زکاة کی آٹھ اقسام میں سے ایک قسم ہیں اور ان حضرات نے کچھ واقعات سے استدلال کیا ہے جن میں نبی ﷺ نے زکاة ایک فرد کو یا چند افراد کو دی ہے، ان میں سے ایک یہ ہے: ”أنه أعطى سلمة بن صخر البياضي صدقة قومه“^(۲) (آپ ﷺ نے سلمہ بن صخر بياضي کو ان کی قوم کا صدقہ عطا فرمایا) اور قبیصہ سے آپ ﷺ نے فرمایا: ”أقم يا قبیصه حتى تأتينا الصدقة فنأمر لك بها“^(۳) (قبیصہ ٹھہرو! یہاں تک کہ

(۱) حدیث: ”تؤخذ من أغنيائهم فتورد على فقرائهم“ کی تخریج فقرہ نمبر ۳۳ پر گزر چکی۔

(۲) حدیث: ”أعطى سلمة بن صخر البياضي صدقة قومه“ کی روایت ترمذی (۴۰۶، ۴۰۵/۵ طبع الحلی) نے کی ہے اور بخاری سے حضرت سلمہ بن صخرؓ اور ان سے روایت کرنے والے اور وہ سلیمان بن یسار ہیں کے درمیان انقطاع نقل کیا ہے اور اس سے پہلے کہا کہ یہ حدیث حسن ہے۔

(۳) حدیث: ”أقم يا قبیصه حتى تأتينا بالصدقة فنأمر لك بها“ کی تخریج فقرہ نمبر ۱۶۵ پر گزر چکی۔

(۱) المغنی ۲/۶۸۸، ۶۷۰، فتح القدیر ۲/۱۸، الشرح الکبیر وحاشیہ الدسوقی ۱/۳۹۸۔

ہے اور اگر اسے مالک نکالے تو کسی ایک صنف میں اسے خرچ کرنا جائز ہے^(۱)۔

مصارف کے درمیان ترتیب:

۱۸۴- شافعیہ اور حنابلہ نے صراحت کی ہے کہ زکاة سے دینے میں دوسروں سے قبل زکاة کے عامل سے شروع کیا جائے گا، اس لئے کہ وہ اپنے عمل کے عوض کے طور پر لیتا ہے اور اس کے علاوہ دیگر اہل مصارف مدد کے طور پر لیتے ہیں، شافعیہ فرماتے ہیں اور حنابلہ کا بھی ایک قول یہی ہے کہ اگر عالمین کا حصہ جو زکاة کا آٹھواں حصہ ہے اس کے حق کے بقدر ہو تو وہ اسے لے لے گا اور اگر اس کے حق سے زیادہ ہو تو باقی ماندہ حصے کو تمام اقسام پر لوٹا دے گا اور اگر اس کے حق سے کم ہو تو مصالح کے حصے سے اسے پورا کر دے گا اور ایک قول یہ ہے کہ باقی حصوں سے پورا کرے گا۔

اور حنابلہ کا راجح مذہب یہ ہے کہ عامل کو مجموعی زکاة سے دینے میں اپنی اجرت میں تمام اصناف پر مقدم کیا جائے گا۔

اس کے بعد کے تعلق سے شافعیہ فرماتے ہیں کہ باقی اصناف کے درمیان زکاة تقسیم کی جائے گی، جیسا کہ اوپر گزرا۔

حنفیہ اور مالکیہ حاجت کو پیش نظر رکھتے ہیں، چنانچہ حنفیہ فرماتے ہیں کہ مدیون کو فقیر پر مقدم کیا جائے گا، اس لئے کہ مدیون کی حاجت زیادہ سخت ہے اور حنفیہ دوسرے امور کی بھی رعایت کرتے ہیں جو زکاة منتقل کرنے کی بحث میں آرہے ہیں۔

اور مالکیہ فرماتے ہیں کہ مجبور کو دوسروں پر ترجیح دینا مستحب ہے، اس طور پر کہ اسے اس میں سے زیادہ دیا جائے۔

پر ہوگی، پس اگر ان میں سے بعض مفقود ہوں تو ان میں سے موجود اصناف پر تقسیم کی جائے گی، اور امام اپنے پاس جمع زکاتوں میں ہر صنف کے افراد کا وجوباً احاطہ کرے گا، بشرطیکہ مستحق حضرات شہر میں ہوں اور مال ان سب کے لئے پورا ہو جائے، ورنہ ہر صنف میں سے تین تین افراد کو دینا واجب ہے، اس لئے کہ مصارف زکاة والی آیت میں اصناف کو جمع کے صیغے کے ساتھ ذکر کیا گیا ہے۔

یہ حضرات فرماتے ہیں کہ امام اور ساعی کے لئے مناسب ہے کہ مستحقین کی فہرست مرتب کرنے اور ان کی تعداد اور ضرورتوں اور استحقاق کی مقدار کو جاننے کا اس طرح اہتمام کرے کہ اس کے جاننے کے بعد یا اس کے ساتھ زکاة جمع کرنے سے فراغت ہو، تاکہ انہیں ان کا حق جلدی سے پہنچ جائے۔

یہ حضرات فرماتے ہیں کہ ان اقسام کے درمیان برابری ملحوظ رکھنا واجب ہے، خواہ ان میں سے بعض کی حاجت زیادہ سخت ہو اور اگر مالک تقسیم کرے تو ہر صنف کے افراد کے درمیان برابری واجب نہیں ہے، بلکہ ان میں سے بعض کو بعض پر فضیلت دینا جائز ہے، لیکن اگر امام تقسیم کرے تو حاجتوں کے برابر ہونے کے باوجود اس کے لئے بعض کو بعض پر ترجیح دینا حرام ہے اور اگر بعض اصناف موجود نہ ہوں تو ان کا حصہ باقی اصناف کو دے دے گا اور یہی حکم اس صورت میں ہے جب بعض اصناف کو کافی ہو جائے اور کچھ بچ جائے اور اگر شہر میں تمام اصناف کے تمام افراد کو کافی ہو جائے تو اظہر روایت کی رو سے اس شہر سے زیادہ قریب شہر کی طرف منتقل کرنا جائز ہے، جیسا کہ اس کا بیان آگے آئے گا۔

اور نخی فرماتے ہیں کہ اگر زکاة کم ہو تو اسے ایک صنف میں صرف کرنا جائز ہے، ورنہ تمام اصناف کو دینا ضروری ہے، ابو عبید اور ابو ثور فرماتے ہیں کہ اگر امام اسے نکالے تو تمام اقسام کا احاطہ کرنا ضروری

(۱) المجموع ۱۸۵/۶، ۱۸۶، المغنی ۲/۶۶۸، ۶۶۹، ۳۴۰/۶، شرح المنہاج و حاشیة القلیوبی و عمیرة ۲۰۱۳، ۲۰۲، الأموال لأبى عبد الله رقم ۱۸۵۱ رص ۶۹۲ طبع دار الفکر۔

اور انہوں نے اس صورت کو بھی مستثنیٰ قرار دیا ہے کہ اسے ایسی قوم کی طرف منتقل کرے جو اس کے شہر والوں سے زیادہ محتاج ہوں، اسی طرح ایسے لوگوں کی طرف جو زیادہ صالح یا زیادہ متقی یا مسلمانوں کے لئے زیادہ نفع بخش ہوں، یا دار الحرب سے دارالاسلام کی طرف یا طالب علم کی طرف منتقل کیا جائے^(۱)۔

مالکیہ کا مذہب، شافعیہ کا اظہر قول اور حنابلہ کا مذہب یہ ہے کہ قصر کی مسافت سے زیادہ دور زکاۃ کو منتقل کرنا جائز نہیں ہے، حضرت معاذؓ کی مذکورہ بالا حدیث کی بنا پر اور اس لئے کہ یہ منقول ہے کہ حضرت عمرؓ نے حضرت معاذؓ کو یمن بھیجا تو حضرت معاذؓ نے ان کے پاس کچھ صدقہ کا مال بھیجا تو حضرت عمرؓ نے ان پر نکیر فرمائی اور کہا کہ میں نے تمہیں جمع کرنے والا اور جزیہ لینے والا بنا کر نہیں بھیجا ہے، بلکہ میں نے تمہیں اس لئے بھیجا ہے تاکہ تم مالدار لوگوں سے صدقہ لو پھر ان کے فقراء پر لوٹا دو تو حضرت معاذؓ نے فرمایا: ”ما بعثت إليك بشيء و انا اجد من يأخذ مني“ (میں نے آپ کے پاس کوئی ایسی چیز نہیں بھیجی ہے جس کا لینے والا کوئی میرے پاس ہو)۔

اور مروی ہے کہ حضرت عمر بن عبدالعزیزؓ کے پاس خراسان کی زکاۃ شام لائی گئی تو انہوں نے اسے خراسان لوٹا دیا۔

یہ حضرات فرماتے ہیں کہ مال کے شہر کا اعتبار کیا گیا ہے، البتہ مالکیہ یہ فرماتے ہیں کہ اموال ظاہرہ میں اس شہر کا اعتبار کیا گیا ہے جس میں مال ہے اور نقد اور سامان تجارت میں اس شہر کا جس میں مالک ہے۔

اور مالکیہ نے اس صورت کو مستثنیٰ قرار دیا ہے کہ شہر سے باہر ایسے لوگ پائے جائیں جو شہر کے لوگوں سے زیادہ محتاج ہوں تو اس صورت میں وہاں سے منتقل کرنا واجب ہے، اگرچہ زکاۃ کا اکثر حصہ

اور حنابلہ قرابت کے ساتھ حاجت کو پیش نظر رکھتے ہیں چنانچہ فرماتے ہیں کہ استخبا با زیادہ حاجت مند کو مقدم کیا جائے گا، پھر اس کے بعد جو زیادہ حاجت مند ہو اس کو اور اگر وہ سب حاجت کے لحاظ سے برابر ہوں تو جو اس کا زیادہ قریبی رشتہ دار ہو اسے مقدم کرے گا، پھر اس کو جو پڑوس کے لحاظ سے زیادہ قریب ہو اور جس پر زیادہ دین ہو اور جس طرح بھی اس کو تقسیم کرے جائز ہے، البتہ اسے ان اصناف میں صرف کرے جن کو اللہ تعالیٰ نے متعین فرما دیا ہے^(۱)۔

زکاۃ کو منتقل کرنا:

۱۸۵- اگر کسی شہر کی زکاۃ وہاں کے باشندوں کی ضرورت سے زائد ہو تو اس کا منتقل کرنا بالاتفاق جائز ہے، بلکہ واجب ہے، لیکن ضرورت کے موجود رہنے کے باوجود زکاۃ کو ایک شہر سے دوسرے شہر منتقل کرنا حنفیہ کی رائے میں مکروہ تنزیہی ہے، اور ہر شہر والوں کا صدقہ اسی شہر کے باشندوں میں تقسیم کیا جائے گا، اس لئے کہ نبی ﷺ کا فرمان ہے: ”تؤخذ من أغنيائهم فتد علي فقرائهم“^(۲) (صدقہ ان کے مالداروں سے لیا جائے گا اور ان کے فقراء پر لوٹا دیا جائے گا)، اور اس لئے کہ اس میں پڑوس کے حق کی رعایت ہے اور مال کے شہر کا اعتبار ہے، زکاۃ دینے والے کے شہر کا نہیں۔

اور حنفیہ نے اس صورت کو اس سے مستثنیٰ قرار دیا ہے کہ زکاۃ دینے والا اسے اپنے رشتہ داروں کی طرف منتقل کرے، اس لئے کہ ان تک زکاۃ پہنچانے میں صلہ رحمی ہے، وہ فرماتے ہیں کہ درجہ بدرجہ قریبی رشتہ دار کو ترجیح دی جائے گی۔

(۱) ابن عابدین ۶۱۲/۲، الشرح الکبیر ۴۹۸/۱، المجموع ۱۸۷/۶، المغنی ۶۸۹/۲، الإلصاف ۲۳۹/۳۔

(۲) حدیث: ”تؤخذ من أغنيائهم فتد علي فقرائهم“ کی تخریج فقہرہ نمبر ۳۳ پر گزر چکی ہے۔

(۱) ابن عابدین ۶۸۲/۲، فتح القدیر ۲۸۷/۲۔

کے وقت استحقاق کا سبب اپنی شرائط کے ساتھ پایا جائے، ان کی چار قسمیں ہیں: مسکین، فقیر، عامل اور مؤلفۃ القلوب۔

اور ان میں سے بعض وہ ہیں جن کا لینا موقوف رہتا ہے، پس اگر وہ اس کو اس کے مصرف میں خرچ نہ کریں، یا دوسری راہ سے مقصد پورا ہو جائے یا وصف زائل ہو جائے اور زکاة ان کے پاس موجود ہو تو ان سے زکاة واپس لے لی جائے گی، ان کی بھی چار قسمیں ہیں، جبکہ ان میں سے بعض کے سلسلے میں اختلاف ہے۔

۱- مکاتب: پس اگر مکاتب غلام آزاد ہونے سے قبل مرجائے یا وہ بدل کتابت ادا کرنے سے عاجز رہ جائے، اس لئے آزاد نہ ہو تو جس کو دی گئی ہے، شافعیہ کے صحیح قول کی رو سے اور حنابلہ کی ایک روایت کی رو سے اس سے واپس لے لی جائے گی، اور حنفیہ فرماتے ہیں اور حنابلہ کے نزدیک بھی ایک روایت یہی ہے کہ اس نے جو کچھ لیا ہے وہ اس کے آقا کا ہوگا اور وہ اس کے لئے حلال ہوگا، اور امام احمد سے ایک روایت یہ ہے کہ نہ اس سے واپس لیا جائے گا اور نہ وہ اس کے آقا کا ہوگا، بلکہ اسے مکاتب غلاموں کی آزادی میں خرچ کیا جائے گا^(۱)۔

اور یہ مسئلہ مالکیہ کے نزدیک نہیں آئے گا، اس لئے کہ وہ حضرات زکاة کو مکاتب غلاموں پر صرف کرنے کے قائل نہیں ہیں، جیسا کہ پہلے گزرا۔

۲- مقروض: وہ مقروض جس نے زکاة لی ہے، اسے اپنے دین میں ادا کرنے سے قبل اگر وہ مستغنی ہو جائے تو وہ زکاة اس سے واپس لے لی جائے گی یہی حکم اس وقت ہے جب اسے دین سے بری کر دیا جائے یا وہ زکاة کے علاوہ کسی دوسرے مال سے اسے ادا کر دے یا کوئی دوسرا اس کی طرف سے ادا کر دے، یہ مالکیہ کے نزدیک ہے،

منتقل کیا جائے۔

۱۸۶- پھر اگر زکاة وہاں منتقل کی گئی جہاں اسے منتقل کرنے کی گنجائش نہیں تھی جن کا تذکرہ اوپر آیا تو حنفیہ اور شافعیہ کا مذہب اور حنابلہ کا راجح مذہب یہ ہے کہ وہ اپنے مالک کی طرف سے کافی ہو جائے گی، اس لئے کہ وہ مصارف زکاة کی آٹھوں اقسام سے خارج نہیں ہے۔

اور مالکیہ فرماتے ہیں کہ اگر اسے ایسے لوگوں کے لئے منتقل کیا ہے جو حاجت میں اس کے شہر والے لوگوں کی طرح ہیں تو حرام ہونے کے باوجود صاحب مال کے لئے کافی ہوگی اور اگر ایسے لوگوں کے لئے منتقل کیا ہے جو حاجت میں شہر والوں سے کم ہیں تو صاحب مال کے لئے کافی نہ ہوگی، جیسا کہ ظلیل اور دردی نے ذکر کیا ہے، اور دسوقی نے کہا کہ موانع نے ذکر کیا ہے کہ مذہب یہ ہے کہ ہر حال میں کافی ہو جائے گی۔

اور ایک روایت میں حنابلہ فرماتے ہیں کہ کسی حال میں اس کے لئے کافی نہ ہوگی اور زکاة جہاں منتقل کی جائے گی تو مالکیہ کے نزدیک منتقل کرنے کی اجرت بیت المال سے ادا کی جائیگی، خود زکاة سے نہیں، اور حنابلہ فرماتے ہیں کہ اجرت زکاة دینے والے پر ہوگی^(۱)۔

اس شخص کا حکم جسے کسی وصف کی بنا پر زکاة دی گئی، پھر وہ وصف زائل ہو گیا جبکہ زکاة ابھی اس کے ہاتھ میں موجود ہے:

۱۸۷- مستحقین زکاة میں سے بعض وہ ہیں جو ہمیشہ لینے کا استحقاق رکھتے ہیں پھر ان سے کچھ واپس نہیں لیا جائے گا، بشرطیکہ ان میں لینے

(۱) فتح القدیر ۲/۲۸، الدسوقی ۱/۵۰۲، ۵۰۳، شرح المنہاج ۳/۲۰۲، ۲۰۳، المغنی ۱/۶۰۲، ۶۰۳، المجموع ۱/۲۰۱، ۲۰۲، الفروع و تصحیح ۲/۶۱۳۔
المغنی ۲/۶۷۱، ۶۷۲، الإصناف ۳/۲۰۲۔

اس شخص کا حکم جس نے زکاة لے لی جبکہ وہ اس کا مستحق نہیں ہے:

۱۸۸- جو شخص زکاة کا مستحق نہیں ہے اور اس کو علم ہے کہ یہ زکاة ہے تو اس کے لئے بالاتفاق اس کا لینا جائز نہیں ہے، اور اگر اس نے اسے لے لیا، اور پھر وہ اس سے واپس نہیں لی گئی تو وہ اس کے لئے حلال نہ ہوگی، بلکہ وہ اسے لوٹا دے گا یا اسے صدقہ کر دے گا، اس لئے کہ وہ اس پر حرام ہے، اور زکاة دینے والے پر یہ لازم ہے کہ وہ زکاة کے مستحقین کو جاننے کی کوشش کرے، اور اگر اس نے اس کی کوشش کئے بغیر اسے دے دیا، یا اس کا اجتہاد یہ تھا کہ وہ اس کا مستحق نہیں ہے اور پھر بھی اسے دے دیا تو وہ اس کی طرف سے کافی نہ ہوگی، اگر بعد میں یہ ظاہر ہو جائے کہ لینے والا اس کا مستحق نہیں ہے، اور اجتہاد کا مطلب یہ ہے کہ استحقاق کی علامات میں غور کیا جائے اور اگر اسے لینے والے کے فقیر ہونے میں شک ہو تو اس پر بھی اجتہاد کرنا لازم ہے^(۱)۔

۱۸۹- لیکن اگر اس نے اجتہاد کیا اور جس کے بارے میں اسے یہ غالب گمان ہوا کہ وہ زکاة کا مستحق ہے، اسے دیدیا پھر پتہ چلا کہ وہ اس کا مستحق نہیں ہے تو اس سلسلے میں فقہاء کا اختلاف ہے، بعض حضرات یہ فرماتے ہیں کہ وہ اس کے لئے کافی ہو جائے گی اور دوسرے حضرات فرماتے ہیں کہ وہ اس کے لئے کافی نہ ہوگی، اس سلسلے میں کچھ تفصیل ہے جو ایک مذہب کے مقابلے میں دوسرے مذہب میں مختلف ہے۔

امام ابوحنیفہ اور امام محمدؒ کے نزدیک یہ ہے کہ اگر ایسے شخص کو زکاة دی جسے وہ فقیر سمجھ رہا ہے پھر پتہ چلا کہ وہ مالدار ہے یا ہاشمی ہے یا کافر ہے یا تاریکی میں دیا پھر پتہ چلا کہ لینے والا اس کا باپ ہے یا اس کا بیٹا ہے تو اس پر اعادہ واجب نہیں ہے، اس لئے کہ معن بن یزید کی

اور شافعیہ اور حنابلہ میں سے ہر ایک کے نزدیک یہی صحیح قول ہے بشرطیکہ وہ فقیر نہ ہو^(۱)۔

۳- اللہ کے راستے میں جہاد کرنے والا: مالکیہ، شافعیہ اور حنابلہ نے یہ صراحت کی ہے کہ اگر اس نے جہاد کرنے کے لئے زکاة لی پھر وہ بیٹھ گیا اور جہاد کے لئے نہیں نکلا تو اس سے زکاة واپس لے لی جائے گی، شافعیہ اور حنابلہ یہ بھی فرماتے ہیں کہ اگر وہ جہاد کے لئے نکلا اور جنگ کئے بغیر لوٹ گیا باوجودیکہ دشمن قریب تھا تو بھی اس سے زکاة واپس لے لی جائے گی۔

اور جہاں لوٹنا واجب ہے اگر باقی ماندہ زکاة اس کے ہاتھ میں ہو تو اس سے واپس لے لی جائے گی، اور اگر وہ اسے خرچ کر دے تو اگر وہ مالدار ہو تو اس سے اس کے بدل کا مطالبہ کیا جائے گا، اس لئے کہ وہ اس کے ذمہ میں دین ہو جائے گی۔

۴- مسافر: اگر وہ نہ نکلے تو اس نے جو کچھ لیا ہے وہ اس سے واپس لے لیا جائے گا، بشرطیکہ وہ اپنے شہر میں فقیر نہ ہو، یہ مالکیہ، شافعیہ اور حنابلہ کے نزدیک ہے، اور شافعیہ کے نزدیک اس کے لئے تین دن کا اعتبار کیا جائے گا، اور ایک قول کی رو سے پورے سال کا، یہ حضرات فرماتے ہیں کہ اگر اس نے سفر کیا پھر لوٹ آیا اور جو کچھ اس نے لیا تھا اسے خرچ نہیں کیا، تو لی ہوئی رقم واپس کر دے گا، اور مالکیہ فرماتے ہیں کہ اگر وہ باقی ہو تب اس سے لی جائے گی، اور اگر اس نے اسے خرچ کر دیا ہو تو اس سے اس کے بدل کا مطالبہ نہیں کیا جائے گا۔

حنفیہ کے کلام کا ظاہر یہ ہے کہ لوٹانے کو اس پر لازم نہیں کیا جائے گا، اس لئے کہ وہ فرماتے ہیں کہ اس کے ہاتھ میں جو بیچ گیا ہے اس کا صدقہ کرنا اس پر لازم نہیں ہے^(۲)۔

(۱) الدسوقی ۱/۳۹۸، المجموع ۶/۲۰۹، المغنی ۱/۳۴۰، الفروع ۲/۶۱۷، ۶۱۸۔

(۲) ابن عابدین ۲/۶۲، الدسوقی علی الشرح الکبیر ۱/۳۹۸، شرح المنہاج

۱۹۹/۳، المغنی ۶/۳۳۶، ۳۴۰، الفروع ۲/۶۱۷۔

(۱) ابن عابدین ۲/۶۸، الہدایہ، فتح القدیر ۲/۲۶۶۔

اس صورت میں اس کا واپس لینا واجب ہے، لیکن اگر اس کا لوٹانا دشوار ہو تو وہ کافی ہو جائے گی، اس لئے کہ امام کا اجتہاد ایسا فیصلہ ہے جس کو توڑا نہیں جائے گا۔

دوسری: یہ کہ دینے والا صاحب مال ہو تو یہ اس کے لئے کافی نہ ہوگی، پس اگر اس نے اسے واپس لے لیا اور اس کے مصرف میں اسے دے دیا تو ٹھیک، ورنہ اس پر دوبارہ نکالنا ضروری ہوگا، اور اس کا واپس لینا اس وقت ضروری ہے جبکہ لینے والے نے اسے اپنے فعل سے فوت کر دیا ہو، مثلاً وہ اسے کھا گیا یا فروخت کر دیا یا ہبہ کر دیا یا اس طرح کا کوئی اور تصرف کیا۔

لیکن اگر اس کے فعل کے بغیر وہ فوت ہوگئی، مثلاً وہ کسی آفت سماوی سے تلف ہوگئی، پس اگر دینے والے کو دھوکہ دیا تھا، اس طور پر کہ اس نے اس کے سامنے فقر ظاہر کیا یا اس طرح کا کوئی اور کام کیا تو اس صورت میں بھی اس پر اس کا لوٹانا واجب ہوگا، لیکن اگر اس نے اسے دھوکہ نہ دیا ہو تو اس پر لوٹانا واجب نہیں ہے^(۱)۔

اور شافی فرماتے ہیں کہ واپس لینا واجب ہے، اور لینے والے پر لوٹانا واجب ہے، خواہ اسے یہ معلوم ہو کہ یہ زکاة ہے یا نہ معلوم ہو، پس اگر واپس لے لی گئی تو مستحقین پر صرف کی جائے گی، اور اگر واپس لینا ممکن نہ ہو تو جس نے اس کو دیا ہے اگر وہ امام ہو تو وہ ضامن نہ ہوگا، اور اگر اس کا دینے والا مالک ہو تو وہ ضامن ہوگا، اور یہی رائے ان کے نزدیک مقدم ہے، اور مسئلہ کی بعض صورتوں میں ان کے نزدیک دوسرے اقوال ہیں^(۲)۔

اور حنا بلہ فرماتے ہیں کہ اگر یہ ظاہر ہو کہ لینے والا غلام یا کافریا ہاشمی تھا یا دینے والے کا ایسا رشتہ دار تھا جسے دینا جائز نہیں ہے تو زکاة

حدیث ہے، وہ فرماتے ہیں: ”کان أبی یزید أخرج دنانیر یتصدق بها فوضعها عند رجل فی المسجد، فجئت فأخذتها فأتیته بها، فقال: واللہ ما إیاک أردت، فخاصمته إلی رسول اللہ ﷺ فقال: لک مانویت یا یزید، ولک ما أخذت یا معن“^(۱) (میرے والد یزید نے صدقہ کرنے کے لئے کچھ دینار نکالے تھے اور انہیں مسجد میں ایک شخص کے پاس رکھ دیا تھا، پس میں آیا اور میں نے اسے لے لیا اور اسے لے کر آیا تو والد صاحب نے کہا کہ قسم خدا کی میں نے تمہیں دینے کا ارادہ نہیں کیا تھا تو میں نے اس معاملہ کو رسول اللہ ﷺ کی خدمت میں پیش کیا، آپ ﷺ نے فرمایا: اے یزید تم کو تمہاری نیت کا اجر ہے اور اور اے معن تم نے جو لیا وہ تمہارے لئے ہے)۔

اور اس لئے بھی کہ اگر ہم اس کو لوٹانے کا حکم دیں تو حرج کا سبب بنے گا، اس لئے کہ بسا اوقات اس سے بار بار غلطی ہوگی، اور ان حضرات نے اس سے اس صورت کو مستثنیٰ قرار دیا ہے کہ یہ پتہ چلے کہ لینے والا تملیک کا سرے سے اہل ہی نہیں ہے، مثلاً یہ پتہ چلے کہ لینے والا اس کا غلام یا مکتوب ہے تو اس حال میں یہ کافی نہ ہوگا۔

اور امام ابو یوسف فرماتے ہیں کہ اگر یہ ظاہر ہو کہ لینے والا مصارف زکاة میں سے نہیں ہے تو وہ اس کے لئے کافی نہ ہوگی، اس لئے کہ یقینی طور پر اس کی غلطی ظاہر ہوگی، باوجودیکہ اس کا جاننا ممکن تھا، جیسا کہ اگر اس نے کچھ کپڑوں کے بارے میں تحری کی، اور پتہ چلا کہ اس نے ناپاک کپڑے میں نماز پڑھی ہے^(۲)۔

اور مالکیہ نے دو حالتوں کے درمیان تفصیل بیان کی ہے: پہلی: یہ کہ دینے والا امام ہو یا قاضی کا یا وصی کا پیش کیا ہوا آدمی تو

(۱) حدیث: ”لک مانویت یا یزید، ولک ما أخذت یا معن“ کی روایت بخاری (الفتح ۲۹۱/۳ طبع السلفیہ) نے کی ہے۔

(۲) الہدایۃ فی فتح القدر ۲/۲۶۔

(۱) الدسوقی، الشرح الکبیر ۱/۵۰۱، ۵۰۲۔

(۲) روضة الطالین ۲/۳۳۸۔

چنانچہ وہ فرماتے ہیں کہ جس کے لئے زکاة طلب کرنا جائز ہے، وہ ایسا شخص ہے جس کے پاس اس دن اور رات کے لئے کچھ نہ ہو، لہذا اسے اپنی خوراک کے لئے یا بدن چھپانے کے لئے سوال کرنے کی ضرورت پڑے اور ان کی اصطلاح میں اس کو مسکین کہا جاتا ہے، اسی طرح اس شخص کے لئے سوال کرنا جائز نہیں ہے جو اس دن اور رات کی خوراک کا مالک تو نہ ہو، لیکن کمانے پر قادر ہو۔ لیکن فقیران کی اصطلاح کے مطابق ایسا شخص ہے جو اس دن اور رات کی خوراک کا مالک ہو، اس کے لئے صدقہ کا سوال کرنا جائز نہیں ہے، اگرچہ اس کے لئے اس کا لینا جائز ہے، اگر وہ پچاس درہم کا مالک نہ ہو^(۱)، جیسا کہ اوپر گذرا۔

اور حنابلہ کے نزدیک رائج مذہب یہ ہے کہ جس شخص کے لئے زکاة کا لینا جائز ہے، اس کے لئے اس کا طلب کرنا بھی جائز ہے، اور ایک روایت کی رو سے اس شخص کے لئے اس کا طلب کرنا حرام ہے جس کے پاس ایک دن اور ایک رات کی خوراک ہو، اور ابن الجوزی فرماتے ہیں کہ اگر اسے یہ معلوم ہو کہ اسے ایسا آدمی روزانہ مل جائے گا جس سے وہ سوال کرے گا تو اس کے لئے یہ جائز نہیں ہے کہ وہ ایک دن اور ایک رات کی خوراک سے زیادہ کا سوال کرے، اور اگر اسے یہ اندیشہ ہو کہ وہ ایسے آدمی کو نہیں پائے گا جو اسے دے تو اس کے لئے اس سے زیادہ کا سوال کرنا بھی جائز ہے^(۲)۔

اس کے دینے والے کی طرف سے کافی نہ ہوگی، اس سلسلے میں ایک ہی روایت ہے، اس لئے کہ وہ مستحق نہیں ہے اور اس کی حالت عام طور پر مخفی نہیں ہوتی، لہذا اس کے لئے اسے دینا جائز نہ ہوگا، جیسا کہ لوگوں کے دیون کا مسئلہ ہے۔

لیکن اگر اس نے اسے فقیر سمجھا تھا اور وہ مالدار ظاہر ہوا تو ایک روایت کی رو سے یہاں بھی وہی حکم ہے اور دوسری روایت کی رو سے اس کے لئے کافی ہو جائے گی، اس لئے کہ حضرت معن بن یزید کی حدیث ہے جو گزرجی اور حضرت ابو ہریرہؓ کی حدیث ہے: "قال رجل: لأتصدقن بصدقة، فخرج بصدقته فوضعها في يد غني، فأصبحوا يتحدثون: تصدق على غني....." (ایک شخص نے کہا: میں ضرور ایک صدقہ کروں گا، چنانچہ وہ اپنا صدقہ لے کر نکلا اور اسے کسی مالدار کے ہاتھ میں رکھ دیا، پس صبح کو لوگ یہ کہنے لگے کہ ایک مالدار کو صدقہ دیا گیا ہے)، اور اس حدیث میں آگے یہ ہے: "فأنتي فقيل له: أما صدقتك فقد قبلت، لعل الغني يعتبر فينفق مما آتاه الله"^(۱) (تو اس شخص نے خواب میں دیکھا کہ اس سے کہا جا رہا ہے کہ تیرا صدقہ تو قبول کر لیا گیا، شاید کہ مالدار عبرت حاصل کرے اور اللہ نے اسے جو کچھ دیا ہے اس میں سے خرچ کرے)، اور اس لئے بھی کہ اس کی حالت عام طور پر مخفی رہتی ہے^(۲)۔

مستحقین زکاة میں سے کون شخص زکاة مانگ سکتا ہے؟:

۱۹۰ - حنفیہ نے زکاة کے مستحق فقراء کے درمیان ان کے استحقاق کے باوجود ان کے لئے زکاة طلب کرنے کے جواز میں فرق کیا ہے،

(۱) حدیث ابی ہریرہؓ: قال رجل: لأتصدقن بصدقة، کی روایت بخاری (فتح) ۲۹۰/۳ طبع السلفیہ) اور مسلم (۷۰۹/۲ طبع الحلبي) نے کی ہے۔
(۲) المغنی ۲/۶۶۷۔

(۱) فتح القدیر ۲/۱۵، ۱۶۔
(۲) الإیضاف ۳/۲۲۳، المغنی ۶/۲۳۳، شرح المنہج ۱/۴۲۵۔

اس کی مشروعیت کی حکمت:

۲- صدقة الفطر کی مشروعیت کی حکمت یہ ہے کہ فقراء کو عید کے دن مانگنے سے بے نیاز کر کے ان کے ساتھ نرمی و بھلائی کی جائے، اور جس دن مسلمان عید کی آمد سے خوش ہوتے ہیں ان کو بھی خوش کیا جائے، اور جس شخص پر وہ واجب ہوا ہے اسے ماہ صیام کے بعد لغو اور گناہ کی بات سے پاک کر دیا جائے^(۱)، ابو داؤد نے حضرت ابن عباسؓ سے روایت کی ہے، وہ فرماتے ہیں: ”فرض رسول اللہ ﷺ زكاة الفطر، طهرة للصائم من اللغو و الرفث، و طعمة للمساكين، من أداها قبل الصلاة فهي زكاة مقبولة و من أداها بعد الصلاة فهي صدقة من الصدقات“^(۲) (رسول اللہ ﷺ نے روزہ دار کو لغو، لائینی اور فحش باتوں سے پاک کرنے اور مسکینوں کے کھانے کا بندوبست کرنے کے لئے صدقة فطر کو فرض قرار دیا، جو شخص نماز عید سے قبل اسے ادا کر دے تو وہ مقبول صدقہ ہے، اور جو شخص اسے نماز کے بعد ادا کرے تو وہ (عام) صدقات میں سے ایک صدقہ ہے)۔

شرعی حکم:

۳- جمہور فقہاء کا مذہب یہ ہے کہ صدقة فطر ہر مسلمان پر واجب ہے^(۳)، اور ان کا استدلال حضرت ابن عمرؓ کی اس روایت سے ہے،

(۱) المغنی ۵۶۳۔

(۲) حدیث ابن عمرؓ: ”فرض رسول اللہ ﷺ زكاة الفطر طهرة للصائم“ کی روایت ابو داؤد (۲/۲۶۲، ۲۶۳ تحقیق عزت عبیدعاس) نے کی ہے، اور نووی نے المجموع (۶/۱۶۲ طبع المنیر) میں اسے حسن قرار دیا ہے۔

(۳) الزیلعی ۳۰۷، ابن عابدین ۱۱۰/۲، فتح القدر ۳۰۲، بلغة السالك ۲۰۰/۱، شرح المنہاج ۶۲۸، کشف القناع ۱۱/۱۔

زكاة الفطر

تعریف:

۱- لغت میں زكاة کے جو معانی مذکور ہیں ان میں سے چند یہ ہیں: بڑھوتری، زیادتی، صلاح، کسی چیز کا خلاصہ اور مال کا وہ حصہ جسے مال کی پاکی کے لئے نکالا جاتا ہے۔

فطر: ”أفطر الصائم إفتاراً“^(۱) (روزہ دار نے افطار کیا) کا اسم مصدر ہے۔

زكاة کی اضافت فطر کی طرف اس لئے کی گئی ہے کہ فطر اس کے وجود کا سبب ہے، اور اسے فطرہ بھی کہا جاتا ہے، گویا وہ اس فطرت سے ہے جس کا معنی خلقت ہے^(۲)۔

نووی فرماتے ہیں کہ نکالی ہوئی چیز کو فطرہ کہا جاتا ہے، اور فطرہ فاء کے کسرہ کے ساتھ ہے، اس کے علاوہ کوئی اور اعراب نہیں ہے، اور یہ نیا لفظ ہے، نہ عربی ہے نہ معرب ہے، بلکہ فقہاء کا اصطلاحی لفظ ہے، اس لئے راجح قول کی رو سے یہ حقیقت شرعیہ ہوگی، جیسے کہ صلاۃ اور زكاة ہے۔

اور اصطلاح میں زكاة الفطر: وہ صدقہ ہے جو رمضان کے بعد افطار کی وجہ سے واجب ہوتا ہے^(۳)۔

(۱) القاموس المحیط، المصباح، لسان العرب مادہ: ”زكاة“۔

(۲) کشف القناع ۲۳۵/۲، مغنی المحتاج ۱/۱۰۱۔

(۳) دیکھئے: حاشیہ الشیخ علی الزیلعی و شرح الزیلعی ۳۰۶/۱، نیل المآرب ۲۵۵/۱ طبع الفلاح۔

زكاة الفطر ۶-۴

کے لئے گناہ، لغو اور لایعنی بات سے طہارت کا ذریعہ ہے، اور کافر اس کا اہل نہیں ہے، البتہ اسے اس کے ترک پر آخرت میں سزا دی جائے گی^(۱)۔

۵- دوم: آزادی: جمہور فقہاء کے نزدیک، بخلاف حنابلہ کے، اس لئے کہ غلام مالک نہیں ہوتا، اور جو خود مالک نہیں ہوتا وہ دوسرے کو مالک نہیں بنا سکتا^(۲)۔

۶- سوم: یہ کہ صدقہ فطر کے نکالنے پر قادر ہو، اور اس کے نکالنے پر قادر ہونے کی مراد کیا ہے؟ اس میں فقہاء کا اختلاف ہے، چنانچہ مالکیہ، شافعیہ اور حنابلہ کا مذہب یہ ہے کہ صدقہ فطر کے وجوب میں نصاب کے مالک ہونے کی شرط نہیں ہے، اور حنفیہ کا مذہب یہ ہے کہ صدقہ فطر کے نکالنے پر قدرت کا مطلب یہ ہے کہ وہ اس نصاب کا مالک ہو جس میں زکاۃ واجب ہوتی ہے، خواہ وہ کسی مال سے ہو، خواہ سونا سے ہو یا چاندی سے یا سامانہ جانوروں یعنی اونٹ، گائے اور بکری سے یا سامان تجارت سے۔

اور چاندی کا وہ نصاب جس میں زکاۃ واجب ہوتی ہے وہ دوسو درہم ہے^(۳)، تو جس شخص کے پاس اس مقدار میں چاندی اس کے حوائجِ اصلیہ یعنی کھانے، پینے، رہائش، ہتھیار اور گھوڑے سے زائد ہو اس پر صدقہ فطر واجب ہوگا۔

اور حنفیہ کے ایک دوسرے قول کی رو سے اگر وہ نصاب کا مالک نہ ہو تو اس کو صدقہ دینا جائز ہے، اور اس پر صدقہ کے وجوب کے ساتھ اس پر صدقہ کرنے کا جواز جمع نہیں ہو سکتا ہے^(۴)۔

(۱) الدر المختار ۲/۷۲، شرح الدرر بحاشیۃ الدرر ۵۰۴، مغنی المحتاج ۲/۴۰۲۔

(۲) سابقہ مراجع۔

(۳) درہم (۹۷۵۵۲) گرام کے مساوی ہے۔

(۴) الزیلعی ۱/۳۰۷، اور اس کے بعد کے صفحات، ہدایۃ المجدد ۱/۱۶۳، اور اس کے بعد کے صفحات۔

وہ فرماتے ہیں: ”فرض رسول اللہ ﷺ زکاۃ الفطر من رمضان علی الناس صاعا من تمر، أو صاعا من شعیر، علی کل حر أو عبد، ذکر أو أنثی من المسلمین“^(۱)

(رسول اللہ ﷺ نے لوگوں پر رمضان کے اختتام پر صدقہ فطر کو لازم قرار دیا، ایک صاع کھجور یا ایک صاع جو، ہر آزاد یا غلام، مرد یا عورت مسلمان پر)، اور رسول اللہ ﷺ کا ارشاد ہے: ”أدوا عن کل حر و عبد، صغیر أو کبیر، نصف صاع من بر أو صاعا من تمر أو شعیر“^(۲) (ہر آزاد اور غلام کی طرف سے خواہ وہ بچہ ہو یا بڑا، نصف صاع گندم یا ایک صاع کھجور یا جو ادا کرو)، اور یہ امر ہے اور امر وجوب کا تقاضا کرتا ہے۔

مالکیہ کا مشہور کے مقابلہ میں ایک قول یہ ہے کہ یہ سنت ہے، اور دسوقی نے اسے مستبعد قرار دیا ہے^(۳)۔

صدقہ فطر کے وجوب ادا کی شرائط:

اس کے وجوب اداء کے لئے درج ذیل شرائط ہیں:

۴- اول: اسلام: یہ جمہور فقہاء کے نزدیک ہے، اور شافعیہ کے نزدیک صحیح قول کی رو سے یہ مروی ہے کہ کافر پر واجب ہے کہ وہ اپنے مسلمان رشتہ داروں کی طرف اسے ادا کرے، اور جمہور کے نزدیک اسلام کی شرط اس لئے ہے کہ وہ ایک عبادت ہے، اور روزہ دار

(۱) حدیث ابن عباس: ”فرض رسول اللہ ﷺ زکاۃ الفطر من رمضان...“ کی روایت بخاری (الفتح ۳۶۷۳ طبع السلفیہ) اور مسلم (۶۷۷۲ طبع الحکمی) نے کی ہے، الفاظ مسلم کے ہیں۔

(۲) حدیث: ”أدوا عن کل حر و عبد، صغیر أو کبیر...“ کی روایت دارقطنی (۱۳۷۲، ۱۳۸، طبع دارالحسن) نے کی ہے، اور ابن دینق العید نے اس کی اسناد اور متن میں اضطراب کی وجہ سے اسے معلول کہا ہے، جیسا کہ نصب الرایۃ (۴/۲۰۸، طبع مجلس العلمی) میں ہے۔

(۳) الدرر ۱/۵۰۴، مغنی المحتاج ۱/۴۰۱۔

زکاة الفطرے

یا رسول اللہ، وما یغنیہ؟ قال: أن یکون له شبع یوم وليلة،^(۱) (جو شخص اس حال میں سوال کرے کہ اس کے پاس اتنا مال موجود ہو جو اسے مستغنی کر دے تو وہ آگ کا ڈھیر جمع کر رہا ہے، تو صحابہ نے دریافت فرمایا: اے اللہ کے رسول! کیا چیز اسے مستغنی کرے گی؟ تو آپ ﷺ نے فرمایا کہ اس کے پاس ایک دن ایک رات کی آسودگی کے بقدر مال ہو۔)

اس حدیث سے معلوم ہوا کہ جس شخص کے پاس ایک دن کی خوراک ہے وہ مالدار ہے، اس پر واجب ہے کہ ایک دن کی خوراک سے جو زیادہ ہو اس سے وہ صدقہ فطر نکالے۔

حنفیہ اور جو حضرات ملک نصاب کی شرط ہونے میں ان کی موافقت کرتے ہیں ان کا استدلال نبی ﷺ کے اس ارشاد سے ہے: ”لا صدقة إلا عن ظہر غنی“^(۲) (غنا کی قوت کے بغیر صدقہ واجب نہیں ہے)، اور ظہر یہاں پر قوت سے کنایہ ہے، تو گویا کہ مالدار کے لئے مال بمنزلہ ظہر (پیڑھ) کے ہے جس پر اس کو قوت ہوتی ہے اور جس کا وہ سہارا لیتا ہے، اور مراد یہ ہے کہ صدقہ کرنے والے پر صدقہ اس وقت واجب ہوتا ہے جب اسے مالدار کی سے قوت حاصل ہو، اور وہ مالدار نہیں سمجھا جائے گا مگر جبکہ وہ نصاب کا مالک ہو^(۳)۔

کن لوگوں کی طرف سے صدقہ فطر ادا کیا جائے گا:

۱۔ حنفیہ کا مذہب یہ ہے کہ جو شخص نصاب کا مالک ہو اس پر واجب

اور مالکیہ فرماتے ہیں: اگر وہ اس مقدار پر قادر ہو جو اس پر واجب ہے اگرچہ وہ ایک صاع سے کم ہو، اور اس کے پاس ایک دن کی خوراک ہو تو اس کا دینا اس پر واجب ہوگا، بلکہ یہ حضرات فرماتے ہیں کہ صدقہ فطر کو ادا کرنے کے لئے قرض لینا اس پر واجب ہے، اگر اسے قرض کی ادائیگی کی امید ہو، اس لئے کہ وہ حکماً قادر ہے، اور اگر وہ قرض کو ادا کرنے کی امید نہیں رکھتا ہے تو اس پر قرض لینا واجب نہ ہوگا^(۱)۔

شافعیہ وحنابلہ فرماتے ہیں کہ یہ صدقہ اس شخص پر واجب ہوگا جس کے پاس عید کی رات اور اس کے دن میں اس کی خوراک اور جو لوگ اس کی کفالت میں ہیں ان کی خوراک سے زائد ہو، اور اصح قول کی رو سے رہائش اور اس خادم سے اس کا زائد ہونا شرط ہے جس کا وہ محتاج ہے^(۲)۔

اور وہ تمام فقہاء جو ملک نصاب کی شرط نہ ہونے کے قائل ہیں ان سب کا اس پر اتفاق ہے کہ جو مقدار اس کے پاس ہے اگر وہ خود اس کا محتاج ہو تو اس پر صدقہ فطر واجب نہ ہوگا، اس لئے کہ وہ قادر نہیں ہے^(۳)۔

ملک نصاب کی شرط نہ ہونے پر جمہور نے اس بات سے استدلال کیا ہے کہ جس شخص کے پاس ایک دن کی خوراک ہے وہ مالدار ہے، لہذا ایک دن کی خوراک سے جو زیادہ ہو اس پر واجب ہے کہ وہ اس سے صدقہ فطر نکالے، اور اس کی دلیل وہ روایت ہے جسے سہل بن حنظلیہ نے نبی ﷺ سے روایت کیا ہے کہ آپ ﷺ نے فرمایا:

”من سأل و عنده ما یغنیہ فإنما یتکثر من النار، فقالوا:

(۱) بلغة السالك ۲۰۱/۱، اور اس کے بعد کے صفحات۔

(۲) متن المنہاج مع معنی المحتاج ۱/۳۰۳، ۶۲۸، المغنی ۶/۳، ۷۶، اور اس کے بعد کے صفحات، کشاف القناع ۲/۲۴، اور اس کے بعد کے صفحات۔

(۳) سابقہ مراجع۔

(۱) حدیث: ”من سأل و عنده ما یغنیہ.....“ کی روایت ابوداؤد (۲/۲۸۰) تحقیق عزت عبید دعاس نے حضرت سہل بن حنظلیہ سے کی ہے، اور اس کی اسناد حسن ہے۔

(۲) حدیث: ”لا صدقة إلا عن ظہر غنی“ کی روایت امام احمد (۲/۲۳۰) طبع الیمینی نے حضرت ابو ہریرہؓ سے کی ہے، اور اس کی اسناد صحیح ہے۔

(۳) الزیلعی ۱/۳۰۷، اور اس کے بعد کے صفحات۔

زکاة الفطرے

وہ غیر مکلف ہے۔

لیکن اس کی بالغ اولاد اگر مالدار ہوں تو ان پر اپنی طرف سے صدقہ فطر نکالنا واجب ہوگا، اور ان لوگوں کی طرف سے بھی جن پر ان کو ولایت کاملہ حاصل ہے، اور اگر وہ فقیر ہوں تو باپ ان کی طرف سے زکاة نہیں نکالے گا، اس لئے کہ اگرچہ ان سب کا نفقہ اس پر واجب ہے، لیکن اسے ان پر ولایت کاملہ حاصل نہیں ہے، پس اگر ان کے پاس مال ہو تو ان کی اجازت کے بغیر ان کے مال میں اسے تصرف کرنے کا حق نہیں ہے، اور اگر ان میں سے کوئی مجنون ہو تو اگر وہ مالدار ہو تو صدقہ اس کے مال سے نکالے گا، اور اگر فقیر ہو تو اس کی طرف سے صدقہ فطر ادا کرے گا، اس لئے کہ وہ اس کا نفقہ برداشت کرتا ہے، اور اس پر اسے ولایت کاملہ حاصل ہے، اس لئے اسے اس کے مال میں اس کی اجازت کے بغیر حق تصرف حاصل ہے^(۱)۔

اور حنفیہ اپنے مذکورہ قاعدے کی بنیاد پر فرماتے ہیں کہ اس کی بیوی کی طرف سے اس پر صدقہ فطر واجب نہ ہوگا، ولایت اور نفقہ کے قاصر ہونے کی وجہ سے، جہاں تک ولایت کے ناقص ہونے کی بات ہے تو وہ اس لئے کہ اسے اس پر صرف نکاح کے حقوق میں ولایت حاصل ہے، چنانچہ وہ اس کی اجازت کے بغیر نہیں نکلے گی، اور جہاں تک اس کے مال میں اس کی اجازت کے بغیر تصرف کا مسئلہ ہے تو اسے مال میں ولایت حاصل نہیں ہے، اور جہاں تک نفقہ میں ولایت کے ناقص ہونے کی بات ہے تو وہ اس پر صرف مقررہ اخراجات کھانے، کپڑے اور رہائش میں کرتا ہے، اور جیسا کہ وہ صدقہ فطر اپنی بیوی کی طرف سے نہیں نکالے گا، اسی طرح اپنے والدین کی طرف سے اور اپنے فقیر رشتہ داروں کی طرف سے اگر وہ بالغ ہوں، نہیں نکالے گا، اس لئے کہ اسے ان پر ولایت کاملہ حاصل نہیں

ہے کہ وہ اپنی طرف سے اور ان تمام لوگوں کی طرف سے صدقہ فطر ادا کرے جن کا نفقہ اس پر واجب ہے اور جس پر اسے پوری ولایت حاصل ہو، اور ولایت سے مراد یہ ہے کہ وہ دوسرے پر اپنی بات نافذ کرے، خواہ وہ دوسرا چاہے یا انکار کرے، پس اس کا نابالغ لڑکا اور اس کی نابالغ لڑکی، اور اس کا بالغ مجنون لڑکا ان سب کے مال میں اسے ایسے تصرف کا حق ہے جس سے ان کو نفع حاصل ہو، خواہ وہ چاہیں یا انکار کریں۔

اور اسی قاعدہ پر یہ مبنی ہے کہ آدمی صدقہ فطر اپنی طرف سے نکالے گا، اس لئے کہ رسول اللہ ﷺ کا ارشاد ہے: ”ابدأ بنفسك، ثم بمن تعول“^(۱) (اپنی ذات سے شروع کرو پھر ان لوگوں سے جن کی تم کفالت کرتے ہو)، اور وہ اسے اپنی نابالغ اولاد کی طرف سے نکالے گا جبکہ وہ فقیر ہوں، لیکن ان میں سے جو مالدار ہوں، اس طور پر کہ انہیں مال ہدیہ کیا گیا ہو یا وراثت میں انہیں مال ملا ہو تو امام ابوحنیفہ اور امام ابو یوسف کے نزدیک ان کے مال سے صدقہ نکالے گا، اس لئے کہ صدقہ فطر محض عبادت نہیں ہے، بلکہ اس میں نفقہ کا معنی بھی ہے، لہذا وہ بچے کے مال میں واجب ہوگا، جیسا کہ اس کے فقیر رشتہ داروں کا نفقہ اس کے مال میں واجب ہوتا ہے، اور امام محمد فرماتے ہیں کہ باپ کے مال میں صدقہ فطر واجب ہوگا، اس لئے کہ وہ خالص عبادت ہے، اور بچہ اس کا اہل نہیں ہے، اس لئے کہ

(۱) حدیث: ”ابدأ بنفسك ثم بمن تعول“، ابن حجر نے الخلیف (۲/۱۸۳ طبع شركة الطباعة الفنیة) میں فرمایا کہ مجھے یہ حدیث اس طرح نہیں ملی، بلکہ صحیحین میں حضرت ابو ہریرہؓ کی حدیث اس طرح ہے: ”أفضل الصدقة ما كان عن ظهر غنى، واليد العليا خير من اليد السفلى، وابدأ بمن تعول“ (افضل صدقہ وہ ہے جو غنا کی قوت کے ساتھ ہو اور اوپر والا ہاتھ نیچے والے ہاتھ سے بہتر ہے، اور ان سے شروع کرو جن کی تم کفالت کرتے ہو) اور وہ بخاری (الفق ۵۰۰/۹) طبع السلفیہ) میں حضرت ابو ہریرہ سے اور مسلم (۶۹۲/۲ طبع الخلیف) میں حضرت حکیم بن حزام سے مروی ہے۔

(۱) مراقی الفلاح ص ۳۹۵، الدر المختار رد المحتار ۵۸۲۔

زکاة الفطرے

ہے (۱)۔

بِضَعْنِ حَمْلُهُنَّ“ (۱) اور اگر وہ حمل والیاں ہوں تو انہیں خرچ دیتے رہوان کے حمل کے پیدا ہونے تک، اور بیوی ہی کی طرح خادم ہے، جبکہ اس کا نفقہ مقرر نہ ہو، اور اگر مقرر ہو یعنی اسے روزانہ یا ماہانہ مزدوری دی جاتی ہو تو وہ اس کی طرف سے صدقہ فطر نہیں نکالے گا، اس لئے کہ وہ مزدور ہے اور مزدور پر خرچ نہیں کیا جاتا ہے۔

دوم: اس کے اصول اور فروغ، خواہ وہ مرد ہوں یا عورت اگرچہ اوپر تک جائیں، جیسے کہ اس کا دادا اور اس کی دادی۔

سوم: اس کے فروغ، اگرچہ نیچے تک جائیں، خواہ وہ مذکر ہوں یا مؤنث، چھوٹے ہوں یا بڑے، بشرطیکہ اس کے اصول اور فروغ فقیر ہوں۔

یہ حضرات فرماتے ہیں کہ اگر اس کا بالغ لڑکا کمانے سے عاجز ہو تو اس کی طرف سے صدقہ فطر نکالے گا، اور یہ حضرات فرماتے ہیں کہ بیٹے پر اپنے فقیر باپ کی بیوی کا فطرہ لازم نہیں ہے، اس لئے کہ اس پر اس کا نفقہ واجب نہیں ہے (۲)۔

اور حنا بلکہ کا مذہب یہ ہے کہ اپنی طرف سے اور ہر اس مسلمان کی طرف سے صدقہ فطر نکالنا واجب ہے جس کا نفقہ اس پر واجب ہے، پس اگر اس کے پاس اتنا ہو جس سے وہ ان سب کا فطرہ نکال سکے تو اپنی ذات سے شروع کرے گا پھر اپنی بیوی کی طرف سے پھر اپنی ماں کی طرف سے پھر اپنے باپ کی طرف سے پھر قریب رشتہ داروں میں وراثت کی ترتیب کے لحاظ سے، پس باپ اگرچہ اوپر تک جائے وہ حقیقی بھائی پر مقدم ہے اور حقیقی بھائی علاقائی بھائی پر مقدم ہے، لیکن اگر اس کا نابالغ مالدار لڑکا ہو تو اس کا فطرہ وہ اس کے مال سے نکالے گا (۳)۔

اور مالکیہ کا مذہب یہ ہے کہ آدمی صدقہ فطر اپنی طرف سے اور ہر اس شخص کی طرف سے نکالے گا جس کا نفقہ اس پر واجب ہے، اور وہ فقیر والدین اور مذکر فقیر اولاد اور فقیر لڑکیاں ہیں، جب تک کہ شوہران کے ساتھ دخول نہ کرے، اور بیوی اور بیویاں ہیں اگرچہ وہ مال والی ہوں، اور اس کے فقیر والد کی بیوی ہے (۲)، اس لئے کہ حضرت ابن عمرؓ کی حدیث ہے: ”أمر رسول الله ﷺ بصدقة الفطر عن الصغير والكبير والحر والعبد ممن تمونون“ (رسول اللہ ﷺ نے چھوٹے اور بڑے، آزاد اور غلام جن کا نفقہ تم برداشت کرتے ہو ان کی طرف سے صدقہ فطر ادا کرنے کا حکم دیا)، تمونون کے معنی یہ ہیں کہ جن پر خرچ کرتے ہو۔

اور شافعیہ کا مذہب یہ ہے کہ آدمی صدقہ فطر اپنی طرف سے نکالے گا اور ہر اس مسلمان کی طرف سے جس کا نفقہ اس پر واجب ہے، رشتہ داری کی بنیاد پر یا زوجیت کی بنیاد پر یا ملک کی بنیاد پر، اور وہ درج ذیل افراد ہیں:

اول: اس کی وہ بیوی جو نافرمان نہ ہو اگرچہ اسے طلاق رجعی دی گئی ہو، خواہ وہ حاملہ ہو یا غیر حاملہ، یا اسے طلاق بائن دی گئی ہو اور وہ حاملہ ہو، کیونکہ اس پر ان سب کا نفقہ واجب ہے، اس لئے کہ اللہ تعالیٰ کا ارشاد ہے: ”وَإِنْ كُنَّ أُولَاتٍ حَمْلٍ فَأَنْفِقُوا عَلَيْهِنَّ حَتَّىٰ“

(۱) تحفۃ الفقہاء ۱/ ۶۸۲، ۶۸۳ صدقۃ الفطر کے تحت، طبع اول جامعہ دمشق ۱۳۷۷ھ، ۱۹۵۸ء، ابن عابدین ۲/ ۷۷ اور اس کے بعد کے صفحات، فتح القدیر ۳۰۲۔

(۲) بلغۃ السالک ۱/ ۲۰۱، اور اس کے بعد کے صفحات، بدایۃ المجتہد ۱/ ۱۶۵، ۱۶۶۔

(۳) حدیث: ”أمر رسول الله ﷺ بصدقة الفطر عن الصغير والكبير“ کی روایت دارقطنی (۱۳۱/۲ طبع دارالحسن) نے کی ہے، اور حضرت ابن عمرؓ اس کے موقوف ہونے کو درست قرار دیا ہے۔

(۱) سورۃ طلاق ۶۔

(۲) مغنی المحتاج ۱/ ۴۰۳۔

(۳) المغنی ۱/ ۶۳۶، اور اس کے بعد کے صفحات، کشاف القناع ۱/ ۴۷۱۔

زكاة الفطر ۸

وجوب کا سبب اور اس کا وقت :

۸- حنفیہ کا مذہب یہ ہے کہ صدقہ فطر کے وجوب کا وقت عید کے دن کا طلوع فجر ہے، اور وہ مالکیہ کے دو صحیح اقوال میں سے ایک ہے۔

ان حضرات کا استدلال اس روایت سے ہے جسے نافع نے حضرت ابن عمرؓ سے روایت کیا ہے، حضرت ابن عمر فرماتے ہیں: ”امر رسول اللہ ﷺ بزكاة الفطر أن تؤدى قبل خروج الناس إلى الصلاة“ (۱) (رسول اللہ ﷺ نے صدقہ فطر کے بارے میں حکم دیا کہ نماز عید کے لئے لوگوں کے نکلنے سے قبل ادا کیا جائے)، اس حدیث سے معلوم ہوتا ہے کہ اس کا ادا کرنا جو شارع کو پسند ہے وہ عید گاہ کی طرف نکلنے سے قبل ہے، تو معلوم ہوا کہ اس کے وجوب کا وقت عید الفطر کا دن ہے، اور اس لئے کہ اس کا نام صدقہ الفطر رکھا جانا اس بات پر دلالت کرتا ہے کہ اس کا وجوب عید الفطر کے دن کے طلوع فجر سے ہے، اس لئے کہ فطر اس دن کے طلوع فجر سے ہوتا ہے، لیکن اس سے پہلے فطر نہیں ہے، اس لئے کہ وہ رمضان کی راتوں میں سے ہر رات میں روزہ رکھتا ہے اور افطار کرتا ہے، لہذا وہ اس دن کے طلوع سے اپنے روزے سے افطار کرنے والا سمجھا جائے گا (۲)۔

اور قول انظر کی رو سے شافعیہ کا مذہب اور حنابلہ کا مذہب یہ ہے کہ صدقہ فطر کا وجوب رمضان کے آخری دن کے سورج غروب ہونے سے ہے، اور مالکیہ کا ایک قول یہی ہے (۳)، اس لئے کہ

(۱) حدیث: ”امر رسول اللہ ﷺ بزكاة الفطر.....“ کی روایت بخاری (الفتح ۳۷۵/۳ طبع السلفیہ) اور مسلم (۶۷۹/۲ طبع الحلبي) نے کی ہے، الفاظ مسلم کے ہیں۔

(۲) الزیلعی ۱/۳۰۷، اور اس کے بعد کے صفحات، تحت الفقہاء، ج ۱، صدقہ الفطر کے تحت، بلغۃ السالک ۲۰۱/۱ اور اس کے بعد کے صفحات، بدایۃ المجتہد ۱/۱۴۴ اور اس کے بعد کے صفحات۔

(۳) شرح المنہاج ۱/۵۲۸، اور اس کے بعد کے صفحات، کشاف القناع ۱/۴۷۱، اور اس کے بعد کے صفحات۔

حضرت ابن عباسؓ نے فرمایا: ”فرض رسول اللہ ﷺ صدقہ الفطر طهرة للصائم من اللغو والرفث، وطعمة للمساكين، فمن أداها قبل الصلاة فهي زكاة مقبولة، و من أداها بعد الصلاة فهي صدقة من الصدقات“ (۱) (رسول اللہ ﷺ نے روزہ دار کو فضول، لایعنی اور فحش باتوں سے پاک صاف کرنے کے لئے اور مسکینوں کے کھانے کا بندوبست کرنے کے لئے صدقہ فطر کو لازم قرار دیا ہے، جو شخص اسے نماز عید سے قبل ادا کر دے تو وہ مقبول زکاۃ ہے، اور جو شخص اسے نماز عید کے بعد ادا کرے تو وہ صدقات میں سے ایک صدقہ ہے)۔

اس حدیث سے معلوم ہوا کہ صدقہ فطر رمضان کے آخری دن کے سورج غروب ہونے سے واجب ہوتا ہے، اس وجہ سے کہ آپ ﷺ نے صدقہ کی اضافت فطر کی طرف فرمائی، اور اضافت کا تقاضا اختصاص ہے، یعنی وہ صدقہ جو فطر کے ساتھ خاص ہے، اور پہلا فطر جو پورے رمضان کی طرف سے واقع ہوتا ہے وہ رمضان کے آخری دن کے سورج کے غروب ہونے سے ہے۔

اور اختلاف کا اثر اس شخص کے بارے میں ظاہر ہوگا جو رمضان کے آخری دن کا سورج غروب ہو جانے کے بعد مرے، تو شافعیہ اور ان کے موافقین کے نزدیک اس کی طرف سے صدقہ فطر نکالا جائے گا، اس لئے کہ وہ اس کے وجوب کے وقت موجود تھا، اور حنفیہ اور ان کے موافقین کے نزدیک اس کی طرف سے صدقہ فطر نہیں نکالا جائے گا، اس لئے کہ وہ موجود نہیں تھا، اور جو شخص رمضان کے آخری دن کے سورج غروب ہونے کے بعد پیدا ہوا تو حنفیہ اور ان کے موافقین کے نزدیک اس کی طرف سے صدقہ فطر نکالا جائے گا، اس

(۱) حدیث: ”فرض رسول اللہ ﷺ صدقہ الفطر طهرة للصائم.....“ کی تخریج فقرہ نمبر ۲ میں گذری تھی۔

زکاة الفطر ۹-۱۰

اور حنفیہ میں سے حسن بن زیاد کا مذہب یہ ہے کہ وجوب ادا کا وقت قربانی کی طرح تنگ ہے، لہذا جو شخص کسی عذر کے بغیر عید کے دن کے بعد اسے ادا کرے گا وہ گنہگار ہوگا، اور یہی مالکیہ، شافعیہ اور حنابلہ کا بھی مذہب ہے^(۱)۔

تمام فقہاء کا اس پر اتفاق ہے کہ وہ اس کے نکلنے سے ساقط نہ ہوگا، اس لئے کہ وہ اس کے ذمہ میں ایسے لوگوں کے لئے واجب ہوا ہے جس کے لئے وہ ہے اور وہ اس کے مستحقین ہیں، لہذا یہ ان کا دین ہے جو ادا کئے بغیر ساقط نہ ہوگا، اس لئے کہ وہ بندے کا حق ہے، لیکن اس کو اس کے وقت سے مؤخر کرنے میں جو اللہ کا حق ہے اس کی تلافی صرف استغفار اور ندامت کے ذریعہ کی جاسکتی ہے۔

اس کے وقت سے قبل اسے نکالنا:

۱۰- مالکیہ اور حنابلہ کا مذہب یہ ہے کہ اس کے وقت سے دو دن قبل اسے مقدم کرنا جائز ہے، اس لئے کہ حضرت ابن عمر کا ارشاد ہے: ”کانوا يعطون صدقة الفطر قبل العيد بيوم أو يومين“^(۲) (صحابہ عید سے ایک یا دو دن قبل صدقہ فطر ادا کرتے تھے)۔

اور شافعیہ کا مذہب یہ ہے کہ عید کی نماز سے قبل اس کا نکالنا مسنون ہے، اور اسے نماز سے مؤخر کرنا مکروہ ہے، اور بغیر کسی عذر کے عید کے دن سے اسے مؤخر کرنا حرام ہے، اس لئے کہ اس صورت میں معنی مقصود فوت ہو جائے گا، اور وہ خوشی کے دن میں فقراء کو مانگنے سے مستغنی کر دینا ہے، لہذا اگر وہ بغیر کسی عذر کے اسے مؤخر کرے گا تو وقت کے نکل جانے کی وجہ سے وہ گنہگار ہوگا اور قضا کرے گا^(۳)۔

(۱) سابقہ مراجع۔

(۲) بلغۃ السالک ۲۰۱/۲، اور اس کے بعد کے صفحات، کشاف القناع ۱/۱۷۱، ۲،

اور اس کے بعد کے صفحات۔

(۳) مغنی المحتاج ۱/۲۰۲۔

لئے کہ وہ اس کے وجوب کے وقت موجود تھا، اور شافعیہ اور ان کے موافقین کے نزدیک اس کی طرف سے صدقہ فطر نہیں نکالا جائے گا، اس لئے کہ وہ اس کے وجوب کے وقت اپنی ماں کے پیٹ میں جنین تھا۔

اور جو شخص رمضان کے آخری دن سورج غروب ہونے کے بعد مسلمان ہو اس کا صدقہ فطر شافعیہ اور ان کی موافقت کرنے والے حضرات کے نزدیک نہیں نکالا جائے گا، اس لئے کہ وہ اس کے وجوب کے وقت اہل نہیں تھا، اور حنفیہ اور ان کی موافقت کرنے والے حضرات کے نزدیک اس کی طرف سے صدقہ فطر نکالا جائے گا، اس لئے کہ وہ اس کے وجوب کے وقت اہل تھا^(۱)۔

وجوب ادا کا وقت:

۹- جمہور حنفیہ کا مذہب یہ ہے کہ صدقہ فطر کے وجوب ادا کے وقت میں کشادگی ہے، اس لئے کہ اس کی ادائیگی کا حکم کسی وقت کے ساتھ مقید نہیں ہے، جیسے زکاة، لہذا یہ مطلق وقت میں واجب ہوگا، اور وہ اس کی تعیین کے ذریعہ متعین ہوگا، پس وہ جس وقت بھی ادا کرے گا تو وہ ادا کرنے والا ہوگا، قضا کرنے والا نہیں، مگر عید گاہ جانے سے قبل اس کا نکالنا مستحب ہے^(۲)، اس لئے کہ رسول اللہ ﷺ کا ارشاد ہے: ”أغنؤهم في هذا اليوم“^(۳) (اس دن ان مسکینوں کو مستغنی کر دو)۔

(۱) دیکھئے: ”الحلی ۶/۱۴۲، ۱۴۳، اور اس موضوع پر تمام فقہاء کے مذکورہ مراجع۔

(۲) دیکھئے: حنفیہ کے مذکورہ مراجع میں صدقہ الفطر کی بحث۔

(۳) حدیث: ”أغنؤهم في هذا اليوم“ کی روایت دارقطنی (۲/۱۵۳ طبع

دارالمحسان) نے حضرت ابن عمر سے کی ہے، اور ابن حجر نے بلوغ المرام

(سبل السلام شرح بلوغ المرام ۲/۲۸۲ طبع دارالکتب العلمیہ) میں اسے

ضعیف قرار دیا ہے۔

زكاة الفطر ۱۱

صاع جو یا ایک صاع کشمش یا ایک صاع پیس نکالتے تھے، لہذا میں جب تک زندہ رہوں گا اسے نکالتا رہوں گا، جیسا کہ (حضور ﷺ کے زمانے میں) نکالتا تھا۔

اور حنفیہ کا مذہب یہ ہے کہ گندم سے نصف صاع نکالنا واجب ہے، اسی طرح گندم کا آٹا اور اس کا ستو، لیکن خشک انگور کے بارے میں حسن نے امام ابوحنیفہ سے یہ روایت کیا ہے کہ گندم کی طرح اس سے نصف صاع واجب ہے، اس لئے کہ خشک انگور کی قیمت گندم کی قیمت سے زیادہ ہوتی ہے، اور صاحبین (امام ابو یوسف اور امام محمد) کا مذہب یہ ہے کہ خشک انگور میں سے ایک صاع واجب ہے، اور اس پر انہوں نے اس روایت سے استدلال کیا ہے جو حضرت ابوسعید خدریؓ سے مروی ہے: ”کنا نخرج إذ كان فينا رسول الله ﷺ زكاة الفطر عن كل صغير وكبير، حر أو مملوك، صاعاً من أقط“^(۱)، أو صاعاً من طعام، أو صاعاً من شعير، أو صاعاً من تمر، أو صاعاً من زبيب، فلم نزل نخرج، حتى قدم علينا معاوية حاجاً أو معتمراً، فكلم الناس على المنبر، وكان فيما كلم به الناس أن قال: إني أرى أن مدين من سمراء الشام (يعني القمح) تعدل صاعاً من تمر، فأخذ الناس بذلك، أمّا أنا فلا أزال أخرجهُ أبداً ما عشت، كما كنت أخرجهُ“^(۲) (جب ہمارے بیچ رسول اللہ

اور حسن بن زیاد نے امام ابوحنیفہ سے یہ روایت کیا ہے کہ زکاة کی طرح اسے اس کے وقت سے ایک سال یا دو سال مقدم کرنا جائز ہے^(۱)۔

اور بعض حنفیہ کا مذہب یہ ہے کہ فقط رمضان میں اس کا مقدم کرنا جائز ہے، یہ حنفیہ کا وہ قول ہے جس کو صحیح قرار دیا گیا ہے۔

واجب کی مقدار:

۱۱- فقہاء کا اس بات پر اتفاق ہے کہ فطرہ میں جس مقدار کا نکالنا واجب ہے وہ ان تمام اقسام سے ایک صاع ہے جن سے فطرہ نکالنا جائز ہے، گندم اور متقی کے علاوہ، پس ان دونوں کی مقدار میں فقہاء کا اختلاف ہے:

مالکیہ، شافعیہ اور حنابلہ کا مذہب یہ ہے کہ گندم میں ایک صاع نکالنا واجب ہے^(۲)، اور صاع اور ناپ اور وزن کے لحاظ سے اس کی مقدار کا بیان آگے آئے گا۔

اور جمہور نے ایک صاع گندم کے وجوب پر حضرت ابوسعید خدریؓ کی حدیث سے استدلال کیا ہے، وہ فرماتے ہیں: ”کنا نخرج زكاة الفطر إذ كان فينا رسول الله ﷺ صاعاً من طعام، أو صاعاً من تمر أو صاعاً من شعير، أو صاعاً من زبيب أو صاعاً من أقط، فلا أزال أخرجهُ كما كنت أخرجهُ ما عشت“^(۳) (جب رسول اللہ ﷺ ہمارے درمیان موجود تھے تو ہم صدقہ فطر ایک صاع کھانا یا ایک صاع کھجور یا ایک

(۱) أقط، ازہری کہتے ہیں کہ وہ مکھن نکلے ہوئے دودھ سے بنایا جاتا ہے، اسے پکایا جاتا ہے پھر چھوڑ دیا جاتا ہے یہاں تک کہ وہ خشک ہو جاتا ہے، اور وہ ہمزہ کے زبر اور قاف کے کسرہ کے ساتھ ہے، جیسے کہ کقف، اور کبھی تخفیف کے لئے قاف کو ساکن کر دیا جاتا ہے ہمزہ کے زبر اور کسرہ کے ساتھ، کبہ کی تخفیف کی طرح، دیکھئے: المصباح الممیر، مختار الصحاح: مادہ ”أقط“، اور القاموس میں اس سے زیادہ ہے۔

(۲) حضرت ابوسعید خدریؓ کی حدیث کی تخریج فقہرہ نمبر ۱۱ میں گزر چکی۔

(۱) فتح القدر ۲/۴۰، اور اس کے بعد کے صفحات۔

(۲) بدایۃ المجتہد ۱/۶۳، کشاف القناع ۱/۴۱، اور اس کے بعد کے صفحات۔

(۳) حدیث ابی سعید الخدریؓ: ”کنا نخرج زكاة الفطر إذ كان فينا رسول الله ﷺ“ کی روایت بخاری (فتح ۳/۲۳۳ طبع السلفیہ) اور مسلم (۶۸/۲ طبع الحلبي) نے کی ہے، الفاظ مسلم کے ہیں۔

زکاة الفطر ۱۲

حضرت ابن عمرؓ سے روایت ہے، وہ فرماتے ہیں: ”کان الناس یخرجون علی عهد رسول اللہ ﷺ صاعاً من شعیر أو تمر أو سلت^(۱) أو زبيب“۔ قال ابن عمر: فلما کان عمر، وکثرت الحنطة جعل عمر نصف صاع حنطة، مکان صاع من تلک الأشیاء (لوگ رسول اللہ ﷺ کے عہد مبارک میں ایک صاع جو یا کھجور یا نبوی جو یا کشمش نکالتے تھے حضرت ابن عمرؓ فرماتے ہیں: پھر جب حضرت عمرؓ خلیفہ ہوئے اور گندم کی کثرت ہوگئی تو حضرت عمرؓ نے ان چیزوں میں سے ایک صاع کی جگہ پر نصف صاع گندم مقرر کیا۔)

پھر حنفیہ فرماتے ہیں کہ جن چاروں غلوں کی صراحت نص میں ہے ان کے علاوہ دوسرے غلہ جات مسور اور چاول، یا غلوں کے ماسوا جیسے دودھ، پنیر، گوشت اور سامان کا تعلق ہے تو ان کی قیمت کا اعتبار کیا جائے گا ان چیزوں کی قیمت سے مقابلہ کر کے جن کی نص میں صراحت آئی ہے، پس اگر صدقہ دینے والا یہ چاہے کہ مثلاً مسور سے صدقہ فطر نکالے تو وہ نصف صاع گندم کی قیمت لگائے گا، پس اگر نصف صاع کی قیمت مثلاً آٹھ قرش ہو تو وہ آٹھ قرش کی قیمت کے بقدر مسور نکالے گا، اور چاول، دودھ، پنیر اور ان کے علاوہ ان چیزوں میں سے جن کی شارع نے صراحت نہیں کی ہے، اتنا نکالے گا جو اس کی قیمت کے برابر ہو^(۲)۔

اور مالکیہ کا مذہب یہ ہے کہ شہر کی جو عام خوراک ہے اس سے نکالے گا، جیسے مسور، چاول، مٹر، گندم، جو، نبوی جو، کھجور، پنیر اور دخن (باجرا)^(۳)۔

(۱) السلت: نبوی جو ہے، اور یہ جو کی ایک ایسی قسم ہے جس میں چھلکا نہیں ہوتا (مختار الصحاح)۔

(۲) تحفة الفقہاء، ج ۱ صدقہ الفطر کے تحت۔

(۳) الدخن (باجرا) بڑی مکئی کے سائز کا ہوتا ہے۔

تھے تو ہم صدقہ فطر ہر چھوٹے، بڑے، آزاد یا غلام کی طرف سے ایک صاع پنیر یا ایک صاع گیہوں یا ایک صاع جو یا ایک صاع کھجور یا ایک صاع کشمش نکالتے تھے، پس ہم برابر نکالتے رہے یہاں تک کہ ہمارے پاس حضرت معاویہ حج یا عمرہ کرنے آئے تو انہوں نے منبر پر لوگوں سے بات چیت کی، اور انہوں نے لوگوں سے جو بات چیت کی ان میں سے ایک بات یہ تھی کہ انہوں نے فرمایا: میری رائے یہ ہے کہ دو مد شامی گندم ایک صاع کھجور کے برابر ہے، پس لوگوں نے اسی کو اختیار کر لیا، لیکن میں جب تک زندہ رہوں گا اسی طرح اس کو نکالتا رہوں گا، جیسا کہ پہلے نکالتا تھا، اس حدیث سے معلوم ہوا کہ رسول اللہ ﷺ کے زمانے میں جو نکالا جاتا تھا وہ ایک صاع کشمش ہے۔

حنفیہ نے نصف صاع گندم کے وجوب پر اس روایت سے استدلال کیا ہے کہ نبی ﷺ نے عید الفطر سے ایک یا دو دن قبل خطبہ دیا، اور فرمایا: ”أدوا صاعاً من بر بین اثینین، أو صاعاً من تمر، أو شعیر، عن کل حر و عبد، صغیر أو کبیر“^(۱) (ایک صاع گندم دو آدمیوں کے درمیان ادا کرو، یا ایک صاع کھجور یا جو، ہر آزاد اور غلام اور چھوٹے یا بڑے کی طرف سے)۔

واجب کی نوعیت:

۱۲- حنفیہ کا مذہب یہ ہے کہ صدقہ فطر میں نقد قیمت یا سامان کا نکالنا کافی ہوگا، اور نقد نکالنا افضل ہے، لیکن اگر گندم یا اس کے آٹے یا ستو میں سے نکالے تو نصف صاع اس کے لئے کافی ہو جائے گا، اور اگر جو یا کھجور یا خشک انگور میں سے نکالے تو ایک صاع، اس لئے کہ

(۱) حدیث: ”أدوا صاعاً من بر بین اثینین.....“ کی تخریج فقرہ نمبر ۳ میں گذر چکی۔

مکئی یا چاول یا اس طرح کی دوسری چیزیں^(۱)۔

۱۳- صاع ناپنے کا ایک پیمانہ ہے جو عہد رسالت سے متواتر چلا آ رہا ہے، اور ناپ کے اعتبار سے اس کے اندازہ کرنے میں فقہاء کا اختلاف ہے، اور وزن کے ذریعہ اس کے اندازہ کرنے میں بھی ان کا اختلاف ہے^(۲)، اس کی تفصیل ”مقادیر“ کی اصطلاح میں دیکھی جائے۔

صدقہ فطر کے مصارف:

۱۴- صدقہ فطر کو کن لوگوں پر صرف کیا جائے گا، اس سلسلے میں فقہاء کا اختلاف ہے اور تین رائیں ہیں:

جہور کا مذہب یہ ہے کہ ان آٹھوں اقسام پر اسے تقسیم کرنا جائز ہے جن میں مال کی زکاة صرف کی جاتی ہے، اس کے لئے ”زکاة“ کی اصطلاح دیکھی جائے۔

مالکیہ کا مذہب اور یہی امام احمد سے ایک روایت ہے، اور ابن تیمیہ نے اسی کو اختیار کیا ہے کہ اسے خاص طور پر فقراء اور مساکین پر صرف کیا جائے۔

اور شافعیہ کا مذہب یہ ہے کہ آٹھوں اقسام پر یا ان میں سے جتنی قسمیں پائی جائیں ان پر اس کا تقسیم کرنا واجب ہے^(۳)۔

(۱) المغنی ۱/۲۴۶، اور اس کے بعد کے صفحات، کشاف القناع ۱/۴۷۱، اور اس کے بعد کے صفحات۔

(۲) صاع کی مقدار حالیہ اوزان سے ۲۱۷۶ گرام گندم ہے، اور دوسری اشیاء جو گندم کے مقابلے میں ٹھوس ہونے میں مختلف ہیں ان کے فرق کی رعایت کی جائے گی، اور صاع میں اصل ناپ ہے، اور اس کو ظاہر کرنے کے لئے وزن سے اس کا اندازہ کیا گیا ہے، دیکھئے: ابن عابدین ۲/۷۷، بلغة السالك ۱/۲۰۱ اور اس کے بعد کے صفحات، مغنی المحتاج ۱/۴۰۵، المغنی ۳/۵۹۳، المقادیر الشرعیة الاحکام الفقہیة المتعلقة بہا للکردی ص ۲۷۷۔

(۳) حاشیہ ابن عابدین ۲/۷۹۲، الدر سوتی ۱/۵۰۸، مغنی المحتاج ۱/۱۱۶۳، الفروع ۲/۵۴۰۔

اور ان کے علاوہ دوسری چیزیں کافی نہیں ہیں، مگر جبکہ لوگ اسے خوراک کے طور پر استعمال کریں اور سابقہ اقسام کو چھوڑ دیں، اور جن چیزوں کے استعمال کا عام طور پر رواج ہے ان کے علاوہ دوسری چیزوں کو نکالنا جائز نہیں ہے، مگر جبکہ وہ افضل ہو، اس طور پر کہ لوگ مکئی کو استعمال کر رہے ہوں اور اس نے گندم نکالا، اور اگر گوشت میں سے نکالے گا تو آسودگی کا اعتبار کیا جائے گا، پس اگر ایک صاع گندم روٹی پکانے کی صورت میں دو آدمیوں کے لئے کافی ہو جائے تو وہ گوشت میں سے اتنا نکالے گا جو دو آدمیوں کو آسودہ کر دے^(۱)۔

اور شافعیہ کا مذہب یہ ہے کہ وہ اس جنس کا غلہ نکالے گا جس میں عشر واجب ہوتا ہے، اور اگر چند قسم کی غذا اور خوراک پائی جائے تو اس کے شہر میں جو زیادہ رائج غذا ہو وہ واجب ہے، اور ایک قول یہ ہے کہ وہ جس غلہ کو زیادہ استعمال کرتا ہے اس میں سے واجب ہوگا، اور ایک قول یہ ہے کہ تمام غذاؤں میں اسے اختیار حاصل ہوگا، اور اعلیٰ ادنیٰ کی طرف سے کافی ہوگا، اس کے برعکس نہیں^(۲)۔

اور حنابلہ کا مذہب یہ ہے کہ وہ گندم یا کھجور یا کشمش یا جو سے نکالے گا، حضرت ابو سعید کی گزشتہ حدیث کی بنیاد پر، جس میں یہ ہے: ”کنا نخرج زکاة الفطر علی عہد رسول اللہ ﷺ صاعاً من طعام، أو صاعاً من شعیر، أو صاعاً من تمر.....“^(۳)

(ہم لوگ رسول اللہ ﷺ کے زمانے میں ایک صاع گیہوں یا ایک صاع جو یا ایک صاع کھجور صدقہ فطر نکالتے تھے)، ان چیزوں کے درمیان اسے اختیار ہوگا، اگر چہ نکالی گئی چیز خوراک نہ ہو، اور آٹا کافی ہو جائے گا جبکہ وزن میں دانہ کے برابر ہو، اور اگر یہ نہ پائے تو ہر اس چیز میں سے نکالے گا جو خوراک بننے کی صلاحیت رکھتی ہو، یعنی

(۱) بلغة السالك ۱/۲۰۱، اور اس کے بعد کے صفحات۔

(۲) مغنی المحتاج ۱/۴۰۶، آسنی المطالب ۱/۳۹۱، ۳۹۲۔

(۳) حدیث: ”کنا نخرج زکاة الفطر.....“ کی تخریج فقرہ نمبر ۱۱ میں گزر چکی۔

زکاۃ الفطر ۱۵-۱۷

قیمت کی ادائیگی:

لہذا اسے اسی شہر میں تقسیم کر دیا جائے گا جس میں اس کا سبب ہے^(۱)۔

صدقہ فطر کو منتقل کرنا:

۱۷- جس شہر میں صدقہ فطر واجب ہوا ہے وہاں سے اسے دوسرے شہر منتقل کرنے کے سلسلے میں اختلاف ہے، اس کی تفصیل ”زکاۃ“ کی اصطلاح میں دیکھی جائے۔

۱۵- مالکیہ، شافعیہ اور حنابلہ کا مذہب یہ ہے کہ قیمت کا دینا جائز نہیں ہے، اس لئے کہ اس سلسلے میں کوئی نص وارد نہیں ہے، اور دوسری وجہ یہ ہے کہ لوگوں کے حقوق میں باہمی رضامندی کے بغیر قیمت جائز نہیں ہے، اور صدقہ فطر کا کوئی متعین مالک نہیں ہے کہ اس کی رضامندی یا اس کا بری کرنا جائز ہو۔

اور حنفیہ کا مذہب یہ ہے کہ صدقہ فطر میں قیمت کا دینا جائز ہے، بلکہ وہ زیادہ بہتر ہے، تاکہ فقیر کے لئے آسان ہو کہ وہ عید کے دن جو چیز چاہے خرید سکے، اس لئے کہ کبھی اسے غلے کی ضرورت نہیں ہوتی، بلکہ اسے کپڑوں یا گوشت یا اس کے لئے کسی اور چیز کی ضرورت ہوتی ہے، پس اس کو غلے دینا اس بات پر مجبور کرے گا کہ وہ سڑکوں پر چکر لگائے، اور ایسے آدمی کو تلاش کرے جو اس سے غلہ خریدے، اور کبھی وہ اس کی حقیقی قیمت سے کم میں تھوڑی قیمت میں اسے فروخت کر دے گا۔ یہ تمام احکام آسانی کی حالت اور بازاروں میں کثرت سے غلوں کے پائے جانے کی صورت میں ہیں، لیکن شدت کی حالت میں اور بازاروں میں غلوں کی قلت کی حالت میں فقیر کی مصلحت کی رعایت کرتے ہوئے قیمت کے مقابلے میں سامان کا دینا زیادہ بہتر ہوگا^(۱)۔ تفصیل اصطلاح ”زکاۃ“ میں دیکھی جائے۔

صدقہ فطر کے دینے کی جگہ:

۱۶- صدقہ فطر کو اسی شہر میں تقسیم کیا جائے گا جس میں وہ مکلف پر واجب ہوا ہے، خواہ اس کا مال اس میں ہو یا نہ ہو، اس لئے کہ جس شخص پر صدقہ فطر واجب ہوا ہے، وہ خود اس کے وجوب کا سبب ہے،

(۱) الدر المختار ۲/۷۰، مواہب الجلیل ۲/۳۳، المغنی ۲/۶۷، مغنی المحتاج

تراجم فقہاء

جلد ۲۳ میں آنے والے فقہاء کا مختصر تعارف

الف

ابن راشد: یہ محمد بن عبداللہ بن راشد ہیں:
ان کے حالات ج ۱ ص ۴۲۵ میں گذر چکے۔

ابن رشد: یہ محمد بن احمد (الحفید) ہیں:
ان کے حالات ج ۱ ص ۴۲۶ میں گذر چکے۔

ابن السبکی: یہ عبدالوہاب بن علی ہیں:
ان کے حالات ج ۱ ص ۴۶۲ میں گذر چکے۔

ابن عابدین: یہ محمد امین بن عمر ہیں:
ان کے حالات ج ۱ ص ۴۲۸ میں گذر چکے۔

ابن عباس: یہ عبداللہ بن عباس ہیں:
ان کے حالات ج ۱ ص ۴۲۹ میں گذر چکے۔

ابن عبدالبر: یہ یوسف بن عبداللہ ہیں:
ان کے حالات ج ۲ ص ۵۵۰ میں گذر چکے۔

ابن عتاب: یہ عبدالرحمن بن محمد ہیں:
ان کے حالات ج ۲ ص میں گذر چکے۔

ابن عرفہ: یہ محمد بن محمد بن عرفہ ہیں:
ان کے حالات ج ۱ ص ۴۳۰ میں گذر چکے۔

ابن علان: یہ محمد علی بن محمد علان ہیں:
ان کے حالات ج ۱ ص ۳۵۱ میں گذر چکے۔

ابن ابی لیلی: یہ محمد بن عبدالرحمن ہیں:
ان کے حالات ج ۱ ص ۴۲۱ میں گذر چکے۔

ابن ابی موسیٰ: یہ محمد بن احمد ہیں:
ان کے حالات ج ۱ ص ۴۲۲ میں گذر چکے۔

ابن تیمیہ (تقی الدین): یہ احمد بن عبدالحمید ہیں:
ان کے حالات ج ۱ ص ۴۲۳ میں گذر چکے۔

ابن جریر الطبری: یہ محمد بن جریر ہیں:
ان کے حالات ج ۲ ص ۵۸۴ میں گذر چکے۔

ابن الحاجب: یہ عثمان بن عمر ہیں:
ان کے حالات ج ۱ ص ۴۲۳ میں گذر چکے۔

ابن حبیب: یہ عبدالملک بن حبیب ہیں:
ان کے حالات ج ۱ ص ۴۲۴ میں گذر چکے۔

ابن حجر المکی: یہ احمد بن حجر الہیتمی ہیں:
ان کے حالات ج ۱ ص ۴۲۴ میں گذر چکے۔

ابن عمر

تراجم فقہاء

ابن المنذر

ابن عمر: یہ عبداللہ بن عمر ہیں:

ان کے حالات ج ۱ ص ۴۳۰ میں گزر چکے۔

ابن عمرو: یہ عبداللہ بن عمرو ہیں:

ان کے حالات ج ۱ ص ۴۷۱ میں گزر چکے۔

ابن القاسم: یہ محمد بن قاسم ہیں:

ان کے حالات ج ۱ ص ۴۳۲ میں گزر چکے۔

ابن قدامہ: یہ عبداللہ بن احمد ہیں:

ان کے حالات ج ۱ ص ۴۳۲ میں گزر چکے۔

ابن القصار: یہ علی بن احمد ہیں:

ان کے حالات ج ۸ ص ۳۰۲ میں گزر چکے۔

ابن قیم الجوزیہ: یہ محمد بن ابی بکر ہیں:

ان کے حالات ج ۱ ص ۴۳۳ میں گزر چکے۔

ابن کثیر: یہ اسماعیل بن عمر ہیں:

ان کے حالات ج ۷ ص ۴۳۳ میں گزر چکے۔

ابن کثیر: یہ محمد بن اسماعیل ہیں:

ان کے حالات ج ۴ ص ۴۲۷ میں گزر چکے۔

ابن لب (۷۰۱-۷۸۲ھ)

یہ فرج بن قاسم بن احمد بن لب، ابوسعید، ثعالبی، اندلسی، غرناطی

ہیں۔ آپ مالکی فقیہ، مفسر، اصولی، قاری، نحوی، ادیب، شاعر، انشاء

پرداز، متکلم اور علم فرائض کے ماہر ہیں، انہوں نے ابوالحسن قیاطی اور

ابن الفخار البیری وغیرہ سے پڑھا، اور ان سے ابوعبداللہ بن بکر، ابو محمد

بن سلمون اور ابوعبداللہ ہاشمی وغیرہ نے پڑھا۔ صاحب نیل الایہتاج

فرماتے ہیں: خلاصہ یہ کہ وہ مذہب کے اکابر علماء متاخرین اور محققین

میں سے تھے، ان لوگوں میں سے تھے جن کو فتویٰ میں ترجیح کا مقام

حاصل تھا، اور علوم میں تحقیق اور فنون میں مہارت کے درجہ پر

فائز تھے۔ المواق کہتے ہیں: شیخ الشیوخ ابوسعید وہ ہیں جن کے فتاویٰ

پر حلال و حرام کے مسائل میں ہم لوگ اعتماد کرتے ہیں۔

بعض تصانیف: ”فتاویٰ“، ”شرح الجمل للزجاجی“،

”شرح تصریف التسهیل“ ہیں۔

[الذبیاج رص ۲۲۰-۲۲۱؛ نیل الایہتاج رص ۲۱۹-۲۲۱؛

شذرات الذہب ۵۰/۶؛ ہدیۃ العارفین ۸۱۶/۱]

ابن المہاشون: یہ عبدالملک بن عبدالعزیز ہیں:

ان کے حالات ج ۱ ص ۴۳۴ میں گزر چکے۔

ابن ماجہ: یہ محمد بن یزید ہیں:

ان کے حالات ج ۱ ص ۴۳۴ میں گزر چکے۔

ابن مسعود: یہ عبداللہ بن مسعود ہیں:

ان کے حالات ج ۱ ص ۴۷۱ میں گزر چکے۔

ابن المنذر: یہ محمد بن ابراہیم ہیں:

ان کے حالات ج ۱ ص ۴۳۵ میں گزر چکے۔

ابن منصور: یہ محمد بن منصور ہیں:

ان کے حالات ج ۷ ص ۴۳۴ میں گذر چکے۔

ابو بکر بن محمد بن عمرو:

ان کے حالات ج ۲۱ ص میں گذر چکے۔

ابن نافع: یہ عبداللہ بن نافع ہیں:

ان کے حالات ج ۳ ص ۴۵۵ میں گذر چکے۔

ابو ثور: یہ ابراہیم بن خالد ہیں:

ان کے حالات ج ۱ ص ۴۳۸ میں گذر چکے۔

ابن نجیم: یہ زین الدین بن ابراہیم ہیں:

ان کے حالات ج ۱ ص ۴۳۵ میں گذر چکے۔

ابو حامد الغزالی: یہ محمد بن محمد ہیں:

ان کے حالات ج ۱ ص ۴۷۵ میں گذر چکے۔

ابن نجیم: یہ عمر بن ابراہیم ہیں:

ان کے حالات ج ۱ ص ۴۳۵ میں گذر چکے۔

ابو الحسن المغربي:

ان کے حالات ج ۳ ص ۴۵۷ میں گذر چکے۔

ابن الہمام: یہ محمد بن عبدالواحد ہیں:

ان کے حالات ج ۱ ص ۴۳۶ میں گذر چکے۔

ابو حمید الساعدی:

ان کے حالات ج ۷ ص ۴۳۵ میں گذر چکے۔

ابن وہب: یہ عبداللہ بن وہب المالکی ہیں:

ان کے حالات ج ۱ ص ۴۳۶ میں گذر چکے۔

ابو الخطاب: یہ محفوظ بن احمد ہیں:

ان کے حالات ج ۱ ص ۴۳۹ میں گذر چکے۔

ابن یونس: یہ احمد بن یونس ہیں:

ان کے حالات ج ۱ ص ۳۵۳ میں گذر چکے۔

ابوداؤد: یہ سلیمان بن الأشعث ہیں:

ان کے حالات ج ۱ ص ۴۳۹ میں گذر چکے۔

ابو اسحاق المروزی: یہ ابراہیم بن احمد ہیں:

ان کے حالات ج ۲ ص ۵۸۵ میں گذر چکے۔

ابو الدرداء: یہ عویمر بن مالک ہیں:

ان کے حالات ج ۳ ص ۴۷۵ میں گذر چکے۔

ابو بکر: یہ عبدالعزیز بن جعفر ہیں:

ان کے حالات ج ۱ ص ۴۳۷ میں گذر چکے۔

ابو ذر:

ان کے حالات ج ۲ ص ۵۵۵ میں گذر چکے۔

ابوسعید خدری: یہ سعد بن مالک ہیں:

ان کے حالات ج ۱ ص ۴۳۹ میں گذر چکے۔

اجہوری: یہ علی بن محمد ہیں:

ان کے حالات ج ۱ ص ۴۴۲ میں گذر چکے۔

ابوطلمحہ: یہ زید بن سہل ہیں:

ان کے حالات ج ۳ ص ۴۵۹ میں گذر چکے۔

احمد بن حنبل:

ان کے حالات ج ۱ ص ۴۴۳ میں گذر چکے۔

ابوعبید: یہ قاسم بن سلام ہیں:

ان کے حالات ج ۱ ص ۴۴۰ میں گذر چکے۔

احمد المہدوی (?-۴۴۰ھ)

یہ احمد بن عمار بن ابی العباس، ابوالعباس، مہدوی مغربی ہیں، یہ نحوی، مفسر، لغوی اور قاری ہیں، یہ ملک افریقہ میں مہدیہ کے رہنے والے ہیں۔ انہوں نے شیخ صالح ابوالحسن قابسی سے روایت کیا، اور محمد بن سفیان، اپنے نانا مہدی بن ابراہیم اور ابوالحسن احمد بن محمد وغیرہ سے پڑھا۔

ابوقنادہ: یہ جارت بن ربیع ہیں:

ان کے حالات ج ۲ ص ۵۵۷ میں گذر چکے۔

ابواللیث السمرقندی: یہ نصر بن محمد ہیں:

ان کے حالات ج ۱ ص ۴۴۱ میں گذر چکے۔

بعض تصانیف: التفصیل الجامع لعلوم التنزیل “ اور
”الهدایة فی القراءات السبع“ ہیں۔

[أبناء الرواة ۹۱-۹۲؛ مجمع الأدباء ۳۹/۵؛ بغیة الوعاة
۳۵۱/۳؛ طبقات المفسرین ۵۶/۱؛ مجمع المؤلفین ۲/۲۷]

ابومسعود البدری: یہ عقبہ بن عمرو ہیں:

ان کے حالات ج ۳ ص ۴۶۰ میں گذر چکے۔

اذرعی: یہ احمد بن حمدان ہیں:

ان کے حالات ج ۱ ص ۴۴۳ میں گذر چکے۔

ابوہریرہ: یہ عبدالرحمن بن صخر ہیں:

ان کے حالات ج ۱ ص ۴۴۲ میں گذر چکے۔

اسحاق بن راہویہ:

ان کے حالات ج ۱ ص ۴۴۴ میں گذر چکے۔

ابویوسف: یہ یعقوب بن ابراہیم ہیں:

ان کے حالات ج ۱ ص ۴۴۲ میں گذر چکے۔

اسروشی: یہ محمد بن محمود ہیں:

ان کے حالات ج ۲ ص ۲۰..... میں گذر چکے۔

ابی مالکی: یہ محمد بن خلیفہ ہیں:

ان کے حالات ج ۸ ص ۳۰۵ میں گذر چکے۔

اسنوی: یہ عبدالرحیم بن الحسن ہیں:

ان کے حالات ج ۳ ص ۴۶۲ میں گذر چکے۔

سند اور عادل تھے۔ امام مالک فرماتے ہیں: وہ باعمل اور متقی علماء میں سے تھے۔

[تہذیب التہذیب ۱/۳۹۷؛ شذرات الذہب ۱/۱۸۱؛ سیر

أعلام النبلاء ۶/۱۵؛ تذکرۃ الحفاظ ۱/۱۳۰؛ الأعلام ۱/۳۸۲]

اشہب: یہ اشہب بن عبدالعزیز ہیں:

ان کے حالات ج ۱ ص ۴۴۴ میں گذر چکے۔

امیر بادشاہ: یہ محمد بن محمود ہیں:

ان کے حالات ج ۱۴ ص ۳۱۴ میں گذر چکے۔

ب

انس بن مالک:

ان کے حالات ج ۲ ص ۵۶۰ میں گذر چکے۔

براء بن عازب:

ان کے حالات ج ۶ ص ۴۷۹ میں گذر چکے۔

اوزاعی: یہ عبدالرحمن بن عمرو ہیں:

ان کے حالات ج ۱ ص ۴۴۵ میں گذر چکے۔

بغوی: یہ حسین بن مسعود ہیں:

ان کے حالات ج ۱ ص ۴۴۸ میں گذر چکے۔

ایوب السختیانی (۶۶-۱۳۱ھ)

یہ ایوب بن ابی تمیمہ کیسان، ابوبکر، السختیانی بصری، تابعی ہیں۔

اپنے زمانے کے فقہاء کے سردار اور حفاظ حدیث میں سے ہیں۔

انہوں نے حضرت انس بن مالک کو دیکھا، اور عمرو بن سلمہ جرمی، حمید

بن ہلال، ابو قلابہ، قاسم بن محمد، عبدالرحمن بن القاسم، عطاء اور عمرہ

وغیرہ سے روایت کیا۔

اور ان سے اعش، قتادہ، دونوں حماد، دونوں سفیان، شعبہ،

مالک، ابن علیہ اور ابن اسحاق وغیرہ نے روایت کیا۔ علی بن المدینی

کہتے ہیں: ان سے تقریباً آٹھ سو حدیثیں مروی ہیں۔ اور ابن سعد

کہتے ہیں: وہ حدیث میں ثقہ اور مستند تھے، جامع تھے، بہت علم والے،

بہوتی: یہ منصور بن یونس ہیں:

ان کے حالات ج ۱ ص ۴۴۹ میں گذر چکے۔

ج

جابر بن عبد اللہ:

ان کے حالات ج ۱ ص ۴۵۰ میں گذر چکے۔

ت

ترمذی: یہ محمد بن عیسیٰ ہیں:

ان کے حالات ج ۱ ص ۴۴۹ میں گذر چکے۔

تمر تاشی: یہ محمد بن صالح ہیں:

ان کے حالات ج ۳ ص ۴۶۵ میں گذر چکے۔

ح

تونس: یہ ابراہیم بن حسن ہیں:

ان کے حالات ج ۲ ص ۵۶۲ میں گذر چکے۔

الحجاوی: یہ موسیٰ بن احمد ہیں:

ان کے حالات ج ۲ ص ۵۶۴ میں گذر چکے۔

حجر المدری (؟-؟)

یہ حجر بن قیس الہمدانی المدری الیمنی ہیں: ایک قول ہے کہ تجوری ہیں، یہ تابعی ہیں، انہوں نے حضرت زید بن ثابت، حضرت علیؓ اور حضرت ابن عباسؓ سے روایت کیا، اور ان سے طاؤس اور شداد بن جابان نے روایت کیا۔ عجلی کہتے ہیں کہ وہ ثقہ تابعی ہیں، اور وہ بہت اچھے تابعین میں سے تھے، ابن حبان نے ثقات میں ان کا ذکر کیا ہے۔

[تہذیب الہندیہ ۲/۲۱۵]

ث

ثوری: یہ سفیان بن سعید ہیں:

ان کے حالات ج ۱ ص ۴۵۰ میں گذر چکے۔

حسن بصری: یہ حسن بن یسار ہیں:
ان کے حالات ج ۱ ص ۴۵۲ میں گزر چکے۔

خ

حسن بن زیاد: یہ حسن بن زیاد لؤلؤئی، صاحب امام
ابی حنیفہ ہیں:
ان کے حالات ج ۱ ص ۴۵۳ میں گزر چکے۔

خرشی: یہ محمد بن عبداللہ ہیں:
ان کے حالات ج ۱ ص ۴۵۵ میں گزر چکے۔

حسن بن صالح:

ان کے حالات ج ۱ ص ۴۵۳ میں گزر چکے۔

خرقی: یہ عمر بن حسین ہیں:
ان کے حالات ج ۱ ص ۴۵۵ میں گزر چکے۔

حسن بن علی:

ان کے حالات ج ۲ ص ۵۶۵ میں گزر چکے۔

خلیل: یہ خلیل بن اسحاق ہیں:
ان کے حالات ج ۱ ص ۴۵۶ میں گزر چکے۔

حصکفی: یہ محمد بن علی ہیں:

ان کے حالات ج ۱ ص ۴۵۳ میں گزر چکے۔

حطاب: یہ محمد بن محمد بن عبدالرحمن ہیں:
ان کے حالات ج ۱ ص ۴۵۳ میں گزر چکے۔

د

حکیم بن حزام:

ان کے حالات ج ۳ ص ۴۶۷ میں گزر چکے۔

دردیر: یہ احمد بن محمد ہیں:
ان کے حالات ج ۱ ص ۴۵۷ میں گزر چکے۔

جماد بن ابی سلیمان:

ان کے حالات ج ۱ ص ۴۵۴ میں گزر چکے۔

دسوتی: یہ محمد بن احمد دسوتی ہیں:
ان کے حالات ج ۱ ص ۴۵۸ میں گزر چکے۔

دہلوی: یہ احمد بن عبدالرحیم ہیں:

ان کے حالات ج ۲ ص ۵۶۷ میں گزر چکے۔

[ترتیب المدارک ۸۶/۳؛ وفيات الأعيان ۵۳/۲؛ سير أعلام

النبلاء ۵۹۱/۱۲؛ تہذیب التہذیب ۲۴۵/۳؛ طبقات الشافعیہ

الکبریٰ ۲۵۹/۱؛ تہذیب الأسماء واللغات ۱۸۷/۱]

رفاعة بن رافع:

ان کے حالات ج ۱۰ ص ۳۶۰ میں گزر چکے۔

ر

رافعی: یہ عبدالکریم بن محمد ہیں:

ان کے حالات ج ۱ ص ۴۵۹ میں گزر چکے۔

ز

ربیع بن سلیمان الجیزی (بعد ۱۸۰-۲۵۶ اور ایک قول کے مطابق ۲۵۷ھ)

یہ ربیع بن سلیمان بن داؤد، ابو محمد، الجیزی، الازدی، مصری ہیں۔ جیزی جیم اور زاء کے کسرہ کے ساتھ جیزہ کی طرف نسبت ہے جو مصر میں دریائے نیل کے کنارے ایک شہر کا نام ہے، یہ فقیہ ہیں۔ انہوں نے ابن وہب، عبداللہ بن عبدالحکم، امام شافعی، عبداللہ بن یوسف التتیبی وغیرہ سے روایت کی ہے، اور ان سے ابو داؤد، نسائی، ابن ابی داؤد، ابو جعفر طحاوی، ابوبکر باغندی وغیرہ نے روایت کی ہے۔ ابن یونس اور خطیب فرماتے ہیں: وہ ثقہ تھے۔ اور نسائی نے اپنے شیوخ کے اسماء میں کہا: ان میں کوئی حرج نہیں ہے۔ اور سلمہ بن قاسم نے کہا: وہ صالح آدمی تھے، کثرت سے احادیث کی روایت کرنے والے تھے، مامون اور ثقہ تھے، ان کے بارے میں بہت سے لوگوں نے ہم سے بیان کیا۔ ابوعمر کندی نے کہا: وہ فقیہ اور دیندار تھے۔ اور ابن ابی دلیم نے کہا: وہ فقیہ اور صاحب تدین تھے۔

زرقانی: یہ عبدالباقی بن یوسف ہیں:

ان کے حالات ج ۱ ص ۴۶۰ میں گزر چکے۔

زروق: یہ احمد بن احمد ہیں:

ان کے حالات ج ۱ ص ۳۳۳ میں گزر چکے۔

زفر: یہ زفر بن الہذیل ہیں:

ان کے حالات ج ۱ ص ۴۶۱ میں گزر چکے۔

زہری: یہ محمد بن مسلم ہیں:

ان کے حالات ج ۱ ص ۴۶۱ میں گزر چکے۔

اور ان سے ان کے بیٹوں عاصم، عبداللہ، علقمہ، عمرو، ابوالحکم اور ان کے پوتے محمد نے روایت کی ہے۔ اور ابوالحسن مدینی نے کہا: سفیان بن عبداللہ ثقفی غزوہ حنین میں شریک ہوئے۔

[الإصابہ ۵۳/۲؛ أسد الغابہ ۲/۲۵۳؛ الاستیعاب ۲/۶۳۰؛

تہذیب التہذیب ۴/۱۱۵]

س

سبکی: یہ علی بن عبدالکافی ہیں:

ان کے حالات ج ۱ ص ۴۶۲ میں گذر چکے۔

سلمہ بن اکوع:

ان کے حالات ج ۶ ص ۴۸۶ میں گذر چکے۔

سلیمان بن حرب (?-۲۲۴ھ)

یہ سلیمان بن حرب بن بخیل، ابویوب، ازدی، بصری ہیں، یہ مکہ کے قاضی تھے۔ انہوں نے شعبہ، محمد بن طلحہ، وہیب بن خالد، حوشب بن عقیل اور دونوں حماد وغیرہ سے روایت کی ہے، اور ان سے بخاری، ابوداؤد سلیمان بن معبد، احمد بن سعید دارمی اور اسحاق بن راہویہ وغیرہ نے روایت کی ہے۔ ابوحاتم نے کہا: وہ ایک بڑے امام تھے، وہ تدلیس نہیں کرتے تھے اور وہ رجال اور فقہ کے سلسلے میں کلام کرتے تھے، اور ابن حجر نے کہا: وہ ثقہ اور حافظ حدیث تھے، عاقل تھے، لوگوں سے چھپ کر اور بچ کر رہنے والے تھے۔ نسائی اور یعقوب بن شیبہ نے کہا: وہ ثقہ ہیں۔ ابن حبان نے ثقات میں ان کا ذکر کیا ہے۔ ابن سعد نے کہا: وہ ثقہ اور کثیر الروایہ تھے، اور انہیں مکہ کا قاضی بنایا گیا۔

[تہذیب التہذیب ۴/۱۸۰؛ سیر اعلام النبلاء ۱۰/۳۳۰؛

طبقات ابن سعد ۷/۳۰۰؛ طبقات الحفاظ ۱۶۶؛ شذرات الذهب

[۵۴/۲

سفیان بن عبداللہ الثقفی (?-?)

یہ سفیان بن عبداللہ بن ربیعہ بن الحارث، ابو عمرو، ثقفی، طائفی، صحابی ہیں، یہ حضرت عمر بن الخطابؓ کے گورنر تھے، اور ابن ابی شیبہ کی ایک مرسل روایت میں آیا ہے کہ نبی ﷺ نے انہیں طائف کا گورنر بنایا تھا۔ انہوں نے نبی ﷺ سے اور حضرت عمرؓ سے روایت کی ہے،

ص

ش

صاحب الاختیار: یہ عبداللہ الموصلی ہیں:
ان کے حالات ج ۲ ص ۵۸۷ میں گزر چکے۔

صاحب البدائع: یہ ابوبکر بن مسعود ہیں:
ان کے حالات ج ۱ ص ۴۸۰ میں گزر چکے۔

صاحب البیان: یہ یحییٰ بن سالم عمرانی ہیں:
ان کے حالات ج ۱ ص ۴۳۹ میں گزر چکے۔

صاحب الحاوی: یہ علی بن محمد الماوردی ہیں:
ان کے حالات ج ۱ ص ۴۸۴ میں گزر چکے۔

صاحب الدر المختار: یہ محمد بن علی ہیں:
ان کے حالات ج ۱ ص ۴۵۳ میں گزر چکے۔

صاحب الفتاویٰ الظہیر: یہ محمد بن احمد ہیں:
دیکھئے: ظہیر الدین۔

صاحب الفروع: یہ محمد بن مفلح ہیں:
ان کے حالات ج ۴ ص ۴۲۸ میں گزر چکے۔

شافعی: یہ محمد بن ادریس ہیں:
ان کے حالات ج ۱ ص ۴۶۴ میں گزر چکے۔

شربینی: یہ محمد بن احمد ہیں:
ان کے حالات ج ۱ ص ۴۶۵ میں گزر چکے۔

شروانی: یہ شیخ عبدالحمید ہیں:
ان کے حالات ج ۱ ص ۴۶۶ میں گزر چکے۔

شعبی: یہ عامر بن شراحیل ہیں:
ان کے حالات ج ۱ ص ۴۶۶ میں گزر چکے۔

شمس الأئمة الحلوانی: یہ عبدالعزیز بن احمد ہیں:
ان کے حالات ج ۱ ص ۴۵۴ میں گزر چکے۔

شیخ علیش: یہ محمد بن احمد ہیں:
ان کے حالات ج ۲ ص ۵۷۳ میں گزر چکے۔

صاحب مطالب اولی النہی

تراجم فقہاء

عبدالعزیز البخاری

صاحب مطالب اولی النہی: یہ مصطفیٰ بن سعد ہیں:

بعض تصانیف: ”الفتاویٰ الظہیریۃ“، ”الجامع الصغیر

ان کے حالات ج ۲ ص ۵۶۸ میں گزر چکے۔

لحسام الدین الشہید“ پر ”الفوائد الظہیریۃ“۔

[الجواہر المضیئہ ۲۰۱۲؛ الفوائد البہیہ ۱۵۶؛ تاج التراجم ۳۸؛

صاحب المغنی: یہ عبداللہ بن احمد ہیں:

ان کے حالات ج ۱ ص ۴۳۲ میں گزر چکے۔

الاعلام ۶/۲۱۴؛ معجم المؤلفین ۸/۳۰۳؛ کشف الظنون ۲/۱۲۲۵]

صاحبین:

ان کے حالات ج ۱ ص ۴۶۷ میں گزر چکے۔

ع

صاوی: یہ احمد بن محمد ہیں:

ان کے حالات ج ۱ ص ۴۶۷ میں گزر چکے۔

عائشہ:

ان کے حالات ج ۱ ص ۴۷۰ میں گزر چکے۔

صنعانی: یہ محمد بن اسماعیل ہیں:

ان کے حالات ج ۵ ص ۴۹۵ میں گزر چکے۔

عباس بن عبدالمطلب:

ان کے حالات ج ۱ ص ۴۷۰ میں گزر چکے۔

عبدالرحمن بن یحییٰ بن یحییٰ:

ان کے حالات ج ۱۲ ص میں گزر چکے۔

ظ

عبدالعزیز البخاری (؟-۷۳۰ھ)

یہ عبدالعزیز بن احمد بن محمد، علاء الدین بخاری ہیں، یہ حنفی فقیہ ہیں، علمائے اصول میں سے ہیں، انہوں نے اپنے چچا محمد المایرغنی سے علم فقہ حاصل کیا، اور حافظ الدین الکبیر محمد البخاری، الکروری، نجم الدین عمر لنسی، ابوالیسر محمد البز دوی اور عبدالکریم البز دوی وغیرہ سے بھی علم حاصل کیا، اور ان سے توام الدین محمد الکاکا کی اور

ظہیر الدین (؟-۶۱۹ھ)

یہ محمد بن احمد بن عمر، ابوبکر، ظہیر الدین، البخاری ہیں، یہ حنفی فقیہ اور اصولی ہیں، یہ قاضی تھے، بخارا میں مختسب تھے، انہوں نے اپنے والد احمد بن عمر سے اور ابوالحسن حسن بن علی المرغینانی سے علم حاصل کیا۔ عبدالحی لکھنوی الفوائد میں لکھتے ہیں: وہ علوم دینیہ میں اپنے زمانے کے یکتائے روزگار تھے، اصول اور فروع دونوں میں۔

جلال الدین عمر بن محمد الجبازی وغیرہ نے علم حاصل کیا۔

بعض تصانیف: ”شرح أصول البزدوی“ جس کا نام ”کشف الأسرار“ ہے، اور ”شرح المنتخب الحسامی“۔

[الفوائد البہیہ ۹۴؛ الجواهر المضية ۱/۳۱۷؛ الاعلام ۴/۱۳۷؛ معجم المؤلفین ۵/۲۲۲]

عمر بن شعیب:

ان کے حالات ج ۴ ص ۴۴۴ میں گزر چکے۔

عوف بن مالک:

ان کے حالات ج ۱۱ ص ۴۳۴ میں گزر چکے۔

عطاء بن ابی رباح:

ان کے حالات ج ۱ ص ۴۷۲ میں گزر چکے۔

عطاء بن اسلم:

ان کے حالات ج ۱ ص ۴۷۲ میں گزر چکے۔

ق

قنادہ بن دعامہ:

ان کے حالات ج ۱ ص ۴۷۸ میں گزر چکے۔

عقبہ بن عامر الجہنی:

ان کے حالات ج ۲ ص ۵۷۸ میں گزر چکے۔

قسطلانی: یہ احمد بن محمد ہیں:

ان کے حالات ج ۴ ص ۴۴۵ میں گزر چکے۔

عمر بن عبدالعزیز:

ان کے حالات ج ۱ ص ۴۷۴ میں گزر چکے۔

قشیری (۳۷۶-۴۶۵ھ)

یہ عبدالکریم بن ہوازن بن عبدالملک بن طلحہ، ابوالقاسم، نیساپوری، قشیری، شافعی ہیں، یہ بنی قشیر بن کعب میں سے ہیں، ان کا لقب زین الاسلام ہے، وہ اپنے زمانہ میں خراسان کے شیخ تھے، فقیہ، اصولی، محدث، حافظ، مفسر، متکلم، ادیب، انشاء پرداز اور شاعر تھے۔ انہوں نے احمد بن محمد بن عمر الخفاف، عبدالملک بن الحسن الاسفرائینی اور ابو عبدالرحمن سلمی وغیرہ سے حدیث سنی، اور ان سے ان کے بیٹے عبدالمنعم، اور ان کے پوتے ابوالاسعد ہبۃ الرحمن اور عبدالجبار الخواری وغیرہ نے حدیث

عمر بن الخطاب:

ان کے حالات ج ۱ ص ۴۷۴ میں گزر چکے۔

عمران بن حصین:

ان کے حالات ج ۱ ص ۴۷۵ میں گزر چکے۔

عمر بن حزم:

ان کے حالات ج ۱ ص ۳۲۶ میں گزر چکے۔

سنی۔ اور انہوں نے علم فقہ ابو بکر محمد بن بکر طوسی سے حاصل کیا۔

بعض تصانیف: ”التیسیر فی التفسیر“ اور اسے ”التفسیر
الکبیر“ بھی کہا جاتا ہے، ”الرسالة القشیریة“ اور ”لطائف
الإشارات“۔

[طبقات السبکی ۳/۲۴۳؛ تاریخ بغداد ۱۱/۸۳؛ الاعلام
۱۸۰/۲؛ مجمع المؤلفین ۶/۶]

لقانی: یہ ناصر الدین محمد بن حسن ہیں:

ان کے حالات ج ۱ ص ۴۸۲ میں گذر چکے۔

لیث بن سعد:

ان کے حالات ج ۱ ص ۴۸۳ میں گذر چکے۔

م

مالک: یہ مالک بن انس ہیں:

ان کے حالات ج ۱ ص ۴۸۳ میں گذر چکے۔

ماوردی: یہ علی بن محمد ہیں:

ان کے حالات ج ۱ ص ۴۸۴ میں گذر چکے۔

محمد بن حسن الشیبانی:

ان کے حالات ج ۱ ص ۴۸۵ میں گذر چکے۔

محمد بن فضل بخاری:

ان کے حالات ج ۲ ص ۲۰۰..... میں گذر چکے۔

مزنی: یہ اسماعیل بن تکی مزنی ہیں:

ان کے حالات ج ۱ ص ۴۸۷ میں گذر چکے۔

ک

کاسانی: یہ ابو بکر بن مسعود ہیں:

ان کے حالات ج ۱ ص ۴۸۰ میں گذر چکے۔

کمال بن الہمام: یہ محمد بن عبدالواحد ہیں:

ان کے حالات ج ۱ ص ۴۳۶ میں گذر چکے۔

ل

لنخی: یہ علی بن محمد ہیں:

ان کے حالات ج ۱ ص ۴۸۲ میں گذر چکے۔

مصعب بن سعد بن ابی وقاص:

ان کے حالات ج ۱۲ ص میں گزر چکے۔

مکحول:

ان کے حالات ج ۱ ص ۴۸۸ میں گزر چکے۔

ن

نخعی: یہ ابراہیم نخعی ہیں:

ان کے حالات ج ۱ ص ۴۲۱ میں گزر چکے۔

نووی: یہ یحییٰ بن شرف ہیں:

ان کے حالات ج ۱ ص ۴۹۰ میں گزر چکے۔